

ایچ اقبال کلیکشن

(سپینس اور جاسوسی ڈائجسٹ کی شاندار کہانیاں)

(1)

سپینس کے آخری صفحات
اور جاسوسی کے سرورق کے رنگ

الجھی ڈور

کایا کلپ

آخری رابطہ

عجیب بحران

تماشائے فطرت

سفید خون

خواب گراں

تیسرا رنگ الجہنی ڈور

نشور ہادی

زندگی کے سیدھے اور صاف راستے میں جب اچانک ہی مسائل اور رکاوٹوں سے سابقہ پڑنے لگے تو انسان پریشان ہو جاتا ہے کہ یہ اس کے ساتھ کیا ہو رہا ہے؟ اور کیوں ہو رہا ہے۔ بیرون ملک سے واپس کوٹنے والا وہ نوجوان بھی ایسی ہی الجھن کا شکار تھا۔ کوئی نادیدہ ہاتھ اس کے لئے نئے مسائل پیدا کر رہا تھا مگر وہ حقیقت کو سمجھنے سے قاصر تھا۔ بے دریغ اس پر مصائب کے بھاڑ ٹوٹ رہے تھے۔ حالات کی ڈور الجھنی ہی چلی جا رہی تھی۔

حرص و ہوس، دھوکا اور فریب سے عبارت ایک پرتجسس و دلچسپ کہانی

کار رکتے ہی اجنبی شخص ڈرائیونگ سیٹ کی کھڑکی کے پاس آیا۔ احمد بخش نے کھڑکی کا شیشہ نیچے کیا۔ اجنبی بولا ”معاف کرنا بھئی“ ہم نے بہت مجبوری میں روکا ہے تمہیں۔ ہم کسی کو لینے ائیرپورٹ جا رہے تھے کہ یہاں کار خراب ہو گئی“ اس نے وہاں کھڑی ہوئی سفید کار کی طرف اشارہ کیا ”مگر تم ائیرپورٹ ہی کی طرف۔۔۔“

”میں ادھر ہی جا رہا ہوں جناب!“ احمد بخش نے اس کی بات کاٹتے ہوئے کہا ”آپ مناسب سمجھیں تو میں آپ کی کار دیکھ لوں۔ اگر کوئی چھوٹی موٹی خرابی ہوئی تو میں ٹھیک کر دوں گا۔“

”وہ میں دیکھ چکا ہوں۔ اگر کوئی چھوٹی موٹی خرابی ہوئی تو میں ٹھیک کر لیتا۔“

”اگر ایسی بات ہے تو میں آپ لوگوں کو ائیرپورٹ پہنچائے دیتا ہوں جناب!“ آپ ادھر سے آجائے۔“ احمد بخش نے ہاتھ بڑھا کر اپنے برابر کی سیٹ کے دروازے کا لاک کھولا۔

اجنبی کار کے آگے سے گھوم کر دروازے کی طرف آیا اور دروازہ کھول کر احمد بخش کے برابر بیٹھ گیا۔

”محترمہ کو پچھلی سیٹ پر بٹھا دیجئے!“ احمد بخش نے کہا ”آپ کو تھوڑی سی زحمت ہوگی۔ ہاتھ بڑھا کر پچھلے دروازے کا لاک کھول دیجئے!“

”بس ٹھیک ہے، چلو“ اجنبی کے ہونٹوں پر شاعرانہ سی مسکراہٹ نظر آئی۔ احمد بخش فوری طور پر اس مسکراہٹ کا سبب نہیں سمجھ سکا اور حیرت سے بولا ”کیا وہ آپ کے ساتھ نہیں جائیں گی؟“ احمد بخش نے اس عورت کو سفید کاری طرف واپس جاتے دیکھا۔

”نہیں، میں نے کہا تاکہ بس اب چلو۔“

شو فر کی وردی میں ملبوس احمد بخش کسی سوچ میں ڈوبا ہوا کار چلا رہا تھا۔ تین چوتھائی رات گزر چکی تھی لیکن ائیرپورٹ کی طرف جانے والی سڑک کسی وقت ویران ہوتی ہی نہیں تھی۔ اکا دکا ٹیکسیاں اور کاریں آ جا رہی تھیں۔ بس دن کی طرح ٹریفک کا جھوم نہیں تھا۔

احمد بخش سوچ میں ڈوبا ہوا ہونے کے باوجود اس وقت چونک پڑا جب اس نے ایک شخص کو دیکھا جو ہاتھ کے اشارے سے اس کی کار روکنا چاہ رہا تھا۔ احمد بخش نے یہ بھی دیکھ لیا کہ اس شخص کے ساتھ ایک فیشن ایبل عورت بھی تھی۔ وضع قطع سے وہ دونوں ہی کسی اچھے گھرانے کے افراد معلوم ہو رہے تھے۔ وہیں سڑک کے کنارے ایک سفید کار بھی کھڑی ہوئی تھی۔

احمد بخش کے دماغ میں فوراً یہ خیال آیا کہ ائیرپورٹ کی طرف جاتے ہوئے ان دونوں کی کار خراب ہو گئی ہوگی اس لیے وہ اس سے لفٹ لینا چاہ رہے تھے۔ یہ بھی ممکن تھا کہ وہ شخص اس سے شاید کچھ تکنیکی مدد حاصل کرنا چاہتا ہو۔ بہت سے لوگ ایسے ہوتے ہیں جو کار ڈرائیونگ جاننے کے باوجود کار میں اچانک ہو جانے والی کوئی چھوٹی موٹی خرابی بھی ٹھیک نہیں کر سکتے۔

شدید سردی اور رات کے اس پہر میں کسی بھی شخص کی پریشانی دوچند ہو سکتی تھی اگر اس کے ساتھ کوئی عورت بھی ہو۔ اس وقت اس جگہ ٹیکسی بھی آسانی سے نہیں مل سکتی تھی۔ یہی سب کچھ سوچتے ہوئے احمد بخش نے بریک لگائے۔ وہ گھر سے کچھ جلدی چل پڑا تھا۔ اسے ائیرپورٹ پہنچنے کی عجلت نہیں تھی۔ اگر اسے اس شخص کی کار کی خرابی دور کرنے میں دس پندرہ منٹ بھی لگ جاتے تو کوئی فرق نہیں پڑتا۔



اس وقت احمد بخش کا چہرہ فق پڑ گیا جب اس نے اجنبی کے ہاتھ میں ریو الور دیکھا۔ اجنبی نے اپنے دوسرے ہاتھ میں دبا ہوا رومال، ریو الور پر ڈال دیا تھا۔ وہ نہیں چاہتا ہوگا کہ آپ پاس سے گزرنے والی گاڑیوں میں بیٹھے ہوئے کسی شخص کی نظر ریو الور پر پڑے۔ کار کے اندر روشنی تھی اور کھڑکیوں کے بند شیشے ایسے نہیں تھے کہ باہر سے کچھ دکھائی نہیں دیتا۔ ”چلو۔“ اجنبی دوبارہ بولا۔ اس مرتبہ اس کے لیے کی سختی اس کے ہونٹوں پر پھیلی ہوئی مسکراہٹ سے ہم آہنگ نہیں تھی۔

احمد بخش کا سارا جسم سنسنا گیا۔ وہ زندگی میں کبھی بھی اس قسم کی صورت حال سے دوچار نہیں ہوا تھا۔ ہاتھ پیر اس کے قابو میں نہیں رہے تھے۔ وہ بہ مشکل ہی کار حرکت میں لاسکا۔

”شاہپاش!“ اجنبی بولا ”تم بہت اچھے آدمی ہو۔ میں نے ایک عورت کو اپنے ساتھ اسی لیے رکھا تھا کہ اچھے لوگ اگر کسی کو عورت کے ساتھ پریشانی کی حالت میں دیکھتے ہیں تو ان کے دل میں ہمدردی کا جذبہ ضرور پیدا ہوتا ہے۔ آج رات سردی بھی بہت بڑھ گئی۔ سبھی گاڑیوں کے شیشے بند نظر آ رہے ہیں۔ مجھے خیال تھا کہ تمہاری گاڑی کے شیشے بھی بند ہوں گے اور دروازے اندر سے لاک بھی ہوں گے۔ اگر ایسا نہ ہوتا تو مجھے تم سے کوئی بات کرنے کی ضرورت پیش نہیں آتی۔ میں خود ہی دروازہ کھول کر کار میں آ بیٹھتا۔“ وہ اس طرح باتیں کر رہا تھا جیسے سربراہ اچانک کسی شناسا سے ملاقات ہونی ہو اور وہ اسے اپنی ”پیتا“ سنانے لگا ہو۔

احمد بخش کے دل کی دھڑکنیں خاصی تیز تھیں۔ اس کی سمجھ میں نہیں آ رہا تھا کہ اجنبی اس سے کیا چاہے گا! ”رفتار نسلی بخش ہے“ اجنبی نے مطمئن انداز میں کہا ”ایک ڈیڑھ میل کے بعد دائیں جانب ایک گلی دکھائی دے گی۔ اس کے سامنے دو منٹ کے لیے کار روکنا ہے۔ اس گلی کو اچھی طرح پہچان لینا۔ گلی کے کونے پر ایک بورڈ لگا ہوا ہے، وہ ذہن نشین کر لو گے تو گلی بھی یاد رہے گی۔ اس گلی کو یاد رکھنا اس لیے بھی ضروری ہے کہ انٹرپورٹ سے واپس آتے ہوئے تمہیں اس گلی میں مڑنا ہوگا۔ اس گلی میں کچھ آگے جا کر ایک چھوٹی سی دکان ہے جہاں پیچیر لگائے جاتے ہیں۔ ٹیکسیوں والے تو اس دکان سے خوب واقف ہیں۔“

احمد بخش کا دماغ ٹھیک سے کام نہیں کر رہا تھا۔ اجنبی کی وہ باتیں تو اس کی سمجھ میں بالکل ہی نہیں آ سکیں۔ اسے پیچیر لگانے والے کی کسی دکان سے کوئی کام نہیں ہو سکتا تھا لیکن

اجنبی نے کہا تھا کہ انٹرپورٹ سے واپس آتے ہوئے اسے اس گلی میں جانا ہوگا۔

”رفتار کم کرو!“ اجنبی چند لمحوں کے توقف سے بولا ”گلی قریب آگئی ہے۔“

احمد بخش نے رفتار کم کر دی۔ ریو الور دیکھ لینے کے بعد اسے اتنی ہمت ہو ہی نہیں سکتی تھی کہ اجنبی کی کسی ہدایت یا حکم کو نظر انداز کرتا۔

”بس اب روک دو“ اجنبی پھر بولا۔ احمد بخش نے اس گلی کے کونے پر لگا ہوا بورڈ دیکھ لیا تھا۔ اس نے کار گلی کے بالکل سامنے روکی۔

اسی وقت پیچھے سے آنے والی ایک سفید کار اس کی کار سے آگے آ کر رک گئی۔ احمد بخش کے اندازے کے مطابق وہ وہی سفید کار تھی جو اس نے راستے میں کھڑکی دیکھی تھی۔ اس کے اندازے کی تصدیق کے لیے یہ بہت تھا کہ اس کار کی ڈرائیونگ سیٹ پر وہی عورت دکھائی دی تھی۔

”یہ گلی اچھی طرح پہچان لو“ اجنبی کے لیے میں تاکید تھی۔

احمد بخش وہ گلی آسانی سے یاد رکھ سکتا تھا۔ اس کی توجہ اس آدمی کی طرف مبذول ہو گئی تھی جو سفید کار سے اتر کر اس کی کار کے قریب آیا تھا۔ اجنبی نے اس کے لیے پہلی سیٹ کے دروازے کا لاک کھول دیا۔


دوسرا آدمی کار میں بیٹھ گیا تو اجنبی نے کہا ”بس“ اب چلو۔“

احمد بخش کار دوبارہ حرکت میں لے آیا۔ وہ کسی حد تک مذہبی آدمی تھا اس لیے دل ہی دل میں کچھ آیات کا ورد کرنے لگا تھا۔ اس کی دماغی حالت ایسی تھی کہ اسے اس کے سوا کچھ سوچا ہی نہیں۔ وہ بس اتنا ہی سمجھ سکا تھا کہ اس پر کوئی مصیبت آگئی تھی۔ مصیبت کی نوعیت وہ نہیں سمجھ سکا تھا۔ اجنبی کے منہ سے ابھی تک ایسی کوئی بات نہیں نکلی تھی جس سے سمجھ میں آ سکتا کہ وہ کیا چاہتا تھا۔

”تم اپنے مالک کو لینے جا رہے ہو نا احمد بخش!“ اجنبی بولا۔

احمد بخش کو یہ بہت سنسنی خیز معلوم ہوا کہ اجنبی اس کا نام جانتا تھا۔ اس نے منہ کھولا۔ اس نے کچھ کہنا چاہا تھا مگر کہہ نہیں سکا۔ اس کا حلق اتنا خشک ہو گیا تھا کہ اسے بولنے میں دقت ہوتی۔

اجنبی اس کی کیفیت سے بے خبر، بولتا چلا گیا ”تمہارے مالک کا نام ثاقب ہے۔ وہ دو سال بعد اپنے وطن لوٹ



”مجبوری“

”یونیٹیکو“ نامی ایک اخبار کے دفتر فون

کر کے ایک شخص نے کہا کہ اس نے اپنی شادی کا

جو اطلاع نامہ بطور اشتہار چھپنے کے لیے دیا تھا اسے

روک لیا جائے۔ اخبار والوں نے بتایا کہ کاپی پر پس

جا چکی ہے اور اخبار چھپنا شروع ہو گیا ہے۔

تب وہ شخص مایوسی سے بولا ”اوہ... اس کا

مطلب ہے مجھے اس منحوس عورت سے شادی کرنی

ہی پڑے گی۔“

وہاں سے غائب ہو جاؤں گا۔ میں جیب سے ریوالور نہیں نکالوں گا اس لیے کسی کو معلوم ہی نہیں ہو سکے گا کہ تم پر کدھر سے گولی چلی تھی۔ اگر تم نے حماقت کی تو میں اس وقت تمہارے مالک سے ملنے میں ناکام ہو جاؤں گا۔ میری یہ ساری محنت اکارت چلی جائے گی۔ مجھے تمہارے مالک سے تنہائی میں ملنے کے لیے کوئی دوسرا منصوبہ بنانا پڑے گا اور ضروری نہیں ہے کہ میرا دوسرا منصوبہ بھی ناکام ہو لہذا تمہارے حق میں یہی بہتر ہوگا کہ کوئی حماقت نہ کرنا۔ تمہارے مالک سے تو میں بعد میں مل ہی لوں گا لہذا اگر اس وقت تم نے اپنی جان گنوا دی تو اس سے تمہارے مالک کو کوئی فائدہ نہیں ہوگا۔“ اجنبی اتنے سکون سے بولتا چلا گیا تھا جیسے کسی معمولی موضوع پر بات کر رہا ہو۔

سردی کے باوجود احمد بخش نے محسوس کیا کہ اس کے جسم سے پسینہ چھوٹنے لگا تھا۔

”دوسری بات“ اجنبی نے قدرے توقف سے کہا ”مجھے معلوم ہے کہ تمہارے مالک کو خود ہی کار چلانے کی عادت ہے۔ کسی وجہ سے شوفر ساتھ ہو تو وہ اسے پچھلی سیٹ پر بٹھادیتا ہے۔ ڈرائیونگ سیٹ خود سنبھالتا ہے۔ غالباً تم نے میرا اشارہ سمجھ لیا ہوگا۔“

”نہیں“ احمد بخش کے منہ سے نکلا۔ وہ بہ مشکل بول سکا تھا۔ اس کی آواز گھٹی گھٹی سی تھی۔ اس کے دماغ میں سائیں سائیں ہو رہی تھیں۔ اعصاب جھنجھانے لگے تھے اور

رہا ہے۔ اس کی بیوی شبنم اسے لینے اترپورٹ ضرور جاتی لیکن عین وقت پر اس کی طبیعت کچھ خراب ہو گئی، اس لیے اس نے صرف تمہیں ہی بھیج دیا۔ کیا میں غلط کہہ رہا ہوں؟“ احمد بخش نے تھوک نگٹنا چاہا مگر اس کا حلق خشک ہو رہا تھا۔ وہ بہ مشکل بول سکا ”نہیں۔“

”میرے اور تمہارے مالک کے مابین کچھ ایسے مسائل ہیں جنہیں حل کرنے کے لیے ہماری ملاقات تنہائی میں ہونا ضروری ہے۔ دو سال پہلے جب وہ یہاں سے جا رہا تھا تو میں نے اس سے فون پر کئی مرتبہ کہا تھا کہ تنہائی میں ہماری ملاقات ہو جانا چاہیے لیکن وہ نہیں مانا۔ اب معاملہ اتنا بگڑ چکا ہے کہ ہر صورت اس سے میری ملاقات بہت ضروری ہے۔ وہ کیونکہ اب بھی تنہائی میں ملنے پر آمادہ نہیں ہوگا اس لیے مجھے ذرا پے پیچہ طریقہ اختیار کرنا پڑا ہے۔ اس سلسلے میں تمہیں مجھ سے تعاون کرنا ہوگا۔ جب تم اپنے مالک کو لے کر اترپورٹ سے لوٹو تو اس گلی کے قریب پہنچ کر اس سے کہنا کہ اترپورٹ آتے ہوئے کار کا ایک ٹائز پتھر ہو گیا تھا جو تم نے اس گلی کی دکان پر بننے کے لیے دے دیا تھا لہذا واپسی پر ضروری ہے کہ ٹائز وہاں سے لے لیا جائے۔ یہ بات ایسی ہے کہ تمہارے مالک کی سمجھ میں آجائے گی۔ تم کار اس گلی میں لے جانا۔ وہ دکان ڈیڑھ دو فرلانگ کے فاصلے پر ہے۔ اس وقت اس گلی سے گاڑیاں نہیں گزرتیں۔ وہاں تقریباً سناٹا ہی ہوگا۔ تمہارے مالک سے بات کرنے کے لیے اس وقت وہ ایک مناسب جگہ ہوگی۔“

احمد بخش اپنے خشک ہونٹوں پر زبان پھیرنے لگا۔ اس وقت اس کے دماغ میں یکایک یہ سوال ابھرا تھا کہ اترپورٹ پر کیا وہ اپنے مالک کو اس صورت حال سے آگاہ نہیں کر سکتا؟ اجنبی کھتا رہا ”اترپورٹ پر جب تم کار پارکنگ لاث میں روکو گے تو میں بھی تمہارے ساتھ کار سے اتر آؤں گا لیکن میرا جو آدمی کار کی پچھلی سیٹ پر موجود ہے وہ کار سے نہیں اترے گا۔ تم کار مقفل کر کے اترپورٹ کی عمارت کی طرف جاؤ گے تو میں تم سے کچھ فاصلے پر رہوں گا۔ جب بھی تم اپنے ارد گرد کا جائزہ لو گے مجھے زیادہ دور نہیں پاؤ گے۔ میرا ہاتھ کوٹ کی جیب میں رہے گا اور جیب میں پڑے ہوئے ریوالور کی ٹال تمہاری طرف رہے گی۔ مجھے اندازہ ہے کہ تم ایک سمجھ دار آدمی ہو۔ تم اپنے مالک کو میرے بارے میں کچھ بتانے کی کوشش نہیں کرو گے لیکن اگر تم سے ایسی کوئی حماقت سرزد ہوتی نظر آئی تو پھر میں خون خرابے سے بھی گریز نہیں کروں گا۔ وہاں تمہاری لاش پڑی رہ جائے گی اور میں

سارے وجود میں اس سوال کی دھمک پھیلی ہوئی تھی کہ جو کچھ بھی ہو رہا تھا، وہ کس نتیجے تک پہنچے گا؟

اجنبی بولا ”میرا خیال تھا کہ تم سمجھ جاؤ گے۔ خیر! میں تمہیں بتاتا ہوں۔ جب تم اپنے مالک کے ساتھ کار میں بیٹھو گے تو ظاہر ہے کہ میں تمہارے ساتھ نہیں بیٹھ سکوں گا لیکن میرا آدمی پچھلی سیٹ پر موجود ہوگا۔ ڈرائیونگ سیٹ تمہارا مالک سنبھالے گا اس لیے تمہیں پچھلی ہی سیٹ پر بیٹھنا ہوگا۔ میرا آدمی آگے پیچھے کی سیٹوں کے درمیانی خلا میں خود کو پائیدان کے ایک گوشے میں سمیٹے رکھے گا۔ اس کے ریوالور کی نال تمہاری طرف رہے گی۔ میں تمہیں یہ موقع دینے کی حماقت نہیں کر سکتا کہ تم کار میں اپنے مالک کو کچھ بتا دو۔“

احمد بخش کے دماغ میں ایک مبہم سی امید کلبلائی تھی جو اجنبی کی ان باتوں کے بعد دم توڑ گئی۔



طیارہ لینڈ کرنے ہی والا تھا۔ ایک دل کش نسوانی آواز موسم اور وقت وغیرہ کے بارے میں اعلان کر چکی تھی۔ اعلان کے مطابق مسافروں کو طیارے سے اترتے ہی نہایت سرد موسم کا سامنا کرنا تھا۔ وہاں دن بھر وقفے وقفے سے موسلا دھار بارش ہو چکی تھی اس لیے وہ رات وہاں کے موسم سرما کی بے حد سرد رات تھی۔

اس اعلان کے بعد بہت سے مسافروں نے اپنے اوپر کوٹ سنبھال لیے تھے جبکہ طیارے میں سوار ہوتے وقت سبھی کو یہ خیال ہو گا کہ اپنی منہل پر پہنچنے کے بعد انہیں اوپر کوٹ کی ضرورت پیش نہیں آئے گی۔ وہاں اتنا سرد موسم شاذ و نادر ہی ہوتا تھا۔

ثاقب نے اوپر کوٹ اپنے گھٹنوں پر رکھ کر سیٹھی بیلٹ باندھ لی تھی۔ اس کے تصور میں اس کی خوب صورت بیوی جینم کا چہرہ جگہ گارہا تھا اس لیے اس کے ہونٹوں پر ہلکی سی مسکراہٹ پھیلی ہوئی تھی۔ دو سال بعد اپنی محبوب بیوی اور چھوٹی سی بیٹاری سی بیٹی انہیں سے ملنے کا خیال ہی اس کے لیے نشاط انگیز تھا۔

دو سال پہلے جب وہ وطن سے رخصت ہوا تھا، اس وقت انگلیں کی عمر صرف ایک سال تھی اور جینم سے اس کی شادی ہوئے دو سال گزر چکے تھے۔

ثاقب کی والدہ کا انتقال اس کے بچپن ہی میں ہو گیا تھا۔ کچھ اس کی خاطر اور کچھ اپنی مرحوم بیوی سے محبت کے باعث ثاقب کے والد نے دوسری شادی نہیں کی تھی۔

ساری زندگی انہوں نے اپنی توجہ بیٹے اور کاروبار پر مرکوز رکھی۔ وہ ایک بڑی آئل کمپنی کے مالک تھے۔

جب ثاقب نے اپنی تعلیم مکمل کی تو اس کے والد خاصے بیمار رہنے لگے تھے۔ ان کی خواہش تھی کہ اب ساری ذمے داریاں ثاقب سنبھال لیتا لیکن ثاقب کو آئل کمپنی سے کوئی دلچسپی نہیں تھی۔ اس کی خواہش تھی کہ وہ کوئی خوبصورت ہسٹل کھولے اور پھر اس ہوٹل کی ”چین“ ملک کے تمام بڑے شہروں میں پھیلا دے۔

باپ کے پاس سرمائے کی کمی نہیں تھی۔ انہوں نے لاڈلے بیٹے کو اجازت دے دی کہ وہ اپنا مستقبل اپنی خواہش کے مطابق بنائے۔ آئل کمپنی انہوں نے فروخت کر دی کیونکہ اپنی بیماری کے باعث وہ اس پر مناسب توجہ نہیں دے سکتے تھے۔

ثاقب نے ایک سال خوردہ بلڈنگ خرید لی جسے حکومت نے مخدوش قرار دے دیا تھا۔ ثاقب نے وہ بلڈنگ تڑوا دی تاکہ اس کی جگہ ہوٹل تعمیر کرا سکے۔ اس نے اس سلسلے میں اپنے ایک دوست تاشیر کی خدمات حاصل کیں جو ایک آرکیٹیکٹ تھا اور جس میں ایک بڑا آرکیٹیکٹ بننے کی صلاحیت بدرجہ اتم موجود تھی۔ وہ بس کسی اچھے موقع کا متلاشی تھا اور وہ موقع اسے ثاقب نے فراہم کر دیا۔

انہی دنوں میں ثاقب کی ملاقات جینم سے ہوئی اور وہ ایک دوسرے کو پسند کرنے لگے، پھر وہ پسندیدگی، محبت کی طرف بڑھنے لگی۔

جینم کا تعلق متوسط طبقے سے تھا۔ اس کے والد کسی مناسب سرکاری منصب پر فائز تھے۔ ان کی سوچ کا ایک مخصوص انداز تھا۔ وہ سمجھتے تھے کہ متوسط طبقے کی لڑکیوں کی شادی امیر گھرانوں میں نہیں ہونا چاہیے لیکن جینم نے اپنی ماں سے صاف الفاظ میں کہہ دیا کہ اگر اس کی شادی ثاقب سے نہ ہوئی تو پھر کسی سے نہیں ہو سکے گی۔

دوسری طرف ثاقب کے والد اس کی شادی کسی بہت بڑے گھرانے میں کرنا چاہتے تھے لیکن ثاقب کو جو لڑکی پسند آئی، وہ متوسط طبقے کی تھی۔ ثاقب کے والد کی علالت ان دنوں سنگین صورت اختیار کر گئی تھی اس لیے انہوں نے تامل کیے بغیر بیٹے کی بات مان لی۔ وہ چاہتے تھے کہ بیٹے کی شادی ان کی زندگی ہی میں ہو جائے۔

اس طرح ثاقب اور جینم کی شادی ہو گئی۔ اس شادی کے ساتھ ہی ثاقب کی زندگی میں ایک ایسا موڑ بھی آیا جو خاصی اہمیت کا حامل تھا۔ شادی کے دو ہی دن

میں تربیت حاصل کرنا تھی۔ اس طرح ثاقب کو ساڑھے تین سال بعد اپنے وطن اور قوم کے لیے کام شروع کرنا تھا۔

دوسری طرف ہوٹل کی تعمیر میں بھی ساڑھے تین سال کا عرصہ لگنا تھا۔ ثاقب نے جس قسم کا نقشہ بنوایا تھا، اس کے مطابق عمارت کی تعمیر اس سے کم مدت میں ممکن نہیں تھی۔ ثاقب نے وہ ساری ذمے داری اپنے آرکیٹیکٹ دوست تاثیر کو سونپ دی اور اپنی ساری توجہ تربیت کے حصول پر مرکوز کر دی۔ کیونکہ وہ ہر بات راز رکھنے کا حلف اٹھا چکا تھا اس لیے یہ اس کی بیوی شبنم کو بھی نہیں معلوم ہو سکا کہ ان دنوں اس کے شوہر کی مصروفیات کیا تھیں۔

ڈیڑھ سال بعد ثاقب کو بیرون ملک جانا تھا اس لیے اس نے شبنم کو دھیرے دھیرے ذہنی طور پر دو سال کی جدائی کے لیے آمادہ کر لیا۔ اس نے شبنم سے کہا تھا کہ وہ ہوٹل کی تعمیر سے پہلے ہوٹل مینجمنٹ کا کورس کرنے کے لیے بیرون ملک جائے گا۔

چھ ماہ بعد ثاقب کے والد کا انتقال ہو گیا۔ مزید ایک سال گزرنے کے بعد ثاقب بیرون ملک روانہ ہوا۔ ہر متعلقہ شخص کو یہی بتایا گیا تھا کہ وہ ہوٹل مینجمنٹ کا کورس کرنے کے لیے باہر جا رہا تھا۔

بعد اسے ایک ”انفورمنٹ ایجنسی“ کے دفتر میں بلایا گیا۔

ثاقب کے والد کے ایک دوست ریحان زیدی صاحب اس ایجنسی میں ڈپٹی ڈائریکٹر کے عہدے پر فائز تھے۔ ثاقب کبھی کبھی ان کے گھر چلا جایا کرتا تھا۔ اسے اپنے شریا اپنے ملک میں ہونے والے تخریب کاری کے ان واقعات کی بہت کرید رہتی تھی جن میں غیر ملکی ہاتھ کا شبہ کیا جاتا تھا۔ وہ ان واقعات پر ریحان زیدی صاحب سے خاصی باتیں کیا کرتا تھا۔ اس کی ان باتوں سے ریحان زیدی صاحب کو اس میں پوشیدہ ایک صلاحیت کا اندازہ ہوا۔ اس کے بارے میں انہوں نے اپنی رائے اعلیٰ حکام تک پہنچادی اور یہ ایک اتفاق تھا کہ جب اسے ایجنسی کے دفتر میں بلایا گیا، اس کی شادی کو دو ہی دن گزرے تھے۔

ایک طویل انٹرویو کے بعد ثاقب کو یہ کہہ کر رخصت کیا گیا تھا کہ ایجنسی ایک ہفتے کے اندر اندر اس کی خدمات حاصل کرنے کا فیصلہ کر سکتی ہے لیکن وہ کسی کو کانوں کان اس کی خبر نہ ہونے دے۔

ثاقب نے اسے اپنی زندگی کا ایک سنہری موقع جانا۔ ہوٹلوں کی ایک چین شروع کرنا اس کی زندگی کا ایک کاروباری معاملہ تھا لیکن اس کی دلی خواہش تھی کہ وہ بھی کسی طرح اپنے وطن اور اپنی قوم کے کام آسکے تو وہ اس کے لیے ایک بہت بڑا اعزاز ہو گا۔

ایک ہفتے بعد ثاقب کو ایجنسی کے دفتر کے بجائے ایک بنگلے میں بلایا گیا جہاں ایجنسی کے ڈائریکٹر جنرل کے ساتھ صرف ایک افسر اور تھا۔ ثاقب کو یہ خوش خبری سنائی گئی کہ ایک ہفتے میں اس کے متعلق ملل چھان بین کرنے کے بعد اس کا انتخاب کر لیا گیا تھا۔

ایجنسی غیر ملکی تخریب کاری کے خلاف ایک ایسا شعبہ قائم کرنا جس میں صرف ایسے آدمیوں کو لیا جا رہا تھا جو پہلے سے کسی سرکاری ملازمت میں نہ ہوں۔ ایسے لوگوں کو یہ حلف بھی اٹھانا تھا کہ اگر کسی وقت موت ان کے سامنے آجائے اور وہ اپنی سرکاری حیثیت ظاہر کر کے موت سے بچ سکتے ہوں تو وہ اپنی سرکاری حیثیت راز میں رکھنے کو ترجیح دیں اور موت قبول کر لیں۔

ثاقب نے یہ حلف بڑی خوشی سے اٹھالیا۔ اس شعبے میں کام کرنے والوں کی تربیت کا مرحلہ غیر معمولی طور پر طویل اور بہت کڑا تھا۔ ڈیڑھ سال کی تربیت تو اپنے ہی ملک میں ہونا تھی، پھر دو سال تک ایک مغربی ملک

خواتین حضرات گھر بیٹھے داخلہ لیں

انگلش لینگویج کورس	ایئر پوسٹس	ہوم آکنامکس	بہنیں پاپر کورس
ریفریجریٹریشن	ایئر کونڈیشننگ	ایسٹیک فٹینش	۲ ٹورس ونگ
یونیورسٹی وی سی کونڈیشننگ	ایئر کونڈیشن	ڈرافٹس مین	ڈرافٹنگ ٹیکنیک
اسکول ٹیکنیک میٹھڈ	صحافت	ڈوٹو گرافی	ایئر پورٹ ٹیکنیک
ایئر پورٹ	شمسی توانائی	مہر سازی	سٹیلنگ پورٹی
موشن پکچر	لاٹری مین	کمپیوٹر	کوئنگ ٹیکنیک
ایئر کونڈیشننگ	میدیکل ایڈ	آئل پینٹنگ	ڈیفنٹیل ٹیکنیک
پولٹری ڈیری فارمنگ	نیوٹریشن	غلاؤریٹیک	پکٹریٹنگ

یہ تمام کورسز اردو میں ہینڈ بکوں، تصاویر اور ڈی ویا گرام کیساتھ پرنٹڈ کتب کی مدد سے ہندوستانی زبان میں ہوں گی۔ ان کورسز کو گھر پر لے کر پڑھیں، کورس کے دوران اور سرفٹ کے بعد ہر نکل ہفتہ ہفتائی ایک وقت میں ایک کورس میں داخلہ دیا جاتا ہے۔ جو بالکل مفت کے ساتھ فطرتاً سے ہے۔

1237 رجسٹرڈ نمبر
ی۔ پی۔ او۔ اسلام آباد

اسلام آباد کیڈمی

”جب میں واپس آؤں گا تو ہوٹل کی تعمیر مکمل ہو چکی ہوگی“ اس نے روانگی سے پہلے تاثیر سے کہا تھا ”میری عدم موجودگی میں تمہیں اخراجات کی طرف سے کوئی فکر مندی نہیں ہوگی۔ اخراجات کا جو تخمینہ لگایا گیا ہے، میں نے اس سے کچھ زیادہ رقم جنینم کے اکاؤنٹ میں جمع کرا دی ہے۔ تمہیں جب بھی جنسی رقم کی ضرورت پڑے، جنینم سے کہہ دینا۔ تمہیں اس سے چیک مل جایا کرے گا۔ میں نے اسے سب کچھ سمجھا دیا ہے۔ تم ٹیلی فون پر مجھ سے رابطے میں بھی رہا کرنا۔“

اور جنینم سے ثابت نے کہا تھا ”جب بھی تاثیر کوئی رقم مانگے، تم اسے چیک دینے سے پہلے مجھے ٹیلی فون پر بتا ضرور دیا کرنا۔“

اس ہدایت کی وجہ یہ نہیں تھی کہ ثابت کو تاثیر پر اعتماد نہیں تھا، بات صرف اتنی تھی کہ اس نے اپنے مرحوم باپ کی ایک نصیحت گہرے میں باندھ لی تھی۔ مرحوم اس سے ہمیشہ کہا کرتے تھے ”کسی کو تم کتنا بھی اپنا سمجھو، روپے پیسے کے معاملے میں اس پر اندھا اعتماد ہرگز نہ کرنا۔“ لیکن اس نصیحت کو گہرے میں باندھ لینے کے باوجود ثابت نے اپنی بیوی پر تو اعتماد کیا ہی تھا کہ اس کے اکاؤنٹ میں ایک بہت کثیر رقم جمع کرا دی تھی۔

بیرون ملک ثابت کے دو سال ابتدائی ڈیڑھ سالہ تربیت سے زیادہ سخت گزرے تھے لیکن وہ جنینم اور تاثیر سے ٹیلی فون پر بات کرنے کے لیے وقت بہر حال نکالتا تھا۔ جنینم کو خط بھی لکھا کرتا تھا۔ جنینم بھی اسے بڑی پابندی سے طویل اور پیار بھرے خطوط لکھا کرتی تھی۔ ہر دو ماہ بعد انگلیں کی تازہ ترین تصویر بھی بھیجتی تھی اس لیے ثابت اپنی پیاری بیٹی میں بتدریج آنے والی تبدیلیوں سے ہر وقت باخبر رہتا تھا۔ انگلیں جب تھلا کر باتیں کرنے لگی تھی تو ثابت ٹیلی فون پر خود بھی تھلا کر اس سے باتیں کیا کرتا تھا اور اس وقت اسے ایک عجیب انبساط انگیز سنسنی محسوس ہوتی تھی۔ اس کا جی چاہتا تھا کہ اڑ کر اپنے وطن پہنچے اور اپنی بیٹی کو گود میں دلوچ کر اسے پیار کرے۔

اور اب وہ وقت آگیا تھا جب اس کی دانست میں اس کی دبی ہوئی تمام خواہشات کی تکمیل میں زیادہ دیر نہیں رہی تھی۔

جب طیارہ لینڈ کر گیا اور دروازہ کھول دیا گیا تو لوگ جوق درجوق دروازے کی طرف لپکنے لگے۔ ثابت اس وقت سکون سے بیٹھا رہا۔ اسے تربیت کے دوران میں بتایا گیا تھا کہ اگر

کوئی مضبوط جواز نہ ہو تو ہجوم سے گریز کرنا چاہیے۔ جب اترنے والوں کی تعداد کم رہ گئی تو ثابت اپنی جگہ سے اٹھا۔ اس نے اوپر کوٹ پہنا اور اپنا سفری بیگ اٹھا کر دروازے کی طرف بڑھا۔ بیگ پر فضائی کمپنی کا نشان تھا اور اس کے تسمے سے دو ”ٹیک“ بندھے ہوئے تھے۔ ثابت نے بیگ اپنے بائیں ہاتھ میں سنبھالا تھا اور اسی ہاتھ میں مختلف رنگوں کے تین کتابچے بھی تھے۔ انہیں کتابچہ اس اعتبار سے کہا جاسکتا تھا کہ ان کی ضخامت بیس چوبیس صفحات سے زیادہ نہیں تھی مگر لمبائی چوڑائی اتنی تھی کہ دور سے ان پر فائلوں کا گمان ہو سکتا تھا۔ وہ سفر کے دوران میں ان کتابچوں کا مطالعہ کرتا رہا تھا جو ہوٹل مینجمنٹ کے بارے میں تھے۔

اس نے طیارے کے دروازے سے باہر نکلتے ہوئے ”ٹیل“ میں قدم رکھا تو وہ طیارے کا آخری مسافر تھا۔ اس کے آگے ایک جوان العمر لڑکی تھی۔ ثابت نے اسے طیارے میں بھی دیکھا تھا۔ وہ شرٹ اور جینز میں ملبوس تھی لیکن اس وقت وہ سمور کا کوٹ بھی پہنے ہوئے تھی۔ اس کے ایک شانے سے سفری بیگ اور دوسرے شانے سے وینٹی بیگ لٹکا ہوا تھا۔ وہ اپنا وینٹی بیگ کھولے، اس میں کچھ تلاش کرتی ہوئی آگے بڑھ رہی تھی۔

اس وقت لڑکی کے چہرے کا صرف ایک حصہ ثابت کے سامنے تھا لیکن طیارے میں وہ اس کا پورا چہرہ دیکھ چکا تھا۔ اس کی رنگت کھلتی ہوئی سانولی تھی۔ نقش و نگار جاذب نظر تھے۔ بالوں کا اسٹائل کچھ ایسا تھا کہ وہ بار بار اس کی بائیں آنکھ پر آجاتے تھے جنہیں ہٹانے کے لیے اسے اپنا بایاں ہاتھ حرکت میں لانا پڑتا تھا۔ وہ کچھ لالہ بالی اور اپنی ذات میں ملن سی نظر آتی تھی۔ حرکات و سکنات میں ایسی بے خودی تھی جیسے اسے اپنے ارد گرد کا ہی نہیں، اپنے وجود کا بھی ہوش نہ رہتا ہو۔ طیارے میں وہ دو مرتبہ ٹوائٹلٹ کی طرف جاتے ہوئے ثابت کی نشست کے قریب سے گزری تھی۔ ایک مرتبہ اس کے بالوں میں لگا ہوا ایک کلپ پھسل کر گر پڑا تھا لیکن وہ آگے بڑھتی چلی گئی تھی۔ ثابت نے وہ کلپ اٹھالیا تھا۔ جب وہ ٹوائٹلٹ سے لوٹی تھی تو ثابت نے اسے روک کر اس کا کلپ اس کی طرف بڑھایا تھا۔ وہ چونکی تھی اور پھر ہلکی سی مسکراہٹ کے ساتھ شکریہ ادا کرتے ہوئے اپنی نشست کی طرف بڑھ گئی تھی۔

ٹیل میں آگے بڑھتے ہوئے اسی قسم کا واقعہ پھر پیش آیا۔ لڑکی کے وینٹی بیگ سے ایک ”کی چین“ گر پڑی لیکن وہ اپنا وینٹی بیگ بند کرتے ہوئے آگے بڑھتی رہی۔

فورا نظر آگیا جو اس کے گھر میں اس کے باپ کے زمانے سے ملازم تھا۔

ثاقب جیسے ہی باہر نکلا، احمد بخش نے قریب آتے ہوئے اسے سلام کیا اور ٹرائی خود سنبھال لی۔

”کیسے ہو احمد بخش؟“ ثاقب نے محبت سے پوچھا۔

”ٹھیک ہوں صاحب! آپ کی دعائیں ہیں۔“

”خیریت ہے نا!“ ثاقب نے اسے غور سے دیکھا۔ اس

نے احمد بخش کو اتنا سنجیدہ کبھی نہیں دیکھا تھا۔ وہ تو ایک ایسا شخص تھا جو زندگی ہنس کھیل کر گزارنے کا قائل تھا۔

مسکراہٹ تو اس کے ہونٹوں پر عموماً رہتی تھی جو اس وقت غائب ہو گئی تھی۔

”جی۔۔۔ جی ہاں۔۔۔ سب خیریت ہے“ احمد بخش کا یہ لب

دلچہ بھی ثاقب کو اجنبی سا لگا۔

ثاقب نے کچھ سوچتے ہوئے کہا ”میرا خیال تھا کہ شبنم مجھے لینے ضرور آئے گی۔“

”ان کی طبیعت اچانک کچھ خراب ہو گئی صاحب!

رات کو انہوں نے بست دیر سے کھانا کھایا تھا۔ اس کے گھٹنا بھر بعد ہی ان کے پیٹ میں خامی گڑبڑ ہو گئی۔“

”ارے!“

ثاقب نے وہ ”کی چین“ اٹھالی۔ اس میں دو چابیاں تھیں۔ ثاقب نے اپنی رفتار کچھ بڑھائی اور لڑکی کے قریب پہنچ کر بولا ”یہ کی چین آپ کے بیگ سے گر گئی تھی۔“

”شکریہ“ لڑکی نے جلدی سے ”کی چین“ لے لی پھر

جلدی جلدی پلکیں جھپکاتے ہوئے ثاقب کے چہرے کی

طرف دیکھتے ہوئے ہنس پڑی۔ اس کی ہنسی میں کھنک تھی۔

موسیقت سے لبریز ہنسی! وہ بولی ”یہ ایک دلچسپ اتفاق ہے

کہ میری گرائی ہوئی کوئی چیز دو سری بار بھی آپ ہی کو ملی۔

میرے جاننے والے کہتے ہیں کہ مجھے اپنی چیزیں گرانے کا

شوق ہے۔ ویسے یہ حقیقت ہے کہ میری چیزیں اکثر گم ہوتی

رہتی ہیں۔“

”آپ کچھ بے خود سی رہتی ہیں“ ثاقب کے ہونٹوں پر

ہلکی سی مسکراہٹ تھی۔

”لوگ یہ بھی کہتے ہیں“ وہ پھر ہنسی ”مگر یقین کیجئے کہ میں

شراب نہیں پیتی۔“

اس سے پہلے کہ ثاقب کچھ کہتا، اس لڑکی نے ثاقب کی

طرف دیکھتے ہوئے الوداعی انداز میں ہاتھ بلایا اور ہنس کر بولی

”میں دعا کروں گی کہ جب بھی میری کوئی چیز گرے“ آپ اس

پاس ہی کہیں ہوں“ پھر وہ تیزی سے آگے بڑھ گئی۔

ساڑھے تین سال تک ثاقب کی تربیت کچھ ایسی ہوئی

تھی کہ ”کیسے؟“ اور ”کیوں؟“ جیسے سوالات اس کے دماغ

میں ضرور جنم لیتے تھے جب اس کے سامنے کچھ ہوتا تھا۔ اس

وقت بھی اس کے دماغ میں یہ سوال ابھرا کہ کیا واقعی یہ محض

ایک اتفاق تھا کہ اس لڑکی کی چیزیں دو مرتبہ اس طرح کریں

کہ اسی کو ملیں؟

ایسے اتفاقات کو مسترد کرنا بہر حال ممکن نہیں ہوتا۔ وہ

سوال اس لیے بھی ثاقب کے دماغ میں نہیں رہ سکا کہ محبوب

بیوی شبنم اور پیاری بیٹی انگلیں کا خیال پھر اس کے دماغ میں

در آیا تھا۔ ان دونوں سے جلد از جلد ملنے کی خواہش اس کی

رگ رگ میں کسی سیال مادے کی طرح دوڑ رہی تھی۔

لیکن یہ اس کے لیے ممکن نہیں تھا کہ وہ ان پورٹ کی

عمارت سے فوراً نکل جاتا۔ اسے طیارے سے سامان لانے

والی بیلٹ کے پاس ہی بیس منٹ تک رکن پڑا۔ اس کا سامان

دو بڑے بڑے سوٹ کیسوں اور ایک چرمی بیگ پر مشتمل تھا۔

سامان ٹرائی پر رکھ کر وہ اسے دھکیلتا ہوا بیرونی دروازے کی

طرف بڑھا۔

طیارے کے مسافروں کا استقبال کرنے والوں کی بھیڑ

اس وقت خاصی کم ہو گئی تھی۔ ثاقب کو اپنا شو فرام احمد بخش

قد میں اضافہ ممکن ہے

آپ خواہ
مرد ہوں یا عورت
اپنے پستہ قد میں مزید
اضافہ کر کے اپنی شخصیت کو
خوبصورت اور پُر وقار
بنانے کے لئے ہمیں اپنے
موجودہ قد کی پیمائش اور عمر
کی تفصیل ہمراہ جوابی
لفافے کے لکھیں اور مفید
معلومات حاصل کریں۔

KAYBEE HOME
پوسٹ بکس نمبر 2535 - کراچی 74600

marksman

سجیدہ کیوں تھا؟

ثاقب نے ایک مرتبہ اور روٹ والے کی طرف براہ راست دیکھا تو دونوں کی نظریں مل گئیں۔ اور روٹ والا فوراً مسکرا پڑا اور بولا ”بعض اوقات ایسی پریشانی لاحق ہو جاتی ہے جس کا پہلے سے بالکل گمان نہیں ہوتا۔ میرے ایک دوست کو اسی فلاسٹ سے آنا تھا لیکن اس نے یقیناً عین وقت پر اپنا پروگرام ملتوی کر دیا۔ کم بخت نے مجھے اس کی اطلاع بھی نہیں دی۔ میں ابھی گھر جا کے اسے فون کروں گا اور اسے اس کی غیر ذمہ دارانہ حرکت پر اچھی طرح لتاؤں گا۔“

بعض لوگ ایسے ہوتے ہیں کہ سفر میں یا راہ چلتے ہوئے کسی بھی اجنبی سے مخاطب ہو کر اپنا دکھارونے لگتے ہیں جبکہ سننے والے کو ان کے دکھڑے سے کوئی دلچسپی نہیں ہوتی لیکن ثاقب کے خیال کے مطابق وہ اور روٹ والا ایسے لوگوں میں سے نہیں تھا۔ وہ صرف اس لیے باتیں بنانے لگا تھا کہ اسی بہانے قریب رہ سکے۔

ثاقب نے اپنے اعصاب میں تناؤ محسوس کیا۔ اب اسے یہ خیال بھی آیا کہ احمد بخش سجیدہ نہیں بلکہ کچھ خوف زدہ تھا اور اپنے خوف کا تاثر اپنے چہرے پر آنے سے روک رہا تھا۔

بہت سے خیالات نے ثاقب کے دماغ پر یورش کر دی۔ اسے ایک امکان یہ بھی نظر آیا کہ شاید اور روٹ والے کی جیب میں ریوالور ہو۔ اس کے ہاتھ تو جیبوں میں تھے ہی۔ شاید اس نے احمد بخش کو ڈرا دیا ہو گا کہ اگر اس نے اپنے مالک کو کچھ بتایا یا بتانے کی کوشش کی تو اسے گولی ماری جائے گی۔

لیکن ایسا کیوں ہو گا؟ ثاقب اپنے اس خیال کو رد کرنے لگا۔ ایسی باتوں کا کوئی جواز تو ہوتا ہے اور کوئی جواز اس کی سمجھ میں نہیں آ رہا تھا۔

”بارش کی وجہ سے آج موسم بہت سرد ہو گیا ہے“ اور روٹ والے نے بدبو لانے والے انداز میں اس وقت کہا جب وہ پارکنگ لائٹ میں داخل ہو رہے تھے۔

ثاقب نے اس وقت بھی اور روٹ والے کی بات کے جواب میں کچھ کہنا ضروری نہیں سمجھا۔ اس نے اپنے دماغ میں آنے والے شبہات کو مسترد کرنے کی کوشش تو کی تھی لیکن وہ لاشعوری طور پر روٹی طرح چوکنا تھا۔

کار کے قریب پہنچ کر ثاقب اور احمد بخش کے قدم رکے تو پورٹر کو ان کے ساتھ رکنا ہی تھا لیکن وہ اور روٹ والا بھی

”گھبرانے کی بات نہیں ہے صاحب! جب میں گھر سے چلا تھا تو وہ بتا رہی تھیں کہ ان کی طبیعت بہتر ہو گئی ہے۔ انہوں نے بس احتیاطاً یہ سوچا تھا کہ انہیں فوراً گھر سے باہر نہیں جانا چاہیے۔“

فٹ پاتھ کے کنارے احمد بخش نے زالی روک دی اور بولا ”میں ایک ایک کر کے دونوں سوٹ کیس کار تک۔“

”نہیں“ ثاقب نے اس کی بات کاٹی ”کسی پورٹر کو لے لو“ پھر اس نے خود ہی ایک پورٹر کو قریب آنے کا اشارہ کیا۔

”انکھیں کیسی ہے؟“ ثاقب نے احمد بخش سے پوچھا اور قریب آ جانے والے پورٹر کی طرف دیکھتے ہوئے زالی کی طرف اشارہ کیا۔

”بے بی بھی ٹھیک ہیں صاحب!“ احمد بخش نے مختصر جواب دیا۔

ثاقب کو جواب کا یہ اختصار بھی غیر معمولی محسوس ہوا۔ جب وہ یہاں سے گیا تھا تو انکھیں صرف ایک سال کی تھیں لیکن اس کا ذکر چھیڑتے ہی احمد بخش اس کے بارے میں مسلسل باتیں کرنے لگتا تھا۔ بے بی کی آنکھوں میں ابھی سے بہت چمک ہے صاحب! ایسے نیچے بہت ذہین ہوتے ہیں۔ ”بے بی کا ناک نقشہ۔“ اور پھر وہ کسی کے ٹوکنے ہی پر چپ ہوتا تھا لیکن اس وقت؟

ثاقب کا دماغ اس سوال کی آماجگاہ بن گیا۔ ساتھ ہی اسے ایک اور عجیب احساس بھی ہوا۔

پورٹر جب سوٹ کیس اٹھا رہا تھا تو ثاقب نے اچھٹی سی نظر سے اس شخص کو دیکھا جو اتنا قریب تھا کہ اس نے احمد بخش سے اس کی گفتگو بھی سن لی ہوگی۔ وہ اور روٹ پھنسے ہوئے تھا۔ اس کے دونوں ہاتھ اور روٹ کی جیبوں میں تھے۔ وہ اس طرح ادھر ادھر دیکھ رہا تھا جیسے کسی کی تلاش میں ہو۔ ثاقب کو اس کا وہ انداز کچھ مصنوعی معلوم ہوا۔ غالباً اس کا ایک سبب یہ بھی تھا کہ اس نے دو مرتبہ احمد بخش کو کن انکھیوں سے اس شخص کی طرف دیکھا ہوا پایا تھا۔

”کیا چکر ہے؟“ ثاقب کا دماغ الجھنے لگا۔

پورٹر نے دونوں سوٹ کیس اپنے سر لاد کر چری بیگ اپنے شانے سے لٹکالیا تھا۔ ثاقب اور احمد بخش اس کے ساتھ سڑک پار کرنے لگے۔ ثاقب نے دیکھا کہ اور روٹ والا اجنبی بھی ان کے ساتھ سڑک پار کر رہا تھا۔

ثاقب کی الجھن میں اضافہ ہوا۔ کیا یہ شخص اس کے قریب رہنا چاہتا ہے؟ مگر کیوں؟ اور احمد بخش نے کن انکھیوں سے اس شخص کی طرف کیوں دیکھا تھا؟ اور احمد بخش اتنا

رکا۔

”آپ کی کار بہت شاندار ہے“ وہ تحسین آمیز لہجے میں بولا۔

”جی۔ شکریہ!“ ثاقب نے اس مرتبہ ادور کوٹ والے کو بہت غور سے دیکھا۔

احمد بخش نے کار کی ڈکی کھولی۔

ادور کوٹ والے نے ادھر ادھر نظر دوڑائی۔ اس وقت ایک کار پارکنگ لائٹ میں داخل ہو رہی تھی۔ زیادہ تر کاریں وہاں سے جانے کے لیے متحرک ہو رہی تھیں۔ بعض کاروں کے دروازے کھولے جا رہے تھے۔

”میری کار ذرا آگے کھڑی ہے۔“ ادور کوٹ والا پھر ثاقب سے مخاطب ہوا ”میں عموماً چھوٹی کار رکھتا ہوں۔ یہاں کی سڑکوں پر بڑی کاروں کے لیے پارکنگ کا مسئلہ بہت ٹیڑھا ہے۔“

ثاقب نے اپنے سر کو خفیف سی جنبش دینے پر اکتفا کیا اور اپنے پرس سے پورٹ کو کچھ پیسے دینے لگا۔

سامان ڈکی میں رکھا جا چکا تھا۔ احمد بخش نے ڈکی بند کی اور ثاقب کے قریب آکر کار کی چابی اس کی طرف بڑھادی۔ ثاقب کا اعصابی تناؤ برقرار تھا۔ وہ احمد بخش سے کچھ کہنے بغیر کار کی ڈرائیونگ سیٹ کا دروازہ کھولنے لگا۔ ان لمحوں میں وہ ادور کوٹ والے کی طرف سے پوری طرح چوکنا تھا۔ اسے اس وقت یہ احساس بڑی شدت سے ہو رہا تھا کہ وہ غیر مسلح تھا۔

جب وہ ڈرائیونگ سیٹ پر بیٹھ گیا تو احمد بخش نے کھڑکی میں ہاتھ ڈال کر پچھلے دروازے کا لاک کھولا اور پھر دروازہ کھول کر پچھلی نشست پر بیٹھنے لگا۔

”اچھا جناب! خدا حافظ!“ ادور کوٹ والے نے آگے بڑھتے ہوئے اس طرح کہا جیسے ثاقب سے پرانی شناسائی رہی ہو۔

ادور کوٹ والے کے آگے بڑھ جانے سے ثاقب کا اعصابی تناؤ تیزی سے کم ہوتا چلا آیا۔ اس نے سوچا اگر خطرے کی کوئی بات تھی تو اب وہ خطرہ اس کے سر پر نہیں رہا۔ ادور کوٹ والا ان سے دور نکل گیا تھا۔ اب کار میں احمد بخش اسے کچھ بتاتے ہوئے کوئی ہچکچاہٹ محسوس نہیں کرتا۔

○☆☆○

صبح کی روشنی پھیلنے میں اب بھی آدھا گھنٹا باقی تھا۔ ثاقب کی کار پارکنگ لائٹ سے نکلی اور سڑک پر فراٹے بھرنے لگی۔ ثاقب کا خیال تھا کہ احمد بخش اسے فوراً کچھ

بتائے گا لیکن ایسا نہیں ہوا۔ ثاقب سوچنے لگا کیا اس کے شکوک و شبہات بے بنیاد تھے؟ لیکن اس کا دماغ اس سوال کے اثباتی جواب کے ضمن میں متذبذب رہا۔ اس نے بالیاں ہاتھ بڑھا کر عقب نما آئینے کا زاویہ اس طرح بدلا کہ اسے پیچھے بیٹھے ہوئے احمد بخش کا چہرہ نظر آنے لگے۔ اس کے ہاتھ کی حرکت پر احمد بخش نے بھی عقب نما آئینے کی طرف دیکھا۔ یقیناً اسے بھی آئینے میں ثاقب کی آنکھیں نظر آگئی ہوں گی۔ احمد بخش کا چہرہ دیکھتے ہی ثاقب کے اعصاب میں پھر تناؤ آنے لگا۔ اس نے محسوس کیا تھا کہ احمد بخش کے چہرے پر اب خوف کا تاثر دکھائی دینے لگا تھا۔ پہلے وہ غالباً کوشش کرتا رہا تھا کہ اس کے چہرے پر خوف کا تاثر نہ ابھر سکے۔

سڑک پر اکادکا گاڑیاں آ جا رہی تھیں۔ ثاقب کے لیے ضروری نہیں تھا کہ وہ ساری توجہ ڈرائیونگ پر مرکوز رکھتا۔ ”کیا بات ہے احمد بخش! تم بہت چپ چپ ہو!“ ثاقب کی نظریں عقب نما آئینے میں احمد بخش کے چہرے پر جمی ہوئی تھیں۔

”نہیں تو صاحب! ایسی تو کوئی بات نہیں“ احمد بخش نے جواب دیا اور فوراً ہی نظریں جھکا کر اپنے دائیں جانب دیکھنے لگا۔

”کیا یہ کوئی اشارہ ہے؟“ ثاقب نے سوچا۔ احمد بخش نے نظریں جھکا کر اپنی دائیں جانب کیوں دیکھا تھا؟

ثاقب نے اب تیزی سے ایک ہی رخ پر سوچنا شروع کیا۔ شاید کسی نے کسی وجہ سے اس کے خلاف کوئی منصوبہ بندی کی تھی۔ کوئی اسے کسی قسم کا نقصان پہنچانا چاہتا تھا۔ احمد بخش کو کسی طرح اس سازش کا علم ہو گیا۔ جب سازش کرنے والے کو اس کا اندازہ ہو گیا تو اس نے احمد بخش کو دھمکی دی کہ اگر اس نے اس بارے میں اپنی زبان کھولنے کی کوشش کی تو اسے ختم کر دیا جائے گا۔

ادور کوٹ والا اجنبی سازش کرنے والوں ہی میں سے کوئی ہو سکتا تھا۔ وہ اسی لیے قریب قریب رہا کہ احمد بخش، ثاقب کو کچھ بتا نہ سکے۔ پھر وہ ساتھ ساتھ چلتا ہوا پارکنگ لائٹ میں کار تک بھی آیا۔ یہاں سے وہ آگے بڑھ گیا۔ غالباً یہاں سے کسی دوسرے آدمی کی ڈیوٹی شروع ہوتی کہ وہ احمد بخش کو خاموش رہنے پر مجبور رکھے۔ وہ آدمی کسی طرح پہلے ہی سے کار میں موجود تھا۔ اس نے ڈرائیونگ سیٹ کے پیچھے خود کو پائیدان کے خلا میں سمیٹ رکھا تھا۔ احمد بخش نے اسی لیے نظر جھکا کر اس طرف دیکھا تھا۔

ثاقب نے اپنے دماغ میں یہ کہانی بنالی لیکن وہ یہ اندازہ

لگانے سے قاصر تھا کہ اس کے خلاف کسی قسم کی سازش ہو سکتی تھی اور سازش کرنے والا کون ہو سکتا تھا؟

ثاقب نے ایک اچھتی سی نظر سے سامنے سڑک کا جائزہ لینے کے بعد پھر عقب نما آئینے کی طرف دیکھا اور بولا ”میرا خیال ہے تم ضرور کچھ فکر مند ہو“ اس نے سوچا تھا کہ اگر اس کے شبے کے مطابق کوئی گڑبڑ تھی اور احمد بخش نے اسے آنکھوں سے اشارہ کیا تھا تو ایسی ہی کوشش وہ دوبارہ بھی کر سکتا تھا۔

اس مرتبہ احمد بخش کی نظریں جھکی رہیں۔ وہ اپنی دائیں جانب ہی دیکھتا رہا اور بولا ”مجھے کیا فکر ہو سکتی ہے؟“ اس کا انداز سوالیہ تھا ”آپ مجھے دیکھ ہی رہے ہیں۔“

ثاقب کا دماغ پھر تیزی سے ایک ہی رخ پر سوچنے لگا۔ اس مرتبہ احمد بخش نے بہت واضح اشارہ دیا تھا۔ اس نے کہا تھا کہ وہ اسے دیکھ بھی رہا ہے لہذا اسے اندازہ لگالینا چاہیے کہ اسے کیا فکر ہو سکتی ہے۔

احمد بخش تعلیم یافتہ تو نہیں لیکن خاصا سمجھ دار شخص تھا۔ اسے عقب نما آئینے میں ثاقب کی آنکھیں نظر آئی ہوں گی تو اس نے سمجھ لیا ہو گا کہ اس کا چہرہ بھی ثاقب کو نظر آ جانا چاہیے۔ اسی لیے اس نے کہا تھا کہ آپ مجھے دیکھ ہی رہے ہیں۔ یہ اشارہ خطرناک حد تک واضح تھا۔ خطرناک حد تک اس لیے کہ کار میں جیسے ہوئے آدمی کو اگر اس کا شبہ ہو جاتا تو احمد بخش کے لیے کوئی ناخوشگوار صورتِ حال پیدا ہو سکتی تھی۔

”اچھا خیر! گھر پہنچ کر بات کریں گے“ ثاقب نے یہ جملہ اس لیے کہا کہ کار میں جیسے ہوئے شخص کو مطمئن کر سکے۔

”صاحب!“ احمد بخش بولا ”اگر کوئی بات آپ کو کرنا ہی ہے تو ابھی کر لیں۔“

ثاقب کے خیال میں اس مرتبہ احمد بخش نے بہت ہی زیادہ خطرناک حد تک جرات مندی کا مظاہرہ کرتے ہوئے یہ کہنے کی کوشش کی تھی کہ اگر اسے کچھ کرنا ہی ہے تو فوراً کر ڈالے۔

ثاقب کو یہ خیال بھی تھا کہ کار میں کسی نامعلوم آدمی کی موجودگی اس کا ایک مفروضہ ہی تھا لیکن جو کچھ اس کے مشاہدے میں آتا رہا تھا اس میں سریت تھی لہذا اس امکان کو نظر انداز نہیں کیا جاسکتا تھا۔

یہ بات ثاقب کی سمجھ میں ابھی تک نہیں آ سکی تھی کہ اگر کوئی کار میں موجود تھا تو وہ کب تک چھپا رہتا؟ اس کے مقاصد کیا ہو سکتے تھے؟

لیکن اس کی دانست میں احمد بخش کیونکہ یہ اشارہ دے چکا تھا کہ اسے جلد از جلد کچھ کرنا چاہیے اس لیے ان سوالات پر غور کرنے میں وقت ضائع کرنا مناسب نہیں ہوتا۔ جلد از جلد کچھ کر گزرنا ہی مناسب ہوتا!

ثاقب کیونکہ مسلح نہیں تھا اس لیے وہ ایک ہی فیصلہ کر سکا۔ اس فیصلے پر عمل درآمد کی صورت میں احمد بخش کو بھی چوٹیں لگ سکتی تھیں لیکن کسی زیادہ ناخوشگوار ممکنہ صورت حال سے بچنے کے لیے کوئی دوسری تدبیر فوری طور پر ثاقب کی سمجھ میں نہیں آ سکی تھی۔

کار کی رفتار اس وقت تیس میل سے زیادہ نہیں تھی۔ ثاقب سائے میں ڈوبی ہوئی سڑکوں پر اتنی کم رفتار سے ڈرائیونگ نہیں کرتا تھا۔ وہ سڑک سائے میں ڈوبی ہوئی تو نہیں تھی لیکن اس برائے نام سے ٹریفک میں رفتار چالیس پینتالیس میل سے بھی زیادہ رکھی جاسکتی تھی۔ ثاقب کیونکہ بے چیدہ خیالات میں الجھا ہوا تھا اس لیے رفتار بڑھانے کی طرف اس کا دھیان ہی نہیں گیا تھا۔ بے خیالی میں کم رسنے والی وہ رفتار اس کے فیصلے پر عمل درآمد ہی معاون ثابت ہوئی لیکن اس نے رفتار میں تھوڑی سی کمی اور کی۔ وہ کمی کار میں موجود کسی شخص کو چوکنا کر سکتی تھی اس لیے ثاقب بولا ”مجھے سگریٹ لینا ہے احمد بخش! لیکن کوئی دکان نظر نہیں آرہی ہے۔“

”اس وقت کوئی دکان کہاں کھلی ہوگی صاحب!“ احمد بخش نے کہا۔

”مجھے یاد آ رہا ہے کہ یہاں کہیں کوئی ایک دکان تھی جو رات بھر کھلی رہتی تھی۔“

”مجھے تو یاد نہیں ہے صاحب!“

ثاقب نے اس مختصر دورانیے میں رفتار اتنی کم کر لی تھی کہ اب وہ اپنی سوچی ہوئی تدبیر پر عمل کر سکتا تھا۔ اس نے بریک پر اچانک بھر پور دباؤ ڈال دیا۔ اسٹیرنگ پر اس نے اپنی گرفت بہت مضبوط کر لی تھی تاکہ کار ”بھک“ نہ سکے۔

وہ جھٹکا اتنا زبردست تھا کہ احمد بخش اچھل کر اگلی نشست کی پشت گاہ سے ٹکرایا اور اس کے منہ سے ایک کراہ نکل گئی۔

ثاقب نے ایسی آواز سنی تھی جیسے پچھلی نشست کے پائیدان میں کوئی وزنی چیز اچھلی ہو۔

کار ایک بہت ہی زبردست دھچکے کے ساتھ رکی تھی۔ ثاقب نے بینڈ بریک بھی لگا دیا تھا۔ پھر وہ برقی سرعت کے ساتھ ڈرائیونگ سیٹ اور اس کے برابر کی سیٹ کے درمیان

پیش آیا تھا۔ فون اس نے اسپتال سے کیا تھا جہاں احمد بخش آپریشن تھیٹر میں تھا۔
اس خیال سے شبّہم کے دل کی دھڑکنیں خاصی تیز تھیں کہ نہ جانے کیا کچھ ہوا ہو۔

سڑکوں پر اس وقت بھی برائے نام ٹریفک تھا اس لیے شبّہم کو اسپتال پہنچنے میں دیر نہیں لگی۔ ثاقب اسے آپریشن تھیٹر کے سامنے ملا۔ وہاں کچھ پولیس والے بھی موجود تھے۔ شبّہم کے لیے ان میں ایک شناسا چہرہ انسپکٹر دانیال کا تھا۔ وہ اس کا چچا زاد بھائی تھا۔ ثاقب جب بیرون ملک گیا تھا، اس وقت دانیال سب انسپکٹر تھا۔

شبّہم تو تیزی سے ثاقب کی طرف لپکی ہی تھی لیکن ثاقب خود بھی اس کی طرف بڑھا تھا۔ اس نے بڑی گرم جوشی سے شبّہم کے دونوں ہاتھ اپنے ہاتھوں میں لے لیے اور آہستہ سے بولا ”طیارے میں تو سوچتا رہا تھا کہ دو سال بعد تم سے ملاقات کیسے خوبصورت انداز میں ہوگی لیکن ایک تو یہاں اور لوگ بھی ہیں، دوسرے اس واقعے نے جذبات پر کچھ برف بھی ڈال دی ہے۔“

”مجھے یہ دیکھ کر خوشی ہو رہی ہے کہ آپ بالکل ٹھیک ہیں۔ مجھے یہ خیال تھا کہ ٹیلی فون پر آپ نے مجھے سب کچھ ٹھیک ٹھیک نہیں بتایا ہوگا۔“

’میں نے تمہیں کچھ غلط نہیں بتایا تھا، انگلیں کہاں ہے؟‘

”اے مسز راؤ کے پاس چھوڑ آئی ہوں۔ یہاں کیسے لے آتی؟ یہ آپ نے اچھا کیا کہ دانیال بھائی کو بلوایا۔“

”یہ ضروری تھا“ ثاقب نے جواب دیا ”پولیس والے مجھے بے تنگ سوالات سے بہت پریشان کر رہے تھے۔ دانیال کے آجانے سے میں اس مصیبت سے بچ گیا ہوں۔ میں نے دانیال کو پہلے اور تمہیں بعد میں فون کیا تھا۔“

دانیال دانستہ قدرے رک کر ان دونوں کے قریب آیا۔ ”احمد بخش کے بارے میں کچھ بتائیے!“ شبّہم نے ثاقب سے کہا۔

ثاقب سے پہلے دانیال بول پڑا ”میں نے ابھی ایک ڈاکٹر سے بات کی تھی۔ وہ آپریشن تھیٹر میں تو نہیں ہے لیکن کیس دیکھ چکا ہے۔ گولی احمد بخش کے پیٹ میں ایسی جگہ پیوست ہوئی ہے کہ آپریشن ناکام نہیں رہے گا لیکن فوری طور پر احمد بخش کو آئی سی یو میں رکھا جائے گا۔ پولیس ابھی اس کا بیان بھی نہیں لے سکے گی۔“

”مجھے راستے میں احمد بخش نے جو کچھ بتایا تھا، وہ میں

سے کار کے پچھلے حصے میں گیا۔ جس طرح ایک لحظہ کے لیے بجلی چمک جاتی ہے، اسی طرح اس نے پائیدان پر پڑے ہوئے آدمی کو دیکھ لیا جو جھٹکا کھانے کے بعد ٹنبھلنے کی کوشش کر رہا تھا۔ ثاقب فوراً اس پر چھا گیا۔ اس نے چاہا تھا کہ اس شخص کو دوپٹے کے ساتھ اس شخص کی دونوں کلاںیاں اپنی گرفت میں لے لے۔ اس کوشش میں اس کی کامیابی بس ایک اس پل کی تاخیر سے ہوئی جس پل میں اس شخص نے اپنا ریوالور کا ٹریگر دبا دیا تھا۔

گولی چلنے کا دھماکا ہوا اور ثاقب نے احمد بخش کی ہلکی سی چیخ سنی۔ فوری طور سے احمد بخش کی طرف توجہ دینا ممکن نہیں تھا۔ ثاقب نے اپنے ”شکار“ کی دونوں کلاںیاں پکڑ کر اس کے ہاتھ پائیدان سے نکا دیے۔ ریوالور بہر حال اس شخص کے ہاتھ ہی میں رہا تھا۔ بے بسی یا بوکھلاہٹ کے عالم میں وہ ٹریگر دبا تا ہی چلا گیا۔ کار میں دھماکے گونجتے رہے لیکن کوئی دوسری گولی احمد بخش یا ثاقب کو نشانہ نہیں بنا سکی۔ سبھی گولیاں غالباً بچھٹی نشست کے نچلے حصے میں پیوست ہوتی رہی تھیں۔ پھر ثاقب نے ایسی آواز سنی جیسے ٹریگر دبا ہو لیکن گولی نہ چلی ہو۔ اس کا مطلب یہ تھا کہ ریوالور خالی ہو چکا تھا۔ یہ بات سمجھتے ہی ثاقب نے اپنے شکار کی کلائی چھوڑ کر اپنے اسی ہاتھ سے اس کی کنپٹی پر ایک زوردار گھونسا مارا۔

”شکار“ جو ثاقب کے نیچے دبا ہوا چل رہا تھا، فوراً ساکت ہو گیا۔ کنپٹی کے ایک مخصوص مقام پر لگنے والی وہ ضرب کسی بہت ہی طاقتور آدمی کو بھی ایک پل میں بے ہوش کر سکتی تھی۔

اس طرف بے مطمئن ہونے کے بعد ثاقب نے احمد بخش کی طرف توجہ دی۔ وہ نشست پر اس طرح نظر آ رہا تھا جیسے لڑھک گیا ہو۔ اس کا ہاتھ پیٹ پر تھا اور بتے ہوئے خون سے رنگین ہو چکا تھا۔ ثاقب کے لیے یہ بات کچھ اطمینان بخش تھی کہ احمد بخش کے چہرے پر شدید تکلیف کا تاثر نہیں تھا۔

اسی وقت ایک تیز رفتار پولیس موبائل وہاں آ کے رکی۔



صبح کی روشنی پھیلے کچھ ہی دیر ہوئی تھی کہ ثاقب کے شاندار بنگلے سے ایک کار نکلی اور سڑک پر فرارے بھرنے لگی۔ کار کی ڈرائیونگ سیٹ پر شبّہم اکیلے تھی۔ اپنی بیٹی انگلیں کو اس نے اس کی گورنر مسز راؤ کے سپرد کر دیا تھا۔ ٹیلی فون پر اسے ثاقب سے اطلاع ملی تھی کہ اس کے ساتھ کیا واقعہ

پولیس کو بتا چکا ہوں" ثاقب نے کہا۔
 "پولیس اپنے طور پر بھی اس کا بیان تو لے گی" دانیال بولا۔

"احمد بخش نے آپ کو کیا بتایا تھا؟" شبنم نے پوچھا "کیا گولی لگنے کے بعد اس کی حالت ایسی تھی کہ کچھ بتا سکے؟"
 "ہاں۔" ثاقب نے جواب دیا "وہ کچھ تکلیف میں تو تھا لیکن خون نکل جانے کی وجہ سے اس کی نقاہت بتدریج بڑھتی رہی تھی۔ اس کے ہوش و حواس اس وقت زائل ہوئے تھے جب میری کار اسپتال کے پھانک کے قریب تھی۔"
 "اسے آپ ہی یہاں لائے تھے؟"

"ہاں۔ پولیس موبائل میری کار کے ساتھ ساتھ چلتی رہی تھی۔"

"اور وہ آدمی جو آپ کی کار میں تھا؟"

"اسے پولیس نے اپنی تحویل میں لے لیا تھا۔"

"اس نے کچھ بتایا؟"

"ایسے لوگوں کی زبان اتنی جلدی نہیں کھلوائی جاسکتی" ثاقب کے بجائے دانیال نے جواب دیا "ابھی اس کا صرف نام ہی معلوم ہو سکا ہے۔ وہ ایک جرائم پیشہ شخص ہے اور پولیس کی بلیک لسٹ پر ہے۔ اس کا نام گل جان ہے۔"
 "احمد بخش نے آپ کو کیا بتایا؟" شبنم نے پوچھا۔

"اس نے بڑی ہمت سے کام لیا۔ میں تو اس سے کہہ رہا تھا کہ وہ خاموش رہے، بولنے سے تکلیف میں اضافہ ہوگا لیکن اس نے رک رک کر ہانپ ہانپ کر مجھے سب کچھ بتا دیا۔" اترپورٹ کی طرف جاتے ہوئے اسے راستے میں ایک عورت اور ایک مرد سڑک پر کھڑے نظر آئے تھے "ثاقب نے احمد بخش کا بیان دہرایا۔"

"ثاقب!" دانیال بولا "خود آپ کے ذہن میں کوئی بات آتی ہے کہ آپ کے خلاف یہ سب کچھ کون کر سکتا ہے؟"

"نہیں" ثاقب نے مایوسانہ انداز میں سر ہلایا "تم نے بتایا ہے کہ گرفتار ہونے والا شخص گل جان کوئی جرائم پیشہ ہے اس لیے اس کا اور روکٹ والا سا بھی بھی غالباً اسی قسم کا آدمی ہوگا۔ ان کے ساتھ جو عورت تھی وہ بھی اسی قسم کی ہوگی اور میری سمجھ میں نہیں آتا کہ جرائم پیشہ لوگوں کو مجھ سے کیا دشمنی ہو سکتی ہے۔"

"پس پردہ کسی اور شخص کا ہاتھ ہو سکتا ہے جو شاید جرائم پیشہ نہ ہو۔"

"میں بالکل اندازہ نہیں لگا سکتا کہ مجھ سے کسی کو بھی کیا دشمنی ہو سکتی ہے۔"

دانیال متفکر انداز میں آپریشن تھیر کی طرف دیکھنے لگا۔
 "تم موبائل فون لائی ہو؟" ثاقب نے شبنم سے پوچھا۔
 "جی ہاں" شبنم نے اپنا پرس کھولتے ہوئے کہا "میں اترپورٹ آئی تو آپ کا موبائل فون بھی ساتھ لاتی لیکن اچانک طبیعت خراب ہو جانے کی وجہ سے مجھے خیال نہیں آ سکا کہ موبائل فون احمد بخش ہی کے ذریعے آپ کو بھجوا دوں۔"

"اب تمہاری طبیعت کیسی ہے؟" ثاقب نے موبائل فون اپنے ہاتھ میں لیتے ہوئے پوچھا۔

"طبیعت تو اس وقت بھی ٹھیک ہی ہو چکی تھی جب میں نے احمد بخش کو بھیجا تھا۔ میں بس ذرا ڈری ہوئی تھی کہ راستے میں کچھ گڑبڑ ہوئی تو پریشانی ہوئی۔"

"اچھا ہی ہوا کہ تم نہیں آسکیں۔ تمہاری وجہ سے صورت حال زیادہ بے چیدہ ہو جاتی" ثاقب نے کہا اور موبائل فون پر کسی کا نمبر ملانے لگا۔

"تاثیر کو بھی اطلاع دے دوں" ثاقب نے جواب دیا پھر کہا "تم نے مجھے پرسوں فون پر بتایا تھا کہ کام اب اختتام پذیر ہے۔"

"جی ہاں۔ اب بس فشنگ کا کام ہو رہا ہے۔ تاثیر کا خیال ہے کہ اگلے ماہ ہوٹل کا افتتاح کیا جاسکتا ہے۔"

ثاقب نے نمبر ملانے کے بعد موبائل فون اپنے کان سے لگا لیا۔

"دانیال بھائی!" شبنم بولی "آپ اس کیس میں پوری طرح دلچسپی لیجئے گا!"

"تمہیں یہ کہنے کی ضرورت کیوں محسوس ہوئی؟" دانیال کا انداز تمہوڑا سا شکایتی تھا۔

شبنم پچھلے سے انداز میں مسکرا دی۔ صورت حال سے پیدا شدہ ٹھکر اس کے چہرے سے صاف ظاہر ہو رہا تھا۔



جیسا کہ ڈاکٹر نے انسپکٹر دانیال کو بتایا تھا، احمد بخش کا آپریشن کامیاب رہا اور پھر اسے آئی سی یو میں پہنچا دیا گیا۔ پولیس کو یہ بات بارہ گھنٹے بعد بتائی جاتی کہ وہ احمد بخش کا بیان کب لے سکتی تھی۔

تاثیر اسپتال آ گیا تھا۔ اس سے ثاقب کی گفتگو کافی دیر چلی۔ وہ جس قسم کے حالات سے دوچار ہوا تھا، وہ اس نے تاثیر کو بھی بتا دیے تھے۔ تاثیر نے اس پر خاصی تشویش ظاہر کی کہ وہ کون ہو سکتا ہے جس نے جرائم پیشہ افراد کے ذریعے ثاقب کو ایک ویران گلی میں لے جانا چاہا تھا لیکن ثاقب اس

اجازت ملے تو میں وہاں پہنچ جاؤں۔ یہ مناسب نہیں ہوگا کہ احمد بخش پولیس کو بھی اپنے اس شک کے بارے میں بتا دے۔ جب اس معاملے کی تحقیق کے لیے دانیال ہے تو محکمہ پولیس کو احمد بخش کے شک سے بے خبر رکھنا ہی مناسب ہوگا۔ ویسے تو متعلقہ پولیس افسر کو بھی یہ سمجھایا جاسکتا ہے کہ یہ بات راز میں رہنا کیوں ضروری ہے لیکن ہم زیادہ اعتماد دانیال پر کر سکتے ہیں۔“

”سوال یہ ہے کہ جب پولیس کو احمد بخش کا بیان لینے کی اجازت ملے گی، اس وقت اگر آپ اسپتال میں ہوئے بھی تو احمد بخش کو اس معاملے میں کیسے خاموش رکھ سکیں گے؟ میرا خیال ہے کہ پولیس اس وقت آپ کو احمد بخش سے دور ہی رکھے گی۔“

”یہ تو ہے“ ثاقب نے الجھے ہوئے ذہن کے ساتھ کہا ”لیکن اگر میں بروقت اسپتال میں ہوا تو ممکن ہے کہ مجھے کوئی تدبیر سوچ جائے۔“

”میرے خیال سے تو اس سلسلے میں دانیال بھائی ہی کام آسکتے ہیں!“

”گھر چل کے اسے فون تو کروں گا“ ثاقب نے کہا۔ لیکن گھر پہنچنے کے بعد وہ دانیال کو فون کرنا، اپنی پریشانی اور اپنے دیگر معاملات، سبھی کچھ ذرا دیر کے لیے بھول ہی گیا۔ مسز راؤ انگلیں کو گود میں لیے ہوئے سامنے آگئی تھی اور ثاقب کے دل میں باپ کی محبت جاگ پڑی تھی۔ اس نے انگلیں کو اپنی گود میں لے کر بار کرنا شروع کر دیا تھا۔ انگلیں گھبرا کر رونے لگیں بجائے کھکھلاہٹ لگی تھی۔ ممکن ہے اس کا سبب یہ ہو کہ ثاقب اپنی تین سالہ بیٹی کے لیے اجنبی نہیں تھا۔ شبنم ٹیلی فون پر ثاقب کو بتاتی رہی تھی کہ وہ انگلیں کو اس کی تصویر دکھاتی رہتی ہے۔

شبنم نے فوراً ایک ملازم کو اسپتال بھیج دیا پھر ثاقب سے بولی ”آپ خالی پیٹ ہوں گے۔ اسپتال میں آپ نے دو مرتبہ صرف چائے لی تھی۔ آپ جلدی سے غسل کر کے ناشتا کر لیجئے۔ بعد میں کھیتے رہئے گا انگلیں سے۔“

”شبنم!“ ثاقب کچھ سوچتا ہوا جیسے بے خیالی میں بولا ”یہ ممکن تو تھا تاکہ سازش کرنے والے کامیاب ہو جاتے۔ شاید وہ مجھے مار رہی دیتے تو اس وقت انگلیں یتیم اور تم بیوہ۔“

”چپ رہیں“ شبنم چیخ پڑی۔

ثاقب چونک سا گیا۔ اس کی گود میں انگلیں بھی گھبرا کر بسورنے لگی تھی۔

”آئی ایم سوری!“ ثاقب نے آہستہ سے کہا۔

کی تشویش دور کرنے کے لیے کچھ نہیں کہہ سکا۔ خود اس کا ذہن الجھا ہوا تھا کہ اسے ایک ویران گلی میں لے جانے کی منصوبہ بندی کیوں کی گئی تھی؟ اور روٹ والے نے احمد بخش سے بالکل جھوٹ بولا تھا۔ ایسا کوئی نہیں تھا جس نے کبھی ثاقب سے تنہائی میں ملنا چاہا ہو اور ثاقب اس کے لیے تیار نہ ہوا ہو۔

ثاقب اس موضوع پر مسلسل باتیں کرتے کرتے اکتا گیا تھا اس لیے اس نے تاثیر سے ہونٹ کے بارے میں گفتگو چھیڑ دی تھی۔

اس موضوع پر گفتگو سے اکتاہٹ اپنی جگہ لیکن ثاقب کا دماغ اسی میں الجھا رہا تھا۔ اس نے پولیس کو یہ بات نہیں بتائی تھی کہ جب احمد بخش کے ہوش و حواس زائل ہوئے تھے، اس وقت اس کے منہ سے ایک ادھورا جملہ نکلا تھا۔ وہ اس سارے معاملے کے بارے میں اپنے کسی شک کا اظہار کرنا چاہتا تھا لیکن اس کی ہمت جواب دے گئی تھی اور وہ بے ہوش ہو گیا تھا۔

ثاقب کا خیال تھا کہ اگر وہ پولیس کو یہ بتا دیتا تو بات پھیل سکتی تھی۔ اس کے خلاف کسی قسم کی سازش کرنے والا بھی اس سے باخبر ہو سکتا تھا اور جس نے جرائم پیشہ افراد کے ذریعے اسے اغوا کروانے کی کوشش کی تھی وہ اسپتال میں بھی احمد بخش کو ختم کروانے کی کوشش کر سکتا تھا۔ وہ یہ جان کر یقیناً پریشان ہو جاتا کہ کسی وجہ سے احمد بخش کے دل میں کچھ شکوک پیدا ہو گئے تھے۔ اسے یہ دھڑکا لگ سکتا تھا کہ وہ شکوک اس کے لیے پریشانی کا سبب بن سکتے ہیں۔

ثاقب نے یہ بات چھپا کر اپنی دانست میں احمد بخش کی زندگی کو کسی خطرے میں پڑنے سے بچالیا تھا۔

ثاقب نے یہ بات صرف شبنم کو اس وقت بتائی جب کار میں وہ دونوں گھر جا رہے تھے۔

شبنم پر تشویش الجھے میں بولی ”یہ بات آپ دانیال بھائی کو تو بتا دیجئے!“

”ہاں!“ ثاقب نے سہلایا ”یہ بات دانیال کو بتائی جاسکتی ہے۔ گھر چل کر اسے فون کردوں گا۔“

”مناسب ہوگا کہ گھر سے کسی ملازم کو اسپتال بھیج دیا جائے، ہم وہاں نہیں رک سکتے تھے لیکن کسی کو تو وہاں ہونا چاہیے۔ آخر احمد بخش آپ کے گھر کا بیس سال پرانا ملازم ہے۔“

”ہاں۔ کسی کو بھیج دیتا۔ اس کی فکر تو مجھے بھی رہے گی۔ میں چاہتا ہوں کہ جب پولیس کو احمد بخش کا بیان لینے کی

”جائیے، آپ جا کر غسل کیجئے“ شبنم نے روہانسی آواز میں کہا اور اٹلیں کو اس کی گود سے لے لیا۔

ثاقب خاموشی سے غسل خانے کی طرف بڑھ گیا۔ وہ کچھ خفت محسوس کرنے لگا تھا۔ وہ خود کچھ بھی سوچتا رہتا لیکن اسے اپنی بیوی کے سامنے ایسی بات زبان پر نہیں لانا چاہیے تھی۔

وہ غسل کر کے ہاتھ روم سے نکلا تو خود کو کچھ ہلکا بھلکا محسوس کر رہا تھا جو واقعات اس کے ساتھ پیش آچکے تھے، ان کا دباؤ ذہن پر سے ختم تو نہیں ہوا تھا لیکن بوجھل پن میں کمی ضرور آئی تھی۔

شبنم نے ناشتے کی ٹرائی کرے ہی میں منگوا لی تھی۔ ”دانیال کو فون کرنا تو یاد ہی نہیں رہا“ ثاقب نے شبنم سے نظریں چراتے ہوئے کہا۔

”کچھ سکون سے کیجئے گا فون، پہلے ناشتا کر لیجئے۔“ ”اٹلیں کہاں ہے؟“

”اسے میں نے مسز اوکوڈے دیا ہے۔ وہ ہوگی تو آپ ٹھیک سے ناشتا بھی نہیں کریں گے۔“

ناشتا شبنم نے بھی نہیں کیا تھا، ثاقب کے ساتھ وہ بھی شامل ہو گئی۔

ناشتے کے دوران میں ثاقب نے وقت دیکھا۔ اسے اپنے محکمے کے ڈائریکٹر جنرل کو موبائل فون پر اپنے واپس آ جانے کی اطلاع دینا تھی۔ موبائل فون پر ہی اسے ہدایت ملتی کہ وہ کس وقت دفتر پہنچے لیکن وہ ایسے حالات میں الجھا رہا تھا کہ اب تک ڈائریکٹر جنرل سے رابطے کی نوبت نہیں آئی تھی۔

وہ ناشتے سے فارغ ہوا ہی تھا کہ ٹیلی فون کی گھنٹی بجنے لگی۔ اس نے ریسیور اٹھایا۔ دوسری طرف سے اس ملازم کی آواز آئی جسے شبنم نے اسپتال بھیجا تھا۔

”احمد بخش مرگیا صاحب!“ اس نے اطلاع دی تھی۔ ”کیا... کیا!“ ثاقب کے منہ سے نکلا ”کیا کہہ رہے ہو؟“

شبنم اس کا چہرہ تنکے لگی۔

”جی ہاں صاحب!“ ملازم نے جواب دیا ”میں جب یہاں پہنچا تو مجھے یہی معلوم ہوا۔“

”ڈاکٹر سے میری بات کراؤ“ ثاقب نے تیزی سے کہا۔

”میں ڈاکٹر صاحب کے کمرے سے تو آپ کو فون نہیں کر سکتا تھا صاحب! میں تو پبلک فون سے بات کر رہا ہوں۔“

”اچھا تو تم“ ثاقب نے سوچتے ہوئے کہا ”گھر واپس

آ جاؤ۔“

جواب سننے بغیر ثاقب نے ہاتھ سے کریڈل دبا کر سلسلہ منقطع کیا اور شبنم کی طرف دیکھتے ہوئے بتایا کہ اسے کس سے کیا اطلاع ملی تھی۔

”ارے!“ شبنم کے منہ سے نکلا ”وہ لوگ... میرا مطلب ہے، اسپتال والے تو کہہ رہے تھے کہ آپریشن بہت کامیاب رہا ہے اور خطرے کی کوئی بات نہیں ہے پھر اتنی جلدی کیا ہو گیا؟“

”معلوم کرتا ہوں۔“ ثاقب کریڈل سے ہاتھ ہٹا کر اسپتال کے نمبر ڈائل کرنے لگا۔

شبنم بے چینی سے اس کے قریب پہنچ گئی۔

متعلقہ ڈاکٹر ت فوری طور پر رابطہ نہیں ہو سکا تھا لیکن استقبالیہ پر ڈیوٹی دینے والے ایک ذمے دار شخص نے ثاقب کی گفتگو اس سب انسپکٹر سے کرا دی جس کی ڈیوٹی اسپتال میں لگائی گئی تھی۔

ثاقب کو معلوم ہوا کہ احمد بخش کی اچانک موت سے ڈاکٹر وغیرہ بھی حیران تھے۔ ان کی سمجھ میں نہیں آ رہا تھا کہ یہ کیسے ہو گیا۔ سب انسپکٹر سے ثاقب کو ایک نئی بات صرف یہ معلوم ہوئی کہ دو تین منٹ پہلے احمد بخش کی لاش پوسٹ مارٹم کے لیے لے جانی جا چکی تھی۔

ثاقب نے مضطرب انداز میں ریسیور رکھا اور شبنم کو سب انسپکٹر سے ملی ہوئی اطلاع بھی دے دی۔

شبنم متفکر انداز میں ثاقب کی طرف دیکھتے ہوئے بولی ”اس کا مطلب ہے، اب یہ نہیں معلوم ہو سکے گا کہ آپ کے خلاف جو یہ پراسرار سی سازش تھی، اس کے بارے میں احمد بخش کو کیا شک تھا؟“

ثاقب کچھ سوچتا ہوا سر ہلا کر رہ گیا۔

”کیا ہمیں اسپتال جانا چاہیے؟“ شبنم بولی۔

”جانا تو پڑے گا“ ثاقب نے جواب دیا ”اسپتال سے اس کی لاش تو لینا ہوگی۔“

”پولیس والے وہاں ہوں گے۔ وہ آپ کو پھر پریشان کر سکتے ہیں۔ پہلے آپ دانیال بھائی کو فون کیجئے، ان سے مشورہ لے لیجئے۔“

ثاقب نے کچھ کے بغیر ریسیور اٹھالیا اور نمبر ڈائل کرنے لگا۔ جلد ہی دانیال کے موبائل فون سے رابطہ ہو گیا۔

”کیا تم فوراً گھر آ سکتے ہو دانیال؟“ ثاقب نے کہا۔

”کیا آپ کو احمد بخش کی موت کا علم ہو گیا؟“

”ہاں، تمہیں کیسے معلوم ہوا؟“

ہوا ہے، اس کی وجہ سے میں بھی فکر مند ہو گیا ہوں۔“
 ”تب پھر آپ نے اس کے بارے میں سوچا بھی ہوگا؟
 کیا یہ ممکن ہے کہ ہماری ایجنسی کا یہ نیا شعبہ کسی کی نظر میں
 کھنک رہا ہو اور اسی نے میرے خلاف یہ سازش کی ہو جس کا
 مقصد ابھی تک سمجھ میں نہیں آ رہا ہے؟“

”اس کا امکان نہ ہونے کے برابر ہے“ ڈائریکٹر جنرل
 نے کہا ”اس شعبے کے سلسلے میں مکمل رازداری برتی گئی
 ہے۔“

”جی!“ ثاقب نے سوچتے ہوئے کہا ”تو اب میں دفتر
 کب آؤں؟“

”کل صبح دس بجے آ جاؤ۔ ہاں، اگر کسی الجھن میں پڑ جاؤ
 تو مجھ سے کسی وقت بھی رابطہ کر سکتے ہو۔“

”شکریہ سر! میں دس بجے پہنچ جاؤں گا۔“
 دوسری طرف سے رابطہ منقطع کر دیا گیا۔



انسپکٹر دانیال تین گھنٹے بعد آسکا۔ اس کے چہرے سے
 فکر کا اظہار ہو رہا تھا۔ اس نے اسپتال سے فون بھی کر دیا تھا
 کہ اسے دیر ہو جائے گی۔

”میں نے تمہیں ایک بات نہیں بتائی تھی دانیال!“
 ثاقب نے کہا ”میں چاہتا تھا کہ وہ بات پھیلنے نہ پائے۔ پولیس
 کو بتا دیتا تو بات پھیل سکتی تھی۔ میں اس وقت شدید ذہنی دباؤ
 میں تھا۔ مجھے چاہیے تھا کہ تمہیں تو وہ بات بتا ہی دیتا۔
 اسپتال سے واپس آتے ہوئے میں نے راستے میں جینم کو وہ
 بات بتائی تھی۔ میرا خیال تھا کہ وہ بات پھیلنے سے احمد بخش کی
 زندگی خطرے میں پڑ سکتی ہے لیکن اب تو وہ بے چارہ ویسے ہی
 اپنی زندگی سے ہاتھ دھو چکا ہے۔“

”وہ بات کیا ہے؟“ دانیال نے ثاقب کی آنکھوں میں
 دیکھتے ہوئے کہا۔

ثاقب نے بات بتائی، پھر کہا ”میرا اندیشہ درست
 تھا کہ یہ بات پھیلنے سے احمد بخش کی زندگی خطرے میں پڑ سکتی
 تھی۔“

”ہاں“ دانیال نے ٹھنڈی سانس لی ”آپ کا اندیشہ تو
 درست تھا ثاقب، لیکن وہ لوگ غالباً پہلے ہی سے واقف تھے
 کہ احمد بخش کن شکوک میں گرفتار تھا، البتہ ان لوگوں کا یہ
 جان لینا تعجب خیز ہے کہ احمد بخش نے بے ہوشی سے پہلے آپ
 کو اپنے شکوک سے آگاہ نہیں کیا تھا۔“

”یہ تو وہ لوگ اس لیے جان سکتے ہیں کہ میں نے پولیس
 کو جو بیان دیا تھا، اس میں یہ بات نہیں تھی۔“

”اسپتال چھوڑنے سے پہلے میں نے اس کا بندوبست
 کر دیا تھا کہ میں حالات سے ہر وقت باخبر رہ سکوں۔ احمد بخش
 سے ملاقات میں بھی کرنا چاہتا تھا۔ اس کی موت کی اطلاع
 ملتے ہی میں اسپتال کی طرف روانہ ہو چکا ہوں۔ میں نے سوچا
 تھا کہ آپ کو اسپتال پہنچنے کے بعد فون کروں گا لیکن آپ کو
 اطلاع مل چکی ہے۔“

”جینم نے ایک ملازم کو اسپتال بھیجا تھا۔ اسی نے وہاں
 پہنچ کر یہاں فون کیا۔ اب تم سے مجھے یہ مشورہ کرنا تھا کہ احمد
 بخش کی لاش لینے میں اسپتال جاؤں یا نہیں۔ ابھی مجھے معلوم
 ہوا ہے کہ اس کی لاش پوسٹ مارٹم کے لیے۔“

”مجھے بھی اس کا حکم ہو چکا ہے“ دانیال نے بات کاٹتے
 ہوئے کہا ”احمد بخش کی لاش کے سلسلے میں آپ کسی فکر میں
 نہ پڑیں۔ وہ سب میں دیکھ لوں گا۔ اسپتال سے ہو کر میں ابھی
 آپ کے گھر کی طرف آتا ہوں۔“

”کتنی دیر میں؟“

”میرا خیال ہے کہ ایک گھنٹے میں آ جاؤں گا۔ اگر کسی
 وجہ سے دیر لگی تو فون کروں گا۔“

”ٹھیک ہے، جینم بھی بہت پریشان ہے۔ ہمیں تمہارا
 انتظار رہے گا۔“

ثاقب نے رابطہ منقطع کیا اور جینم کو بتایا کہ دانیال نے
 کیا کہا تھا۔

”بس ٹھیک ہے“ جینم نے کہا ”دانیال بھائی سب
 سنبھال لیں گے۔ میں اب ذرا جا کر انگلیں کو دیکھ آؤں اور
 کچن کا بھی ایک چکر لگا کر دیکھ آؤں کہ خانساں کیا
 کر رہا ہے؟“

”انگلیں کو ساتھ ہی لے آنا۔“
 ”تو پھر پہلے کچن کا چکر لگا لوں۔ پھر انگلیں کو لیتی ہوئی
 آ جاؤں گی۔“

جینم چلی گئی۔ ثاقب نے یہ موقع غنیمت جانا اور
 موبائل پر اپنی ایجنسی کے ڈائریکٹر جنرل سے رابطہ کیا۔
 ”معاف کیجئے گا سر!“ ثاقب نے کہا ”میں صبح کی فلاٹ
 سے آ گیا تھا لیکن آپ کو بہت دیر سے اطلاع دے رہا
 ہوں۔“

”کوئی بات نہیں، مجھے تمہاری الجھنوں کا علم ہے۔“
 ”آپ کو علم ہے؟“ ثاقب چونکا۔

”تم مجھے اطلاع دے چکے تھے کہ کس فلاٹ سے
 آرہے ہو۔ مجھے تمہارے فون کا انتظار تھا۔ جب تمہارا فون
 نہیں آیا تو مجھے معلومات کروانا پڑیں۔ جو کچھ تمہارے ساتھ

”معاف کیجئے گا ثاقب! آپ محکمہ پولیس کی طرف سے کچھ زیادہ ہی بدگمان ہیں۔ پولیس کو دیا جانے والا کوئی بیان اتنی جلدی طلعت ازبام نہیں ہو سکتا۔“

ثاقب نے غور سے اس کی طرف دیکھا ”مجھے تمہاری ان باتوں سے بے چیدگی سی محسوس ہو رہی ہے۔“
”یقیناً محسوس ہو رہی ہوگی“ دانیال نے کہا ”میں نے ابھی آپ لوگوں کو ایک بہت اہم بات نہیں بتائی ہے۔“
ثاقب اور شبتم استفہامیہ نظروں سے اس کی طرف دیکھتے رہے۔

دانیال کچھ رک کر بولا ”احمد بخش کی موت طبعی نہیں۔ اسے قتل کیا گیا ہے۔“
”کیا!“ ثاقب چونک پڑا۔

”جی ہاں“ دانیال نے کہا ”جب مجھے اس کی موت کی اطلاع ملی تھی تو میں حیران رہ گیا تھا۔ ڈاکٹر تو بڑے یقین سے کہہ چکے تھے کہ آپریشن بہت کامیاب رہا تھا اور اس کی زندگی خطرے سے قطعی باہر تھی۔ یہ باتیں میرے ذہن میں تھیں اس لیے میں اس کی موت کی اطلاع ملتے ہی اسپتال کی طرف دوڑ پڑا تھا۔“

ثاقب نے مضطربانہ انداز میں پھلو بدلا۔
دانیال نے بتایا ”ڈاکٹروں کو بھی فوراً شبہ ہو گیا تھا کہ احمد بخش کی موت شاید طبعی نہیں۔ اس کا جسم ہلکا سا نیلا پڑ گیا تھا۔ اس کی لاش فوری طور پر پوسٹ مارٹم کے لیے لے جانی گئی۔ پوسٹ مارٹم سے اس شبہ کی تصدیق ہو گئی۔ احمد بخش کو زہر دیا گیا تھا۔“

ثاقب پریشان ہو گیا ”اسپتال کے آئی سی یو میں یہ کیسے ممکن ہے؟ وہاں جو مریض ہوتے ہیں ان کی حالت ایسی نہیں ہوتی کہ وہاں وہ کسی کو زہر دے سکیں اور مریضوں سے متعلق کسی شخص کو وہاں جانے کی اجازت نہیں ہوتی!“

”اسی لیے پولیس دو ڈاکٹروں اور چند نرسوں سے پوچھ کچھ کر رہی ہے جو اس دوران میں وہاں آئے گئے تھے لیکن پولیس کو یہ احساس بھی ہے کہ سانپ نکل چکا ہے اور اب صرف لیکر بیٹی جا رہی ہے۔“
”کیا مطلب؟“

”ایک نرس اسپتال سے غائب ہو چکی ہے۔ بستر پر احمد بخش کے جسم میں اس وقت خون بھی پہنچایا جا رہا تھا اور گلو کو زہر کے ذریعے کوئی دوا بھی۔ پولیس نے خون کی بوتل اور ڈرپ فوراً اپنی تحویل میں لے لی تھیں۔ مجھے یہاں آنے میں تین گھنٹے اسی لیے لگ گئے کہ میں سب کچھ معلوم

کرنے کے بعد ہی یہاں آنا چاہتا تھا۔“
”تو اتنی دیر میں کیا کیا معلوم ہوا؟“ شبتم نے بے چینی سے پوچھا۔

”کچھ تو میں بتا ہی چکا ہوں۔ باقی باتیں یہ ہیں کہ زہر ڈرپ میں ہی ملایا گیا تھا۔ اس وارڈ میں جانے والی کسی نرس کے لیے یہ کوئی مشکل کام نہیں کہ وہ سرخ کے ذریعے زہر کی کمی یا زیادہ مقدار ڈرپ میں انجیکٹ کروے اور پھر اسپتال سے غائب ہو جائے۔“

”اس کا نام پتا تو اسپتال کے ریکارڈ میں ہوگا!“
”اس کا نام سلویا ہے۔ وہ اینگلو انڈین ہے۔ پولیس کو اسپتال سے اس کا پتا بھی معلوم ہو گیا تھا لیکن سلویا اس پتے پر ملی نہیں۔ وہ اپنا ضروری سامان لے کر اپنے گھر سے بھی غائب ہو چکی ہے۔ وہ ایک چھوٹا سا اپارٹمنٹ ہے جہاں وہ رہتی تھی۔“

”اس کے عزیز واقربا؟“
”کوئی نہیں ہے۔“ دانیال نے بتایا ”البتہ اپارٹمنٹ میں وہ ایک عورت سعدیہ قمر کے ساتھ رہتی تھی۔ سعدیہ قمر ایک بیوہ ہے جو ایک بڑے ہوٹل میں ملازمت کرتی ہے۔ اس کی عمر زیادہ نہیں ہے۔ غالباً بیس چونتیس سال کی ہوگی۔ اس کا ایک آٹھ سالہ لڑکا کسی اسکول میں پڑھتا ہے اور اسکول ہی کے ہوٹل میں رہتا ہے۔ پولیس نے سعدیہ قمر سے پوچھ کچھ کی ہے لیکن کوئی ایسی بات معلوم نہیں ہو سکی ہے جس سے غائب ہو جانے والی نرس سلویا کا کچھ سراغ لگ سکے۔“

”یہ سب کچھ تو بڑا پریشان کن ہے“ شبتم بھرائی ہوئی آواز میں بولی ”جن لوگوں نے ثاقب کے خلاف کسی قسم کی سازش کی تھی ان کے ہاتھ تو خامے دراز معلوم ہوتے ہیں۔ جو لوگ اسپتال کے آئی سی یو میں کسی کو ختم کرا دیں وہ معمولی لوگ تو نہیں ہو سکتے۔“

”یہ تو ظاہر ہے۔“
”اور ایسے لوگوں کی ثاقب کے خلاف کسی قسم کی سازش۔“ شبتم اس طرح بھاموش ہو گئی جیسے اس کا ذہن بری طرح الجھ گیا ہو۔

ثاقب بڑبڑایا ”بہت ہی عجیب بات تو یہ ہے کہ احمد بخش کو میرے خلاف سازش کرنے والے ایسے لوگوں کے بارے میں کوئی شک کیسے ہو گیا تھا۔“

”معاملہ خاصا بے چیدہ ہے“ دانیال نے کہا ”اس ابھی دور کو سلجھانے میں وقت تو لگے گا۔“

”پولیس انہیں نوپریشان نہیں کرے گی؟“ شبنم نے ثاقب کی طرف اشارہ کیا۔

”پولیس انہیں پوچھ گچھ کے لیے بلا سکتی ہے اور خود بھی یہاں آ سکتی ہے لیکن یہ معمول کی کارروائی ہوگی۔ کیونکہ میرا نام بیچ میں آچکا ہے اس لیے وہ لوگ خواہ مخواہ پریشان نہیں کریں گے“ دانیال نے جواب دیا پھر ثاقب کی طرف دیکھ کر بولا ”بہر حال آپ کو ابھی بہت چوکنا رہنے کی ضرورت ہے۔ وہ لوگ جو بھی ہوں، اس ناکامی کے بعد دوبارہ بھی آپ کے خلاف کچھ کر سکتے ہیں۔“

”لیکن وہ کیا کر سکتے ہیں؟“ شبنم روہانسی ہو گئی۔

”اور انہوں نے کیا کرنا چاہا تھا؟“ ثاقب بڑبڑایا۔

”یہ سب کچھ دھیرے دھیرے ہی معلوم ہو سکے گا“ دانیال نے کہا ”میں اب جاؤں گا۔ ایک بار پھر کتنا چلوں کہ بہت چوکنا رہے گا۔“

ثاقب سر ہلا کر رہ گیا۔

دانیال کو گئے تھوڑی ہی دیر ہوئی تھی کہ پولیس آگئی۔ متعلقہ پولیس افسر اس سے آدھے گھنٹے تک پوچھ گچھ کرتا رہا۔ وہ چاہتا تھا کہ ثاقب ان معاملات میں کسی قسم کے شک کا اظہار کرے لیکن ثاقب تو خود حیران تھا کہ وہ سب کس نے کیا تھا اور کیوں کیا تھا؟

پولیس افسر کے استفسار پر ثاقب اپنے دوستوں اور شناساؤں کے بارے میں اپنے جذبات و احساسات بیان کرتے ہوئے بہت صاف گوئی سے کام لیتا رہا۔ اس گفتگو کے اختتام پر پولیس افسر نے تاثر کے بارے میں جو سوالات کیے، ان میں ایک سوال یہ تھا کہ اپنے ہوٹل کی تعمیر کے اخراجات کے معاملے میں ثاقب نے تاثر پر مکمل اعتماد کیوں کیا تھا۔

”اس لیے کہ میرے خیال میں اس پر اتنا اعتماد کیا جاسکتا ہے“ ثاقب نے سیدھا سا جواب دیا تھا۔

”تاہم آپ ان اخراجات کی جانچ پڑتال ضرور کیجئے گا۔“ پولیس افسر نے جاتے جاتے یہ ایک ایسی بات کہہ دی تھی جس نے ثاقب کو تھوڑا سا بے چین ضرور کر دیا۔ اسے اپنے مرحوم والد کی یہ نصیحت یاد آنے لگی کہ تم کسی کو کتنا بھی اپنا سمجھو، روپے پیسے کے معاملات میں اس پر اندھا اعتماد ہرگز نہ کرنا۔



سہ پہر کو تاثر، ثاقب کے گھر آیا۔ ثاقب نے اسپتال اس سے کہہ دیا تھا کہ وہ چار بجے اس کے گھر آجائے۔

ثاقب اس کے ساتھ اپنے ہوٹل کا معائنہ کرنے کے لیے جانا چاہتا تھا لیکن اسپتال میں ثاقب کو علم نہیں تھا کہ چار بجے وہ اپنے شو فرامیڈ بخش کی تزیین کے معاملے میں الجھا ہوا ہوگا۔ اس وقت انسپکٹر دانیال بھی موجود تھا۔

”اس کام میں شام تو ہو ہی جائے گی“ ثاقب نے تاثر سے کہا ”اور اس قسم کے کاموں میں تھکن کچھ زیادہ ہی ہو جاتی ہے۔ اب میں کل ہی ہوٹل دیکھنے چل سکوں گا۔“

”کس وقت؟“ تاثر نے پوچھا۔

”میں دوپہر کے بعد تمہیں فون کر کے بتا دوں گا۔“

ثاقب نے ”دوپہر کے بعد“ کی بات اس لیے کی تھی کہ دوسرے دن اسے دس بجے اپنے دفتر جانا تھا اور ابھی وہ اندازہ نہیں لگا سکتا تھا کہ اسے کب تک فراغت ملتی۔

اس رات ثاقب بستر پر لیٹا تو وہ بہت تھکن محسوس کر رہا تھا۔ تھکن صرف جسمانی نہیں، ذہنی بھی تھی۔ صبح سے اب تک وہ مسلسل سوچتا بھی رہا تھا۔ اس ذہنی اور جسمانی تھکن کی وجہ سے اسے جلد ہی نیند آگئی۔

صبح اس کی آنکھ کچھ دیر سے کھلی اس لیے وہ ناشتا کر کے فوراً دفتر جانے کی تیاری کرنے لگا۔

”ایٹھنک کہاں کا ارادہ کر لیا؟“ شبنم نے پوچھا۔

”ہوٹل ہی کے کچھ معاملات ہیں، دو ایک افراد سے ملاقات کرنا ہے“ یہ جھوٹ بولنا ثاقب کی مجبوری تھی۔ وہ شبنم کو نہیں بتا سکتا تھا کہ اس کی وابستگی ایک حساس ادارے سے ہو چکی تھی اور وہ رازداری کا حلف اٹھا چکا تھا۔

”آرام کرنے ہی کے بہانے ابھی دو تین روز گھر سے نہ نکلتے تو اچھا تھا“ شبنم کے لمبے میں تشویش تھی۔

”کل کا واقعہ تمہارے ذہن پر شدت سے اثر انداز ہوا ہے“ ثاقب مسکرایا ”اتنا نہ گھبراؤ شبنم! میں نے شاید پہلے بھی کہا تھا کہ میری بے خبری میں بھی میرے خلاف سازش کرنے والے کامیاب نہیں ہو سکے تھے۔ اب تو میں ہوشیار ہو چکا ہوں۔ ایسی باتیں مجھے اتنا خوف زدہ بھی نہیں کر سکتیں کہ میں گھر میں دبک کر بیٹھا رہوں۔“

کسی نہ کسی طرح شبنم کی ڈھارس بندھا کر ثاقب گھر سے روانہ ہوا۔

ایجنسی کے نئے شعبے کا دفتر اسی بنگلے میں تھا جہاں ثاقب نے حلف اٹھایا تھا۔ تین گھنٹے کی ایک میننگ میں شرکت کے بعد ثاقب وہاں سے لوٹا تو اس کے پاس ایک نیا موبائل فون اور ایک ہتتول بھی تھا۔

گھر پہنچ کر ثاقب نے شبنم کو دونوں چیزیں دکھائیں اور

کہا ”موبائل فون اور ایک ریو اور میرے پاس پہلے ہی سے ہے لیکن یہ پستول بالکل جدید قسم کا ہے اور یہ موبائل فون میں نے اس لیے خرید لیا کہ یہ مجھے اچھا لگتا تھا۔“

”آپ نے پستول خرید کر بہت اچھا کیا۔“

”اب جلدی سے کھانا لگواؤ، بھوک لگ رہی ہے۔“

انگلیں اس وقت شبنم کی گود میں تھیں۔ ثاقب نے اسے اپنی گود میں لے لیا۔ انگلیں کھلکھلنے لگی۔ ثاقب نے اسے پیار کیا۔ اسی وقت ٹیلی فون کی گھنٹی بجنے لگی۔ ثاقب نے ریسیور اٹھایا ”ہیلو!“

”شکر ہے کہ آپ کی آواز سنائی دے گئی“ دوسری طرف سے ایک نسوانی آواز آئی۔

ثاقب کی پیشانی پر شکنیں پڑ گئیں۔

”آپ کے گھر میں تین ٹیلی فون ہیں“ آواز پھر آئی ”گزشتہ ڈھائی گھنٹے میں ہر نمبر دو دو تین تین بار رنگ کر چکی ہوں۔ مجھے آپ کی آواز نہیں سنائی دی تھی اس لیے میں ہر مرتبہ کچھ بولے بغیر سلسلہ منقطع کر بیٹی تھی۔ اچھا یہ بتائیے اس وقت آپ کے قریب کوئی اور تو نہیں ہے؟“

”کس سے بات کرنا ہے آپ کو؟“ ثاقب نے سخت لہجے میں پوچھا۔

”آپ ہی سے بات کرنا ہے“ جواب بلا پھر کہا گیا ”میں نے تو آپ کی آواز فوراً پہچان لی مگر آپ میری آواز نہیں پہچان سکے؟“

”کون ہیں آپ؟“ ثاقب نے اپنے لہجے کی سختی کم کی۔

”اپنے آس پاس دیکھئے۔ وہاں میری کوئی چیز گر گئی ہو تو اٹھا دیجئے!“

”اوہ!“ ثاقب کے منہ سے نکلا۔ اسے وہ لڑکی یاد آگئی تھی جسے اس نے سفر کے دوران میں طیارے میں دیکھا تھا۔ ٹوائٹلٹ جاتے ہوئے اس کے بالوں سے ایک کلب ثاقب کی نشست کے قریب گرا تھا پھر ان پورٹ کی عمارت میں اس کے وینٹی بیگ سے ایک ”کی چین“ گری تھی۔ وہ دونوں چیزیں ثاقب ہی نے اٹھا کر اسے دی تھیں۔

”ہوں!“ ثاقب کے ہونٹ بھیج گئے۔

”اب غالباً آپ نے مجھے پہچان لیا“ لڑکی کی آواز آئی ”میرا نام سارہ ہے۔ میں ایک بار پھر پوچھوں گی کہ اس وقت آپ کے قریب کوئی اور تو نہیں ہے؟۔۔۔ اگر ہے تو آپ مجھ سے بات کیے بغیر ریسیور رکھ دیجئے۔ جو بھی آپ کے قریب ہو اس سے کوئی بہانہ کر دیجئے گا۔ آپ کے حق میں بہتری یہی ہے کہ جب میں آپ سے کچھ کہوں اس وقت آپ کے قریب

کوئی اور نہ ہو۔“

اس لڑکی کی آواز پہچان لینے کے بعد ثاقب کی پیشانی سے جو شکنیں ختم ہو گئی تھیں وہ لڑکی کی ان باتوں کی وجہ سے پھر ابھر آئیں۔

”بتائیے!“ لڑکی کی آواز پھر آئی ”آپ اس وقت اکیلے ہیں نا؟“

”کہنا کیا ہے؟“ ثاقب نے پوچھا۔

”آپ اکیلے ہیں نا؟“ زور دے کر پوچھا گیا۔

”ہاں۔“ ثاقب نے جواب دیا۔

”شکر ہے“ وہ اس طرح بولی جیسے سکون کا سانس لیا ہو ”میں آج کے اخبارات میں پڑھ چکی ہوں کہ کل آپ کے ساتھ کیا ہوا تھا۔ میں اس سلسلے میں آپ کو کچھ بتا سکتی ہوں اگر آپ آج شام کسی جگہ مجھ سے مل لیں۔ کسی کو اس ملاقات کے بارے میں بتائیے گا نہیں۔ رازداری بے حد ضروری ہے۔ اس ملاقات کا علم آپ کی بیوی کو بھی نہیں ہونا چاہیے۔“

”بیوی کو کیوں نہیں؟“

”اس کا جواب میں آپ کو ملاقات ہونے پر دوں گی“ وہ بولی ”آپ مجھے یہ بتا دیجئے کہ شام کو آپ کہاں ملیں گے۔ یقین کیجئے کہ آپ مجھ سے نہ مل کر خسارے میں رہیں گے۔“

ثاقب سوچ میں پڑ گیا۔

”جلدی جواب دیجئے!“ وہ بولی ”ایسا نہ ہو کہ کوئی آپ کے پاس آجائے۔ آپ نے اس معاملے میں رازداری نہ برتی تو میری زندگی بھی خطرے میں پڑ جائے گی۔“

”اچھا!“ ثاقب نے سوچتے ہوئے کہا ”شام سات بجے آپ مجھے شیرٹن میں ملئے۔“

”شیرٹن میں کس جگہ؟“

”لابی ہی میں مل جائیے گا۔ پھر ہم کسی جگہ بھی جا بیٹھیں گے۔“

”ٹھیک ہے۔ میں اب ریسیور رکھتی ہوں۔ ایک بار پھر تاکید کروں کہ رازداری بہت ضروری ہے۔“

ثاقب کو جواب میں کچھ کہنے کی ضرورت پیش نہیں آئی۔ دوسری طرف سے سلسلہ منقطع کر دیا گیا تھا۔ یہ گفتگو اس اعتبار سے بالکل صحیح وقت پر ختم ہوئی کہ ثاقب جب ریسیور رکھ رہا تھا اسی وقت شبنم کمرے میں آئی تھی۔

”کس کا فون تھا؟“ اس نے پوچھا۔

”فون کرنے والے نے کچھ کہے بغیر ریسیور رکھ دیا۔“

ثاقب کھوئے کھوئے سے انداز میں شبنم کی طرف دیکھتا ہوا

”شاید کوئی اس طرح یہ جاننا چاہتا ہو کہ آپ گھر پر ہیں یا

نہیں؟“

”کسی کو یہ جان کر کیا فائدہ ہوگا؟“

”ان لوگوں کو کیا فائدہ ہوتا جو ائر پورٹ سے واپسی پر

آپ کو ایک ویران گلی میں لے جانے میں کامیاب ہو جاتے“
 شبنم نے جواباً سوال کیا پھر بولی ”جس طرح ابھی تک اس
 بارے میں کوئی اندازہ نہیں ہو رہا ہے، اسی طرح یہ اندازہ
 لگانا بھی مشکل ہے کہ کسی کو گھر میں آپ کی موجودگی کا پتا
 لگانے کی ضرورت کیوں پیش آسکتی ہے۔“

”ہوں“ ثاقب نے سر ہلایا ”ان حالات میں یہ ٹیلی فون
 کالز تمہارے لیے یقیناً الجھن کا سبب بن سکتی ہیں لیکن میں
 اسے اہمیت نہیں دے رہا ہوں۔“

”آپ کے آنے سے پہلے میں تو سوچ رہی تھی کہ دانیال
 بھائی کو فون کر کے اس بارے میں بتا دوں۔“

”بتا دیتیں تو اچھا تھا۔ تمہارے ذہن کا بوجھ تو ہلکا
 ہو جاتا۔“

”کھانا کھا کے میں انہیں فون کیے دیتی ہوں۔“
 ”ٹھیک ہے۔ تمہی کر دینا۔ میں تو کھانا کھا کے اب آرام
 کرنا چاہتا ہوں۔ شام کو تاخیر آئے گا۔ کل تو میں اس کے
 ساتھ ہوٹل دیکھنے جا نہیں سکا تھا۔“

پھر ایسا ہی ہوا۔ کھانا کھا کر شبنم نے ثاقب کے سامنے
 ہی دانیال کو فون کر کے اسے اپنی الجھن سے آگاہ کیا۔ ثاقب
 آنکھیں بند کیے بستر پر لیٹا رہا۔ اب اس کے دماغ میں یہ سوال
 گردش کر رہا تھا کہ وہ شام کو اس پر اسرار لڑکی سے ملنے جائے
 یا نہیں؟

وہ لڑکی ثاقب کی نظر میں زیادہ پر اسرار اس لیے بھی
 ہو گئی تھی کہ اس نے طیارے ہی میں اس سے شناسائی
 حاصل کر لی تھی۔ اب ثاقب کا خیال تھا کہ کلب اس لڑکی
 کے بالوں سے گرا نہیں تھا بلکہ اس نے جان بوجھ کر گرایا
 تھا۔ پھر ایسی ہی حرکت اس نے ائر پورٹ کی عمارت میں کی
 تھی۔ اس کے دہنی بیگ سے ”کی چین“ کا گرنا بھی اب
 ثاقب کی نظر میں اتفاقی امر نہیں تھا۔ لڑکی نے دوسری بار وہ
 حرکت اس لیے کی تھی کہ ثاقب اسے اچھی طرح پہچان لے
 مگر کیوں؟ وہ اپنی شناخت کیوں کروانا چاہتی تھی؟

ثاقب اس سے زیادہ سوچنے سے قاصر رہا لیکن اسے یہ
 خیال ضرور آیا کہ اگر وہ لڑکی مستقبل میں اس کے لیے کوئی
 خطرہ بننا چاہتی تھی تو اسے اپنی شناخت کرانے سے گریزاں ہی
 رہنا چاہیے تھا۔

بولا۔

”عجیب بات ہے“ شبنم نے بڑبڑانے والے انداز میں
 کہا ”ابھی شاید دو گھنٹے کے اندر ہی ایسے کئی فون آچکے ہیں
 اور سبھی فون کسی پی سی او سے کیے گئے تھے۔“

”بعض لوگ خواہ مخواہ اپنا وقت برباد کرتے ہیں اور
 دوسروں کو پریشان کرتے ہیں“ ثاقب نے بات ٹالنے کی
 کوشش کی ”کھانا لگ گیا؟“

”جی ہاں“ شبنم نے انگلیں کو اس کی گود سے لے لیا۔
 کمرے سے اکل کر وہ دونوں ڈائننگ روم کی طرف
 بڑھے۔

”آپ چلے“ شبنم بولی ”میں انگلیں کو مسز راؤ کے سپرد کر
 آؤں۔ یہ کھانے میں بہت پریشان کرتی ہے۔“

ثاقب سر ہلا کر آگے بڑھتا چلا گیا۔ اس لڑکی کے معنی خیز
 ٹیلی فون نے اس کا دماغ خاصا الجھا دیا تھا۔ اس نے اپنا نام
 سارہ بتایا تھا لیکن اس کا امکان تھا کہ اس نے غلط بیانی سے
 کام لیا ہو۔ اس نے جو دوسری باتیں کی تھیں، ان میں ثاقب
 کے لیے سب سے زیادہ الجھن کی بات یہ تھی کہ اس کی تاکید
 کے مطابق ثاقب کو اپنی بیوی سے بھی رازداری برتنا تھی۔
 ثاقب کو ڈائننگ روم میں شبنم کا زیادہ انتظار نہیں کرنا
 پڑا۔ وہ ایک منٹ میں آگئی تھی۔

”اس ٹیلی فون سے آپ بھی پریشان ہو گئے ہیں نا؟“ وہ
 بولی ”میں نے آپ کو ایسی ٹیلی فون کالز کے بارے میں بتایا تھا
 تو آپ سرسری انداز میں ٹال گئے تھے لیکن میں آپ کے
 چہرے پر فکر مندی دیکھ رہی ہوں۔“

”میں تو کل کے واقعات کے بارے میں سوچ رہا ہوں۔
 مجھے احمد بخش کی موت کا بہت دکھ ہے۔“

”اچھا، کھانا تو شروع کیجئے۔“
 ثاقب نے ایک ڈش کی طرف ہاتھ بڑھایا۔

کھانے کے دوران میں شبنم بولی ”آپ ان ٹیلی فون کالز
 کے سلسلے میں فکر مند نہ سہی لیکن میں خاصی الجھن میں
 ہوں۔ جب آپ آئے تھے تو میں نے آپ سے فوراً اس کا ذکر
 اس لیے نہیں کیا تھا کہ آپ اس الجھن میں پڑنے سے پہلے
 کھانا کھالیں۔“

”تم ان ٹیلی فون کالز کی وجہ سے الجھن میں کیوں ہو۔؟
 بہت سے لوگوں کو اکثر یہ شکایت رہتی ہے۔“

”دراصل میرے ذہن میں ایک ایسا خیال آگیا ہے جو
 مجھے پریشان کر رہا ہے۔“
 ”کیا خیال؟“

ایک مرتبہ ثاقب کے ذہن میں خیال آیا کہ وہ اس سلسلے میں اپنے محکمے کے افسر اعلیٰ سے مشورہ کرے لیکن اس نے یہ خیال ذہن سے جھٹک دیا۔ اس نے سوچا تھا کہ اب وہ ایک حساس ادارے کا ایک اہم فرد ہے، اسے اب اپنی تربیت اس طرح کرنا چاہیے کہ اس کی خود اعتمادی مسلسل بڑھتی رہے۔

لیٹے لیٹے اس نے یہ فیصلہ بھی کر لیا کہ وہ اس لڑکی سے ملنے ضرور جائے گا۔

مخفیہ فون کر چکی تو ثاقب نے تاثیر کو فون کیا اور اسے ساڑھے چار بجے بلایا۔ اس نے سوچا تھا کہ وہ دو گھنٹے تاثیر کے ساتھ رہے گا اور پھر اس لڑکی سے ملنے چلا جائے گا۔

○●○

شام کو اس نے تاثیر کے ساتھ دو گھنٹے ہی گزارے۔ ہوٹل کی تعمیر اس کی خواہش کے عین مطابق ہوئی تھی۔ عمارت کا جائزہ اس نے ہر پہلو سے لیا۔

پھر ٹھیک سات بج رہے تھے جب وہ شیرٹی ہوٹل کی لابی میں داخل ہوا۔ وہ اچھی تراش کے ایک بہترین سوٹ میں ملبوس تھا۔ کوٹ کے نیچے اس کے شولڈر ہولسٹر میں وہ پستول بھی تھا جو اسے اپنے دفتر سے ملا تھا۔ اس کی نگاہیں اپنے ارد گرد کے ماحول سے پوری طرح باخبر تھیں۔ اس نے لابی پر ایک اچھٹی سی نظر ڈالی اور اس لڑکی کو دیکھ لیا جس نے اسے وہاں بلایا تھا۔ وہ لڑکی اسے دیکھ کر صوفے سے اٹھ گئی تھی۔ وہ دونوں ایک دوسرے کی طرف بڑھے۔

قریب پہنچ کر لڑکی مسکرائی ”ہیلو!“

جواب میں ثاقب کے ہونٹ بھی ہلے۔ اس کی آواز بہت دھیمی تھی۔ لڑکی اندازے ہی سے سمجھ سکی ہوگی کہ ثاقب نے بھی ”ہیلو“ ہی کہا ہوگا۔

”ادھر آئیے“ ثاقب نے ایک طرف اشارہ کیا۔

وہ دونوں ایک ہال میں داخل ہوئے اور ثاقب نے ایک ایسی میز کا انتخاب کیا جہاں سے وہ اپنے ارد گرد کے ماحول پر پوری طرح نظر رکھ سکتا تھا۔

”میں خوش ہوں کہ آپ نے مجھ پر اعتماد کیا“ لڑکی بولی ”مجھے اندیشہ تھا کہ آپ شاید نہ آئیں۔“

”اگر مجھے نہ آنا ہوتا تو میں فون پر ہی کہہ دیتا۔“

”آپ اس سوٹ میں بہت اچھے لگ رہے ہیں۔“

”کیا آپ نے مجھے میری تعریف کرنے کے لیے بلایا ہے؟“

”پہلی ملاقات پر ایسی چند باتیں کر لینے میں کوئی حرج تو

نہیں ہوتا“ وہ مسکرائی۔

ثاقب نے اسے غور سے دیکھا۔ وہ طیارے میں بھی اس کی طرف متوجہ ہو کر مسکرائی تھی۔ ایئرپورٹ کی عمارت میں اپنی ”کی چین“ لیتے ہوئے بھی اس کے ہونٹوں پر مسکراہٹ تھی اور اب بھی وہ مسکرائی تھی لیکن اس وقت ثاقب نے پہلی بار محسوس کیا کہ اس کی مسکراہٹ اس کی آنکھوں کی کیفیت سے ہم آہنگ نہیں تھی۔ ثاقب کا یہ احساس خاصا عجیب سا تھا کہ اگر وہ مسکراتے ہوئے ہونٹ اس لڑکی کے تھے تو وہ آنکھیں یقیناً کسی اور لڑکی کی تھیں اور اگر وہ آنکھیں اس لڑکی کی تھیں تو وہ مسکراتے ہوئے ہونٹ کسی اور لڑکی کے تھے۔ مسکراتے ہوئے لوگوں کی آنکھوں میں اداسی نہیں ہوتی۔

لڑکی کے ہونٹوں پر مسکراہٹ گہری ہو گئی ”اتنے غور سے کیا دیکھنے لگے؟“

”میں منتظر ہوں کہ آپ کچھ بولیں“ ثاقب نے سنجیدگی سے کہا ”اور میں واقف ہو سکوں کہ آپ نے مجھے اتنے پر اسرار انداز میں کیوں بلایا ہے؟“

لڑکی کے ہونٹوں سے مسکراہٹ غائب ہو گئی۔ یکلخت وہ بہت سنجیدہ نظر آنے لگی۔ اس نے ثاقب کی طرف دیکھتے ہوئے کہا ”میرا خیال ہے کہ آپ نے غور تو ضرور کیا ہوگا اور خصوصاً میری اس نیل فون کال کے بعد تو آپ کو یہ سوچنا ہی چاہیے کہ طیارے میں میرا کلپ اور ایئرپورٹ کی عمارت میں میری ”کی چین“ گرنا کیا محض اتفاق تھا؟“

ثاقب نے کسی قدر لمبی سانس لی ”یقیناً یہ سوال میرے ذہن میں آیا تھا۔“

”تو آپ نے کیا اندازہ لگایا؟ میری خواہش ہے کہ آپ بالکل سچ بولیں“ وہ بدستور سنجیدہ نظر آتی رہی۔

”میرا خیال ہے کہ وہ اتفاق نہیں تھا“ ثاقب نے جواب دیا ”دونوں مرتبہ آپ نے وہ چیزیں جان بوجھ کر میرے قریب گرائی تھیں۔“

”بالکل ٹھیک اندازہ لگایا آپ نے“ وہ بولی ”اب یہ بھی بتا دیجئے کہ آپ کے خیال کے مطابق میری اس حرکت کا مقصد کیا ہو سکتا ہے؟“

”کسی اجنبی سے اس قسم کی حرکت کا مقصد متعارف ہونے کے سوا کچھ نہیں ہو سکتا۔“

”آپ کی یہ بات بالکل درست ہے کہ ایسی کسی حرکت کا مقصد متعارف ہونے کے سوا کچھ نہیں ہوتا اور یقیناً میری اس حرکت کا مقصد یہی تھا لیکن آپ کے جملے میں لفظ ”اجنبی“

کیوں متعارف ہونا چاہا؟“
”ممکن ہے کہ آپ کی بات ہی میں اس سوال کا جواب مل جائے۔“

لڑکی نے اس کے چہرے سے نظر ہٹا کر کچھ سوچا، پھر دوبارہ اس کی طرف متوجہ ہو کر اس کی آنکھوں میں دیکھتے ہوئے بولی ”مزید باتوں سے پہلے میں آپ کو اسی سوال کا جواب دوں گی جو ابھی آپ نے کہا بھی نہیں ہے۔ میں آپ سے اس لیے متعارف ہونا چاہتی تھی کہ آپ مجھے اچھے لگتے ہیں۔“

یہ بات ثاقب کے لیے غیر متوقع نہیں رہی تھی لیکن وہ اب بھی خاموشی سے لڑکی کی طرف اس طرح دیکھتا رہا جیسے اسی کو بولتے رہنے کا موقع دینا چاہتا ہو۔

لڑکی کے ہونٹوں پر ایک مختصر سی مسکراہٹ نظر آئی ”یہ بات کہنے کے لیے کچھ دوسرے الفاظ بھی ہوتے ہیں۔ ان الفاظ سے بہت صاف طور پر براظہار بدعا کیا جاسکتا ہے لیکن میرے لیے اس کی کوئی گنجائش نہیں ہے کیونکہ آپ شادی شدہ ہیں اور میں بھی غیر شادی شدہ نہیں ہوں۔“

اس وقت ثاقب نے بے اختیار ایک طویل سانس لی۔
”میں کسی کی دوسری بیوی ہوں“ لڑکی نے میز پر رکھے ہوئے گلدان کی طرف دیکھتے ہوئے کہا ”اب آپ یہ بتائیے کہ کیا آپ مجھے ایک بری لڑکی کہیں گے؟“

ثاقب فیصلہ نہیں کر سکا کہ اسے کیا جواب دینا چاہیے۔ لڑکی پھر اس کی آنکھوں میں دیکھنے لگی۔ اس نے کچھ رک کر کہا ”غالباً آپ جواب دینے میں دقت محسوس کر رہے ہیں۔ خیر میں خود ہی اس سلسلے میں کچھ کہتی ہوں۔ میرا اپنا خیال یہ ہے کہ کسی شادی شدہ لڑکی کا کسی دوسرے مرد کو پسندیدگی کی نظر سے دیکھنا ہمارے معاشرے میں ایک بری بات ہے لیکن اگر اس بات کو غیر فطری بھی قرار دیا جائے تو یہ زیادتی ہوگی۔ میں سمجھتی ہوں کہ فطری معاملات کو اخلاقیات کی کسوٹی پر نہیں پرکھنا چاہیے لیکن یہ بھی ضروری نہیں ہے کہ آپ یا ہمارا معاشرہ میرے اس خیال سے اتفاق کرے۔“
”یہ ایک وہ خاموش ہوئی اور پھر جیسے کچھ سوچ کر ہنس پڑی ”شاید میں تھوڑی سی بے وقوف ہوں۔ اس قسم کی نظریاتی بحث کا یہ کوئی موقع نہیں ہے۔ ویسے بھی آپ تو یہ جاننے کے لیے بے چین ہوں گے کہ میں نے آپ کو اتنے پراسرار انداز میں کیوں بلایا ہے۔ میں اب اسی طرف آتی ہوں لیکن اس سے پہلے اتنا ضرور کہوں گی کہ آپ اگر مجھے اچھے لگے تو اس کا مطلب یہ ہرگز نہیں ہے کہ میرے دل میں کسی قسم کی

پوری طرح درست نہیں ہے۔ میں آپ کے لیے اجنبی ہو سکتی ہوں لیکن آپ میرے لیے اجنبی نہیں تھے۔“

ثاقب اب بھی ہوئی نظروں سے اس کی طرف دیکھتا رہا۔ اس سے پہلے کہ لڑکی پھر کچھ کہتی، ایک ویٹر قریب آگیا۔ ثاقب نے لڑکی سے کچھ پوچھنے کا تکلف کیے بغیر ویٹر کو ایک مشروب لانے کا آرڈر دے دیا۔

ویٹر کے رخصت ہوتے ہی لڑکی بولی ”آپ کی یہ عادت ہے کہ راہ چلتے یا کسی جگہ آپ کی اچھتی سی نظر کسی لڑکی یا عورت پر پڑ جائے تو دوبارہ اس کی طرف نہیں دیکھتے۔ غالباً مجھے بھی آپ نے کبھی اچھتی سی نظر سے ہی دیکھا ہو گا یا شاید دیکھا ہی نہ ہو لیکن میں آپ کو تین سال سے جانتی ہوں۔“
”خوب!“ ثاقب نے دھیمی آواز میں اتنا ہی کہا۔

”جس سڑک پر آپ کا بنگلا ہے، میرا گھر بھی اسی سڑک پر ہے۔“ لڑکی نے بتایا ”وہاں سے آپ کو آتے جاتے میں سال بھر تک دیکھتی رہی ہوں۔ پھر آپ کچھ عرصے تک دکھائی نہیں دیے تو میں نے اس کا سبب جاننے کی کوشش کی۔ مجھے معلوم ہوا کہ آپ ملک سے باہر چلے گئے تھے۔ مجھے ایسا محسوس ہونے لگا جیسے میری زندگی میں کوئی کمی ہو گئی ہو۔ دو سال تک میری زندگی کمی کے اس احساس کے ساتھ گزرتی رہی ہے۔“
ثاقب نے پہلو بدلا۔ لڑکی کی ان باتوں کا مطلب کسی کی بھی سمجھ میں آسکتا تھا۔

”ایک ماہ قبل میں باہر گئی تھی“ لڑکی نے اپنی بات جاری رکھی ”جب میں وہاں سے لوٹی تو مجھے یہ دیکھ کر بہت خوشی ہوئی کہ میں جس طیارے میں سفر کر رہی تھی، اس میں آپ بھی تھے۔ دو سال بعد آپ کو دیکھ کر میں کچھ بے اختیار سی ہو گئی اور میں نے ایک مرتبہ اپنا کلپ گرا کے اور دوسری مرتبہ کی چین گرا کے آپ کی نظروں میں آنے کی کوشش کی۔ میں اپنے مقصد میں کامیاب بھی رہی۔ میں چاہتی تھی کہ اس کے بعد جب میں آپ سے ملوں تو آپ مجھے پہچان لیں لیکن یہ میرے سامان گمان میں بھی نہ تھا کہ آپ سے میری یہ ملاقات اس وقت ہوگی جب حالات ایک خطرناک رخ پر نکل چکے ہوں گے۔“

ثاقب اب بھی خاموش رہا۔ لڑکی نے ایسی کوئی بات کہی بھی نہیں تھی کہ وہ کچھ بولنا ضروری سمجھتا۔

لڑکی کچھ رک کر یکا یک بولی ”آپ اس وقت کیا سوچ رہے ہیں؟“

”میں ابھی صرف سن رہا ہوں۔“
”کیا آپ یہ سوال نہیں کریں گے کہ میں نے آپ سے

خواہشات بھی بے دار ہوئی ہوں گی۔ میں نے آپ سے متعارف ہونا چاہا تو صرف اس لیے کہ کبھی میرا تھوڑا بہت وقت آپ کے ساتھ بس بول کر گزر سکے۔ اس کے سوا کوئی خیال نہیں تھا مجھے۔“

ثاقب سوچے بغیر نہ رہ سکا کہ یہ لڑکی خاصی پڑھی لکھی ہوگی اس لیے اسے بولنے کا سلیقہ خوب آتا تھا۔
”آپ کافی پڑھی لکھی معلوم ہوتی ہیں“ دل کی بات ثاقب کی زبان پر آگئی۔

”میں نے ایم اے کیا تھا“ اس مرتبہ وہ کچھ کھوئے کھوئے سے انداز میں بولی ”بہت سے خواب بھی بنے تھے میں نے لیکن۔۔۔ اوہ! میں تو اصل موضوع کی طرف آ رہی تھی“ آپ کا جملہ مجھے بھٹکا کر پھر کہیں اور لے جائے گا۔ میں آپ کو بتانا چاہتی ہوں کہ کل صبح طیارے سے نکلنے وقت تو میں آپ کے آگے تھی لیکن کسٹم میں مجھے کچھ دیر لگی تھی۔ میں جب باہر نکلی تھی اس وقت میں نے ایک شخص کو آپ کے ساتھ سڑک پار کرتے دیکھا تھا۔ اسے آپ کے قریب دیکھ کر میں کچھ بے چین ہو گئی تھی۔ اس شخص کا نام قادر ہے اور وہ کوئی اچھا آدمی نہیں ہے۔ اس کا تعلق فاران داؤدی سے ہے جو ایک بہت ہی خطرناک آدمی ہے۔ اس کا وطن ہمارا ملک نہیں ہے لیکن وہ یہاں ایک طویل عرصے سے رہ رہا ہے۔ اسے یہاں کے شرعی حقوق حاصل ہیں۔ میں نے ابھی کہا تھا کہ قادر کو آپ کے قریب دیکھ کر میں بہت بے چین ہو گئی تھی لیکن جب آپ اپنی کار میں بیٹھ گئے اور قادر دوسری کار کی طرف چلا گیا تو میں پرسکون ہو گئی۔“
”قادر کو میرے قریب دیکھ کر آپ بے چین کیوں ہوئی تھیں؟“

”میں نے ابھی بتایا تھا کہ وہ کوئی اچھا آدمی نہیں ہے اور اس کا تعلق فاران داؤدی جیسے خطرناک آدمی سے ہے۔“

”آپ کی بے چینی کی صرف یہی وجہ تھی؟“
لڑکی کچھ سوچنے لگی۔ وہ خاصی فکر مند نظر آنے لگی تھی اس نے چند لمحے رک کر کہا ”مجھے آپ بات ختم کر لینے دیجئے۔“

”اچھا“ ثاقب نے ایک طویل سانس لی ”کیجئے!“
”شو فر میری کار لے کر ان پورٹ آگیا تھا۔ شہر کی طرف آتے ہوئے میری کار آپ کے پیچھے تھی۔ میں نے یہ بھی دیکھا کہ میری اور آپ کی کار کے درمیان میں وہ کار بھی موجود تھی جس میں میں نے قادر کو بیٹھے دیکھا تھا۔ اسے آپ کی کار کے پیچھے دیکھ کر میں پھر بے چین ہو گئی۔ جب آپ

کی کار اچانک رکی تھی اور پے درپے گولیاں چلنے کی آوازیں سنائی دی تھیں تو کئی کاریں وہاں رکی تھیں۔ رکنے والی کاروں میں میری کار بھی تھی لیکن قادر کی کار تیزی سے آگے نکلتی چلی گئی تھی۔ میں وہاں اس وقت تک رکی تھی جب وہاں پولیس موبائل پہنچ گئی تھی۔ اپنے گھر پہنچنے کے بعد میں سوچتی رہی کہ قادر کو آپ کے قریب دیکھ کر میری بے چینی بے بنیاد نہیں تھی۔ پھر آج صبح کے اخبارات سے مجھے تفصیلات کا علم ہوا۔ آپ کے بیان سے یہ بات صاف ہو گئی کہ آپ کی زندگی خطرے میں تھی۔“

”میرے بیان میں تھا کہ مجھے اغوا کرنے کی منصوبہ بندی کی گئی تھی۔ یہ آپ نے کیوں سمجھ لیا کہ میری زندگی خطرے میں تھی؟“

”خطرے میں تھی ہی نہیں بلکہ اب بھی ہے“ لڑکی نے کہا ”کسی وجہ سے میں یہ نہیں مان سکتی کہ آپ کو صرف اغوا کرنے کی منصوبہ بندی کی گئی تھی۔ وہ لوگ اس گلی میں آپ کو یقیناً قتل کر دیتے۔ اس قسم کی منصوبہ بندی غالباً اس لیے کی گئی تھی کہ وہ لوگ آپ کو قتل کر کے آپ کی لاش غائب ہی کر دینا چاہتے ہوں گے۔ سرعام آپ کو قتل کر کے وہ آپ کی لاش غائب نہیں کر سکتے تھے۔“
”کیا آپ مجھے ڈرا رہی ہیں؟“

”آپ کے چہرے مہرے سے میں نے اندازہ لگایا ہے کہ آپ ڈرپوک آدمی نہیں ہیں۔ یہ سب کچھ میں نے آپ کو اس لیے بتایا ہے کہ اب آپ بہت محتاط ہو جائیں۔ آج اخبارات سے سب کچھ جاننے کے بعد میں بے قرار ہو گئی تھی کہ کسی طرح آپ سے رابطہ کروں۔ آپ کے گھر کے نمبر مجھے نیو میوٹیکل ڈائریکٹری سے معلوم ہوئے تھے۔ پھر میں متعدد فون کرنے کے بعد آپ سے رابطہ کرنے میں کامیاب ہوئی تھی۔“

لڑکی کی باتوں نے ثاقب کا دماغ کسی حد تک بو جھل کر دیا۔ لڑکی کے لب و لہجے سے اسے اندازہ ہو رہا تھا کہ وہ کچھ باتیں چھپانا تو چاہ رہی تھی لیکن جتنا کچھ کہہ رہی تھی وہ جھوٹ نہیں تھا۔

”آخر آپ کو یہ خیال کیوں ہے کہ مجھے قتل کیا جاتا اور وہ خطرہ مجھے اب بھی لاحق ہے؟“

”اس لیے کہ چند مہینے پہلے میں نے ایک ایسے شخص کو فاران داؤدی سے ملاقات کرتے ہوئے دیکھا تھا کہ میں حیران رہ گئی تھی۔ فی الحال اس شخص کا نام اپنی زبان پر لانا میں مناسب نہیں سمجھتی۔ اس کا تذکرہ کرتے ہوئے میں صرف

گمنام آدمی کے الفاظ استعمال کروں گی۔ وہ گم نام آدمی ایک ایسا شخص ہے جس کے لیے آپ کی موت بہت فائدہ مند ہوگی۔

”ایسا کون ہو سکتا ہے؟“ ثاقب نے بڑبڑانے والے انداز میں پوچھا۔

”میں نے کہا تاکہ میں فی الحال اس کا نام اپنی زبان پر نہیں لاؤں گی۔ آپ کے لیے میرا مشورہ ہے کہ آپ اس سلسلے میں بہت ہی اعلیٰ سطح کے لوگوں سے رابطہ کریں۔ متعلقہ پولیس افسر تو کیا، کسی بھی پولیس افسر پر بھروسہ کر کے آپ غلطی کریں گے۔ مجھے علم ہے کہ پولیس کے بہت سے لوگ فاران داؤدی کے تنخواہ دار اور نمک خوار ہیں۔“

”آپ اس معاملے میں شاید ضرورت سے زیادہ ہی رازداری برتنا چاہتی ہیں۔ آپ نے کہا تھا کہ آپ سے اپنی اس ملاقات کے بارے میں اپنی بیوی کو بھی نہ بتاؤں۔“ وہ پھیکے سے انداز میں مسکرائی ”میں ایک عورت ہوں اس لیے جانتی ہوں کہ عورت کے لیے کوئی بات اپنی ذات تک محدود رکھنا بہت مشکل ہوتا ہے۔ آپ انہیں رازداری کی کتنی بھی تاکید کریں، میرے خیال میں یہ اندیشہ رہے گا کہ وہ اسپیکٹر دانیال پر بھروسہ کر ہی لیں۔ وہ آخر ان کے رشتے دار ہیں۔“

”بہت خوب!“ ثاقب نے آہستہ سے کہا ”آپ یہ بھی جانتی ہیں؟“

”کوئی اگر کسی کو پسند کرنے لگے تو اس کے بارے میں سبھی کچھ جاننے کی کوشش کرتا ہے“ لڑکی نے نظریں جھکا کر کہا۔

ثاقب نے فوراً گفتگو کے اس موڑ سے گریزی کی کوشش کی اور پوچھا ”آپ مجھے فاران داؤدی یا قادر کے پتے بتا سکتی ہیں؟“

”قادر کا پتا مجھے ایک مرتبہ اتفاقاً ہی ملتا تھا۔ میں ان دونوں کے پتے آپ کو اپنی تحریر میں نہیں دوں گی۔ میں بتاتی ہوں، آپ لکھ لیں۔“

ثاقب نے اپنی جیب سے قلم کے ساتھ نوٹ بک بھی نکالی۔ جو پتے اسے بتائے گئے، وہ اس نے لکھ لیے۔ پتوں سے ظاہر ہوتا تھا کہ قادر کسی اپارٹمنٹ میں اور فاران داؤدی بنگلے میں رہتا تھا۔

ایک منٹ کے لیے ان کی گفتگو رک گئی۔ ویٹر ایک ٹرے میں ان کے لیے مشروبات کے گلاس لے آیا تھا۔ وہ گلاس میز پر رکھ کر چلا گیا تو وہ بولی ”بزرگوں سے سنا ہے کہ اگر

انسان خطرے میں ہو تو اسے سوتے وقت بھی اپنی ایک آنکھ کھلی رکھنا چاہیے۔ میں آپ سے کہوں گی کہ آپ بھی اتنے ہی محتاط رہئے گا۔ وہ لوگ بہت خطرناک ہیں۔ آپ خود کو اپنے گھر میں بھی محفوظ نہ سمجھئے گا۔ وہ آپ پر کہیں بھی دار کر سکتے ہیں۔“

”میری سمجھ میں یہ نہیں آرہا ہے کہ آپ ان خطرناک لوگوں کو کیسے جانتی ہیں؟“

”وقت آنے پر آپ کو یہ بھی معلوم ہو جائے گا“ لڑکی نے مشروب کا گلاس اٹھاتے ہوئے کہا ”وہ لوگ اتنے خطرناک ہیں کہ اگر انہیں آپ سے میری اس ملاقات کا علم ہو جائے تو آج کی رات میری زندگی کی آخری رات ہوگی۔“

”اوہ!“ لڑکی نے گلاس کی طرف اشارہ کیا ”جلدی سے یہ ختم کر لیجئے تاکہ ہم اب یہاں سے اٹھیں۔“

”آپ نے اپنا پتا نہیں بتایا؟“ ثاقب نے گلاس اٹھاتے ہوئے کہا۔

”آپ نے پوچھا ہی نہیں تھا“ وہ خفیف سی مسکراہٹ سے بولی ”آپ میرے بنگلے کا نمبر لکھ لیجئے۔ سڑک تو وہی ہے جس پر آپ رہتے ہیں۔“

”اپنا موبائل فون اور ٹیلی فون نمبر بھی بتا دیجئے“ ثاقب نے نوٹ بک اور قلم دوبارہ نکالتے ہوئے کہا۔

ثاقب نے اس کے بنگلے کا نمبر، موبائل فون نمبر اور ٹیلی فون نمبر اپنے پاس نوٹ کر لیے۔

”خدا کرے کہ آپ ہر خطرے سے محفوظ رہیں۔“ وہ بولی ”آپ اس سلسلے میں اعلیٰ حکام سے رابطہ کرنے میں دیر نہ لگائیے گا۔“

”ظاہر ہے کہ میں وہ سبھی کچھ کروں گا جو کوئی اپنی حفاظت کے لیے کر سکتا ہے۔“ ثاقب نے کہا ”میں آپ کا بے حد شکر گزار ہوں کہ آپ نے مجھے اتنی اہم معلومات فراہم کیں۔“

”آپ کو شکر گزار ہونے کی ضرورت نہیں۔ میں نے جو کچھ کیا ہے، اپنے لیے کیا ہے۔“

”اپنے لیے؟“ ثاقب نے استعجاب سے لہجے میں کہا۔

”جی ہاں۔ میں بتا چکی ہوں کہ آپ مجھے اچھے لگتے ہیں۔ میں نہیں چاہتی کہ آپ کو کچھ ہو، لہذا میں نے آپ کو جو کچھ بتایا ہے، اس میں میری ہی غرض ہے نا!“

ثاقب اس کا منہ تکتا رہ گیا۔

تھوڑی دیر بعد وہ رخصت ہوئی۔ ثاقب اپنی کار کا دروازہ کھولے اس کی کار کو دور ہوتے ہوئے دیکھتا رہا۔ پھر ایک طویل سانس لے کر اپنی کار کی ڈرائیونگ سیٹ پر بیٹھ گیا۔

تریت کے تین سالہ دورانے میں ثاقب کو سکھایا گیا تھا کہ وہ کبھی کسی پر آسانی سے اعتبار نہ کرے۔ لہذا خود اس کے لیے بھی عجیب بات تھی کہ اس نے ان ساری معلومات پر یقین کر لیا تھا جو اسے مہیا کی گئی تھیں۔ اس ملاقات سے پہلے اسے شبہ تھا کہ لڑکی نے اسے اپنا نام شاید صحیح نہ بتایا ہو لیکن اب اسے یہ یقین بھی تھا کہ اس لڑکی کا نام سارہ ہی ہوگا۔

ثاقب کو اس میں کوئی شبہ نہیں تھا کہ سارہ ایک عجیب و غریب لڑکی تھی۔ طیارے اور ایئرپورٹ کی عمارت میں اسے وہ ایک کھنڈری سی لڑکی معلوم ہوئی تھی لیکن اس سے ملاقات میں اسے محسوس ہوا تھا کہ وہ بہت جذباتی لڑکی تھی جس نے اپنی زندگی میں کوئی گہری چوٹ بھی کھائی تھی۔

اس نے ثاقب سے وعدہ کیا تھا کہ وہ اس ملاقات کے بارے میں اپنی بیوی کو احتیاطاً کچھ نہیں بتائے گا لیکن اب یہ ثاقب کے لیے ایک اور وجہ سے بھی ضروری ہو گیا تھا۔ سارہ اس سے محبت کرتی تھی۔ یہ بات جان کر جینم کے ذہن میں گرہ سی پڑ جاتی۔ شاید اسے ہر وقت ہی یہ دھڑکا لگ رہتا کہ ثاقب کہیں بہک نہ جائے، اس لڑکی کی محبت سے متاثر ہو کر اس کی طرف جھکنے نہ لگے۔

یہ احساس ثاقب کے لیے تھوڑی سی الجھن کا سبب بھی بنا تھا کہ ایک لڑکی اس سے محبت کرنے لگی تھی۔ وہ شادی شدہ سہی لیکن محبت کے جذبات اس کے دل میں تین سال سے پرورش پا رہے تھے۔ اس نے کھل کر اپنی محبت کا اظہار نہیں کیا تھا، صرف پسندیدگی کی بات کی تھی لیکن ثاقب بچہ نہیں تھا کہ اس پسندیدگی کا مطلب نہیں سمجھتا۔

ثاقب کے مشاہدے میں پہلے کبھی ایسا کوئی واقعہ نہیں آیا تھا لیکن اس کا خیال تھا کہ کوئی شادی شدہ لڑکی یا عورت کسی بھی وجہ سے اپنے شوہر سے لگاؤ نہ رکھتی ہو یا شوہر اس سے لائق نہ رہتا ہو تو محبت کی پیاس میں لڑکی کی نظریں ادھر ادھر مٹکنے لگتی ہیں اور پھر کوئی بھی اس کی نظروں میں سما کر اس کے دل میں اتر سکتا ہے۔

ثاقب کو یہ خیال بھی تھا کہ سارہ نے اسے جن خطرناک لوگوں کے بارے میں بتایا تھا، ان سے اس کا کوئی نہ کوئی تعلق ضرور ہوگا۔ اسی لیے وہ ثاقب سے اپنی ملاقات کو اپنے لیے خطرناک سمجھ رہی تھی۔

ثاقب نے کار کا انجن اشارت کرتے ہوئے سوچا کہ اسے اپنی زندگی کی کا خیال تو رکھنا ہی ہے لیکن کیا اسے سارہ کی حفاظت کے بارے میں نہیں سوچنا چاہیے جس نے خطرہ مول لے کر اسے بہت اہم معلومات فراہم کی تھیں؟

کار حرکت میں آئی ہی تھی کہ ثاقب کے موبائل فون نے گنگناٹا شروع کیا۔ اس نے فوراً کال ریسیو کی۔ اسے دوسری طرف سے اپنے محلے کے سیکشن آفیسر کی آواز سنائی دی۔

”فورا دفتر پہنچو ثاقب!“

”بہتر ہے سر!“ ثاقب نے جواب دیا۔

دوسری طرف سے فوراً سلسلہ منقطع کر دیا۔

ثاقب نے کار کی رفتار تیز کی۔ اس کی سمجھ میں نہیں آسکا تھا کہ یہ اچانک طلبی کیوں ہوئی تھی۔ کیا شہر میں خریب کاری کا کوئی ایسا واقعہ ہو گیا تھا جس کے سلسلے میں کچھ ذمے داریاں اسے ہی سونپی جانی تھیں۔

جلد ہی وہ اس جگہ میں پہنچ گیا جس پر ایک پرائیویٹ ادارے کا بورڈ لگا ہوا تھا۔

وہ سیدھا سیکشن آفیسر کے کمرے میں پہنچا۔ صبح کی میٹنگ میں اس سے ثاقب کا تعارف ہو چکا تھا۔

”بیٹھو!“ سیکشن آفیسر نے اپنے سامنے کی ایک کرسی کی طرف اشارہ کیا۔ ثاقب اس کی طرف استفسار سے نظروں سے دیکھتا ہوا بیٹھ گیا۔

سیکشن آفیسر بولا ”تم سارہ کو کب سے جانتے ہو؟“

”جی!“ ثاقب چونکا۔ اسے ذرا بھی خیال نہیں تھا کہ سارہ سے اس کی ملاقات کا علم اس کے سیکشن آفیسر کو ہو جائے گا۔

سیکشن آفیسر سوالیہ نظروں سے اس کی طرف دیکھتا رہا۔ ثاقب نے آہستہ سے کہا ”آپ کو علم ہے کہ میں انجی سارہ سے ملا تھا؟“

”خاہر ہے“ سیکشن آفیسر نے کہا ”اسی لیے تو میں نے یہ سوال کیا ہے۔“

”اس سے یہ میری پہلی ملاقات تھی لیکن میں اسے جانتا ذرا پہلے سے ہوں۔ وہ کل مجھے طیارے میں اور پھر ایئرپورٹ پر ملی تھی۔ آج اس نے مجھے فون کیا تھا۔ وہ مجھے ان معاملات کے بارے میں کچھ بتانا چاہتی تھی جو مجھے پیش آچکے تھے۔“

”اور تم محلے کو اس کی اطلاع دیے بغیر اس سے ملنے چلے گئے؟“

”سر!“ ثاقب نے دبے لہجے میں کہا ”میرا خیال تھا کہ یہ میرا قطعی نجی معاملہ ہے۔“

”اگر ہمارے محکمے کے کسی آدمی کے ساتھ اس قسم کے واقعات پیش آجائیں تو وہ اس کا نجی معاملہ نہیں رہتا۔ محکمے کو بھی فکر ہو جاتی ہے کہ اس کے کسی آدمی کے ساتھ کیا خطرناک صورت حال ہے۔ تم نے اس سلسلے میں محکمے سے کوئی تعاون نہیں چاہا تھا لیکن یہ ممکن نہیں تھا کہ میں تمہاری طرف سے فکر مند نہیں ہوتا۔ میں نے دو آدمیوں کو تمہاری حفاظت پر مامور کر دیا تھا۔“

ثاقب نے غور سے سیکشن آفیسر کی طرف دیکھا ”کیا وہ دونوں آدمی ہوٹل میں موجود تھے؟“

”ہاں“ سیکشن آفیسر نے جواب دیا ”لیکن ابھی تک سیکشن کے تمام آدمیوں سے واقف نہیں ہوئے ہو اس لیے انہیں شناخت نہیں کر سکتے تھے۔ خیر! میں یہ جاننے کے لیے بے چین ہوں کہ اس نے تمہیں کیوں بلایا تھا۔ مجھے اندیشہ ہے کہ وہ تمہیں کسی جال کی طرف تو نہیں لے جانا چاہتی؟“

”جال کی طرف؟“ ثاقب نے استعجابیہ لہجے میں کہا ”میرا خیال تو یہ ہے کہ وہ میری ہمدرد ہے۔“

”مجھے یہ یقین کرنے میں تامل ہو گا۔ وہ ایک ایسے شخص کی بیوی ہے جس کے بارے میں ہمیں شبہ ہو چکا ہے کہ وہ تحریک کاری کی کم از کم دو وارداتوں میں ضرور ملوث ہے۔“

ثاقب نے بے چینی سے پہلو بدلا ”کیا اس شخص کا نام فاران داؤدی ہے؟“ اس نے پوچھا۔

”ہاں“ سیکشن آفیسر نے عجیب سی نظروں سے اس کی طرف دیکھا ”تمہیں یہ نام کیسے معلوم ہوا؟“

”مجھے سارہ ہی نے بتایا ہے سر!“ ثاقب نے جواب دیا ”اس نے کہا ہے کہ میں فاران داؤدی کی طرف سے خبردار رہوں۔“

اس مرتبہ سیکشن آفیسر کے چہرے پر الجھن کے آثار دکھائی دیے۔ وہ بولا ”مجھے سب کچھ تحصیل سے بتاؤ!“

ثاقب نے کسی قطع برید کے بغیر سب کچھ بیان کر دیا۔

تبجک کے باوجود اس نے یہ بتانے سے بھی گریز نہیں کیا تھا کہ سارہ اپنے بیان کے مطابق اسے پسند کرتی تھی۔

”یہ تو ہے۔ یہ تو ہے۔“ سیکشن آفیسر نے اپنی بات مکمل نہیں کی اور کرسی سے اٹھ کر شلنے لگا۔ وہ خاصا مضطرب نظر آ رہا تھا۔ ثاقب خاموشی سے اس کی طرف دیکھتا رہا۔ آخر سیکشن آفیسر پھر اپنی کرسی پر بیٹھ گیا اور بولا ”یہ تو ایسا معلوم ہوتا ہے کہ وہ اپنے شوہر کے خلاف ہو گئی ہے۔“

”اس بات کو یوں بھی کہا جاسکتا ہے کہ وہ اپنے شوہر کے ہاتھوں مجھے کسی قسم کا نقصان پہنچتے ہوئے نہیں دیکھنا چاہتی۔“

”اس نے آخر اس شخص کا نام کیوں چھپایا جو فاران داؤدی سے ملا تھا اور جس شخص کے بارے میں اس کا یہ خیال ہے کہ اس کے لیے تمہاری موت فائدہ مند ہو سکتی ہے۔“

”میں کوئی اندازہ نہیں لگا سکتا کہ اس نے اس شخص کا نام کیوں چھپایا ہے۔“

”اگر وہ اس شخص کا نام بتا دیتی تو غالباً یہ سارا معاملہ بڑی آسانی سے نمٹایا جاسکتا تھا۔“

”یہ میں بھی سوچ چکا ہوں۔“

”اس سے کسی طرح اس شخص کا نام معلوم کیا جانا چاہیے“ سیکشن آفیسر نے بڑبڑانے والے انداز میں کہا۔ پھر بولا ”ویسے یہ بھی بڑی اطمینان بخش یا خوش آئند بات ہے کہ ہمیں مستقبل میں کسی وقت فاران داؤدی کے خلاف ایک بہت اہم گواہ مل جائے گا۔“

”سر!“ ثاقب نے کہا ”کیا میں یہ پوچھنے کی جسارت کر سکتا ہوں کہ فاران داؤدی سے سارہ کی شادی کن حالات میں ہوئی تھی؟ یہ میں اس لیے جاننا چاہتا ہوں کہ سارہ غالباً فاران داؤدی سے خوش نہیں ہے۔“

”ایک چھبیس ستائیس سالہ لڑکی کے لیے بہت مشکل ہوتا ہے کہ وہ ساٹھ پینسٹھ سال کے شوہر سے خوش رہے۔“

”اوہ!“ ثاقب کے منہ سے نکلا۔

سیکشن آفیسر کچھ سوچتا ہوا کہنے لگا ”فاران داؤدی کے بارے میں رپورٹ تیار کروائی گئی تھی تو یہ بھی معلوم ہو گیا تھا کہ فاران داؤدی نے ساڑھے تین سال پہلے سارہ سے شادی کی تھی۔ فاران داؤدی کی دو جوان بیٹیاں ہیں۔ غالباً اسی لیے وہ سارہ کو اپنی پہلی بیوی اور بیٹیوں کے ساتھ اپنے گھر میں نہیں رکھ سکتا تھا۔ سارہ کا باپ فاران داؤدی کا ملازم تھا۔ سارہ بچپن ہی میں اپنی ماں کے سائے سے محروم ہو گئی تھی اور جب وہ فرسٹ ایئر کی طالبہ تھی تو اس کے باپ کا انتقال ہو گیا تھا۔ اس کے بعد داؤدی نے اسے اپنی سرپرستی میں لے لیا تھا۔ ایم اے کرنے تک وہ کالج یا یونیورسٹی کے ہاسٹلوں میں رہتی تھی۔ جب وہ ایم اے کے امتحان سے فارغ ہوئی تھی تو فاران داؤدی نے اسے ایک بنگلا دلایا تھا۔ انہی دنوں میں اس نے سارہ سے شادی بھی کی تھی۔ شادی کے بعد اس نے چند ماہ تک اپنا خاصا وقت اسی بنگلے پر گزارا لیکن

اس کے بعد دھیرے دھیرے اس کا وہاں جانا کم ہوتا چلا گیا۔ اب وہ مینے میں دو ایک بار ہی اس بنگلے کا رخ کرتا ہے اور وہاں زیادہ دیر رکتا بھی نہیں ہے۔ "سیکشن آفیسر نے رک رک کر یہ سب کچھ اس طرح بتایا تھا جیسے ذہنی طور پر کسی اور ہی ادھیڑ بن میں ہو۔

"تو شاید!" ثاقب نے سوچتے ہوئے کہا "سارہ اس شادی کے سلسلے میں کچھ مجبور ہو گئی ہوگی۔"

سیکشن آفیسر نے ثاقب کی طرف دیکھا، پھر سر ہلا کر بولا "امکان تو یہی ہے" جواب دے کر وہ پھر کچھ سوچنے لگا۔

چند لمحے خاموش رہنے کے بعد ثاقب بولا "میرے لیے اب کیا حکم ہے سر!"

"میں نے ابھی ابھی فیصلہ کیا ہے کہ تمہیں نصیر اختر سے ملا دوں" سیکشن آفیسر نے کہا اور ٹیلی فون کا ریسیور اٹھا کر نمبر ڈائل کرنے لگا۔

ثاقب خاموشی سے اس کی طرف دیکھتا رہا۔

"ہیلو نصیر!" سیکشن آفیسر ماؤتھ پیس میں بولا "تم اس وقت کہاں ہو؟ میں چاہتا ہوں کہ تم فوراً میرے پاس پہنچو۔

کتنی دیر میں پہنچو گے؟ ٹھیک ہے، میں تمہارا منتظر ہوں" سیکشن آفیسر نے ریسیور رکھ دیا اور ثاقب کی طرف دیکھتا ہوا بولا "نصیر اختر کا تعلق ہمارے ہی سیکشن سے ہے۔ فاران

داؤدی کی فائل اسی کے پاس ہے۔ فاران داؤدی کے خلاف ٹھوس ثبوت حاصل کرنے کے علاوہ اس نے بہت کچھ کر لیا

ہے۔ میں نے یہ فیصلہ بھی ابھی کیا ہے کہ فاران داؤدی کی فائل پر اب تم بھی اس کے ساتھ کام کرو۔"

"غالباً یہ بہتر ہو گا کہ میں پہلی مرتبہ کسی سینئر کے ساتھ کام کروں۔"

سیکشن آفیسر نے شاید ثاقب کی بات سنی ہی نہیں۔ وہ کچھ سوچتا ہوا کہنے لگا "نصیر اپنی رپورٹ دینے کے لیے آج

پانچ بجے میرے پاس آیا تھا۔ اسے امید ہے کہ وہ بہت جلد فاران داؤدی پر ہاتھ ڈالنے میں کامیاب ہو جائے گا۔ یہ

ضروری ہے کہ اس شخص کو جلد از جلد گرفتار کیا جائے۔ یہ یہاں ایک غیر ملکی طاقت کے اشارے پر کام کر رہا ہے اور

نصیر اختر کی رپورٹ کے مطابق اس نے یہاں اپنا نیٹ ورک بڑی عیاری سے بنایا ہے۔ نصیر اختر کی رپورٹ سارہ کے اس

خیال کی تائید کرتی ہے کہ محکمہ پولیس کے کچھ لوگ فاران داؤدی کے آلہ کار بنے ہوئے ہیں۔ سارہ نے تم کو بالکل صحیح

مشورہ دیا تھا کہ اس سارے معاملے کی بھنک پولیس کے کانوں تک نہیں پہنچنا چاہیے۔ ابھی کچھ نہیں معلوم کہ پولیس میں

کون کون فاران داؤدی کا ایجنٹ ہے۔"

ثاقب سوچنے لگا "کیا یہ ممکن ہے کہ شبنم کا چچا زاد بھائی انسپکٹر انیال بھی فاران داؤدی کا ایجنٹ ہو؟"

سیکشن آفیسر ثاقب کی سوچ سے بے خبر بولتا رہا۔ "کچھ دن پہلے تخریب کاری میں ملوث ایک شخص بہت زخمی حالت

میں گرفتار ہوا تھا۔ ڈاکٹروں سے کہا گیا تھا کہ وہ اس شخص کی زندگی بچانے کی ہر ممکن کوشش کریں۔ ممکن تھا کہ وہ اسے

بچانے میں کامیاب ہو جاتے لیکن وہ شخص آئی سی یو میں بڑے پراسرار طور پر ختم ہو گیا۔"

ثاقب چونک پڑا۔ "ہاں!" سیکشن آفیسر نے سر ہلایا "تمہیں اپنے شو فرامد

بخش کا خیال آتا ہی چاہیے تھا۔ تمہاری اور سارہ کی ملاقات سے یہ بات غالباً طے پا گئی ہے کہ احمد بخش کی موت میں

فاران داؤدی کا ہاتھ ہے اور اس بات سے میں اندازہ لگا رہا ہوں کہ فاران داؤدی نے اگر سب اسپتالوں میں نہیں تو کچھ

خاص خاص اسپتالوں میں اپنے آدمی لگا دیے ہیں تاکہ وہاں بھی ایسے افراد کو ختم کروا سکے جن کی زندگی اس کے لیے

نقصان دہ ثابت ہو سکتی ہے۔ احمد بخش کی موت کی ذمہ دار نرس سلویا اس کی آلہ کار ہوگی۔ تخریب کاری میں ملوث وہ

زخمی شخص جسے ختم کروا دیا، ہمارے لیے ایک اہم گواہ ثابت ہو سکتا تھا لیکن یہ بات مجھے ابھی میں ڈال رہی ہے کہ

تمہارے شو فر کو آخر ان تخریب کاروں کے بارے میں کیا معلوم تھا کہ اسے ختم کروا دیا گیا؟"

"یہ میرے لیے بھی تعجب خیز ہے سر!" "دھیان پھر اس طرف جا رہا ہے کہ اگر سارہ تمہارے

اس دشمن کا نام بتا دیتی جو فاران داؤدی سے ملا تھا تو کم از کم یہ معاملہ حل ہو جاتا کہ فاران داؤدی تمہیں کیوں ختم کروانا چاہتا

ہے۔"

"اس سلسلے میں قادر شاید کچھ کام آجائے۔ سارہ نے مجھے اس کا پتا تو لکھوایا ہی ہے اور میں اسے پہچانتا ہوں۔

انٹرویو پر وہ مجھ سے بہت قریب تھا۔"

"تم اور نصیر اختر مل کر ہی اس سلسلے میں کوئی لائحہ عمل مرتب کرنا" سیکشن آفیسر نے گھڑی کی طرف دیکھا "اسے ایک

آدھ منٹ میں یہاں پہنچ جانا چاہیے۔"

"اتنی جلدی؟" "ہاں۔" سیکشن آفیسر نے بتایا "جب میں نے اسے فون کیا تو اس کی کار یہاں سے زیادہ دور نہیں تھی۔"

”کہاں ہیں آپ؟“ اس نے پریشان لہجے میں کہا ”آپ نے کہا تھا کہ آٹھ بجے تک یا زیادہ سے زیادہ ساڑھے آٹھ بجے تک گھر آجائیں گے لیکن اب نو بج رہے ہیں۔“

”ہاں ذرا سی دیر ہو گئی۔ بہر حال اب نکل رہا ہوں۔ آدھے گھنٹے میں پہنچ جاؤں گا“ ثاقب نے موبائل فون بند کر دیا۔ پھر اس نے مسکرا کر نصیر اختر کو بتایا ”مجھے صرف آدھے گھنٹے کی دیر ہوئی ہے ابھی لیکن بیگم صاحبہ پریشان ہو گئی ہیں۔“

”پھر تو آپ کے لیے کام کرنا مشکل ہو جائے گا۔ ہم لوگوں کو تو کسی وقت بھی حرکت میں آنے کی ضرورت پڑ جاتی ہے۔“

”یہ وقتی بات ہے۔ جلد ہی سب کچھ ٹھیک ہو جائے گا۔ ایک تو میرے ساتھ حالات کچھ غیر معمولی ہیں۔ دوسرے دو سال بعد وطن لوٹا ہوں۔ بیوی اور بچی کو مجھے ابھی کچھ وقت تو دینا چاہیے تھا جو میں نہیں دے سکا ہوں۔“

نصیر اختر سر ہلا کر رہ گیا۔ باہر نکل کر دونوں نے ایک دوسرے سے مصافحہ کیا اور پھر اپنی اپنی کاروں میں بیٹھ کر وہاں سے روانہ ہوئے۔ ثاقب نے جان بوجھ کر ایسا راستہ اختیار کیا کہ سارہ کے بنگلے کے سامنے سے گزر سکے۔

وہ اس سڑک پر پہنچا ہی تھا کہ موبائل فون پر نصیر اختر کی کال آ گئی۔ اس نے بتایا کہ قادر ابھی اپنے گھر میں نہیں تھا۔ ”دوسری بات یہ کہ فاران داؤدی پندرہ منٹ پہلے سارہ کے بنگلے پر پہنچا ہے۔“

ثاقب چونکا ”کیا آپ کے خیال میں یہ بات کوئی اہمیت رکھتی ہے؟“

”نہیں۔“ نصیر اختر نے جواب دیا ”میں نے آپ کو روادری میں بتا دیا۔ مہینے میں ایک دو مرتبہ وہ سارہ کے گھر جاتا ہی ہے۔“

”کہیں اسے میری اور سارہ کی ملاقات کا علم نہ ہو گیا ہو۔“

”میرے خیال میں اس کا امکان نہیں۔ اگر اسے وہ اطلاع ملتا ہوتی تو بروقت ہی مل جاتی جس کے بعد آپ کا اور سارہ کا ہوٹل سے بخیر و خوبی نکل آنا شاید بہت دشوار ہو جاتا۔“

”مجھے بہت دکھ ہو گا اگر اس لڑکی کو میری وجہ سے کوئی نقصان پہنچا۔“

”آپ کے لیے اس کے جذبات ایسے ہیں کہ آپ کو دکھ

دو منٹ بعد نصیر اختر وہاں پہنچ گیا۔ سیکشن آفیسر نے ان دونوں کا تفصیلی تعارف کروایا اور پھر کہا ”تم دونوں میٹنگ روم میں جا کر گفتگو کرو۔“

نصیر اختر اٹھا تو ثاقب بھی اٹھ گیا۔ اس نے کمرے سے باہر نکل کر کہا ”کیا یہ بھی ہمارے سیکشن کا کوئی قاعدہ ہے کہ اس قسم کی گفتگو میٹنگ روم ہی میں کی جائے۔“

”نہیں“ نصیر اختر مسکرایا ”یہ ضروری نہیں ہے۔ میرا خیال ہے چیف کو ابھی کہیں جانا ہو گا۔“

”میں سمجھا تھا کہ۔“ ثاقب نے مسکرا کر اپنا جملہ ادھورا پھوڑ دیا۔

میٹنگ روم میں کرسیوں پر بیٹھنے کے بعد ثاقب نے کہا ”فاران داؤدی کی فائل پر آپ اب تک تھکا کام کرتے رہے ہیں۔“

”بس کچھ ایسے لوگ ہیں جو میری ہدایات پر کام کرتے ہیں۔ فیصلے صرف مجھے ہی کرنا پڑتے تھے لیکن اب آپ بھی میرے ساتھ ہو گئے۔ میں خود کو کسی قدر ہلکا چلکا محسوس کر رہا ہوں۔ ایک سے دو بھلے ہوتے ہیں۔“

اس کے بعد وہ دونوں سنجیدگی سے تمام معاملات پر گفتگو کرتے رہے۔ نصیر اختر نے بتایا کہ اس کے ماتحت فاران داؤدی پر مسلسل نظر رکھے ہوئے ہیں اور اس سلسلے میں اتنا محتاط طریقہ رکھا گیا ہے کہ فاران داؤدی کو اپنی نگرانی کا بالکل شبہ نہ ہو سکے گا۔

گفتگو آدھے گھنٹے تک جاری رہی۔ نصیر اختر نے ثاقب سے سارہ کے موبائل فون اور ٹیلی فون نمبر لے لیے۔ قادر کا پتا بھی اپنے پاس لکھ لیا اور اسی وقت موبائل فون پر کسی کو وہ پتا بتا کر اس سے کہا ”فوری طور پر معلوم کرو کہ قادر اس وقت اپنے گھر پر ہے یا نہیں؟“

”میرا خیال ہے کہ اب ہمیں چلنا چاہیے۔“ نصیر اختر نے اٹھتے ہوئے کہا ”ابھی رات زیادہ نہیں ہوئی ہے۔ قادر جیسے لوگ اس وقت گھر پر نہیں ہوتے لیکن اگر مجھے اس کی موجودگی کی اطلاع ملی تو میں آپ سے رابطہ کروں گا۔ اگر ہم قادر کو کسی طرح اپنے جال میں لاسکیں تو ممکن ہے کہ بات کچھ آگے بڑھ سکے۔“

”اسے کس طرح جال میں لایا جاسکتا ہے؟“

”یہ بھی ابھی سوچوں گا۔ فوری طور پر کچھ نہیں کہہ سکتا۔ آپ بھی سوچنے لگے۔“

وہ دونوں میٹنگ روم سے باہر آئے۔ اس وقت ثاقب کا موبائل فون گنگنا نے لگا۔ وہ کال اس کی بیوی عجبم کی تھی۔

ہوتا ہی چاہیے لیکن میں سمجھتا ہوں کہ فوری طور پر اس کے لیے خطرے کی کوئی بات نہیں ہے۔ کیا آپ اپنے گھر پہنچ گئے؟

”بس پہنچنے ہی والا ہوں۔“

”چلیں ٹھیک ہے۔ اگر ضرورت محسوس ہوئی تو میں آپ سے دوبارہ رابطہ کر لوں گا۔ اگر قادر کے سلسلے میں آپ کوئی منصوبہ بندی کر سکیں تو مجھ سے رابطہ کرنے میں آپ بھی دیر نہ لگائیے گا۔“

”ٹھیک ہے“ ثاقب نے موبائل فون بند کر دیا۔

اس وقت اس کی کار سارہ کے بنگلے کے سامنے سے گزر رہی تھی۔ بنگلے کے احاطے میں اندھیرا تھا لیکن پھانک پر اور برآمدے میں روشنی دکھائی دے رہی تھی۔

اچانک ثاقب کے ذہن میں خیال آیا کہ اگر وہ ابھی سارہ کے موبائل فون پر اس سے رابطہ کرے تو فاران داؤدی کی موجودگی میں وہ اس سے کس طرح بات کرے گی؟

ذہن میں آنے والے اس خیال پر ثاقب نے فوراً عمل بھی کیا۔ ایک ہاتھ سے اسٹیرنگ سنبھالے، دوسرے ہاتھ میں دبا ہوا موبائل فون کان سے لگائے وہ دوسری طرف کی گھنٹیاں سنتا رہا۔

آخر دوسری طرف سے کال ریسیو کی گئی ”ہیلو!“ وہ سارہ ہی کی آواز تھی۔

”میں نے اس وقت صرف آپ کی خیریت معلوم کرنے کے لیے فون کیا تھا۔ آپ میری آواز تو پہچان ہی گئی ہوں گی۔“

”میں خیریت سے ہوں۔ اس وقت میں آپ سے زیادہ بات نہیں کر سکتی“ سارہ کی آواز سے گھبراہٹ ظاہر ہو رہی تھی۔

اسی وقت ثاقب نے ایک مدہم سی مردانہ آواز سنی ”کس کا فون ہے سارہ؟“ سوال کرنے والا سارہ سے کچھ دور تھا۔

”کک۔۔۔ کسی کا نہیں۔ رائنگ نمبر۔“ سارہ نے جواب دیتے ہوئے رابطہ منقطع کر دیا۔

ثاقب نے جھٹکے سے اپنی کار روک دی۔ اسے بہت تیزی سے خیال آیا تھا کہ سارہ جواب دینے میں غلطی کر بیٹھی تھی۔ اس سے وہ سوال کرنے والا فاران داؤدی ہی ہو سکتا تھا اور یہ بات عین ممکن تھی کہ اس نے سارہ کا وہ جملہ سن لیا ہو جو اس نے موبائل پر کہا تھا۔ وہ جملہ سننے کے بعد فاران داؤدی اس بات پر ہرگز یقین نہیں کر سکتا کہ وہ کوئی رائنگ نمبر

تھا۔

ثاقب بے چینی سے سوچنے لگا کہ سارہ کو فون کر کے وہ شاید اسے خطرے میں ڈال بیٹھا ہے۔ وہ بے چینی سے غور کرنے لگا کہ اب اسے کیا کرنا چاہیے۔ بہت جلد وہ ایک فیصلے تک پہنچ گیا۔ اپنی دانست میں وہ سارہ کو خطرے میں ڈال ہی بیٹھا تھا تو مزید کچھ جاننے کے لیے بھی ایک کوشش کی جاسکتی تھی۔ اس نے اپنے موبائل فون پر سارہ کا نمبر دوبارہ ملایا۔ دوسری طرف گھنٹی بجی اور پھر فوراً اس نیچے تک پہنچ گیا کہ اب موبائل فون سارہ کے ہاتھ میں نہیں بلکہ فاران داؤدی کے ہاتھ میں تھا اور اس نے خاموش رہ کر کال کرنے والے کی آواز سننا چاہی تھی۔

”کیا صدیق صاحب ہیں؟“ ثاقب نے اپنی آواز بدلنے کی کوشش کی۔

دوسری طرف سے رابطہ منقطع کر دیا گیا۔

ثاقب نے جواب دے کر فاران داؤدی کو یہ باور کرانے کی کوشش کی تھی کہ وہ اس سے پہلے بھی سارہ کا نمبر غلطی سے ملا بیٹھا تھا لیکن اس کوشش کے باوجود اس کے ذہن میں خیال رہا کہ وہ فاران داؤدی کو مطمئن نہیں کر سکا ہو گا۔

اس سڑک پر دن میں بھی ٹریفک کم رہتا تھا۔ رات کو اس میں مزید کمی آجاتی تھی۔ ثاقب نے کار حرکت میں لا کر یہ آسانی یوژن لیا۔ موبائل فون پر اس نے نصیر اختر کا نمبر بھی ملایا۔ دوسری طرف سے نصیر اختر کا جواب اس وقت ملا جب اس نے اپنی کار سارہ کے بنگلے کے قریب روک دی تھی۔

ثاقب نے نصیر اختر کو صورت حال سے آگاہ کیا۔ نصیر اختر نے سب کچھ سن کر کہا ”آپ کا یہ خیال درست ہو سکتا ہے کہ آپ نے سارہ کو خطرے میں ڈال دیا ہے۔ آپ کے موبائل کا نمبر تو سارہ کے موبائل پر آگیا ہو گا!“

”فاران داؤدی اس نمبر سے آشنا نہیں ہو گا۔ یہ موبائل فون مجھے آج ہی دفتر کی طرف سے ملا ہے۔ یہ بھول جائیے کہ فاران داؤدی اس نمبر سے آشنا ہو گا یا نہیں!“ ثاقب نے تیزی سے کہا ”آپ یہ بتائیے کہ وہ لوگ کہاں ہیں جنہیں آپ نے فاران داؤدی کی نگرانی پر مقرر کیا ہے۔ مجھے یہاں کوئی دکھائی نہیں دے رہا ہے۔“

”اگر وہ آپ کو دکھائی دے سکتے تو فاران داؤدی کو بھی دکھائی دے جاتے۔ آپ ان کے بارے میں کیوں پوچھ رہے ہیں؟“

”مجھے ان کی مدد کی ضرورت پڑ سکتی ہے۔ میں سارہ کے

بجٹلے میں داخل ہونا چاہتا ہوں۔ شاید سارہ کو اس وقت مدد کی ضرورت ہو۔“

”آپ ٹھیک کہہ رہے ہیں، آپ کو یہ قدم ضرور اٹھانا چاہیے“ نصیر اختر نے تیزی سے کہا ”سارہ کو فون کر کے آپ نے جو غلطی کی ہے، شاید وہ کارآمد ہی ثابت ہو جائے۔ آپ بجٹلے میں ضرور داخل ہوں اور دیکھیں کہ وہاں کیا صورت حال ہے۔ فاران داؤدی کی نگرانی کرنے والوں نے آپ کو یقیناً دیکھ لیا ہوگا۔ میں ابھی ان سے رابطہ کر کے انہیں ہدایت دے دیتا ہوں کہ وہ آپ سے تعاون کریں۔ میں خود بھی جلد از جلد وہاں پہنچنے کی کوشش کروں گا۔“

”ٹھیک ہے۔“

دوسری طرف سے رابطہ منقطع کر دیا گیا۔ ثاقب نے موبائل فون اپنی جیب میں ڈالا اور انجن بند کر کے کار سے اتر آیا۔ وہ ارد گرد کا جائزہ بھی لے رہا تھا اور سارہ کے بجٹلے کے پھانک کی طرف سے بھی غافل نہیں تھا۔ ایک کار کسی طرف سے نکل کر بہت تیزی سے ثاقب کے قریب آرکی۔ اس میں سے دو آدمی اترے۔

”یس سر!“ ان میں سے ایک ثاقب سے بولا ”ہمیں ہدایات مل چکی ہیں۔ فرمائیے ہمیں کیا کرنا ہے؟“

”میرے ساتھ آئیں“ ثاقب بجٹلے کے پھانک کی طرف لپکا۔

”سر!“ دونوں اجنبیوں میں سے دوسرے نے کہا ”بجٹلے کے پھانک کے اندر چوکی دار ہوگا جو یقینی طور پر فاران داؤدی کا خاص آدمی ہوگا۔ وہ پھانک تو نہیں کھولے گا۔“

”ہمیں بجٹلے میں بہت رازداری سے داخل ہونا ہے“

ثاقب نے کہا۔

”تو پھر ذرا سا توقف کیجئے۔“

ان میں سے ایک تیزی سے اپنی کار کی طرف واپس چلا گیا۔ اس نے کار کی ڈکی سے ایک خاصا بڑا چرمی بیگ نکالا اور تیزی سے لوٹا۔

”ہم پہلو کی دیوار پھلانگ کر اندر جاسکتے ہیں۔“ اس نے کہا ”احاطے میں تاریکی ہے۔ چوکیدار کی کوٹھری پھانک کے قریب ہے۔ وہ ہمیں احاطے میں اترتے نہیں دیکھ سکے گا۔“

”ہمیں جو کچھ کرنا ہے، بہت تیزی سے کرنا ہے“ ثاقب نے کہا ”تم میں سے ایک یہیں پھانک پر رکے۔ اگر فاران داؤدی کی کار پھانک سے نکلے اور اس کے ساتھ سارہ بھی ہو تو گولی مار کر اس کی کار کا ٹائیر سٹ کر دیتا۔“

”بہتر ہے۔“

ایک آدمی وہیں رک گیا۔

سارہ کے بجٹلے کے ایک جانب بجٹلے کی قطار تھی اور ان سب بجٹلوں کی دیواریں ملی ہوئی تھیں لیکن سارہ کے بجٹلے کی دوسری جانب غلی تھی۔

اس غلی میں پہنچ کر اجنبی نے چرمی بیگ کھولا۔ اس میں سے ایک عجیب سی بندوق نکالی جس کے دھانے پر کسی دھات کا پٹا ہوا ایک آکٹوپس سا نظر آ رہا تھا۔

بندوق کا رخ اوپر کر کے اس کا ٹریگر دبایا گیا۔ بلکے سے دھماکے کی آواز کے ساتھ دھات کا آکٹوپس اڑتا ہوا اوپر جانے لگا۔ اس سے ایک پتلی سی رسی کا ایک سرا بندھا ہوا تھا۔

آکٹوپس دیوار سے ذرا اوپر جا کر نیچے آیا اور دیوار میں پھنس گیا۔ اس سے بندھی ہوئی رسی کا دوسرا سرا بندوق ہی میں رہا تھا۔

”اب ہم آسانی سے اوپر چڑھ سکتے ہیں۔“ ثاقب نے اندھیرے میں اپنے ساتھی کی آواز سنی۔

رسی میں دو دھنک کے فاصلے سے گرہیں پڑی ہوئی تھیں اس لیے رسی کے سارے اوپر چڑھنے میں کوئی دشواری نہیں ہوئی۔

رات کے دس بجے بھی نہیں بجے تھے لیکن غلی میں بالکل سناٹا تھا۔ اس سناٹے کی تاریکی بھی ان کی مددگار ثابت ہوئی۔ اوپر چڑھ کر رسی دوسری طرف لٹکادی گئی۔ دونوں آدمی جتنی آسانی سے اوپر چڑھے تھے، اس سے زیادہ آسانی کے ساتھ تاریک احاطے میں اتر گئے۔

بجٹلے کی ایک کھڑکی تک پہنچنے میں انہیں نہ تو دیر لگی نہ کوئی خطرہ پیش آیا۔ اس کمرے میں اندھیرا تھا جس کی کھڑکی تک وہ دونوں پہنچے تھے۔

ثاقب کے ساتھی نے بڑی تیزی سے کھڑکی کا ایک شیشہ کاٹ دیا۔ اس کے بعد اندر ہاتھ ڈال کر کھڑکی کھولنا مشکل نہیں تھا۔

وہ دونوں کھڑکی کے راستے اس کمرے میں داخل ہوئے اور اس وقت ثاقب کو ہلکی ہلکی نسوانی چیخیں سنائی دینے لگیں۔ ثاقب مضطرب ہو گیا۔ اس کے اندازے کے مطابق وہ چیخیں سارہ ہی کی ہوسکتی تھیں۔

کمرے کے دروازے سے وہ دونوں ایک راہداری میں پہنچے اور چیخیں کچھ صاف سنائی دینے لگیں۔ یہاں سے یہ اندازہ لگانا مشکل نہیں تھا کہ چیخوں کی آواز کس طرف سے آرہی تھی۔ ثاقب نے اسی طرف قدم بڑھائے۔ اس نے

باہر نکل گیا۔ ساٹھ پینسٹھ سال کی عمر میں بھی وہ غضب کا پھرتا تھا۔

”اس کے پیچھے جاؤ“ ثاقب نے اپنے ساتھی سے کہا اور خود تیزی سے سارہ کی طرف لپکا۔

سارہ کے سینے سے خون ابل رہا تھا۔ اس کے چہرے سے اذیت ظاہر ہو رہی تھی لیکن ثاقب کو اپنے قریب پا کر اس نے مسکرانے کی کوشش کی۔

”میں تمہیں کچھ نہیں ہونے دوں گا سارہ!“ ثاقب تیزی سے وہ ڈوری کاٹنے لگا جس سے سارہ بندھی ہوئی تھی۔ یہ ثاقب کی عادت تھی کہ وہ ایک چھوٹا سا نیل کٹر ہر وقت اپنی جیب میں رکھتا تھا۔ اس وقت وہی نیل کٹر اس کے کام آگیا تھا۔

سارہ کے ہونٹ لرزے۔ شاید وہ کچھ بولنا چاہتی تھی لیکن بول نہیں سکی۔ اس کے چہرے پر پینہ چمکنے لگا تھا۔

”ہمت رکھو سارہ! ہمت رکھو۔ تمہیں کچھ نہیں ہوگا۔ میں تمہیں بہت تیزی سے اسپتال لے جاؤں گا۔ مجھے تم سے اپنے اس دشمن کا نام معلوم کرنا ہے جسے تم نے فاران داؤدی سے ملے دیکھا تھا۔“

”وہ... وہ...“ سارہ نے بولنا چاہا مگر اس کی آواز لڑکھڑا گئی۔

”بولو، بولو!“ ثاقب نے مضطربانہ انداز میں کہا۔ وہ سارہ کو آزاد کرا چکا تھا۔

”وہ...“ سارہ کے منہ سے پھر اتنا ہی نکلا۔

”بولو“ ثاقب کا اضطراب بڑھ گیا۔ اس نے سارہ کو اپنے دونوں ہاتھوں پر اٹھالیا تھا۔

سارہ نے بولنے کی کوشش کی ”تا... تا...“ اس کے منہ سے اتنا ہی نکل سکا اور پھر اس کی گردن ایک طرف ڈھلک گئی۔

ثاقب کے ذہن کو دو جھٹکے لگے۔ ایک جھٹکا سارہ کی موت کا تھا اور دوسرا دماغ میں پھیلنے والے اس خیال کی گوج کا کہ سارہ نے اسے شاید کسی کا نام بتانا چاہا تھا لیکن اس کی زبان ”تا“ سے آگے کچھ نہیں کہہ سکی تھی۔



شبم کی وہ رات بڑی پریشانی میں گزری۔ وہ کوشش کرتی رہی تھی لیکن ثاقب کے موبائل فون سے اس کا رابطہ نہیں ہو سکا تھا۔ ایسا معلوم ہوتا تھا جیسے ثاقب کا موبائل فون بند ہو۔ یہ اندازہ لگانا شبم کے لیے ممکن نہیں تھا کہ موبائل فون ثاقب نے بند کیا ہو یا کوئی اور گزربڑھی۔

اپنا ہسپتال ہولسٹر سے نکال لیا تھا۔ اس کے ساتھی کی پٹل ٹارچ کی روشنی راستہ دکھا رہی تھی۔ ایک ہاتھ میں پٹل ٹارچ اور دوسرے ہاتھ میں ریوالتور سنبھالے وہ ثاقب ہی کی طرح تیزی سے متحرک تھا۔

وہ دونوں بہت جلد ایک کشادہ ڈرائنگ روم تک پہنچ گئے۔ وہاں سارہ ایک کرسی سے بندھی ہوئی تھی۔ ایک معمر آدمی اس پر چڑے کی بیلٹ برساتے ہوئے دانت پس کر کہہ رہا تھا ”مجھے بتانا پڑے گا سارہ کہ وہ فون کس کا تھا؟“

سارہ کے جسم پر صرف ناکی تھی۔ وہ خون سے رنگین ہوتی جا رہی تھی۔ چڑے کی بیلٹ اس کے جسم کی کھال ادھیڑی جا رہی تھی۔

”یہ داؤدی ہے؟“ ثاقب نے دانت پر دانت بتا کر دھیمی آواز میں اپنے ساتھی سے پوچھا۔

”جی ہاں“ جواب ملا۔

ثاقب فوراً آگے بڑھا اور بلند آواز میں بولا ”قانون کے نام پر خود کو ہمارے حوالے کر دو فاران داؤدی!“

فاران داؤدی کے ہاتھ سے بیلٹ گر گئی۔ ان دونوں کو دیکھ کر وہ حیران نظر آیا تھا لیکن اس نے حیرت زدگی کے عالم میں اپنا وقت ضائع نہیں کیا اور ایک طرف چھلانگ لگائی۔

”ٹھہرو داؤدی!“ ثاقب نے چیختے ہوئے ایک ہوائی فائر کیا۔

فاران داؤدی نے ایک صوفے کی آڑ لے کر اپنی جیب سے پستول نکال لیا تھا۔ اگر ثاقب اور اس کا ساتھی فوراً خود کو نیچے نہ گمراہ کرتے تو فاران داؤدی کی چلائی ہوئی گولیوں کی زد میں آجاتے۔

پھر ان دونوں نے بہت تیزی سے ایسی پوزیشن بھی لے لی کہ خود کو فاران داؤدی کی گولیوں سے پوری طرح محفوظ کر لیا۔

”تم بچ نہیں سکتے داؤدی!“ ثاقب نے چیخ کر کہا ”بگلا اس وقت پولیس کے نرغے میں ہے“ وہ داؤدی کو زورس کرنا چاہتا تھا۔

فاران داؤدی نے ایک گولی چلائی اور ثاقب نے سارہ کی چیخ سن کر اس کی طرف دیکھا۔ فاران داؤدی نے وہ گولی سارہ کے سینے پر چلائی تھی۔

سارہ کی چیخ نے ثاقب ہی کو نہیں اس کے ساتھی کو بھی سارہ کی طرف متوجہ کر دیا تھا۔ فاران داؤدی کو اندازہ ہو گا کہ فطری طور پر ایسا ہونا ہی چاہیے۔ اس نے اس لمحے سے پوری طرح فائدہ اٹھایا اور جست لگا کر ایک دروازے سے

ثاقب سے رابطہ نہ ہونے کے باعث شبہم اتنی پریشان ہوئی تھی کہ رات سوا دس بجے ہی اس نے انسپکٹر دانیال کو فون کر دیا تھا۔

دانیال نے آکر اس کی دھارس بندھانے کی کوشش کی۔

شبہم نے اس سے کہا تھا ”میں ڈر رہی ہوں کہ جو لوگ ایک مرتبہ انہیں اغوا کرنے میں ناکام رہے تھے وہ دوسری مرتبہ کامیاب نہ ہو گئے ہوں!“

”میں اپنے وسائل سے معلوم کرنے کی کوشش کرتا ہوں۔“

دانیال نے تین چار افراد سے موبائل فون پر رابطہ کر کے انہیں کچھ ہدایات دی تھیں لیکن اس وقت وہ خود بہت پریشان ہو گیا تھا جب موبائل فون پر اس کے لیے کسی کی کال آئی تھی۔

دانیال نے شبہم کو یہ نہیں بتایا تھا کہ وہ کال کس کی تھی اور اسے کیا معلوم ہوا تھا جس سے اچانک اسے بہت زیادہ پریشانی لاحق ہو گئی تھی۔ وہ فوراً ہی کہیں جانے کے لیے کھڑا ہو گیا تھا۔ اس نے شبہم کے استفسار پر بس اتنا بتایا تھا کہ اسے اچانک ایک ضروری کام پیش آ گیا ہے لیکن وہ جلد ہی شبہم سے موبائل فون پر رابطہ کرے گا۔

پھر رات ڈھلتی رہی تھی لیکن دانیال کا فون نہیں آیا تھا۔ پھر شبہم نے خود دانیال سے رابطے کی کوشش کی تھی لیکن شاید دانیال نے بھی اپنا فون بند کر دیا تھا۔

اس سے شبہم کی پریشانی اور بڑھی تھی۔ وہ انگلیں کو گود میں لیے جھلتی رہی تھی۔ ٹہل ٹہل کر تھک جاتی تو تھوڑی دیر کے لیے بیٹھ جاتی تھی۔ گھٹنے آدھے گھٹنے بعد اس نے ثاقب اور دانیال سے ان کے موبائل فون پر رابطے کی کوششیں بھی جاری رکھی تھیں لیکن اسے کامیابی نہیں ہو سکی تھی۔ جب صبح ہو گئی تو اس نے فیصلہ کیا کہ وہ اس پولیس افسر سے رابطہ کرے جو ثاقب کے اغوا کی کوشش کرنے والوں کے بارے میں اور احمد بخش کی موت کے بارے میں تحقیقات کر رہا تھا۔

شبہم کو تھانے فون کر کے معلوم ہوا کہ وہ پولیس افسر وہاں موجود نہیں تھا۔ شبہم کو تھانے سے اس کا موبائل فون نمبر مل گیا لیکن پھر اسے پولیس آفسر سے رابطہ کرنے کی ضرورت نہیں رہی۔ اس نے باہر سے آنے والی ایک مدمم سی آواز سنی تھی جیسے کوئی کار آکر رکی ہو۔ وہ کمرے کی کھلی ہوئی کھڑکی کی طرف جھٹی۔ اس کی خواب گاہ اوپری منزل پر تھی۔ اس نے کھڑکی سے جھانک کر دیکھا تو اسے ثاقب کی کار

دکھائی دی۔ وہ دروازہ کھول کر کار سے اتر رہا تھا۔ شبہم کھڑکی سے ہٹ کر دروازے کی طرف جھٹی۔ اس نے بڑی تیزی سے زینے طے کیے۔ نیچے اسے مسز راؤ مل گئی۔ شبہم نے انگلیں کو اس کے حوالے کیا اور بیرونی دروازے کی طرف لپکی۔ اس وقت ثاقب دروازہ کھول کر خود ہی اندر آ گیا۔

”یہ۔۔۔ یہ کیا حالت ہو رہی ہے آپ کی؟“ شبہم کے منہ سے نکلا۔

ثاقب کے بال کسی حد تک بکھرے ہوئے سے تھے اور آنکھیں اتنی بوجھل ہو رہی تھیں جیسے وہ ساری رات کا جاگا ہوا ہو۔ ٹائی کی ٹاٹ درست نہیں تھی۔ وہ اس کے گلے میں جھول رہی تھی۔ سوٹ پر سلوٹیں تھیں لیکن شبہم کے لیے زیادہ پریشان کن بات یہ تھی کہ اس کے سوٹ پر خون کے دھبے تھے۔

”اوپر خواب گاہ میں چلو“ ثاقب کی آواز تھکی تھکی سی تھی۔

”یہ۔۔۔ یہ۔۔۔ خون۔۔۔“
”میں کسی کو قتل کر کے نہیں آیا ہوں۔ یہ دھبے سارہ کے خون کے ہیں۔“
”کون سارہ؟“

”سب کچھ بتاؤں گا“ اوپر چلو۔“
شبہم اس کا بازو پکڑ کر اس کے ساتھ ساتھ زینے طے کرنے لگی۔

مسز راؤ اور گھر کے دوسرے ملازمین نے بھی ثاقب کی وہ حالت دیکھی تھی مگر ان میں سے کوئی بھی ثاقب سے اس بارے میں استفسار کی ہمت نہیں کر سکتا تھا۔

خواب گاہ میں پہنچ کر ثاقب تھکے ہوئے انداز میں کرسی پر گر سا پڑا اور ایک طویل سانس لے کر بولا ”سارہ سے میری ملاقات طیارے میں ہوئی تھی۔“ وہ ٹھہر ٹھہر کر سانس لے لے کر شبہم کو سب کچھ بتاتا رہا۔

ہوٹل میں ثاقب اور سارہ کی ملاقات کا حال سن کر شبہم کا منہ کھلا کا کھلا رہ گیا تھا۔

ثاقب نے پوچھا ”یہ جان کر تمہارے احساسات کیا ہیں کہ ایک لڑکی مجھے تین سال تک خاموشی سے چاہتی رہی۔“
”اگر وہ شادی شدہ نہ ہوتی تو میں اسے بہت عظیم لڑکی کہتی۔ آپ نے اس سے اپنے دشمن کا نام جاننے پر اصرار کیوں نہیں کیا؟“

”کیا تھا“ ثاقب نے سر ہلایا ”لیکن وہ بتانے پر تیار نہیں

ہوئی تھی۔ پھر اس وقت شاید وہ مجبوراً تیار ہوئی جب اس کے سینے میں گولی لگ چکی تھی۔
”کیا!“ شبنم چونکی ”گولی؟“

”ہاں۔“ ثاقب نے کہا ”میں نے ابھی بتایا تھا نا کہ میرے لباس پر یہ خون اسی کا ہے۔ میں اسے زخمی حالت میں اسپتال لے گیا تھا۔ پہلے تو میں سمجھا تھا کہ وہ مجھے کچھ بتانے کی کوشش کرتے ہوئے مر گئی تھی لیکن ایسا نہیں تھا۔ وہ صرف بے ہوش ہوئی تھی۔“

”اسے گولی لگی کیسے؟“ شبنم نے بے چینی سے پوچھا
”اور آپ اس وقت اس کے پاس کیسے تھے؟“

ثاقب نے گزشتہ رات کا واقعہ بیان کرنا شروع کیا۔
نصیر اختر اور باقی دونوں آدمیوں کا اس نے ذکر نہیں کیا اور یہ بتایا کہ وہ اپنے طور پر اپنی کوششوں سے اس جگہ میں داخل ہوا تھا۔

وہ سب کچھ بیان کر کے اس نے آخر میں کہا ”اس طرح فاران داؤدی کو فرار کا موقع مل گیا۔“

”سارہ فاران داؤدی کے خلاف کیوں ہو گئی تھی؟“

”اس کی دو وجوہ تھیں۔ ایک تو وہ فاران داؤدی سے شادی کا تصور بھی نہیں کر سکتی تھی۔ اس نے فاران داؤدی کو ہمیشہ اپنا ایک بزرگ سمجھا تھا۔ فاران داؤدی نے اپنے ایک ملازم کی موت کے بعد اس کی بیٹی کو اپنی سرپرستی میں لے لیا تھا“ ثاقب نے وہ سب کچھ بھی بتایا ”پھر کہا“ اس نے سارہ کو جو بگلا دلایا تھا وہیں اس نے سارہ کو اپنی ہوس کا نشانہ بنایا۔

سارہ اس کے بعد خود کشی ہی کر لیتی لیکن فاران داؤدی نے اسے اپنی محبت کا یقین دلایا اور اس سے شادی کر لی۔ شادی کے باعث سارہ نے خود کشی کا ارادہ ترک کر دیا لیکن وہ خود کو ایک گھٹے ہوئے ماحول میں محسوس کرتی رہی۔ اس نے ذہنی طور پر فاران داؤدی کو قبول نہیں کیا تھا۔ ابھی کچھ دن پہلے وہ صرف یہاں کی گھٹن سے وقتی فرار کے لیے مغربی ممالک کی سرپر نکل گئی تھی۔ وہاں سے واپسی پر طیارے میں مجھ سے ملی اور اس نے مجھ سے تعارف حاصل کرنا چاہا۔ خیر! فاران داؤدی کے خلاف ہونے کی ایک وجہ تو یہ تھی اور دوسری وجہ یہ کہ اسے فاران داؤدی کی حقیقت کا علم ہو گیا تھا۔ وہ جان گئی تھی کہ فاران داؤدی ایک غیر ملکی طاقت کا آلہ کار بن کر تخریب کاری کے بہت سے کاموں میں ملوث تھا۔ وہ چونکہ سارہ کے پاس جاتا رہتا تھا اور اس دوران میں اس کے موبائل فون پر کالیں بھی آتی رہتی تھیں۔ اس لیے سارہ کو ان باتوں سے کچھ شبہ ہو گیا تھا۔ پھر ایک مرتبہ اسے اپنے اس

شبہ کی تصدیق کا موقع بھی مل گیا۔ سارہ کے جگہ کا ایک کمرہ فاران داؤدی نے اپنے لیے وقف کر رکھا تھا۔ وہاں وہ جب بھی جاتا تھا اپنا خاصا وقت اس کمرے میں بھی گزارتا تھا۔ وہاں وہ ایک کمپیوٹر میں اپنے خاص معاملات کا ریکارڈ رکھا کرتا تھا۔ ایک مرتبہ وہ نشے میں سارہ کو بھی اس کمرے میں لے گیا تھا۔ سارہ کے سامنے ہی وہ کمپیوٹر پر ایک ڈیڑھ گھنٹے مصروف رہا اور اس وقت سارہ یہ جان گئی کہ وہ کسی وقت خود بھی اس کمپیوٹر کی خفیہ فائلوں تک کس طرح پہنچ سکتی ہے لیکن اس روز اپنے شبہ کی تصدیق کے بعد وہ ڈر گئی تھی۔ اس کا خیال تھا کہ اگر اس کی کسی حرکت سے فاران داؤدی کو اس پر شبہ ہو گیا تو وہ اسے زندہ نہیں چھوڑے گا۔“

”آپ اصل بات کی طرف نہیں آرہے ہیں؟“ شبنم پہلو بدل کر بولی ”آپ کو اپنے دشمن کا کچھ پتا چل گیا یا نہیں؟“

”چل گیا“ ثاقب نے ٹھنڈی سانس لے کر کہا ”اور اس سے مجھے بہت صدمہ پہنچا۔ وہ بتانے کے لیے مجھے کچھ ہمت درکار ہے۔ میں اپنی ہمت مجتمع کرنے ہی کے لیے تمہیں یہ سب کچھ بھی بتا رہا ہوں“ ثاقب نے کچھ سوچتے ہوئے کہا ”فاران داؤدی وہ کمرہ مقفل رکھا کرتا تھا۔ سارہ کبھی وہ کمرہ کھولنے کی ہمت نہیں کر سکتی تھی لیکن میرے معاملے میں اس نے ہر خطرہ مول لینا گوارا کر لیا۔“

”وہ زندہ تو بچ گئی نا؟“ شبنم نے کھوئے ہوئے سے لہجے میں پوچھا۔

ثاقب نے اثبات میں سر ہلایا ”ڈاکٹروں کا خیال ہے کہ میں نے اسے بہت صبح وقت پر اسپتال پہنچا دیا تھا۔ اگر مجھے تھوڑی سی دیر ہو جاتی تو اسے پہچانا مشکل ہو جاتا۔ آپریشن کر کے اس کے سینے سے گولی نکال لی گئی تھی اور اسے آگے ہی یو میں پہنچا دیا گیا تھا۔ وہ ابھی کوئی دو ڈھائی گھنٹے پہلے ہوش میں آئی ہے۔ اس پر یہ خیال شدت سے مسلط تھا کہ وہ زندہ نہیں بچے گی اس لیے وہ اپنا تفصیلی بیان فوراً دینا چاہتی تھی۔ ڈاکٹروں نے اسے سمجھانے کی کوشش کی کہ اب وہ خطرے میں نہیں ہے لیکن اس نے بیان دینے پر اصرار جاری رکھا۔ اس نے کچھ دیر مجھ سے بھی بات کی۔“

”آپ کو اس سے ہی اپنے دشمن کا نام معلوم ہوا ہوگا۔“

”ہاں“ لیکن وہ مجھے رات کو ہی معلوم ہو گیا تھا۔
”ابھی آپ بتا چکے ہیں کہ اس نے بے ہوشی سے پہلے ہی کچھ بتانے کی کوشش کی تھی۔“

”اس کے منہ سے صرف ”تا“ کی آواز نکلی تھی۔“
 ”تاشیر؟“ شبنم چونکی۔

ثاقب کچھ سوچتے ہوئے کہتا رہا۔ ”جب میں اسے لے کر اسپتال کی طرف روانہ ہوا تھا تو وہ ہوش میں آگئی تھی۔ میں سمجھتا ہوں کہ وہ بے ہوش ہوئی ہی نہیں تھی۔ تکلیف کی کسی شدید لہر نے وقتی طور پر اس کا دماغ ماؤف کر دیا تھا۔ ایک اعتبار سے اسے بھی بے ہوشی ہی کہنا چاہیے۔ چلتی کار میں جب میں نے اس کی کراہ سنی تو اس کی طرف متوجہ ہوا۔ وہ آنکھیں کھولے میری طرف دیکھ رہی تھی۔ اس کے ہونٹ ہلے تو میں نے اس سے کہا کہ وہ خاموش رہے۔ میرا خیال تھا کہ بولنے سے اس کی تکلیف میں اضافہ ہوگا لیکن اس وقت بھی اس کے ذہن پر یہ خیال مسلط تھا کہ وہ زندہ نہیں بچے گی۔ وہ مرنے سے پہلے مجھے کچھ ضروری باتیں بتانا چاہتی تھی۔ اس نے رک رک کر مجھے سب سے اہم بات تو اس کمپیوٹر کے بارے میں بتائی اور اس کمپیوٹر میں موجود خفیہ فائلوں تک رسائی کا طریقہ بھی بتایا۔ میں نے اسے اسپتال کی طرف لے جاتے ہوئے اپنے موبائل فون پر ریحان زیدی سے رابطہ کر کے انہیں صورتحال سے آگاہ کر دیا تھا۔ تم ریحان زیدی سے واقف ہو نا؟“

”آپ کے مرحوم والد کے دوست اور۔۔“

”ہاں“ ثاقب نے اس کے بات کاٹتے ہوئے کہا ”تمہیں یہ بھی معلوم ہوگا کہ وہ ایک حساس ادارے میں ڈپٹی ڈائریکٹر ہیں۔ انہی کی وجہ سے اسپتال میں ایسے انتظامات ہو سکے تھے کہ اسپتال میں سارہ کو احمد بخش کی طرح ہلاک نہ کروایا جاسکے لیکن یہ میں تمہیں بعد کی بات بتانے لگا۔ جب سارہ سے مجھے اس کمپیوٹر کے بارے میں معلوم ہوا تھا تو میں نے موبائل فون پر اس کی اطلاع فوراً ہی ریحان زیدی کو دینا ضروری سمجھا تھا۔ اس کا نتیجہ یہ نکلا کہ ریحان صاحب کے ادارے کے لوگوں نے فوری طور پر سارہ کے ہنگلے کو زرخے میں لے کر پہلے تو وہاں کے چوکی دار کو گرفتار کیا، پھر ہنگلے کی ہر چیز گویا اپنی تحویل میں لے لی۔ کمپیوٹر میں موجود خفیہ فائلوں سے فاران داؤدی کے سارے نیٹ ورک کا پتا چلا اور دوسری بہت سی سنسنی خیز معلومات حاصل ہوئیں۔ اسپتال میں جس وقت سارا کا آپریشن ہو رہا تھا، قانون نافذ کرنے والی ایجنسیاں سارے شہر میں متحرک ہو چکی تھیں۔ فاران داؤدی کے شاید بہت کم آدمی بچ سکے ہوں گے۔ زیادہ تر گرفتار ہو چکے ہیں۔ فاران داؤدی کے گھر پر ریڈ کر کے اسے بھی گرفتار کر لیا گیا تھا۔ کمپیوٹر سے حاصل شدہ معلومات اس کے خلاف

ٹھوس ثبوت کی صورت میں موجود ہیں۔“

”تاشیر کے بارے میں سارہ نے اور کیا بتایا؟“

”وہ جو ”تا“ کہہ کر بے ہوش ہوئی تھی، اس سے میں نے غلط نتیجہ اخذ کیا تھا اور تم بھی غلط سمجھی ہو۔ اس وقت دراصل میرے ایک استفسار پر اس نے یہ کہنے کی کوشش کی تھی کہ طاقت نہیں ہے اس میں بولنے کی۔“

”تو پھر؟“

”کار میں اس نے مجھے میرے دشمن کا نام بتایا۔ اس سے دانیال کا نام سن کر مجھے بہت دکھ پہنچا تھا۔“

”دانیال؟“ شبنم کا منہ کھلا کا کھلا رہ گیا۔

”ہاں“ ثاقب اس کی طرف دیکھے بغیر کہتا رہا ”یہ تو سارہ ہی بتا چکی تھی کہ پولیس کے بہت سے افسر فاران داؤدی کے آلہ کار بنے ہوئے ہیں۔ کمپیوٹر سے حاصل شدہ معلومات سے ان سب کے نام بھی معلوم ہو گئے تھے۔ ان سب کو گرفتار کیا جا چکا ہے اور یہ بھی معلوم ہو گیا ہے کہ دانیال مجھے کیوں مروانا چاہتا تھا۔“

”کیوں؟“ شبنم خاصی بے چین ہو گئی تھی۔

”اس لیے کہ میرے بعد میری ساری دولت تمہاری ہو جاتی اور وہ تم سے شادی کر لیتا۔“

”یہ آپ کیا کہہ رہے ہیں؟“ شبنم کی آواز کپکپانے لگی۔

”کیا اس سے تمہارے تعلقات نہیں تھے؟“ ثاقب نے سوال کیا۔ اس کا چہرہ بدستور مغموم نظر آتا رہا تھا۔

شبنم پاپڑ پٹ پڑ گیا۔

ثاقب نے ایک ٹھنڈی سانس لی ”انکار کرنا فضول ہوگا شبنم۔ دانیال کی زبان کھلوائی جا چکی ہے۔ احمد بخش کو دراصل کسی طرح تم دونوں کے تعلقات کا علم ہو گیا تھا۔ دوسرے ملازمین کی بہ نسبت گھر میں وہ بہت آزادانہ طور پر متحرک رہتا تھا۔ اس نے تم دونوں کو دیکھ لیا ہوگا۔ وہ مجھ سے غالباً اسی شک کا اظہار کرنا چاہتا تھا کہ میرے خلاف وہ سازش دانیال کی بھی ہو سکتی ہے لیکن دانیال نے اس کی زبان بند کروادی۔ تمہیں شاید کبھی شک نہ ہوا ہو لیکن دانیال کو ضرور شک تھا کہ احمد بخش کو اس کے اور تمہارے تعلقات کا علم ہو چکا ہے یا کم از کم شبہ ضرور ہو گیا ہے۔“

شبنم کے چہرے پر ایک رنگ آ رہا تھا اور ایک جا رہا تھا۔

ثاقب اس کی طرف بیگلی ہوئی آنکھوں سے دیکھنے لگا،

پھر بولا ”مجھے تم سے اب بھی اتنی محبت ہے شبنم کہ میں

تمہارے ساتھ کوئی ظالمانہ سلوک نہیں کر سکتا لیکن یہ بھی

ممکن نہیں کہ تم بدستور میری بیوی رہو۔“
 شبنم کی آنکھوں سے آنسو بہنے لگے۔

ثاقب کچھ رک کر بولا ”دانیال یہ بھی بتا چکا ہے کہ میرے خلاف اس کی سازش کا علم تمہیں نہیں تھا۔ ابھی تمہاری باتوں سے بھی مجھے اندازہ ہو گیا ہے کہ اس سازش میں تم شریک نہیں تھیں۔ تمہارا جرم بس اتنا ہی ہے کہ تم نے میری محبت کو میرے اعتقاد کو قتل کیا ہے۔ مجھے اس کا بھی یقین ہے کہ تم ہمیشہ سے اس قسم کی لڑکی نہیں ہو۔ بس گڑبڑ یہ ہوتی کہ میں شادی کے بعد بہت جلدی تم سے دو سال کے لیے دور ہو گیا۔ تم یہ دوری برداشت نہیں کر سکیں اور تمہارے قدم ہلک گئے۔ ذرا دیر پہلے تم نے سارہ کے بارے میں کہا تھا کہ اگر وہ شادی شدہ نہ ہوتی تو تم اسے بہت عظیم لڑکی کہتیں لیکن اب یہ بتاؤ کہ تم کیا ہو؟ اس نے تو مجھ سے صرف محبت کی، وہ اس سے زیادہ کچھ چاہتی بھی نہیں تھی۔ اس نے گزشتہ دو سالوں میں تمہیں اور دانیال کو متعدد بار ساتھ ساتھ گھومتے پھرتے ہوئے دیکھا تھا۔ عورت کی حرکات و سکنات بتا دیتی ہیں کہ وہ جس کے ساتھ گھوم پھر رہی ہے، اس سے اس کے تعلق کی نوعیت کیا ہے۔ وہ نوعیت سارہ نے بھی بھانپ لی تھی لیکن اس نے میرے سامنے اپنی زبان سے تم پر وہ سنگین الزام نہیں لگایا۔ اس کی خواہش تھی کہ مجھے دوسرے طریقوں سے اس کا علم ہو۔ اسے یہ ڈر بھی تھا کہ وہ چونکہ مجھ سے محبت کرتی ہے اس لیے میں اس کی باتوں کو محض الزام تراشی نہ سمجھ لوں۔ وہ نہیں چاہتی تھی کہ میں اس سے ناراض ہو جاؤں۔ اسی لیے میں سمجھتا ہوں کہ وہ بہر حال ایک عظیم لڑکی ہے۔ مجھ سے اس کی محبت بے لوث تھی اور شاید بے لوث ہی رہے گی۔ اس نے شادی شدہ ہوتے ہوئے بھی مجھ سے صرف محبت ہی کی تا! تم نے تو شادی شدہ ہوتے ہوئے بھی ایک اور مرد سے ایسا تعلق قائم کر لیا جس کا تمہیں کوئی حق نہیں تھا۔ میرے سامنے تم اسے دانیال بھائی بھی کہتی رہیں۔ تم نے لفظ بھائی کی تقدیس کی بھی دھجیاں بکھیر دیں۔“

شبنم روتی ہوئی اپنی جگہ سے اٹھی اور ثاقب کے قدموں میں گر پڑی۔ وہ سسکیاں لیتے ہوئے کہہ رہی تھی ”مجھے معاف کر دیجئے ثاقب!“

”یہ ممکن نہیں ہے شبنم!“ ثاقب کے لہجے میں افسردگی تھی ”تم سے محبت کے باوجود میں تمہیں اب بیوی کی حیثیت سے اپنے ساتھ نہیں رکھ سکتا۔ ساری زندگی یہ احساس مجھے کسی ذہریلے سانپ کی طرح ڈستار ہے گا کہ میں...“ ثاقب کی آواز رندھ گئی۔

”میں آپ کی کنیز بن کر رہ سکتی ہوں۔“ شبنم گڑگڑائی۔

”ایسا صرف کہانیوں میں ہوتا ہے شبنم! اب اس گھر

میں تمہارے لیے کوئی گنجائش نہیں ہے۔ تمہیں گھر سے نکل کر کے اپنے کسی گھر والے کو بلا کر رہنا ہے۔ اگر تمہیں اس سے چلی جاؤ۔ ویسے تم اکیلی بھی جا سکتی ہو۔ ضرور تم کسی کے ساتھ ہی جاؤ۔ میں آج ہی حاکم جی کے پاس جاؤں گا۔ تمہیں بھوادوں کا لیکن انگلیں میرے پاس رہیں گی۔ اگر تم نے اسے مجھ سے لینے کی کوئی کوشش کی تو کوئی قانونی قدم اٹھاتا چاہتا تو یہ تمہارے حق میں برا ہو گا۔ میں کسی کو یہ نہیں چاہتا کہ اس طلاق کا سبب کیا ہے۔ اس کے بعد میں لوگوں کو سب سے زیادہ برا سمجھتا ہوں گا۔ تم رسوا ہو جاؤ گی اور یقین کرو کہ میں تمہیں رسوا نہیں کرنا چاہتا۔“

روتے روتے شبنم پر غشی طاری ہونے لگی۔



ایک ہفتے میں سارہ کی طبیعت پوری طبعیت ہو گئی۔

اسپتال سے اسے گھر جانے کی اجازت مل گئی۔

ثاقب اسپتال میں اس سے ملنے آیا۔ وہ سارہ کے

سارہ سے ملنے وہاں پہنچا تھا۔ اس نے اس کی گود میں سر ڈال دیا

بھی تھی۔

”مجھے معلوم ہوا ہے کہ آج تم اسپتال سے رخصت

ہو رہی ہو؟“ ثاقب نے اس سے کہا۔

”ہاں ثاقب!“ وہ منہمک نظر آ رہی تھی جس نے یہ

احسان بھی نہیں بھولوں گی۔ اگر آپ مجھے یہ وقت

لائے تو میں مر گئی ہوتی۔“

”یہ کوئی احسان نہیں ہے سارہ۔ تمہاری موت کے ثاقب

پہنچ گئی تھیں تو اس کا واحد ذمہ دار میں ہی تھا۔ میری وجہ

سے یہ فوت آئی تھی۔ تم نے صرف ایک لمحہ غلطی

خطرے میں ڈالی تھی۔“

”آپ کے لیے نہیں“ سارہ نے بہت سے کہیں

نے جو کچھ کیا، اپنی محبت کے لیے کیا تو

”تو پھر اپنی محبت کی خاطر ایک کام اور کرو۔“

سارہ سوالیہ نظروں سے اس کی طرف دیکھنے لگی۔

ثاقب نے کہا ”شبنم کو میں طلاق دے چکا ہوں۔ ایک

ہفتے سے اس چھوٹی سی بچی کو میں بہت شعل سنبھال رہا

ہوں۔ مردوں کے لیے بچوں کو سنبھالنا بہت مشکل ہے۔

کیا تم اسے سنبھالنے کی ذمہ داری قبول کر سکتی ہو؟“

سارہ کے ہونٹ لرزنے لگے اور آنکھیں ٹپک ٹپک

یہ دو افراد کی ایک نئی زندگی کا آغاز تھا۔

کایا کلب

ایچ اقبال

جیل سے رہا ہونے والے ایک ایسے شخص کی روداد جو چھوٹے موٹے جرم کر کے اپنا گزارا کیا کرتا تھا۔ ایک اجنبی حسینہ اس کی اصلاح کرنا چاہتی تھی۔ لیکن نہ چاہتے ہوئے بھی وہ ایک خطرناک گروہ کا آلہ کار بننے پر مجبور ہو گیا۔ وہ اُسے اپنے ایک خاص مقصد کے لئے استعمال کرنا چاہتے تھے۔

جرم کی کالی دنیا کی فریب کاریاں، جہاں کوئی کسی سے مخلص نہیں ہوتا۔

سے مخاطب ہوگی! کیفی نے اپنے آگے دیکھا لیکن اسے کوئی نظر نہیں آیا۔

”میں تم ہی سے مخاطب ہوں!“ لڑکی کی آواز میں مترنم ہنسی بھی شامل ہو گئی۔

کیفی کار سے چند ہی قدم آگے نکلا تھا۔ وہ مڑ کر حیرت زدگی کے عالم میں کار کی کھڑکی کے قریب پہنچ گیا اور سوالیہ نظروں سے لڑکی کی طرف دیکھنے لگا۔

”میرا نام ماہین ہے۔“ لڑکی نے مسکراتے ہوئے بتایا پھر پوچھا ”تم آج ہی... میرا مطلب ہے، ابھی جیل سے رہا ہوئے ہونا؟“

”اگر ہوا ہوں تو تمہیں اس سے کیا؟“ کیفی خشک لہجے میں بولا ”تمہیں کیا مطلب؟“

”مطلب ہے، جیسی تو پوچھ رہی ہوں۔“ لڑکی کی مترنم ہنسی پھر سنائی دی۔

”کیا مطلب ہے؟“ کیفی اسے گھورتا رہا۔

”تمہارا نام کیفی ہے نا؟“ وہ بولی۔

کیفی حیرت سے اس کی طرف دیکھنے لگا۔

”ٹھیک ہے۔“ ماہین مسکرائی ”مجھے جواب مل گیا۔

تمہارے چہرے سے ظاہر ہو گیا کہ تم مجھ سے اپنا نام سن کر حیران ہوئے ہو۔“ ماہین نے اپنی کلائی پر بندھی ہوئی گھڑی پر نظر ڈالتے ہوئے کہا ”مجھے تمہاری رہائی کا یہی وقت بتایا گیا تھا۔“

کیفی کا ذہن الجھنے لگا۔ لڑکی کی باتیں اس کے فہم و

ادراک سے بالا تھیں۔ ماہین پھر بولی ”تم چوری کا خمیازہ

بھگت کر جیل سے رہا ہوئے ہونا؟“

کیفی نے بگڑ کر کہا ”تمہیں ان سب باتوں سے کیا

مطلب؟“

کیفی نے تین ماہ بعد جیل کے پھانک سے نکل کر آسمان کی طرف دیکھتے ہوئے کئی لمبی لمبی سانس لیں۔

فروری کا مہینہ تھا لیکن اس وقت دھوپ میں اتنی تمازت تھی کہ کیفی کو اپنے جسم پر کوٹ کچھ گراں گزرنے لگا۔

وہ اس نے اتار کر اپنے شانے پر اس طرح ڈالا کہ وہ انگلی میں پھنسا ہوا اس کی پیچھے پر لٹکا رہا۔ اس نے اپنے شکنجے آلود

کپڑوں پر اچلتی سی نظر ڈالی اور قدم بڑھائے۔ اسے کچھ ہی فاصلے پر آسمانی رنگ کی ایک چمکتی ہوئی قیمتی کار دکھائی دی تھی

اور اسے اتنا اندازہ بھی ہو گیا تھا کہ اس کی ڈرائیونگ سیٹ پر کوئی عورت یا لڑکی بیٹھی ہوئی ہے جس کی آنکھوں پر تاریک

شیشوں کا چشمہ ہے۔

کیفی اس طرح آگے بڑھنے لگا کہ اس کار کے قریب سے گزر سکے۔ وہ دیکھنا چاہتا تھا کہ وہ کیسی تھی۔ عام نوجوانوں کی

طرح یہ اس کی فطرت میں بھی داخل تھا کہ اس پاس سے گزرتی ہوئی لڑکیوں کو اگر براہ راست نہیں تو کن آنکھوں

سے ضرور دیکھ لیتا تھا۔

جب وہ کار کے قریب سے گزرا تو اس نے دیکھ لیا کہ وہ

کوئی عورت نہیں، لڑکی ہی تھی۔ اس کی عمر اکیس بائیس سال سے زیادہ معلوم نہیں ہوتی تھی۔ میک آپ سے قطعی

بے نیاز ہونے کے باوجود وہ خوب صورت نظر آ رہی تھی۔ سیاہ چشمے نے اسے اور زیادہ دلکش بنا دیا تھا۔ کار میں وہ اکیلی

ہی تھی۔

جیل کے قریب یہ کیا کر رہی ہے؟ کیفی سوچتا ہوا کار سے

آگے نکلا ہی تھا کہ عقب سے آواز آئی ”ڈرا سنو!“ آواز

نسوانی ہی تھی۔ کیفی چونک کر رکا۔ اس نے خود مڑے بغیر

سرگھما کے پیچھے دیکھا۔ لڑکی کار کی کھڑکی سے سر نکالے، اسی

کی طرف دیکھ رہی تھی لیکن کیفی کو خیال آیا کہ لڑکی کسی اور



”مطلب تو ہے۔“ ماہین نے زور دے کر کہا ”اسی لیے تو مجھے تمہارا نام معلوم ہے اور میں یہ بھی جانتی ہوں کہ تم جیل سے کس وقت نکلو گے!.... خیر! تم کار میں آ جاؤ۔ تفصیل سے گفتگو ہم راستے میں کر لیں گے۔ میں تمہیں وہیں پہنچا دوں گی جہاں تمہیں جانا ہے۔“

کیفی متذبذب رہا۔ یہ سمجھ میں آنے والی بات تھی بھی نہیں کہ اس جیسے معمولی جرائم پیشہ شخص پر ایک ایسی لڑکی مہربان ہو جائے جو یقینی طور پر کسی امیر گھرانے سے تعلق رکھتی تھی۔

”آؤ!“ ماہین نے دوبارہ کہا اور اپنے باتیں جانب جھک کر اپنے پہلو کی سیٹ کا دروازہ تھوڑا سا کھول دیا ”جمیلہ بڑی بے چینی سے تمہارا انتظار کر رہی ہوگی!“

کیفی کو پھر حیرت کا جھٹکا لگا۔ جمیلہ اس کی بیوی کا نام تھا۔ ”آؤ نا کیفی!“ ماہین سنجیدہ ہو گئی ”تم ایک مضبوط جسم کے بہت دلیر آدمی ہو! یہ تو مجھے سوچنا بھی نہیں چاہیے کہ تم مجھ جیسی لڑکی سے خوف زدہ ہو سکتے ہو!“

”تم میری بیوی کو کیسے جانتی ہو؟“ کیفی اسے گھورنے لگا۔

ماہین نے اُدھر اُدھر دیکھ کر سنجیدگی سے کہا ”یہ بہت نامناسب ہے کیفی کہ تم اس طرح کھڑے کھڑے مجھ سے باتیں کرتے رہو۔ یہاں بڑی حد تک سناٹا ہی ہے لیکن دور سے دیکھنے والوں کے لیے بھی یہ بڑی عجیب بات ہوگی کہ میں اپنی کار میں بیٹھی جیل سے رہا ہونے والے ایک شخص سے باتیں کر رہی ہوں۔ تم کار میں آ جاؤ۔ میں تمہاری ہر الجھن دور کر دوں گی۔ تمہیں ہر بات کا جواب دے دوں گی۔“

کیفی نے اُدھر اُدھر نظر دوڑائی پھر الجھے ہوئے ذہن کے ساتھ کار میں آ بیٹھا۔ اس کی وہ جسمانی حرکت ایسی تھی جیسے اس میں اس کے ارادے کو قطعی دخل نہ ہو۔

ماہین نے فوراً انجن اشارٹ کیا اور کار حرکت میں لے آئی۔

ماہین مسکرائی ”تمہارا نام بہت اچھا ہے۔ تم جس طبقے سے تعلق رکھتے ہو، اس طبقے میں نام عموماً بگاڑ دیے جاتے ہیں۔ رشید، شیدا بن جاتا ہے۔ صلاح الدین، صلو بن جاتا ہے۔ تمہارا نام کیف الرحمن ہے جو بگڑ کر کیفی بن گیا لیکن کیفی بگڑا ہوا نام نہیں لگتا۔“

کیفی کو ان باتوں سے کوئی دلچسپی نہیں تھی۔ وہ خشک لہجے میں بولا ”تم مجھے اور میری بیوی کو کیسے جانتی ہو؟“

ماہین سنجیدہ ہو گئی ”تم اصل موضوع کی طرف آنے کے لیے بہت بے چین ہو۔ خیر! میں خود بھی اس موضوع سے بچنا

نہیں چاہتی۔ میں تمہیں آخر کیوں نہیں بتاؤں گی کہ میں تمہیں اور تمہاری بیوی کو کیسے جانتی ہوں لیکن پہلے کچھ اور بھی بتاؤں گی۔ میں یہ بھی جانتی ہوں کہ تمہیں غلط راہوں پر چلے ہوئے ابھی زیادہ عرصہ نہیں گزرا۔ چار سال پہلے جب تمہاری شادی ہوئی تھی تو تم ایک ٹیکسٹائل مل میں ملازم تھے۔ تمہارا چال چلن بالکل ٹھیک تھا لیکن اب سے ڈھائی سال پہلے تمہیں ایک خراب ماحول مل گیا۔ تمہاری دوستی کچھ ایسے لوگوں سے ہو گئی جو ہمیشہ قانون کو مطلوب رہے ہیں۔ ان لوگوں کے ساتھ رہتے رہتے تم بھی غلط راہوں پر چل نکلے۔ تم نے ملازمت چھوڑ دی اور ایسے کام کرنے لگے جن میں کم محنت کر کے زیادہ حاصل ہو جاتا ہے یا یہ کہ محنت کیے بغیر ہی حاصل ہو جاتا ہے مگر قانون وہ کام کرنے کی اجازت کسی کو نہیں دیتا۔ تم نے دوسال میں ایسے بہت سے کام کیے ہیں لیکن یہ تمہاری خوش قسمتی ہے کہ تم دوسال میں صرف دو ہی مرتبہ قانون کی گرفت میں آئے اور دونوں مرتبہ معمولی جرائم پر گرفت میں آئے۔ اسی لیے پہلی مرتبہ بھی تمہیں تین ماہ کی سزا ہوئی تھی اور آج بھی تم تین ہی ماہ کی سزا کاٹ کر جیل سے نکلے ہو۔“

کیفی خاموش بیٹھا رہا۔ اس کی سمجھ میں نہیں آ رہا تھا کہ یہ لڑکی اس سے اس قسم کی باتیں کیوں کر رہی تھی! ”کیفی!“ ماہین پھر بولی ”میں چاہتی ہوں کہ تم یہ سب کچھ جھوڑ دو اور پھر ایک اچھے انسان بن جاؤ جیسے پہلے تھے۔“

”اچھا انسان!“ کیفی نے ناگوار سے اس کی طرف دیکھا ”جب میں ویسا انسان تھا نا، مجھے اپنی تنخواہ ملنے کے بیس دن بعد ہی لوگوں سے قرضہ لینے کی ضرورت پڑنے لگتی تھی۔“

”انسان اگر ایمان داری سے محنت کرتا رہے تو اپنی زندگی کے ان مشکل حالات سے نکل ہی جاتا ہے۔“

”مجھے اتنی محنت کی ضرورت نہیں ہے۔“ کیفی نے منہ بنایا۔

”تم ضرور محنت کرتے کیفی! ضرور محنت کرتے۔“ ماہین نے زور دے کر کہا ”بس گڑبڑ یہ ہوئی کہ تم بُرے ماحول میں پڑ گئے ورنہ کبھی جیل نہ گئے ہوتے، میں تمہیں اس بُرے ماحول سے نکالنا چاہتی ہوں۔“

”تم نے ٹھیک لیا ہے زمانے بھر کا؟“

”نہیں۔“ ماہین مسکرائی ”میں تنہا زمانے بھر کا ٹھیکا نہیں لے سکتی۔ میں نے صرف تمہارا ٹھیکا لیا ہے۔ میں صرف ایک ہی مثال قائم کرنا چاہتی ہوں۔ میں صرف تم کو صحیح راہ پر لانا چاہتی ہوں۔ میں ثابت کرنا چاہتی ہوں کہ بُرے

”اس سے تمہیں کیا فائدہ ہوگا؟“

”مجھے اس سے جو فائدہ ہوگا، میں تمہیں اس کے بارے میں بھی بتا دیتی لیکن وہ بات تمہاری سمجھ میں نہیں آئے گی۔ اگر تم تعلیم یافتہ ہوتے تو میری وہ باتیں ضرور سمجھ لیتے لیکن تم نے صرف آنکھیں جماعت تک تعلیم حاصل کی ہے۔“

”سب کچھ معلوم کر چکی ہو میرے بارے میں!“ کیفی بڑبڑایا۔

”ہوں۔“ ماہین کے ہونٹوں پر ہلکی سی مسکراہٹ تھی۔

کیفی سوچنے لگا کہ یہ کوئی گہرا چکر معلوم ہوتا ہے، یہ لڑکی کسی خاص وجہ سے اس کے پیچھے لگی ہے۔ اسے پتا لگانا چاہیے کہ یہ چکر ہے کیا؟

”تو!“ کیفی نے ماہین کی طرف دیکھا ”تم مجھے کس طرح اچھا انسان بناؤ گی؟“

”اب تم اصل معاملے کی طرف آئے ہو!“ ماہین مسکرائی

”میں نے اسی لیے کار کی رفتار کم رکھی ہے کہ تمہارا گھر آنے سے پہلے بست سی باتیں ہو جائیں!“

کیفی سوالیہ نظروں سے اس کی طرف دیکھتا رہا۔

”میں چاہتی ہوں کہ تم اپنے اس ماحول سے نکل آؤ۔“

ماہین نے کہا۔

ماحول میں بڑے ہوئے انسان کو واپس اچھے ماحول میں لایا جاسکتا ہے کیونکہ کوئی بھی پیدائشی طور پر بُرا انسان نہیں ہوتا۔ صرف حالات اور ماحول ہی انسان کو غلط راہوں پر لے جاتے ہیں۔“

کیفی نے ناگواری سے اس کی طرف دیکھا ”تم مجھے اور میری بیوی کو کیسے جانتی ہو؟“

”میں نے جیل میں سزائیں کاٹنے والوں کی کئی فائلیں پڑھی تھیں۔“ ماہین نے سنجیدگی سے بتایا ”ان میں سے مجھے کسی ایک آدمی کا انتخاب کرنا تھا جسے میں غلط راہوں سے واپس لاسکوں۔ یہ محض اتفاق ہے کہ میں نے تمہارا انتخاب کیا۔ تمہاری فائل سے ہی مجھے تمہارا پتا معلوم ہوا۔ میں تمہارے گھر گئی اور تمہاری بیوی جیل سے ملی۔ تمہاری بیوی بہت اچھی ہے کیفی! اس نے مجھے تمہارے بارے میں بہت کچھ بتایا۔ وہ تم سے محبت کرتی ہے۔ وہ فاتے کر کے بھی تمہارے ساتھ خوش رہ سکتی ہے لیکن یہ دکھ نہیں سہنا چاہتی کہ اس کی شناخت ایک جرائم پیشہ شخص کی بیوی کی حیثیت سے ہو۔“

”تم آخر چاہتی کیا ہو؟“ کیفی نے جھنجھلا کر کہا۔

”بتا تو چکی ہوں۔“ ماہین مسکرائی ”میں تمہیں ایک اچھا انسان بنانا چاہتی ہوں اور تمہیں تمہارے بُرے دوستوں سے دور کرنا چاہتی ہوں۔“

”کیوں چاہتی ہو تم ایسا؟ میں کیا لگتا ہوں تمہارا؟“

”جو رشتہ انسان سے انسان کا ہوتا ہے، وہی رشتہ ہے تم سے میرا۔“

”صرف مجھ سے ہی کیوں ہے؟“

”صرف تم سے نہیں ہے، سب انسانوں سے ہے لیکن میں نے ابھی کہا تھا کہ میں تنہا تو ساری دنیا سے برائی ختم نہیں کر سکتی۔ میں صرف تمہاری ہی ایک مثال دنیا کے سامنے رکھنا چاہتی ہوں۔ میں ثابت کرنا چاہتی ہوں کہ اگر بڑی سطح پر کوششیں کی جائیں تو دنیا سے برائی اگر ختم نہ بھی ہو تو بہت کم ضرور ہو جائے گی۔“

”میری سمجھ میں نہیں آ رہا ہے کہ اصل چکر کیا ہے!“

کیفی نے ماہین کو گھورتے ہوئے کہا ”تم اصل میں چاہتی کیا ہو؟“

”میں اس بات پر افسوس کا اظہار نہیں کروں گی کہ تم نے میری باتوں کو جھوٹ سمجھا اور مجھے شک کی نگاہ سے دیکھ رہے ہو! تم ایسے ہی ماحول میں پڑ چکے ہو کہ ایسی باتوں پر تمہیں شک ضرور ہوگا لیکن میں کوشش جاری رکھوں گی کہ تمہارے سوچنے کا یہ انداز بدل سکوں۔“

خواتین حصہ گھر بیٹھے داخلہ لین

انگلش لیگنگ کورس	ایئر پوسٹس	ہوم سائنس	پہلی پارک کورس
ریفریکشن ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ
ایئر کونڈیشننگ	ایئر کونڈیشننگ	ایئر کونڈیشننگ	ایئر کونڈیشننگ

یہ تمام کورسز اردو میں ہنگاموں سے شروع ہوں گی اگر آپ کیساتھ پڑھنا ہے تو بہت جلد سے اپنا نام درج کروائیں۔

ڈاکٹر کے نام پر کوئی بھی کورس نہ دے گا اور نہ ہی اس کے نام پر کوئی کورس دے گا۔

اپنے وقت میں ایک کورس میں داخلہ دیا جائے گا۔ جراتی لفظ ہے کہ ساتھ خط لکھیں۔

اسلام آباد کبڈی

1237 نمبر 1237

اسلام آباد

”اور فاقے کروں!“ کیفی طنزیہ انداز ہنسا ”میری بیوی اگر فاقے کرنا چاہتی ہے تو اس کا یہ مطلب نہیں کہ مجھے بھی فاقے کرنا اچھا لگے گا۔“

”تم نے مجھے اپنی بات مکمل کرنے نہیں دی۔“ ماہین نے سنجیدگی سے کہا ”میں جانتی ہوں کہ اگر تم اس ماحول سے نکل کر شرافت کی زندگی گزارنا چاہو گے تو تمہیں بہت زیادہ مشکلات پیش آئیں گی۔ یہ ہمارے معاشرے کا المیہ ہے کہ ایسے لوگوں کے لیے راستے بند کر دیے جاتے ہیں۔ سزا یافتہ شخص کو کہیں ملازمت بھی نہیں ملتی لیکن ایسے لوگ کوئی چھوٹا موٹا کاروبار کر کے بھی تو اپنی ایک نئی زندگی شروع کر سکتے ہیں۔“

”تو میں کاروبار کروں؟“ کیفی نے پچھتے ہوئے ہنچے میں کہا۔

”کیوں؟ کیا حرج ہے اس میں؟“

”دیکھو میم صاحب!“ کیفی نے منہ بنایا ”جب تم نے میرے بارے میں سب کچھ معلوم کر لیا ہے تو تمہیں یہ بھی معلوم ہو گا کہ میں نے کوئی بہت بڑے بڑے ڈاکے نہیں ڈالے! میں نے اتنا روپا جمع نہیں کیا ہے کہ اس سے کوئی کاروبار شروع کر سکوں!“

”مجھے یہ تو نہیں معلوم کہ تمہارے پاس کتنا روپا ہے لیکن یہ ضرور جانتی ہوں کہ تم نے روپا اڑایا بہت ہے۔ شراب تم پیتے ہو، جو اتم کھیتے ہو اور مزے کی بات یہ ہے کہ جوے میں عموماً ہارتے ہو لیکن جو اٹھیلنے سے باز نہیں آتے۔ خیر چھوڑو! ان باتوں سے کوئی فائدہ نہیں کہ تم کیا کرتے رہے ہو۔ میں فرض کیے لیتی ہوں کہ تمہارے پاس کچھ بھی نہیں ہے۔ ایسی صورت میں یہ ہو سکتا ہے کہ کوئی چھوٹا موٹا کاروبار کرنے کے لیے روپا تم مجھ سے لے لو۔“

کیفی چونکا اور ماہین کو غور سے دیکھنے لگا۔

”میں بالکل سنجیدگی سے بات کر رہی ہوں۔“ ماہین نے اسے ایک مرتبہ کن آنکھوں سے دیکھ کر کہا ”لیکن ایک تو یہ کہ میں تمہیں کوئی بہت بڑی رقم نہیں دوں گی اور دوسرے یہ کہ جو کچھ دوں گی وہ قرض نہیں دوں گی۔ میں ایک ایسے باپ کی بیٹی ہوں کہ تمہیں بڑا سرمایہ بھی فراہم کر سکتی ہوں لیکن یہ میں اس لیے نہیں کروں گی کہ اس طرح تمہیں زیادہ محنت نہیں کرنا پڑے گی اور تمہیں زندگی کی اونچ نیچ کا تجربہ بھی نہیں ہو سکے گا۔ تمہاری ناتجربہ کاری کی وجہ سے وہ سارا سرمایہ ڈوب بھی سکتا ہے۔ میں تمہیں بس اتنا ہی روپا دوں گی کہ تم کسی معمولی کاروبار سے آغاز کرو۔ قرض اس لیے

نہیں دوں گی کہ وہ معمولی کاروبار بھی تمہاری ناتجربہ کاری کے باعث ختم ہو سکتا ہے۔ اس طرح تم پر قرض کا بوجھ ہو جائے گا۔ میں تمہیں جو روپا دوں گی وہ اس شرط پر ہو گا کہ میں بھی اس کاروبار میں برابر کی شریک ہوں گی۔ روپا میرا ہو گا اور محنت تمہاری ہو گی۔ نفع نقصان میں ہم برابر گئے شریک ہوں گے۔ اگر روپیہ ڈوب گیا تو اس سے تمہیں کچھ تجربہ ضرور حاصل ہو جائے گا۔ اس کے بعد میں تمہیں مزید کچھ رقم دوں گی اور مجھے امید ہے کہ پہلی بار کا تجربہ تمہیں دوسری مرتبہ ناکامی سے ضرور بچائے گا۔“

”کتنا روپا دوں گی؟“

ماہین ہنس پڑی ”تمہارے دل میں تو ابھی سے کھوٹ آیا کیفی! یہ سب کچھ تو میں نہیں چلنے دوں گی۔“

چالاک بھی ہے، کیفی نے سوچا۔

”تمہارا گھر قریب آیا ہے۔“ ماہین نے کہا ”اب ہم زیادہ باتیں نہیں کر سکتے۔ آج تم میری باتوں پر سنجیدگی سے غور کرنا۔ کل میں تم سے پھر ملوں گی۔ کل دوپہر کو میں خود تمہارے گھر آؤں گی۔“

ماہین نے رفتار کم کرنا شروع کر دی تھی۔ آخر اس نے بریک لگا کے کار روک دی۔ وہ متوسط اور غریب طبقے کی ملی جلی آبادی تھی۔ کیفی کار سے اتر گیا۔

”کل دوپہر کو میرا انتظار کرنا، کہیں غائب نہ ہو جانا۔“

ماہین نے اسے تاکید کی اور کار حرکت میں لے آئی۔



کیفی کے گھر کے دو دروازے تھے۔ پچھلی طرف کا دروازہ صحن میں کھلتا تھا۔ کیفی اس دروازے میں ہمیشہ تالا ڈالے رکھتا تھا۔ چابی اسی کی جیب میں رہتی تھی۔ رات گئے وقت بے وقت وہ ادھر ہی سے اپنے گھر میں آ جایا کرتا تھا۔ اس وقت بھی وہ اسی راستے سے گھر میں داخل ہوا اور سب سے پہلے اس کا سامنا اپنے سر سے ہوا جسے محلے کے لوگ دینو کا کہا کرتے تھے۔

”آگیا تو؟“ دینو کا اسے گھورتا ہوا بولا ”وہی چھوڑ گئی ہے نا تجھے کار والی؟ وہ بہت اچھی لڑکی ہے کیفی! اس کی باتیں تیری سمجھ میں آئیں گی تو تیری زندگی سدھ جائے گی۔“

”وہ تو تم سے بھی مل چکی ہے؟“ کیفی نے پُر خیال نظروں سے دینو کا کی طرف دیکھا۔

”ہاں۔ مجھ سے بھی مل چکی ہے، تیری بیوی سے بھی مل چکی ہے۔ میں نے ابھی جو کچھ کہا، وہ تیری سمجھ میں آیا کہ نہیں؟“

”جیلہ کہاں ہے؟“

”نہا رہی ہے۔۔۔ تو میری بات کا جواب دے!“

”تم میرے معاملوں میں زیادہ دخل دینا چھوڑ دو بابو جی!“
کیفی نے بڑبڑا کر کہا۔

”وہ تو میں دوں گا۔ جب تک دخل نہیں دینا چاہیے تھا“
نہیں دیا۔ میں تیرے گھر میں رہتا ہوں تو اس لیے نہیں رہتا
کہ میں نے ڈھٹائی لاد لی ہے اپنے اوپر! جیلہ کی ماں کے
مرنے کے بعد میں اکیلا ہی رہا کرتا تھا لیکن جب تیرے پچھن
بگڑے تو اپنی بیٹی کی وجہ سے یہاں آکر رہنے لگا۔ کوئی تو ہو
اس کرموں جلی کی دیکھ بھال کرنے والا۔ میں یہاں مفت کی
روٹیاں بھی نہیں توڑتا ہوں۔ اپنی آرہی سے زیادہ تنخواہ
جیلہ ہی کے ہاتھ پر رکھتا ہوں۔ تجھے معلوم ہے۔“

دینو کا کسی فیکٹری میں ملازم تھا۔

”اور کچھ بھی کہنا ہے؟“ کیفی صحن میں لگے پیری کے
درخت سے ٹیک لگا کر کھڑا ہو گیا اور دینو کا کا کی طرف دیکھنے
لگا۔

”مجھے زیادہ کچھ نہیں کہنا۔ سمجھا سمجھا کر تھک گیا ہوں۔
بس ایک بات کہنا ہے۔ کیا نام ہے اس کا؟ میرے سے دوستی
چھوڑ دے! اور اگر نہیں چھوڑ سکتا تو یہاں نہ بلایا کر اسے!
کہیں اور مل لیا کر جا کے۔“

”کیوں؟“ کیفی کی پیشانی پر بل پڑ گئے ”وہ میرا دوست
ہے۔ کیوں نہ بلاؤں اسے یہاں؟“

”بس میری زبان نہ کھلو۔ جو کہہ دیا ہے اسے گرہ میں
باندھ لے۔“

”وہ تو آئے گا یہاں!“ کیفی سر جھٹک کر بولا۔

”آئے گا تو مجھ سے اپنی ٹانگیں تڑوائے گا۔“

”تو پھر مجھ سے برا کوئی نہیں ہوگا!“ کیفی نے تیز لہجے میں
کہا۔

”کیوں!“ دینو کا کا لہجہ بھی تیز ہو گیا ”ہست برا غذا
سمجھنے لگا ہے تو اپنے آپ کو!۔۔۔ نل کر دے گا مجھے؟ چل یہ
بھی کر لے چڑھ جا پھانسی پر، کر دے میری بیٹی کو بیوہ! تجھ جیسے
آدمی سے جان تو چھوٹ جائے گی اس کی! کر لے گی کہیں
نوکری! اپنے بچے کو بھی پال لے گی۔“

کیفی کا دو سال کا ایک بیٹا تھا۔

اسی وقت صحن میں بنے ہوئے غسل خانے سے جیلہ
اپنے بالوں پر ایک میلا سا تولیا باندھے باہر نکلی اور تیزی سے
کیفی کی طرف آئی پھر کیفی کا بازو پکڑ کر اسے کمرے کے
دروازے کی طرف لے جانے لگی۔

”اپنے باپ کو سمجھا لے جیلہ!“ کیفی نے کہا ”الٹی
سیدھی سننے کی عادت نہیں ہے مجھے!“

”کیا کر لے گا تو؟“ دینو کا کا تیز لہجے میں بولا ”ابھی کہہ تو
چکا ہوں کہ مجھے قتل کرنا چاہتا ہے تو یہ بھی کر ڈال!“

”اب چپ بھی ہو جاؤ بابو جی!“ جیلہ نے اپنے باپ سے
کہا ”میں سمجھا لوں گی انہیں!“

”تو سمجھائے گی؟“ دینو کا کا نے طنزیہ لہجے میں کہا ”تجھے
سمجھانا آتا تو یہ ایسے گندے راستوں پر نہ جاتا۔“

کیفی نے پلٹ کر کوئی سخت بات کہنا چاہی تھی لیکن جیلہ
اسے کمرے میں گھسیٹ لے گئی۔

کمرے میں دو پلنگ تھے۔ ایک پلنگ پر دو سال کا بچہ لیٹا
سو رہا تھا۔

”طبیعت تو ٹھیک ہے نا اس کی؟“ کیفی نے اسی پلنگ پر
بیٹھ کر محبت سے بچے کی پیشانی پر ہاتھ رکھا۔

”اس کی طبیعت کو کیا ہونا ہے!“ جیلہ نے کہا ”سب کچھ
بھول کر بس اسی کا تو خیال رکھتی ہوں میں۔۔۔ تم بابو جی سے

مت الجھا کرو۔ بڑھاپے میں ان کا مزاج بہت تیز ہو گیا ہے۔
اماں کے مرنے کے بعد چڑچڑے بھی ہو گئے ہیں۔ وہ کہاں
ہے؟ کاروالی باجی؟“

”اچھا!“ کیفی طنزیہ انداز میں ہنسا ”رشتے بھی بنا لے گئے
ہیں؟“

”سچ کہتی ہوں، وہ بہت اچھی ہیں۔ بڑی اچھی باتیں کرتی
ہیں۔“

”کون سی اچھی باتیں؟ ذرا میں بھی سنوں!“

”پہلے تم جا کے منہ ہاتھ دھو لو۔ بابو جی تو کمرے میں چلے
گئے ہوں گے۔ میں تمہارے لیے چائے بناتی ہوں۔ تھوڑی
دیر میں کھانا بھی پک جائے گا۔ چائے بنا لاؤں تو پھر بتاؤں گی
تمہیں کاروالی باجی کی باتیں!“

”چائے نہیں پینی مجھے، بیٹھ جا۔ مجھے اپنی کاروالی باجی
کے بارے میں بتا! وہ آخر چاہتی کیا ہے؟“

”تمہیں وہی چھوڑ گئی ہے نا؟“

”تو میرے سوال کا جواب دے۔“

”وہ تمہیں اچھا انسان بنانا چاہتی ہے۔“

”میں برا انسان ہوں؟“ کیفی نے آنکھیں نکالیں۔

”نہیں نہیں، یہ مطلب تھوڑی تھا میرا!“ جیلہ گھبرا کے
بولی ”بس وہ کام بُرے ہیں جو تم کرنے لگے ہو۔ جب ہماری
شادی ہوئی تھی تو ہم بڑی تنگی سے رہتے تھے لیکن یہ سب
مصیبت تو نہیں تھی۔ جب دیکھو، پولیس چلی آرہی ہے گھر پر!

نہیں کہ وہ آئندہ بھی کچھ نہیں کرے گا۔“ شہاب کی جھنجھلاہٹ ختم نہیں ہو رہی تھی۔

”اگر اس نے میرے ساتھ کوئی بد تمیزی کی تو اسے اس کا خمیازہ بھی بھگتنا پڑے گا۔ میں اب کوئی عام سی لڑکی تو ہوں نہیں شہاب! میں تربیت کے آخری مراحل سے گزر رہی ہوں۔ کچھ ہی عرصے بعد میں خود محکمہ پولیس کی مشینری کا ایک پرزہ بن جاؤں گی۔“

”تمہارا یہ شوق بھی مجھے ایک آنکھ نہیں بھایا!“
 ”دونوں آنکھوں سے دیکھتے ہوتا!“ ماہین ہنس کر بولی
 ”ایک آنکھ بند کر کے دیکھو، بھاجائے گا۔“

”میں ڈیڈی سے صاف صاف کہنے والا ہوں کہ میں ایک پولیس والی سے ہرگز شادی نہیں کروں گا۔“
 ”تمہارے تو فرشتے بھی کریں گے۔ ہتھکڑیاں تو میرے پاس ہوں گی جناب شہاب صاحب! جب چاہوں گی، آپ کی ٹکائیوں میں پہنا دوں گی۔“
 ”ایسی کی تیس ہتھکڑیوں کی۔“ شہاب نے کہا اور غصے میں بہت تیزی سے چلتا ہوا کمرے سے نکل گیا۔

ماہین اس وقت اپنے کمرے میں تھی۔ شہاب نے وہیں آکر اس پر برسا شروع کیا تھا۔ وہ دونوں چچا زاد ہونے کے ساتھ ساتھ ایک دوسرے کے منگیتر بھی تھے۔ ایک دوسرے سے محبت بھی کرتے تھے اسی لیے ماہین مطمئن بھی رہی۔ اس کے معاملے میں شہاب کا غصہ دیرپا نہیں ہوتا تھا۔

ماں کے سایوں سے وہ دونوں ہی محروم تھے۔ ماہین کے والد کو شکار کا شوق جنون کی حد تک تھا۔ اسی شوق کی وجہ سے وہ عموماً گھر پر نہیں رہتے تھے۔ بیٹی کی طرف سے انہیں اطمینان رہتا تھا۔ بڑے بھائی اور بیٹیجے پر وہ بے انتہا اعتماد کرتے تھے۔ ورثے میں دونوں بھائیوں کو اتنا کچھ ملا تھا کہ زندگی آسودگی سے گزر سکتی تھی۔ اسی لیے ماہین کے والد کو کچھ کرنے دھرنے کا خیال کبھی نہیں آیا اور وہ اپنے شکار کے شوق میں پڑے رہے۔ اس کے برخلاف شہاب کے والد احمد رضائے پولیس میں ملازمت کر لیں تھے۔ وہ ان کا ایک شوق بھی تھا۔ اپنی ذمے داریاں انہوں نے ہمیشہ بڑی خوش اسلوبی سے پوری کی تھیں اسی لیے ڈی آئی جی کے عہدے تک پہنچنے میں انہیں زیادہ عرصہ نہیں لگا تھا۔

ماہین ایک شکاری باپ کی بیٹی تھی لیکن پولیس میں جانے کا شوق اسے اپنے چچا کی طرف سے ملا تھا۔ اس کا دوسرا شوق افسانہ نگاری تھا۔ وہ کوئی نامور افسانہ نگار تو نہیں بن سکی تھی لیکن اس نے اتنے افسانے لکھ ڈالے تھے

تمہیں دو مرتبہ سزا بھی ہوئی!“
 لیکن خاصی پوچھ گچھ کے باوجود کیفی کو جیل سے بھی ماہین کے بارے میں تسلی بخش معلومات حاصل نہیں ہو سکیں! جیل چار پانچ جماعتیں پڑھی ہوئی سیدھی سادی لڑکی تھی۔ ماہین نے اسے اپنے بارے میں اگر کچھ بتایا بھی تھا تو وہ سمجھ نہیں سکی تھی۔ کیفی کی پوچھ گچھ کے جواب میں اس نے بہت کچھ کہا مگر اس کی ساری باتوں کا لب لباب بس اتنا ہی تھا کہ ماہین ایک بڑے گھر کی بہت اچھی لڑکی تھی جو بڑے لوگوں کو اچھا بنانا چاہتی تھی۔

○☆☆○

”تم بالکل خبطی ہو گئی ہو ماہین!“ شہاب بہت جھنجھلائے ہوئے انداز میں بولا ”ایک ہفتے سے تو تم اس کے گھر کے چکر لگا رہی تھیں۔ آج اسے لینے کے لیے جیل بھی پہنچ گئیں اور اسے اس کے گھر پہنچانے بھی گئیں!“
 ”میں نے جو کچھ لکھا ہے، اسے ثابت کر کے رہوں گی شہاب!“ ماہین نے سنجیدگی سے پوچھا۔

”مجھے تو اب ڈیڈی پر بھی غصہ آ رہا ہے۔ انہوں نے تمہیں سزایافتہ قیدیوں کی فائلیں دیکھنے کا موقع فراہم ہی کیوں کروایا؟“

”اس لیے کہ انکل کو میرے نظریے سے اتفاق ہے۔ ڈی آئی جی پولیس ہونے کے باوجود انہیں جرائم پیشہ لوگوں کے سلسلے میں حکومت کی پالیسیوں سے اتفاق نہیں اور وہ معاشرے کے اس رویے کو بھی ٹھیک نہیں سمجھتے جو برائیوں کے مزید پھیلنے پھولنے کا راستہ ہموار کرتا ہے۔“

”تمہارے نظریے سے ڈیڈی کے اتفاق کا یہ مطلب نہیں کہ تم خود کو ایسے خطرات میں ڈالو۔ مجھے حیرت ہے کہ تم اس شخص کو کار میں اپنے ساتھ لے گئیں۔ تمہیں اس سے بالکل ڈر نہیں لگا؟“

”ڈر!“ ماہین ہنس پڑی ”وہ ایک انسان ہے شہاب، کوئی عفریت نہیں ہے کہ میں اس سے ڈرتی!“

”اس قسم کے انسان کسی عفریت سے بھی زیادہ خطرناک ثابت ہو سکتے ہیں، خصوصاً لڑکیوں کے معاملے میں!“
 ”خیر اس طرف سے تو میں نے اطمینان حاصل کر لیا تھا۔“ ماہین نے جواب دیا ”اس کی فائل میں یہ اندراج موجود ہے کہ وہ خوب صورت لڑکیوں یا عورتوں کو گھورتا ضرور ہے لیکن اس سے زیادہ اس نے کبھی کچھ نہیں کیا۔ کسی پر کبھی کوئی فقرہ تک نہیں کہا۔“

”اگر اس نے اب تک کچھ نہیں کیا تو اس کا یہ مطلب

کے شوہر کے خلاف اکسا سکے۔ دینو کا کانے وہ باتیں سن لی تھیں اور میرے پرست بری طرح برس پڑا تھا۔ اس نے میرے سے یہ بھی کہہ دیا تھا کہ وہ اس گھر میں کبھی نہ آئے۔

میرے کو کیفی کی رہائی کے دن کا علم تھا لیکن دل میں چور ہونے کی وجہ سے وہ کیفی کو لینے جیل بھی نہیں گیا تھا اور دن بھر اپنے گھر سے بھی غائب رہا تھا۔ وہ سوچتا رہا تھا کہ دینو کا کانے کیفی سے اس کے بارے میں نہ جانے کیا کیا کہا ہوگا!

شام کو وہ بستی ہی کے ایک چائے خانے میں چائے کی چسکیاں لیتے ہوئے سوچ رہا تھا کہ وہ اپنے گھر سے کب تک غائب رہ سکتا ہے؟ کیفی کا سامنا تو اسے کرنا ہی پڑے گا۔ اچانک میرے کے کاندھے پر کسی کا ہاتھ پڑا اور آواز آئی ”کہاں غائب ہے یار!“

میرے نے چونک کر دیکھا کہ وہ کیفی تھا۔ ”ڈھونڈو ڈھونڈ کر تھک گیا میں۔“ کیفی نے اس کے برابر کی کرسی پر بیٹھتے ہوئے کہا۔

میرے نے غور سے کیفی کی طرف دیکھا اور کچھ سکون محسوس کیا۔ کیفی کے چہرے پر ناراضگی یا غصے کا تاثر قطعی نہیں تھا۔

”تو مجھے لینے جیل بھی نہیں آیا؟“ کیفی کے لہجے میں شکایت تھی پھر وہ یکایک ہنس پڑا ”چل اچھا ہی ہوا کہ تو نہیں آیا۔ تجھے دیکھ کر وہ بتا نہیں مجھ سے ملتی کہ نہیں۔“

”کون؟“ میرے متحس ہو گیا۔ کیفی کا عام سارو یہ دیکھ کر میرے کے دل کا چور ”پسپا“ ہو گیا تھا۔

”یار وہ ہے تو خوب صورت۔“ کیفی نے سوچتے ہوئے کہا ”میرے یار کے لیے نہیں پڑ رہا کہ وہ مجھ سے کس چکر میں ملی ہے۔“

”تھیک سے بتا یا!“

”چائے تو منگا۔“

میرے نے چائے خانے کے لڑکے کو آواز دی اور بلند آواز میں اس سے کہا ”میرے یار کے لیے چائے لا، ملائی مار کے۔“ پھر وہ کیفی کی طرف متوجہ ہوا ”ہاں! اب ہوتا؟“

کیفی نے اسے مایہن کے بارے میں سب کچھ بتا دیا۔ اسی دوران میں چائے بھی آگئی تھی اور کیفی اس کی چسکیاں بھی لیتا رہا تھا۔ اس کی ساری کہانی میرے نے بہت دلچسپی سے سنی!

کیفی نے سب کچھ بتانے کے بعد پوچھا ”اب بتا! کیا چکر ہو سکتا ہے!“

”میری تو عقل کام نہیں کر رہی ہے پیارے!.... لیکن

کہ اب انہیں کتابی شکل بھی دی جاسکتی تھی۔ ایک ڈیڑھ مہینے پہلے اس کا ایک افسانہ اسی موضوع پر شائع ہوا تھا کہ برے لوگوں کو واپس صحیح راستے پر لانا ہرگز ناممکن نہیں! بعض لوگوں نے اس افسانے پر تنقید کرتے ہوئے اسے ”ان نیچرل“ قرار دیا تھا جس پر مایہن کسی نہ کسی حد تک آپے سے باہر ہو گئی تھی۔ اس نے تہیہ کر لیا تھا کہ وہ اپنے افسانے کو نیچرل ثابت کر کے رہے گی۔ اس نے اپنے چچا احمد رضا سے بات کی تھی۔ وہ بھی اپنی بھینچی کے نظریے سے متفق تھے لہذا انہوں نے مایہن سے تعاون کیا۔ اس کے کہنے سے انہوں نے جیلر کو فون کر دیا۔ مایہن نے جاکر جیل سے ملاقات کی، اس سے قیدیوں کے بارے میں معلومات حاصل کیں اور پھر خود بھی کچھ قیدیوں کی فائلیں دیکھنے کے بعد ان میں سے کیفی کا انتخاب کیا۔

ایک ہفتے پہلے وہ کیفی کے گھر جا کے اس کی بیوی جیلہ اور جیلہ کے باپ دینو کا کانے مل چکی تھی۔ اس نے اپنی باتوں سے ان دونوں ہی کو اپنا گرویدہ بنالیا تھا۔ اس نے انہیں اپنے افسانے کے بجائے یہ بتایا تھا کہ وہ ایک ایسی انجمن سے تعلق رکھتی ہے جو جرائم پیشہ لوگوں کی اصلاح کے لیے کام کر رہی ہے۔ اس نے محسوس کیا تھا کہ جیلہ اس کی بات بالکل نہیں سمجھ سکی تھی لیکن دینو کا کانے تعلیم یافتہ نہ ہونے کے باوجود بات سمجھ لی تھی۔ وہ بہر حال مرد تھا اور مرد گھر سے باہر نکلتا ہے تو اس کی معلومات کچھ نہ کچھ بڑھ ہی جاتی ہیں۔ دوسرے یہ کہ دینو کا کانے کی عمر بھی پینسٹھ سال سے زیادہ تھی۔ عمر کا تجربہ بھی اس کے ساتھ تھا۔ اس کے بچے تو سات ہوئے تھے لیکن ابتدائی چھ مر گئے تھے۔ ساتویں جیلہ زندہ بچی تھی جو اس کی ساتویں ہی اولاد تھی۔ جیلہ کی شادی کے چھ ماہ بعد دینو کا کانے کی بیوی کا انتقال ہو گیا تھا۔ اس کے بعد دینو کا کانے اسی بستی کے ایک گھر میں اکیلا ہی رہا کرتا تھا لیکن جب کیفی غلط راہوں پر چل نکلا اور جیلہ راتوں کو بھی اکیلی رہنے لگی تو دینو کا کانے کیفی کے گھر میں آکر رہنے لگا۔

جیلہ بہت خوب صورت تو نہیں لیکن خاصی اچھی شکل کی اور نہایت متناسب الاعضا تھی۔



جیلہ کے لیے میرے کے دل میں کھوٹ تھا۔ جیلہ کو دیکھتے ہوئے اس کی آنکھوں سے جو تاثر امتزاتا تھا وہ تجربہ کار دینو کا کانے کی نظروں سے چھپا نہیں رہ سکتا تھا۔ جن دنوں کیفی جیل میں تھا، میرے نے شام کے وقت گھر آ کے جیلہ سے بہت ڈھکے چھپے انداز میں ایسی باتیں کی تھیں کہ اسے اس

اس سے جو رقم ملتی ہے وہ تو ہتھیا ہی لے لے!“

”اس سے مجھے کوئی کاروبار کرنا پڑے گا۔“

”کاروبار کو گولی مار.... اس سے دو چار لاکھ لے لے اور نکل لے کہیں پتی لگی سے....“

”اتنی رقم تو شاید وہ دے گی بھی نہیں اور پھر یہ کیسے ہوگا کہ میں کہیں نکل لوں! میں تیری طرح اکیلا تو ہوں نہیں کہ کہیں بھاگ جاؤں! میری بیوی بھی ہے اور بچہ بھی ہے۔ ارے ہاں! یاد آیا! دینو کا کا سے تیرا کوئی پھڑا ہوا تھا؟“

”نہیں.... نہیں تو۔“ منیرے اس اچانک ”حملے“ سے کچھ گھبرا گیا۔

”بڑھا بہت ناراض ہو رہا تھا تجھ پر! کوئی بات تو ہوئی ہوگی؟“ کیفی نے سوالیہ نظروں سے منیرے کی طرف دیکھا۔

”اوہ کچھ نہیں یار!“ منیرے نے بات بنانے کی کوشش کی ”تو جیل میں تھا اس لیے میں بھابی سے پوچھنے چلا گیا تھا کہ کوئی پریشانی نہ ہو گھر میں۔ بس اتنی سی بات تھی! بگڑ گیا دینو کا کا مجھ پر! کہنے لگا اب نہ آنا اس گھر میں‘ تجھے کس نے دیا ہے اس گھر کا ٹھیکا!“

”سٹھیا گیا ہے وہ!“ کیفی نے منہ بنایا۔

کیفی کے اس رویے سے منیرے کی ہمت بندھ گئی۔ اس نے کہا ”چھوڑ یار! میں تو بھول بھی گیا اس بات کو۔ بڑے اگر دو چار بری بھلی سنادیں تو برا نہیں ماننا چاہیے۔“

”میں اپنے گھر میں اس کا یہ زور تو نہیں چلنے دوں گا کہ وہ میرے کسی دوست کا آنا جانا بند کر دے۔“

”اے چھوڑ یار! اس لڑکی کے بارے میں کچھ اور بتا۔“

”اور کیا بتاؤں؟ سب کچھ تو بتا دیا!“

”مجھے تو وہ کوئی کریک لڑکی لگتی ہے۔“ منیرے نے کہا۔ اور پھر مسکراتے ہوئے بائیں آنکھ دبا کر بولا ”کوشش کر کے دیکھ! ہو سکتا ہے کہ تجھے اس پر ہاتھ صاف کرنے کا موقع مل جائے!“

”کیا مطلب؟“ کیفی اسے گھورنے لگا۔

”اب مطلب بھی بتاؤں!“ منیرے ہنسا۔

”دیکھ منیرے! مجھ سے ایسی بات تو کیا نہ کر!“ کیفی نے سخت لہجے میں کہا ”بھی دھندے ٹھیک ہیں مگر کسی لڑکی کو برباد کرنا مردانگی نہیں ہے۔“

”یہ بات ہے تو پھر تو لڑکیوں کو چپکے چپکے دیکھتا کیوں ہے؟“

”اچھی چیز اچھی تو لگے گی لیکن اچھی چیز کو خراب تو نہیں کرنا چاہیے۔“

”کل وہ تجھ سے ملنے آئے گی نا؟“

”کہا تو تھا اس نے! جیلہ کو تو اس نے اپنی بہن بنالیا ہے۔“

”ہوشیار رہنا اس سے! پتا نہیں کون ہے، کیا چاہتی ہے؟“

”ہوشیار تو رہوں گا۔“ کیفی نے سوچتے ہوئے کہا ”وماغ میرا بھی گھوما ہوا ہے۔ جانے کیا چکر ہے یہ!“

”اچھا ایک بات بتا! کسی بڑے دھندے میں پڑا جائے؟“

”بڑا دھندا کیسا؟“

”یار ہم لوگ بس چھوٹی چھوٹی وارداتیں کرتے ہیں، کوئی بڑا کام کریں تو موٹی رقم ہاتھ لگے۔“

”نا بابا! بس یہی ٹھیک ہے۔ دو چار مہینے کی جیل تو کوئی خاص نہیں ہوتی۔ میں اپنے بیوی بچے کے پاس لوٹ تو آتا ہوں! بڑے دھندوں میں خطرہ بہت ہوتا ہے۔ زندگی کا بھی کوئی بھروسا نہیں رہتا۔ بات بات پہ گولیاں چلتی ہیں۔“

”میں تو سوچ رہا ہوں یار! کوئی بڑا دھندا کرنا چاہیے۔“

”تو سوچ سکتا ہے۔“ کیفی نے سر ہلا کر کہا ”تیرا اتم گمے پیچھے کوئی رونے والا نہیں ہے۔ میں نہیں رہا تو میرے بیوی بچے کا کیا ہوگا!“

”تیری مرضی یار!“ منیرے چپ ہو گیا۔ کیفی کے تیور دیکھ کر اس نے زیادہ بات کرنا مناسب نہیں سمجھا تھا ورنہ وہ اسے بتاتا کہ ”بڑے دھندے“ کے سلسلے میں اس کا کسی سے رابطہ ہو چکا تھا۔



دوسرے دن دوپہر ڈھل رہی تھی جب ماہین، کیفی کے گھر پہنچی۔

آس پاس رہنے والوں نے اسے اور اس کی کار کی طرف تعجب سے دیکھا۔ ایک ہفتے میں انہوں نے ماہین کو وہاں کئی بار آتے دیکھا تھا۔ یہ ان کے لیے تعجب ہی کی بات تھی کہ کیفی جیسے آدمی کے گھر میں وہ کسی ماڈرن لڑکی کو قیمتی کار میں آتے دیکھیں!

ماہین آس پاس کے لوگوں کی طرف توجہ دیے بغیر دروازے کی طرف بڑھی۔ اس نے کڑی کھڑکھڑانے کے لیے ہاتھ بڑھایا ہی تھا کہ دروازہ کھل گیا۔

”او بیٹی!“ دینو کا مسکرائے ”میں نے تمہاری کار کی آواز سن لی تھی۔ جیلہ نے مجھے بتایا تھا کہ تم اس وقت آؤ گی۔“

قرار دے دو تو مجھے کوئی اعتراض نہیں ہوگا۔" ماہین نے مسکراتے ہوئے کہا۔

جمیلہ نے بچے کو اپنی گود میں لے لیا اور نظریں جھکائے خاموش بیٹھی رہی۔

ماہین پھر بولی "میں نے بھی کل سے اب تک بہت سوچا ہے۔ کل میں نے کہا تھا کہ تمہیں کاروبار کے لیے کچھ رقم دے دوں گی لیکن سوچ بچار کے بعد میں نے یہ خیال اپنے ذہن سے نکال دیا ہے۔ میں تمہیں نقد رقم نہیں دوں گی۔ میں نے تمہیں پچاس ہزار روپے دینے کے بارے میں سوچا تھا لیکن آج کے زمانے میں اتنی رقم سے کام بننا مشکل ہے۔ میں نے فیصلہ کیا ہے کہ اسی علاقے کی مارکیٹ میں تمہیں کرائے پر ایک دکان دلا دیتی ہوں۔ تم اس میں ایک چھوٹا سا جنرل اسٹور کھول لو۔ اسٹور کے لیے جتنے سامان کی ضرورت ہوگی وہ میں دکان میں ڈلوادوں گی۔ چند دن میں سب کچھ ہو جائے گا۔ ایک ہفتے کے اندر اندر تم دکان سنبھال لینا۔"

کیفی نے منہ بنایا "مجھے ملازم رکھنا چاہتی ہو؟" "بے وقوفی کی باتیں مت کرو۔ میری مالی پوزیشن کا اندازہ تو تمہیں ہو گیا ہوگا۔ میں کسی کو ملازم رکھ کے ایسا معمولی کام کیوں شروع کروں گی؟" ماہین نے کہا پھر جواب کا انتظار کیے بغیر بولی "وہ دکان کرائے پر لی جائے گی۔ ایڈوائس اور سال بھر کا کرایہ میں ہی دوں گی لیکن رسیدیں تمہارے نام سے بنیں گی۔ جو سامان میں دکان میں ڈلوادوں گی وہ بھی تمہارا ہی ہوگا کیونکہ وہ دکان تمہاری ہوگی۔ میں تم سے کوئی رسید نہیں لوں گی کہ وہ سامان تمہیں میں نے دیا ہے۔ بس ایک احتیاط مجھے کرنا ہوگی۔ اس دکان پر ایک ملازم بھی کام کرے گا جو میرا آدمی ہوگا۔"

"میری نگرانی کے لیے؟" کیفی نے منہ بنایا "تم سمجھ رہی ہو کہ میں وہ سب کچھ بیچ باج دوں گا۔"

"میں صرف یہ چاہتی ہوں کہ میرا ایک آدمی وہاں رہے اور مجھے دکان کے حالات سے باخبر رکھے۔ میری نیت میں کوئی کھوٹ نہیں ہے کیفی! میں تم سے پارٹنرشپ کا کوئی معاہدہ نہیں کر رہی ہوں۔ یہ میں نے تم پر چھوڑ دیا ہے کہ دکان کا آدھا منافع خود ہی مجھے دے دیا کرنا۔"

"دیکھو بی صاحب! کیفی نے اسے گھورتے ہوئے کہا "میں تمہارے ایسے کسی چکر میں پڑنے کے لیے تیار نہیں ہوں۔ تم میری بیوی سے سناپنا نبھاتی رہو۔ مجھے اس پر کوئی اعتراض نہیں لیکن مجھے میرے حال پر چھوڑ دو۔"

"اچھا! ماہین سنجیدگی سے بولی "گویا تم اپنی وہی زندگی

"جمیلہ کو کیفی نے بتایا ہوگا! ماہین مسکراتی ہوئی اندر داخل ہوئی۔

کمرے میں ایک طرف لگے ہوئے پلنگ اور دوسرے سازو سامان سے غمت صاف ظاہر ہو رہی تھی۔

"کیفی کہاں ہے؟" ماہین نے پوچھا۔

"دوسرے کمرے میں۔" دینو کا کانٹا منہ بنایا "اس کے ساتھ سر پھوڑنے کا تمہیں کوئی فائدہ نہیں ہوگا۔"

"مایوس نہیں ہونا چاہیے کا کا! ماہین نے کہا "تم سے میرا وعدہ ہے کہ میں تمہارے داماد کو صحیح راستے پر واپس لا کے رہوں گی۔"

دینو کا چپ رہ گیا۔

ماہین دوسرے دروازے سے صحن کی طرف نکلے اور پھر پرابر کے دروازے سے دوسرے کمرے میں داخل ہو رہی تھی کہ جمیلہ نے لپک کر اس کا ہاتھ پکڑ لیا اور بولی "آؤ بہن! ہم تو تمہارا انتظار ہی کر رہے تھے۔"

ماہین نے جمیلہ کو گلے لگاتے ہوئے اس پلنگ کی طرف دیکھا جس پر بیٹھا ہوا کیفی اسے عجیب سی نظروں سے دیکھ رہا تھا۔ دوسرے پلنگ پر لیٹا ہوا اس کا دو سالہ لڑکا ہاتھ پیر مارتے ہوئے ادھر ادھر سے کھل رہا تھا۔

ماہین اس پلنگ کی طرف گئی۔ بچے کو پیار کیا اور پھر اسی پلنگ پر بڑی بے تکلفی سے بیٹھ گئی۔

"میں تمہارے لیے چائے بنا کر لاتی ہوں۔" جمیلہ بولی۔

"پہلے میرے پاس آؤ۔" ماہین نے کہا۔

جمیلہ اس کے قریب پہنچی۔ ماہین نے اس کا ہاتھ پکڑ کر اسے اپنے پہلو میں بٹھالیا اور بولی "کسی تکلف کی ضرورت نہیں ہے۔ میرے پاس بیٹھو۔" پھر وہ جمیلہ کا جواب سنے بغیر

کیفی کی طرف دیکھتے ہوئے مسکراتی "کیا حال ہے؟ مجھے اتنے غور سے کیوں دیکھ رہے ہو؟"

"دیکھ رہا ہوں کہ مجھے اتنی ماؤرن سالی کہاں سے مل گئی۔" کیفی نے بڑے ساٹ لہجے میں کہا۔

ماہین ہنس پڑی "ٹھیک ہے۔ میں جمیلہ کو بہن بنا چکی ہوں لہذا تم مجھے سالی یقیناً کہہ سکتے ہو۔" پھر وہ سنجیدگی سے بولی۔

"کل سے اب تک کچھ سوچا یا نہیں؟"

"سوچا تو بہت ہے۔"

"کیا سوچا ہے؟"

"یہی کہ یا تو تم کوئی پاگل لڑکی ہو یا بہت چالاک ہو اور

مجھے کسی بڑی مصیبت میں پھنسانا چاہتی ہو۔"

"تمہاری دوسری بات بالکل غلط ہے البتہ تم مجھے پاگل

گزارنا چاہتے ہو جو دو سال سے گزار رہے ہو؟“
 ”ہاں۔“ کیفی کی آواز میں جھٹکا سا تھا۔

ماہین سوچتے ہوئے چند لمحے اس کی طرف دیکھتی رہی پھر بولی ”دیکھو کیفی! ایک اچھی لڑکی تمہاری بیوی اور ایک پیارا سا بچہ تمہارا بیٹا ہے۔ اگر تمہیں ان دونوں سے محبت ہے تو تمہیں انہی کی خاطر اپنی زندگی کی روش بدل لینا چاہیے۔“

اسی وقت جمیلہ نے کیفی کی طرف دیکھتے ہوئے التجائیہ انداز میں کہا ”ماں جاؤ نا ان کی بات؟“
 ”تو چکی بیٹھ۔“ کیفی نے اسے ڈانٹ دیا۔

جمیلہ نے پھر نظریں جھکا لیں۔

”دیکھو کیفی!“ ماہین نے اسے غور سے دیکھتے ہوئے کہا۔
 ”ابھی تم نے جمیلہ کو ڈانٹا تو بہت زور سے ہے لیکن میں نے تمہارے لہجے میں ایک بات نوٹ کی ہے۔ تم جمیلہ سے محبت تو کرتے ہو!.... اور یہ بچہ؟ ظاہر ہے کہ تمہیں اس سے بھی محبت ہوگی! کوئی باپ ایسا نہیں ہو سکتا جو اپنی اولاد سے محبت نہ کرے۔ میں یقین سے کہہ سکتی ہوں کہ تم ان دونوں کی خاطر اپنی جان بھی دے سکتے ہو۔“

”مجھے جذباتی نہ کرو!“ کیفی نے سر جھٹک کر بڑے سخت لہجے میں کہنا چاہا تھا لیکن اس کی آواز میں ہلکا سا ارتعاش آگیا اور ماہین مسکرا دی۔

”میں نے کوئی غلط بات نہیں کہی ہے۔“ ماہین بولی ”یہی دونوں تمہاری زندگی کے ساتھی ہیں کیفی!.... منیرے جیسے لوگ تمہارے کسی کام نہیں آئیں گے۔“
 کیفی نے بڑی سخت نظروں سے جمیلہ کی طرف دیکھا اور بولا ”تمہارے باپ نے میرے دوست کی شکایت بھی جڑی ہے؟“

”غلط خیال ہے تمہارا۔“ ماہین بول پڑی ”یہ تو صحیح ہے کہ دیکو کا کانے تمہارے دوست کا ذکر اچھے الفاظ میں نہیں کیا تھا لیکن میں منیرے کے بارے میں پہلے سے جانتی ہوں۔ تمہارے بارے میں مکمل چھان بین کی تھی میں نے! مجھے معلوم ہو چکا تھا کہ منیرے بھی ایک شخص ہے جو بعض وارداتوں میں تمہارے ساتھ رہا ہے! میں نے تمہاری جگہ اس کا انتخاب اس لیے نہیں کیا کہ وہ منیرے لیے زیادہ مشکل ثابت ہوتا۔ اس کو بگڑے ہوئے کئی سال گزر چکے ہیں اور مجھے ڈر ہے کہ جلد ہی وہ کسی بہت ہی خطرناک راہ پر چل پڑے گا۔ اسے چند دنوں سے ایک ایسے شخص کے ساتھ دیکھا جا رہا ہے جو شہر کے چند خطرناک بد معاشوں میں سے ہے۔“

کیفی نے چونک کر ماہین کی طرف دیکھا۔
 ”کیوں؟“ ماہین اسے غور سے دیکھنے لگی۔ ”کیا اس نے تم سے بھی اس کا ذکر کیا تھا؟ کل شام تم اس سے ملے تو تھے نا!“

”تو تمہیں یہ بھی معلوم ہو گیا؟“ کیفی نے اسے گھور کر دیکھا۔ ”تم کسی سے میری نگرانی کروا رہی ہو؟ کیا تمہارا تعلق پولیس سے ہے؟“

ماہین ہنس پڑی ”ابھی تک تو نہیں ہے۔“
 ”اس کا کیا مطلب ہوا؟“

”دیکھو کیفی! تم فضول باتیں کر رہے ہو۔ پولیس والوں کا یہ کام نہیں ہوتا کہ وہ جرائم پیشہ لوگوں کو سدھارنے کی مہم پر نکل پڑیں۔ میں اپنا پیسا خرچ کرنے کے لیے تیار ہوں! اپنا وقت صرف کر رہی ہوں! صرف اس لیے کہ تم بھیج راستے پر لوٹ آؤ۔ ہر چند کہ اس میں میرا بھی ایک مقصد ہے لیکن اگر میں اپنے کسی مقصد کے لیے بھی تمہیں ان غلط راہوں سے واپس لانا چاہتی ہوں تو کوئی مجھے غلطی پر نہیں سمجھ سکتا۔ منیرے کو تم اپنا دوست سمجھنا چھوڑ دو۔ جرائم کی دنیا میں کوئی کسی کا دوست نہیں ہوتا۔ اپنے مفاد کے لیے اپنے قریب ترین آدمی کے گلے پر بھی چھری چلا دی جاتی ہے یہاں! منیرے تو شاید اب بہت ہی خطرناک راستے پر جانے والا ہے اور اگر تم بھی اس کے ساتھ ہی راستے پر چل پڑے تو یہ تمہارے حق میں بہت برا ہوگا۔ ان راہوں پر زیادہ آگے نکل جانے والوں کے لیے واپسی ممکن نہیں رہتی۔ واپسی کے راستے پر انہیں قانون اور سزاؤں کا سامنا کرنا پڑتا ہے اس لیے وہ واپس نہیں لوٹ پاتے۔ آگے.... اور آگے.... اور آگے.... وہ بڑھتے ہی رہتے ہیں اور کسی دن کسی خوف ناک آگ کا ایندھن بن جاتے ہیں!“

اچانک کیفی نے جمیلہ کو پھر ڈانٹا ”یہ کیا کر رہی ہے؟“
 ماہین نے چونک کر دیکھا۔ اس کے برابر میں بیٹھی ہوئی جمیلہ کی آنکھوں سے آنسو بہہ رہے تھے۔ کیفی نے اسے ڈانٹا تو وہ اپنے دوپٹے سے اپنی آنکھیں خشک کرنے لگی۔

”رونہ میری بہن!“ ماہین نے بڑی محبت سے اس کے شانے پر ہاتھ رکھا ”ابھی سے کیوں روتی ہو! کیفی کے بارے میں میرا اندازہ غلط ثابت ہو رہا ہے۔ میں سمجھی تھی کہ اپنی بیوی کے لیے نہیں تو اپنے بچے کے لیے اس کے دل میں ضرور محبت ہوگی لیکن یہ تو منیرے سے بھی زیادہ بگڑ چکا ہے۔ اپنے آنسو سنبھال کر رکھو میری بہن! تمہیں تو بہت آنسو بہانے ہوں گے۔ کیفی تو ابھی اسی راستے پر بہت آگے جائے گا

اور اپنے بچے کا مستقبل بھی اندھیرے میں دھکیل جائے گا۔
”بکومت!“ کیفی غصے میں اچھل کر کھڑا ہو گیا ”چلی جاؤ یہاں سے!“

”اچھا۔“ ماہین نے سنجیدگی سے کہا اور کھڑی ہو گئی ”تم بہت بد نصیب ہو کیفی! ایک اچھے مستقبل نے تمہارے دروازے پر دستک دی لیکن تم دروازہ کھولنے کے لیے تیار نہیں ہو! میں جاری ہوں۔ میں ہار گئی اور میں اب یہاں کبھی نہیں آؤں گی۔“

”نہیں نہیں!... نہیں میری بہن!“ جمیلہ نے ایک ہاتھ سے اپنے بچے کو سنبھالتے ہوئے دوسرے ہاتھ سے ماہین کا بازو پکڑ لیا۔ اس کی آواز بھرا گئی تھی۔ ”تم یہاں آنا مت چھوڑنا۔ کوئی تو ایسا ہو جو میرا اور میرے بچے کا خیال رکھ سکے۔“

کیفی غصے سے چیخا ”میں کیا مر گیا ہوں؟“
”نہیں نہیں!“ جمیلہ ہڈیا تپانداز میں چیخی ”ایسی باتیں نہ کرو۔ خدا اس بچے پر تمہارا سایہ سلامت رکھے!“ وہ پاگلوں کی طرح آگے بڑھی اور اس نے اپنا بچہ کیفی کے قدموں میں رکھ دیا پھر زار و قطار رونے لگی۔

”چل ہٹا!“ کیفی نے جمیلہ کو زور سے دھکا دیا اور بچے کو اٹھا کر اپنے سینے سے لگا لیا جو اچانک چیخ چیخ کر رونے لگا تھا۔ کیفی کے ہونٹ پھر پھڑانے لگے تھے۔ صاف معلوم ہو رہا تھا کہ اس کے جذبات پوری شدت سے امنڈ پڑے تھے۔ وہ اپنے بچے کو تھکتے ہوئے بدبو لانے لگا تھا ”میں اپنے بیٹے کے لیے سب کچھ چھوڑ دوں گا۔“

خوشی سے ماہین کے رونگٹے کھڑے ہو گئے۔ کامیابی وہ اپنے بہت قریب محسوس کر رہی تھی۔ جمیلہ نے کیفی کے جذبات بھڑکا دیے تھے۔ ماہین نے ہی اسے یہ سب کچھ کرنے کی ہدایت کی تھی۔ اسے ڈر بس یہ تھا کہ کیفی اپنی بیوی کی اداکاری بھانپ نہ لے لیکن جمیلہ نے اس وقت اداکاری نہیں کی تھی۔ اس نے کیا تو وہی تھا جو اسے ماہین نے سمجھایا تھا لیکن یہ سب کچھ کرتے ہوئے وہ سچے سچ جذباتی ہو گئی تھی۔
”میں اب اپنے بچے کے لیے اپنی زندگی بدل دوں گا۔“
کیفی بدبو دیا۔

جمیلہ جو اس کے دھکے سے ایک طرف جاگ رہی تھی، روتی رہی لیکن اب اس کے چہرے پر مسرت کی چمک آگئی تھی۔ اس کے آنسو اب خوشی کے آنسو بن گئے تھے۔
ماہین نے اداکاری سے کام لیتے ہوئے ٹھنڈی سانس لی

اور دروازے کی طرف جانے کے لیے قدم بڑھایا ”اب میں جاری ہوں جمیلہ! تم جانو اور تمہارا شوہر!“
”اب تم اس طرح کیوں جا رہی ہو بہن!“ جمیلہ نے جھپٹ کر اسے پکڑ لیا اور بولی ”اب تو انہوں نے تمہاری بات مان لی ہے۔“

”میں نے کسی کی بات نہیں مانی ہے۔“ کیفی نے جمیلہ کی طرف دیکھتے ہوئے جھنجھلا کر کہا ”میں نے صرف اپنے دل کی بات مانی ہے۔“

”انسان اپنے دل کی ہی بات مانتا ہے کیفی!“ ماہین نے نرمی سے کہا ”تم نے بھی اپنے دل کی بات مان کر بہت اچھا کیا۔ میں سچ ہی کسی اسٹیٹ اینجنٹ سے مل کر دکان کا بندوبست کرتی ہوں۔ میں وہ سب کچھ کروں گی جو میں نے وعدہ کیا ہے۔“

”مجھے تمہاری مدد کی ضرورت نہیں ہے۔“ کیفی غرایا ”میں خود ہی اپنی نئی زندگی شروع کروں گا۔ میں پہلے ہی کی طرح نوکری کروں گا۔ نوکری نہیں ملے گی تو مزدوری کروں گا۔“

”یہی تو ہمارے معاشرے کی خرابی ہے کیفی!“ ماہین پھیکے سے انداز میں مسکرائی ”یہ معاشرہ کسی سزا یافتہ شخص کو نہ تو نوکری دیتا ہے نہ مزدوری!“

”تو پھر میں اپنا کوئی کام کروں گا۔“ کیفی نے اس کی طرف دیکھ کر بغیر کہا اور بچے کو گود میں لیے کمرے میں ٹہلنے لگا۔
”یہی تو میں چاہتی ہوں کہ تم اپنا کوئی کام کرو۔“

”لیکن میں تم سے کوئی پیسا نہیں لوں گا۔ میرے پاس تھوڑا بہت روپا تو ہے لیکن کوئی کاروبار کرنے کے لیے میں اپنا یہ مکان بھی بیچ دوں گا۔“

”میں تمہاری یہ بات سن کر بہت خوش ہوئی ہوں کیفی! جب انسان صحیح راستے پر قدم اٹھاتا ہے تو اس کا ضمیر پوری طرح جاگ جاتا ہے اور اس کی خودداری بھی بے دار ہو جاتی ہے۔ میں نے تو تم سے پارنٹر شپ کی بات کی تھی لیکن اگر تم اسے میرا احسان سمجھ کر اسے قبول کرنے کے لیے تیار نہیں ہو تو میں بھی اصرار نہیں کروں گی۔ تم ویسا ہی کرو جیسا تم نے سوچا ہے۔“

جمیلہ روہانسی آواز میں بولی ”مکان بیچ کر ہم رہیں گے کہاں؟“

”کرائے کے مکان میں۔“ کیفی نے اس کی طرف دیکھ کر بغیر کہا۔

”ٹھیک ہے۔“ ماہین نے سر ہلایا ”کرائے کے مکان میں

کو چند دنوں سے ایک شخص داور کے ساتھ دیکھا جا رہا تھا۔ داور پر پولیس یہ شبہ کر رہی تھی کہ وہ کچھ غیر ملکی دہشت گردوں کے لیے کام کر رہا تھا۔ پندرہ دن قبل ایک گاڑی دھماکے سے اڑائی جا چکی تھی اور پولیس کو کسی وجہ سے شبہ ہوا تھا کہ اس دہشت گردی میں داور کا ہاتھ بھی تھا۔ داور کو اس سلسلے میں پولیس ہیڈ کوارٹر بلا کر اس سے پوچھ گچھ بھی کی گئی تھی لیکن اس پوچھ گچھ کا کوئی نتیجہ نہیں نکلا تھا۔ پولیس اس سے اپنے ”روایتی“ انداز میں اس لیے پیش نہیں آسکی تھی کہ داور کو کچھ بڑے لوگوں کی پشت پناہی حاصل تھی اور اب پولیس کا ایک ”سیل“ ان بڑے لوگوں پر بھی کڑی نظر رکھے ہوئے تھا۔



دوسرے دن شام کو داور نے اپنے سامنے بیٹھے ہوئے منیر سے کہا ”میں نے تمہارے بارے میں چھان بین کر لی ہے۔ اب مجھے یقین ہو گیا ہے کہ تم کوئی بڑا کام کرنا چاہتے ہو۔“

”بالکل داور صاحب!“ منیر نے خوش ہو کر کہا ”اب چھوٹے موٹے کاموں میں مزہ نہیں آتا۔ کار تو کیا اپنے پاس ایک موٹر سائیکل تک نہیں ہو سکی۔“

”کار بھی ہو جائے گی۔“ داور نے مسکرا کر کہا ”لیکن سب کچھ ذرا دھیرے دھیرے ہو گا۔ زیادہ بڑے کام کرنے سے پہلے تمہیں کچھ چھوٹے چھوٹے کام کرنا ہوں گے مگر وہ کام صرف میری نظر میں چھوٹے چھوٹے ہیں۔ تمہارے لیے وہ چھوٹے کام بھی بڑے ہوں گے۔“

”میں بے چین ہوں داور صاحب! آپ بولو، حکم دو۔“

”ایک بڑے آدمی کو اغوا کرنا ہے۔“ داور نے بتایا۔

”کسے؟“ منیر نے پوچھا۔

”یہ بعد میں بتایا جائے گا۔ پہلے تم یہ سن لو کہ میرا مقصد کیا ہے۔“

منیر خاموشی سے داور کی طرف دیکھتا رہا۔ داور نے سگریٹ کا ایک گہرا کش لے کر کہا ”یہ تو مجھے معلوم ہو چکا ہے کہ تمہارے پاس کار نہیں ہے لیکن تمہیں کار ڈرائیونگ آتی ہے بلکہ تم خاصے مشاق ڈرائیور ہو۔“

منیر خاموش ہی بیٹھا رہا۔

”منصوبے پر چند دن بعد عمل درآمد ہونا ہے۔“ داور نے پھر بولنا شروع کیا ”جس شخص کو اغوا کرنا ہے، وہ تین بجے اپنے دفتر سے نکل کر اپنی کار میں بیٹھے گا۔ کار کوئی اور ڈرائیور کرنا ہے۔ مطلب یہ کہ شو فر بدلتے رہتے ہیں۔ ہم ایسا

رہنا کوئی بری بات نہیں ہے۔ بے شمار لوگ کرائے کے مکانوں میں رہتے ہیں۔“ پھر اس نے پوچھا ”تمہارا یہ مکان کتنے کا بک جائے گا؟“

”تین لاکھ کا تو بک ہی جائے گا۔“

”میں تمہیں اس کے ساڑھے تین لاکھ دیتی ہوں۔“

ماہین نے کہا اور پلنگ پر بیٹھ کر اپنے پرس سے چیک بک نکالنے لگی۔

بچہ اب بھی روئے جا رہا تھا۔ کیفی نے جیلہ کی طرف دیکھ کر نرمی سے کہا ”سنبھال اسے!“

جیلہ نے لپک کر بچہ اپنی گود میں لے لیا۔

ماہین چیک بناتے ہوئے کہنے لگی ”مکان کے کاغذات تم بعد میں میرے نام کر دینا۔ میں فوری طور پر یہ مکان اس لیے خرید رہی ہوں کہ تمہیں روپا فوری طور پر مل جائے اور تم جلد از جلد اپنا کام شروع کر دو۔ تم مکان کسی اور کو بیچو گے تو تمہیں کچھ وقت لگ جائے گا اور یہ مناسب نہیں ہے۔ بہتر ہو گا کہ تم جلد از جلد مصروف ہو جاؤ۔“

ماہین چیک بنا کر کھڑی ہو گئی۔ اس نے چیک پلنگ پر رکھی بچے کے دودھ کی بوتل کے نیچے دبایا اور پھر جیلہ کی طرف دیکھ کر مسکراتے ہوئے کہا ”اب تم سے ملنے میں کل آؤں گی۔“

پھر ماہین نے دروازے کی طرف رخ کیا تو ایک لمحے کے لیے ٹھٹک گئی۔

دروازے میں کھڑے ہوئے دیو کا کاکی آنکھوں سے آنسو بہہ رہے تھے۔

ماہین جب وہاں سے روانہ ہوئی تو اسے یقین نہیں آ رہا تھا کہ اسے اتنی جلدی اور اتنی آسانی سے اپنے مقصد میں کامیابی حاصل ہو چکی ہے! اس کی دانست میں یہ امکان بالکل نہیں تھا کہ کیفی نے اسے بے وقوف بنایا ہو۔ اسے اس کی ضرورت ہی نہیں تھی۔ وہ اس کی باتیں ماننے سے صاف انکار کر سکتا تھا اور اگر بے وقوف ہی بنانا چاہتا تو اس کی پیش کش قبول کر لیتا۔ اس نے تو اس کی پیش کش مسترد کر کے اپنا مکان بیچنے کا فیصلہ کر ڈالا تھا۔ ماہین نے خود ہی اس کا مکان خریدنے کی خواہش ظاہر کی تھی اور اسے چیک دے دیا تھا۔

ماہین نے سب خدشات اپنے ذہن سے جھٹک کر یقین کر لیا کہ وہ ایک ڈراما کر کے کیفی کے جذبات جھنجھوڑنے اور اپنا مقصد حاصل کرنے میں کامیاب ہو گئی تھی۔ یہ ڈراما کرنے کے علاوہ اس نے کیفی سے کوئی جھوٹ نہیں بولا تھا۔ منیر کے بارے میں اس نے کیفی سے جو باتیں کہی تھیں، وہ اسے اپنے چچا ڈی آئی جی احمد رضا سے معلوم ہوئی تھیں۔ منیر سے

گارڈ سے خاصی حد تک مشابہ ہے۔ ہمیں کرنا یہ ہوگا کہ اس آدمی کی قلمیں مصنوعی طور پر بڑی کرنا ہوں گی۔ سر کے بال تھوڑے سے بڑے کرنا ہوں گے۔ میں نے ایک ایسی وگ بنوائی ہے جو باڈی گارڈ کے بالوں کے مطابق ہے۔ تیسرے یہ کہ اس شخص کے چہرے پر ہلکی مونچھوں کا اضافہ کرنا ہوگا۔ اس کی آنکھوں اور باڈی گارڈ کی آنکھوں میں بہت نمایاں فرق ہے لیکن اس کی کوئی اہمیت نہیں۔ باڈی گارڈ کمرے سے نکلتے وقت چشمہ لگالتا ہے۔ ہمارا آدمی وہی چشمہ لگالے گا۔“

منیر کے چہرے سے الجھن ظاہر ہونے لگی۔
داور مسکرایا ”تم سوچ رہے ہو گے کہ جب ہم یہ سب کچھ کر لیں گے تو پھر مسئلہ ہی کیا رہ جاتا ہے۔“
منیر نے اپنے سر کو خفیف سی جنبش دی۔
داور بولا ”مسئلہ یہ رہ جاتا ہے کہ منیر ہمارے پاس ایسا کوئی آدمی نہیں ہے جو ان چند تبدیلیوں کے بعد باڈی گارڈ جیسا بن جائے۔“

”تو پھر؟“ منیر نے متفکرانہ انداز میں پوچھا۔
”پھر یہ کہ۔۔۔“ داور مسکرایا ”اس آدمی کا بندوبست تم کرو گے۔“

”میں؟“ منیر حیرت سے بولا۔
”ہاں۔“ داور نے زور دے کر کہا ”تم!“
”میں کہاں سے کروں گا؟“ منیر نے الجھ کر کہا۔
”تم بڑی آسانی سے کر سکتے ہو۔ وہ تمہارا دوست ہے۔
کیفی نام ہے اس کا۔“

منیر نے ایک طویل سانس لی اور سوچتا ہوا بولا ”یہ تو مشکل ہے داور صاحب!“

”کیوں؟“ داور اسے غور سے دیکھنے لگا ”میری اطلاع کے مطابق وہ کل ہی جیل سے رہا ہوا ہے۔ تم دونوں ساتھ ساتھ بھی کئی وارداتیں سرچکے ہو۔ کیا تم اسے کسی بڑے کام پر آمادہ نہیں کر سکتے؟“

منیر سوچ میں پڑ گیا۔
”کیوں؟“ داور کی پیشانی پر شکنیں پڑ گئیں ”کیا یہ مشکل کام ہے؟ میں تمہیں بتا دوں کہ اس کام کے عوض تمہیں تین لاکھ روپا ملے گا اور تم کیفی کو بھی بتا دینا کہ اسے بھی اتنی ہی رقم ملے گی۔“

”تین۔۔۔ تین لاکھ۔“ منیر کی آواز بھرا گئی۔
”اور یہ تو ابتدائی مرحلہ ہوگا۔“ داور نے اکسانے والے انداز میں کہا ”تم دونوں میرے لیے کام کرتے رہے تو اس سے کہیں زیادہ ملے گا۔“

بندوبست کریں گے کہ اس دن جس شو فر کی ڈیوٹی ہوگی اسے غائب کر دیا جائے گا اس کی جگہ تم لے لو گے۔“

”پھر تو یہ کام بڑی آسانی سے ہو جائے گا۔“ منیر بول پڑا ”جب کار کی ڈرائیونگ میرے ہاتھ میں ہوگی تو۔۔۔“

”غلط سمجھ رہے ہو تم!“ داور نے خشک لہجے میں کہتے ہوئے اس کی بات کاٹی ”صرف تمہاری وجہ سے یہ کام آسان نہیں ہو جائے گا۔ میری پوری بات سنو۔ وہ آدمی اکیلا کار میں آکر نہیں بیٹھے گا۔ اس کے پیچھے پیچھے اس کا ایک باڈی گارڈ بھی ہوگا جو تمہارے برابر کی سیٹ پر بیٹھے گا۔“

”اوہ!“ منیر کے منہ سے نکلا۔
”یہ تو بڑی آسانی سے ہو سکتا ہے کہ باڈی گارڈ جب کار میں بیٹھ رہا ہو تو اسے گولی مار کر ختم کر دیا جائے لیکن اس طرح وہاں ہنگامہ ہو جائے گا۔ لوگ کار کی طرف دوڑ پڑیں گے۔ تمہارے لیے ممکن ہی نہیں رہے گا کہ کار وہاں سے نکال لے جاؤ۔“

منیر پھر خاموشی سے داور کا منہ تکتے لگا۔
”ہمارا منصوبہ یہ ہے۔“ داور پھر بولا ”کہ باڈی گارڈ کی جگہ بھی ہمارا آدمی لے لے گا۔ جس آدمی کو اغوا کرنا ہے اس کا باڈی گارڈ اس کے برابر کے کمرے میں ہوتا ہے۔ جب اس آدمی کو اپنے دفتر سے اٹھنا ہوتا ہے تو وہ انٹر کام پر اپنے باڈی گارڈ کو اطلاع دے دیتا ہے پھر جیسے ہی وہ اپنے کمرے سے نکلتا ہے باڈی گارڈ بھی اپنے کمرے سے نکل کر اس کے پیچھے چل پڑتا ہے اور اس کی کار میں شو فر کے برابر کی سیٹ پر بیٹھ جاتا ہے۔ یہ خطرہ ہم اس طرح ختم کریں گے کہ جس وقت وہ شخص اپنے دفتر کے کمرے سے اٹھتا ہے اس سے چند منٹ پہلے میرے کچھ آدمی باڈی گارڈ کے کمرے میں گھس کر اسے اپنے قبضے میں کر لیں گے اور پھر اس کے روپ میں ہمارا ایک آدمی باڈی گارڈ کے بجائے اس کمرے سے نکلے گا۔“

منیر پھر جلدی سے بولا ”اور وہ میرے برابر میں آکر بیٹھ جائے گا۔“

”ہاں۔“
”تو پھر یہ کام آسانی سے ہو جائے گا نا؟“
”آسانی سے تو ہو جائے گا لیکن مسئلہ یہ ہے کہ ہمارا وہ آدمی کون ہو جو باڈی گارڈ کی جگہ لے! ہر شخص تو اس کی جگہ نہیں لے سکتا۔ وہ کوئی ایسا آدمی ہو جو باڈی گارڈ کا ہم شکل ہو اور جسامت میں بھی اسی جیسا ہو۔ بالکل ویسا ہی ہم شکل ملنا ممکن نہیں ہے لیکن میری نظر میں ایک ایسا آدمی ہے جو باڈی

”میں تو ہر طرح سے حاضر ہوں داور صاحب لیکن کیفی“

”کیا فضول باتیں کرنے لگے!“ داور نے بگڑ کر کہا ”کیا تمہیں یا کیفی کو کبھی کسی واردات میں اتنی رقم ملی ہے؟“
”وہ تو ٹھیک ہے داور صاحب لیکن کیفی ذرا ڈر پوک قسم کا آدمی ہے۔ میں کل ہی اس سے ملا تھا۔ آپ سے تو میری کئی ملاقاتیں ہو چکی ہیں اور مجھے اندازہ ہو گیا تھا کہ اب مجھے کرنے کے لیے بڑے بڑے کام ملیں گے اس لیے میں نے کیفی سے بھی بات کی تھی لیکن اس نے انکار کر دیا۔ اس کا کہنا ہے کہ بڑے کاموں میں خطرات بھی بڑے ہوتے ہیں لہذا وہ ان چیلوں میں نہیں پڑے گا۔“

”تم اس سے دوبارہ ملو۔“ داور نے منہ بنا کر کہا ”جب وہ تین لاکھ کی رقم کے بارے میں سنے گا تو اس کے خیالات بدل جائیں گے۔“

”میں بات کر کے دیکھتا ہوں۔“ منیرے سوچتا ہوا بولا۔

”پوری پوری کوشش کرنا۔ اس سے کام تو لینا ہی ہے۔ اگر تم کامیاب نہ ہو سکتے تو مجھے خود کوئی تدبیر کرنا پڑے گی لیکن تم کامیاب ہو گئے تو میں سمجھوں گا کہ تم مستقبل میں بھی میرے لیے کام کے آدمی ثابت ہو گے!“



داور سے اس ملاقات کے بعد منیرے کی شدید خواہش تھی کہ داور اسے اپنے لیے ایک کام کا آدمی بلکہ اہم آدمی سمجھنے لگے اس لیے وہ سوچ رہا تھا کہ کیفی کو ہر قیمت پر تیار کرنا پڑے گا۔ اس کی امنگ اس لیے اور زیادہ بڑھ گئی تھی کہ ملاقات ختم ہونے پر داور نے اسے ایک لفافہ دیا تھا جس میں بیچاس ہزار روپے تھے۔

اب مسئلہ یہ تھا کہ کیفی سے ملاقات کس طرح کی جائے! منیرے کو اس کے گھر جانے میں تذبذب تھا۔ وہ دینو کا کا کے سامنے جاتے ہوئے ہچکچا رہا تھا لیکن اس کے دل دوماغ میں دینو کا کا کے خلاف اشتعال کی لہریں بھی تھیں۔ اس کی دانست میں دینو کا کا کی ہستی ہی وہ دیوار تھی جس نے اسے جیلہ تک نہیں پہنچنے دیا تھا ورنہ بھولی بھالی جیلہ کو تو وہ بڑی آسانی سے شیشے میں اتار لیتا۔ جیلہ بہت دن سے اس کے اعصاب پر سوار تھی۔ اسے حاصل کرنے کے لیے وہ کچھ بھی کرنے کے لیے تیار تھا لیکن فی الحال اسے پہلے کوئی ایسی تدبیر سوچنا تھی کہ کیفی کو داور کا آلہ کار بنا سکے۔

بہت سوچ بچار کے بعد کیفی سے ملاقات کی ایک ہی تدبیر اس کی سمجھ میں آئی۔ اس نے محلے کے ایک بچے کو دس

روپے دے کر ایک چھوٹا سا پرچہ اس کے ہاتھ کیفی کو بھجوا دیا۔ بچے کو اس نے سختی سے تاکید کی تھی کہ پرچہ وہ صرف کیفی ہی کے ہاتھ میں دے۔

پرچے میں اس نے لکھا تھا ”یار کیفی! تجھ سے ایک بہت ضروری کام ہے۔ ابھی فوراً اس چائے خانے میں آکر ملے جہاں کل ملاقات ہوئی تھی۔“

اس نے پرچے میں اپنا نام نہیں لکھا تھا۔ بس بچے کو سمجھا دیا تھا کہ وہ کیفی کو اس کا نام بتا دے۔

جب وہ بچہ پرچہ لے کر گیا تو منیرے کچھ فاصلے پر آڑ میں کھڑا کیفی کے گھر کی طرف دیکھتا رہا۔ دل ہی دل میں وہ دعا بھی مانگ رہا تھا کہ کیفی اس وقت گھر پر ہی ہو۔

پھر اس وقت وہ خوش ہو گیا جب اس نے کیفی کو گھر سے نکلتے دیکھا۔ بچے نے پرچہ اسے دیا اور کچھ کہہ کر وہاں سے ایک طرف دوڑ لیا۔

منیرے تیزی سے مڑ کر چائے خانے کی طرف چل پڑا۔ اسے یقین تھا کہ کیفی آئے گا ضرور! چائے خانے میں پہنچ کر وہ ایک میز پر بیٹھ گیا۔ اس کی توقع کے مطابق پانچ منٹ بعد ہی کیفی وہاں آ گیا۔

”ایسا کیا خاص کام پڑ گیا مجھ سے؟“ کیفی نے آتے ہی پوچھا ”اور یہ آخر پرچہ بھیجنے کی کیا ضرورت تھی؟“

”یار میں نہیں چاہتا کہ خواہ مخواہ دینو کا کا سے سامنا ہو۔“

”تو اس کی پروا نہ کیا کر! میں اسے گھر پر اس کی حکومت تو نہیں چلنے دوں گا۔ خیر چھوڑ! کام کیا پڑ گیا اس وقت؟“

منیرے نے اپنی جیب سے نوٹوں کا لفافہ نکال کر کیفی کے سامنے رکھ دیا اور دھیمی آواز میں بولا ”بیچاس ہزار ہیں۔“

کیفی اسے حیرت سے دیکھنے لگا۔

”یہ تیرے بھی ہو سکتے ہیں۔“ منیرے بولا ”پھر اس کے بعد ڈھائی لاکھ اور بھی ملیں گے۔“

”وہ کیسے؟“ کیفی کی حیرت برقرار رہی۔

”کل میں نے تجھ سے بات کی تھی نا!“

”کون سی بات....؟ اچھا اچھا وہ؟.... بڑے دھندے والی؟“

”ہاں۔“

”لیکن میں نے تجھے جواب دے دیا تھا۔“

”کام زیادہ خطرناک نہیں ہے۔“ منیرے نے کہا ”بس ایک آدمی کو اغوا کرنا ہے۔“

کیفی اسے حیرت سے دیکھتا رہا۔

”یہ کام صرف ہم دونوں کو کرنا ہے۔“ منیرے پھر بولا۔

”تین لاکھ مجھے ملیں گے اور تین لاکھ تجھے! مجھے یہ پچاس ہزار ایڈوانس ملے ہیں۔ اگر تو تیار ہو جاتا ہے تو تجھے بھی مل جائیں گے۔“

کیفی سوچتا ہوا بولا ”صرف ایک آدمی کو اغوا کرنے کے لیے چھ لاکھ کون بے وقوف دے رہا ہے؟“

”وہ بے وقوف نہیں ہے کیفی! وہ بہت اونچے اونچے کام کرتا ہے۔ میں نے تو اس کے ساتھ رہنے کا فیصلہ کر لیا ہے۔ تو مستقل اس کے ساتھ نہ رہنا لیکن یہ کام تو کر لے! کسی کو اغوا کرنا تو کوئی خطرناک کام نہیں ہے۔“

”تو مجھے اپنے ساتھ کیوں رکھنا چاہتا ہے؟“ کیفی نے سوچتے ہوئے پوچھا۔

”تیرے بغیر یہ کام بہت مشکل ہو جائے گا۔“
”وہ کیوں؟“

منیر نے داور سے جو کچھ معلوم ہوا تھا وہ اس نے کیفی کو بتا دیا۔

”تو یہ بات ہے!“ کیفی نے طویل سانس لی ”پھر تو اس معاملے میں میری اہمیت تجھ سے زیادہ ہوگی؟“

”ہاں۔“ منیر نے سر ہلایا ”تیری اہمیت مجھ سے زیادہ تو ہوگی۔“

کیفی مسکرایا ”تو پھر مجھے اس سے زیادہ رقم ملنا چاہیے جتنی تجھے ملے گی۔“

منیر نے منہ بنایا ”میں نے تجھے سب کچھ سچ بتا دیا تو تو پھینکے گا۔“

”اگر تو ابھی نہ بتاتا تو مجھے بعد میں معلوم ہو جاتا۔“ کیفی مسکرایا۔

”دیکھ یا ر! میں اس آدمی سے اپنے معاملات بہت صحیح رکھنا چاہتا ہوں۔ میں اس سے یہ نہیں کہوں گا کہ تو زیادہ مانگ رہا ہے۔ میں یہ کر سکتا ہوں کہ میرے حصے میں سے تو ایک لاکھ روپا اور لے لینا۔“

”یعنی تو دو لاکھ روپے لے گا اور مجھے چار لاکھ مل جائیں گے؟“

”ہاں۔“

کیفی اپنی ٹھوڑی کھجاتے ہوئے مسکرا کر بولا ”قسمت تو مجھ پر اچانک بہت مہربان ہو گئی ہے۔ ایک جگہ سے بڑی رقم مل گئی اور اب دوسری جگہ سے ملے گی؟“

”کہیں سے کوئی بڑی رقم مل چکی ہے تجھے؟“ منیر نے حیرت سے پوچھا۔

کیفی نے مسکراتے ہوئے اثبات میں سر ہلایا ”میں نے

تجھ سے ایک لڑکی کا ذکر کیا تھا نا؟“

”ہاں ہاں۔“ منیر نے جلدی سے بولا۔

”وہ بتا نہیں کس چکر میں تھی لیکن میں نے ہی اسے بے وقوف بنا دیا۔“

”وہ کیسے؟“

”یہ کہانی میں بعد میں سنائوں گا۔ پہلے یہ بتا کہ وہ آدمی کون ہے جو مجھ سے اور تجھ سے کسی کو اغوا کروانا چاہتا ہے؟“

”اس کا نام داور ہے۔“

”تو اس سے میرا معاملہ کیسے طے ہوگا؟“

”کل میں تجھے اس کے پاس لے چلوں گا۔“ منیر نے خوش ہو گیا کہ اس نے کیفی کو آسانی سے آمادہ کر لیا تھا۔

”میں پوری رقم ایڈوانس میں لوں گا۔“ کیفی نے کہا۔

”بے اعتباری مت کریا ر! داور جیسے آدمیوں کے لیے دو چار لاکھ کی کوئی اہمیت نہیں ہوتی۔ تجھے ڈیڑھ لاکھ ایڈوانس مل جائے گا۔ ڈیڑھ لاکھ ایڈوانس کی بات بھی داور نے کھل کر

نہیں کہی لیکن میں نے اس کے ایک جملے سے اندازہ لگا لیا تھا کہ ہمیں ڈیڑھ لاکھ روپا ایڈوانس مل جائے گا۔“

”میں پوری رقم لوں گا۔“ کیفی اڑ گیا۔

منیر نے کچھ سوچنے لگا پھر بولا ”اچھا داور سے کوئی بات نہیں کرنا۔ میں اپنے حصے کے ڈیڑھ لاکھ بھی تجھے دے دوں گا۔ بعد میں جب ہم دونوں کی باقی رقم ملے گی تو وہ میں لے لوں گا۔“

کیفی ہنسا ”بڑا حاتم بنا ہوا ہے تو!“

”بات دوسری ہے۔“ منیر نے سنجیدگی سے کہا ”میں داور کے دل میں اپنی جگہ بنانا چاہتا ہوں۔ تو تو یہ کام کر کے الگ ہو جائے گا لیکن مجھے اس کے ساتھ رہنا ہے اور مجھے اس سے بڑے فائدے ہوں گے۔“

”جیسے تیری مرضی۔“ کیفی نے شانے جھٹک کر کہا ”میں تو پورے تین لاکھ ایڈوانس لوں گا۔ اغوا کر کے اس آدمی کو پہچانا کہاں ہے؟“

”یہ مجھے ابھی نہیں معلوم! میں نے ٹھیک نہیں سمجھا کہ داور سے سوالات کروں۔ وہ جب مناسب سمجھے گا بتا ہی دے گا۔“

”بہت فرماں بردار بن رہا ہے تو اس کا!“ کیفی پھر ہنسا۔

”میں بڑے فائدے کی سوچ رہا ہوں۔“

”چل ٹھیک ہے۔ تو کل کس وقت چلنا ہے۔“

”کل صبح دس بجے۔“ منیر نے کہا پھر جلدی سے بولا۔

”تو نے مجھے اس لڑکی کی بارے میں نہیں بتایا؟ اسے تو نے کس طرح بے وقوف بنایا ہے؟“

کیفی ہنسنے لگا۔

○☆○

دوسرے دن کیفی اور منیر نے داور کے سامنے بیٹھے تھے۔

داور نے کیفی کو غور سے دیکھنے کے بعد کہا ”تمہارے بارے میں مجھے بالکل ٹھیک رپورٹ ملی تھی۔ تم یقیناً باڈی گارڈ کی جگہ لے سکتے ہو۔ معمولی سی تبدیلیوں کے بعد تم اسی جیسے بن جاؤ گے۔ تمہیں منیر نے سب کچھ بتا دیا ہے نا؟“

”ہاں۔“ کیفی نے جواب دیا۔

داور سوچتا ہوا بولا ”تمہیں وہاں کسی سے بات تو کرنا نہیں ہے کہ آواز کے فرق سے یا کسی وجہ سے کسی کو تم پر شک ہو۔ تمہیں تو بس کمرے سے نکل کر اس کے پیچھے چلتے ہوئے اس کی کار میں جا بیٹھنا ہے۔“

”انگو اکسے کرنا ہے؟“ کیفی نے پوچھا۔

منیر نے نیچے سے کیفی کا گھٹنا دبایا لیکن کیفی سوال تو کر ہی چکا تھا۔

داور نے کیفی کو تیکھی نظروں سے دیکھا اور پھر منیر سے کو گھورتے ہوئے کہا ”تم نے اپنے ساتھی کو یہ نہیں سمجھایا کہ یہ مجھ سے کسی قسم کا سوال نہ کرے۔“

”مجھ سے غلطی ہو گئی داور صاحب؟“ منیر نے جلدی سے کہا ”یہ سمجھانے کا مجھے خیال نہیں رہا تھا۔“

داور نے کیفی کی طرف دیکھتے ہوئے خشک لہجے میں کہا۔ ”جب جو کچھ مناسب سمجھا جائے گا بتا دیا جائے گا۔“

کیفی چپ رہا۔

داور نے میز کی دراز کھولی اور ایک موٹا لفافہ نکال کر کیفی کے سامنے ڈال دیا۔ ”یہ ڈیڑھ لاکھ ہیں۔ باقی ڈیڑھ لاکھ کام کے بعد ملیں گے۔ ابھی یہ بھی نہیں بتایا جائے گا کہ کام کب ہے۔ اس بارے میں تمہیں منیر سے معلوم ہو جائے گا۔“ پھر اس نے دراز سے ایک اور لفافہ نکال کر منیر کے سامنے ڈال دیا ”اس میں ایک لاکھ ہیں۔ پیاس ہزار تمہیں کل دے دیے تھے۔ تمہیں ابھی یہیں رکنا ہے۔“ پھر وہ کیفی سے مخاطب ہوا ”لیکن تم جاسکتے ہو۔“

کیفی نے منیر کے طرف دیکھا۔ منیر نے جلدی سے بولا۔ ”ہاں تم جاؤ۔ میں تم سے آج ہی کسی وقت مل لوں گا۔ تمہارا کام ہو جائے گا۔“

”کیسا کام؟“ داور نے پوچھا۔

”وہ میری اور اس کی آپس کی ایک بات ہے داور صاحب!“ منیر نے جلدی سے کہا۔

داور نے بے پروائی سے سر ہلایا اور سگریٹ کا پیکٹ کھولنے لگا۔

کیفی کھڑا ہو گیا اور منیر کے طرف دیکھ کر بولا ”مجھ سے ملنا بھول مت جانا۔“

”نہیں بھولوں گا یا ر! تو جانا!“ منیر نے جلدی سے کہا۔ کیفی نے بے پروائی نہ انداز میں نوٹوں کا لفافہ اٹھا کر اپنی اندرونی جیب میں رکھا اور کمرے کے دروازے کی طرف مڑ گیا۔

داور نے کیفی کے جانے کے بعد منیر کے طرف دیکھتے ہوئے کہا ”تمہارا یہ دوست کچھ ٹیڑھا آدمی معلوم ہوتا ہے۔“

”ایسا کچھ نہیں ہے داور صاحب!“ منیر نے جلدی سے کہا ”بے پروا نظر آنا اس کی عادت ہے اور ابھی اسے یہ بھی نہیں معلوم کہ بڑے دھندے کرنے والوں کے ساتھ کس طرح بات کی جاتی ہے۔ ویسے میں آج اسے اچھی طرح سمجھا دوں گا۔ یہ بتائیے کہ مجھے آپ نے کیوں روکا ہے!“

”کیفی کو آمادہ کر کے تم نے بہت بڑا کام کیا ہے۔ اب میں تم پر زیادہ اعتماد کر سکتا ہوں۔“

”شکریہ داور صاحب! میں نے آپ کا ساتھ دینے کا فیصلہ بہت سوچ سمجھ کر کیا ہے۔ اب میں اپنا ہی امتحان لینا چاہتا ہوں کہ میں کیا کیا کر سکتا ہوں۔“

”گڈ!“ داور نے اسے تحسین آمیز نظروں سے دیکھا ”جب آدمی کچھ کر گزرنے کی ٹھان ہی لے تو پھر سب کچھ کر گزرتا ہے۔ تم بھی بہت کامیاب رہو گے۔ میں نے تمہیں اس لیے روکا ہے کہ تمہیں منصوبے کے بارے میں دو ایک باتیں اور بتا دوں۔ کیفی کو میں نے نہیں بتایا کہ منصوبے پر کب عمل کرنا ہے لیکن تمہیں بتا رہا ہوں کہ جب کیفی جو ہمارے مطلب کا آدمی ہے، ہمیں مل ہی گیا ہے تو اب اس منصوبے پر عمل درآمد میں دیر نہیں کی جائے گی۔ یہ کام اب ہمیں کل ہی کرنا ہے۔ تم آج کیفی سے صرف اتنا کہہ دینا کہ کل صبح اسے پھر مجھ سے ملاقات کرنا ہے لہذا وہ کل صبح تمہارے گھر پہنچ جائے۔ تم اسے لے کر آ جانا۔ جب وہ یہاں آجائے گا، تبھی اسے بتا دیا جائے گا کہ کام آج ہی کرنا ہے۔ صبح دس بجے تک اس کا یہاں آ جانا بہت ضروری ہے۔ اس کا جو تھوڑا بہت میک اپ کرنا ہے، اس میں دو ڈھائی گھنٹے لگ سکتے ہیں پھر اسے ایک وڈیو فلم دکھائی جائے گی۔ وہ اس آدمی

نہیں سمجھ رہا ہوں لیکن اس وقت ایک سوال نے مجھے بے چین کر دیا ہے۔
 ”وہ کیا؟“
 ”جس آدمی کو اغوا کیا جائے گا، کیا وہ شور نہیں مچائے گا؟“

”اسے خاموش رکھنا کیفی کا کام ہوگا۔ کیفی کو ایک ریو الور دیا جائے گا۔ وہ تھوڑا سا مڑ کر اپنے ہاتھ پیچھے کرتے ہوئے ریو الور کا رخ اس آدمی کی طرف کر دے گا۔“
 ”اس کام سے تو کیفی خوف زدہ ہو سکتا ہے داور صاحب! وہ ایسے معاملے میں پڑنے سے انکار کر سکتا ہے۔“ منیر نے پُر تشویش لہجے میں کہا۔
 ”اسے گولی چلانے کی ضرورت نہیں پڑے گی۔ وہ آدمی خوف زدہ ہو جائے گا۔“

”لیکن کیفی ریو الور ہاتھ میں لیتے ہوئے بھی ڈرے گا؟“
 داور کچھ سوچنے لگا پھر بولا ”اسے خالی ریو الور دے دیا جائے گا۔ اسے دکھا دیا جائے گا کہ ریو الور خالی ہے۔“
 ”تب وہ تیار ہو سکتا ہے۔“ منیر نے سر ہلایا۔
 ”اچھا ہوا تم نے مجھے ابھی سے اس بارے میں بتادیا۔ اگر وہ خالی ریو الور بھی ہاتھ میں لینے کے لیے تیار نہیں ہوا تو پھر اسے مجبور کرنے کے لیے کوئی اقدام اٹھایا جائے گا۔ فی الحال تم کیفی کو اس منصوبے کے بارے میں کچھ نہیں بتانا۔“
 ”آپ کو یہ کہنے کی ضرورت نہیں تھی سر! کیفی کو جو کچھ معلوم ہوگا، آپ ہی سے معلوم ہوگا۔“

”کیفی سے یہ بات کہہ دینا کہ وہ اپنی جیبوں میں اپنی کوئی چیز لے کر نہ آئے۔“ داور نے کہا پھر جواب کا انتظار کیے بغیر بولا ”مگر نہیں۔ اسے کچھ بھی نہ بتانا۔ جب وہ یہاں آئے گا، تبھی اسے بتادیا جائے گا کہ اسے اپنا سامان یہیں چھوڑنا ہے۔“

”یہی ٹھیک رہے گا داور صاحب!“ منیر نے کہا پھر پوچھا ”اگر آپ مناسب سمجھیں تو بتادیں کہ میرا کام کس وقت شروع ہوگا؟“
 ”تمہیں ساڑھے تین بجے اس جگہ پہنچنا ہوگا جہاں تم وہ ٹرک سنبھالو گے۔“ داور نے کہا پھر کچھ سوچتے ہوئے کہا ”کیفی تمہارا کیسا دوست ہے؟“

”میں آپ کا مطلب نہیں سمجھا!“ منیر نے الجھی ہوئی نظروں سے داور کی طرف دیکھا۔
 ”تم اس کے لیے کتنی قربانی دے سکتے ہو؟“ داور نے پوچھا۔

کی ویڈیو فلم ہے جس کی جگہ کیفی کو لینا ہوگی۔ اس ویڈیو میں اس آدمی کو جگہ جگہ چلتے ہوئے دکھایا گیا ہے۔ کہیں آہستہ آہستہ، کہیں تیز تیز! لیکن کیفی کو اس کی طرف تیز چال کا مشاہدہ کر کے اسی کی طرح تیز چلنے کی مشق کرنا ہوگی۔ تم سمجھ رہے ہونا؟“
 ”بالکل داور صاحب! بالکل سمجھ رہا ہوں، اچھی طرح سمجھ رہا ہوں۔“

”کیفی کو کمرے سے نکل کر کار تک پہنچنے میں ایک منٹ سے زیادہ نہیں لگے گا۔ یہ بہت کم وقت ہے۔ اتنے سے وقت میں کوئی بھی کیفی کی چال پر غور نہیں کر سکتا لیکن میں احتیاط برتنا چاہتا ہوں۔ کیفی اس شخص کی چال چلنے کی مشق دو ڈھائی گھنٹے بھی کر لے تو کافی ہوگا۔“

”تو پھر ڈھائی تین بیس بج جائیں گے؟“
 ”ہاں۔ کام ہمیں ساڑھے چار بجے کرنا ہے۔ اس وقت تک دوسرے تمام کاموں کا بندوبست ہو جائے گا۔“
 داور سرا بندوبست کیا ہوگا؟ یہ سوال منیر کے دماغ میں تو آیا تھا لیکن اس نے وہ سوال زبان پر نہیں آنے دیا۔
 ”ایک اہم بات!“ داور نے منیر کے طرف دیکھتے ہوئے کہا ”منصوبے میں ایک تبدیلی کی گئی ہے۔ اس کار کے ڈرائیور کی جگہ تم نہیں لو گے۔ اس کے لیے دوسرے آدمی کا بندوبست کیا گیا ہے۔“
 ”اوہ!“ منیر نے کوما یوسی ہوئی ”تو پھر آپ نے یہ رقم مجھے یوں دی ہے؟“

داور مسکرایا ”تمہارے لیے دوسرا کام ہے۔ تم کسی زمانے میں بیوی بٹا کر بھی چلا چکے ہونا؟“
 ”جی ہاں۔“

”اسی لیے تمہیں ایک بڑا ٹرک چلانا ہے۔ اس ٹرک پر بہت بڑا کنٹینر رکھا ہوا ہوگا۔ تمہارے ساتھ ایک آدمی اور بیٹھے گا۔ وہی تمہیں بتائے گا کہ ٹرک کو کس راستے پر کس رفتار سے چلانا ہے اور کب کس جگہ روکنا ہے۔ جس کار کو اغوا کیا جائے گا، وہ بھی اسی سڑک پر پہنچے گی۔ کنٹینر کا پچھلا حصہ کھول کر ایک آہنی تختہ سڑک تک پھیلا دیا جائے گا۔ کار اس پر سے گزر کر کنٹینر میں داخل ہوگی اور پھر کنٹینر بند کر دیا جائے گا۔ اس کے بعد وہ ٹرک اس کار کو لے کر کس جگہ پہنچے گا، یہ تمہیں تمہارا ساتھی بتائے گا۔“

”خاصی لمبی منصوبہ بندی ہے۔“ منیر نے سر ہلایا۔
 ”ہوں۔“ داور نے بھی سر ہلایا۔
 ”داور صاحب!“ منیر نے کہا ”میں آپ سے اس منصوبے کے بارے میں کسی بھی قسم کا سوال کرنا مناسب

منیرے فوری طور پر فیصلہ نہیں کر سکا کہ اسے اس سوال کا کیا جواب دینا چاہیے جس کی داور توقع کر رہا ہے لیکن سوچنے کے لیے اس کے پاس بالکل وقت نہیں تھا۔ اس نے سیدھا سچا جواب دے دیا ”اس سے میرا کوئی ایسا تعلق نہیں ہے کہ میں اس کے لیے کوئی قربانی دے سکوں۔“

”گو یا بس پیشہ ورانہ تعلق ہے؟“

”کیا تم میری خاطر کیفی کے خلاف کوئی قدم اٹھا سکتے ہو؟“

”آپ کی خاطر تو میں سب کچھ کر سکتا ہوں داور صاحب!“

”گڈ!“ داور مسکرایا ”میری رپورٹ کے مطابق کیفی کے گھر میں تمہارا آنا جانا بھی رہا ہے؟“

”جی ہاں۔“ منیرے نے جواب دیا۔ اس کا ذہن الجھتا ہی چلا جا رہا تھا۔ یہ اس کی سمجھ میں نہیں آ رہا تھا کہ ان باتوں سے داور کا مقصد کیا تھا۔

داور سنجیدگی سے بولا ”کیفی کی ایک بیوی اور ایک بچہ ہے۔“

”جی۔“ منیرے اس کی طرف دیکھتا رہا۔

”اگر وہ دونوں ہمارے قبضے میں ہوں تو کیفی ہماری ہر بات ماننے کے لیے تیار ہو جائے گا۔ کیوں؟“

”بالکل صحیح خیال ہے آپ کا! اب آپ کی بات میری سمجھ میں کچھ کچھ آنے لگی ہے۔“

”سمجھ دار آدمی ہو تم منیرے۔“ داور مسکرایا ”جیلہ نام ہے نا اس کی بیوی کا؟“

”آپ کی معلومات مکمل ہیں داور صاحب!“ منیرے کے لہجے میں داد تو تھی لیکن انداز خوشامدانہ بھی تھا۔

”میں تمہیں دو آدمی دے سکتا ہوں۔ کیا تم ان کی مدد سے جیلہ اور اس کے بچے کو اغوا کر کے لا سکتے ہو؟“

”کب؟“ منیرے نے بے اختیار پوچھا۔

”یہ سب کچھ کیفی کی لاعلمی میں ہونا چاہیے اس لیے آج رات تو مناسب نہیں رہے گا۔ یہ کام کل اس وقت ہونا چاہیے جب کیفی یہاں آچکا ہو۔“

منیرے کا جسم سننا اٹھا۔ جیلہ کے سلسلے میں اس کی خواہشات کو یکایک ہوا سی ملی۔ کچھ خیالات بڑی تیزی سے اس کے ذہن میں چکر اگئے۔ اس نے کہا ”جیلہ اور اس کے بچے کو اغوا کرنے کا کام آپ صرف میرے سپرد بھی کر سکتے ہیں۔ آپ کے باقی دونوں آدمی بس گھر کے باہر کار میں میرا

انتظار کریں۔ میں یہ کام اتنی آسانی سے کر سکتا ہوں کہ کوئی ہنگامہ نہ ہوگا۔ میں جیلہ کو ہلا پھسلا کر گھر سے نکال لانے میں کامیاب ہو جاؤں گا۔ مجھے اس میں تھوڑا سا وقت ضرور لگے گا۔“

”کیسے؟“ داور نے اسے سوالیہ نظروں سے دیکھا۔

”یہ تو آپ کو معلوم ہی ہے کہ کیفی کے گھر میں میرا آنا جانا ہے۔ جیلہ ایک بھولی بھالی لڑکی ہے۔ کیفی گھر میں نہیں ہوتا تو بھی وہ میری آؤ بھگت کرتی ہے۔ ہاں البتہ جیلہ کا باپ دینو کا کا میرے خلاف ہے لیکن دن میں وہ گھر پر نہیں ہوتا۔“

”تم اسے ہلا پھسلا کر کس طرح لا سکتے ہو؟“

”یہ آپ مجھ پر چھوڑ دیجئے! آپ کو میرے لیے بس ایک کام کرنا ہوگا۔ ابھی آپ نے بتایا تھا کہ یہاں کیفی کا لباس اتروالیا جائے گا اور اس کی سب چیزیں بھی رکھوالی جائیں گی۔ بس ان میں سے ایک چیز آپ مجھے دے دیجئے گا۔“

”وہ کیا؟“

”کیفی کے گھر کے دو دروازے ہیں۔ ایک سامنے اور دوسرا پیچھے صحن کی طرف سے ہے۔ اس میں ٹالا پڑا رہتا ہے جس کی چابی کیفی کے پاس رہتی ہے۔ رات کو جب وہ زیادہ دیر سے گھر جاتا ہے تو اسی دروازے سے جاتا ہے۔ وہ چابی مجھے مل جائے گی تو میں اسی دروازے سے جاؤں گا اور جیلہ کو یقین دلا دوں گا کہ مجھے کیفی نے بھیجا ہے اور اسے بلایا ہے۔ جب پچھلے دروازے کی چابی میرے پاس ہوگی تو جیلہ میری بات پر یقین بھی کر لے گی۔“

”ہوں۔“ داور نے سوچتے ہوئے سر ہلایا ”ترکیب تو اچھی معلوم ہوتی ہے۔ ویسے میرے خیال میں اس کا امکان کم ہے کہ کیفی خالی پستول بھی اپنے ہاتھ میں رکھنے کے لیے تیار نہ ہو۔“

”ہر امکان کو سامنے تو رکھنا چاہیے صاحب!“ منیرے نے جلدی سے کہا۔ اسے اندیشہ ہوا کہ داور اچانک اپنا ارادہ تبدیل نہ کر لے۔

”ٹھیک ہے۔“ داور نے سر ہلا کر کہا ”کیفی کے یہاں آنے کے بعد تم چابی لے کر اس کے گھر چلے جانا۔ میرے دو آدمی کار میں تمہیں لے جائیں گے۔“

”لیکن وہ دونوں باہر ہی رہیں۔ کار میں ہمارا انتظار کریں۔“

داور نے اثبات میں سر ہلا دیا اور منیرے کی آنکھوں میں خواب لہرانے لگے۔ وہ بہت دن سے اس تاک میں تھا کہ جیلہ کو ہلا پھسلا کر اپنے قابو میں لے آئے اور اس کے

خیال کے مطابق اسے اب وہ موقع مل ہی گیا تھا۔

○☆○

شام کو منیرے اور کیفی کی ملاقات ہوئی۔ منیرے نے اپنے ڈیڑھ لاکھ اس کے حوالے کر دیے۔ اسے مکمل اطمینان تھا کہ بعد میں اسے اپنے بقیہ ڈیڑھ لاکھ اور کیفی کے ڈیڑھ لاکھ مل ہی جائیں گے۔

منیرے نے ملاقات جان بوجھ کر مختصر رکھی۔ دوسرے دن کی روانگی کا وقت طے کر کے وہ اپنے گھر آ گیا۔ دوسرے دن وہ مقررہ وقت پر کیفی کو لے کر داور کے پاس پہنچ گیا۔

”اب تمہیں دوسرے کپڑے تبدیل کرنے ہیں۔“ داور نے کیفی سے کہا ”یہ بالکل ویسے ہی کپڑے ہوں گے جیسے اس وقت وہ باڈی گارڈ پہنے ہوئے ہو گا۔ اپنی جیبوں کا سامان بھی تم یہیں چھوڑ دینا۔ واپسی پر تمہیں مل جائے گا۔“

”میرے پاس صرف پرس اور ایک رومال ہے۔“
”جو کچھ بھی ہے۔“ داور نے سرسری لہجے میں کہا۔

ایک آدمی کیفی کو دوسرے کمرے میں لے گیا۔ منیرے داور کے پاس بیٹھا رہا۔ پندرہ منٹ میں ان دونوں کی واپسی ہوئی۔ کیفی اب جیکٹ اور پتلون میں ملبوس تھا۔ دوسرے آدمی کی طرف دیکھتے ہوئے داور نے پوچھا۔
”سب سامان لے لیا۔“

”ایک چابی ہے ان کے پاس۔“ آدمی نے بتایا ”وہ انہوں نے اپنے ہی پاس رکھی ہے۔“
”کیوں؟“ داور نے کیفی کی طرف دیکھا۔

”وہ میرے گھر کی چابی ہے۔“
”گھر کی چابی ہے؟ کسی خزانے کی چابی تو نہیں ہے جسے تم اپنے پاس رکھنا چاہتے ہو۔“ داور نے خشک لہجے میں کہا ”میں نے تم سے کہا تھا کہ تمہیں اپنا سب سامان یہیں چھوڑنا ہو گا۔“

”لیکن چابی۔۔۔“

”وہ بھی!“ داور نے اس کی بات کاٹتے ہوئے زور دے کر کہا۔

کیفی نے ایک لمبیل سانس لی اور چابی نکال کر داور کے سامنے ڈال دی۔

داور نے دوسرے آدمی سے کہا ”اب اسے روم نمبر سات میں لے جاؤ۔“ اس کا اشارہ کیفی کی طرف تھا۔ کیفی اس آدمی کے ساتھ وہاں سے چلا گیا۔

داور نے انگلی مار کر چابی منیرے کی طرف کھسکا دی ”لو“
”سنبھالو۔“

منیرے نے وہ چابی اسی طرح سنبھالی جیسے وہ کسی خزانے کی چابی ہو!

پندرہ منٹ بعد وہ دو آدمیوں کے ساتھ ایک کار میں وہاں سے روانہ ہوا۔ کار کی رفتار خاصی تیز تھی۔ جلد ہی کیفی کا گھر قریب آ گیا۔

”اس طرف سے چلو۔“ منیرے نے ڈرائیونگ کرنے والے سے کہا ”میں نہیں چاہتا کہ اس پاس کا کوئی شخص مجھے اس کار سے اترتے دیکھے۔ میں کچھ فاصلے پر ہی کار سے اتر جاؤں گا۔ تم دونوں اس طرف دیکھتے رہنا جدھر میں جاؤں گا۔ کار اس دروازے سے کچھ فاصلے پر ہی رکھنا۔“

ان دونوں آدمیوں نے سب کچھ منیرے کی ہدایت کے مطابق کیا۔

منیرے جب صحن کی طرف کے دروازے کا تالا کھول رہا تھا تو اس کے دل کی دھڑکنیں خاصی تیز تھیں۔

دروازہ کھولتے ہوئے اس نے احتیاط سے ادھر ادھر دیکھا اور پھر جلدی سے اندر داخل ہو گیا۔ جیلہ اس وقت صحن کی انگلی پر دھلے ہوئے کپڑے پھیلا رہی تھی۔ وہ منیرے کو دیکھ کر چوٹی۔ منیرے نے جلدی سے دروازہ بند کیا اور اس کی طرف مڑا اور تیزی سے بولا ”مجھے کیفی نے بھیجا ہے۔ چابی مجھے اسی نے دی تھی۔“

”بات کیا ہے؟“ جیلہ پریشان ہو گئی۔

”سب بتانا ہوں۔ کمرے میں چلو۔“ منیرے نے تیزی سے قدم بڑھائے۔

جیلہ اس کے ساتھ کمرے میں داخل ہوئی۔ ایک پلنگ پر ایک بچہ سو رہا تھا۔ غالباً یہ جیلہ کی عادت تھی کہ کوئی کام کرنے سے پہلے بچے کو سلا دیتی تھی۔

”مجھے کیفی نے بلایا ہے جیلہ! جلدی سے کپڑے بدل لے۔“

”کہاں بلایا ہے؟“ جیلہ نے پلکیں جھپکائیں۔

”جلدی سے کپڑے بدل لے۔ سب بتا دوں گا۔ یہ کپڑے تو گیلے ہو رہے ہیں۔“

جیلہ نے کھونٹی سے لٹکے ہوئے کپڑے اتارے اور دروازے کی طرف بڑھنے کا ارادہ ہی کیا تھا کہ منیرے نے جلدی سے کہا ”کہاں چلی؟“

”غسل خانے میں جا رہی ہوں۔“ جیلہ نے معصومیت سے کہا ”کپڑے بدلنے ہیں نا!“

”میں بدل لے۔ میں منہ پھیر کر بیٹھ جاتا ہوں۔“

”نہیں نہیں۔ میں۔۔۔“

”میں جو تجھ سے کہہ رہا ہوں۔“ منیرے نے سختی سے کہا۔

”منیرے!“ جیلہ اسے گھورنے لگی ”میں اتنی بھولی بھی نہیں ہوں جتنا تو مجھے سمجھتا ہے۔ بہت دن سے تیری نظر ہے مجھ پر! میں بس کیفی کی وجہ سے کچھ نہیں کہتی تھی۔“

”میں تیرے لیے کیفی سے بہت اچھا ثابت ہوں گا جیلہ!“ منیرے نے مسکراتے ہوئے کہا۔ وہ جیلہ کو بڑی ہوس ناک نظروں سے دیکھ رہا تھا ”تھوڑی دیر میرے ساتھ وقت گزار کر دیکھ لے پھر میں تجھے بہت دور لے چلوں گا یہاں سے!“

جیلہ اسے گھورتی رہی ”صحن کے دروازے کی چابی تیرے پاس کہاں سے آئی؟“

”بس کسی طرح آگئی۔“ منیرے نے ڈھٹائی سے مسکراتے ہوئے کہا ”تیرے لیے بہت پاپڑیلے ہیں میں نے!“

”چلا جا یہاں سے!“ جیلہ نے سخت لہجے میں کہا۔

”بے وقوفی مت کر!“ منیرے اس کی طرف بڑھا۔

”میرے قریب آیا تو شور مچا دوں گی۔“ جیلہ نے دانت پر دانت جما کر کہا۔

جیلہ کے تیور دیکھ کر منیرے ٹھٹھک گیا اور سخت لہجے میں بولا ”تو واقعی اتنی بھولی نہیں ہے جتنی میں سمجھتا تھا۔“

”بس تو پھر اب چلا جا یہاں سے!“

”یہ سنہری موقع تو میں ہاتھ سے نہیں جانے دوں گا۔“

”تو میرے قریب آیا تو اچھا نہیں ہو گا۔“

”ٹھیک ہے۔“ منیرے عیاری سے مسکرایا ”اب تو خود میرے پاس آئے گی!“ وہ جھپٹ کر اس پلنگ کے قریب گیا

جس پر جیلہ کا بچہ سو رہا تھا۔ اس نے اپنی جیب سے ایک چاقو نکالا جو ایک کھٹکے سے کھل گیا۔ چاقو کا پھل لمبا اور چمک دار تھا۔ منیرے نے چاقو کی نوک سوتے ہوئے بچے کی گردن پر رکھ دی اور جیلہ کی طرف دیکھتے ہوئے کہا ”اب اگر تو میرے پاس نہیں آئی تو یہ چاقو تیرے بچے کی گردن کے پار ہو جائے گا۔“

جیلہ کا چہرہ سفید پڑ گیا۔ اس نے کھونٹی سے جو کپڑے اتارے تھے، وہ اس کے ہاتھ سے چھوٹ کر فرش پر گر گئے۔

”بس ٹھیک ہے۔“ منیرے مسکرایا ”اب آجا میرے قریب!“

جیلہ نے اپنی جگہ سے حرکت نہیں کی۔ اس کی سانس

بہت تیزی سے چلنے لگی تھی۔

”آ رہی ہے یا نہیں؟“ منیرے نے سخت لہجے میں کہا۔

”تجھے یقین کر لینا چاہیے کہ میں نے جو کچھ کہا ہے اس پر عمل بھی کروں گا۔ کیا میں تجھے یقین دلاؤں؟ کیا چاقو کی تھوڑی سی نوک تیرے بچے کی گردن میں اتار دوں؟“

”نہیں۔“ جیلہ کی آنکھوں میں آنسو آگئے ”میرے بچے پر یہ ظلم نہ کر منیرے!“

”میں کسی پر کوئی ظلم نہیں کرتا چاہتا۔ بس میرے قریب آجا۔“

”میں تیرے دوست کی بیوی ہوں۔“ جیلہ کی آواز کانپ گئی۔

”میں صرف تیرا دوست بننا چاہتا ہوں۔“ منیرے ڈھٹائی سے مسکرایا ”جلدی سے قریب آجا۔ میرا صبر مت آزما!“

”میرے بچے سے دور ہٹ جا منیرے!“ جیلہ کی آنکھوں میں آنسو آگئے۔

”تو میرے قریب آجا۔ میں بچے سے دور ہٹ جاؤں گا۔“ منیرے نے بڑے اطمینان سے کہا۔

”تو یہ بہت برا کرے گا!“ جیلہ کے ہونٹ کانپنے لگے۔

”میرے قریب آ!“ منیرے کے لہجے میں سختی تھی۔

جیلہ آنسو بہاتی ہوئی آہستہ آہستہ قریب آنے لگی اور منیرے کا دوران خون تیز ہونے لگا۔ آنے والے لمحوں کا تصور اس کے جسم میں پہچان برپا کرنے لگا تھا۔

”اب میرے بچے سے دور ہٹ جا!“ جیلہ نے قریب آکر کہا۔

”پہلے یہ سب تو اتار!“ منیرے نے ایک جھٹکے سے جیلہ کا دوپٹا کھینچ لیا۔

”او کیئے! میں ابھی زندہ ہوں۔“ دینو کا کاکی آواز سنائی دی۔

منیرے نے چونک کر صحن کی طرف کے دروازے کی طرف دیکھا۔

”یہ تیری موت کا دن ہے منیرے!“ دینو کا کاکی دروازے میں کھڑے کھڑے اسے گھورتے ہوئے کہا ”خدا نے بہت اچھا کیا کہ آج میری طبیعت خراب کر دی اور میں کارخانے نہیں گیا۔ میں اپنے کمرے میں سو رہا تھا لیکن تیری آواز نے مجھے جگا دیا!“

منیرے کی آنکھوں میں خون اتر آیا۔ اس وقت اس کے جسم میں نفسانی آگ بھڑکی ہوئی تھی۔ وہ دانت پیستا ہوا بولا۔

منیرے کی آنکھوں میں خون اتر آیا۔ اس وقت اس کے جسم میں نفسانی آگ بھڑکی ہوئی تھی۔ وہ دانت پیستا ہوا بولا۔

”بڑھے! تو میری آواز سے جاگا ہے اب میں تجھے چاقو سے ہمیشہ کے لیے سلا دوں گا فکر مت کر۔۔۔“
دینو کا اس کے لہجے سے ذرا بھی خوف زدہ نہیں ہوا اور اپنی بیٹی سے بولا ”اپنا دوپٹا اٹھا جیلہ۔۔۔ اس کینے کو میں دیکھ لوں گا۔“

جیلہ نے جلدی سے اپنا دوپٹا اٹھایا۔
منیرے چاقو سنبھالے ہوئے دینو کا کاکی طرف بڑھا۔
اسی وقت سامنے کے دروازے کو کسی نے زور سے پیٹ ڈالا اور ایک چیختی ہوئی آواز سنائی دی ”جیلہ!۔۔۔“

جیلہ نے جلدی سے اپنے بچے کو پانگ سے اٹھایا اور سامنے کے دروازے کی طرف دوڑی۔

منیرے پھرے ہوئے ساند کی طرح بہت تیزی سے دینو کا کاکی طرف بڑھا۔ چاقو اس کے ہاتھ میں تھا۔ دینو کا کاکی اس کی زد سے بچنے کی کوشش کی مگر کامیاب نہیں ہو سکا لیکن اس کا دایاں ہاتھ جو اس کی پشت پر تھا سامنے آگیا۔ ہاتھ میں ایک لمبی چھری تھی۔ منیرے کا چاقو اس کے سینے میں اور دینو کا کا کے ہاتھ میں دبی ہوئی چھری منیرے کی گردن کے پار ہو گئی۔

دینو کا کا ایک کراہ کے ساتھ گرا۔ اس کے ساتھ ہی منیرے بھی گر گیا۔ اس کے گلے سے خراہٹ کی آواز نکل رہی تھی۔

جیلہ نے سامنے کا دروازہ کھول دیا۔



آدھے گھنٹے کے اندر اندر کیفی میں اتنی تبدیلیاں کروی گئی تھیں کہ داور نے کسی آدمی کی تصویر سے اس کا موازنہ کیا تو بہت مطمئن نظر آنے لگا۔

”تم نے شاندار کام کیا ہے۔“ داور نے تحسین آمیز لہجے میں اس آدمی سے کہا جس نے کیفی میں وہ تبدیلیاں کی تھیں پھر وہ کیفی سے بولا ”اب برابر کے کمرے میں آجاؤ۔ اس آدمی کی وڈیو دیکھ لو۔ اس کے چلنے کے انداز کی نقل تم آسانی سے اتار لو گے۔ اس کی چال بھی تم سے کچھ زیادہ مختلف نہیں ہے۔“

کیفی خاموشی سے اٹھ کر داور کے ساتھ برابر کے کمرے میں آگیا۔ وہاں ایک تیسرے آدمی نے وی سی آر میں کیسٹ لگائی۔ ٹی وی پہلے ہی آن کر دیا گیا تھا۔

داور کی جیب میں پڑے ہوئے موبائل فون نے کسی کی کال کی آمد کا اعلان کیا۔ داور نے جیب سے موبائل نکالتے

ہوئے اپنے آدمی سے کہا ”ٹی وی کی آواز کم کرو۔“
آواز کم کر دی گئی۔ داور نے کال ریسیو کی ”ہیلو!“
”ایک گڑبڑ ہو گئی ہے سر!“ دوسری طرف سے آواز آئی۔

”کیا ہوا؟“ داور نے جلدی سے پوچھا۔
”اس نے اپنا پروگرام بدل دیا ہے۔ معلوم ہوا ہے کہ وہ ایک گھنٹے بعد ہی اپنے دفتر سے اٹھ جائے گا۔“
”اوہ!“ داور پریشان نظر آنے لگا۔

”اب کیا کیا جائے سر؟“ دوسری طرف سے پوچھا گیا۔
”فوراً ایکشن میں آجاؤ۔“ داور نے تیزی سے کہا ”میں فوراً وہاں پہنچ رہا ہوں۔ پون گھنٹے کے اندر اندر باڈی گارڈ تمہارے قبضے میں ہونا چاہیے۔“
”او کے سر!“

داور نے رابطہ منقطع کیا اور بے چینی سے کہا ”کیسٹ چلاؤ۔ ٹی وی کی آواز بند ہی رکھو۔ آواز کی کیا ضرورت ہے؟“

وی سی آر پلے کیا گیا اور چند لمحے بعد ہی ٹی وی اسکرین پر ایک شخص دکھائی دیا جو تیزی سے ایک فٹ پاتھ پر چل رہا تھا۔ اس وقت کیفی کی وضع قطع اس آدمی سے بہت ملتی جلتی تھی۔

داور نے کیسٹ لگانے والے کو اشارے سے قریب بلا کر دھیمی آواز میں اس سے کچھ کہا۔ وہ آدمی سر ہلا کے کمرے سے چلا گیا۔

ٹی وی اسکرین پر مناظر بدلتے رہے لیکن ہر منظر میں اسی آدمی کو دکھایا گیا تھا۔

”اس کی چال پر غور کر رہے ہونا؟“ داور نے کیفی سے پوچھا۔

”ہوں۔“ کیفی نے اثبات میں سر ہلا دیا۔
”تمہارے پاس صرف پانچ منٹ ہیں۔“ داور نے کہا ”اس کے چلنے کے انداز کی نقل شروع کرو۔“
کیفی کھڑا ہو گیا۔ اس نے ٹیلی وژن پر نظریں جمائیں اور چلنا شروع کیا۔

داور نے بے چینی سے اپنی گھڑی پر نظر ڈالی۔ کیفی چلنے کی مشق کرتا رہا۔ داور نے جس آدمی کو بھیجا تھا وہ پانچ منٹ بعد ایک بریف کیس لے کر آیا۔ داور نے بریف کیس اپنے پاس رکھ لیا اور ایک منٹ تک کیفی کی طرف دیکھنے کے بعد سر ہلا کر بولا ”بس ٹھیک ہے۔ اس حد تک بھی کافی ہے۔“ پھر وہ اپنے آدمی سے بولا ”ٹی وی اور وی سی آر بند کر کے تم

”تم کو یہ سب کچھ سوچنے کی ضرورت نہیں ہے۔“ داور نے خشک لہجے میں کہا ”تین لاکھ روپا تمہیں کام کرنے کے لیے دیا گیا ہے، سوالات کرنے کے لیے نہیں۔“

”لیکن مجھے اپنی موت سے کوئی دلچسپی نہیں ہے۔“

”موت تمہیں کہاں نظر آگئی؟“ داور خشک لہجے میں بولا۔

”اس بریف کیس میں میری موت بھی ہو سکتی ہے۔“

کیفی نے سنجیدگی سے کہا ”میں چاہتا ہوں کہ یہ مجھے کھول کر دکھایا جائے۔“

داور کی پیشانی پر شکنیں پڑ گئیں۔ وہ کیفی کو گھورنے لگا۔ کیفی نے بھی اس کی آنکھوں میں آنکھیں ڈال دیں اور بولا ”مجھے یقین ہے کہ اس بریف کیس میں کوئی دھماکا خیز مادہ ہوگا۔ شاید ٹائم بم ہو۔ تم کچھ عرصے پہلے بھی ایک ایسی واردات کر چکے ہو مسٹر داور! ایک گاڑی دھماکے سے اڑا چکے ہو تم!“

داور کے چہرے کا رنگ بدل گیا۔ اس کا دایاں ہاتھ تیزی سے اپنے کوٹ کی جیب کی طرف بڑھا۔

”نہیں داور! ریوالور یا پستول نکالنے کی حماقت نہ کرنا۔“ کیفی نے تیزی سے کہتے ہوئے ریوالور کا رخ داور کی طرف کر دیا ”یہ ریوالور مجھے دے کر تم اپنے حق میں کاٹا بو چکے ہو!“

داور نے ہونٹ بھیچ لیے۔ وہ کیفی کو گھورتا ہوا بھرائی ہوئی سی آواز میں بولا ”تمہارے بارے میں مجھے غلط رپورٹ ملی تھی۔ تم سیدھے سادے چھوٹے موٹے جرائم پیشہ نہیں ہو۔“

”جب میں تم سے نہیں ملا تھا، ایک چھوٹا موٹا ہی جرائم پیشہ تھا۔“ کیفی نے ہلکی سی مسکراہٹ کے ساتھ کہا ”تم سے ملنے کے بعد ہی میرے دماغ میں خیال آیا کہ مجھے اب بڑے کام کرنا چاہئیں۔ جب میں تم سے ملا تھا تو تمہیں پہچان گیا تھا۔ جو گاڑی تم نے دھماکے سے اڑائی تھی، اس سلسلے میں پولیس کو تم پر شبہ تھا۔ اس سلسلے میں تم سے پوچھ کچھ بھی کی گئی تھی لیکن پولیس کو تمہارے خلاف کوئی ثبوت نہیں مل سکا تھا اس لیے تمہیں گرفتار نہیں کیا جاسکا تھا۔“

”تم کو یہ ساری باتیں کہاں سے معلوم ہوئیں؟“

”یہ بات چھوڑو کہ مجھے یہ سب کچھ کیسے معلوم ہوا! یہ بتاؤ کہ تم مجھے موت کے منہ میں کیوں دھکیلنا چاہتے تھے؟ کیا اس بریف کیس میں ٹائم بم نہیں ہے؟“

”تم بہت ہوشیار ہو۔“ داور نے مسکراتے ہوئے کی کو شش کی۔

جاؤ۔ کچھ دیر اس کمرے میں کوئی نہ آئے۔“

کیفی اسی صوفے پر آ بیٹھا جس پر پہلے بیٹھا تھا۔ وی سی آر اور بی وی بند کر کے وہ آدمی چلا گیا تو داور نے کیفی کی طرف دیکھتے ہوئے بریف کیس پر ہاتھ رکھا۔

”یہ بالکل ویسا ہی بریف کیس ہے جیسا باڈی گارڈ کے ہاتھ میں رہتا ہے۔ تم یہ ہاتھ میں لے کر ہی اس کمرے سے نکلو گے۔ کار میں بیٹھنے کے بعد... میرا مطلب ہے اس وقت جب کار حرکت میں آجائے گی... اس وقت تم ٹھوڑا سا پیچھے کی طرف مڑ کر مغوی سے کہو گے کہ وہ کار کا راستہ تبدیل کرنے پر کوئی احتجاج نہ کرے ورنہ اسے فوراً گولی مار دی جائے گی۔ تم اسے ریوالور دکھاؤ گے۔“

”ریوالور؟“ کیفی چونکا۔

”ہاں۔“ داور نے اپنی جیب سے ایک ریوالور نکالا ”یہ تم اپنے کوٹ کی جیب میں رکھو گے۔“

”میں نے کبھی ریوالور نہیں چلایا۔“ کیفی نے آہستہ سے کہا۔

”اب بھی تمہیں اس کی ضرورت پیش نہیں آئے گی۔“ داور نے کہا۔

”یہ تو بہت خطرناک کام ہو جائے گا۔“ کیفی ریوالور کی طرف دیکھتا ہوا بڑبڑایا۔

”بالکل خطرناک نہیں ہوگا۔“ داور نے کہا ”تمہیں گولی چلانا ہی نہیں پڑے گی۔“

کیفی نے ریوالور ہاتھ میں لے کر اس کا چیمبر دیکھا۔ اس میں گولیاں بھری ہوئی تھیں۔

کیفی کچھ سوچتا رہا پھر بولا ”میں باڈی گارڈ کی جگہ کیسے لوں گا؟ میرا مطلب ہے، اس کے کمرے میں کس طرح پہنچوں گا۔“

”ابھی تم میرے ساتھ چلو گے۔ یہ کام میرا ہے کہ تمہیں اس باڈی گارڈ کے کمرے میں کس طرح پہنچایا جائے گا۔“

کیفی نے بریف کیس کی طرف دیکھا ”اس میں کیا ہے؟“

”اس میں کوئی خاص چیز نہیں ہے۔ یہ بس دکھاوے کے لیے ہے چونکہ باڈی گارڈ کے پاس ایسا بریف کیس ہوتا ہے اس لیے یہ تمہارے ہاتھ میں ہونا چاہیے۔“

”تو یہ بریف کیس لے جانے کی کیا ضرورت ہے۔ جب باڈی گارڈ تمہاری گرفت میں آجائے گا تو اس کا بریف کیس بھی تمہارے قبضے میں ہوگا۔ تم وہی بریف کیس مجھے دے دینا۔“

”ٹھیک ہے۔ میں اعتراف کرتا ہوں کہ اس بریف کیس میں ٹائم بم ہے لیکن میں تمہیں موت کے منہ میں دھکیلنا نہیں چاہتا تھا۔“

”واہ!“ کیفی تلخی سے ہنسا ”میں اس کار میں بیٹھا ہوتا اور یہ بریف کیس دھماکے سے پھٹتا تو۔۔۔“

”تم کو میں نے ابھی اپنا پورا منصوبہ نہیں بتایا تھا۔“
داور نے کہا ”یہ میرا خاص طریقہ کار ہے کہ مناسب وقت سے پہلے سب کچھ نہیں بتاتا۔ ابھی ہم یہاں سے روانہ ہوتے تو میں تمہیں بتاتا کہ کار جب ایک خاص مقام پر پہنچے گی تو روک دی جائے گی۔ ڈرائیونگ سیٹ پر بیٹھا ہوا آدمی پچھلی سیٹ پر بیٹھے ہوئے شخص کو بے ہوش کر دے گا۔ پھر تم اس کے ساتھ کار سے اتر کر جلد از جلد دور نکل جاؤ گے۔ بریف کیس گاڑی ہی میں چھوڑ دیا جاتا جو ایک منٹ بعد پھٹتا۔ اب تم میرے پورے منصوبے سے واقف ہو گئے ہو لہذا اب یہ مخالفانہ فضا ختم کرو۔ تم نے ریوالور کا رخ اب بھی میری طرف کر رکھا ہے جس کی اب ضرورت نہیں۔“

”ضرورت تو ہے مسٹر داور!“ کیفی نے ہلکی سی مسکراہٹ کے ساتھ کہا ”جب تک پولیس اس کمرے میں نہ پہنچ جائے“ یہ ضروری ہے کہ میں تمہیں کسی قسم کی حرکت نہ کرنے دوں۔“

داور کے چہرے کا رنگ ایک بار پھر بدلا ”تم۔۔۔ تم۔۔۔ وہ اپنی بات مکمل نہیں کر سکا۔“

”ہاں۔“ کیفی نے مسکراتے ہوئے کہا ”میں پولیس کے لیے کام کر رہا ہوں اور اب تک ہم دونوں میں جو باتیں ہوئی ہیں وہ سب پولیس بھی سن چکی ہے۔ میرے بانیں پیر کے جوتے کے تلے میں ایڑی کے پاس ایک چھوٹی سی ڈیوائس لگی ہوئی ہے جو اس کمرے کی ہر آواز نشر کرتی رہی ہے۔ اس مکان کے قریب ہی پولیس موجود ہے جس نے ایک ریسیور پر ہماری سب باتیں سنی ہوں گی اور ریکارڈ بھی کر لی ہوں گی۔ وہ لوگ حرکت میں آچکے ہوں گے داور! انہیں اب اس کمرے تک پہنچ جانا چاہیے۔ اس مکان میں تمہارے جتنے آدمی ہیں انہیں بڑی آسانی سے گرفتار کر لیا گیا ہو گا۔“

داور کا چہرہ سفید پڑ گیا۔
اسی وقت دروازہ ایک ہر شور آواز کے ساتھ کھلا۔ جو آدمی اندر آیا اس کے ہاتھ میں ایک گن تھی جس کا رخ داور کی طرف کر دیا گیا تھا۔ اس آدمی کے بعد بادردی پولیس والے بھی کمرے میں گھستے چلے آئے!



جب پولیس جیپ کے ریسیور پر داور اور کیفی کی باتیں سنی جا رہی تھیں تو جیپ میں موجود پولیس افسر موبائل فون پر ایک ایک لمحے کی رپورٹ ڈی آئی جی رضا کو دیتا جا رہا تھا اور اس وقت ماہین بھی اپنے چچا کے ساتھ تھی۔

ڈی آئی جی رضا کو اپنے ٹیلی فون پر بھی ایک اطلاع موصول ہوئی تھی اور اس نے ماہین کو بتایا کہ میرے دو آدمیوں کے ساتھ ایک کار میں کیفی کے گھر کے قریب پہنچ چکا ہے۔

ماہین کے لیے وہ تشویش ناک اطلاع تھی۔ اس کے ذہن میں خیال ابھرا تھا کہ میرے کا اس طرف جانا شاید جیلہ کے لیے خطرناک ثابت ہو! اس نے ڈی آئی جی رضا سے اپنے خدشے کا اظہار کر دیا اور پھر اپنی کار میں آندھی طوفان کی طرح کیفی کے گھر کی طرف روانہ ہوئی تھی۔

لیکن جب وہ کیفی کے گھر پہنچی تو اسے کچھ دیر ہو چکی تھی۔ دینو کا کا کے ہاتھوں سے منیرے اور منیرے کے ہاتھوں سے دینو کا مارا جا چکا تھا۔

جیلہ نے جب دروازہ کھولا تو وہ بہت خوف زدہ نظر آ رہی تھی۔ اس کے چہرے پر ایسی لکیریں بھی تھیں جیسے وہ روتی رہی ہو۔



ڈیڑھ گھنٹے بعد کیفی اور ماہین کا منگیتر شہاب بھی وہاں موجود تھے۔ پولیس اپنی کار روانی میں مصروف تھی۔ دینو کا کا اور منیرے کی لاشیں اسپتال بھیجی جا چکی تھیں۔

جیلہ کا رو کر برا حال ہو گیا تھا۔ پاس پڑوس کی کچھ عورتیں آگئی تھیں جنہوں نے اسے سنبھالنے کی کوشش کی تھیں۔ جیلہ کا بچہ پڑوس کی ایک جوان لڑکی نے سنبھال لیا تھا لیکن کیفی نے وہاں آنے کے بعد بچے کو اپنی گود میں سنبھال لیا تھا۔

”کیفی!“ ماہین نے افسردہ لہجے میں کہا ”نیکلی کی راہ پر آکر تمہیں ایک بہت بڑی قربانی دینا پڑی۔ گو کہ تم اپنے سر کو پسند نہیں کرتے تھے لیکن اب تمہیں اندازہ ہوا ہو گا کہ گھر میں کسی بزرگ کی موجودگی کتنی اہمیت رکھتی ہے۔ اگر دینو کا کا نے اپنی زندگی قربان نہ کی ہوتی تو تمہاری بیوی کسی کو منہ دکھانے کے قابل نہیں رہ جاتی۔“

کیفی نظریں جھکائے بیٹھا رہا۔ اسے بتایا جا چکا تھا کہ اس کی عدم موجودگی میں منیرے نے وہاں آکر کیا کرنا چاہا تھا۔

ماہین قدرے توقف سے بولی ”میں نے تم سے یہ بھی کہا تھا کہ جراثیم کی دنیا کے دوست بھی ایک دوسرے کے دوست

نہیں ہوتے۔ تمہیں منیرے پر بہت اعتماد تھا لیکن اس نے تمہاری ہی عزت پر ڈاکا مارنے کی کوشش کی تھی۔“
کیفی کی نظریں اب بھی جھکی رہیں۔ وہ بہت اُداس نظر آ رہا تھا۔

چند لمحے کی خاموشی کے بعد شہاب نے مابین سے پوچھا۔
”تم یہاں کب تک رکو گی؟“
”تم یہاں کیسے پہنچے؟“ مابین الٹا اس سے سوال کر بیٹھی۔

”یہاں کا پتا مجھے ڈیڈی نے بتایا تھا۔ تم نے میری بات کا جواب نہیں دیا۔“

”میں چاہتی ہوں کہ جیلہ کچھ اور سنبھل جائے۔ اس کے بعد میں اسپتال جاؤں گی۔ دینو کا کاکی لاش کا پوسٹ مارٹم ہو جائے تو میں ہی ان کی لاش لے کر آؤں گی اور ان کی تدفین کے بعد گھر لوٹوں گی۔ تم اگر چاہو تو چلے جاؤ۔“
”نہیں۔“ شہاب نے سنجیدگی سے کہا ”میں تمہارے ساتھ ہی جاؤں گا۔“

مابین چپ ہو گئی۔
ایک گھنٹے بعد جیلہ کی حالت جب کسی حد تک اطمینان بخش ہو گئی تو مابین نے کیفی کے کندھے پر ہاتھ رکھ کر آہستہ سے کہا ”میں دینو کا کاکی لاش لینے اسپتال جا رہی ہوں۔“
کیفی نے تشکر آمیز نظروں سے اس کی طرف دیکھ کر سر جھکا لیا۔

مابین کے ساتھ شہاب بھی باہر نکلا۔ مابین نے اپنی کار کی ڈرائیونگ سیٹ سنبھالی۔ شہاب کی کار بھی وہاں موجود تھی لیکن وہ مابین ہی کی کار میں اس کے برابر کی سیٹ پر بیٹھ گیا۔

مابین نے کار حرکت میں لاتے ہوئے پھیکی سی مسکراہٹ کے ساتھ کہا ”تم یقیناً یہ جاننے کے لیے بے چین ہو کہ یہ سب کیا ہوا ہے؟“
”میرا متبسس ہونا قدرتی بات ہے۔“ شہاب نے سنجیدگی سے کہا۔

مابین چند لمحے خاموشی سے کار چلاتی رہی پھر اس نے کہا۔
”یہاں تک تو میں تمہیں بتا ہی چکی تھی کہ میں نے کیفی کو اس کے مکان کی قیمت ادا کر دی تھی جس سے وہ کوئی کاروبار شروع کرتا اور جو وہ بہر حال شروع کرے گا۔ میری توقع کے خلاف وہ بہت جلد اپنی برائیوں سے تائب ہو گیا شہاب! مجھے اس بات کی بہت خوشی ہے کہ اس نے جرائم کے خلاف قانون کا ساتھ دینے کی کوشش بھی کی۔ منیرے نے اس سے

مل کر اسے بتایا تھا کہ کسی بڑے آدمی کو اغوا کرنے کے سلسلے میں کسی کو اس کی ضرورت ہے اور اس کام کے عوض کیفی کو تین لاکھ روپے مل سکتے ہیں۔ کیفی نے منیرے کی بات مان لی لیکن دل میں اس نے فیصلہ کر لیا تھا کہ وہ اب جرائم پیشہ لوگوں کے خلاف کام کرے گا چنانچہ اس نے مجھ کو سب بتا دیا جو منیرے سے طے ہوا تھا۔“

”کیا طے ہوا تھا؟“ شہاب نے پوچھا۔

مابین نے وہ ساری باتیں دہرا دیں جو ~~میں نے~~ کیفی سے کہی تھیں۔
”ہوا“ وہاں داور رہتا تھا اور مجھے داور کے بارے میں پولیس کے شکوک و شبہات کا علم تھا۔ میں نے اس سب باتوں سے انکل کو آگاہ کیا اور اس کے بعد منصوبہ بنایا گیا کہ کیفی سے ذریعے داور پر کس طرح ہاتھ ڈالا جائے۔“

”وہ آدمی کون ہے جسے داور اغوا کروانا تھا؟“
”اغوا کی بات بنیادی نہیں تھی۔ داور کا اصل پروگرام یہ تھا کہ مغوی کی کار بم سے آزادی جائے۔“

”وہ ہوم منسٹر کا ایک اہم افسر تھا۔ کیفی کو اس افسر کے باڈی گارڈ کی جگہ لینا تھی۔ اصل باڈی گارڈ داور کے چھ آدمیوں نے اپنے قبضے میں لے لیا تھا۔“

”یہ کیسے معلوم ہوا کہ وہ ہوم منسٹر کا کوئی افسر ہے؟“
”ابھی ذرا دیر پہلے مجھے موبائل پر انکل نے اطلاع دی تھی اور اس بارے میں بتایا تھا۔“ مابین نے جواب دیا۔

باڈی گارڈ کو اپنے قبضے میں کرنے کے بعد داور کے آدمی انتظار کرتے رہے تھے کہ داور کیفی کو لے کر وہاں پہنچے گا لیکن جب مقررہ وقت پر دونوں وہاں نہیں پہنچے تو داور کے آدمی باڈی گارڈ کو بے ہوشی کی حالت میں چھوڑ کر وہاں سے بھاگ نکلے پھر اس وقت ہوم منسٹر کے دفتر میں ایچ جے سی کے باڈی گارڈ کو بے ہوش پایا گیا۔“

شہاب نے ایک طویل سانس لی اور بولا ”تم نے مجھے کچھ بتا دیا لیکن اب بھی سب کچھ مجھے بے سہارا ہے۔“

”وہ تو ہو گا ہی! میں تمہیں تفصیل سے اور ایک لمحے سے سب کچھ بتاتی لیکن تم بیچ بیچ میں سوال کرتے رہے۔“
”اچھا تو اب بتاؤ شروع سے!“

مابین نے ابتدا سے ساری کہانی بیان کرنا شروع کی۔ اس مرتبہ شہاب خاموشی سے سب کچھ سنتا رہا اور کار تیز رفتاری سے اسپتال کی طرف بڑھتی رہی!

تہائی سے خوفزدہ ہو کر سناٹوں کو گلے لگانے والی ایک حسینہ کی پر عزم روداد

آخری رابطہ

ایچ اقبال

تن کے داغ تو دھل جاتے ہیں، پر من کے داغ کہاں جاتے ہیں... جو ہمیشہ کسی نہ کسی غلطی یا غلط فہمی کی یاد دلاتے رہتے ہیں۔ کچھ لوگ اپنے ارد گرد لا تعلقی کی اتنی اونچی دیواریں اٹھا لیتے ہیں کہ انہیں نہ تو اپنی ذات سے باہر جھانکنے کی فرصت ملتی ہے اور نہ ہی موسم کے بدلنے کی کچھ خبر... اس کی ذات بھی کچھ ایسی ہی گم صم تھی جو سطر سطر بڑی خاموشی سے اپنے جذبات کو رقم تو کر رہی تھی مگر اس کی نصیبوں کے نصاب میں کوئی اور ہی داستان لکھی جا رہی تھی... وہ جو مجسم ایثار تھی... جس کی شخصیت پُر بہار تھی... مگر گلشن زیست میں اس کی حیثیت فقط خار سے زیادہ نہ تھی۔ دوسروں کی مرضی پر چلتے چلتے جب نارسائی کے مرض میں مبتلا ہوئی تو اس کے پاس ازالے کے طور پر اپنے خوابوں کو گروی رکھنے کے علاوہ اور کوئی اثاثہ نہ تھا... سو وہ یہ کام بھی کر گزری کہ... تعلق ٹوٹ جانے سے محبت مرنے لگتی جاتی... بلکہ کسی بھی صورت میں ڈھل جائے، زندہ رہتی ہے۔





چند باتیں کرنے کے بعد وہ دونوں بیچ پر کچھ دیر سے خاموش اور کھوئے کھوئے سے بیٹھے تھے۔ دونوں کے چہروں سے حزن و ملال کا اظہار ہو رہا تھا۔ لڑکی زیادہ اداس نظر آ رہی تھی۔ اس کا نام شاہانہ تھا۔ وہ اپنے نوجوان ساتھی سے تین ساڑھے تین سال چھوٹی معلوم ہوتی تھی اس کے ساتھی کا نام عزیز تھا۔

وہ دونوں شہر کے ایک پوش علاقے کے ایک پارک میں بیٹھے تھے اس لیے وہاں آنے جانے والوں کے واسطے اس کی کوئی اہمیت نہیں تھی کہ ایک نوجوان جوڑا وہاں ایک بیچ پر تنہا بیٹھا ہوا تھا۔

”خاصا وقت گزر گیا۔“ شاہانہ اس سکوت کو توڑتے ہوئے قدرے گھٹی گھٹی سی آواز میں بولی۔ ”اب اور بیٹھے رہے تو واپسی میں مجھے رات ہو جائے گی یا کم از کم اندھیرا تو پھیلنے ہی لگے گا۔“

”ہوں!“ عزیز نے گم صم انداز میں اس کی طرف دیکھا۔ ”تو انھیں؟“

”ہاں۔“ شاہانہ نے کہا۔ ”لیکن چلتے چلتے اپنی بات ایک بار پھر دہرا دو۔“

”اس سے کیا فرق پڑے گا؟“

”میں سمجھوں گی کہ تم نے بہت سوچ سمجھ کر فیصلہ کیا ہوگا!“

”سوچنے سمجھنے کے لیے مجھے بہت وقت ملا تھا شاہانہ!“

عزیز نے کہا۔ ”تم نے مجھے فون پر کل رات ہی سب کچھ بتا دیا تھا۔ اس وقت کی ملاقات تو رکی سی تھی، رکی ملاقات..... اور شاید آخری۔“

شاہانہ جیسے ٹپ گئی۔ ”کیوں؟ آخری کیوں؟“

”شادی کے بعد یہ مناسب نہیں ہوگا شاہانہ کہ تم مجھ سے ملو!“

”مگر کیوں؟“ شاہانہ بحث پر آمادہ ہو گئی۔ ”کیا شادی کے بعد لڑکیاں اپنی سہیلیوں سے، اپنے دوستوں سے ملنا چھوڑ دیتی ہیں؟ مجھے بتایا گیا ہے کہ وہ بے حد آزاد خیال گھرانہ ہے۔ وہاں میرے دوستوں کا کوئی نوٹس نہیں لیا جائے گا۔“

”عام دوستوں میں اور مجھ میں فرق ہے۔“

”کیا فرق ہے عزیز؟“ شاہانہ کے لہجے میں کرب تھا۔

”بہت فرق ہے۔“ عزیز نے سمجھانے کی کوشش کی۔

”جب ہم ملیں گے تو ہماری آنکھیں بھی چار ہوں گی اور اس وقت ہماری آنکھوں میں جو تاثر ہوگا، وہ کسی بھی زیرک شخص سے پوشیدہ نہیں رہ سکتا۔ اس کا اثر تمہاری ازدواجی زندگی پر بھی

پڑ سکتا ہے۔“

”کوئی اثر نہیں پڑے گا۔“ شاہانہ ضد پر اتر آئی۔

عزیز نے ٹھنڈی سانس لی۔ ”شاید میرے پاس وہ الفاظ نہیں کہ میں تمہیں سمجھا سکوں۔“

”تم چاہتے ہو کہ میری شادی کے بعد تم مجھ سے کبھی نہ ملو؟“

”ہاں، میں یہی مناسب سمجھتا ہوں۔“

”تم مجھے بھول جاؤ گے؟“ شاہانہ کی آواز بھرا گئی۔

عزیز نے کچھ رک کر جواب دیا۔ ”شاید یہ آسان نہ ہو لیکن میں کوشش کروں گا۔“

”تمہارا لہجہ کہہ رہا ہے کہ تم مجھ سے ہی نہیں، اپنے آپ سے بھی جھوٹ بول رہے ہو لیکن میں جھوٹ نہیں بولوں گی۔ میں تمہیں کبھی نہیں بھول سکتی عزیز!“ شاہانہ کی آنکھوں میں آنسو آ گئے۔

”چلو اٹھو!..... دیر نہیں ہونا چاہیے تمہیں!“ عزیز نے کہا۔ ”تم جہاں سے نیکی کرتی ہو، وہاں تک پہنچنے میں بھی پندرہ منٹ لگیں گے۔ ہم کچھ باتیں راستے میں بھی کر سکتے ہیں۔“

شاہانہ کھوئے کھوئے سے انداز میں کھڑی ہو گئی۔ وہ دونوں پارک کے پچانک کی طرف بڑھنے لگے۔

”تمہیں مجھ سے ایک وعدہ کرنا ہوگا عزیز!“ شاہانہ بولی۔

عزیز نے مستفسرانہ نگاہوں سے اس کی طرف دیکھا۔

وہ بڑے مضبوط لہجے میں بولی۔ ”تم شادی کے بعد بھی مجھ سے ملتے رہو گے۔ میں تمہیں دیکھ کر ہی شاید زندہ رہ لوں، اگر دیکھوں گی بھی نہیں تو مر جاؤں گی۔“

”مگر.....“

”تمہیں یہ وعدہ کرنا ہی ہوگا۔“ شاہانہ نے اس کی بات کاٹی۔ ”اگر تم یہ وعدہ نہیں کرو گے تو میں یہ شادی نہیں کروں گی۔“

”خود غرض بن جاؤ گی؟ اپنے گھر والوں کا بھی خیال نہیں کرو گی؟“

”انہوں نے کب میرا خیال کیا ہے!“ شاہانہ نے تلخی سے کہا۔

”تم نے مجھے ان کی مجبوریاں بتائی تھیں۔“

”میں نہ ہوتی، تب بھی وہ مجبوریاں ہوتیں۔ اس وقت وہ کسے سہارا بناتے؟ سہارے کے بغیر بھی مجبور یوں کا وقت کسی نہ کسی طرح گزر رہی جاتا ہے۔“

”وہ تو ٹھیک ہے شاہانہ لیکن.....“

شاہانہ نے پھر اس کی بات کاٹ دی۔ ”میں اب کچھ اور نہیں سنا جاہتی عزیر! تمہیں یہ وعدہ کرتا ہی ہوگا، ورنہ میرا فیصلہ بھی اٹل سمجھو۔ میں یہ شادی نہیں کروں گی۔“

عزیر نے ایک طویل سانس لی۔ ”اچھا! میں وعدہ کرتا ہوں۔“

شاہانہ کے ہونٹوں پر ہلکی سی مسکراہٹ آگئی لیکن وہ مسکراہٹ بھی ادا سی میں ڈوبی ہوئی تھی۔ اس نے کہا۔ ”میں اس کے لیے تمہارا شکر یہ ادا نہیں کروں گی۔“

عزیر کچھ نہیں بولا۔ وہ دونوں پارک سے نکل آئے تھے۔ عزیر کی کار کچھ ہی فاصلے پر موجود تھی۔ وہ دونوں اس کی طرف بڑھے۔ شاہانہ جب عزیر سے ملنے پارک آتی تھی تو ٹیکسی میں آتی تھی۔ واپسی پر عزیر اسے اپنی کار میں ایک ایسی جگہ تک پہنچا دیتا تھا جہاں سے وہ گھر تک ڈھائی تین میل کا فاصلہ ٹیکسی سے طے کرتی تھی۔ مقصد یہی تھا کہ اس کے گھر والے یا اس پاس کے لوگ اسے عزیر کے ساتھ اس کی کار میں نہ دیکھیں۔

جب کار چل پڑی تو عزیر نے کہا۔ ”میں نے وعدہ تو کر لیا ہے لیکن اگر اس طرح تمہاری ازدواجی زندگی پر کوئی آج آئی تو اس کی ذمہ داری مجھ پر عائد نہیں ہوگی۔“

”مجھے اس ازدواجی زندگی سے اتنا پیار نہیں ہو جائے گا کہ اس پر کوئی آج آنے سے مجھے پریشانی لاحق ہو!“

عزیر نے ایک طویل سانس لی۔ ”گویا تم ایک اچھی بیوی نہیں بننا چاہتیں؟“

”میں نے یہ نہیں کہا۔“ شاہانہ بولی۔ ”لیکن کسی اچھی بیوی کو شکوک و شبہات کی نظر سے نہیں دیکھا جانا چاہیے۔ تم مجھ سے میرے ایک دوست کی حیثیت سے ملو گے اور دوست کو کچھ اور سمجھ لینا زیادتی کی بات ہے۔ میرا اور تمہارا معاملہ صرف محبت کا ہے۔ ہم نے کسی اخلاقی حد تک سے تو بھی تجاوز نہیں کیا!“

”کسی کی زبان روکی جاسکتی ہے، سوچ پر قدغن نہیں لگائی جاسکتی!“

”مجھے بحث میں نہ الجھاؤ عزیر! میرا دل بہت دکھا ہوا ہے۔“

”کیا میرا دل خوش ہوگا؟“

”تم مرد ہو۔ مردوں کے اعصاب عورت کے اعصاب

سے زیادہ مضبوط ہوتے ہیں۔“

”یہ کوئی کلیہ نہیں ہے۔“

”تم بحث بڑھاتے جا رہے ہو!“

عزیر نے خاموشی اختیار کر لی۔ - - -

جلد ہی وہ مقام آگیا جہاں عموماً ایک دو ٹیکسیاں کھڑی مل جاتی تھیں۔ شاہانہ وہاں عزیر کی کار سے اترتے ہوئے بولی۔

”میں تمہیں اپنی شادی کا کارڈ دینے آؤں گی۔“

عزیر اب بھی خاموش رہا۔

شاہانہ ایک ٹیکسی میں جا بیٹھی۔ اس نے ڈرائیور کو اپنے گھر کا پتہ بتایا تو ٹیکسی حرکت میں آگئی۔ شاہانہ نے مڑ کر عقبی شیشے سے دیکھا۔ عزیر کی کار ابھی تک وہیں کھڑی تھی۔ وہ وہیں کھڑی رہی، تاوقتیکہ نظروں سے اوجھل ہوگئی۔

اب شاہانہ سیدھی بیٹھ گئی۔ اس نے ہونٹ بھیجنے کر اپنی سسکاری کو باہر آنے سے روکا۔ وہ بہت اداس تھی۔

جب وہ گھر پہنچی تو اندھیرا پھیلنا شروع ہو گیا تھا۔ گھر دو سو گز کے پلاٹ پر تھا۔ اس میں چھ افراد رہتے تھے۔ شاہانہ کے والدین، اس کے دو چھوٹے بھائی اور ایک بہن!

دروازہ اس کی ماں سلطانہ بیگم نے کھولا۔

”اتنی دیر کہاں لگا دی!“ وہ آہستہ سے بولیں۔ ان کا انداز کچھ ایسا تھا جیسے شاہانہ سے کچھ ڈری ہوئی ہوں۔

”عزیر سے باتوں میں کچھ دیر ہوگئی۔“ شاہانہ نے صاف گوئی سے جواب دیا اور سیدھی اپنے کمرے میں چلی گئی۔

اس کی چھوٹی بہن فرزبانہ اس وقت کچن میں تھی۔ وہ شاہانہ سے دو سال چھوٹی تھی لیکن شادی کے قابل بہر حال ہوگئی تھی۔ اس نے کچھ ہی دن پہلے سیکنڈ ایئر کا امتحان پاس کیا تھا۔

دونوں چھوٹے بھائی آٹھ اور دس سال کے تھے جن کے بارے میں شاہانہ کا خیال تھا کہ اب وہ کرکٹ کھیل کر واپس آ رہے ہوں گے۔ اپنی عمر کے باعث انہیں اندازہ نہیں تھا کہ گھر میں کیا کچھڑی پک رہی تھی اور کیوں پک رہی تھی۔

شاہانہ کے والد آذر صاحب اچھی خاصی جگہ ملازم تھے اور وہ گھرانہ آسودگی کی زندگی بسر کر رہا تھا لیکن ڈھائی تین سال کی تیزی سے بڑھتی ہوئی مہنگائی نے ان کی آسودگی کا جنازہ نکال دیا تھا۔ زندگی نہایت پریشانی کے عالم میں گزر رہی تھی۔ قرض خاصا ہو گیا تھا لیکن آذر صاحب نے اس رقم کو ہاتھ نہیں لگایا تھا جو انہوں نے شاہانہ اور فرزبانہ کی شادی کے لیے جمع کی تھی۔

مہنگائی کی وجہ سے دورانِ اندیش آذر صاحب نے سوچا تھا کہ ابھی تو قرض ہی بڑھ رہا تھا لیکن آئندہ دو سال میں سانس لینا بھی مشکل ہو جائے گا۔ ابھی تو صرف اتنا ہی ہوا تھا کہ دونوں لڑکوں اور فرزبانہ کی تعلیم وہ کسی نہ کسی طرح

جاری رکھ سکتے تھے۔ بس گھر کے اخراجات میں ساٹھ فیصد
خسکی کرنا پڑی تھی۔

ان حالات میں جب شاہانہ کے لیے فیروز کا رشتہ آیا
تو انہیں یوں محسوس ہوا جیسے کسی نے پردہ غیب سے ان کی
مدد کی ہو۔ فیروز ایک بہت بڑے انڈسٹریلسٹ کا اکلوتا بیٹا
تھا۔ اس سے شاہانہ کی شادی آذر صاحب کی بہت سی
پریشانیوں کا ازالہ کر سکتی تھی۔ وہ فیروز کے والد کی انڈسٹری
ہی میں ملازم تھے۔

فیروز کے معاملے میں ایک خرابی یہ تھی کہ وہ عمر میں
شاہانہ سے دس سال بڑا تھا اور چار سال قبل اس کی ایک
شادی بھی ہو چکی تھی۔ اس کی بیوی کا نام زہرہ تھا۔ وہ کیونکہ
ماں نہیں بن سکی تھی اور فیروز کی ماں کو دادی بننے کا بے حد
ارمان تھا لہذا انہوں نے فیروز کی دوسری شادی کرنے کا
فیصلہ کر لیا تھا۔ زہرہ اگرچہ خاصے ٹھیک ٹھاک گھرانے سے
تعلق رکھتی تھی لیکن اس نے فیروز کی دوسری شادی پر بہ ظاہر
کوئی احتجاج نہیں کیا تھا اور نہ ہی طلاق مانگی تھی۔ وہ بدستور
فیروز کے ساتھ رہ رہی تھی۔

آذر صاحب کے لیے سب سے بڑا مسئلہ شاہانہ کو آمادہ
کرنا تھا۔ ماں کی طرح وہ بھی اپنی بیٹی کی ضدی فطرت سے
واقف ہونے کے ساتھ ساتھ اس بات سے بھی واقف تھے کہ
وہ کالج کے زمانے ہی سے کسی عزیز نامی لڑکے کو پسند کرتی تھی
اور کچھ ہی دن میں شاہانہ کے لیے عزیز کا رشتہ آنے والا تھا۔

عزیز کے بارے میں انہیں اپنی بیوی سے معلوم ہوا
تھا کہ تعلق اس کا بھی ایک آسودہ حال گھرانے سے ہے لیکن
مالی اعتبار سے وہ فیروز کے مقابلے پر کچھ بھی نہیں..... اس
سے قطع نظر آذر صاحب کو فیروز اور شاہانہ کی شادی کے
باعث یہ امید بھی تھی کہ فیروز کے باپ کی انڈسٹری میں ان کی
ترقی کا امکان روشن ہو جائے گا۔

شاہانہ کو سمجھانے بجھانے کی ذمہ داری سلطانہ بیگم کو
سونپی گئی تھی چنانچہ اس وقت بھی وہی شاہانہ کے کمرے میں
گئیں جو بستر پر اداس لیٹی کسی سوچ میں ڈوبی ہوئی تھی۔ وہ
ماں کو دیکھ کر احتراماً اٹھ بیٹھی۔

سلطانہ بیگم نے بستر پر ہی اس کے قریب بیٹھتے ہوئے
پوچھا۔ ”کیا بات ہوئی عزیز سے؟“

شاہانہ نے نظریں جھکائے رکھیں اور آہستہ سے بولی۔
”میں نے کسی ایسے شخص سے محبت نہیں کی تھی امی جو ذہنی طور
پر پست ہو۔ آپ نے مجھے گھر کی جو پریشانیاں بتائی تھیں، ان
سے میں نے اسے بھی آگاہ کر دیا۔“

”پھر؟“ سلطانہ بیگم نے بے تابی سے پوچھا۔
”اس نے مجھے مشورہ دیا ہے کہ ہم دونوں اپنی محبت کو
گلا گھونٹ کر مار ڈالیں اور میں اپنے گھر والوں کی پریشانیوں
کا خیال کروں۔“

”اس پر تم نے کیا کہا؟“ سلطانہ بیگم نے دھڑکتے دل
سے پوچھا۔

”میں کیا کہتی۔“ شاہانہ تلخی سے بولی۔ ”چڑھا دیں
آپ لوگ مجھے سولی پر!“

سلطانہ بیگم نے بیٹی کو گلے سے لگایا لیکن شاہانہ ان کی
اس شفقت سے ذرا بھی جذباتی نہیں ہوئی۔

”بیٹی!“ سلطانہ بیگم نے قدرے اداس لہجے میں کہا۔
”چاہتے تو ہم بھی نہیں تھے کہ تم سوت پر کسی گھر میں جاؤ لیکن
حالات.....“

”حالات!“ شاہانہ قدرے تلخی سے بولی۔ ”اگر میں
ملازمت کر کے اس گھر کا کچھ بوجھ ہلکا کرتی تو عزیر کو قطعی
اعتراض نہیں ہوتا!“

”آج کل ملازمت ملنا آسان تو نہیں ہے بیٹی! اور اگر
ملازمت ملتی بھی تو آٹھ دس ہزار سے زیادہ کی تو کیا ملتی.....
اس سے وقتی طور پر کچھ سہارا ملتا لیکن آنے والا وقت آج سے
زیادہ خوف ناک نظر آ رہا ہے۔ ان دس بارہ ہزار کی اہمیت بھی
ختم ہو جائے گی۔ بہت کچھ سوچ چکے ہیں تمہارے والد۔“

”مجھے اندازہ ہے کہ وہ کیا سوچ چکے ہیں!“ شاہانہ
کے لہجے کی تلخی برقرار رہی۔ ”آخر مجھ پر ہی کیوں تان ٹوٹی
ہے۔ فرزانہ کی شادی کرادی جاتی فیروز سے! فرزانہ تو کسی
سے محبت نہیں کرتی۔“

”مگر وہ لوگ تمہی کو پسند کر رہے ہیں۔ تم فرزانہ سے
زیادہ خوب صورت ہو اور پھر فرزانہ ابھی بالغ ہونے کے
باوجود بچی سی لگتی ہے۔“

”اور میں بوڑھی لگنے لگی ہوں۔“
”یہ مطلب نہیں تھا میرا۔“ سلطانہ بیگم نے جلدی سے
کہا۔

”پھر چھوڑیں، اب ان باتوں سے کیا فائدہ؟
آپ پیغام بھجوادیں فیروز کے گھر والوں کو کہ آپ کو یہ
رشتہ منظور ہے۔“

سلطانہ بیگم نے پھر کچھ کہنا چاہا لیکن شاہانہ جلدی سے
بول پڑی۔ ”میں اب اس معاملے میں کوئی اور بات نہیں کرنا
چاہتی امی!“

سلطانہ بیگم خاموش رہ گئیں۔ چند لمحوں بیٹھی رہیں، پھر

اٹھ کر کمرے سے جانے لگیں۔ ان کا انداز کچھ ایسا تھا جیسے وہ کوئی جرم کر کے جا رہی ہوں۔

شاہانہ پھر لیٹ گئی، وہ اب بھی اداس تھی لیکن اس کی آنکھوں میں آنسو نہیں تھے۔ وہ کسی گہری سوچ میں ڈوبی ہوئی تھی۔ اس کی حالت دیکھ کر اندازہ کیا جاسکتا تھا کہ اس کے دماغ میں کوئی خاص منصوبہ پرورش پا رہا تھا۔

☆☆☆

عزیر نے ایک آرکیٹیکٹ کی حیثیت سے خود کو منوانے کے لیے خاصی جدوجہد کی تھی اور صرف سال بھر کے عرصے میں اس نے اپنا مقصد حاصل بھی کر لیا تھا، اگر یہ منزل اس کے سامنے نہ ہوتی تو وہ سال بھر پہلے ہی شاہانہ سے شادی کر چکا ہوتا لیکن اب اسے افسوس ہو رہا تھا کہ اگر اس نے اس معاملے کو ترجیح نہ دی ہوتی تو اچھا ہوتا۔

اس کے والد کا انتقال ہو چکا تھا۔ گھر میں وہ صرف اپنی ماں کے ساتھ رہتا تھا۔ چند مہینے پہلے ہی اس نے اپنا نیا بنگلا بنوایا تھا اور نئی کار بھی خرید لی تھی لیکن اب وہ سب کچھ اسے بہت فضول محسوس ہو رہا تھا۔ اس نے یہ محنت شاہانہ کو ایک آسودہ زندگی میں لانے کے لیے کی تھی اور اب شاہانہ کے بغیر وہ سب کچھ اس کے لیے کسی نہ کسی حد تک بے معنی ہو کر رہ گیا تھا۔

وہ ان دنوں آرکیٹیکٹ کی حیثیت سے بھی اپنا کام دل جمعی سے نہیں کر پا رہا تھا۔ شاہانہ سے آخری ملاقات کے بعد سے اس کی ذہنی حالت ٹھیک نہیں تھی۔ دفتر بھی دیر سے جانے لگا تھا۔

مگر اس دن اسے کوئی خاص دیر نہیں ہوئی تھی جس صبح اس نے ایک شاندار کار اپنے بنگلے کے احاطے میں داخل ہوتے دیکھی جس کی پچھلی نشست پر شاہانہ نظر آئی تھی۔ دس بجنے والے تھے لیکن ابھی اس نے ناشتا نہیں کیا تھا۔ اس کے دیر تک سونے کی وجہ سے اس کی والدہ بھی دیر سے ہی ناشتا تیار کرتی تھیں۔ اس وقت وہ نہانے کے لیے باتھ روم میں گئی ہوئی تھیں۔ عزیر برآمدے میں کرسی ڈالے اخبار پر نظریں دوڑا رہا تھا۔ سردیوں کے دن تھے اس لیے برآمدے کی دھوپ اچھی لگ رہی تھی۔

شاہانہ کو کار سے اترتے دیکھ کر عزیر کو اتنی حیرت ہوئی تھی کہ اخبار اس کے ہاتھ سے گر گیا تھا اور وہ خود بھی کھڑا ہو گیا تھا۔ شاہانہ سے اس کی ملاقات کو دس دن سے زیادہ نہیں گزرے تھے اور شاہانہ نے یہ بھی کہا تھا کہ وہ اسے اپنی شادی کا کارڈ دینے ضرور آئے گی لیکن وہ شاندار کار دیکھ کر

عزیر کے ذہن میں خیال آیا تھا کہ شاہانہ کی شادی ہو چکی ہے شاید اور اب وہ اپنے شوہر کی کار میں آئی ہے۔ کار برآمدے کے سامنے آن رکی۔ اسے ایک باوردی شوہر چلا کے لایا تھا۔ وہ جلدی سے اتر آ، اس کا مقصد یہی ہوگا کہ شاہانہ کے لیے دروازہ کھولے لیکن شاہانہ نے اتنا انتظار نہیں کیا۔ وہ خود ہی دروازہ کھول کر اتری اور تیزی سے برآمدے کی طرف چلی آئی۔

”ہیلو عزیر!“ اس کا لہجہ خوش گوار تھا اور چہرے سے بھی پڑھ روگی ظاہر نہیں ہو رہی تھی۔

”ہیلو!“ عزیر کے منہ سے مشینی انداز میں نکلا تھا۔

”اندر چلو۔“ شاہانہ نے کہا۔

”ہاں ہاں، آؤ!“ عزیر دروازے کی طرف مڑا۔

”مئی نہار ہی ہیں۔ دوا ایک مرتبہ پوچھ چکی ہیں تمہیں..... ایک ڈیڑھ ماہ بعد آئی ہو آج یہاں!“

”پارک میں مل لیتے تھے نا!“ شاہانہ نے جواب دیا۔ ”یہاں پر مئی کی وجہ سے باتیں کرنے میں احتیاط برتنا پڑتی تھی۔“

وہ دونوں ڈرائنگ روم میں داخل ہو چکے تھے۔

”بیٹھو!“ عزیر نے کہا اور پھر بھی ہوئی سی مسکراہٹ کے ساتھ بولا۔ ”شادی مبارک ہو!“

”شادی؟“ شاہانہ حیرت سے بولی، پھر ہنس پڑی۔

”اچھا!..... کار کی وجہ سے سمجھ ہو یہ بات، حالانکہ میں نے تم سے کہا تھا کہ جب میری شادی ہوگی تو میں تمہیں دعوت نامہ دینے ضرور آؤں گی۔ اس وقت آئی بھی اسی لیے ہوں۔ پہلے تمہارے دفتر فون کیا، وہاں سے معلوم ہوا کہ آج کل تم بارہ بجے سے پہلے نہیں پہنچ رہے ہو لہذا میں تمہارے موبائل پر رابطہ کیے بغیر سیدھی یہیں آ گئی۔“ ان باتوں کے دوران میں اس نے اپنے بیگ سے ایک کارڈ نکال لیا تھا جو اس نے عزیر کی طرف بڑھا دیا۔

”لیکن..... لیکن..... یہ..... کار..... میرا مطلب ہے.....“ عزیر کا ذہن شاید بہت زیادہ الجھ گیا تھا۔

”ہمارے ہونے والے سر صاحب نے مہربانی فرمائی ہے۔“ شاہانہ نے مسکراتے ہوئے کہا۔ ”یہ کار اس لیے بھجوائی ہے کہ شادی کی تیاریوں اور کارڈز وغیرہ کی تقسیم میں پریشانی نہ ہو۔“

”خوب! سر تو بہت اچھے ملے ہیں، بہت خوش نظر آرہی ہو۔“

”کیا نہیں نظر آنا چاہیے؟“ شاہانہ سنجیدہ ہو گئی۔ ”مجھے

یاد ہے، تم نے کچھ اس قسم کی بات کی تھی کہ میں ایک اچھی بیوی بننے کی کوشش کروں گی۔“

”اچھا!“ عزیر کی مسکراہٹ مضحک سی تھی۔ اس نے کہا۔ ”توفوری طور پر پریکٹس شروع کر دی ہے۔“

”مجھے جلدی واپس جانا ہوگا۔ یہ ڈر بھی ہے کہ می نہا کر آگئیں تو بات کرنا مشکل ہوگا، میں تم سے پوچھنا چاہتی ہوں، تم شادی کب کرو گے؟“

عزیر اس کا منہ تکتا رہ گیا۔

”پلیز عزیر!“ شاہانہ بولی۔ ”ہمیں جلدی جلدی بات کرنا ہے۔“

”تم نے سوال ہی ایسا داغ دیا کہ فوری طور پر میں کوئی جواب دے ہی نہیں سکتا تھا۔“

”اچھا اب تو دو جلدی سے!“

”تم مجھ سے ایک وعدہ لے چکی ہو کہ میں تمہاری شادی کے بعد بھی تم سے ملتا رہوں گا۔ اب کوئی دوسرا وعدہ لینے کی کوشش نہ کرو۔“

”عزیر!“ اس مرتبہ شاہانہ کچھ جذباتی نظر آئی۔ ”میں جانتی ہوں کہ تم نے مجھے دیوانہ وار چاہا ہے۔ شاید تم نے فیصدہ کیا ہو کہ اب زندگی بھر شادی نہیں کرو گے لیکن ہو سکتا ہے کہ دو چار سال بعد تم اتنے جذباتی نہ رہو۔ می بھی چاہیں گی کہ تمہاری شادی ہو جائے، تمہیں ان کے سامنے ہتھیار ڈالنا پڑیں گے۔ میں ٹھیک کہہ رہی ہوں نا!“

”مجھے نہیں معلوم۔“ عزیر کی آواز بھرا گئی۔ ”تم نے اچانک ایسی بات چھیڑی ہے کہ میرا دماغ شل ہونے لگا ہے۔“

”اچھا میں فرض کیے لیتی ہوں کہ تین چار سال بعد تم شادی کے لیے تیار ہو جاؤ گے لیکن اگر کوئی ایسی لڑکی تمہاری بیوی بننا چاہے جس کی ایک شادی ہو چکی ہو تو کیا تم اس سے شادی کرنے کے لیے تیار ہو جاؤ گے؟..... یہاں یہ بتانا ضروری ہے کہ اس لڑکی کا نام شاہانہ ہوگا۔“

”کیا!“ عزیر چونک گیا۔ ”کیا تم یہ کہنا چاہتی ہو کہ.....“

”تم ٹھیک سمجھ رہے ہو، وہ میں ہی ہوں گی عزیر!“ شاہانہ کی آواز بھرا گئی۔ ”جو کچھ ہو رہا ہے، یہ وقتی بات ہے۔ میں تمہیں ہمیشہ ہمیشہ کے لیے نہیں کھونا چاہتی۔ تین چار سال بعد میں تمہاری ہو سکتی ہوں، بشرطیکہ تم بھی ایسی لڑکی سے شادی کرنے کے لیے تیار ہو جاؤ جو تین چار سال تک کسی کی بیوی رہ چکی ہو۔“

”تم میرے لیے ہمیشہ ویسی ہی رہو گی شاہانہ جیسی آج ہو۔“ عزیر کے جذبات جیسے امڈ پڑے۔ ”تم بوڑھی بھی ہو جاؤ تو.....“

”نہیں۔“ شاہانہ کی مسکراہٹ بھیگی ہوئی سی تھی۔ ”میں بوڑھی نہیں ہو جاؤں گی تین چار سال میں..... اور یہ بھی ممکن ہے کہ تین سال سے زیادہ نہ گزریں۔“

”تم نے مجھے بہت الجھا دیا ہے، کچھ سمجھ میں نہیں آ رہا ہے کہ تم کیا کہہ رہی ہو۔“

”تین چار سال بعد مجھے طلاق مل جائے گی عزیر!“

”کیا کہہ رہی ہو تم..... آخر یہ کیسے ممکن ہے؟“

شاہانہ اس کا جواب دیتی یا نہ دیتی لیکن اسی وقت عزیر کی والدہ آگئیں اور انہوں نے شاہانہ کو دیکھ کر خوشی کا اظہار کیا۔

”بہت دن بعد آئیں بیٹی!“ انہوں نے گلہ کیا۔

”حالات کچھ ایسے ہی رہے!“ شاہانہ کھڑے ہوتے ہوئے بولی۔ ”اس وقت بھی جلدی میں آئی ہوں۔ بس اب جا ہی رہی تھی، اچھا ہوا کہ آپ آگئیں، آپ کو سلام کرنے کا موقع تول گیا۔“

”چائے وغیرہ کچھ.....“

”نہیں می!“ شاہانہ نے مسکرا کر کہا۔ ”پھر کبھی آؤں گی تو پیوں گی۔ ابھی تو میں بس یہ کارڈ دینے آئی تھی عزیر کو۔“

”کیسا کارڈ ہے؟“

”شادی کارڈ ہے می!“

”اچھا!“ عزیر کی ماں نے خوشی کا اظہار کیا۔ ”فرزانہ کی شادی ہو رہی ہے!“

”جی نہیں۔“ شاہانہ نے ہنس کر کہا۔ ”یہ میری شادی کا کارڈ ہے۔“

”کیا!“ وہ بھونچکا رہ گئیں۔

”اچھا بس اب چلتی ہوں۔“ شاہانہ ان سے گلے ملی اور پھر تیزی سے دروازے کی طرف بڑھ گئی۔

عزیر دونوں ہاتھوں سے منہ چھپا کر بیٹھا کا بیٹھا رہ گیا۔ وہ شاہانہ کو چھوڑنے کے لیے باہر تک نہیں جاسکا تھا۔ اس کی ذہنی حالت کچھ ایسی ہی ہو گئی تھی۔ کچھ ایسا ہی حال اس کی والدہ کا بھی تھا۔

باہر سے کارڈ اسٹارٹ ہونے کی آواز آئی۔

عزیر کی والدہ ایک صوفے پر جیسے گرسی گئیں۔

”یہ کیا ہو رہا ہے عزیر؟“ انہوں نے اپنے بیٹے سے پوچھا۔ وہ شاہانہ کو بہت پسند کرنے لگی تھیں۔

عزیر کوئی جواب نہ دے سکا۔ وہ اب بھی دونوں ہاتھوں سے چہرہ چھپائے بیٹھا تھا۔ ایک سوال نے تو اس کے دماغ میں زلزلے کی سی کیفیت پیدا کر دی تھی۔ اس کے لیے قیاس کرنا بھی مشکل تھا کہ شاہانہ کو تین چار سال بعد طلاق کیوں ہو جائے گی؟ شاہانہ کو اس بات کا یقین کیوں تھا؟

☆☆☆

شاہانہ نے جو منصوبہ بندی کی تھی، اس کے باعث اسے یقین تھا کہ تین سال نہیں تو چار سال میں طلاق کی نوبت آ ہی جائے گی۔

فیروز سے اس کی شادی ہو گئی۔ شاہانہ نے اس میں اپنے کالج کی کئی دوست لڑکیوں اور لڑکوں کو بلایا تھا اور وہ سب ہی آئے تھے لیکن عزیر نہیں آیا تھا۔ شاہانہ کو اس کا اندازہ تھا کہ وہ نہیں آ سکے گا۔ وہ کیسے دیکھ سکتا تھا کہ جس لڑکی کو دلہن بنا کر اسے اپنے ساتھ لے جانا تھا، وہ کسی اور کی دلہن بنی بیٹھی ہو۔

لیکن شاہانہ کا یہ اندازہ غلط تھا۔ عزیر نے وہ کرب ناک منظر دیکھا۔ وہ پچھ فاصلے پر خود کو اندھیرے میں چھپائے پھڑپھڑاتا تھا اور برات اس کی نظروں کے سامنے سے گزر گئی تھی۔ اس نے شاہانہ کو دلہن بنے ہوئے فیروز کے ساتھ جاتے ہوئے دیکھا تھا۔ شاہانہ اسے نہیں دیکھ سکی تھی۔

رات کا ایک بجنا تھا جب وہ جملہ عروسی میں بیٹھی تھی اور فیروز بستر کی طرف بڑھ رہا تھا۔ وہ نظریں جھکا کر بیٹھی رہی۔ اس نے فیروز کو دیکھا نہیں مگر احساس کیا کہ وہ بستر پر بیٹھ چکا تھا۔ شاہانہ کا دل بھر آیا۔ کبھی اس نے اس قسم کے خواب دیکھے تھے کہ جب وہ دلہن بن کر بیٹھی ہوئی ہوگی تو عزیر اس کے قریب آئے گا لیکن تقدیر نے کچھ اور ہی گل کھلادیا تھا۔ ”شاہانہ!“ فیروز کی مدھم آواز اس کے کانوں میں آئی۔

وہ کچھ نہیں بولی۔

”ہاں۔“ فیروز نے ایک طویل سانس لی۔ ”نئی دلہنوں کی زبان ذرا دیر سے کھلتی ہے۔ خیر! تم تھکی ہوئی بھی ہو۔ اب آرام کرو، باتیں کل بھی کی جاسکتی ہیں۔“

فیروز بستر سے اٹھ گیا۔ شاہانہ کو حیرت کا جھٹکا لگا۔ یہ اس کے لیے قطعی غیر متوقع تھا۔ اس نے کن آنکھوں سے دیکھا۔ فیروز شیروانی اتار کر الماری میں رکھ رہا تھا۔ پھر وہ مڑا اور شاہانہ کی طرف دیکھے بغیر کمرے کے ایک بڑے صوفے کی طرف بڑھ گیا۔ پھر صوفے پر لیٹ کر اس نے آنکھیں بند

کر لیں۔ آرسی مصحف کی رسم میں شاہانہ اس کے چہرے پر ایک اچھتی سی نظر ڈال چکی تھی۔ اب اس نے فیروز کو غور سے دیکھا۔ وہ صحت مند اور اچھے نقش و نگار کا مالک تھا۔ اس کی عمر واقعی شاہانہ سے آٹھ دس سال زیادہ ہو سکتی تھی۔

یہ کیا ہوا؟ شاہانہ سوچ میں پڑ گئی۔ یہ ایک ایسا معما تھا جسے حل کرنے کی اس کی کوئی بھی کوشش کامیاب نہیں ہو سکتی تھی۔ وہ بیٹھی بس سوچتی ہی رہی۔ خاصا وقت گزر گیا۔ اس نے محسوس کیا کہ فیروز سوچکا تھا۔ خود شاہانہ بھی لیٹنا چاہتی تھی۔ اس کے جسم کا جوڑ جوڑ دکھنے لگا تھا۔ اس نے اپنے زینورات اتار کر سائنڈ ٹیبل پر رکھے اور آہستگی سے لیٹ گئی۔ بہ ظاہر ایسا لگ رہا تھا جیسے اس واقعے نے اس کی نیند اڑا دی ہو لیکن جب انسان بہت زیادہ تھکا ہوا ہو تو عموماً زیادہ دیر تک جاگا نہیں رہ سکتا۔ نیند نے شاہانہ کو بھی جلد ہی اپنی لپیٹ میں لے لیا۔

صبح شاید وہ دیر تک سوئی رہ جاتی، اگر اسے جگایا جاتا۔ جگانے والا فیروز ہی تھا لیکن اس نے شاہانہ کو ہاتھ نہیں لگایا تھا، صرف آوازیں دی تھیں۔ شاہانہ ہڑبڑا کر اٹھ کئی۔ ”غسل کر کے ساری باندھ لو۔“ فیروز نے کہا۔ ”ہمارے گھر میں یہ رواج نہیں کہ لڑکی شادی کے دوسرے دن بھی دلہن بنی رہے۔ ساڑھے آٹھ بجے تک تمہیں گھر والوں کے ساتھ ناشتے کی میز پر ہونا چاہیے۔“

خود فیروز اس وقت تک تیار ہو چکا تھا۔ سوٹ میں ملبوس اس کی شخصیت زیادہ دلکش نظر آرہی تھی۔

شاہانہ اس سے نظریں ملائے بغیر بستر سے اٹھی اور کپڑے نکال کر باتھ روم میں چلی گئی۔ جب وہ تیار ہو کر باہر نکلی تو اس نے دیکھا کہ فیروز کمرے میں ٹہلتے ہوئے اس کا انتظار کر رہا تھا۔

”چلیں؟“ اس نے شاہانہ کی طرف دیکھا۔

شاہانہ نے اثبات میں سر ہلا دیا۔

فیروز نے دروازے کی طرف بڑھتے ہوئے کہا۔ ”ہمارے گھر میں مشرقی انداز کے سلام کرنے کا بھی رواج نہیں ہے۔ سب سے گلد مارنگ کہنا۔“

”بہتر۔“ شاہانہ کی زبان سے بے اختیار نکل گیا۔

”شکر ہے۔ میں نے تمہاری آواز تو سنی!“

شاہانہ نے فوراً اس کی طرف دیکھا۔ اس کا خیال تھا کہ فیروز نے یہ بات مسکرا کر کہی ہوگی لیکن ایسا نہیں تھا۔ اس وقت بھی فیروز کے چہرے پر گہری سنجیدگی تھی۔ وہ دونوں کمرے سے نکل آئے۔

”اس وقت ہمیں بیس سیکنڈ کی تاخیر ہو چکی ہے۔“ فیروز نے کہا۔ ”اس گھر کا ایک اصول یہ بھی ہے کہ ساڑھے آٹھ بجے سب لوگ ناشتے کی میز پر پہنچ جائیں۔ سب پہنچ چکے ہوں گے اور ہمارا انتظار ہو رہا ہوگا..... اچھا ہاں! ایک بات کا خیال رہے! کسی پر یہ ظاہر نہیں ہونا چاہیے کہ میں نے یہ رات صوفے پر اور تم نے بستر پر گزاری تھی۔ مجھے امید ہے، تم نے سمجھ لیا ہوگا کہ میں کیا ظاہر کرنا چاہتا ہوں۔“

”اس گھر کے اصول کس نے وضع کیے ہیں؟“ شاہانہ پہلی مرتبہ کھل کر بولی۔

”مئی نے۔“ فیروز نے جواب دیا۔ ”یوں سمجھ لو کہ وہی اس گھر کی حاکم ہیں۔ ڈیڈی کو بھی ان کے اشارے پر چلنا پڑتا ہے۔“

اس موضوع پر انہیں زیادہ بات کرنے کا موقع نہیں ملا..... وہ دونوں ڈائننگ روم میں داخل ہو رہے تھے۔ شاہانہ کو توقع تھی کہ ڈائننگ روم ان قریبی عزیز داروں سے بھرا ہوا ہوگا جو اس شادی میں شرکت کے لیے آئے تھے لیکن اس کے برخلاف اسے ایک مہمان بھی نظر نہیں آیا۔ صرف گھر کے لوگ تھے جنہیں وہ گزشتہ رات دیکھ چکی تھی۔

فیروز کے والد جو عموماً لالہ عیسیٰ کے نام سے مشہور تھے۔ ان کی بیگم فریال عیسیٰ میزبان کی نشست پر بیٹھی تھیں۔ ان کی عمر شاید پچپن سال ہو لیکن دیکھنے میں وہ پچاس سال سے زیادہ کی نظر نہیں آتی تھیں۔ خاصی لمبی ترنگی اور بھرے ہوئے جسم کی مالک تھیں۔ صحت مند لالہ عیسیٰ بھی تھے۔ ان کے سامنے کی کرسی پر فیروز کا چھوٹا بھائی اعجاز بیٹھا تھا۔ جس کی عمر پچیس سال کے لگ بھگ تھی۔ اس نے اسی سال اپنی تعلیم مکمل کی تھی۔ شاہانہ کو ان سب باتوں کا علم شادی سے پہلے ہی ہو گیا تھا۔

فیروز کی پہلی بیوی زہرہ، اعجاز کے برابر میں بیٹھی تھی۔ اسے بہت خوب صورت تو نہیں کہا جاسکتا تھا لیکن وہ ایک پرکشش شخصیت کی مالک تھی۔

سب خوش گوار موڈ میں نظر آ رہے تھے، حتیٰ کہ زہرہ بھی!

”گلد مارنگ!“ کی آوازیں ڈرائنگ روم میں گونجیں۔

شاہانہ فیروز سے ایک قدم پیچھے ہو گئی تھی۔ فیروز نے باپ کے برابر کی سیٹ کا رخ کیا۔ شاہانہ اس کے برابر میں بیٹھنا چاہتی تھی لیکن بیگم فریال عیسیٰ بول پڑیں۔ ”نہیں شاہانہ!..... تم اس طرف بیٹھو، زہرہ کے ساتھ..... تم اس کی

ہم منصب ہو۔“

”جی۔“ شاہانہ نے آہستہ سے کہا اور گھوم کر زہرہ کے برابر میں جا بیٹھی۔ زہرہ نے بڑی محبت سے شاہانہ کے گھٹنے پر ہاتھ رکھ دیا۔ شاہانہ اس کی طرف دیکھ کر خفیف سا مسکرائی۔

ناشتا شروع کیا گیا۔ دو ملازم میز کے قریب موجود تھے تاکہ اگر کسی کو کسی چیز کی ضرورت پڑے تو وہ فوراً حاضر کر دی جائے۔

”چھوٹی بھابی!“ اعجاز بول پڑا۔ ”آپ کو شوگر تو نہیں ہے؟“ اس کے لہجے میں شوخی تھی۔

”کیا بکواس کرنے لگے تم!“ بیگم فریال عیسیٰ نے ڈانٹا۔

”احتیاطاً کہہ رہا ہوں مئی!“ اعجاز نے مسکراتے ہوئے کہا۔ ”بڑی بھابی نے ان کی پلیٹ میں شاہی ٹکڑا رکھا ہے۔“

”شاہانہ بچی نہیں ہے جو یہ نہ جانے کہ اسے کیا کھانا چاہیے اور کیا نہیں!“

اعجاز نے بے پروائی سے شانے اچکائے اور اپنی پلیٹ کی طرف متوجہ ہو گیا۔ اس وقت شاہانہ نے محسوس کیا کہ وہ اپنی ماں کے دباؤ میں زیادہ نہیں تھا۔

ناشتا جاری رہا۔

”شاہانہ!“ فریال عیسیٰ بولیں۔ ”ہمارے گھر کے رواج بہت سے گھروں سے مختلف ہیں۔ ہمارے یہاں یہ بھی نہیں ہوتا کہ شادی کی رات کے بعد دلہن چند گھنٹوں کے لیے اپنے گھر جائے لیکن تمہاری ماں کے بہت کہنے پر میں نے ان کی بات مان لی ہے۔ دس بجے تک تمہارے گھر سے کچھ لوگ آئیں گے۔ چلی جانا لیکن چار بجے شو فر تمہیں لینے آجائے گا۔ شام کی چائے ہمارے گھر میں ساڑھے چار بجے پی جاتی ہے۔“

ہر بات کا ٹائم ٹیبل بنا ہوا ہے اس گھر میں، شاہانہ نے سوچا۔

نوبے سب ناشتے کی میز سے اٹھ گئے۔

”چھوٹی بھابی!“ اعجاز بولا۔ ”ٹینس کھیلنا آتا ہے آپ کو؟“

”نہیں۔“ شاہانہ نے جواب دیا۔

”کیا مصیبت ہے!“ اعجاز نے منہ بنایا۔ ”گھر میں بھی کوئی ٹینس نہیں کھیلتا اور مجھے جنون ہے اس کا۔ آپ آئیں تو میں نے سوچا شاید.....“ پھر اس نے ”ہونہہ“ کر کے سر جھٹکا اور ڈائننگ روم سے جانے لگا۔

”میں لاؤنج میں جا رہا ہوں مئی!“ اعجاز نے جاتے جاتے

جاتے کہا۔ کسی نے اس کی طرف توجہ نہیں دی۔

لالہ عیسیٰ اور فریال عیسیٰ دوسرے دروازے سے باہر چلے گئے۔

”میں ایک ضروری کام سے جا رہا ہوں می!“ فیروز

بھی جاتے ہوئے بولا۔ ”ایک گھنٹے میں لوٹ آؤں گا۔“

”اچھا!“ فریال عیسیٰ نے پلٹ کر دیکھے بغیر کہا اور

اپنے شوہر کے ساتھ ڈائننگ روم سے نکل گئی۔

”تم میرے ساتھ آؤ۔“ زہرہ نے مسکرا کر شاہانہ کا

ہاتھ پکڑا۔ ”کمرے میں بیٹھ کر کچھ گپ شپ کریں گے۔“

شاہانہ نے فیروز کی طرف دیکھا۔

”ہاں ہاں۔“ فیروز بولا۔ ”تم زہرہ کو بہت اچھی

دوست پاؤ گی۔“

شاہانہ خفیف سا مسکرا دی۔ زہرہ اسے اپنے ساتھ لے

آئی۔ شاہانہ سوچنے لگی، یہ کس قسم کی عورت ہے کہ اس نے

اتنی خوش دلی سے اپنے شوہر کی دوسری شادی گوارا کر لی اور

اب بھی مسرور نظر آرہی ہے۔

”یہ ہے میرا کمرہ۔“ زہرہ نے شاہانہ کے ساتھ ایک

کمرے میں قدم رکھا۔ ”کل رات سے پہلے یہ میرا کمرہ نہیں

تھا۔ تمہاری خواب گاہ جس کمرے کو بنایا گیا، وہ پہلے میری اور

فیروز کی خواب گاہ تھا۔“

شاہانہ کو اس وقت بھی یہ خیال تھا کہ یہ باتیں بتاتے

ہوئے زہرہ کے لہجے میں کئی ہوتا چاہیے تھی لیکن ایسا نہیں تھا۔

وہ بدستور خوش گوار موڈ میں تھی۔

”آپ.....“ شاہانہ نے کچھ کہنا چاہا۔

”نہیں۔“ زہرہ جلدی سے بول اٹھی۔ ”آپ نہیں،

تم۔“

”میں عمر میں تھوڑی سی چھوٹی ہوں۔“

”اس سے کوئی فرق نہیں پڑتا۔“ زہرہ نے کہا، پھر

ہنس کر بولی۔ ”تم نے سنا نہیں تھا، می کیا کہہ رہی تھیں؟ ہم

دونوں ہم منصب ہیں۔“

”ہم منصب تو شاید میں نہیں بن سکی۔“ شاہانہ نے بے

اختیار کہا، پھر خود ہی اطمینان بھی محسوس کیا کہ وہ زہرہ کی ہم

منصب نہیں بن سکی تھی۔

”کیا مطلب ہے تمہارا شاہانہ؟“ زہرہ سنجیدہ ہو گئی۔

”یہ بات واضح کرو کہ تم میری ہم منصب نہیں بن سکیں۔“

”میں عمر میں چھوٹی ہوں نا!“ شاہانہ مسکرائی۔ ”ہم

منصب کیسے ہو سکتی ہوں۔“

”تم بات ٹال رہی ہو!“ زہرہ نے سنجیدگی سے کہا۔

”تم شاید بے اختیار ایک ایسی بات کہہ گئی ہو جس کا مطلب

کچھ اور ہی نکلتا ہے۔“

شاہانہ کو احساس ہو گیا کہ اس سے غلطی ہو گئی تھی۔

فیروز نے اسے سمجھا بھی دیا تھا کہ گھر میں کسی کو گزشتہ رات

کے بارے میں کچھ معلوم نہیں ہونا چاہیے۔ بات بنانے کی

مزید کوشش کرتی لیکن اسی وقت دروازے پر دستک ہوئی۔

”کون؟“ زہرہ نے چونک کر پوچھا۔

”میں ہوں بھی!“ باہر سے آواز آئی۔

”اوہ، ڈیڈی!“ زہرہ دروازے کی طرف لپکی۔

اب شاہانہ نے سمجھا کہ وہ لالہ عیسیٰ کی آواز تھی۔ ناشتے

کی میز پر تو اس نے لالہ عیسیٰ کو بولتے ہوئے سنا ہی نہیں تھا۔

زہرہ نے دروازہ کھولا۔

لالہ عیسیٰ نے اپنے منہ سے سگار نکالا اور زہرہ کے پیچھے

کھڑی ہوئی شاہانہ کی طرف دیکھتے ہوئے مسکرا کر بولے۔

”تمہارے گھر سے لوگ آگئے ہیں شاہانہ.....! ڈرائنگ روم

میں ہیں سب! تمہاری می می بھی ہیں۔ انہیں یہ بات گراں

گزری ہے کہ وہ لوگ وقت سے پہلے آگئے۔ ہماری بیگم

صاحبہ نے دس بجے کا وقت دیا تھا نا.....!“

”میرے گھر والوں کو ابھی یہاں کے اصولوں کا علم

نہیں ہے نا ڈیڈی!“ شاہانہ نے کہا۔ ”میں آج سمجھا دوں گی

سب کو، اب می کو بھی شکایت کا موقع نہیں ملے گا۔“

”اچھا اب تم وہاں جاؤ تو!“ لالہ عیسیٰ نے کہا۔

”ہماری بیگم صاحبہ نے کسی ملازم سے کہنے کے بجائے مجھے ہی

حکم دے دیا تھا کہ تمہیں مطلع کر دوں۔“

”آؤ شاہانہ!“ زہرہ نے اس کا ہاتھ پکڑا۔

وہ دونوں باہر نکلیں، لالہ عیسیٰ دوسری طرف مڑ گئے۔

”آپ بھی آئیے نا ڈیڈی!“ شاہانہ بولی۔

”صرف خواتین آئی ہیں تمہیں لینے! میں کیا کروں گا

وہاں جا کر۔“ لالہ عیسیٰ نے جواب دیا، پھر ہنس کر بولے۔

”دیے اعجاز تو پہنچ گیا ہوگا۔ اسے بہت شوق ہے عورتوں

میں بیٹھنے کا!“

زہرہ مسکرا کر بولی۔ ”جب اعجاز وہاں ہوگا تو آپ بھی

آجائیے!“

”ہاں آئیے نا ڈیڈی!“ شاہانہ بولی۔

”نہیں نہیں، تم لوگ جاؤ، میں آرام کروں گا۔“ لالہ

عیسیٰ آگے بڑھ گئے۔

شاہانہ اور زہرہ ڈرائنگ روم کی طرف بڑھیں۔

”می کی بہ نسبت ڈیڈی خاصے خوش مزاج ہیں۔“

شاہانہ بولی۔

”بہت اچھے انسان بھی ہیں۔“ زہرہ نے جواب دیا۔
”مخلص، ہمدرد، غریب پرور۔“

”فیروز بتا رہے تھے کہ گھر کے باقی لوگوں کے علاوہ
ڈیڈی بھی مچی سے دبتے ہیں۔“

”دبتے نہیں ہیں، بس سمجھوتا کر لیا ہے انہوں نے، وہ
گھر کا ماحول خراب نہیں کرنا چاہتے لیکن اب شاید وہ ایک
دھماکا کر ہی ڈالیں۔“

”دھماکا؟“ شاہانہ حیرت سے بولی۔

اس موقع پر اس کی گفتگو ایک بار پھر ادھوری رہ گئی
کیونکہ وہ دونوں ڈرائنگ روم میں داخل ہو چکی تھیں۔

شاہانہ کو لینے کے لیے آنے والوں میں اس کی بہن
فرزانہ اور اس کی دو سہیلیاں شامل تھیں۔ ان کے ساتھ
چالیس بیالیس سال کی ذکیہ خاتون بھی تھیں جو کسی رشتے سے
شاہانہ کی خالہ لگتی تھیں۔

شاہانہ کی دونوں سہیلیاں اٹھ کر بڑی گرم جوشی کے
ساتھ شاہانہ سے ملیں۔ فرزانہ کا انداز کچھ عجیب نظر آیا۔ ایسا
معلوم ہوتا تھا جیسے وہ اس شادی سے خوش نہ ہو۔

لالہ عیسیٰ کی یہ پیش گوئی درست ثابت ہوئی کہ اعجاز
وہاں موجود تھا اور خوب چمک رہا تھا۔ ملازم چائے اور دیگر
لوازمات لے آیا تھا۔

فریال عیسیٰ نے اپنے سدھیانے سے آئے ہوئے
مہمانوں کی مدارات تو کی لیکن ان کا انداز متکبرانہ ہی تھا جس
کی وجہ سے شاہانہ کی خالہ ذکیہ انہیں کبھی تیکھی نظروں سے
دیکھ کر رہ جاتی تھیں۔

اعجاز نے مچھلی کے ایک شکار کا قصہ سنانا شروع کر دیا۔
اس کا انداز ایسا تھا جیسے اس کی مخاطب صرف فرزانہ ہو۔ وہ
اسے جس انداز سے دیکھ رہا تھا، وہ بھی شاہانہ کو اچھا نہیں لگا
اور یہ بات بھی بری لگی کہ فرزانہ اعجاز کی باتوں میں بہت
دلچسپی لے رہی تھی۔

ان لوگوں کو جلد ہی جانا تھا لیکن فیروز کا انتظار کرنے
کی وجہ سے ان سب کو کچھ زیادہ رکنا پڑا۔

جب روانگی کے لیے سب کھڑے ہوئے تو فیروز
بولا۔ ”ایک کار میں پانچ خواتین کیسے جائیں گی۔“

”یہ مسئلہ تو ہے بھائی جان!“ اعجاز بولا۔ ”میں ایسا
کرتا ہوں کہ اپنی کار میں فرزانہ کو چھوڑ آتا ہوں۔“

اسی وقت خالہ ذکیہ بول پڑیں۔ ”میں بھی فرزانہ کے
ساتھ چلی جاؤں گی۔“

”یہ مناسب رہے گا۔“ فیروز نے تائید کی۔

اعجاز کے چہرے سے صاف ظاہر ہو گیا کہ وہ صرف
فرزانہ کو لے جانا چاہتا تھا۔ خالہ ذکیہ کی موجودگی کی بات
اسے گراں گزر گئی تھی لیکن فیروز کے سامنے وہ لب کشائی کی
ہمت نہیں کر سکتا تھا۔

اس دوران میں فریال عیسیٰ اتنی بے تعلقی سے بیٹھی
رہیں جیسے انہیں اس سے کوئی سروکار ہی نہ ہو کہ کون کس کے
ساتھ جائے گا۔

لالہ عیسیٰ کی شاندار کوششی سے دو کاریں روانہ ہوئیں۔
شاہانہ اپنی سہیلیوں کے ساتھ جس کار میں بیٹھی، وہ وہی کار تھی
جو کچھ دن سے آذر صاحب ہی کے گھر میں رہی تھی۔

”تم لوگ اسی کار میں آئی تھیں؟“ شاہانہ نے پوچھا۔
”ہاں۔“ ایک سہیلی نے جواب دیا۔ ”فرزانہ بتا رہی
تھی کہ آج رات کو ویسے میں آنے کے لیے بھی یہی کار
استعمال کی جائے گی۔ اس کے بعد لالہ صاحب شاید یہ
واپس منگوا لیں گے۔“

شاہانہ سر ہلا کے رہ گئی۔ اس کا دماغ اور کئی الجھنوں کی
بھی آماجگاہ بنا ہوا تھا۔ گزری ہوئی رات اس کے لیے سب
سے بڑا معاملہ تھی۔ فیروز نے عملاً اسے اپنی بیوی کی حیثیت
سے قبول کرنا تو درکنار اسے ہاتھ لگانے سے بھی گریز کیا تھا۔
اس نے اسے یہ ہدایت بھی کی تھی کہ گھر والوں کو اس بات کا
علم نہ ہو پائے۔ اتفاقاً اس کے منہ سے ایک جملہ زہرہ کے
سامنے نکل گیا تھا۔ گو کہ اس مبہم جملے سے رات کے بارے
میں کوئی بات آشکارا نہیں ہوئی تھی لیکن زہرہ نے اس جملے میں
وہی معنی دیکھ لیے تھے جس کا اظہار شاہانہ کو نہیں کرنا تھا۔ زہرہ
یقیناً غیر معمولی طور پر ذہین تھی۔ شاہانہ کے جملے سے ہر ایک
وہ مطلب اخذ نہیں کر سکتا تھا۔ وہ چونک بھی گئی تھی۔ شاہانہ
بات بنانے کے لیے کچھ کہتی مگر لالہ عیسیٰ کے آجانے کی وجہ
سے بات آگے نہیں بڑھ سکی تھی۔

زہرہ نے اس پر ایک انکشاف یہ بھی کیا تھا کہ لالہ عیسیٰ
اپنی بیوی سے دبے ہوئے نہیں تھے بلکہ انہوں نے گھر کے
ماحول کو خوشگوار رکھنے کے لیے سمجھوتا کر لیا تھا لیکن اب وہ کوئی
دھماکا کر سکتے تھے۔

وہ دھماکا کیا ہوتا؟

اس کی وضاحت بھی نہیں ہو سکی تھی۔

ان خیالات میں شاہانہ کی سب سے بڑی الجھن گزشتہ
رات تھی۔ فیروز کے اس رویے سے ہٹ کر یہ بات بھی تھی کہ
فیروز اس سے کوئی خاص گفتگو کرنا چاہتا تھا لیکن وہ دلہن

ہونے کے باعث بالکل خاموش رہی تھی اس لیے فیروز نے اس گفتگو کو اگلے دن تک کے لیے ٹال دیا تھا۔ اب شاید آج رات وہ اس بارے میں کوئی بات کرتا۔

کار کے سفر کے دوران میں یہی سب خیالات شاہانہ کے دماغ میں چکراتے رہے۔ اس کی سہیلیوں نے بھی اس سے کسی قسم کی چھیڑ چھاڑ نہیں کی کیونکہ انہیں شو فر کی موجودگی کا خیال ہوگا۔

گھر پہنچ کر آگے پیچھے دونوں کاریں رکیں۔ پچھلی کار سے فرزانہ اور خالہ ذکیہ اتریں۔

شاہانہ نے اعجاز کے کھنڈرے مزاج کے باعث سمجھا تھا کہ اخلاقیات اس سے رکنے اور ایک کپ چائے پینے کے لیے کہا جائے گا تو وہ انکار ہرگز نہیں کرے گا لیکن ایسا نہیں ہوا۔ بعد میں شاہانہ کو معلوم ہوا کہ راہ میں ہی اعجاز کے موبائل پر اس کی ماں کی کال آگئی تھی اور اس سے کہا گیا تھا کہ وہ فرزانہ اور خالہ کو چھوڑ کر وہاں ہرگز نہ رکے اور فوراً واپس آجائے۔

شاہانہ کو یہ اچھا بھی لگا کہ وہ وہاں نہیں رکا تھا۔ اس کے مزاج کے کھنڈرے پن میں شاہانہ نے کچھ اور بھی محسوس کر لیا تھا۔ اس کی نگاہیں کچھ ٹھیک نہیں تھیں۔ وہ فرزانہ کو جس انداز میں دیکھ رہا تھا، وہ کوئی اچھا انداز نہیں تھا۔

گھر میں شاہانہ کی کچھ اور دوست بھی آئی ہوئی تھیں۔ ان سب نے اسے گھیر لیا اور گزشتہ رات کے حوالے سے شاہانہ کو چھیڑنے لگیں۔ ایک ڈیڑھ گھنٹے بعد وہ سب چلی گئیں تو شاہانہ نے تنہائی ملتے ہی موبائل پر عزیز سے رابطہ قائم کیا۔ ”ہیلو!“ عزیز کی مردہ سی آواز آئی۔

”تم شادی میں نہیں آئے!“ شاہانہ نے کہا مگر اس کے انداز میں شکایت نہیں تھی۔

”آیا تھا۔“ عزیز کے جواب نے شاہانہ کو چونکا دیا۔ ”کیوں خواہ مخواہ جھوٹ بول رہے ہو عزیز!“ شاہانہ پڑ مردہ سی مسکراہٹ کے ساتھ بولی۔ ”تم آئے ہوتے تو مجھ سے یہ بات چھیڑ نہیں رہتی۔“

”یقین کرو، میں آیا تھا۔ میرے سامنے تمہاری برات رخصت ہوئی تھی۔ میں تمہارے گھر سے کچھ فاصلے پر اس جگہ کھڑا رہا تھا جہاں ایک بڑا جزل اسٹور ہے۔“

”وہاں کیوں کھڑے رہے؟ میں نے تو تم سے یہ کہا تھا کہ.....“

عزیز نے اس کی بات کاٹی۔ ”تم نے صرف شادی میں آنے کا وعدہ لیا تھا جو میں نے پورا کیا۔ تم نے شرکت کا وعدہ نہیں لیا تھا۔“

”اوہ!“ شاہانہ کے منہ سے نکلا۔

”اور وہاں کھڑے کھڑے بھی مجھ پر کیا گزرتی رہی، یہ میں ہی جانتا ہوں۔ جب تمہاری برات جاری تھی تو میرا دل خون کے آنسو رو رہا تھا۔“

شاہانہ کی آنکھیں ڈبڈبائیں۔ وہ بھرائی ہوئی آواز میں بولی۔ ”مجھے اندازہ ہے کہ تمہاری کیا حالت ہوئی ہوگی لیکن کیا میرے بارے میں تم کوئی اندازہ نہیں لگا سکتے؟“

”خوب اندازہ ہے مجھے!“

”میں نے تم سے تین چار سال انتظار کرنے کی بات کی تھی لیکن اب کسی وجہ سے مجھے شبہ ہو رہا ہے کہ شاید اتنا طویل انتظار نہ کرنا پڑے۔“

”یہ خیال کیوں؟“ عزیز نے تیزی سے پوچھا۔

”زیادہ دیر گفتگو کرنا پڑے گی۔ میں کوشش کروں گی کہ ایک دو دن میں تم سے ملنے کی کوشش کروں۔ فون پر زیادہ دیر بات نہیں کی جاسکتی۔ ابھی تو میں کمرے میں اکیلی ہوں لیکن کسی وقت بھی کوئی آسکتا ہے۔“

دروازے پر قدموں کی آہٹ ہوئی۔

”لو! کوئی آئی گیا۔“ شاہانہ جلدی سے بولی اور فون بند کر کے تکیے کے نیچے گھس بیٹھا۔

آنے والی صرف سلطانہ بیگم ہی نہیں تھیں، ان کے ساتھ فرزانہ بھی تھی۔ سلطانہ بیگم نے بڑی محبت سے شاہانہ کو گلے لگایا۔

”خوش رہو۔ سدا خوش رہو میری بچی!“ ان کی آواز رندھی ہوئی سی تھی۔

شاہانہ فطعی جذباتی نہیں ہوئی۔

”ذکیہ خالہ کہاں ہیں؟“ اس نے پوچھا۔

”باورچی خانہ انہی پر چھوڑ کر آئی ہوں۔“

”بڑا منا اور چھوٹا منا؟“

شاہانہ کے چھوٹے بھائیوں کے اصل نام گھر میں کوئی نہیں لیتا تھا۔ سب ہی ان کو بڑا منا اور چھوٹا منا کہتے تھے۔

سلطانہ بیگم نے منہ بنا کر کہا۔ ”کھیل رہے ہوں گے کہیں..... کھیلنے ہی میں دل لگتا ہے ان کا۔ پڑھائی سے تو بھاگتے ہیں۔ میں تو کہتی ہوں تمہارے ابا جان سے کہ وہ انہیں کوئی ہنر ہی سکھوا دیں لیکن وہ مانتے ہی نہیں۔ بس یہ کہہ دیتے ہیں کہ مر کھپ کر کچھ تو پڑھ لیں گے۔“

اس دوران میں فرزانہ خاموش اور سوچ میں ڈوبی ہوئی بیٹھی رہی تھی۔ اس کا یہ انداز شاہانہ کے لیے کسی قدر نیا تھا۔ کسی قدر نیا اس لیے کہ اس میں یہ تبدیلی اس وقت سے آئی

تھی جب شاہانہ کی شادی کا معاملہ چلا تھا۔ اس سے پہلے وہ اتنی سنجیدہ نہیں رہتی تھی۔
سلطانہ بیگم کچھ باتیں کر کے چلی گئیں۔ فرزانہ وہیں بیٹھی رہی۔ شاہانہ نے غور سے اس کی طرف دیکھا اور بولی۔
”اتنی چپ چاپ کیوں ہوتی میرے سامنے!“
”ایک بات سوچ رہی تھی۔“

”ایسی کیا بات ہے کہ اتنا سوچ رہی ہو؟“
”میری سمجھ میں نہیں آ رہا ہے کہ آپ کو شادی کی مبارک باد دوں یا عزیر بھائی کو فون کر کے ان سے ہمدردی کا اظہار کروں۔“

فرزانہ کی بات مکمل ہونے سے پہلے، شاہانہ چونک کر اس کی طرف دیکھنے لگی تھی۔
فرزانہ کہتی رہی۔ ”مجھے تو اس بات کا بہت افسوس ہے آپا کہ آپ نے ایک دولت مند گھرانے کی بہو بننے کے لیے عزیر بھائی کا دل توڑ دیا۔“

”فرزانہ!“ شاہانہ کو غصہ آ گیا۔ ”تمہیں کچھ معلوم بھی ہے کہ میں اس شادی کے لیے کیوں تیار ہوئی ہوں؟ صرف تم لوگوں کی خاطر میں نے ابا جان کے کہنے پر یہ سولی اپنی گردن میں خود ڈالی ہے۔“
فرزانہ عجیب سے انداز میں ہنس دی۔

شاہانہ بولی۔ ”میں پہلی مرتبہ تمہارا یہ گستاخانہ انداز دیکھ رہی ہوں۔ میں نے ایسی کیا بات کہی تھی کہ تم ہنس دیں؟“

”آپ!“ فرزانہ نے سنجیدگی سے کہا۔ ”آپ کو عزیر بھائی سے سچی محبت ہوتی تو آپ انکار کر سکتی تھیں۔ مجھے تو کسی سے محبت نہیں۔ ابا جان کا مسئلہ تو اس طرح بھی حل ہو سکتا تھا کہ وہ آپ کے بجائے میری شادی کر دیتے فیروز بھائی سے!“

جواب میں شاہانہ کے منہ سے ایک لفظ نہیں نکل سکا۔ وہ غصے اور حیرت سے فرزانہ کی طرف دیکھتی رہ گئی۔

فرزانہ ذرا سے توقف کے بعد پھر بولنے لگی۔ ”جن مردوں کو دوسری شادی کا شوق ہوتا ہے، وہ تو یہ بھی چاہتے ہیں کہ ان کی دوسری بیوی بہت کم عمر ہو اور میں آپ سے کم عمر ہوں۔“

”فرزانہ!“ شاہانہ کا جسم غصے سے لرز گیا۔ ”اس سے پہلے کہ میں تمہارے منہ پر تھپڑ مار دوں، چلی جاؤ تم یہاں سے۔۔۔۔۔ ان باتوں کے لیے مناسب وقت وہ تھا جب میری شادی نہیں ہوئی تھی۔ اس وقت تم امی سے بات کر لیتیں اس بارے میں۔“

”امی سے بات کرنے کی ہمت نہیں تھی مجھ میں۔“
فرزانہ نے بڑی بے باکی سے جواب دیا۔ ”پھر مجھے یہ خیال بھی تھا کہ آپ انکار کر دیں گی لیکن پھر بات ہی پکی کر لی گئی، اس کے بعد میں کیا بات کرتی امی سے!“

”اچھا اب چلی ہی جاؤ تم میرے پاس سے!“ شاہانہ کو ڈر تھا کہ وہ فرزانہ پر ہاتھ چھوڑ بیٹھے گی۔

”جاتی ہوں۔“ فرزانہ نے سنجیدگی سے کہا۔ ”آپ کو امیر گھرانے کی بہو بننا مبارک ہو۔ اگر آپ مجھے عزیر بھائی کا موبائل نمبر دے دیں تو میں ان سے ہمدردی کے دو بول تو۔۔۔۔۔“

”فرزانہ!“ شاہانہ غصے سے ہانپنے لگی۔ ”میں کہتی ہوں کہ بس چلی جاؤ اب۔“

فرزانہ سر جھٹک کر اٹھی اور تیزی سے قدم اٹھاتی کمرے سے چلی گئی۔

اس کے جاتے ہی شاہانہ بستر پر گری اور اس کے آنسو بہنے لگے۔ فرزانہ کی باتوں نے اسے شدید صدمہ پہنچایا تھا۔ وہ سوچ بھی نہیں سکتی تھی کہ جس بہن کے مستقبل کی خاطر اس نے اپنی محبت قربان کی تھی، وہ بہن اس سے اس انداز میں بات کرے گی اور یہ سمجھے گی کہ اس نے صرف دولت کی خاطر فیروز سے شادی کی تھی۔

☆☆☆

چار بجے شاہانہ ”فیروز ولا“ چلی گئی۔ لالہ عیسیٰ نے اپنی کونٹھی کا نام بیٹے کے نام پر رکھا تھا۔

ولیمہ ظاہر ہے کہ رات کو ہوتا لیکن قریبی عزیزوں کے خاندان کی عورتیں دوپہر کے بعد سے ہی آنے لگی تھیں۔ کونٹھی میں خاصی چہل پہل ہو گئی تھی۔ شاہانہ کو موقع نہیں مل سکا کہ وہ تنہائی میں زہرہ سے بات کر سکتی۔ اس نے محسوس کیا کہ زہرہ بھی اس سے تنہائی میں بات کرنا چاہتی تھی۔ اسے غالباً شاہانہ کے ایک جملے ہی کی وجہ سے کریڈ لگی ہوئی ہوگی۔

ولیمہ رات کو ایک شاندار میرج ہال میں تھا۔ لالہ عیسیٰ کے وسیع تعلقات کے باعث مہمانوں کی بہتات تھی۔ مہمانوں میں شاہانہ کے والد، والدہ، بہن اور چھوٹے بھائیوں کے علاوہ بھی کچھ عزیز شامل تھے۔

اس وقت شاہانہ کا ماتھا ٹھنکا جب اس نے اعجاز اور فرزانہ کو کسی جگہ کھڑے بے تکلفانہ انداز میں باتیں کرتے دیکھا۔ فرزانہ جس قسم کی باتیں کر چکی تھی، ان کی وجہ سے شاہانہ کا ماتھا ٹھنکا ہی چاہیے تھا۔ وہ سوچنے پر مجبور ہو گئی۔ فرزانہ کے دل میں یہ خواہش مچل رہی تھی کہ وہ کسی دولت مند


شاہی

بہترین نشوونما

بھرپور توانائی

علاج

پرجوش زندگی



80 سال سے زموودہ

شاہی

شاہی قدرتی اجزاء سے تیار کردہ صحت بخش ناک، ہر عمر کے مرد و عورتوں اور بچوں کے لئے یکساں مفید ہے۔ منتخب جڑی بوٹیوں، پھلوں اور شہد سے تیار کردہ شاہی قدرتی وٹامنز اور منرلز سے بھرپور ہے جو نشوونما کو بڑھاتے اور جسم کو تھکا ہٹاتے ہیں۔

طیبی دوا خانہ (پرائیویٹ) لمیٹڈ،
کراچی، پاکستان

شاہی میں موجود قدرتی اجزاء

- سکیشیم
- فولک ایسڈ
- فولاد
- وٹامنز



گھرانے کی بہو بنے۔

سے کچھ بات کرنا چاہتا تھا مگر تم کچھ بول ہی نہیں رہی تھیں۔
میں تم سے بہت ضروری بات کرنا چاہتا ہوں شاہانہ.....!
ہمارے آئندہ تعلقات کا انحصار ہے ان باتوں پر!“
”ایسی کوئی اہم بات ہے تو کیجیے۔“ شاہانہ اب چاہنی
تھی کہ معاملات اس پر آشکارا ہوں۔

”بس دو ایک سوال کرنا ہیں تم سے!“ فیروز نے کہا۔
”کیا تم مجھ سے شادی کے لیے یوں تیار ہوئیں کہ میں ایک
بہت مال دار باپ کا بیٹا ہوں؟“
شاہانہ فوراً جواب نہیں دے سکی۔

”جواب دو شاہانہ!“ فیروز کچھ توقف سے بولا۔
”نہیں۔“ شاہانہ نے نظریں جھکا کر دھیمی آواز میں
جواب دیا۔

”تو پھر کیوں کی؟ لڑکیاں عموماً کسی ایسے شخص سے
شادی کرنا پسند نہیں کرتیں جس کی ایک بیوی پہلے سے موجود
ہو۔“

”میں نے صرف اپنے باپ کی خواہش کا احترام کیا
ہے۔“ شاہانہ کی نظریں جھکی رہیں۔

”میں چاہتا ہوں کہ تم مجھے سب کچھ سچ سچ بتاؤ۔“

”میں بالکل جھوٹ نہیں بول رہی ہوں۔“

”تمہارے والد کی یہ خواہش کیوں تھی، اس کا
اندازہ میں لگا سکتا ہوں۔ آج کے دور نے انسان کو شدید
مالی پریشانیوں سے دوچار کر دیا ہے۔ انسان جو کچھ نہیں کرنا
چاہتا، وہ بھی کرنے پر مجبور ہو جاتا ہے۔ یقین کرو کہ اس
بات سے میرے دل میں تمہارے والد کا احترام کم نہیں ہوا
ہے۔ بہر حال ان کا مقصد پورا ہو جائے گا۔ ڈیڈی مجھے بتا
چکے ہیں کہ وہ تمہارے والد کو اپنی انڈسٹری کے کسی بڑے
منصب پر بٹھا دیں گے۔ ان کی تنخواہ دو گنی ہو جائے گی بلکہ
تین گنا بڑھو۔ میرے ڈیڈی بہت اچھے انسان ہیں شاہانہ!
ایک دردمند دل ہے ان کے پہلو میں! وہ چند دن پہلے ہی یہ
فیصلہ کر چکے ہیں کہ اپنی انڈسٹری میں کام کرنے والے ہر فرد
کی تنخواہ پچاس فیصد بڑھا دیں گے۔ انہیں شدت سے
احساس ہے اس دور کی بڑھتی ہوئی مہنگائی کا۔ وہ چاہتے تھے
کہ کسی کے مطالبے سے پہلے ہی وہ خود یہ قدم اٹھائیں.....
خیر! میں دوسری باتوں میں چلا گیا۔ اب میرا دوسرا سوال یہ
ہے کہ کیا تم کسی کو پسند کرتی تھیں؟ کیا مجھ سے شادی کر کے تم
نے اپنی محبت قربان کی ہے؟“

شاہانہ سکتے کی حالت میں رہ گئی۔ وہ سوال ایسا نہیں تھا
کہ اس کا جواب آسانی سے دیا جاسکتا۔

شاہانہ کے لیے خوشی کی بات ہوتی کہ اس کی چھوٹی
بہن کسی بڑے گھرانے میں بیاہی جائے لیکن اسے شک تھا
کہ اعجاز اسے اپنی زندگی کی رفیق نہیں بنا سکے گا۔ اس کی ماں
فریال عیسیٰ اس کے راستے کی رکاوٹ بنتیں۔ شاہانہ کو تو
انہوں نے اس لیے قبول کیا تھا کہ وہ پوتا پوتی کی خواہش مند
تھیں اور اپنی یہ خواہش پوری کرنے کے لیے صرف شاہانہ کو
قبول کیا تھا۔ اس کے دوسرے عزیزوں سے وہ اچھے تعلقات
نہیں رکھنا چاہتی تھیں۔ ان میں تکبر کوٹ کوٹ کر بھرا ہوا تھا۔
اسی روز صبح شاہانہ دیکھ چکی تھی کہ جو خواتین اسے لینے آئی
تھیں، ان کے سامنے فریال عیسیٰ کا انداز ایسا رہا تھا جیسے وہ
ان لوگوں کو طوعاً و کرہاً قبول کر رہی ہوں اور یہ بھی شروع
شروع کی بات تھی۔ وقت گزرنے کے ساتھ ساتھ ان کا تکبر
نمایاں ہوتا چلا جاتا۔ وہ شاہانہ کے عزیزوں سے حقارت سے
پیش آتیں۔ ایسی صورت میں اعجاز سے فرزانہ کی بے تکلفی
شادی پر تو متحج نہ ہوتی لیکن کوئی اور گل کھل سکتا تھا جو خصوصاً
اس کے والدین کے لیے بدنامی کا سبب بنتا۔

شاہانہ ٹپکتے ہوئے اپنی ماں کے قریب گئی۔ آذر
صاحب اس وقت لالہ عیسیٰ سے باتیں کر رہے تھے۔

”امی!“ شاہانہ نے دھیمی آواز میں کہا۔ ”فرزانہ کو
اپنے ساتھ رکھیے!“

”میں دیکھ چکی ہوں۔“ سلطانہ بیگم نے سنجیدگی سے
کہا۔ ”میں ابھی اسے پکارنے ہی والی تھی۔“

”اب فوری طور پر ایسا نہ کیجیے گا۔ ابھی اس نے دیکھ لیا
ہے کہ میں آپ کے قریب آئی ہوں، وہ سمجھ جائے گی کہ میں
نے آپ سے کچھ کہا ہے۔“

”تو سمجھ جائے..... بڑی ہوتی اس کی..... اس کا خیال
رکھنا تمہارا بھی فرض ہے۔“

”کوئی وجہ ہے جو میں آپ کو فوری طور پر کچھ کرنے
سے روک رہی ہوں۔“

”کیا وجہ ہے؟“

”کسی وقت اطمینان سے بتاؤں گی۔ فیروز مجھے کچھ
اشارہ کر رہے ہیں، کچھ دوست اور ان کی بیویاں بھی ہیں ان
کے ساتھ! وہ مجھے ان سے ملنا چاہتے ہوں گے۔“

شاہانہ نے ماں کے جواب کا انتظار نہیں کیا اور فیروز کی
طرف بڑھ گئی۔ ویسے کے اختتام پر سب لوگ گھر لوٹے تو
اس رات بھی سب تھکے ہوئے تھے۔

کمرے میں فیروز نے شاہانہ سے کہا۔ ”کل میں تم

”شاید میں.....“ فیروز پھر بول پڑا۔ ”مجھے لفظ نہیں مل رہے ہیں کہ میں اپنی بات کس طرح کہوں..... شاید یوں کہا جاسکتا ہے کہ میں نے ایک بہت آگے کا سوال کر ڈالا۔ ممکن ہے کہ میرے یہ الفاظ بھی غلط ہوں لیکن میرا خیال ہے کہ میرا مقصد تم پر واضح ہو گیا ہوگا۔ مجھے تم سے جو کچھ معلوم کرنا تھا، ان میں یہ سوال تھا بھی نہیں۔ یہ غیر ارادی طور سے میری زبان پر آ گیا۔ اس سوال کا اثبات میں جواب نہیں دیا جاسکتا اور نہ ہی شاید تم بولنا نہ چاہو اور ایسے موقعوں پر منفی جواب دیتے ہوئے ایک خیال یہ بھی رہتا ہے کہ شاید اس کے سچ پر یقین نہ کیا جائے اس سے بہتر ہوگا کہ میں تمہیں اس امتحان میں نہ ڈالوں۔“

شاہانہ نے سکون محسوس کیا۔ اس سوال نے اسے شدید ذہنی دباؤ میں ڈال دیا تھا جس سے فیروز نے ہی اسے نجات دلائی۔

فیروز پھر بولا۔ ”ابھی تم نے کہا تھا کہ یہ شادی تم نے صرف اپنے والد کی خواہش کے احترام میں کی تھی۔ میں نے اس پر یقین کر لیا ہے۔ اب تھوڑی سی وضاحت اور کر دو۔ اگر میری بیوی نہ ہوتی تو بھی تم مجھ سے صرف اسی لیے شادی کرتیں کہ تمہیں اپنے والد کی خواہش کا احترام کرنا تھا؟“

”جی!“

”اور اگر میری عمر اتنی زیادہ نہ ہوتی تو بھی؟“

”جی۔“

”تمہارے ان جوابات نے مجھے یقین دلا دیا ہے کہ تم کسی سے محبت کرتی ہو لیکن میں اس موضوع پر تم سے زیادہ بات نہیں کروں گا۔ مجھے یہ اصرار کرنے کی کوئی ضرورت نہیں ہے کہ تم اس سوال کا جواب دو۔ تم مجھے اپنے کسی راز میں شریک کرو یا نہ کرو، میں تمہیں ایک معاملے میں اپنا راز دار بنانا چاہتا ہوں۔“

شاہانہ کے دل کی دھڑکنیں خفیف سی تیز ہو گئیں۔ وہ قیاس بھی نہیں کر سکتی تھی کہ فیروز اسے اپنے کس راز میں شریک کرنا چاہتا ہے۔

فیروز ٹھٹھلنے لگا۔ وہ بہت سنجیدہ اور سوچ میں ڈوبا ہوا نظر آ رہا تھا۔ شاید اس کی سمجھ میں نہیں آ رہا تھا کہ وہ اپنی بات کہاں سے شروع کرے! اچانک وہ شاہانہ کے سامنے رکا اور بولا۔

”میری بیوی زہرہ کے بارے میں تمہاری کیا رائے ہے؟“

”وہ بہت اچھی ہیں، خوش مزاج ہیں۔“

”وہ میری محبت ہے شاہانہ! اس سے میری شادی محبت کا نتیجہ تھی اور میں آج بھی اس سے اتنی ہی محبت کرتا ہوں

جتنی پہلے کرتا تھا۔“ فیروز جذباتی نظر آنے لگا۔ ”میں اسے یہ کرب دے ہی نہیں سکتا کہ اس کی آنکھیں میری دوسری شادی ہوتے ہوئے دیکھیں۔ تم سے میری شادی صرف می کے دباؤ کا نتیجہ ہے۔ میں تو اس دباؤ کو بھی برداشت نہیں کرتا لیکن زہرہ نے مجھ پر دباؤ ڈالا کہ میں گھر کی فضا خراب کرنے میں فریق نہ بنوں اور دوسری شادی کر لوں۔ میں نے اس کی بات صرف ایک شرط پر مانی تھی کہ میری دوسری بیوی بھی می کی یہ خواہش پوری نہیں کرے گی کہ می کا پوتے پوتیوں کا شوق پورا ہو جائے۔ اس پر وہ چونک گئی۔ اس نے پوچھا کہ یہ کیسے ممکن ہے، تب میں نے اسے بتایا کہ میں اپنی دوسری بیوی سے ازدواجی تعلقات قائم ہی نہیں کروں گا اور تم کل دیکھ چکی ہو کہ میں نے ایسا ہی کیا ہے۔ میں تم سے دور ہی رہوں گا۔ جب دو تین سال گزر جائیں گے تو می تم سے بھی مایوس ہونے لگیں گی۔ اس وقت شاید وہ میری تیسری شادی کے بارے میں سوچیں۔ زہرہ کا کہنا ہے کہ جب میں نے یہ پالیسی اپنانے کا فیصلہ کر لیا ہے تو میں تیسری شادی کے لیے بھی تیار ہو جاؤں۔ ایسی صورت حال پیش آنے پر تم مجھ سے طلاق کا مطالبہ کر سکتی ہو۔ میں تمہیں طلاق دے دوں گا۔ می کو اس پر کوئی اعتراض بھی نہیں ہوگا۔ وہ تو اس پر بھی حیران ہیں کہ زہرہ نے طلاق کا مطالبہ نہیں کیا۔ بہر حال اس طرح تمہیں اس بندھن سے نجات مل جائے گی اور ابھی تمہاری عمر اتنی زیادہ نہیں ہے کہ تم سے کوئی شادی کرنے کے لیے تیار نہ ہو۔ اگر تم کسی سے محبت کرتی ہو اور وہ بھی تم سے محبت کرتا ہے تو اس سے کہہ دینا کہ وہ دو تین سال انتظار کرے۔ اس کے بعد وہی تمہارا ہوگا اور تم اس کی!“

فیروز کی ان باتوں نے شاہانہ کو اتنا جذباتی کر دیا کہ اس کی آنکھیں بھگ گئیں اور اس نے بھرائی ہوئی آواز میں کہا۔ ”آپ بہت عظیم انسان ہیں۔“

فیروز ہنسا۔ ”عظیم نہیں، میں صرف انسان ہوں اور انسان بھی ایسا جو کسی سے بے وفائی نہیں کر سکتا۔ میں زہرہ کی زبان پر یہ فقرہ برداشت نہیں کر سکتا کہ میں بے وفا ہوں۔ خیر! ان سب باتوں کا مقصد یہ تھا کہ اب تم میرے رویے کی وجہ سے ذہنی انتشار میں مبتلا نہ رہو۔ اب تمہیں علم ہو چکا ہے کہ میں تمہارے قریب کیوں نہیں آیا اور نہ آئندہ آؤں گا۔ تم سکون سے وقت گزارو۔ بس کسی پر غماہ نہ ہو کہ ہمارے مابین ایسی کوئی بات طے ہے۔“

شاہانہ نے سنجیدگی سے کہا۔ ”آج دن میں میری زبان سے ایک ایسا جملہ نکل گیا تھا کہ زہرہ چونک گئی تھیں۔“

شاہانہ کی بات پوری ہونے سے پہلے ہی فیروز مسکراتے ہوئے بول پڑا۔ ”ہاں زہرہ مجھے بتا چکی ہے، تمہیں محتاط رہنا ہوگا شاہانہ! میں نے تمہیں کل ہی سمجھا دیا تھا۔ اب پھر سمجھا رہا ہوں کہ کسی کے سامنے بھی ایسی کوئی بات تمہاری زبان پر نہیں آنا چاہیے جس سے کسی کو ذرا بھی شبہ ہو۔ زہرہ بھی تمہیں یہی سمجھاتی کہ تم آئندہ خیال رکھو۔“

”میں اب بہت محتاط رہوں گی۔“ شاہانہ خوش تھی۔
”لیکن آج آپ صوفے پر نہیں سوئیں گے۔ میں اپنا بستر فرش پر لگا لیتی ہوں۔“

”اس کی ضرورت نہیں ہے۔“ فیروز نے کہا۔ ”اب تم کمرے میں اکیلی ہی رہا کرو گی۔ میں اب زہرہ کے پاس جا رہا ہوں۔“ وہ ایک الماری کی طرف بڑھتے ہوئے بولا۔
”آئندہ بھی ایسا ہی ہوا کرے گا۔ میں گھر والوں کو دکھانے کے لیے ابتدائی رات میں تو یہیں آیا کروں گا لیکن جب گھر میں سننا چھا جایا کرے گا تو میں یہاں سے زہرہ کے پاس چلا جایا کروں گا۔“

فیروز نے الماری کھولی۔ شاہانہ کی سمجھ میں نہیں آسکا کہ فیروز وہاں سے کیا نکالے گا۔ شاہانہ نے اب تک وہ الماری کھول کر نہیں دیکھی تھی۔ اسے کچھ بھی علم نہیں تھا کہ اس کمرے میں کہاں کیا رکھا تھا۔ وہ اس وقت چونکی جب اس نے دیکھا کہ فیروز نے الماری سے شراب کی دو بوتلیں نکال کر الماری بند کی تھی۔

شاہانہ کے تاثرات دیکھ کر فیروز نے ہلکی سی مسکراہٹ کے ساتھ کہا۔ ”اگر تم اسے برائی سمجھو تو میں اعتراف کر لوں گا کہ مجھ میں یہ ایک برائی تو بہر حال ہے۔ زہرہ بھی جانتی ہے کہ اگر میں رات کو شراب نہ پیوں تو مجھے نیند نہیں آتی۔ یقین کرو، کل رات میں صوفے پر لیٹ تو گیا تھا لیکن مجھے رات بھر نیند نہیں آئی تھی۔ اگر آج کی طرح کل ہی تم سے یہ سب باتیں ہو جاتیں تو میں بوتلیں لے کر کل رات بھی زہرہ کے پاس چلا جاتا۔“

مٹی نے زہرہ کو دوسرا کمرادے دیا تھا اور مجھے یہاں سے شراب منتقل کرنے کی مہلت نہیں مل سکی تھی۔ ابھی اس الماری میں چند بوتلیں اور رکھی ہیں۔ میں روزانہ دو دو ایک ایک کر کے سب بوتلیں یہاں سے لے جاؤں گا۔“

شاہانہ نے نظریں جھکا لیں۔ فیروز سے ایک اعتبار سے ”قطع تعلق“ ہو جانے کے باوجود اسے یہ اچھا نہیں لگا تھا کہ فیروز جیسا اچھا انسان شراب پیتا تھا لیکن پھر اسے یہ خیال بھی آیا کہ وہ جس گھرانے سے تعلق رکھتی ہے، وہاں اسی انداز میں سوچا جاسکتا ہے ورنہ زیادہ تر مال دار گھرانوں کے

ماڈرن افراد اب شراب نوشی کو برا نہیں سمجھتے۔

”یہاں ابھی میری کچھ اور چیزیں بھی ہیں۔“ فیروز نے کہا۔ ”میں وقتاً فوقتاً لے جاتا رہوں گا لیکن اس سے تمہاری نیند میں کوئی فرق نہیں پڑے گا۔ اگر مجھے رات کے وقت بھی ضرورت پڑے گی تو میں آکر لے جاؤں گا۔ کمرے کی چابی ہے میرے پاس! ابھی جاتے جاتے میں کمرے کا پیش بٹن دبا کر دروازہ لاک کرنا جاؤں گا۔ ابھی تم کمر اندر سے بولٹ مت کرنا۔ جب میں یہاں سے اپنی سب چیزیں لے جاؤں گا تو تمہیں بتا دوں گا۔ اس کے بعد تم کمر بولٹ بھی کر سکتی ہو، لیکن اس میں تمہیں ایک دشواری ہو جائے گی۔ صبح میں بہت جلدی زہرہ کے کمرے سے یہاں آیا کروں گا تا کہ جب گھر کے لوگ انھیں تو مجھے یہیں سے نکلتے دیکھیں۔ تمہیں میری وجہ سے اپنی نیند خراب کر کے بولٹ کھولنا پڑے گا۔“

شاہانہ نے سر ہلانے پر اکتفا کیا۔

اس وقت کونٹھی پر گہرا سناٹا طاری تھا۔ سب ہی لوگ گہری نیند سو چکے ہوں گے۔ فیروز بڑے اطمینان سے دروازہ کھول کر باہر نکلا اور پیش بٹن دبا کر دروازہ لاک کر گیا۔ شاہانہ ایک طویل سانس لے کر بستر پر ڈھیر ہو گئی۔ وہ بہت خوش تھی۔ اس کا دل چاہا کہ ابھی عزیر کو فون کر کے ساری بات بتائے لیکن اس طرح وہ عزیر کے تاثرات سے بے خبر رہ جاتی۔

تھکن کی وجہ سے جلد ہی اسے نیند آ گئی۔ پھر نہ جانے کیا ہوا کہ ہڑ بڑاہٹ کے عالم میں اس کی آنکھ کھل گئی۔ اس نے فرش پر کھڑے ہوئے فیروز کو اپنے اوپر جھکا ہوا دیکھا۔ وہ شب خوابی کے لباس میں تھا۔ شراب کی ہلکی سی بو بھی آرہی تھی۔ شاہانہ بوکھلا کر اٹھی تو فیروز جھجک کر ایک قدم پیچھے ہٹ گیا۔

”معاف کرنا شاہانہ!“ وہ بولا۔ ”دراصل میں اپنی ایک انگشتی تلاش کر رہا تھا۔ رات کو وہ میں عموماً تکیے کے نیچے رکھ دیا کرتا تھا۔ میں نے تکیے کے نیچے ہاتھ سرکایا تو تمہاری آنکھ کھل گئی۔“

شاہانہ کا دل بہت زور زور سے دھڑکنے لگا تھا اور کچھ ایسے خیالات اس کے دماغ میں چکرانے لگے جو خوش گواری گز نہیں تھے۔

”اب تم اٹھ ہی گئی ہو تو ذرا تکیہ اٹھا کر دیکھو!“ فیروز نے کہا۔

شاہانہ نے تکیہ اٹھایا۔ وہاں ایک انگشتی موجود تھی۔

شاہانہ کے دماغ میں خیال آیا، ہو سکتا ہے وہ انگشتی فیروز نے ابھی تک کے نیچے رہی ہو..... مگر کیوں؟ مقصد؟
 شاہانہ کا دماغ کوئی جواب نہیں سوچ سکا۔
 ”شکریہ۔“ شاہانہ سے انگشتی لیتے وقت فیروز اس طرح مسکرایا جیسے خوش ہو گیا ہو۔ ”دراصل انگشتی پہنے پہنے سونے سے مجھے ابھن ہوتی ہے اس لیے تیکے کے نیچے رکھ دیتا ہوں۔ اس شادی کی وجہ سے میرا دماغ اتنا منتشر رہا تھا کہ میں یہ پہننا بھول ہی گیا۔ دراصل یہ زہرہ سے میری منگنی کی انگشتی ہے اس لیے مجھے بہت عزیز ہے۔ خیر! اب تم سو جاؤ۔ ابھی صرف چھ ہی بجے ہیں۔ میں نے تم سے کہا تھا کہ صبح جلد ہی یہاں آجایا کروں گا۔ ابھی تم ڈیڑھ گھنٹے تو سو ہی سکتی ہو۔ ناشتے کی میز پر ساڑھے آٹھ بجے پہننا ہوتا ہے۔“
 ”جی۔“ شاہانہ ال لی تیز دھڑکنوں کے ساتھ اتنا ہی کہہ لی۔

فیروز ہاتھ روم میں چلا گیا۔
 شاہانہ آہستگی سے دوبارہ لیٹ گئی۔ اس کے دل کی دھڑکنیں ابھی تک قابو میں نہیں آئی تھیں۔ جو واقعہ ہو چکا تھا، اس کے اثرات اس کے دماغ پر گہرے تھے۔ فیروز نے انگشتی کی جو بات کہی تھی، وہ درست بھی ہو سکتی تھی لیکن اس واقعے کی وجہ سے وہ ایک اور انداز میں سوچنے پر بھی مجبور ہو گئی۔ اس کے دماغ میں یہ خدشہ کسمانے لگا تھا کہ فیروز کسی وقت نشے میں بھول بھی سکتا تھا کہ اس نے شاہانہ سے کیا وعدہ کیا تھا یا اس بارے میں کیا سوچا تھا۔
 شاہانہ خوب صورت تھی۔ اسے احساس تھا کہ وہ جسمانی طور پر بھی پرکشش تھی۔ نشے میں ڈوبا ہوا انسان اسے دیکھ کر کسی وقت بہک بھی سکتا تھا۔

ان خیالات کے باوجود شاہانہ تھوڑی سی اونگھ گئی کیونکہ وہ واقعہ بھی اسے نیند کے غلبے سے پوری طرح باہر نہیں لاسکا تھا۔

لیکن اونگھتے اونگھتے ہی میں کسی خیال نے اسے چونکا دیا۔ اس نے دیکھا کہ فیروز پوری طرح تیار تھا اور ایک صوفے پر بیٹھا ہوا چائے پی رہا تھا جو اس نے کسی ملازم سے منگوائی ہوگی۔

شاہانہ نے گھڑی کی طرف دیکھا۔ ساڑھے سات بجتے والے تھے۔ شاہانہ ایک طویل سانس لے کر رہ گئی۔ یہ اسے عجیب سا لگا کہ وہ ڈیڑھ گھنٹے تک اونگھتی رہی تھی۔

”اچھا ہوا تم جاگ گئیں۔“ فیروز نے اس کی طرف دیکھتے ہوئے مسکرا کر کہا۔ ”میں ابھی سوچ ہی رہا تھا کہ تمہیں

آواز دے کر جگاؤں۔ اب غسل وغیرہ کر کے تیار ہو جاؤ۔ آج ناشتے کی میز پر پہنچنے میں سیکنڈز کی بھی دیر نہیں ہونا چاہیے۔“ وہ دھیرے سے ہنسا۔
 شاہانہ پر نیند کا غلبہ اب بھی تھا لیکن وہ بستر سے اٹھ گئی۔

مکمل طور سے تیار ہونے میں اسے پون گھنٹے سے زیادہ نہیں لگا۔

”ابھی پندرہ منٹ ہیں۔“ فیروز نے گھڑی دیکھ کر کہا۔
 ”آؤ بیٹھو.....! ہم دو منٹ پہلے بھی کمرے سے نکلیں گے تو وقت پر ڈانگنک روم میں ہوں گے۔“
 شاہانہ اس کے سامنے جا بیٹھی۔

”تمہارے لیے چائے منگواؤں؟“ فیروز نے پوچھا۔

”جی نہیں۔ میں ناشتے پر ہی بیویں گی۔“
 ”میں تو اس وقت ایک کپ ضرور پیتا ہوں۔“ فیروز نے کہا۔ ”منہ میں شراب کا جو ذائقہ ہوتا ہے، وہ ختم ہو جاتا ہے۔“

”جی۔“ شاہانہ نے کہا، پھر بولی۔ ”آپ کے گھر میں شادی کے بعد کے رسم و رواج تو ہوئے نہیں۔ اگر آج میں کہیں جانا چاہوں تو جا سکتی ہوں؟“

”ہاں ہاں، کیوں نہیں؟ ڈیڑی نے تمہیں منہ دکھائی میں کار تو دے ہی دی ہے، گھر میں ایک اضافی شو فر بھی ہے۔ اسے لے لینا۔ بس می کو بتائے بغیر کہیں نہیں جانا۔“

”اگر میں شو فر کو ساتھ نہ لوں تو کوئی حرج ہے؟“

”ڈرائیونگ جانتی ہو؟“

”کانج کے زمانے میں سیکھ لی تھی۔“

”ڈرائیونگ لائسنس بھی ہے؟“

”وہ تو نہیں ہے۔“

”تو بنواؤ! کوئی تصویر ہے اپنی تمہارے پاس؟“

”کئی ہیں۔“ شاہانہ نے جواب دیا۔ ”گھر سے جو سامان لائی تھی، اس میں ہوں گی۔“

”وہ نکال لینا ابھی کسی وقت! میں دفتر کے کسی آدمی کو فون کر دیتا ہوں۔ لائسنس کل تک بن کر گھر ہی آجائے گا۔ تمہیں اس کے لیے کہیں جانے کی ضرورت نہیں پڑے گی۔“

”آپ دفتر کس وقت جاتے ہیں؟“

”آج تک کی تو چھٹی ہی کر لی ہے۔ کل سے جانا شروع کروں گا۔ دس بجے تک روانہ ہوتا ہوں، لیکن ڈیڑی نو بجے ہی نکل جاتے ہیں۔“

”اگر آج آپ گھر پر ہیں تو میں کہیں نہیں جاؤں گی۔“
 می کو ضرور خیال آئے گا کہ آپ کے ہوتے ہوئے بھی میں
 گھر سے کہیں جانا چاہتی ہوں۔“
 ”اگر کہیں جانا ضروری ہے تو میں لے چلتا ہوں۔“
 ”نہیں کچھ ایسا ضروری بھی نہیں ہے، ایک بہت قریبی
 دوست ہے میری! اس سے ملنے جاتی۔ اب کل ہی چلی
 جاؤں گی۔“

”قریبی دوست؟“ فیروز نے اسے غور سے دیکھا۔
 شاہانہ کے دل میں چور تھا اس لیے وہ نظریں چراتے
 ہوئے آہستہ سے بولی۔ ”جی! لیکن خیر! کل ڈرائیونگ
 لائسنس بھی بن کر آجائے گا۔“
 ”ہاں وہ تو آجائے گا۔ اچھا یہ بتاؤ! تم کیسا محسوس کر
 رہی ہو؟“
 ”میں سمجھی نہیں۔“

”شادی کے بعد جو صورت حال تمہارے سامنے آئی
 ہے، اس کے بارے میں شاید کوئی لڑکی تصور بھی نہیں
 کر سکتی۔“

”جی۔“ شاہانہ خفیف سا مسکرائی۔ ”میں خود کو کسی کہانی
 کا کردار محسوس کرنے لگی ہوں۔“
 فیروز دھیرے سے ہنسا۔ ”رات کو زہرہ سے تمہارے
 متعلق خاصی باتیں ہوتی رہی تھیں۔“
 ”کوئی خاص بات؟“

”نہیں۔ کوئی خاص بات نہیں! بس ادھر ادھر کی! وہ
 بھی کہہ رہی تھی کہ اس صورت حال نے تمہیں ششدر کر دیا
 ہوگا۔ اچھا خیر! اب اٹھو۔ ناشتے کے لیے چلو۔“
 فیروز کے ساتھ ہی شاہانہ بھی اٹھ گئی۔

☆☆☆

گیارہ بجے تھے جب شاہانہ زہرہ کے کمرے
 میں تھی۔

”ایک بات میری سمجھ میں نہیں آسکی۔“ شاہانہ کہہ رہی
 تھی۔ ”مئی کا اتنا دباؤ کیوں ہے گھر کے لوگوں پر؟“

زہرہ ہلکی سی مسکراہٹ کے ساتھ بولی۔ ”جب میں
 شادی ہو کر اس گھر میں آئی تھی تو یہ میرے لیے بھی ایک معما

تھا۔ مجھے فیروز نے ہی اس بارے میں بتایا۔ دراصل ڈیڈی
 شروع سے اتنے بڑے انڈسٹریسٹ نہیں تھے لیکن مئی کے

والد کی انڈسٹری بہت بڑی تھی۔ ان کا انتقال شادی کے فوراً
 بعد ہی ہو گیا تھا۔ ان کا سب کچھ مئی کے حصے میں آیا۔ ان

کا کوئی اور بھائی بہن نہیں۔ اس طرح ڈیڈی ایک بہت

بڑے انڈسٹریسٹ بن گئے۔ مئی کو اسی کا زعم ہے۔ اسی کے
 بل بوتے پر انہوں نے شروع ہی سے ڈیڈی پر چھا جانے کی
 کوشش کی۔ ڈیڈی کیونکہ صلح پسند ہیں اس لیے وہ ہر بات
 نظر انداز کرتے رہے لیکن بعد میں یہ ہوا کہ ان کے بچوں پر
 بھی اس کا نفسیاتی اثر پڑا۔ فیروز کے بڑے بھائی تو ان سے
 بہت ہی ڈرنے لگے تھے۔“

شاہانہ چونکی۔ ”فیروز کے کوئی بڑے بھائی بھی ہیں؟“
 ”اب نہیں ہیں۔ انتقال ہو چکا ہے ان کا۔“
 ”کب؟“

”کئی سال ہو گئے۔ اس وقت تو میری بھی شادی
 نہیں ہوئی تھی۔ اخباروں میں رپورٹس چھپی تھیں۔ دراصل
 کچھ جرائم پیشہ افراد نے انہیں اغوا کر لیا تھا۔ تاوان میں
 ایک بہت بڑی رقم مانگی تھی۔ خیر وہ بڑی رقم بھی دے دی
 جاتی لیکن وجہ سے ان لوگوں کو شبہ ہو گیا کہ پولیس سے
 رابطہ کر لیا گیا ہے۔ اس غلط فہمی کی بنا پر انہوں نے فیروز
 کے بڑے بھائی شہباز کو قتل کر دیا تھا۔ لاش ایک سڑک پر
 پھینک دی تھی۔“

”یہ تو بہت بڑا صدمہ گزر چکا ہے اس گھر پر!“
 ”ہاں، لیکن اب تو بات بہت پرانی ہو چکی ہے۔
 دس سال گزر چکے ہیں اور وقت کی گرد سب صدموں کو دبا
 دیتی ہے۔“

”قاتلوں کا پتا نہیں چلا تھا؟“
 ”نہیں۔“

”اعجاز تو اس وقت خاصا چھوٹا ہوگا۔“
 ”بہت زیادہ چھوٹا بھی نہیں۔ ہاں بس لڑکا سا تھا۔“

”میں نے محسوس کیا ہے کہ وہ مئی سے کچھ زیادہ نہیں
 ڈرتا۔“

”ہاں، زیادہ لاڈ پیار کی وجہ سے کچھ سرکش ہو گیا ہے
 لیکن آج مئی نے اسے بہت جھاڑ پھٹکا کر دیا ہے۔“

”کیوں؟“
 زہرہ فوراً کچھ نہیں بولی۔ وہ کسی سوچ میں پڑ گئی تھی۔

شاہانہ بولی۔ ”اگر تم وجہ نہ بتانا چاہو تو میں اصرار نہیں
 کروں گی۔“

”نہیں، دراصل میں سوچنے لگی تھی، کہیں تم برانہ مان
 جاؤ لیکن یہ بھی ضروری ہے کہ میں تمہیں بے خبر نہ رکھوں۔“

شاہانہ کو کچھ شبہ ہوا لیکن وہ خاموشی سے مستفسرانہ
 نگاہوں سے اس کی طرف دیکھتی رہی۔

”دراصل۔“ زہرہ نے قدرے تذبذب سے کہا۔

”عجاز لاڈ پیار سے کچھ سرکش ہی نہیں ہوا بلکہ اس کا اثر اس کے کردار پر بھی پڑا ہے۔ کل صبح جب تمہارے گھر والے تمہیں لینے آئے تھے، اس وقت بھی وہ تمہاری بہن کے ساتھ بے تکلف ہونے کی کوشش کرتا رہا تھا۔ بعد میں اس کی یہ خواہش بھی تھی کہ وہ اپنی کار میں صرف فرزانہ کو ہی تمہارے گھر پہنچائے۔ پھر کل رات ویسے میں بھی اس کی کوشش رہی کہ وہ فرزانہ کے قریب رہنے کے زیادہ سے زیادہ مواقع حاصل کرے۔“

شاہانہ نے وہ سب کچھ بڑے سکون سے سنا۔ وہ اس کے لیے کوئی چونکا دینے والی بات نہیں تھی۔ زہرہ نے غور سے اس کی طرف دیکھتے ہوئے کہا۔

”بہتر ہوگا کہ تم فرزانہ کو اس معاملے میں سمجھا دو۔“

”میں نے خود یہ بات محسوس کر لی تھی زہرہ! میں امی سے کہہ بھی چکی ہوں کہ وہ فرزانہ کا خیال رکھیں۔ تم تو مجھے یہ بتاؤ کہ امی نے عجاز کو کس بات پر ڈانٹا؟“

”اسی بات پر!“ زہرہ نے جواب دیا۔ ”انہوں نے بھی عجاز اور فرزانہ کی بات محسوس کر لی تھی۔“

”تو انہوں نے عجاز سے کہا کیا؟“

”وہ نہ پوچھو۔ اتنا تو میں نے بتا دیا تھا کہ عجاز کو ڈانٹ پڑی تھی۔“

”یہ کہہ کر تم نے میرا تجسس اور بڑھا دیا ہے کہ میں تم سے اس معاملے کی تفصیل نہ پوچھوں۔“

”دراصل جھوٹ بولنا مجھے پسند نہیں اور سچ سن کر تمہیں دکھ ہوگا۔“

”اب تم نے میرا تجسس اور بڑھا دیا۔ پلیز! مجھے بتاؤ زہرہ! دکھ ہوتا ہے تو ہو، مجھے تم سے گلہ نہیں ہوگا۔“

زہرہ نے ایک طویل سانس لی۔ ”دراصل تم سے فیروز کی شادی انہوں نے مجبوراً کی ہے۔ ان کے اپنے طبقے کی کوئی لڑکی تو کسی ایسے شخص سے شادی کرنے کے لیے تیار نہیں ہوتی جس کی ایک شادی پہلے ہی ہو چکی ہو۔ دراصل امی بہت مغرور خاتون ہیں۔ آہستہ آہستہ تو وہ یہ کوشش بھی کریں گی کہ تمہارے والدین بھی یہاں کم سے کم آئیں۔ فرزانہ سے عجاز کی بے تکلفی انہوں نے اسی لیے پسند نہیں کی۔ اس پر جب انہوں نے عجاز کو ڈانٹا تو وہ کہنے لگا کہ فرزانہ اس کی بھابی کی بہن ہے جو اس گھر میں آتی جاتی تو رہے گی لہذا اس سے باتیں بھی ہوں گی۔ اس پر امی نے کہا کہ وہ فرزانہ کی آمد کو روکنے کی زیادہ سے زیادہ کوشش کریں گی۔ اس بات پر عجاز نے سرکشی دکھائی اور کہہ بیٹھا کہ پھر وہ فرزانہ سے نہیں باہر مل

لیا کرے گا کیونکہ وہ اسے اپنی دوست بنائے رکھنا چاہتا ہے۔ اس پر امی نے اسے اور زیادہ ڈانٹا تو وہ چپ ہو گیا لیکن میرا خیال ہے، وہ مصمم ارادہ کر چکا ہے کہ فرزانہ سے کہیں نہ کہیں ملاقات کرتا رہے گا۔ اب یہ تمہارا کام ہے شاہانہ کہ تم فرزانہ کو روکنے کی کوشش کرو۔ وہ اس گھر کی بہو تو ہرگز نہیں بن سکے گی اور یہ سیل ملاپ اس کے لیے مناسب نہیں رہے گا۔“

”مجھے خوب اندازہ ہو چکا ہے۔“ شاہانہ نے سوچتے ہوئے کہا۔ ”میں اپنی والدہ کو اور زیادہ سمجھا دوں گی۔ مجھے

ان باتوں سے کوئی دکھ نہیں ہوا زہرہ! میں خود بھی امی کا مزاج سمجھ چکی ہوں اور کل دیکھ بھی لیا ہے کہ میرے گھر والوں کے ساتھ امی کا رویہ تحقیر آمیز تو نہیں تھا لیکن ان کی سرد مہری سے اندازہ تو میں لگا چکی ہوں کہ آئندہ ان کا اندازہ کیا ہو سکتا ہے۔“

”اب تمہیں کوشش یہ کرنا ہوگی کہ عجاز اپنی چکنی چوڑی باتوں سے فرزانہ کو شیشے میں نہ اتار سکے اور وہ دونوں گھر کے باہر ایک دوسرے سے نہ مل سکیں۔“

”میں نے امی سے کہہ تو دیا ہے لیکن ابھی موقع ملا تو ان سے فون پر ایک بار پھر بات کر لوں گی۔“

اسی دن دوپہر کے کھانے کے بعد جب سب لوگ ادھر ادھر ہو چکے تھے، شاہانہ نے موبائل فون پر سلطانہ بیگم سے رابطہ کر کے انہیں ساری بات بتا دی۔

”ہاں۔“ سلطانہ بیگم نے ٹھنڈی سانس لے کر کہا۔ ”یہ اندازہ تو مجھے بھی ہو چکا ہے کہ فریال عیسیٰ بہت مغرور ہیں۔ ہم لوگوں کے ساتھ ان کا رویہ ٹھیک نہیں رہے گا۔“

شاہانہ نے ان سے بات کرنے کے بعد عزیز سے رابطہ کیا اور اسے بتایا کہ وہ آج اس سے ملنے کے لیے کیوں نہیں آ سکے گی۔

بات کرنے کے بعد وہ کمرے میں لیٹی تمام حالات پر غور کرتی رہی۔ فیروز گھر میں ہی کہیں تھا لیکن اس وقت کمرے میں نہیں تھا۔

سوچتے سوچتے شاہانہ کو خیال آیا کہ وہ زہرہ سے اس دھماکے کے بارے میں پوچھنا بھول گئی تھی جو زہرہ ہی کے بہ قول لالہ عیسیٰ کرنے والے تھے۔ بھول جانے کا سبب یہ تھا کہ اس کا دماغ فرزانہ اور عجاز کے معاملے میں الجھا رہا تھا۔

پھر اس روز کسی وقت بھی اس سے زہرہ سے تنہائی میں بات کرنے کا موقع نہیں مل سکا۔

دوسرے دن وہ فریال عیسیٰ سے اجازت لے کر گھر

سے روانہ ہوئی۔ بہانہ اس نے اپنے گھر جانے ہی کا کیا تھا اور وہ گھر جانا بھی چاہتی تھی لیکن پہلے اسے عزیز سے ملنا تھا۔
روانگی سے ذرا ہی دیر پہلے اس کا ڈرائیونگ لائسنس بن کر آگیا تھا اور وہ سوچنے پر مجبور ہو گئی تھی کہ جس ملک میں سب کام صرف تعلقات یا پیسے کے بل بوتے پر گھر بیٹھے ہو جائیں، اس ملک کی بنیادیں کب تک محفوظ رہ سکتی ہیں۔
وہ اپنی نئی کار میں گھر سے روانہ ہوئی تھی جو اسے لالہ عیسیٰ نے منہ دکھائی میں دی تھی۔ اس سے پہلے شاہانہ نے اپنی کالج کی کئی دوستوں کی کاریں چلائی تھیں۔ یہ پہلا موقع تھا جب وہ ”اپنی“ کار چلا رہی تھی لیکن ”حق ملکیت“ کا احساس اس کے لیے ذرا بھی خوشگوار نہیں تھا۔ وہ دولت کی متمنی کبھی نہیں رہی تھی۔ اس کی سب سے بڑی دولت عزیز تھا جو کچھ عرصے کے لیے اس سے بچھڑ گیا تھا۔

شاہانہ نے ایسی دواؤں کا انتظام کر لیا تھا کہ وہ کبھی فیروز کے بچے کی ماں نہ بن سکے لیکن حالات ایسے حیرت انگیز پیش آئے تھے کہ اسے وہ دوائیں استعمال کرنے کی ضرورت ہی نہیں پڑی تھی۔

راہ میں اس نے کار ایک شاپنگ پلازا کی پارکنگ لائٹ میں روکی۔ اسے علم تھا کہ وہاں کی دواؤں کے دکانوں پر ایسے غیر ملکی پر فیوم بھی مل جاتے تھے جو اور کہیں دستیاب نہیں ہوتے تھے۔ انہی میں سے ایک پر فیوم عزیز کو بہت پسند تھا۔ شاہانہ اس کے لیے وہی پر فیوم خرید کر لے جانا چاہتی تھی۔ وہ پر فیوم لے کر لوٹ رہی تھی تو اس کا سامنا خالہ ذکیہ سے ہو گیا۔ یہ اس کی رشتے کی وہی خالہ تھیں جو شادی کے دوسرے روز اسے لینے آئی تھیں۔

انہوں نے گرم جوشی کے ساتھ شاہانہ کو گلے لگایا اور اسے اپنے ساتھ شاپنگ پلازا ہی میں واقع ایک ریسٹورنٹ میں لے گئیں۔

خالہ ذکیہ کی عمر پینتالیس سال کے لگ بھگ تھی لیکن وہ بہت اچھے نقش و نگار کی مالک تھیں۔ آسودہ حالی نے انہیں اور زیادہ نکھار دیا تھا۔ ان کا گھر اب بھی خوش حال تھا۔ وہ طبیعت کی بھی بہت اچھی تھیں۔ انہوں نے کئی مرتبہ شاہانہ کے والد کی مالی مدد کرنا چاہی تھی لیکن خود دار آذر صاحب نے ان کی مدد لینا گوارا نہیں کی تھی۔

شاہانہ کے علم کے مطابق خالہ ذکیہ کی زندگی کا ایک ایسا یہ تھا کہ وہ شادی کے بعد جب دلہن بن کر اپنے شوہر کے گھر پہنچی، ہی تھیں تو نہ جانے کس وجہ سے ان کے شوہر کا ہارٹ فیل ہو گیا تھا۔ وہ شب عروسی منانے سے پہلے ہی بیوہ ہو گئی

تھیں جس کے بعد انہوں نے کبھی دوسری شادی کے بارے میں سوچا تک نہ تھا۔

ان کا... مرحوم شوہر ایک بے حد دولت مند شخص تھا۔ اس کے ورثا میں سے کوئی نہ ہونے کے سبب اس کی ساری دولت خالہ ذکیہ کے حصے میں آئی تھی۔ کیونکہ وہ خود پڑھی لکھی اور ذہین تھیں اس لیے انہوں نے خود ہی اپنے مرحوم شوہر کا ادارہ سنبھال لیا تھا اور اب تک اسے بڑی خوش اسلوبی سے چلا رہی تھیں۔ ان کا رہنا سہنا اپنے والدین ہی کے ساتھ تھا اور آذر صاحب کے گھر سے ان لوگوں کا میل جول بھی تھا۔ وہ سبھی لوگ خوش حال لیکن منکسر المزاج تھے۔

خالہ ذکیہ نے شاہانہ کے لیے چائے اور کچھ اسٹیکس وغیرہ منگوائے۔

”تم خوش تو ہونا شاہانہ!“ وہ بولیں۔

”جی، جی ہاں، بالکل۔“

”کیا خریدنے آئی تھیں؟“

”ایک پر فیوم لینا تھا۔“

”فیروز کو دینا ہوگا۔“

شاہانہ خفیف سا مسکرا کر رہ گئی۔ اس نے جھوٹ بولنا ضروری نہیں سمجھا تھا۔ اس وقت اسے ٹوائلٹ جانے کی خواہش محسوس ہوئی جس کا اظہار اس نے خالہ ذکیہ سے بھی کیا۔

”اس طرف ہے ٹوائلٹ۔“ خالہ ذکیہ نے ایک طرف اشارہ کیا۔ ”جلدی سے ہو آؤ۔ چائے آنے میں اتنا وقت تو لگے گا۔“

شاہانہ اٹھ کر جانے لگی۔

خالہ ذکیہ جلدی سے بولیں۔ ”شاپنگ بیگ تو یہیں چھوڑ کر جا رہی ہو مگر یقین کرو کہ میں موبائل چور بھی نہیں ہوں۔“

شاہانہ دھیرے سے ہنس دی۔ موبائل اس کے ہاتھ میں تھا۔ اس نے وہ بھی میز پر رکھ دیا اور ٹوائلٹ کی طرف چلی گئی۔

کبھی کبھی ایسے اتفاقات بھی پیش آ جاتے ہیں، خالہ ذکیہ نے بڑی خوش دلی سے سوچا تھا۔

فصلوں سے شاہانہ کے اوجھل ہوتے ہی خالہ ذکیہ نے اس کا موبائل اٹھایا اور اس میں فیڈ کیے ہوئے نمبر دیکھنے لگیں۔ ان کے انداز میں عجلت تھی۔ ”لو“ کے حرف میں انہیں عزیز کا نمبر جلد ہی مل گیا۔ وہ انہوں نے فوراً اپنے پاس نوٹ کر کے موبائل ٹھیک اسی جگہ رکھ دیا جہاں شاہانہ

رکھ کر گئی تھی۔
 ویٹر چائے وغیرہ رکھ کر گیا ہی تھا کہ شاہانہ لوٹ آئی۔
 ”واپس گھر ہی جاؤ گی؟“ خالہ ذکیہ نے پوچھا۔
 ”جی نہیں۔“ شاہانہ نے جواب دیا۔ ”پہلے تو امی سے
 ملنے جاؤں گی۔“

عزیر کے ہونٹوں پر افسردہ سی مسکراہٹ پھیل گئی۔
 اس نے کہا۔ ”ایک ٹحفہ تو میں بھی تمہیں دینا چاہتا تھا مگر اس کا
 موقع نہیں ملا۔ وہ گھر پر ہے۔ کسی دن گھر آؤ گی تو دوں گا۔ یہ
 کیا لکھ رہی ہو؟“

شاہانہ اس کی میز ہی سے قلم اٹھا کر پرفیوم کے پیکٹ
 پر کچھ لکھنے لگی تھی۔ وہ مکھڑا اس نے پیکٹ عزیر کو دیا۔
 عزیر نے پڑھا۔ شاہانہ نے لکھا تھا۔

”اس کی خوشبو میں تم میری خوشبو محسوس کیا کرو گے۔“
 عزیر خفیف سا مسکرا کر بولا۔ ”تمہاری خوشبو تو میرے
 رگ و پے میں رچی ہوئی ہے شاہانہ.....! خیر، میں وہ باتیں
 جاننے کے لیے بے چین ہوں جو تم مجھے بتانا چاہتی ہو اور جو تم
 نے فون پر نہیں بتائی تھیں۔“

”میری شادی ایک حیرت انگیز شادی سے عزیر!“
 شاہانہ نے کہا۔ ”کیا تم یقین کرو گے کہ شب عروسی ابھی میری
 زندگی کا حصہ نہیں بنی۔“

عزیر حیرت سے اس کی طرف دیکھنے لگا اور پھر شاہانہ
 کی باتیں سنتے ہوئے اس کی حیرت میں اضافہ ہوتا ہی رہا۔
 جب شاہانہ کچھ بتانے کے بعد خاموشی ہوئی تو عزیر نے ایک
 طویل سانس لی اور کہا۔

”یہ سب کچھ ایک کہانی سی معلوم ہوتی ہے۔“
 ”فیروز بھی اسی قسم کی ایک بات کہہ چکے ہیں۔“
 ”عظیم شخص ہے وہ جو اپنی پہلی بیوی سے اتنی محبت کرتا
 ہے۔“

”میرے دل میں بھی اب ان کی بہت عزت بڑھ گئی
 ہے۔“ عزیر نے کہا، پھر بولا۔ ”تمہارے لیے کافی منگواؤں
 یا کچھ اور پسند.....“

”کچھ نہیں۔“ شاہانہ نے اس کی بات کاٹ دی۔
 ”ابھی راستے ہی میں ایک جگہ چائے پی بھی بلکہ ہلکا پھلکا سا
 ناشتا بھی ہو گیا تھا۔ بس کچھ دیر باتیں کریں گے، پھر مجھے امی
 سے ملنے بھی جانا ہے۔“

”اچھا تو اب میں تمہیں اپنی ایک الجھن سے آگاہ
 کر دوں۔“

”اوہ، ہاں! یہ پرفیوم کا پیکٹ دیکھ کر تم کچھ کہتے کہتے

ادھر ادھر کی باتوں میں چائے پی لی گئی۔ اس کے بعد
 جب وہ دونوں وہاں سے انھیں تو خالہ ذکیہ نے کہا۔ ”کسی دن
 ہری طرف بھی چکر لگاؤ! فیروز کو بھی لیتی آنا بلکہ مجھے تم دونوں
 کی دعوت کرنا ہے۔“

”دعوت کی کیا ضرورت ہے خالہ! ہم ویسے ہی
 آجائیں گے۔“
 ”خیر خیر! دیکھا جائے گا۔“

وہ دونوں شاپنگ پلازا سے نکل آئیں۔
 ”آپ کی گاڑی کہاں ہے؟“ شاہانہ نے پوچھا۔
 خالہ ذکیہ نے ایک طرف اشارہ کیا۔

شاہانہ بولی۔ ”شادی کے دوسرے دن جب آپ
 مجھے لینے آئی تھیں تو آپ کی کار کہاں تھی؟“
 ”میں جان بوجھ کر نہیں لائی تھی۔“

”کیوں؟“ شاہانہ کو حیرت ہوئی۔
 ”مجھے پہلے ہی علم تھا کہ تمہاری ساس بہت مترو عورت
 ہے۔ میں چاہتی تھی کہ وہ مجھے بھی معمولی عورت سمجھے۔“

”مگر کیوں خالہ؟ مجھے یاد ہے، آپ انہیں بڑی تیکھی
 نظروں سے دیکھ رہی تھیں۔“
 ”کھڑے کھڑے باتیں کرنا اچھا نہیں لگتا۔“ خالہ

ذکیہ نے شاہانہ کا شانہ تھپک کر کہا۔ ”اب تم جاؤ، میں بھی چلتی
 ہوں، خدا حافظ۔“
 خالہ ذکیہ اپنی کار کی طرف بڑھ گئیں۔

شاہانہ جب اپنی کار میں وہاں سے روانہ ہوئی تو الجھن
 کا شکار تھی۔ خالہ ذکیہ کی یہ بات اس کی سمجھ میں نہیں آرہی تھی
 کہ انہوں نے فریال عیسیٰ کو یہ کیوں باور کرانا چاہا کہ وہ ایک
 معمولی عورت ہیں؟

سوچنے سے اس کی یہ الجھن ختم نہیں ہو سکی اور وہ عزیر
 کے دفتر پہنچ گئی کیونکہ بارہ بج چکے تھے اس لیے اس کا خیال تھا
 کہ عزیر دفتر ہی میں ہوگا۔

خیال درست ثابت ہوا۔ عزیر اسے دیکھ کر خوش ہوا
 تھا۔ وہ چھوٹے ہی بولا۔ ”فون تو کر دیتیں کہ آرہی ہو!“
 ”خیال تھا کہ مجھے غیر متوقع طور پر دیکھ کر تم زیادہ خوش
 ہو گے۔“

رہ گئے تھے۔“

”ہاں۔“ عزیر نے کہا۔ ”میں تمہیں وہی بات بتانے والا تھا جو کچھ دیر سے میری آنکھوں کا سبب بنی ہوئی ہے۔“

”کچھ دیر سے؟“

”ہاں۔“ عزیر نے کہا۔ ”تمہاری آمد سے شاید پانچ منٹ پہلے مجھے ایک پراسرار کال موصول ہوئی تھی۔“

”پراسرار کال؟“ شاہانہ الجھ گئی۔

عزیر نے جواب دیا۔ ”میں اسے پراسرار کال اس لیے کہہ رہا ہوں کہ اس عورت نے مجھے اپنے بارے میں کچھ نہیں بتایا تھا۔“

”عورت؟“ شاہانہ کی آنکھوں میں اضافہ ہو گیا۔

”ہاں۔ میں اسے عورت اس لیے کہہ رہا ہوں کہ اس کی آواز میں کسی حد تک چنگنی تھی جوڑ کیوں کی آواز میں نہیں ہوتی۔“

”کیوں فون کیا تھا اس نے؟“ شاہانہ نے بے چینی سے پوچھا۔

”وہ مجھ سے ملنا چاہتی ہے اور جلد از جلد ملنا چاہتی ہے۔ میں نے اسے شام سات بجے کا وقت دیا ہے۔ ملاقات ایک ریٹورنٹ میں ہوگی۔ اس نے یہ بھی کہا تھا کہ میں جب ریٹورنٹ میں داخل ہوں تو رومال سے اپنا چہرہ بار بار صاف کرتا رہوں۔ اس طرح وہ مجھے پہچان لے گی۔ اس کا مطلب یہ ہے کہ اس نے میرا فون نمبر تو کہیں سے لے لیا مگر اس نے مجھے کبھی دیکھا نہیں ہے۔“

”کسی اجنبی عورت سے کسی ریٹورنٹ میں ملنے جانا تو خدوش بات ہے عزیر!“ شاہانہ نے تشویش کا اظہار کیا۔

”تم ٹھیک کہہ رہی ہو۔ میں یقیناً اس ملاقات سے گریز کرتا لیکن جب میں نے اس سے پوچھا کہ وہ مجھ سے کیوں ملنا چاہتی ہے تو اس نے تمہارا نام لیا تھا۔“

”کیا!“ شاہانہ چونک گئی۔

عزیر نے اثبات میں سر ہلایا، پھر بولا۔ ”وہ مجھ سے تمہارے بارے میں کوئی خاص گفتگو کرنا چاہتی ہے۔“

”ان باتوں سے تو میرا دماغ چکر اگیا ہے۔ کوئی عورت تم سے آخر میرے بارے میں کیا بات کرنا چاہے گی؟“

”خود میرا دماغ بھی چکر ایا ہوا ہے۔ اس نے مجھ سے یہ وعدہ لینے کی بھی کوشش کی تھی کہ تمہیں اس کے بارے میں کچھ نہ بتاؤں۔ جب میں یہ وعدہ کرنے کے لیے تیار نہیں ہوا تو اس نے اصرار کیا کہ میں کم از کم ملاقات سے پہلے تک رازداری برتوں۔ میرا دماغ اس کے لیے بھی تیار نہیں تھا لیکن میں نے سوچا کہ اگر میں نے اس عورت کی کوئی بات بھی نہیں

مانی تو شاید وہ مجھ سے ملاقات نہ کرے اور تمہارا نام آجانے کے باعث میں مجس ہو چکا تھا اس لیے مجھے اس سے ایک جھوٹا وعدہ کرنا پڑا۔ میں نے اس کی دوسری شرط ماننے پر رضا مندی ظاہر کر دی۔ اسی لیے ملاقات کا وقت اور جگہ کا تعین ہوا۔“

”کس ریٹورنٹ میں ملاقات ہوگی؟“ شاہانہ نے جلدی سے پوچھا۔

عزیر نے ایک مشہور ریٹورنٹ کا نام بتایا۔

”سات بجے۔“ شاہانہ بڑبڑائی۔ ”اس کا مطلب ہے کہ اگر میں سات بج کر پانچ دس منٹ پر وہاں پہنچوں تو اس عورت کو دیکھ سکتی ہوں۔“

”لیکن اس بات کا خیال رکھنا ہوگا کہ تم اس کی نظر میں نہ آؤ۔“

شاہانہ سوچ میں پڑ گئی، پھر چونک کر بولی۔ ”اس عورت کا نمبر تو تمہارے موبائل پر آگیا ہوگا!“

”نمبر تو آیا ہے لیکن وہ کسی پی سی او کا ہے۔ وہ عورت یقیناً ذہین ہے۔ وہ اگر اپنے موبائل سے فون کرتی تو اسے خدشہ ہوگا کہ اگر اس موبائل نمبر میں میرا کوئی جاننے والا ہو تو میں اس کا نام جاننے میں کامیاب ہو جاؤں گا۔“

اس عورت کے معاملے میں گفتگو آگے چلتی لیکن اسی وقت شاہانہ کے موبائل فون کی گھنٹی بجنے لگی۔ شاہانہ نے موبائل اٹھایا اور اس کی اسکرین پر نظر ڈالتے ہوئے بولی۔

”یہ نمبر تو اجنبی ہے۔“

”تو بھی کال ریسیو کرو۔ معلوم تو ہونا چاہیے، کون ہے؟“

شاہانہ نے موبائل کان سے لگایا۔ ”ہیلو!“

”کیا تم میری آواز پہچان سکتی ہو شاہانہ؟“ دوسری طرف سے بڑے خشک لہجے میں کہا گیا تھا۔

”اوہ!“ شاہانہ چونکی۔ ”آپ مئی بول رہی ہیں نا؟“

اس نے فریال عیسیٰ کی آواز پہچان لی تھی۔

”تم کہاں ہو؟“ فریال عیسیٰ نے سرد لہجے میں کہا۔

”میں نے ابھی تمہارے گھر فون کیا تھا۔“

شاہانہ گڑبڑا گئی لیکن اس نے بات بنانے میں دیر بھی نہیں لگائی۔ اس نے کہا۔ ”راستے میں ایک دوست مل گئی تھی مئی! وہ مجھے چائے پلانے کے لیے ایک ریٹورنٹ میں لے گئی۔ اب میں یہاں سے روانہ ہو رہی ہوں۔“

دوسری طرف سے مزید کچھ کہے بغیر رابطہ منقطع کر دیا گیا۔

”شکی مزاج بھی ہیں یہ محترمہ۔“ شاہانہ نے منہ بناتے ہوئے کہا اور کھڑی ہو گئی۔ ”میں یہ بہانہ کر کے چلی تھی کہ امی سے ملنے جا رہی ہوں۔ وہ وہاں فون کر بیٹھی ہیں۔ اب مجھے جانا چاہیے عزیز، لیکن میں شام سے پہلے کسی وقت تمہیں فون ضرور کروں گی اور شام کو ریٹورنٹ میں آنے کی کوشش بھی کروں گی۔“

”بس خیال رکھنا کہ اس عورت کے سامنے نہ آؤ۔“

شاہانہ نے سر ہلانے پر اکتفا کیا۔

وہاں سے وہ اپنے والدین کے گھر کی طرف روانہ ہو گئی مگر اس دوران میں بھی اس کا دماغ اس سوال میں الجھا رہا۔

وہ عورت کون ہو سکتی ہے؟ اس کی سمجھ میں یہ بھی نہیں آ رہا تھا کہ اس عورت کو عزیر کا موبائل نمبر کہاں سے مل گیا۔ شاہانہ کے گھر والے یہ تو جانتے تھے کہ وہ عزیر نامی کسی نوجوان سے محبت کرتی ہے اور اپنی ماں پر اس کا اظہار خود شاہانہ ہی نے کیا تھا لیکن اس نے عزیر کا نمبر کسی کو نہیں بتایا تھا۔

یہ ایک شاہانہ کو خیال آیا کہ ریٹورنٹ میں وہ اپنا موبائل میز پر ہی چھوڑ کر ٹوائلٹ چلی گئی تھی۔ خالہ ذکیہ اس کے موبائل میں عزیر کا نمبر تلاش کر سکتی تھیں۔ مگر کیوں؟

شاہانہ کے دماغ میں دوسرا سوال ابھرا۔ خالہ ذکیہ ایسا کیوں کریں گی؟..... وہ اس کے بارے میں عزیر سے کیا بات کر سکتی ہیں؟

نہیں! اس نے سر جھٹکا۔ وہ خالہ ذکیہ نہیں ہو سکتیں۔ اسی الجھن میں وہ گھر پہنچ گئی۔

”کہاں رہ گئی تھیں بیٹی؟“ سلطانہ بیگم نے چھوٹے ہی پوچھا۔

”دوسرے فون آچکا ہے تمہاری ساس کا؟“

”دوسرا فون کب آیا تھا؟“ شاہانہ نے پوچھا۔

”بس ابھی کوئی دوا ایک منٹ پہلے.....“

شاہانہ نے فوراً فریال عیسیٰ سے رابطہ کیا اور کہا۔

”میں گھر پہنچ گئی ہوں می!“

”ٹھیک ہے۔“ دوسری طرف سے مختصر جواب دینے کے بعد رابطہ منقطع کر دیا گیا۔

”اس کا منہ کیوں پھولا ہوا ہے؟“ شاہانہ نے فرزانہ کی طرف اشارہ کیا۔

”شہر کے حالات روز بروز خراب ہوتے جا رہے ہیں شاہانہ!“ سلطانہ بیگم نے جواب دیا۔ ”اسی لیے میں

نے اس سے کہا تھا کہ اسے کالج چھوڑنے میں اس ساتھ جایا کروں گی اور لینے بھی آیا کروں گی۔ بس بات پر منہ پھلایا ہے۔ کالج بھی نہیں گئی کہہ رہی ہے کہ ا جائے گی بھی نہیں۔“

اسی وقت فرزانہ انھی اور پیر بیٹھنے کے انداز میں ہوئے کمرے سے نکل گئی۔

”دیکھا تم نے!“ سلطانہ بیگم بولیں۔ ”اسے کچھ سے اچانک نہ جانے کیا ہو گیا ہے..... تمہارے ابا تو دفتر

ہیں۔ وہ آجائیں تو میں انہیں بتا دوں گی۔ وہی گوشمالی کر گئے اس کی۔“

”آپ نے اس سے اعجاز کی کوئی بات تو نہیں کی؟“

”نہیں۔ اس طرح تو اسے اور زیادہ کھل کر سوا جواب کرنے کا موقع مل جاتا۔“

”اچھا کیا آپ نے.....! فی الحال ابا سے بھی کچھ کہیے گا، خود ہی ٹھنڈے مزاج کے ساتھ سمجھاتی بچھا رہے۔“

سلطانہ بیگم نے کچھ سوچتے ہوئے سر ہلایا۔ پھر چونک کر اور خوش ہو جانے والے انداز میں بولیں۔

”تمہارے ابا کی ترقی بھی تو ہو گئی ہے۔ تنخواہ تین گنا بڑھ ہے۔ کچھ دن میں دفتر سے کار بھی مل جائے گی۔“

شاہانہ کو پہلے ہی اس کا علم فیروز سے ہو چکا تھا۔ وہ بھی جانتی تھی کہ اگر اس نے فیروز سے شادی نہ کی ہوتی تو سب کچھ نہ ہوتا۔ اس کے والد کی تنخواہ میں بس پچاس فیصد اضافہ ہوتا لیکن وہ یہ باتیں اپنی زبان پر نہیں لائی۔

”اب کھانا تو کھا کے جاؤ گی نا؟“ سلطانہ بیگم۔ پوچھا۔

”نہیں اماں! میں جلدی واپس جاؤں گی۔ ویسے راستے میں دیر ہو گئی۔ دراصل خالہ ذکیہ مل گئی تھیں۔ وہ چائے پلانے کے لیے ایک ریٹورنٹ میں لے گئیں۔ آپ ابھی کر رہی تھیں؟“

”باورچی خانے میں تھی۔“

”تو آپ اپنا کام دیکھیں۔ میں ذرا فرزانہ کو سمجھا رہی ہوں۔“

”تم بھی کوشش کر کے دیکھ لو۔“ سلطانہ بیگم نے ٹھنڈی سانس لے کر کہا اور باورچی خانے کی طرف چلی گئیں۔

شاہانہ نے اس کمرے کا رخ کیا جہاں فرزانہ گئی تھی۔ گزشتہ روز ان دونوں میں تلخی ہو چکی تھی لیکن شاہانہ نے مناسب یہی سمجھا تھا کہ ان باتوں کو بھلا کر چھوٹی بہن سے تعلق

..... بہتر کر لے۔ اس نے بڑے ہوتے ہوئے بھی چھوٹی بہن کے سامنے جھک جانے میں کوئی مضائقہ اس لیے نہیں سمجھا کہ اس گھر کی بہتری اسی میں تھی۔
وہ فرزانہ کے قریب بیٹھ گئی اور ہنس کر بولی۔ ”کیا بی اے کرنے کا ارادہ نہیں ہے؟“

”پرائیویٹ امتحان دے دوں گی۔ کالج تو نہیں جاؤں گی اب!“ فرزانہ نے اس کی طرف دیکھے بغیر سرد لہجے میں جواب دیا۔

”یہ تو ٹھیک نہیں رہے گا۔ اماں بتا رہی تھیں کہ دفتر سے ابا کو کار ملنے والی ہے۔ کار ملے گی تو شو فر بھی ملے گا۔ تم کار میں چلی جایا کرنا کالج! اماں کو ساتھ نہیں جانا پڑے گا۔“
”میں اس کار میں بیٹھنا پسند نہیں کروں گی جو آپ کی شادی کی وجہ سے اس گھر میں آ رہی ہے۔“ فرزانہ نے سختی سے کہا۔

شاہانہ کو اس جواب پر غصہ آ گیا مگر وہ پی گئی اس نے مناسب نہیں سمجھا کہ اس موضوع پر بات آگے بڑھائے۔ فی الحال فرزانہ کو سمجھانا بچھانا بے کار تھا۔ حالات کو وقت پر چھوڑ دینا زیادہ بہتر ہوتا۔

”اچھا جیسا تم مناسب سمجھو!“ شاہانہ نے فرزانہ کا گال تھپک کر کہا۔ ”انسان خود ہی اپنے پارے میں زیادہ بہتر فیصلہ کر سکتا ہے۔ اچھا میں اب چلوں گی۔ تم آنا کسی دن مجھ سے ملنے۔“

”اماں کے ساتھ تو نہیں آؤں گی۔“
”چلو ٹھیک ہے، میں کار بھیج دوں گی اپنی۔“ شاہانہ نے ہنس کر کہا۔ اس نے سوچا تھا کہ فرزانہ کو اعجاز سے دور کرنے کے لیے نرمی سے کام لیتا پڑے گا۔ اسے یہ باور کرانے کی ضرورت تھی کہ فریال عیسیٰ کے گھر میں اس کے لیے کوئی جگہ نہیں بن سکے گی۔

تھوڑی دیر اور بیٹھ کر وہاں سے روانہ ہو گئی۔
ڈرائنگ روم میں فریال عیسیٰ کے ساتھ فیروز بھی موجود تھا۔ وہ اس روز دفتر تو گیا تھا لیکن جلد ہی لوٹ آیا ہوگا۔
”راستے میں کسی بھی وجہ سے کہیں نہ رکا کرو شاہانہ!“
فیروز نے نرمی سے کہا۔ ”مئی پریشان ہو جاتی ہیں۔“
شاہانہ سمجھ گئی کہ اس کی شکایت فیروز سے کی گئی تھی۔
”میں آئندہ خیال رکھوں گی۔ مجھے معاف کر دیجیے مئی!“

فریال عیسیٰ نے جواب میں کچھ نہیں کہا اور اٹھ کر چلی گئیں۔

”وقت نا راضی ہے۔“ فیروز نے ہنس کر کہا۔
وہ نہیں چاہتا تھا کہ فریال عیسیٰ کے رویے کی وجہ سے شاہانہ کے دل پر کوئی اثر ہو۔

”مجھے اندازہ ہے۔“ شاہانہ نے بھی ہنس کر بات ختم کر دی اور کہا۔ ”آپ جلدی آگئے دفتر سے یا یہ آپ کا معمول ہے؟“

”نہیں، معمول تو نہیں ہے۔ آج جلدی آ گیا۔ دراصل کئی دن کی چھٹی کے بعد گیا تھا اس لیے آج دل نہیں لگا۔“

”میں جا کے کپڑے بدل لوں؟“
”ٹھیک ہے، کھانے کا وقت بھی قریب ہے۔“ فیروز نے کہا۔ ”اور ہاں! شام کو تمہیں میرے ساتھ چلنا ہے۔“
”شام کو؟“ شاہانہ چونکی۔ ”کہاں؟“

”ایک دوست کا فون آ گیا تھا۔ بہت بے تکلف دوست ہے۔ اس نے ہم دونوں کو رات کے کھانے پر بلایا ہے۔“

”کس وقت چلنا ہے؟“ شاہانہ نے پوچھا۔
”اب چھ بجے تو اندھیرا ہونے لگتا ہے۔ سات بجے تک نکلیں گے۔ سردیاں ہیں نا! واپسی بھی جلدی ہو جائے گی۔ دس بجے تک لوٹ آئیں گے۔“

شاہانہ نے اس وقت شدید بے بسی محسوس کی۔ سات بجے اسے اس عورت کو دیکھنے جانا تھا جو عزیز کو فون کر چکی تھی لیکن شاہانہ کے لیے یہ ممکن نہیں تھا کہ وہ فیروز کے ساتھ جانے سے انکار کر دیتی۔

کمرے میں جا کر اس نے کپڑے تبدیل کیے اور موبائل فون پر عزیز سے رابطہ بھی کیا۔ ”میں ریسٹورنٹ نہیں آسکوں گی عزیز! تم مجھے بعد میں بتا دینا کہ اس عورت نے تم سے کیا باتیں کیں۔“

”تم نے اپنا ارادہ کیوں بدل دیا؟“ عزیز نے پوچھا۔

شاہانہ نے اسے مختصر طور پر وجہ بتا کر ایک آدھ بات کے بعد رابطہ منقطع کر دیا۔

کچھ دیر بعد وہ سب کے ساتھ کھانے کی میز پر تھی۔ اعجاز اس وقت تک اپنے کالج سے واپس آ جایا کرتا تھا اس لیے وہ بھی موجود تھا۔ لُنج کے لیے لالہ عیسیٰ بھی دفتر سے آ جاتے تھے۔ شاہانہ نے انہیں کچھ پریشان سا دیکھا۔ باقی لوگوں کو بھی اس کا احساس ہوا تھا۔

فریال عیسیٰ بولیں۔ ”کیا بات ہے لالہ صاحب؟ کچھ

”وہ می کے ساتھ گئے ہیں۔ انہیں تو بتا ہی دیں گے۔
بات اگر میرے خیال کے مطابق بہت بڑی ہے تو مجھ سے بھی
چھپی نہیں رہ سکے گی بلکہ میں ابھی دفتر کا ایک چکر لگاتا
ہوں۔“

”ڈیڈی کے جانے کے بعد؟“
”ہاں۔“

شاہانہ چپ ہو گئی۔
تھوڑی دیر بعد جب معلوم ہوا کہ لالہ عیسیٰ جا چکے ہیں
تو فیروز بھی چلا گیا۔

کیا آفت آنے والی ہے اس گھر پر؟ شاہانہ بستر پر
پڑی سوچتی رہی۔ اسے خیال آیا کہ زہرہ کے پاس جا کر اس
سے بات کرے لیکن یہ سوچ کر رہ گئی کہ زہرہ سے اس کا
زیادہ میل جول فریال عیسیٰ کو شک میں ڈال سکتا تھا۔ شکی
مزاج تو وہ بھی ہی! شاہانہ کو اس کا ثبوت مل چکا تھا۔ اس سے
غلطی یہ ہوئی تھی کہ اس نے زہرہ سے اس کا موبائل نمبر نہیں
پوچھا تھا ورنہ بات ہو جاتی۔

زہرہ کو اس نے سوچ میں ڈوبا ہوا دیکھا تھا جب لالہ
عیسیٰ کی پریشانی کی بات سامنے آئی تھی۔ اس کا مطلب یہ بھی
ہو سکتا تھا کہ شاید اسے معاملے کا کچھ اندازہ ہو۔ شاہانہ اس
سے یہ بھی نہیں پوچھ سکی تھی کہ لالہ عیسیٰ کیا دھماکا کرنے والے
تھے۔ اب اسے خیال آیا کہ لالہ عیسیٰ کی وہ پریشانی اسی
پُر اسرار دھماکے کا حصہ یا پیش خیمہ ہو۔ شاہانہ کے دماغ میں
”پُر اسرار دھماکے“ کے الفاظ اس لیے آئے تھے کہ وہ اس
دھماکے کے بارے میں کچھ نہیں جانتی تھی۔
وہ لیٹے لیٹے اچھل پڑی کیونکہ دروازہ بڑی زور سے
کھولا گیا تھا۔ اس نے دیکھا کہ کمرے میں آنے والا اعجاز
تھا۔

شاہانہ کو غصہ آ گیا۔ ”یہ کیا بد تمیزی ہے؟ تمہیں دروازہ
کھٹکھا کر اندر آنے کی اجازت لینا چاہیے۔“
”میں اس وقت آپ سے تمیز داری کا سبق سیکھنے نہیں
آیا ہوں۔“ اعجاز نے اسے گھورتے ہوئے کہا۔

شاہانہ بھی اسے گھورتی رہ گئی۔
”مجھے بتائیے بھابی صاحبہ!“ اعجاز چھیٹے ہوئے لہجے
میں بولا۔ ”کیا آپ کی پیاری بہن میں ہیرے جواہرات
ٹنکے ہوئے ہیں جو میں چرا لوں گا؟“
”جو کہنا ہے، صاف صاف کہو۔“ شاہانہ خشک لہجے
میں بولی۔
اعجاز نے کہا۔ ”اگر آپ کی بہن سے میری دوستی ہو گئی

پریشان ہیں آج آپ؟“
لالہ عیسیٰ اس طرح مسکرائے جیسے جبراً مسکرائے ہوں،
پھر کہا۔ ”بھئی کاروبار میں پریشانیاں تو لگی رہتی ہیں۔“
”ڈیڈی!“ فیروز بولا۔ ”جب میں دفتر سے آیا تھا تو
میں نے کوئی خاص بات محسوس نہیں کی تھی۔“

”بینک کے معاملات ہیں کچھ!“ لالہ عیسیٰ نے کہا۔
”اور وہ فائل میں صرف اپنے پاس رکھتا ہوں۔“
”تو بینک کا کچھ معاملہ ہے؟“ فیروز نے پوچھا۔

”ہاں۔ لیکن تمہیں اس سلسلے میں پریشان ہونے کی
ضرورت نہیں ہے۔ جو گڑبڑ ہونے والی ہے، اسے میں
سنجھال لوں گا۔“
”کیا گڑبڑ ہو رہی ہے ڈیڈی؟“

”تم کھانا کھاؤ۔“ لالہ عیسیٰ نے جھنجلائے ہوئے انداز
میں کہا۔

فیروز چپ ہو گیا لیکن فریال عیسیٰ بولیں۔ ”دفتر جانے
سے پہلے مجھے کچھ بتا کر جائیے گا۔“ ان کے انداز میں
حاکمیت تھی۔

لالہ عیسیٰ نے کوئی جواب نہیں دیا لیکن کھانے کے بعد
وہ فریال عیسیٰ کے ساتھ اپنے کمرے میں چلے گئے۔
شاہانہ نے دیکھا کہ زہرہ کسی سوچ میں ڈوبی ہوئی
تھی۔

فیروز شاہانہ کے ساتھ کمرے میں آ گیا۔
”آپ زہرہ کے پاس کیوں نہیں جاتے؟“ شاہانہ
نے اس سے کہا۔ ”آخر وہ بیوی ہے آپ کی..... ٹھیک ہے کہ
آپ نے دوسری شادی مجھ سے کر لی ہے لیکن پہلی بیوی کو اس
طرح نظر انداز تو نہیں کیا جاسکتا۔“

”میں رات کو تو اسی کے پاس ہوتا ہوں۔“
”وہ بھی چوری چھپے۔“
”دراصل می کا حکم ہے کہ میں شادی کا یہ پہلا ہفتہ
صرف تمہارے ساتھ گزار دوں۔“ فیروز نے کہا اور سگریٹ
سلا کر کمرے میں ٹھیلنے لگا۔

شاہانہ نے غور سے اس کی طرف دیکھتے ہوئے کہا۔
”ایسا لگتا ہے کہ ڈیڈی کی پریشانی کی وجہ سے آپ بھی
پریشان ہو گئے ہیں۔“

”بات ہی ایسی ہے شاہانہ!“ فیروز نے جواب دیا۔
”کوئی چھوٹا موٹا تو کیا، اچھا خاصا بحران بھی ڈیڈی کو اتنا
پریشان نہیں کرتا۔ یہ کوئی بہت بڑی بات معلوم ہوتی ہے۔“
”اور آپ کو شاید وہ بتانا نہیں چاہتے؟“

ہے، تو اس میں حرج ہے کوئی؟“

کرنا چاہیے تھی۔

ایک اعتبار سے وہ اسے دھمکی بھی دے کر گیا تھا۔ شاہانہ سوچنے لگی کہ وہ اسے محض دھمکی ہی سمجھے یا واقعی اعجاز کے دماغ میں کوئی زہریلا منصوبہ پرورش پانے لگا ہے؟ وہ سوچتی رہی لیکن کوئی اندازہ نہیں لگا سکی، کسی حتمی نتیجے تک نہیں پہنچ سکی۔ اس نے ایک اور پہلو پر بھی غور کیا۔ کیا وہ فیروز کو یہ ساری بات بتا دے؟

بتانے کی صورت میں تو ہی امکان تھا کہ فیروز بھی اعجاز کو سرزنش کرتا۔ ماں سے وہ پہلے ہی ڈانٹ کھا چکا تھا۔ ایسی صورت میں اس کی جھلاہٹ اور بڑھتی۔ ضدی وہ یقیناً تھا، پھر نوجوان خون..... وہ سر پھرا کوئی زیادہ سنگین حرکت بھی کر سکتا تھا۔

شاہانہ نے فیصلہ کیا کہ وہ خاموشی اختیار کر کے اعجاز کو باور کرائے گی کہ وہ اس کے خلاف نہیں ہے۔ فی الحال تو وہ شاہانہ کے جوابات سے پھر کمر ہی اٹھا گیا تھا لیکن اس کے ازالے کی کوشش کی جاسکتی تھی۔ اعجاز جیسے سر پھرے نوجوان کو نرمی ہی سے سنبھالا جانا زیادہ بہتر ہوتا۔

یہ سب کچھ سوچتے ہوئے شاہانہ کے گمان میں بھی نہ تھا کہ فیروزانہ پر پابندی لگنے سے اعجاز بے حد مشتعل ہو چکا تھا اور اس نے اپنے دل میں ٹھان لی تھی کہ اب جو ہو، سو ہو!

ساڑھے پانچ بجے کے قریب فیروز واپس آ گیا۔ شاہانہ نے محسوس کیا کہ اب وہ بھی لالہ عیسیٰ ہی کی طرح پریشان تھا۔

شاہانہ نے اس سے کچھ معلوم کرنا چاہا لیکن وہ ٹال گیا۔ شاہانہ نے اصرار نہیں کیا۔ اس کے خیال کے مطابق وہ بیوی بن جانے کے باوجود فیروز کی بیوی نہیں تھی کہ فیروز کے پیچھے ہی پڑ جاتی۔

”ڈیڈی بھی آگئے ہوں گے۔“ اس نے دوسری بات کی۔

”نہیں۔ وہ مشاورت کے لیے کسی سے ملنے گئے ہیں۔ شاید آٹھ بجے تک آئیں یا شاید اس سے پہلے!“

شاہانہ سوچنے لگی کہ ان حالات کی وجہ سے ممکن ہے کہ فیروز دعوت میں جانے کا ارادہ منسوخ کر دے۔ ایسی صورت میں شاہانہ کو اپنا کام کرنے کا موقع مل سکتا تھا۔ اس نے ایسی تدبیر سوچ لی تھی کہ شام کو تنہا گھر سے نکل سکے۔

وہ آہستہ سے بولی۔ ”اب تو دعوت میں جانا شاید ممکن نہ ہو۔ میرا مطلب ہے، آپ بھی پریشان ہیں۔“

”وہ پریشانی اپنی جگہ! دعوت میں تو جانا ہی ہوگا۔ میں

”تمہاری بات اب بھی میری سمجھ میں نہیں آئی۔“

”فرزانہ نے مجھے فون کر کے بتایا ہے کہ اس پر گھر سے باہر نکلنے کی پابندی لگا دی گئی ہے۔“

شاہانہ کو خشک تو تھا کہ ان دونوں نے ایک دوسرے کے موبائل نمبر لیے لیے ہوں گے لیکن اس نے اعجاز پر اپنے شک کا اظہار نہیں کیا اور طنزیہ لہجے میں بولی۔ ”بہت خوب.....! اتنی جلدی دوستی اتنی بڑھ گئی ہے کہ موبائل نمبروں کا تبادلہ بھی ہو گیا؟“

”میری بات کا جواب دیجیے! آپ نے اس پر یہ پابندی کیوں لگوائی ہے؟“

”پابندی لگائی ہوگی تو امی نے لگائی ہوگی، میں نے کچھ نہیں کیا۔“

”آگ تو آپ ہی نے بھڑکائی ہے۔“ اعجاز نے تلملائے ہوئے انداز میں کہا۔ ”ویسے کے وقت آپ نے مجھے اور فرزانہ کو باتیں کرتے ہوئے دیکھا تو آپ اپنی امی کے پاس گئی تھیں۔ مجھے یقین ہے کہ آپ نے ان سے ہم ہی دونوں کے بارے میں کچھ کہا ہوگا۔“

”تمہیں مجھ سے اس سم کی باتیں کرنے کا حق کس نے دیا ہے؟“ شاہانہ کا لہجہ تیز ہو گیا۔

”مجھے کسی سے اپنا حق مانگنے کی ضرورت نہیں ہے۔“

”لیکن میں تمہیں یہ حق نہیں دے سکتی کہ تم مجھ سے اس قسم کی باتیں کرو۔ مت بھولو کہ میں تمہاری بڑی بھالی ہوں۔“

”آپ بھی نہ بھولیں کہ میں بھی بہت ضدی ہوں۔ اگر میں کچھ کر گزرنے پر تل جاؤں تو مجھے کوئی روک نہیں سکے گا۔“

اعجاز نے کہا اور پھر ایک جھٹکے سے مڑ کر تیزی سے چلتا ہوا کمرے سے نکل گیا۔

شاہانہ کھلے ہوئے دروازے کو گھورتی رہ گئی۔ اعجاز کی باتوں نے اس کا دماغ خاصا گرم کر دیا تھا۔ وہ خود کو نارمل کرنے کی کوشش کرنے لگی۔ غصے سے کوئی فائدہ نہیں ہوتا۔ اس نے اٹھ کر کمرے کا دروازہ بند کیا اور پھر داش روم میں جا کر منہ پر پانی کے چھینٹے مارے۔ تو لیے سے منہ خشک کر کے اس نے برش سے بال درست کیے اور پھر کمرے میں آ کر بستر پر لیٹ گئی۔ اس طرح متحرک ہو کر اس نے خود پر خاصی حد تک قابو پالیا تھا۔ وہ اعجاز کی باتوں پر غور کرنے لگی۔ اسے خیال آیا کہ اعجاز کچھ ذہین نہیں ہے۔ اگر اسے اس معاملے میں اس کا ہاتھ نظر آیا تھا تو بھی اسے یہ بات ظاہر نہیں

وعدہ کر چکا ہوں۔ بس یہ ہے کہ ذرا جلدی واپسی ہوگی۔“
اس جواب نے شاہانہ کو مایوس کر دیا۔

☆☆☆

ٹھیک سات بجے عزیز رومال سے اپنا چہرہ صاف کرتا
ہوا اس ریٹورنٹ میں داخل ہوا جہاں اسے ایک نامعلوم
عورت سے ملنا تھا۔

وہ اپنا چہرہ صاف کرتا ہوا ایک خالی میز پر جا بیٹھا۔
وہ ادھر ادھر نظر دوڑا رہا تھا کہ کسی میز سے اٹھ کر ایک عورت
اس کی میز کی طرف آنے لگی۔ عزیز کی نظریں اس پر جم
گئیں۔ وہ پختہ عمر کی ایک خوش شکل عورت تھی جسے عزیز نے
پہلے بھی نہیں دیکھا تھا۔ اگر دیکھا ہوتا تو پہچان دیتا کہ وہ
شاہانہ کی خالہ ذکیہ تھیں۔

وہ بڑی بے تکلفی سے عزیز کے سامنے کی کرسی پر بیٹھ
گئیں اور مسکراتے ہوئے بولیں۔ ”تم وقت کے بہت پابند
ہو، اور یہ بہت اچھی بات ہے۔ مجھے اُمید ہے کہ تم نے ابھی
شاہانہ سے میرا ذکر نہیں کیا ہوگا۔“

”آپ کا نام؟“ عزیز نے پوچھا۔
”تمہاری والدہ کی کیا عمر ہے؟“
عزیز نے عمر بتادی، پھر بولا۔ ”لیکن اس بات سے
میرے سوال کا کیا تعلق؟“

”تعلق ہے۔“ خالہ ذکیہ نے کہا۔ ”میں تمہاری والدہ
سے دس سال چھوٹی ہوں اس لیے تم مجھے خالہ کہہ کر مخاطب
کر سکتے ہو۔ کچھ دن بعد نام بھی جان لو گے۔ مجھے اُمید ہے
کہ تم نام جاننے پر اصرار نہیں کرو گے۔“

عزیز خاموش رہا۔ ویٹر قریب آ گیا تھا۔ خالہ ذکیہ نے
اس سے چائے اور کچھ اسٹیکس لانے کے لیے کہا۔
”یقیناً تم یہ جاننے کے لیے بے چین ہو گے کہ میں تم
سے شاہانہ کے بارے میں کیا بات کرنا چاہتی ہوں۔“ خالہ
ذکیہ نے ویٹر کے جانے کے بعد کہا۔
”ظاہر ہے۔“ عزیز نے کہا۔

”شاہانہ کی شادی سے ہمیں بہت صدمہ پہنچا ہوگا؟“
”یہ بھی ظاہر ہے۔ اگر آپ کو میرے اور شاہانہ
کے بارے میں معلومات ہیں تو آپ کو یہ سوال کرنا ہی
نہیں چاہیے تھا۔“

”شاہانہ نے تم سے بے وفائی نہیں کی ہے۔ وہ حالات
سے مجبور ہو گئی تھی۔“

عزیز کو ان باتوں کا علم تھا۔ شاہانہ اسے سب کچھ
بتا چکی تھی۔ اس عورت کو غالباً ان باتوں کا علم نہیں تھا۔

”یقین کرو کہ میں تمہاری اور شاہانہ کی ہمدرد ہوں۔“
خالہ ذکیہ نے کہا۔ ”اسی لیے میں چاہتی ہوں کہ شاہانہ کے
لیے اگر تمہارے دل میں منفی جذبات پیدا ہوئے ہوں تو میں
انہیں ختم کروں۔ میں تمہیں وہ حالات بتانا چاہتی ہوں جن کی
وجہ سے شاہانہ نے یہ شادی کی۔“

عزیز خاموش رہا۔ خالہ ذکیہ نے شاہانہ کے والد آذر
صاحب کی مجبوریاں بتانا شروع کیں۔ عزیز وہ بھی خاموشی
سے سنتا رہا حالانکہ وہ سب کچھ اسے بہت پہلے ہی شاہانہ سے
معلوم ہو چکا تھا۔

خالہ ذکیہ کے خاموش ہونے کی دیر تھی کہ ویٹر وہ سب
کچھ لے آیا جو اس سے منگوا یا گیا تھا۔

خالہ ذکیہ نے چائے بناتے ہوئے کہا۔ ”یہ سب
کچھ جاننے کے بعد تم شاہانہ کے بارے میں کیا رائے قائم
کر دو گے؟“

”ایک اچھی بیٹی کو اپنے باپ کی مجبوری کے باعث یہ
کرنا ہی چاہیے تھا۔“

”مجھے خوشی ہوئی تم سے یہ جواب سن کر۔“ خالہ ذکیہ
نے کہا۔ ”اب یہ بھی بتا دو کہ آئندہ کے لیے تمہارا کیا
پروگرام ہے؟“

”میں سمجھ نہیں۔“
”شاہانہ کو بے وفا سمجھنے کے بعد تم نے کیا فیصلہ کیا
تھا؟ کیا یہ سوچا تھا کہ تم بھی کسی دوسری لڑکی سے شادی کر
لو گے؟“

”ابھی میں نے اس بارے میں کچھ نہیں سوچا تھا۔“
”سوچنا بھی مت.....! میں تم سے یہی کہنے کے لیے
ملی ہوں۔ شاہانہ کچھ عرصے بعد پھر تمہاری ہو جائے گی اور
یقین کرو کہ وہ اس وقت بھی دو ٹیڑھ ہی ہوگی۔ فیروز نے اپنی
ماں کے مجبور کرنے پر یہ شادی کی ہے لیکن شاہانہ کو اپنی بیوی
نہیں بنایا۔ میرا مطلب ہے کہ عملاً ایسا نہیں کیا۔ اس نے
شاہانہ کے جسم کو ہاتھ بھی نہیں لگایا ہے۔“

عزیز حیرت سے خالہ ذکیہ کی طرف دیکھنے لگا۔ اگرچہ
یہ سب باتیں بھی اسے شاہانہ سے معلوم ہو چکی تھیں لیکن وہ
حیران اس بات پر تھا کہ یہ عورت وہ سب کچھ کیسے جانتی تھی؟
”ایسی صورت میں.....“ خالہ ذکیہ کچھ کہتے کہتے
رکیں، پھر اشارہ کرتے ہوئے بولیں۔ ”یہ چائے وغیرہ لو نا؟“
عزیز نے ایک بسکٹ اٹھالیا۔

خالہ ذکیہ بولیں۔ ”ہاں تو میں یہ کہہ رہی تھی کہ اگر تم نے
کسی دوسری لڑکی کے بارے میں سوچا تو یہ تمہاری غلطی ہوگی۔“

”تمہیں شاہانہ کا انتظار کرنا چاہیے۔“
 ”مگر یہ کیسے ممکن ہے کہ شاہانہ پھر سے میری ہو جائے۔“
 عزیر نے عورت کو مزید کریدنے کے لیے پوچھا۔ شاہانہ اسے پہلے ہی بتا چکی تھی کہ یہ سب کچھ کیونکر ہوگا۔
 ”دراصل.....“ خالہ ذکیہ نے وہی سب کچھ بتایا تھا جو شاہانہ اسے وضاحت سے پہلے ہی بتا چکی تھی۔
 ”آپ کو یہ سب کیسے معلوم؟“ عزیر نے بے ساختہ پوچھ ہی ڈالا۔

”فی الحال میں تمہارے اس سوال کا جواب نہیں دے سکوں گی۔“ خالہ ذکیہ نے کہا۔ ”مناسب وقت آنے پر تمہیں معلوم ہو جائے گا کہ مجھے یہ سب کچھ کیسے معلوم ہوا اور میں کون ہوں۔“

”اور وہ مناسب وقت کب آئے گا؟“
 ”غالباً اس وقت کے آنے میں بہت زیادہ وقت نہیں لگے گا۔“

”مگر میں ان سب باتوں پر اعتبار کیسے کر لوں؟“
 ”کیا شاہانہ سے تمہارا رابطہ نہیں ہے؟“
 ”دو ایک مرتبہ بات ہو چکی ہے۔“
 ”وہ کیا کہتی ہے اس شادی کے بارے میں؟“

”شرمندہ ہے۔“ عزیر نے جھوٹ بولا۔
 خالہ ذکیہ کچھ سوچنے لگیں، پھر بولیں۔ ”مجھے خیال تھا کہ وہ شاید حجاب کے باعث تمہیں یہ سب کچھ نہیں بتا سکے گی، اسی لیے میں نے تم سے ملنا اور تمہیں یہ سب کچھ بتانا ضروری سمجھا۔ تم نے اتنی توجہ سے میری باتیں سنی ہیں کہ مجھے یقین ہو گیا ہے کہ شاہانہ نے تمہیں کچھ نہیں بتایا۔ بہر حال! اب تم خود کھل کر شاہانہ سے بات کر لیتا۔ بھول جاؤ کہ میں نے تم سے رازداری کا کوئی وعدہ لیا تھا۔ بتا دو شاہانہ کو کہ ایک عورت نے تمہیں یہ سب کچھ بتایا ہے۔ وہ بھی ابھمن میں پڑ جائے گی کہ میں کون ہوں لیکن وہ میری ان باتوں کی تصدیق ضرور کر دے گی۔ پھر تم آئندہ ملاقات میں مجھ سے یہ سوال نہیں کر سکو گے کہ تم میری ان باتوں پر یقین کیوں کرو۔“

”مجھے یقیناً اب شاہانہ سے کھل کر بات کرنا ہی گی۔“
 ”ضرور کرو۔ میں خود کہہ چکی ہوں۔“
 ”ابھی آپ نے آئندہ ملاقات کی بات کی تھی۔ ہماری آئندہ ملاقات کا کیا امکان ہے؟“
 ”شاہانہ سے تمہاری شادی کے موقع پر تو ملاقات ہونا ہی ہے لیکن اس سے پہلے بھی ہو سکتی ہے۔“
 ”گو یا مجھے تین چار سال انتظار کرنا ہے۔“

☆ ☆ ☆
 بات یہیں تک پہنچی تھی کہ شاہانہ نے کمرے کے دروازے پر ہونے والی دستک سنی۔ اگر وہ فیروز ہوتا تو اسے دستک دینے کی ضرورت نہیں تھی۔ شاہانہ نے ماؤتھ پیس پر ہاتھ رکھ کر بلند آواز میں پوچھا۔ ”کون؟“
 باہر سے ایک ملازم کی آواز آئی۔ اس نے بتایا کہ لالہ عیسیٰ نے اسے ڈرائنگ روم میں بلایا ہے۔

شاہانہ نے ماؤتھ بیس سے ہاتھ ہٹا کر عزیر سے کہا۔
”میں اب تم سے پھر کسی وقت بات کروں گی۔ ڈیڈی نے بلایا ہے۔“ اس نے جواب سے بغیر رابطہ منقطع کر دیا۔

کمرے سے وہ بڑی تیزی کے ساتھ نکلی تھی۔ یہ بھی اس کے لیے ایک ڈرامائی معاملہ تھا کہ رات کے سوا دس بجے اسے لالہ عیسیٰ نے ڈرائنگ روم میں بلایا تھا، لیکن اس بات کے ساتھ ہی شاہانہ کے دماغ میں عزیر کی بتائی ہوئی باتیں بھی گونجتی رہی تھیں اور وہ ابھن کا شکار ہو گئی تھی۔ اس کی سمجھ میں نہیں آ رہا تھا کہ وہ نامعلوم عورت ان باتوں سے کیونکر آگاہ ہو گئی تھی۔ اس کا اور فیروز کا یہ راز گھر میں صرف زہرہ جانتی تھی لیکن کیا یہ ممکن تھا کہ وہ اس راز سے کسی اور کو بھی آگاہ کر دیتی؟

اس عورت کی یہ بات بھی عجیب تھی کہ عزیر اسے ”خالہ“ کہہ کر مخاطب کر سکتا ہے۔ اس بات کی وجہ سے شاہانہ کا دماغ اپنی خالہ ذکیہ کی طرف بھی گیا تھا اور اسے دوبارہ یہ بات بھی یاد آئی تھی کہ ریسٹورنٹ میں وہ اپنا موبائل فون خالہ ذکیہ کے سامنے میز پر ہی چھوڑ گئی تھی جس سے خالہ ذکیہ عزیر کا موبائل نمبر حاصل کر سکتی تھیں۔

گزشتہ روز شاہانہ نے خالہ ذکیہ کا خیال اپنے ذہن سے جھٹک دیا تھا لیکن اب وہ پھر ان کے بارے میں سوچنے پر مجبور ہو گئی تھی۔ سمجھ میں بس یہ نہیں آ رہا تھا کہ انہیں وہ سب باتیں اگر کسی سے معلوم ہو سکتی ہیں تو صرف زہرہ سے معلوم ہو سکتی ہیں لیکن زہرہ سے ان کا تعلق بعید از قیاس سا معلوم ہو رہا تھا۔

اس ساری ابھن کے ساتھ وہ ڈرائنگ روم میں پہنچی تو صورت حال اس کے لیے مزید ڈرامائی ہو گئی۔ وہاں گھر کے سبھی افراد جمع تھے۔ فیروز، اعجاز، زہرہ اور فریال عیسیٰ بھی۔ زہرہ کے چہرے پر کسی قسم کے تاثرات نہیں تھے لیکن اعجاز ابھن کا شکار معلوم ہو رہا تھا۔ تفکرات کے سائے صرف لالہ عیسیٰ، فیروز اور فریال کے چہروں پر بھی تھے۔ اس سے شاہانہ نے یہ نتیجہ اخذ کیا کہ فیروز کے بعد فریال عیسیٰ کو بھی اپنے شوہر کی پریشانی کا علم ہو چکا تھا۔

”آؤ شاہانہ! بیٹھو!“ لالہ عیسیٰ بولے۔

شاہانہ فیروز کے قریب بیٹھ گئی۔

”تم حیران ہو گی کہ میں نے سب لوگوں کو کیوں جمع کیا ہے۔“ لالہ عیسیٰ نے کہا۔ ”دراصل کچھ دیر پہلے تک تو میں صرف اپنی اہلیہ اور فیروز سے اس معاملے پر بات کر رہا تھا لیکن پھر میں نے فیصلہ کیا کہ تم لوگوں کو بھی صورت حال کا علم ہو جانا چاہیے۔ تم سب اسی گھر کے فرد ہو۔ تم سب کے علم میں ہونا

چاہیے کہ اس گھر پر کیا آفت آنے والی ہے۔“
”ایسی کیا بات ہو گئی ہے ڈیڈی؟“ شاہانہ بے چینی سے پوچھ بیٹھی۔

”میں نے کچھ عرصے پہلے ایک بینک سے ایک کثیر سرمایہ قرض لیا تھا۔ جو میں نے کسی اور کاروبار میں لگا یا تھا۔ میں تفصیل میں نہیں جانا چاہتا۔ بس یہ جان لو تم لوگ کہ وہ سرمایہ ڈوب گیا ہے۔ وہ بینک کو واپس کر ہی نہیں سکتا تھا۔ مجھے اپنی ساری انڈسٹری ختم کرنا پڑتی اس لیے میں اپنے اثر و رسوخ سے کسی نہ کسی طرح اس معاملے کو نالتا رہا مگر کچھ عرصے پہلے..... یہ تو تم سبھی کے علم میں ہو گا کہ حالیہ دنوں میں ایک عدالتی فیصلے کے باعث تمام قرضوں کی واپسی ضروری ہو گئی تھی۔ اگرچہ ایسے لوگ موجود ہیں جنہوں نے مجھ سے کئی گنا زیادہ قرضے لیے ہیں لیکن کسی نے ٹھیک ہی کہا ہے کہ نزلہ تو عضو ضعیف ہی پر گرتا ہے۔ مجھ جیسے بہت سے لوگ اس کی زد پر آئے ہیں اور اب تو معاملہ یوں ہے کہ پانی ناک تک آچکا ہے۔ میں نے سب کا غذات فیروز کو دکھا بھی دیے ہیں۔“ لالہ عیسیٰ نے خاموش ہو کر ایک طویل سانس لی۔

”بات کہاں تک پہنچ گئی ہے ڈیڈی؟“ اس مرتبہ اعجاز بول پڑا۔

”خطرناک حد تک۔“ لالہ عیسیٰ نے ٹھنڈی سانس لے کر کہا۔ ”اگر میں نے پرسوں صبح تک رقم بینک کو واپس نہیں کی تو مجھے گرفتار کیا جاسکتا ہے۔ بات عدالت میں بہر حال جائے گی لیکن میں اپنا دفاع نہیں کر سکتا۔ مجھے اگر جیل نہ بھی بھیجا گیا تو یہ ضرور ہو گا کہ ساری انڈسٹری نیلام کر دی جائے۔ میرا بینک اکاؤنٹ بھی منجمد کر دیا جائے گا۔ میں کچھ نہیں کہہ سکتا کہ کیا کیا ہو جائے گا۔ رسوائی بھی ہو گی اور ہم سڑک پر آ جائیں گے۔“

اعجاز کا چہرہ دھواں دھواں ہونے لگا۔
”بچاؤ کی کوئی صورت نہیں ہے ڈیڈی؟“ شاہانہ پوچھ بیٹھی۔

”صرف ایک صورت ہے لیکن میرا اندازہ ہے کہ وہ مشروط ہو گی۔ میں فیروز کو اور انہیں بتا چکا ہوں۔“ لالہ عیسیٰ کا اشارہ فریال عیسیٰ کی طرف تھا۔ ”ابھی یہاں کوئی آنے والا ہے۔ میں نے ملازمین کو ہدایت کر دی ہے کہ آنے والے کو ڈرائنگ روم میں آنے سے نہ روکا جائے۔“

”مناسب ہدایت کی تھی آپ نے لالہ صاحب!“ وہ خالہ ذکیہ کی آواز تھی، جس نے سب کو چونکا دیا۔

”میں آ گئی ہوں۔“ خالہ ذکیہ نے قریب آتے ہوئے کہا، پھر ہنس کر بولیں۔ ”کیسے ممکن ہے کہ آپ بلا میں اور ہم نہ

آئیں۔“

”تم!“ فریال عیسیٰ کے منہ سے نکلا۔
”تم..... ذکیہ.....“

خالہ ذکیہ کی پیشانی شکن آلود ہو گئی۔ انہوں نے لالہ عیسیٰ کی طرف دیکھتے ہوئے کہا۔ ”لالہ صاحب! آپ نے اپنی اہلیہ کو یہ نہیں سکھایا کہ کسی معزز مہمان کو کس طرح مخاطب کیا جاتا ہے؟“

فریال عیسیٰ نے جھٹکے سے لالہ عیسیٰ کی طرف سرگھما کر کہا۔ ”آپ نے مجھے کسی بانو کا نام بتایا تھا۔“
”ہاں۔“ لالہ عیسیٰ بولے۔ ”ان کا پورا نام ذکیہ بانو ہے۔“

شاہانہ اس وقت اس طرح بیٹھی ہوئی تھی جیسے اسے سکتہ ہو گیا ہو۔

”بیٹھیے بانو!“ لالہ عیسیٰ نے کہا۔
”کیسی ہوشاہانہ؟“ خالہ ذکیہ نے ایک صوفے پر بیٹھتے ہوئے مسکرا کر پوچھا۔

”جی..... جی..... ٹھیک ہوں۔“ شاہانہ کا دماغ شدت سے چکرایا ہوا تھا۔

”جی لالہ صاحب! فرمائیے، میں آپ کی کیا خدمت کر سکتی ہوں۔“ خالہ ذکیہ بولیں۔ ”فون پر آپ نے مجھے اپنی پریشانی سے تو آگاہ کر دیا تھا لیکن میں اتنی بارسوخ نہیں ہوں کہ آپ کے معاملے کی فائل دیواسکوں۔“
”یہ تو میں بھی جانتا ہوں۔“

”تو پھر آپ مجھ سے کیا چاہتے ہیں؟“
”میرا قرض.....“ لالہ عیسیٰ ہچکچا کر خاموش ہو گئے۔
”میں سمجھتی نہیں۔“

”میرا مطلب ہے۔“ لالہ عیسیٰ نے تذبذب سے کہا۔
”کسی طرح اس قرض کی ادائیگی ہو جائے۔“
”اوہ!“ خالہ ذکیہ سنجیدہ نظر آئیں۔ ”کیا آپ کا مطلب ہے کہ وہ قرض میں ادا کروں؟“

”یہ مجھ پر بہت بڑا احسان ہوگا۔“ لالہ عیسیٰ نے کہا۔
”میں کوشش کروں گا کہ دھیرے دھیرے آپ کا قرض اتار سکوں۔“

خالہ ذکیہ ہنس پڑیں۔ ”کمال کر رہے ہیں آپ! جو رقم آپ نے بتائی ہے، وہ آپ انتہائی کوشش کے باوجود بھی برسوں میں ادا نہیں کر سکتے۔ خیر! اس بات کو چھوڑیے! قرض کی واپسی کا ذکر تو بے کار ہے لیکن میں آپ کا یہ قرض ادا کر دوں گی۔ اس کے لیے میری دوشتریں ہیں۔“

”کیا؟“ لالہ عیسیٰ نے پوچھا۔

خالہ ذکیہ نے سب پر ایک طائرانہ نظر ڈالی، پھر کہا۔
”میرا خیال تھا کہ آپ اس معاملے میں مجھ سے تنہائی میں بات کریں گے لیکن آپ نے سارا گھر جمع کر رکھا ہے۔ مناسب ہوگا کہ ہم اس معاملے پر تنہائی میں بات کریں۔“
لالہ عیسیٰ نے فریال عیسیٰ کی طرف دیکھا جن کے چہرے کا رنگ بار بار بدل رہا تھا۔

لالہ عیسیٰ سے بیٹیاں ملیں تو انہوں نے سر جھکا لیا۔ یہ گویا اس بات کی اجازت تھی کہ لالہ عیسیٰ خالہ ذکیہ سے تنہائی میں ملاقات کریں۔

”آئیے!“ لالہ عیسیٰ نے کھڑے ہوتے ہوئے خالہ ذکیہ سے کہا۔

وہ خالہ ذکیہ کو قریب کے ایک کمرے میں لے گئے۔
ڈرائنگ روم میں سکوت چھا گیا۔ سب اپنی اپنی جگہ کچھ نہ کچھ سوچ رہے تھے۔ یہ سکوت دس بارہ منٹ تک طاری رہا۔
آخر لالہ عیسیٰ اور خالہ ذکیہ واپس آئے۔ لالہ عیسیٰ بدستور پریشان نظر آ رہے تھے لیکن خالہ ذکیہ کے ہونٹوں پر مسکراہٹ تھی۔ انہوں نے پچھ طنزیہ سی نگاہوں سے فریال عیسیٰ کی طرف دیکھا، پھر بیرونی دروازے کی طرف مڑتے ہوئے بولیں۔
”سوچنے کے لیے آپ کے پاس صرف آج رات کا وقت ہے لالہ صاحب! اگر میری شرطیں مان لی گئیں تو ہمارے پاس صرف کل کا دن ہوگا۔ قرض کی ادائیگی، قانونی معاملات اور یہ سب مراحل کل ہی طے کرنا ہوں گے۔“

لالہ عیسیٰ نے اثبات میں سر ہلا دیا۔
خالہ ذکیہ نے وہاں موجود کسی شخص سے کوئی الوداعی بات نہیں کی اور ڈرائنگ روم سے باہر جاتے جاتے بولیں۔ ”مجھے آپ کے فون کا انتظار رہے گا لالہ صاحب!“
وہ چلی گئیں۔

لالہ عیسیٰ تھکے تھکے سے انداز میں اپنی جگہ بیٹھ گئے۔
اب سبھی کی نظریں ان پر جمی ہوئی تھیں۔

چند لمحے کی خاموشی کے بعد لالہ عیسیٰ نے کھنکار کر کہا۔
”ابھی اس نے مجھے بتایا ہے کہ اس کے خاندان میں اسے سب ذکیہ کہتے ہیں لیکن بزنس کمیونٹی میں اسے بانو کے نام سے جانا پہچانا جاتا ہے۔ مناسب ہوگا کہ میں اس کی شرائط بتانے سے پہلے تم لوگوں کو اس کے بارے میں بتا دوں۔ جب یہ چوبیس پچیس سال کی تھی تو اس کی شادی ہو گئی تھی لیکن شادی کی رات اس کا مقدر نہیں بن سکی۔ نہ جانے کیا ہوا کہ اس کا شوہر ہارٹ فیل ہو جانے کے باعث دنیا سے رخصت ہو گیا۔ وہ بھی ایک

بہت بڑا انڈسٹریلٹ تھا اور دنیا میں اکیلا تھا۔ اس کی ساری انڈسٹری اور جائیداد بانو کے حصے میں آگئی۔ یہ بہت ذہین ہے اور تاجرانہ صلاحیتوں کی مالک بھی۔ اس نے اپنے مرحوم شوہر کی انڈسٹری اس خوبی سے چلائی کہ اسے کہیں سے کہیں پہنچا دیا۔ اس سے میری ملاقاتیں جیمبر آف کامرس یا کاروباری قسم کے عشائیوں اور عصرانوں میں ہوتی رہی ہیں۔

”اس کی شرطیں کیا ہیں؟“ فریال عیسیٰ نے بے چینی سے پوچھا۔

”اب میں اسی طرف آرہا تھا۔“ لالہ عیسیٰ نے کہا۔ ”اس سے ابتدا میں جو چند ملاقاتیں ہوئیں۔۔۔“

فریال عیسیٰ پھر بول پڑیں۔ ”اس کی شرطیں بتائیے آپ!“

لالہ عیسیٰ نے ایک طویل سانس لی اور پھر نظریں جھکا کر کہا۔ ”اس کی ایک شرط تو یہ ہے کہ یہ مجھ سے شادی کرنا چاہتی ہے۔“

یہ شرط کیا تھی، ایک دھماکا تھا۔ ایک ایسا دھماکا جس میں آواز بالکل نہیں تھی۔ اس کے برخلاف ڈرائنگ روم میں ایسا سکوت چھا گیا تھا جیسے وہ ازلی اور ابدی ہو۔

اس وقت فریال عیسیٰ کے چہرے کا رنگ اس طرح اڑا کہ میک اپ کے باوجود اس کا چہرہ سفید سا نظر آنے لگا۔ شاہانہ کے دماغ میں اس وقت ایک اور ہی خیال چکرانے لگا تھا۔ زہرہ نے اس سے کسی دھماکے کی بات کی تھی جو لالہ عیسیٰ کرنے والے تھے۔ شاہانہ سوچنے پر مجبور ہو گئی کہ زہرہ نے کیا اسی دھماکے کی بات کی تھی؟ اور اب تک جو باتیں ہوتی رہی تھیں، وہ اسی ڈرامے کا ایک حصہ تھیں۔

اس سکوت میں لالہ عیسیٰ کی آواز ابھرنے لگی۔ ”میں بتا رہا تھا کہ برسوں پہلے ابتدائی چند ملاقاتوں میں ہی یہ مجھے پسند کرنے لگی تھی اور اشاروں کنایوں میں اس نے مجھ پر ظاہر بھی کر دیا تھا کہ یہ مجھ سے شادی کرنا چاہتی ہے۔“ لالہ عیسیٰ نے فیروز کی طرف دیکھتے ہوئے کہا۔ ”یہ اس وقت کی بات ہے جب تمہارے بڑے بھائی کا انتقال ہوئے صرف ایک سال گزرا تھا۔“

”یہ کسی وقت کی بات بھی ہو۔“ فریال عیسیٰ نے لرزتی ہوئی آواز میں کہا اور ایک جھٹکے سے کھڑی ہو گئیں۔ ”اس کی یہ شرط کسی صورت میں نہیں مانی جاسکتی۔“

”میں بھی اسے ٹال ہی گیا تھا لیکن۔۔۔“

”لیکن کچھ نہیں۔“ فریال عیسیٰ نے کہا اور تیزی سے چلتے ہوئے ڈرائنگ روم سے چلی گئیں۔

لالہ عیسیٰ نے ایک ٹھنڈی سانس لی اور پھر جیسے وہاں موجود سب لوگوں سے بولے۔ ”گویا وقت آ گیا ہے کہ اب لالہ عیسیٰ اور اس کا گھرانہ پاٹھ پر آجائے گا۔“

فیروز کھڑا ہوا۔ ”ایک خیال آیا ہے میرے ذہن میں۔۔۔۔۔! میں می سے بات کرتا ہوں۔“ وہ تیزی سے قدم اٹھاتا ہوا اسی طرف چلا گیا جہر فریال بیگم گئی تھیں۔

لالہ عیسیٰ شکست خوردہ سے انداز میں کھڑے ہوئے اور مردہ سے لہجے میں بولے۔ ”بس! تم لوگوں کو یہی بتانا تھا۔“ وہ اندرونی دروازے کی طرف مڑ گئے۔

اعجاز بھی کھڑا ہو کر سوچ میں ڈوبا ہوا وہاں سے جانے لگا۔ ان دونوں کے جانے کے بعد شاہانہ نے زہرہ کی طرف دیکھا۔ دونوں کی نظریں ملیں۔ زہرہ خفیف سا مسکرا دی۔ ”میں نے کہا تھا نا تم سے!“ وہ دھیرے سے بولی۔ ”دھماکے کے بارے میں بتایا تھا تمہیں! ہو گیا نا دھماکا!“

شاہانہ اٹھ کر تیزی سے زہرہ کے قریب جا بیٹھی۔ ”تمہیں اس کا علم کیسے ہوا تھا؟“

”پھوپھی ذکیہ نے ہی بتایا تھا۔“

”پھوپھی؟“

”ہاں۔“ زہرہ نے جواب دیا۔ ”دھیال کی طرف سے میرا اور ان کا ایک دور دراز کارشتہ ہے۔ تمہارا ان سے دور دراز کارشتہ دھیال کی طرف سے ہے، اس لیے ہم دونوں ہمیشہ ایک دوسرے سے ناواقف رہے۔“

شاہانہ کے لیے یہ انکشاف تھا لیکن اس کا ذہن اس سے کہیں زیادہ اہم باتوں میں الجھا ہوا تھا، وہ بولی۔ ”تو ابھی یہ سب کچھ ڈراما ہوتا رہا تھا؟“

”سو فیصد۔“ زہرہ نے جواب دیا۔ ”پھوپھی ذکیہ سے ڈیڈی کی شادی ہوئے تو ایک عرصہ گزر چکا ہے۔“

”کیا!“ شاہانہ چونک پڑی۔

”ہاں۔“ زہرہ نے جواب دیا۔ ”لیکن ڈیڈی نے اسے خفیہ رکھا ہوا تھا۔ پھوپھی ذکیہ نے بھی اپنے خاندان میں میرے علاوہ کسی کو کچھ نہیں بتایا ہے۔“

”خفیہ رکھنے کا مقصد؟“

”ڈیڈی نہیں چاہتے تھے کہ ممی سے جھگڑا فساد ہو۔ وہ اس انکشاف کے لیے کسی مناسب موقع کا انتظار کرنا چاہتے تھے۔ جب تمہاری اور فیروز کی شادی ہوئی تو ان کو موقع ہاتھ آگیا۔ وہ ممی سے کہہ سکتے تھے کہ اگر وہ فیروز کی دوسری شادی کرا سکتی ہیں تو وہ دوسری شادی کیوں نہیں کر سکتے۔“

”ممی کہتیں کہ وہ تو انہوں نے اولاد کی وجہ سے کروائی

اب شاہانہ کو یقین ہو گیا تھا کہ عزیر سے ملنے والی وہ
پراسرار عورت خالہ ذکیہ ہی ہیں۔
زہرہ نے مسکرا کر کہا: ”انہوں نے مجھے یہ بھی بتایا تھا کہ
تم کسی سے محبت کرتی ہو۔ وہ چاہتی ہیں کہ تمہیں تمہاری محبت
جلد از جلد مل جائے۔“

”انہیں میری محبت کا اتنا خیال تھا تو انہوں نے یہ شادی
پہلے ہی کیوں نہ رکوا دی؟ وہ ڈیڈی سے بات کر سکتی تھیں۔“
”شاید تمہیں اس کا علم نہیں کہ جن دنوں تمہاری اور فیروز
کی شادی کی بات چیت چل رہی تھی، وہ بیرون ملک گئی ہوئی
تھیں۔ کوئی کاروباری معاملہ تھا۔ اتفاق ہے کہ وہ بیرون ملک
سے اس دن واپس آئی تھیں جس روز فیروز سے تمہارا نکاح ہو رہا
تھا۔ جب وہ تمہاری امی سے ملنے گئی تو انہیں اس کا علم ہوا تھا۔
اس کے بعد انہوں نے مجھ سے فون پر بات کی تھی تو میں نے
انہیں فیروز کے ارادے سے آگاہ کیا تھا..... پھر تمہارے نکاح
کے بعد ہی انہیں تمہاری امی سے ہی معلوم ہوا تھا کہ تم نے اپنے
باپ کی خاطر اپنی محبت قربان کی ہے۔ وہ اگر ملک میں ہی
ہوتیں تو تمہاری اور فیروز کی شادی ہرگز نہ ہونے دیتیں۔ تم سے
ان کا دور کا رشتہ سہی لیکن وہ تمہیں بہت چاہتی ہیں۔“
اس موضوع پر بات آگے چلتی لیکن اسی وقت فیروز تیزی
سے وہاں آیا۔ ”ڈیڈی کہاں ہیں؟“

”وہ تو اسی وقت اٹھ گئے تھے۔“

فیروز تیزی سے واپس جانے لگا۔
”ہوا کیا؟“ زہرہ اس کی طرف لپکی۔

”میں نے می کو سمجھا بھجا کر آمادہ کر لیا ہے۔ اب ڈیڈی کو
ان کے پاس لے جانا ہے اور انہیں بتانا ہے کہ میں نے کیا تدبیر
سوچی ہے جس کی وجہ سے می تیار ہوئی ہیں۔“
”کیا تدبیر سوچی ہے؟“

”ابھی میں جلدی میں ہوں۔ بعد میں بتاؤں گا۔“

وہ دونوں باتیں کرتے ہوئے ڈرائنگ روم سے نکل
آئے تھے۔ فیروز کا جواب سننے کے بعد زہرہ رک گئی اور فیروز
آگے نکل گیا۔ زہرہ ڈرائنگ روم کی طرف لوٹ آئی۔

☆☆☆

فیروز نے جو تدبیر سوچی تھی، اس کا اظہار اس نے اس
وقت کیا جب وہ لالہ عیسیٰ کو تلاش کر کے اسٹڈی سے بیڈ روم میں
لے گیا جہاں فریال عیسیٰ کم صم بیٹھی ہوئی تھیں۔

”تدبیر یہ ہے ڈیڈی!“ فیروز نے کہا۔ ”فی الحال
آپ اس عورت کی بات مان لیں۔ جب قرضہ ادا ہو جائے
تو آپ شادی سے انکار کر دیجیے گا۔ اس کے بعد وہ آپ کا

ہے۔“
”اور ڈیڈی کہتے ہیں کہ انہیں بھی بیٹی کا باب بننے کی شدید
خواہش ہے اور می ان کی یہ خواہش پوری نہیں کر سکتیں۔ صرف
لوگوں ہی کو جنم دیتی رہیں اور پھر انہوں نے اپنا آپریشن بھی
کر لیا تا کہ مزید اولاد پیدا نہ ہو۔“
شاہانہ کا جسم سنسنانے لگا۔ ”تمہیں یہ سب کچھ خالہ ذکیہ
سے معلوم ہوا ہے؟“

”ظاہر ہے۔“

”لیکن اس وقت تو کوئی اور ہی ڈراما کھیلا گیا ہے۔“
”مجھے اس بارے میں پھوپھی ذکیہ سے کچھ نہیں معلوم
ہو۔ لیکن میرا اندازہ ہے کہ ڈیڈی کو یہ تدبیر اچانک سوجھی
ہوگی اور انہوں نے محسوس کیا، ہوگا کہ یہ طریقہ زیادہ موثر ہو سکتا
ہے۔“

”لیکن می تو اکڑ گئی ہیں۔“

”میں اسے وقتی بات سمجھتی ہوں۔“ زہرہ نے کہا۔
”یہ ایک جھٹکا لگا ہے ان کے دماغ کو۔ وہ جذباتی تو ہوں گی
لیکن فیروز گئے ہیں نا ان کے پیچھے! وہ انہیں سمجھائیں گے۔ می
کو ماننا تو پڑے گا۔ انہیں گھر کی تباہی پر اس کو ترجیح دینا ہی ہوگی
کہ ڈیڈی دوسری شادی کر لیں۔“

”اور وہ قرض کی بات؟“

”وہ بھی مجھے فرضی کہانی معلوم ہوتی ہے۔“

”انہوں نے فیروز کو کاغذات دکھائے ہیں۔“

”جعلی کاغذات تیار کرائے ہوں گے۔“ زہرہ نے
سوچتے ہوئے جواب دیا۔ ”اب یہ تو ممکن نہیں کہ فیروز ان
کاغذات پر شبہ کریں اور ان کی جانچ پڑتال کروائیں۔“
”گو یا فیروز کچھ نہیں جانتے؟“

”پھوپھی ذکیہ نے مجھے قسم دی تھی کہ میں کسی کو کچھ نہ
بتاؤں۔ یہ میرے لیے ایک امتحان تھا۔ میں فیروز سے اتنی
محبت کرتی ہوں کہ ان سے کوئی بات نہیں چھپا سکتی لیکن پھوپھی
ذکیہ نے کہا کہ میں اس محبت ہی کی خاطر کچھ دن صبر کر لوں۔ وہ
اس گھر میں آنے کے بعد ایسے حالات پیدا کریں گی کہ تمہیں
جلد طلاق ہو جائے اور فیروز صرف میرے لیے وقف
ہو جائیں۔ وقف تو وہ اب بھی میرے لیے ہی ہیں لیکن سب
کچھ رازداری سے ہو رہا ہے۔ تمہیں طلاق ہو جانے کے بعد
اس کی ضرورت نہیں رہے گی۔“

”یہ تمہی نے خالہ ذکیہ کو بتایا ہے کہ فیروز نے عملی طور پر
مجھے اپنی بیوی نہیں بنایا ہے؟“
”ہاں۔“

کیا بگاڑ سکتی ہے۔“

”اتنی بے وقوف نہیں ہے وہ۔“ لالہ عیسیٰ نے ٹھنڈی سانس لے کر کہا۔ ”وہ چاہتی ہے کہ صبح دس بجے ہمارا نکاح ہو جائے۔ اس کے بعد ہی وہ قرضے کی رقم میرے بینک میں ٹرانسفر کروائے گی۔“

”ادہ!“ فیروز کے منہ سے نکلا۔

فریال عیسیٰ اس کا منہ ٹکٹنے لگیں۔

فیروز نظریں جھکا کر اپنے ہونٹ کاٹنے لگا، پھر یکایک سر اٹھائے بولا۔ ”تو پھر ایک صورت اور ہو سکتی ہے مُمی!“ وہ فریال عیسیٰ کی طرف متوجہ ہوا۔ ”نکاح کا کڑوا گھونٹ تو آپ پی ہی لیں۔ بعد میں ڈیڈی اسے طلاق بھی دے سکتے ہیں۔“

”نہیں دے سکتا۔“ لالہ عیسیٰ نے مایوسانہ لہجہ میں کہا۔

”اسے خود بھی یہ اندیشہ ہے اور یہ ابھی سامنے بھی آ گیا ہے کہ تم

لوگوں کے دباؤ میں آ کر میں اسے طلاق دے سکتا ہوں اس

لیے وہ اپنی پوزیشن پوری طرح مضبوط کر لیتا چاہتی ہے۔ ابھی

اس کا فون آیا تھا۔ کہہ رہی تھی کہ یہ ہر صورت میں آخر کار تیار

ہو ہی جائیں گی۔“ ان کا اشارہ فریال عیسیٰ کی طرف تھا۔ ”لہذا

اس نے اسی وقت اپنے وکیل کو اپنے گھر بلا کے کاغذات تیار

کروانا شروع کر دیے ہیں۔ ان میں کچھ باتیں ایسی بھی ہوں

گی جو میرے دفتر کے کاغذات دیکھنے کے بعد درج کی جاسکیں

گی۔ یہ کام وہ کل صبح ساڑھے آٹھ بجے سے دس بجے تک کروا

لینا چاہتی ہے۔ نکاح نامے پر دستخط کرنے سے پہلے مجھے ان

کاغذات پر دستخط کرنا ہوں گے۔“

”کاغذات کیا ہیں؟“ فیروز نے بے تابی سے پوچھا۔

”میری انڈسٹری اس کے نام ہو جائے گی۔“

”کیا!“ فیروز اچھل پڑا۔

یہی حالت فریال عیسیٰ کی ہوئی تھی۔

”ہاں۔“ لالہ عیسیٰ نے کہا۔ ”اسی طرح وہ اپنی پوزیشن

مضبوط کرنا چاہتی ہے۔“

”پھر تو وہ بھی ہمیں فٹ پاتھ تک پہنچا سکتی ہے۔“ فیروز

نے بیجانی انداز میں کہا۔ ”آپ نے اس سے شادی سے انکار

کیا تھا۔ اب وہ اس موقع سے فائدہ اٹھا کر آپ سے اپنی

توہین کا انتقام لے سکتی ہے۔“

”ایسا نہیں ہوگا۔“

”یہ یقین کیوں ہے آپ کو؟“

”تم میرے بیٹے ہو فیروز.....! اور بچے بھی نہیں ہو۔ تم

سے یہ کہنا مجھے اچھا نہیں لگے گا لیکن تم لوگوں کو مطمئن کرنے

کے لیے یہ بات مجھے اپنی زبان پر لانا ہی پڑے گی۔ وہ

ہمارے ساتھ کوئی زیادتی نہیں کر سکتی فیروز! وہ آج بھی مجھے ٹوٹ کر چاہتی ہے۔“

فیروز دم بہ خود بیٹھا رہ گیا۔ اب اس کے پاس کہنے کے لیے کچھ نہیں بچا تھا۔

”تو پھر ٹھیک ہے۔“ فریال عیسیٰ تیز تیز سانسیں لیتے

ہوئے بولی۔ ”جو ہو، سو ہو۔ آپ اس سے شادی تو نہیں کریں

گے۔“ پھر وہ انھیں اور بستر پر جا گریں۔

فیروز لالہ عیسیٰ کا منہ ٹکٹنے لگا۔

”تم انہیں سمجھا چکے۔“ لالہ عیسیٰ نے اس سے کہا۔ ”اب

تم جا کے آرام کرو۔“

فیروز اٹھا اور سر جھکائے کمرے سے نکل آیا۔

شاہانہ اس وقت بھی خواب گاہ میں نہیں تھی۔ فیروز کو

اسے لینے کے لیے پھر ڈرائنگ روم ہی کا رخ کرنا پڑا۔

”چلو شاہانہ!“ فیروز کا لہجہ تھکا تھکا سا تھا۔

”کیا بات نہیں بن سکی؟“ زہرہ نے پوچھا۔ اس نے

فیروز کے چہرے پر مایوسی دیکھی تھی۔

”اب شاید ڈیڈی خود انہیں سمجھائیں گے۔ دیکھو کیا ہوتا

ہے۔“

فیروز شاہانہ کے ساتھ کمرے میں آ گیا۔

”تمہاری خالہ ذکیہ اتنی مال دار ہیں؟“ اس نے شاہانہ

سے پوچھا۔

”مجھے یہ تو معلوم تھا کہ وہ بہت آسودہ ہیں لیکن یہ نہیں

معلوم تھا کہ وہ اتنی دولت مند ہوں گی۔“

”تمہارے گھر کی پریشانیوں کے لیے تو وہ بہت کچھ

کر سکتی تھیں۔“

”ابا نے اسے گوارا نہیں کیا۔ انہوں نے تو ایک بار یہ

کوشش بھی کی تھی کہ ابا ایک اچھی تنخواہ میں ان کے ادارے میں

آجائیں لیکن ابا نے یہ بھی گوارا نہیں کیا۔“

فیروز چپ ہو گیا۔ پھر اٹھا اور الماری سے شراب کی بوتل

نکالی۔ شاہانہ سے کچھ کہے بغیر خود ہی ایک پیگ بنایا اور اس کے

چھوٹے چھوٹے گھونٹ لینے لگا۔ شاہانہ اس کے قریب ہی

صوفے پر بیٹھی تھی۔ اسے خوف محسوس ہونے لگا۔ فیروز کا وہیں

بیٹھ کر شراب پینا اس کی خوف زدگی کا سبب بنا تھا۔ نشے میں وہ

بہک بھی سکتا تھا۔

وہ دھڑکتے دل کے ساتھ خاموش بیٹھی سوچتی رہی اگر

فیروز بہک گیا تو وہ اسے کسی ایسی بات سے نہیں روک سکے گی

جس کا وہ مجاز تھا۔

فیروز نے اس کی طرف نہیں دیکھا اور نہ اس کے چہرے

ہی نظر آتا ہے کہ خالہ ذکیہ کے دل میں انتقام کی کوئی بات نہیں ہوگی۔“

فیروز سیر ہلا کر بیٹھا۔ اس نے گلاس میں جو تھوڑی سی شراب انڈیلی تھی، وہ پانی ملائے بغیر ہی حلق سے اتار گیا اور پھر بوتل بند کرتے ہوئے بولا۔ ”اب تم آرام کرو، میں زہرہ کے پاس جا رہا ہوں۔“

شاہانہ نے سکون کی سانس لی۔ فیروز بوتل لے کر چلا گیا۔

☆☆☆

دوسری صبح لالہ عیسیٰ اور فیروز جلد ہی گھر سے چلے گئے تھے۔

شاہانہ نے اس موقع سے فائدہ اٹھا کر موبائل پر عزیز سے رابطہ کیا اور اسے ساری صورت حال سے آگاہ کیا۔ اس نے اپنے اس خیال کا اظہار بھی کر دیا کہ عزیز سے ملنے والی خاتون خالہ ذکیہ کے علاوہ کوئی اور نہیں ہو سکتی۔

ان کی باتیں دس بارہ منٹ تک جاری رہیں۔ پھر دروازے پر قدموں کی آہٹ سن کر شاہانہ نے رابطہ منقطع کر دیا۔ آنے والی زہرہ تھی۔ زہرہ کو بھی فیروز بتا چکا تھا کہ فریال عیسیٰ اپنے شوہر کی دوسری شادی کے لیے تیار ہو چکی ہیں۔

”اب تمہارے حق میں سب کچھ ٹھیک ہو جائے گا۔“ وہ مسکرا کر بولی۔ ”پھوپھی ذکیہ اس گھر میں آنے کے بعد تمہاری نجات کا ذریعہ بن جائیں گی۔“

”مگر کس طرح؟“

”انہوں نے کیا سوچا ہے، مجھے اس کا علم نہیں۔ انہوں نے کل رات ہی مجھ سے فون پر کہا ہے کہ وہ تمہیں بہت جلد طلاق دلوادیں گی۔“

”اس وقت کیا ہو رہا ہوگا؟“

”وہی..... انڈسٹری کے کاغذات کی تیزی.....! اس پر ڈیڑی کے دستخط ہوں گے۔ اس کے بعد نکاح۔“

”نکاح کہاں ہوگا؟“

”میرا خیال ہے، یہیں گھر پر ہی ہوگا۔“

”تم بتا رہی تھیں کہ ان کی شادی ہو چکی ہے۔“

”سول میرج۔“ زہرہ نے جواب دیا۔ ”اور سول میرج باقاعدہ نکاح میں کوئی رکاوٹ نہیں بنتی۔“

شاہانہ نے سر ہلا دیا۔

سردیوں کی وجہ سے وہ دونوں اس وقت برآمدے میں تھیں جب لالہ عیسیٰ کی کار اور اس کے پیچھے کئی دوسری کاریں بھی آتی دکھائی دیں۔ اگلی کار میں لالہ عیسیٰ اور خالہ ذکیہ تھے۔

پر نظر آنے والی پریشانی سے کوئی نتیجہ اخذ کر سکتا تھا۔

ایک پیگ ختم کرنے کے بعد اس نے دوسرا پیگ بنانے کے لیے بوتل اٹھائی ابھی دوسرا پیگ بنا ہی رہا تھا کہ اس کے موبائل فون کی گھنٹی بجنے لگی۔ اس نے جلدی سے موبائل فون نکالا، اس کی اسکرین پر نظر ڈالی اور پھر اسے کان سے لگا کر بولا۔ ”جی ڈیڈی!“

”ذرا آؤ تو کمرے میں۔“

”جی، بہتر۔“

دوسری طرف سے رابطہ منقطع ہو گیا۔ فیروز کھڑا ہوتا ہوا شاہانہ سے بولا۔ ”ڈیڈی اپنے کمرے میں بلا رہے ہیں۔ معلوم نہیں اب کیا ہوا ہے۔“ وہ جواب کا انتظار کیے بغیر دروازے کی طرف بڑھ گیا۔

فیروز لالہ عیسیٰ کے کمرے میں پہنچا۔ فریال عیسیٰ سرہانے سے ٹیک لگائے بیٹھی تھیں اور ان کی آنکھوں سے آنسو بہہ رہے تھے۔ لالہ عیسیٰ بھی بستر پر بیٹھے ہوئے تھے۔

”اپنی ماں کو سمجھاؤ بیٹی!“ لالہ عیسیٰ نے کہا۔ ”انہوں نے میری بات سمجھ تو لی ہے اور مان بھی گئی ہیں کہ میں بانو سے شادی کر لوں مگر اس کے بعد مسلسل روئے جا رہی ہیں۔ ان کا خیال ہے کہ وہ مجھ سے انتقام لے گی اور انڈسٹری وغیرہ پر قبضہ کرنے کے بعد ہمیں در بدر کی خاک چھانسنے پر مجبور کر دے گی۔“

”ایسا نہیں ہوگا ماما!“ فیروز نے فریال عیسیٰ سے کہا۔ ”ڈیڈی آپ کو یقین دلا چکے ہیں کہ وہ ایسا نہیں کرے گی کیونکہ وہ ڈیڈی کو چاہتی ہے۔ ڈیڈی نے دنیا دیکھی ہے۔ تجربہ ہے انہیں زندگی کا.....! اور پھر آپ دوسرا پہلو بھی تو دیکھیں۔ اگر اس کی بات نہ مانی گئی تو بھی ہم کنگال ہو جائیں گے۔ ایسی صورت میں اگر کوئی چانس مل رہا ہو تو اسے نظر انداز نہیں کرنا چاہیے۔“

فیروز کا اس انداز میں سمجھانا موثر ثابت ہوا اور فریال عیسیٰ کا رونا دھونا تقریباً بند ہو گیا۔ انہوں نے بس خاموشی اختیار کر لی۔ اس وقت لالہ عیسیٰ کے اشارے پر فیروز کمرے سے نکل آیا۔

اپنی خواب گاہ میں پہنچ کر اس نے شاہانہ کو ساری بات بتائی۔

شاہانہ بولی۔ ”میں سوچ بھی نہیں سکتی تھی کہ خالہ ذکیہ کا ڈیڈی سے کوئی تعلق ہوگا لیکن یہ بات تو سمجھ میں آتی ہے کہ وہ ڈیڈی سے اتنی محبت کرتی ہیں کہ انہوں نے کسی اور سے اب تک شادی نہیں کی۔ ایسی صورت میں ڈیڈی کا یہ خیال ٹھیک

پچھلی کار میں آنے والوں کو زہرہ نے پہچانا اور چونک کر بولی۔
”یہ تو پھوپھی ذکیہ کے رشتے دار ہیں۔ انہیں نکاح میں شرکت کے لیے لایا گیا ہوگا۔“

☆☆☆

زہرہ کا خیال درست ہی تھا۔ سب سے پیچھے کی کار میں نکاح خواں اور لالہ عیسیٰ کے چند دوست تھے۔ نکاح میں وہی گواہ وکیل بنے۔ نکاح کے بعد مہمانوں کی خاطر مدارات ہوئی جس کے بعد وہ چلے گئے۔

فریال عیسیٰ اس نکاح میں شریک نہیں ہوئی تھیں، انہوں نے خود کو اپنے کمرے تک محدود کر لیا تھا۔

کچھ دیر بعد لالہ عیسیٰ اپنے منتہ چلے گئے۔ فیہ زہرہ نہیں گیا تھا۔ وہ شاہانہ کے ساتھ کمرے میں آگیا۔ شاہانہ بے چین تھی کہ موبائل فون پر اپنے گھر والوں کو سارے واقعات سے آگاہ کرے لیکن فیروز کے سامنے اس نے مناسب نہیں سمجھا۔ زہرہ اور اعجاز بھی اپنے کمروں میں چلے گئے تھے۔

خالہ ذکیہ نے فریال عیسیٰ کے کمرے کا رخ کیا۔
”کیوں؟“ فریال عیسیٰ نے پیشانی پر بل ڈالتے ہوئے
”میرے کمرے میں کہا۔“ ”میرے کمرے میں کیوں آئی ہو؟“
”میں نے سوچا، خود آ کر تم سے شادی کی مبارک باد لے لوں!“ خالہ ذکیہ نے مسکراتے ہوئے کہا۔ ”تم تو نکاح میں بھی شریک نہیں ہوئیں۔“

”یہ میرے لیے خوشی کی کوئی بات نہیں کہ میں تمہیں مبارک باد دوں۔“ فریال عیسیٰ نے اپنی نظریں دوسری طرف کر لیں۔

خالہ ذکیہ دھیرے سے ہنسیں۔ ”شاید تم میرا چہرہ بھی نہیں دیکھنا چاہتیں۔“

فریال عیسیٰ خاموش رہیں۔
”لیکن۔“ خالہ ذکیہ بولیں۔ ”ہمیں ایک ہی گھر میں رہنا ہے۔ آنا سامنا تو ہوتا رہے گا، یا تم خود کو بس اس کمرے تک مقید کر لیتا چاہتی ہو؟“

”میں کیوں رہوں گی قید میں!“ فریال عیسیٰ نے تڑخ کر کہا۔ ”میرا گھر ہے یہ! جب چاہوں، باہر نکلوں۔“

”وہی تو میں کہہ رہی ہوں کہ آنا سامنا تو ہوگا۔“
”تم مجھ سے یہ باتیں کرنے کیوں چلی آئی ہو؟“ فریال عیسیٰ نے اس مرتبہ خالہ ذکیہ کو گھورتے ہوئے کہا۔

”بس تمہی سے باتیں کرنے کے لیے رکی تھی۔“ خالہ ذکیہ نے فاتحانہ مسکراہٹ کے ساتھ کہا۔ ”لالہ صاحبہ تو دفتر چلے گئے ہیں۔ اب مجھے بھی جانا ہے۔ اب رات کے کھانے پر

ملاقات ہوگی۔“

خالہ ذکیہ نے جواب کا انتظار نہیں کیا اور کمرے سے نکل آئیں۔

پھر ان دونوں کا آنا سامنا رات کے کھانے پر ہی ہوا تھا۔ اس سے کچھ دیر پہلے لالہ عیسیٰ کمرے میں جا کر فریال عیسیٰ کو سمجھاتے رہے تھے کہ گھر میں کشیدگی کی فضا قائم رکھنا مناسب نہیں رہے گا۔

ان باتوں کے بعد فریال عیسیٰ کھانے میں تو شریک ہو گئی تھیں لیکن کسی سے بھی کوئی بات نہیں کی تھی۔ خالہ ذکیہ کی طرف تو دیکھا بھی نہیں تھا۔ اس رویے کے باعث کشیدگی میں کوئی کمی آنے کا کوئی سوال ہی نہیں پیدا ہوتا اور اس کشیدگی کا نقصان فریال عیسیٰ ہی کو پہنچتا لیکن یہ بات اس کی سمجھ میں نہیں آرہی تھی۔

شاہانہ نے کھانے کی میز پر محسوس کیا کہ اعجاز جب بھی خالہ ذکیہ کی طرف دیکھتا تھا، اس کی آنکھوں میں شدید نفرت ہوتی تھی۔

اسی رات فیروز جب کہیں ادھر ادھر تھا تو شاہانہ کو فون پر اپنی ماں سے بات کرنے کا موقع مل گیا۔

سب کچھ جان کر سلطانہ بیگم بہت حیران ہوئیں۔ انہوں نے اس کا اظہار بھی کیا کہ وہ اسی وقت خالہ ذکیہ سے ملنے آئیں گی۔

”اب رات کو تو نہ آئیں!“ شاہانہ نے کہا۔ ”بلکہ کل دن میں بھی نہ آئیے گا۔ وہ دونوں ہی دفتر میں ہوں گے۔ شام کو چھ سات بجے آئے گا۔“

سلطانہ بیگم نے اس کی بات مان لی، پھر کہا۔ ”فرزانہ کا مزاج کچھ ٹھیک ہو گیا ہے۔ وہ مجھ سے اپنی باتوں کی معافی مانگ چکی ہے اور تم سے بھی معافی مانگنا چاہتی ہے۔“

”یہ تو اچھی بات ہے امی! کل آپ اسے بھی اپنے ساتھ لیتی آئیے گا۔ اب اس کا داغ ٹھنڈا ہو گیا ہے تو اب میرے سمجھانے بجھانے سے وہ بالکل ٹھیک ہو جائے گی۔“

اس گفتگو کے بعد شاہانہ کو عزیر سے بات کرنے کا موقع بھی مل گیا۔ سارے حالات جان کر وہ بھی حیران ہوا۔

شاہانہ نے مسکراتے ہوئے کہا۔ ”میرا خیال ہے کہ اب ہم دونوں بہت جلد ایک دوسرے کے پاس ہوں گے۔ خالہ ذکیہ جلد ہی کوئی ایسی تدبیر کریں گی کہ مجھے یہاں سے نجات مل جائے۔“

”میں بے چینی سے اس وقت کا منتظر رہوں گا شاہانہ!“
عزیر نے جذباتی لہجے میں کہا۔

”میں بھی تم سے کم بے چین تو نہیں ہوں عزیز!“
وہ دونوں بہت خوش تھے، اور تقدیر شاید ان دونوں کی خوشی پر مسکرا رہی ہو۔
دوسری صبح ناشتے کی میز پر بھی فریال عیسیٰ سب کے ساتھ تھی لیکن اس کے اکڑے ہوئے انداز میں کوئی فرق نہیں آیا تھا۔
اس کے برخلاف خالہ ذکیہ کے ہونٹوں پر مسکراہٹ کھیل رہی تھی۔

ناشتے کے بعد لالہ عیسیٰ خالہ ذکیہ اور فیروز، تینوں ہی دفتر چلے گئے۔ ذرا دیر بعد ہی زہرہ شاہانہ کے کمرے میں چلی آئی۔
وہ ہنس کر بولی۔ ”جب تک می کا موڈ ٹھیک نہیں ہو جاتا ہم دونوں بے دھڑک ایک دوسرے سے مل سکتے ہیں۔ انہیں کچھ معلوم ہی نہیں ہوگا۔ وہ تو اپنے کمرے سے باہر نکلتا ہی بھول گئی ہیں۔“

”اس طرح کب تک چل سکے گا زہرہ؟“
”دیکھو کب تک چلتا ہے! فی الحال تو می پر آج ایک دھماکا ہونے والا ہے۔“

”کیا مطلب!“ شاہانہ چونکی۔
”پھوپھی ذکیہ سے مجھے زیادہ بات کرنے کا موقع نہیں ملا۔ میں ان سے بس اتنا ہی جان سکی کہ وہ آج تمہارے بارے میں کوئی بات چھیڑیں گی۔“

”اوہ!“ شاہانہ کے منہ سے اتنا ہی نکل سکا۔
”آج دوپہر کو وہ لنچ کے لیے آئیں گی تو دوبارہ دفتر نہیں جائیں گی۔ آج کا باقی دن انہوں نے اسی مسئلے کے لیے وقف کر دیا ہے۔ وہ ڈیڈی کو بھی نہیں جانے دیں گی، یا شاید وہ ان سے کہہ بھی چکی ہوں۔“

”یہ بھی بتا دیا ہوگا ڈیڈی کو کہ انہیں کیا بات کرنا ہے؟“
”میں اس بارے میں کچھ نہیں کہہ سکتی۔“

ان باتوں نے شاہانہ کے جسم میں سنسناہٹ پھیلا دی۔ پہلے اس کا خیال تھا کہ خالہ ذکیہ اتنی تیزی سے اقدامات نہیں کریں گی۔ ورنہ اس گھر میں ایک اور بھونچال آئے گا۔ کچھ نہیں کہا جاسکتا تھا کہ فریال عیسیٰ کا کیا رد عمل ہوگا۔

دوپہر کو لالہ عیسیٰ، خالہ ذکیہ اور فیروز لنچ کے لیے گھر آئے۔ اس وقت شاہانہ نے دیکھا کہ خالہ ذکیہ کے چہرے پر گہری سنجیدگی تھی۔ جب سے وہ اس گھر میں آئی تھیں، ان کے ہونٹوں پر مسلسل مسکراہٹ کھلتی رہی تھی لیکن اس وقت وہ پہلی مرتبہ اتنی سنجیدہ نظر آ رہی تھیں۔

”کیا بات ہے بانو!“ لالہ عیسیٰ بولے۔ ”تم اچانک کچھ فکر مند نظر آنے لگیں؟“
”فکر مند تو نہیں۔“ خالہ ذکیہ نے جواب دیا۔ ”بس سوچ رہی تھی کہ گفتگو کا آغاز کس طرح ہو۔“
”کوئی خاص بات کرنی ہے؟“
”بہت خاص۔“

اس وقت فریال عیسیٰ نے خالہ ذکیہ کو بڑی گہری نظر سے دیکھا تھا۔

”اتنے سوچ بچار میں مت پڑو۔“ لالہ عیسیٰ نے کہا۔
”جوبات بھی ہے، بس کہہ ڈالو۔“
”بچوں کے سامنے نہیں۔“ خالہ ذکیہ کا اشارہ فیروز، شاہانہ، زہرہ اور اعجاز ہی کی طرف ہوسکتا تھا۔
فریال عیسیٰ نے پہلو بدلا اور بجائے خالہ ذکیہ کے، لالہ عیسیٰ کی طرف دیکھتے ہوئے کہا۔ ”وہ گفتگو میرے سامنے ہونا چاہیے۔“

خالہ ذکیہ بول پڑیں۔ ”یقیناً وہ گفتگو تمہارے سامنے ہوگی۔ کھانے کے بعد کمرے میں چل کر بات کریں گے۔“
لالہ عیسیٰ کسی سوچ میں پڑ گئے۔ فریال عیسیٰ نے بھی خاموشی اختیار کر لی۔ سوچ بچار کا تاثر اعجاز کے چہرے پر بھی نظر آیا۔ صرف شاہانہ اور زہرہ کے چہروں پر سنجیدگی رہی۔ زہرہ نے ایک مرتبہ کن انکھیوں سے شاہانہ کی طرف دیکھا تھا۔
کھانے کے بعد لالہ عیسیٰ اور خالہ ذکیہ، فریال عیسیٰ کے ساتھ اس کے کمرے میں پہنچے۔ فریال عیسیٰ اپنے بستر پر جا بیٹھیں۔ لالہ عیسیٰ ایک کرسی پر بیٹھ گئے۔ خالہ ذکیہ ٹہلنے لگیں۔
”تم بھی بیٹھ جاؤ۔“ لالہ عیسیٰ نے خالہ ذکیہ سے کہا۔
”بیٹھ جاؤں گی۔“ خالہ ذکیہ نے کہا۔ ”مجھے معلوم ہوا ہے کہ فیروز کی دوسری شادی اس کی خوشی سے نہیں، دباؤ سے کروائی گئی تھی۔“

خالہ ذکیہ نے فریال عیسیٰ کی طرف دیکھا بھی نہیں تھا لیکن بھڑک کر جواب میں وہی بولیں۔ ”تمہیں ہمارے گھریلو معاملات میں نہیں بولنا چاہیے۔“

”کیوں؟“ خالہ ذکیہ کی پیشانی پر سلوٹ پڑ گئی۔
”کیوں فریال؟ کیا میں اب اس گھر کی فرد نہیں؟ اب یہ گھر میرا بھی ہے۔ اس گھر کے ہر غلط یا صحیح معاملے پر نظر رکھنا میری بھی ذمہ داری ہے۔“

”فیروز میرا بیٹا ہے۔“ فریال عیسیٰ تڑخیں۔
”وہ میرا بیٹا بھی ہے۔“ خالہ ذکیہ نے کہا۔ ”لالہ صاحب کی سب اولادیں میری اولادیں ہیں۔“

”سو تیلی۔“ فریال عیسیٰ نے کہا۔

”میں ایسا نہیں سمجھتی۔ تم مجھے ایک سوال کا جواب دو فریال! مجھ سے لالہ صاحب کی دوسری شادی ہوئی تو پہلی بیوی کی حیثیت سے تم نے کیا محسوس کیا؟ تمہیں جواب دینے کی بھی ضرورت نہیں۔ میں محسوس کر چکی ہوں کہ تم بری طرح تڑپ گئی ہو۔“

”یقیناً تڑپ گئی ہوں۔“ فریال عیسیٰ کچھ سوچے سمجھے بغیر بول پڑیں۔

”میں یہی سننا چاہتی تھی تم سے!“ خالہ ذکیہ کے ہونٹوں پر ہلکی سی مسکراہٹ نظر آئی۔ ”تمہیں ایک عورت کی حیثیت سے زہرہ کے لیے بھی سوچنا چاہیے تھا۔ اس کے دل پر کیا گزر گئی ہوگی؟“

”مجھے اس سے کوئی غرض نہیں کہ اس کے دل پر کیا گزری ہوگی!“

”یہ تو سفاکی ہوئی فریال!“

لالہ عیسیٰ جو اس دوران میں خاموش رہے تھے، بول پڑے۔ ”پیری بات سنو بانو! دوسری شادی فریال نے اس لیے کروائی تھی کہ انہیں دادی بننے کا بہت ارمان ہے۔ زہرہ کا میڈیکل چیک اپ کروایا گیا تھا۔ وہ ماں نہیں بن سکتی۔ کچھ اس قسم کی گڑبڑ ہے جس کا علاج بھی نہیں ہو سکتا۔“

”کیا شادی سے پہلے شاہانہ کا چیک اپ کروایا گیا تھا؟“ خالہ ذکیہ نے چہتے ہوئے لہجے میں کہا۔ ”اگلی کوئی گڑبڑ اس میں بھی ہو سکتی ہے۔“

”سیدھا سیدھا مطلب بیان کرو اپنا۔“ فریال عیسیٰ بھڑک کر بولی۔

”زہرہ کے ساتھ جو زیادتی ہوئی ہے، اس کا ازالہ ہونا چاہیے۔“ خالہ ذکیہ نے فیصلہ کن انداز میں کہا۔ ”فیروز کو چاہیے کہ اسے طلاق دے دے۔“

”بانو!“ لالہ عیسیٰ نے حیرت کا اظہار کیا۔ ”تم اپنی بھانجی کو مطلقہ بنانا چاہتی ہو؟“

”زیادتی زہرہ کے ساتھ ہوئی ہے۔ میں اسی کا ساتھ دوں گی۔“

یہ بات فریال عیسیٰ پر آشکارا نہیں ہوئی تھی کہ خالہ ذکیہ کا کچھ رشتہ زہرہ سے بھی تھا۔

فریال عیسیٰ غصے میں بستر سے کھڑی ہو گئیں۔ ”یہ نہیں ہو سکتا۔“

اسی وقت دروازے پر دستک ہوئی۔

”آجاؤ فیروز!“ خالہ ذکیہ نے بلند آواز میں کہا۔

فیروز دروازہ کھول کر اندر آیا۔

”تم کیوں آئے ہو؟“ فریال عیسیٰ اس پر بگڑ گئیں۔

”چھوٹی مٹی نے۔“ فیروز کا اشارہ خالہ ذکیہ کی طرف تھا۔ اس نے مزید کہا۔ ”کھانے کی میز سے اٹھتے وقت انہوں نے چپکے سے مجھے ایک پرچا دیا تھا۔ اس پر لکھا تھا کہ میں تھوڑی دیر بعد یہاں آ جاؤں۔“

”تو اب تم اپنی سو تیلی ماں کا حکم مانا کرو گے!“ فریال عیسیٰ کا لہجہ بہت تیز تھا۔

”میرے لیے اب فیصلہ کرنا مشکل ہو گیا ہے کہ میں کس کی بات مانوں اور کس کی نہ مانوں!“

فریال عیسیٰ پھر کچھ کہتیں لیکن اس سے پہلے ہی خالہ ذکیہ بول پڑیں۔ ”فیروز! کیا تم شاہانہ کو طلاق دینے کے لیے تیار ہو؟“

فیروز چونکا اور پھر جواب دینے کے بجائے اپنی ماں کی طرف دیکھنے لگا۔

فریال عیسیٰ نے فیصلہ سنایا۔ ”یہ طلاق نہیں دے گا۔“

”دباؤ.....؟“ خالہ ذکیہ کے لہجے میں تلخی آ گئی۔

”جودل چاہے، سمجھو!“

”فیروز!“ خالہ ذکیہ نے نرم لہجے میں کہا۔ ”اب تم جاؤ۔“

فیروز اپنے چہرے پر الجھن کے تاثرات کے ساتھ کمرے سے چلا گیا۔

”میں اس گھر میں کسی کے ساتھ کوئی زیادتی ہوتے نہیں دیکھ سکتی۔“ خالہ ذکیہ نے فریال عیسیٰ کی طرف دیکھتے ہوئے کہا۔ ”فیروز نے میرا سوال سن کر تمہاری طرف دیکھا تھا۔ اس سے میں نے یہی نتیجہ اخذ کیا ہے کہ وہ شاہانہ کو طلاق دینے کے لیے تیار ہے لیکن تمہارے دباؤ کی وجہ سے مجبور ہے۔ تمہیں یہ دباؤ ختم کرنا ہوگا فریال! میں زہرہ کے ساتھ زیادتی ہوتے نہیں دیکھ سکتی۔“

”اور مجھ پر زیادتی کر سکتی ہو؟“ فریال عیسیٰ نے تیزی سے کہا۔

”کیا مطلب!“ خالہ ذکیہ بولیں۔

”تم بھی مجھ پر سوکن بن کر آئی ہو! کیا میرے ساتھ زیادتی نہیں ہوئی؟“

خالہ ذکیہ نے فوراً جواب نہیں دیا لیکن کچھ توقف کے بعد ٹھنڈی سانس لے کر بولیں۔ ”تم ٹھیک کہہ رہی ہو فریال! یہ احساس مجھے یہاں آنے کے بعد ہوا۔ زہرہ ہنستی مسکراتی رہتی ہے لیکن میں نے اس کے دل کی تڑپ محسوس کر لی ہے۔ اسی

لیے جب میں نے سوچا کہ اس کے ساتھ ہونے والی زیادتی کا ازالہ ہو تو مجھے تمہارا خیال بھی آیا تھا۔ میں لالہ صاحب سے محبت کرتی ہوں اس لیے پہلے میں نے اس بارے میں سوچا ہی نہیں تھا۔ یقیناً تمہارے ساتھ زیادتی ہوئی ہے۔“

”تو پھر اس زیادتی کا ازالہ بھی ہونا چاہیے۔“ فریال عیسیٰ کے ہونٹوں پر قاتحانہ مسکراہٹ پھیل گئی۔

خالہ ذکیہ کے چہرے پر سوچ بچار کے تاثرات گہرے ہو گئے، پھر انہوں نے لالہ عیسیٰ کی طرف دیکھتے ہوئے کہا۔

”آپ مجھے طلاق دیں گے تو میں یہ کڑوا گھونٹ پی لوں گی لیکن زہرہ کے ساتھ زیادتی نہیں ہونا چاہیے۔“ پھر اس نے فریال عیسیٰ کی طرف دیکھتے ہوئے بڑے مضبوط لہجے میں کہا۔ ”کل صبح تک شاہانہ کو طلاق ہو جانا چاہیے۔“

پھر وہ جواب کا انتظار کیے بغیر تیزی سے چلتے ہوئے کمرے سے نکل گئیں۔

”ٹھیک ہے۔“ فریال نے لالہ عیسیٰ کی طرف دیکھتے ہوئے کہا۔ ”میں شاہانہ کو طلاق دلوادوں گی۔ آپ بھی اسے طلاق دے دیجیے۔“

”شاید تمہارے دماغ نے ٹھیک طور سے کام کرنا چھوڑ دیا ہے۔“ لالہ عیسیٰ نے کہا۔ ”تم بھول رہی ہو کہ اب ہمارا سب کچھ اس کے نام ہو چکا ہے۔ اگر میں نے اسے طلاق دی تو وہ کچھ بھی کر سکتی ہے۔“

”کیوں!“ فریال عیسیٰ نے کہا۔ ”آپ تو بڑا یقین تھا کہ وہ ہمارے ساتھ یہ زیادتی نہیں کرے گی۔“

”مگر اس صورت میں کہ وہ میری بیوی رہے۔“ لالہ عیسیٰ نے کہا۔ ”اگر میں نے اسے طلاق دی تو پھر وہ انتقام پر آمادہ ہو سکتی ہے۔“

”تو پھر میں بھی شاہانہ کو طلاق نہیں دلوادوں گی۔“

”اس صورت میں وہ کوئی ایسا قدم اٹھا سکتی ہے جو صرف تمہارے لیے تکلیف دہ ثابت ہو۔“

”کیا مطلب!“ فریال عیسیٰ چونکی۔ ”کیا وہ آپ پر دباؤ ڈال سکتی ہے کہ آپ مجھے طلاق دیں۔“

”میرا خیال ہے کہ وہ ایسا کوئی انتہائی قدم نہیں اٹھائے گی۔“

”تو پھر وہ کیا کر سکتی ہے؟“

”مجھے اس کا بالکل اندازہ نہیں لیکن وہ شاہانہ کو طلاق دلوانے پر تل چکی ہے۔“

”وہ میرے ساتھ اور کسی قسم کی زیادتی نہیں کر سکتی۔“

لالہ عیسیٰ کچھ نہیں بولے لیکن چہرے پر تشویش کے

تاثرات تھے۔

ٹھیک اسی وقت خالہ ذکیہ موبائل فون پر زہرہ کو ان تمام حالات سے آگاہ کر رہی تھیں۔

سب کچھ سننے کے بعد زہرہ نے کہا۔ ”کیا لالہ عیسیٰ آپ کو طلاق دے دیں گے؟“

”سوال ہی پیدا نہیں ہوتا۔“ خالہ ذکیہ نے ہنس کر کہا۔

”تو پھر وہ بھی شاہانہ کو طلاق دلوانے کے لیے تیار نہیں ہوں گی۔“

”اس صورت میں اس پر اذیت کا وہ وقت آجائے گا کہ وہ پاگلوں کی طرح اپنے بال نوچنے لگے گی۔“

”وہ کیسے؟“

”فیروز تم سے چوری چھپے ملتا ہے نا؟“

”جی!“

”گھر کے لوگ یہی سمجھتے ہیں کہ فریال نے اسے تم سے دور کر دیا ہے!“

”جی۔“

”میں یہی سزا فریال کے لیے مقرر کروں گی۔ لالہ عیسیٰ پر یہ پابندی لگاؤں گی کہ وہ اب فریال کے کمرے کا رخ نہیں کریں گے اور ان کا وقت اب صرف میرے لیے وقف ہوگا۔“

”اوہ! یہ تو واقعی ان کے لیے قیامت ہوگی۔“

”بس اب انتظار کرو۔“ دیکھو کیا ہوتا ہے۔“

خالہ ذکیہ نے رابطہ منقطع کیا اور مسکرائے لگیں۔ وہ بڑے سکون سے بستر پر لیٹی ہوئی تھیں۔ انہیں یقین تھا کہ وہ اپنے مقصد میں کامیاب ہو جائیں گی۔ انہوں نے یہ فیصلہ بھی کیا تھا کہ شاہانہ کو طلاق ہو جانے کے بعد وہ فریال عیسیٰ کے ساتھ کوئی اور زیادتی نہیں کریں گی۔ ان کی کوشش یہی ہوتی کہ ان کے ساتھ فریال عیسیٰ بھی لالہ عیسیٰ کے گھر میں ایک پرسکون زندگی گزاریں۔

☆☆☆

خالہ ذکیہ سے ملنے، سلطانہ بیگم کے ساتھ آذر صاحب کو بھی جانا تھا مگر سہ پہر کو انہیں حرارت ہو گئی۔ ان کی ناسازی طبع کے باعث جب سلطانہ بیگم نے جانے کا ارادہ ملتوی کرنا چاہا تو فرزانہ بے چین ہو گئی۔ اس کی موبائل فون پر اعجاز سے بات ہو چکی تھی۔ طے پایا تھا کہ اس رات فرزانہ اپنی بہن کے پاس رکنے کی پوری پوری کوشش کرے گی اور کامیاب ہو جانے کی صورت میں اسے کسی وقت اعجاز سے تنہائی میں ملنے کا موقع مل سکتا تھا۔

اعجاز نے اس بات چیت میں کہا تھا۔ ”ہم ایک

حیران نہیں کیا۔ مجھے یقین تھا کہ شاہانہ نے تمہیں فون پر سب کچھ بتا دیا ہوگا۔“

اس وقت فرزانہ خود ہی شاہانہ کے سینے سے جا لگی اور ایسی جذباتیت کا اظہار کیا جیسے اپنے سابقہ رویے پر بے حد پشیمان ہو۔ شاہانہ محبت سے اس کی پیٹھ تھپکنے لگی۔ وہ چاروں ڈرائنگ روم میں بیٹھی تھیں کہ زہرہ، فیروز اور لالہ عیسیٰ بھی وہاں آ گئے۔

لالہ عیسیٰ کو جب آذر صاحب کے نہ آنے کی وجہ معلوم ہوئی تو انہوں نے اسی وقت موبائل فون پر آذر صاحب سے رابطہ کیا اور ان کی مزاج پرسی کے ساتھ تاکید کی کہ اگر ان کی طبیعت پوری طرح بحال نہ ہو تو وہ دوسرے دن دفتر نہ آئیں۔ اسی دوران میں ملازم نے خاطر مدارات کے تمام لوازمات میز پر لگا دیے جس کی ہدایت اسی وقت دے دی گئی تھی جب سلطانہ بیگم اور فرزانہ وہاں پہنچی تھیں۔

اعجاز ڈرائنگ روم میں نہیں آیا۔ شاہانہ نے یہ بات خاص طور سے محسوس کی۔ اس کے علم کے مطابق اعجاز بھی اس وقت گھر پر ہی تھا اور اس کا امکان بہت کم تھا کہ اسے مہمانوں کی آمد کا علم نہ ہوا ہو۔ شاہانہ کو خیال آیا کہ اس کے نہ آنے کی وجہ یہی ہو سکتی تھی کہ فریال عیسیٰ اسے خاص سخت سست کہہ چکی تھیں اس لیے وہ فرزانہ کے سامنے آنے سے گریز کر سکتا تھا۔ اصل حقیقت صرف فرزانہ جانتی تھی۔

”جب تم اپنی والدہ کے ساتھ آؤ گی تو میں تمہارے سامنے نہیں آؤں گا۔“ اعجاز نے اس سے فون پر کہا تھا۔ ”میں سب لوگوں کو اور خصوصاً تمہاری بڑی بہن صاحبہ کو یہ تاثر دینا چاہتا ہوں کہ مجھے تم سے اب کوئی دلچسپی نہیں۔“ اسی لیے فرزانہ کے چہرے پر ایسا کوئی تاثر نہیں آیا جس سے ظاہر ہوتا کہ اعجاز کا سامنے نہ آنا اس کے لیے مایوس کن رہا ہو۔

سلطانہ بیگم نے چائے پینے کے دوران میں ہلکی سی مسکراہٹ کے ساتھ کہا۔ ”ہماری سوسن کیا گھر میں نہیں ہیں؟ یا ہم سے کچھ ناراض ہیں؟“

”ارے نہیں۔“ لالہ عیسیٰ نے مسکراتے ہوئے کہا۔ ”در اصل فریال کی طبیعت کچھ ناساز ہے۔“ خالہ ذکیہ خاموشی سے مسکراتی رہی تھیں۔

”ارے!“ سلطانہ بیگم بولیں۔ ”تب تو مجھے خود ان کے کمرے میں جانا چاہیے۔“

”ہاں ہاں، ضرور۔“ لالہ عیسیٰ نے کہا۔ ”چائے پی کر چلیے گا۔“

دوسرے کے ہاتھ پر ہاتھ رکھ کر قسم کھائیں گے فرزانہ کہ اب ہمیں دنیا کی کوئی طاقت ایک دوسرے کا ہونے سے نہیں روک سکے گی۔ میرے گھر والوں نے اعتراض کیا تو میں بغاوت کر دوں گا۔ میری ماں مجھ کو بہت چاہتی ہیں۔ وہ جب میرے یہ تیور دیکھیں گی تو نرم پڑ جائیں گی اور پھر ڈیڈی کو تو ان کی بات ماننا ہی پڑتی ہے۔“

اعجاز کی ان باتوں سے فرزانہ پر ایک نشہ سا طاری ہو گیا تھا۔ وہ اس عیش و عشرت کی زندگی کے خوابوں میں ڈوب گئی تھی جو اسے اعجاز سے شادی کر کے ہی حاصل ہو سکتی تھی۔

بہت کم وقت میں صرف موبائل فون پر باتیں کرتے کرتے ہی وہ ایک دوسرے سے اتنے بے تکلف ہوئے تھے۔ اس سرعت سے آگے بڑھنے کی کوشش اعجاز ہی نے کی تھی اور فرزانہ مسحور ہوتی چلی گئی تھی۔ اس کے کانوں میں جیسے کسی نے پھونک دیا تھا کہ وہ بے حد خوب صورت تھی، اتنی خوب صورت کہ اعجاز اس کا دیوانہ ہو گیا ہے۔ وہ اس سے عہد و پیمانہ کرنے کے لیے تیار تھا۔ فرزانہ چاہتی تھی کہ اس معاملے میں تاخیر نہ ہو لیکن جب اس کی ماں نے جانے کا ارادہ ملتوی کرنے کی بات کی تو یہ التوا اس کے لیے مایوس کن ہونا ہی چاہیے تھا۔

پھر اس وقت اس کی جان میں جان آئی جب آذر صاحب نے یہ اصرار اپنی بیوی سے کہا کہ ان کی طبیعت اتنی زیادہ خراب نہیں ہے کہ ان کے لیے متفکر رہا جائے۔ انہوں نے زور دے کر کہا کہ سلطانہ بیگم، فرزانہ کو ساتھ لے کر چلی جائیں۔ فرزانہ کا ڈوبتا ہوا دل خوشی سے دھڑکنے لگا جب سلطانہ بیگم نے اس سے تیار ہونے کے لیے کہا۔ تیاری کرتے ہوئے فرزانہ ان خوابوں میں کھوئی رہی جو اسے اعجاز کی باتوں نے دکھائے تھے۔

ساڑھے چھ بجے وہ اور سلطانہ بیگم کار میں گھر سے روانہ ہوئیں۔ وہ کار آذر صاحب کو دفتر کی طرف سے ملی تھی اور کار کے ساتھ شو فر بھی تھا جس کی تنخواہ عیسیٰ انڈسٹریز ہی کی طرف سے دی جاتی تھی۔

سلطانہ بیگم بہت خوش تھیں کہ ان کے گھریلو حالات سنبھل گئے تھے بلکہ بہت اچھے ہو گئے تھے۔ انہیں کچھ خجالت شاہانہ سے بہر حال تھی جس کی قربانی سے حالات تبدیل ہوئے تھے۔

جب وہ اپنی بیٹی کے ساتھ وہاں پہنچیں تو خالہ ذکیہ نے بڑی گرم جوشی سے ان کا استقبال کیا۔

”تم نے آنے کی اطلاع نہیں دی۔“ خالہ ذکیہ نے مسکراتے ہوئے کہا۔ ”لیکن تمہاری اس اچانک آمد نے مجھے

اس وقت فرزانہ نے شاہانہ سے کہا۔ ”آپ کا گھر بہت خوب صورت ہے آیا!“
 فوراً ہی لالہ عیسیٰ نے شاہانہ سے کہا۔ ”اپنی بہن کو سارا گھر دکھاؤ شاہانہ بیٹی!“
 ”جی ڈیڈی! دکھا دوں گی۔“

فرزانہ خوش ہو گئی۔ جو بات اسے کہنا تھی، وہ لالہ عیسیٰ نے کہہ دی تھی۔
 تھوڑی دیر بعد جب سلطانہ بیگم، فریال عیسیٰ کی مزاج پرسی کے لیے جانے لگیں تو لالہ عیسیٰ نے دوبارہ شاہانہ سے کہا۔
 ”تم اتنی دیر میں اپنی بہن کو گھر دکھا دو۔“
 ”جی، بہتر۔“

سلطانہ بیگم، لالہ عیسیٰ اور خالہ ذکیہ کے ساتھ فریال عیسیٰ کی طرف چلی گئیں۔
 ”مجھے ایک ضروری کام ہے۔“ فیروز کھڑا ہوتا ہوا بولا۔
 ”لیکن میں ایک گھنٹے میں واپس آ جاؤں گا۔ آپ اب کھانا کھا کے جائیے گا۔“ اس کی مخاطب سلطانہ بیگم تھیں۔ ”میں اس سے پہلے ہی واپس آ جاؤں گا۔ میرا مطلب ہے، کھانے کے وقت سے پہلے۔“

سلطانہ بیگم نے اس دعوت سے گریز کرنا چاہا لیکن پھر خالہ ذکیہ نے بھی اصرار کیا تو انہیں چپ ہونا پڑا۔
 زہرہ اپنے کمرے کی طرف چلی گئی۔
 شاہانہ نے فرزانہ کو اپنے ساتھ لیا۔ ”آؤ، تمہیں گھر دکھاؤں۔“

”پہلے تو اپنے کمرے میں چلیے!“ فرزانہ نے کہا۔
 ”کیوں؟“

”بس چلیے نا!“ فرزانہ نے شاہانہ کا ہاتھ پکڑ لیا اور بچوں کی طرح ٹھٹھک کر کہا۔

”آؤ۔“ شاہانہ نے محبت سے اس کا گال تھکا۔

شاہانہ کے ساتھ اس کے کمرے میں پہنچتے ہی فرزانہ نے رونا شروع کر دیا اور شاہانہ سے لپٹ کر اپنے سابقہ رویے پر معافی مانگنے لگی۔

”میں جب سے آئی ہوں، بڑی مشکل سے اپنے جذبات کو قابو میں رکھا ہے۔“ وہ سسکتے ہوئے بولی۔

شاہانہ اس کی اداکاری نہیں سمجھ سکی اور پیار کرتے ہوئے بولی۔ ”بھول جاؤ اب وہ سب باتیں!“

”آپ نے اور امی نے مجھے ٹھیک ہی سمجھایا تھا۔“ فرزانہ نے اپنی آنکھیں خشک کرتے ہوئے کہا۔ ”اب تو میں اعجاز کا منہ بھی نہیں دیکھنا چاہتی۔“

”وجہ؟“ شاہانہ نے اسے غور سے دیکھا۔

”فون پر وہ مجھ سے بڑی بے ہودہ باتیں کرنے لگا تھا آیا!“ فرزانہ نے نظریں جھکا کر کہا۔ ”میں وہ باتیں آپ کو بتا بھی نہیں سکتی۔ میں نے اسے ڈانٹ کر فون بند کر دیا تھا۔ اس کے بعد ہی میں نے امی سے معافی مانگ لی تھی۔“

”ہوں.....!“ شاہانہ نے طویل سانس لی۔ ”اب میں سمجھی کہ وہ اسی لیے آج سامنے نہیں آیا۔“

”میں سوچ بھی نہیں سکتی تھی کہ وہ ایسا ہوگا!“
 ”شکر ہے کہ تمہیں جلد ہی عقل آگئی۔ چلو اب میں تمہیں گھر دکھاؤں۔“
 ”چلیے!“

شاہانہ نے اسے کوشی کے وہ سب حصے دکھائے جو آرائش کے اعتبار سے واقعی دیدنی تھے۔ لالہ عیسیٰ نے ان کی آرائش پر بہت پیسا خرچ کیا تھا۔ اس طرح کوشی دیکھنے کے بہانے فرزانہ کو یہ جاننے کا موقع بھی مل گیا کہ اعجاز کا کمر کہاں تھا۔

”آپ کا گھر بہت اچھا ہے آیا!“ فرزانہ بولی۔ ”کیا میں آج یہاں رک جاؤں؟ کمرے تو یہاں بہت ہیں۔ کہیں بھی سو جاؤں گی۔ پھر کل کا دن بھی آپ کے ساتھ گزاروں گی۔ شام کو چلی جاؤں گی۔“

شاہانہ بولی۔ ”اگر تم رکنا چاہتی ہو تو رک جاؤ لیکن تمہیں امی سے اجازت لینا ہوگی۔“

”ان سے اجازت بھی آپ ہی دلوائیے!“ فرزانہ نے شاہانہ کی گردن میں بانٹیں ڈالتے ہوئے کہا۔ ”میری اچھی آپا!“ اس کے انداز میں محبت بھی تھی اور خوشامد بھی۔

”اچھا میں بات کروں گی امی سے۔“ شاہانہ نے ہنس کر کہا۔

”آپ کی بات وہ نہیں ٹالیں گی۔“ فرزانہ خوش ہو کر بولی۔

اور واقعی ایسا ہی ہوا۔ شاہانہ کے کہنے کی وجہ سے فرزانہ کو اگلے روز شام تک کے لیے وہاں رہنے کی اجازت مل گئی۔

رات کے کھانے کے بعد سلطانہ بیگم چلی گئیں۔

فرزانہ نے شاہانہ سے کہا۔ ”میں کچھ دیر تو آپ سے اور فیروز بھائی سے گپ شپ کروں گی، پھر سونے کے لیے چلی جاؤں گی۔ بس یہ بتا دیجیے گا کہ مجھے کس کمرے میں.....“

”کسی دوسرے کمرے میں نہیں۔“ شاہانہ نے اس کی بات کاٹی۔ ”تم میرے ساتھ سونا۔“
 ”مگر..... فیروز بھائی؟“

شاہانہ سوسٹی ڈائجسٹ



ایم سہرمان طویل راتیں
دسمبر 2011ء کے شمارے کی پیشکش

خود کردہ / نشور ہادی

کچھ پانے کے لیے سب کچھ تیاگ
دینے والے شخص کی حیرت انگیز کہتا

للكار / طاہر جاوید مغل

عمران اور تابش کے امتحان کی گھڑیاں
لمحہ بہ لمحہ آگے بڑھتی داستان کی سحر انگیزیاں

گرداب / اسماء قادری

حالات و واقعات کے گرداب میں گرفتار
ماہ بانو کی زندگی کے اتار چڑھاؤ

سروق

ساحل مشرق پاکستان کے پس منظر میں لکھی گئی آید
دل گداز کہانی سلیم فاروقی کے قلم سے پہلا رنگ
دوست و دشمن کے ہاتھوں کٹ پتلی بن جانے والی
دو شیزہ کی سنسنی خیز داستان منظر امام کی کاوش

جرم کتھائیں

جرم کے پیچھے کوئی نہ کوئی واقعہ مضمر ہوتا ہے... انہی
تغییرات سے جنم لینے والی... ناقابل فراموش کہانیاں

چینی نکتہ چینی

آپ کے تھرے... مشورے... باتیں...
شکاہتیں... اور نئی نئی دلچسپ باتیں... آپ کے قلم سے

”وہ آج کسی دوسرے کمرے میں سو جائیں گے۔ میں نے ان سے بات کر لی ہے۔“

شاہانہ یہ بتانا ہی نہیں چاہتی تھی کہ فیروز اس کے کمرے میں سوتا بھی نہیں تھا۔

مگر یہ فرزانہ کے لیے پریشان کن بات تھی لیکن اس نے اصرار نہیں کیا کہ وہ کسی اور کمرے میں سونا چاہتی ہے۔ اسے خیال تھا کہ اس کی اس بات سے شاہانہ کھٹک سکتی تھی۔

فرزانہ نے شاہانہ سے اپنے کالج کی باتیں چھیڑ دیں۔ وہ خود کو بہت خوش ظاہر کر رہی تھی اور وہ خوش تھی بھی! اس نے سوچ لیا تھا کہ رات گئے تک شاہانہ سو ہی جائے گی۔ اس کے بعد وہ کمرے سے نکل سکتی تھی۔ واپسی تو جلد ہی ہو جائے گی، اس نے سوچا تھا۔ اعجاز سے بس اتنی دیر کی ملاقات تھی کہ وہ ایک دوسرے کے ہاتھ پر ہاتھ رکھ کر عہد و پیمان کر لیتے۔ بعد کا لائحہ عمل طے کرنے کے لیے وہ موبائل فون پر رابطے میں رہتے۔

☆☆☆

اعجاز نے رات کا کھانا بھی اپنے کمرے ہی میں کھایا تھا۔ اس نے دانستہ سب کا سامنا کرنے سے گریز کیا تھا لیکن اس بات سے بے خبر نہیں رہا تھا کہ فرزانہ وہاں رکنے میں کامیاب ہو گئی تھی۔

رات کو گیارہ بجے اسے فرزانہ کا ایس ایم ایس ملا، لکھا تھا۔

”میں آپ کے واش روم سے تمہیں ایس ایم ایس کر رہی ہوں۔ آپ کہہ رہی تھیں کہ وہ بارہ ایک بجے کے دوران میں سو جاتی ہیں لیکن میں اس کے بعد بھی انتظار کروں گی۔ جب مجھے یقین ہو جائے گا کہ آپ کو گہری نیند آگئی، تبھی میں یہاں سے نکلوں گی۔ اس وقت میں تمہیں صرف ”یس“ کا میسج بھیجوں گی۔ تم اپنے کمرے کا دروازہ کھلا رکھنا۔ میں تیزی سے اندر آ جاؤں گی۔“

”ایس ایم ایس پڑھ کر اعجاز کے ہونٹوں پر مسکراہٹ گہری ہو گئی۔ اب اسے اپنی کامیابی یقینی نظر آرہی تھی۔ وہ بے چینی سے وقت گزارنے لگا۔ بارہ بجے تھے جب اس نے شراب کی بوتل نکالی۔ پیگ بنا کر پہلا گھونٹ لیتے ہوئے اس نے سوچا، یہ لڑکی واقعی بے وقوف ہے یا وہ بھی وہی چاہتی ہے جو وہ چاہتا ہے؟

دماغ اس سوال کا جواب نہیں دے سکا۔ آنے والا وقت ہی بتا سکتا تھا کہ فرزانہ کے دل میں کیا تھا۔

کچھ بھی ہو، اعجاز نے سوچا، ہو گا وہی جو وہ چاہتا ہے۔

اگر فرزانہ نے اس سے بچنے کی کوشش کی تو وہ اسے کامیاب نہیں ہونے دے گا۔

اس نے ڈیڑھ بجے تک دو پیگ پیے۔ تیسرا پیگ بنا کر اس نے بوتل بند کر دی۔ تیسرا پیگ اور بوتل ایسی جگہ رکھ دی کہ اس پر فرزانہ کی نظر فوری طور پر نہ پڑ سکے۔ تیسرا پیگ وہ اس وقت پینا چاہتا تھا جب فرزانہ اس کا ساتھ دینے پر آمادہ ہو جاتی۔

ڈیڑھ بج چکا تھا اس لیے اعجاز کو امید تھی کہ اب اسے جلد ہی فرزانہ کا "لیس" کا بیج ملے گا۔

اس کی یہ توقع دو بجے پوری ہوئی۔ "لیس" کا ایس ایم ایس ملتے ہی وہ دروازے کے قریب جا کھڑا ہوا۔ اس نے دروازہ تھوڑا سا کھول دیا تاکہ فرزانہ فوراً اندر آ سکے۔ اس نے جو کچھ سوچا تھا، اس پر عمل اس کے لیے کوئی نئی بات نہیں ہوتی۔ وہ کالج کی کئی لڑکیوں کے ساتھ یہ کھیل، کھیل چکا تھا مگر نہ جانے کیوں اسے احساس تھا کہ فرزانہ اس کے لیے شاید ایک نیا تجربہ ثابت ہوتی۔ "شاید" کا لفظ اس کے ذہن میں اس لیے آیا تھا کہ فرزانہ اس کے کمرے میں آنے کے لیے بہت جلد آمادہ ہو گئی تھی۔

جلد ہی دروازہ کھول کر فرزانہ اس کے کمرے میں آ گئی۔ وہ دروازہ بولٹ کر کے اس کی طرف مڑا۔

"میں جلدی واپس جاؤں گی اعجاز!" فرزانہ نے کسی قدر شرمیلے انداز میں کہا۔ "تمہیں مجھ سے جو قسم لینا ہے، جلدی لے لو!"

"محبت کے عہد و پیمان جلدی نہیں ہوتے فرزانہ!" اعجاز نے اس کے قریب جا کر اسے لپٹائی ہوئی نظروں سے دیکھتے ہوئے کہا، پھر اپنا ہاتھ آگے بڑھاتے ہوئے بولا۔ "صرف پیمان وفا باندھنے میں دیر نہیں لگتی لیکن اس کو نباہنے میں کچھ وقت لگ جاتا ہے۔"

فرزانہ نے کچھ ہلکے پلکے ہوئے اپنا ہاتھ آگے بڑھایا۔ اعجاز نے اس کا ہاتھ اپنے ہاتھ میں لے لیا اور بولا۔ "میں قسم کھاتا ہوں کہ تمہیں اب بھی نہیں چھوڑوں گا۔"

"میں..... میں بھی قسم کھاتی ہوں۔" فرزانہ کی آواز میں لرزش تھی اور اس نے اپنی نظریں جھکالی تھیں۔

"کیا قسم کھاتی ہو؟" اعجاز نے اس کے ہاتھ پر اپنی گرفت مضبوط کرتے ہوئے کہا۔ "یہ کہو کہ اب تم صرف میرے لیے ہو!"

"ہاں۔" فرزانہ کے تنفس کی رفتار کچھ بڑھ گئی تھی۔ "صرف ہاں نہیں۔" اعجاز نے اس کا ہاتھ کھینچتے ہوئے

اسے اپنے قریب کرنے کی کوشش کی۔

"ہاں۔" فرزانہ کے ہونٹ کانپ رہے تھے۔ "میں اب تمہارے لیے ہو۔"

"یہ ہوئی نابات؟" اعجاز نے جھٹکے سے اسے اپنے بالکل قریب کرتے ہوئے اپنی آغوش میں سمیٹ لیا۔

"یہ..... یہ..... کیا..... کیا کر رہے ہو..... اعجاز!" فرزانہ کچھ گھبرائی۔

"اب تم میرے لیے ہونا!" اعجاز اسے زیادہ طاقت سے بھینچتے ہوئے بولا۔ "تو اب اسے ثابت بھی کرنا ہوگا۔ میں نے ابھی کہا تھا نا!..... پیمان وفا نبھانے میں کچھ وقت لگتا ہے۔ تم اپنے ہونٹوں کو میرے ہونٹوں میں جذب ہو جانے دو۔"

"یہ..... یہ..... تمہارے منہ سے..... بو....."

اعجاز نے اس کے ہونٹ بند کر دیے۔ فرزانہ بڑی شدت سے چلی۔ اس نے اپنے ہونٹ آزاد کر لیے لیکن اعجاز کی گرفت سے نہیں نکل سکی۔

"نہیں اعجاز!" وہ ہانپنے لگی۔ "یہ مت کرو۔ یہ مت کرو۔ تم کو میری قسم!"

"پہلے اپنی قسم یاد کرو۔ تم نے کہا تھا کہ اب تم میرے لیے ہو۔"

"لیکن..... لیکن....." فرزانہ اپنی بات مکمل نہیں کر سکی۔

اس وقت اعجاز نے ایک ایسی حرکت کی کہ فرزانہ نے ایک بار پھر شدت سے چل کر اس کی گرفت سے ٹکنا چاہا مگر نکل نہیں سکی۔

"یہ مت کرو اعجاز!" وہ کسی حد تک چیخ پڑی۔ "دیکھو میں بہت زور سے چیخ پڑوں گی۔"

اعجاز نے اسے اس انداز میں زور سے دھکا دیا کہ وہ بستر پر جا گری۔

"اب آواز نکالی تو میں تمہیں گولی مار دوں گا۔" اعجاز نے کہتے ہوئے اپنے جیب سے پستول نکال لیا۔

فرزانہ بری طرح سہم گئی۔ اسی وقت اس کے موبائل فون کی گھنٹی بجنے لگی۔ چھوٹا سا موبائل اس کے بلاؤز میں تھا۔

"خبردار فرزانہ!" اعجاز نے اس کی طرف جھپٹتے ہوئے کہا اور اس کے بلاؤز میں ہاتھ ڈال کر موبائل نکال لیا۔ فرزانہ نے اس وقت غیر ارادی طور پر مزاحمت کی تھی اس لیے موبائل پر اعجاز کی گرفت مضبوط نہیں رہ سکی۔ وہ اس کے ہاتھ سے چھوٹ کر بستر پر ہی ایک طرف گر گیا۔

"دیکھو فرزانہ!" اعجاز نے بائیں ہاتھ سے فرزانہ کا

باز و پکڑتے ہوئے کہا۔ ”اب تم نے میری بات نہیں مانی تو بہت برا ہوگا۔“

”یہ نہ کرو اعجاز!“ فرزانہ کی آنکھوں میں آنسو آگئے۔

لیکن اعجاز پر اب جنون طاری ہو چکا تھا۔ اس نے فرزانہ کا دوپٹا کھینچ کر ایک طرف پھینک دیا۔ فرزانہ اب اتنی سہمی ہوئی نظر آرہی تھی جیسے کوئی معصوم چڑیا کسی عقاب کے پنجے میں پھنس کر موت کے خوف سے خود کو ڈھیلا چھوڑ دیتی ہے۔

بستر پر پڑے ہوئے موبائل فون کی گھنٹی اب بھی بج رہی تھی لیکن اعجاز نے اس کی طرف دھیان ہی نہیں دیا۔ اس کی ساری توجہ فرزانہ کے سر اپا پر مرکوز تھی۔

”تم بہت گداز ہو فرزانہ!“ اعجاز نے اس کا ہاتھ اپنے ہاتھ میں لے کر چومتے ہوئے کہا۔ پھر جب اس نے فرزانہ کا ہاتھ چھوڑا تو وہ فرزانہ کی گود میں اس طرح گر گیا جیسے کوئی بے جان چیز ہو۔ فرزانہ بری طرح دہشت زدہ ہو چکی تھی کیونکہ اعجاز کے دائیں ہاتھ میں پستول اب بھی موجود تھا۔

اعجاز فاتحانہ انداز میں مسکرایا۔ اب اسے یقین ہو گیا تھا کہ فرزانہ بالکل مزاحمت نہیں کرے گی اور نہ چیخنا چاہے گی۔

”بس ایک پیگ اور پی لوں۔“ اعجاز نے بستر سے اٹھتے ہوئے کہا۔ ”پھر تم دیکھو گی کہ.....“ اس نے ہنس کر اپنا جملہ ادھورا چھوڑ دیا۔

اس وقت موبائل کی گھنٹی بجنا بند ہو گئی۔

”شٹ!“ اعجاز نے حقارت سے موبائل کی طرف دیکھا اور آڑ میں رکھا ہوا شراب کا گلاس اٹھالیا۔

فرزانہ سہمی ہوئی نظروں سے اس کی طرف دیکھتی رہی۔ اعجاز نے آدھا گلاس ایک ہی سانس میں خالی کر دیا اور گلاس ہاتھ میں لیے لیے بستر کی طرف بڑھتے ہوئے بڑے پیار بھرے انداز میں بولا۔ ”ابھی تو تم خوف زدہ ہو لیکن زرا دیر بعد جب ہم ایک ہو جائیں گے تو تم شور مچانے کا خیال بھی دل میں نہیں لاؤ گی۔“

اسی وقت باہر سے پکارتی ہوئی آواز آئی۔ ”تم کہاں ہو فرزانہ؟“

وہ آواز شاہانہ کی تھی۔

اعجاز نے بڑی پھرتی سے فرزانہ کے منہ پر ہاتھ رکھ دیا لیکن اگر وہ ایسا نہ کرتا تو بھی فرزانہ خاموش ہی رہتی۔ وہ کسی مجسمے کی طرح ساکت رہ گئی تھی۔ ایسا معلوم ہوتا تھا جیسے کسی شدید صدمے نے اس کی سوچنے سمجھنے کی صلاحیت اور اس کی قوت گویائی ختم کر دی ہو۔ بس اس کی سانسیں بہت تیزی سے چلنے

ویٹریات

☆ ویٹر، آج دال بہت اچھی پکی ہے اس میں کیا ڈالا ہے۔

○ کل کی پچی ہوئی دال سر۔

☆ ویٹر، تمہارے ہاں چٹنی کس چیز کی بنتی ہے۔

○ گا ہک کی سر۔

☆ ویٹر، آج سانس میں بدبو محسوس ہو رہی ہے۔

○ بدبو؟ ہرگز نہیں سر، آج تو باورچی نے گوشت صابن سے دھو کر پکا یا ہے۔

☆ ویٹر! کیا میں تمہاری شکایت مالک سے کر سکتا ہوں؟

○ ہرگز نہیں سر! البتہ مالک کی شکایت آپ مجھ سے کر سکتے ہیں۔“

☆ ویٹر کیا تم کو پتا ہے کہ تمہارے ہاں کا کھانا کھا کر میں کیا سوچتا ہوں۔

○ بالکل سر! یہی کہ بیوی کے ہاتھ کی پکی ہوئی چیزوں کی قدر کرنی چاہیے۔

وقت

”اگر میں وقت ہوتا تو لوگ میری کتنی قدر کرتے۔“

”جی نہیں! لوگ تمہیں دیکھ کر ڈر جاتے۔“

”وہ کیوں؟“

”کیونکہ لوگ کہتے کہ وہ دیکھو، برا وقت آ رہا ہے۔“

بابا ایمان، حافظ آباد

کلی تھیں۔

”فرزانہ!“ اس مرتبہ شاہانہ کی پکارتی ہوئی آواز کچھ دور سے آتی محسوس ہوئی تھی۔

اس موقع پر بھی فرزانہ نے کچھ بولنے یا چیخنے کی کوشش نہیں کی تھی۔

”گد!“ اعجاز نے اس کے ہونٹوں سے اپنا ہاتھ ہٹاتے

ہوئے کہا۔ ”اب مجھے یقین ہے کہ تم خاموش ہی رہو گی۔ تمہاری بہن تمہیں ساری کوٹھی میں ڈھونڈتی پھرے گی اور ہم.....“ اس نے دھیرے سے ہنس کر گلاس اپنے ہونٹوں سے لگا لیا۔ باقی شراب بھی اس نے ایک ہی سانس میں ختم کی اور ہاتھ نیچے کر کے گلاس قالین پر لڑھکا دیا۔

اس کے بعد جس عمل کا آغاز ہوا، اس کے اختتام پر فرزانہ بے ستر ہو چکی ہوتی۔ اس وقت بھی فرزانہ کی حالت اس سہمی ہوئی چڑیا کی سی رہی جسے اپنی موت کا یقین آچکا ہو۔ اس کی حالت میں صرف اتنا فرق آیا کہ اس کا سارا جسم کا پنے لگا تھا۔

☆☆☆

شہانہ کی آنکھ کھل جانا ایک اتفاقی امر تھا۔ وہ کروٹ بدل کر پھر سو جاتی لیکن بستر پر فرزانہ کی عدم موجودگی کا احساس ہوتے ہی وہ جلدی سے اٹھ بیٹھی تھی۔

کہاں چلی گئی۔ اس نے سوچتے ہوئے ہاتھ روم کی طرف دیکھا تھا۔ پھر اٹھ کر ہاتھ روم کی طرف گئی تھی۔ ”فرزانہ!“ اس نے پکارا تھا۔

پھر جواب نہ ملنے پر اس نے دروازہ کھولا۔ دروازہ کھلنے کا مطلب ہی یہ تھا کہ فرزانہ وہاں نہیں تھی۔

کہاں چلی گئی؟ کہاں چلی گئی؟

دماغ میں گونجتے ہوئے اس سوال کے ساتھ ہی شہانہ نے اپنا موبائل اٹھا کے اس پر فرزانہ کا موبائل نمبر ملا یا تھا۔

رابطہ ہو جانے کے بعد دوسری طرف گھنٹی بجتی رہی تھی لیکن کال ریسپونڈ نہیں کی گئی تھی۔

پھر جب رابطہ منقطع ہو گیا تو شہانہ ننگے پیر دوڑتے ہوئے باہر نکلی۔ اس کے دماغ میں اچانک ہی خیال آیا تھا کہ فرزانہ نے وہاں رکنے کی خواہش ہی اس لیے کی تھی کہ اعجاز سے مل سکے۔

وہ دوڑتے ہوئے اعجاز کے کمرے کے قریب پہنچ گئی تھی۔

”تم کہاں ہو فرزانہ!“ اس کی یہی آواز اعجاز اور فرزانہ نے بھی سنی تھی۔

جواب نہیں ملا تو شہانہ پر دیوانگی سی طاری ہو گئی۔ وہ فیروز اور زہرہ کے کمرے کی طرف بڑھتی ہوئی پہنچی۔

یہ آواز بھی فرزانہ اور اعجاز نے سنی تھی۔

شہانہ کی دیوانگی کا اس وقت یہ عالم تھا کہ وہ فیروز اور زہرہ کے کمرے کا دروازہ بری طرح پیٹ ڈالتی لیکن زہرہ اور

فیروز خود ہی ہڑبڑائے ہوئے انداز میں باہر آ گئے تھے۔

”کیا ہوا شہانہ؟“ زہرہ نے تیزی سے پوچھا۔

”فرزانہ غائب ہے۔“ شہانہ ہانپتے ہوئے بولی۔

زہرہ نے چونکے ہوئے انداز میں فیروز کی طرف

دیکھا اور بولی۔ ”میں نے آپ سے کہا تھا نا.....! میں پہلے

ہی شہبے میں پڑ گئی تھی اس کے یہاں رکنے کی وجہ سے!“ پھر

اس نے شہانہ سے کہا۔ ”تم سے کچھ کہتے ہوئے مجھے اچھا

نہیں لگا لیکن اب میں یقین سے کہہ سکتی ہوں کہ وہ اعجاز کے

کمرے میں ہو گی۔“

”میں وہاں آواز دے کر آئی ہوں۔“ کسی اندیشے سے

شہانہ کا چہرہ فق پڑ گیا۔

”وہ جواب تو نہیں دے گی تمہیں۔“ زہرہ نے کہا۔

”میرے ساتھ آؤ!“ فیروز کہتے ہوئے دوڑا۔ اس کا

رخ اعجاز کے کمرے کی طرف تھا۔

یہ شور غل اور بھاگ دوڑ کی آواز سن کر کسی طرف سے دو

ملازم بھی نکل آئے۔

یہ سب آوازیں اعجاز اور فرزانہ کے کانوں تک بھی

پہنچیں۔ یہ وہ وقت تھا جب فرزانہ تقریباً بے ستر ہو چکی تھی۔

”اعجاز!“ باہر سے فیروز کی چیختی ہوئی آواز سنائی دی۔

اعجاز نے ہونٹوں پر انگلی رکھ کر فرزانہ کو خاموش رہنے کا

اشارہ کیا۔

”فرزانہ!“ یہ آواز شہانہ کی تھی۔

”چیخنے دو ان لوگوں کو!“ اعجاز نے فرزانہ کو اپنی آغوش

میں سمیٹتے ہوئے بہت دھیمی آواز میں کہا۔ ”دو تین آوازیں لگا

کے سبب چلے جائیں گے۔ میں کبھی بھی رات کو گھر سے غائب

رہتا ہوں۔ سب سمجھ لیں گے کہ میں گھر میں نہیں ہوں اور اپنا

کمرالاک کر گیا ہوں۔“

اس وقت باہر کھڑی ہوئی شہانہ کو ایک تدبیر سوچھی۔

جب وہ اپنے کمرے سے نکلی تھی، اس وقت سے اب تک

موبائل اس کے ہاتھ میں ہی رہا تھا۔ اس نے جلدی سے فرزانہ

کا نمبر ملا یا۔

لاٹن ملتے ہی کمرے میں بستر پر پڑے ہوئے موبائل

فون کی گھنٹی بجنے لگی اور شہانہ چیخ پڑی۔ ”تم یہیں ہو فرزانہ!

مجھے تمہارے موبائل کی گھنٹی سنائی دے رہی ہے۔“

”اعجاز!“ فیروز بڑے غصے سے چیخ پڑا۔

اس وقت اعجاز کو خیال آیا کہ بستر پر پڑے ہوئے

موبائل نے اس کی اور فرزانہ کی خاموشی کا راز افشا کر دیا تھا۔

اس نے بڑے غصے سے موبائل اٹھایا۔ اس کا انداز ایسا تھا جیسے

عقل مند

ایسا انسان جو غلطی پر ہوا اور معافی مانگ لے۔
اسے عقل مند کہتے ہیں اور ایسا انسان جو غلطی
پر نہ ہوا اور معافی مانگ لے۔ اسے شوہر کہتے ہیں۔
مرسلہ: تفسیر عباس بابر، اوکاڑہ

خالہ ذکیہ نے زکی ہونے کے باوجود فریال عیسیٰ کو
سنجھانے کی کوشش کی اور چینیں۔ ”کوئی اسپتال تو فون کرے!“
انہوں نے زہرہ کو گرتے ہوئے نہیں دیکھا تھا۔
اعجاز ملازموں کی گرفت میں آگیا۔

شاہانہ نے تیزی سے آگے بڑھ کر بستر کی چادر فرزانہ
پر الٹ دی۔ فرزانہ نے اب پھوٹ پھوٹ کر رونا شروع کر
دیا تھا۔

☆☆☆

جو کچھ ہوا، وہ رات کے ڈھائی بجے کے قریب ہوا تھا
اس لیے دوسرے دن کے اخبارات میں اس کی کوئی خبر نہیں
آئی لیکن تمام ٹی وی چینلز نے یہ خبر ہر طرف پھیلا دی۔
ناشتا کرتے ہوئے عزیز نے وہ خبر سنی اور اس کے ہاتھ
سے چائے کی پیالی گر گئی۔

خبر کے مطابق فریال عیسیٰ اسپتال پہنچنے سے پہلے ہی
دنیا سے رخصت ہو چکی تھیں۔ اس سے پہلے زہرہ نے گولی
لگتے ہی دم توڑ دیا تھا۔ خالہ ذکیہ اتنی معمولی زخمی ہوئی تھیں کہ
ان کی بس مرہم پٹی کر دی گئی تھی۔ فیروز کی ٹانگ کا آپریشن
کیا گیا تھا کیونکہ گولی نے اس کے گھٹنے کی ہڈی توڑ دی تھی۔
لالہ عیسیٰ نے خود پولیس کوفون کر کے بلایا تھا اور اعجاز کی
گرفتاری عمل میں آئی تھی۔

ٹی وی چینلز اس وقت تک اس بات سے بے خبر تھے کہ
جو کچھ ہوا تھا، اس کے پس منظر میں کیا بات تھی؟
عزیز نے موبائل پر شاہانہ سے رابطہ قائم کرنے کی
کوشش کی تھی لیکن کامیاب نہیں ہو سکا تھا۔ دوسری طرف گھنٹی
بجتی رہی تھی لیکن ریسپونڈ نہیں اٹھایا گیا تھا۔

عزیز کے ساتھ اس کی والدہ بھی پریشان تھیں۔
دوپہر کے قریب شاہانہ سے عزیز کا رابطہ ہو سکا۔ لیکن
اس رابطے کے باعث جو کچھ معلوم ہوا، وہ بھی کچھ کم پریشان
کن نہیں تھا۔

شام سے پہلے پہلے ٹی وی چینلز نے اس اندوہناک
واقعے کے پس منظر سے بھی نقاب اٹھا دیا۔ خود اعجاز نے ہی
نشتے میں پولیس کو سب کچھ بتا دیا تھا۔ یہ خبر نشر ہونے سے

موبائل کو کسی دیوار سے دے مارے گا لیکن پھر نہ جانے کیوں
وہ رک گیا اور اس نے موبائل کا سوچا آف کرنے پر اکتفا کیا۔
”اعجاز!“ فیروز کی غصیلی آواز آئی۔ ”اگر تم نہیں کھولو گے
تو مجھے دروازہ توڑنا پڑے گا۔“

”کچھ نہیں ہوگا۔“ اعجاز نے بہت دھیمی آواز میں کہتے
ہوئے دانت پیسے۔ اس کا جنون پہلے سے زیادہ بڑھ چکا تھا۔
اس نے فرزانہ کو ایک بار پھر اپنی آغوش میں سمیٹ لیا۔ وہ اپنی
سی کرگزر نے کا تہیہ کر چکا تھا۔
”دھکے مار کر توڑ دو دروازہ۔“ فیروز نے ملازموں سے
کہا۔

اس شور غل نے کچھ اور ملازموں کے علاوہ لالہ عیسیٰ،
خالہ ذکیہ اور فریال کو بھی جگا دیا تھا۔

کئی ملازموں کے بار بار کے دھکوں سے دروازہ شاید نہ
ٹوٹتا لیکن اس کے بولٹ اور اس کی چولیس اپنی جگہ چھوڑ سکتی
تھیں۔ اس بات کا احساس جب اعجاز کو ہوا تو وہ غصے سے چیخ
پڑا۔ ”کسی نے بھی اندر آنے کی کوشش کی تو میں گولیاں برسا
دوں گا۔“

”اعجاز!“ لالہ عیسیٰ بڑے غصے سے چیخے۔

خالہ ذکیہ اور فریال عیسیٰ کے چہروں پر سفیدی سی
چھانے لگی تھی۔ ان تینوں کو زہرہ ہی نے بتایا تھا کہ بات
کیا تھی۔

شراب کے نشے نے اعجاز کا جنون اور بڑھا دیا تھا۔
فرزانہ کے منہ سے اس وقت بھی کوئی آواز نہیں نکلی تھی لیکن
آنکھوں سے آنسو رواں ہو گئے تھے۔ اعجاز کی کیفیت یہ تھی کہ
وہ ہر صورت میں فرزانہ کو روند ڈالنا چاہتا تھا لیکن اس کی یہ
خواہش پوری ہونے سے پہلے ہی دروازہ اکھڑ کر زوردار آواز
کے ساتھ فرش پر گرا۔

”لعنت ہو سب پر!“ اعجاز پاگلوں کی طرح چیخا اور
پستول کا رخ دروازے کے خلا کی طرف کرتے ہوئے ٹریگر
دباتا ہی چلا گیا۔

پستول میں چھ گولیاں تھیں.....! ان میں سے ایک
فریال عیسیٰ کے سینے میں پیوست ہوئی اور وہ کراہ کے ساتھ
گرنے لگی۔ ایک گولی نے خالہ ذکیہ کا شانہ زخمی کیا۔ تیسری گولی
نے زہرہ کی پیشانی رنلین کر دی تھی اور وہ کٹے ہوئے شہتیر کی
طرح گری گئی۔ چوتھی گولی فیروز کی دائیں گھٹنے پر لگی۔ کراہ کے
ساتھ وہ بھی ڈگمگا گیا۔ باقی دو گولیاں ادھر ادھر نکل گئی تھیں۔

”پکڑ لو اس مردود کو!“ ملازموں نے لالہ عیسیٰ کا حکم سنا۔
ملازمین جھپٹے!

ایک ٹانگ کی کمی کا احساس نہ ہونے دیتی، یا اس احساس سے دور رکھنے کے لیے ہر ممکن کوشش کر ڈالتی لیکن میرا تو مقدر ہی یہ تھا کہ میں بے سہارا ہو جاؤں اور اس گھر کے سناٹے میں وہیل چیئر پر بیٹھا پاگلوں کی طرح دیواریں تکتا رہوں..... کیسا پاگل کر دینے والا سناٹا ہے یہ شاہانہ.....! اور کل اس سناٹے میں مزید اضافہ ہو جائے گا۔“

شاہانہ چونکی۔ ”کیسے؟“

”میں نے جو عہد کیا تھا، وہ تو پورا کروں گا۔ کل تم شادی کے اس بندھن سے آزاد ہو جاؤ گی جس نے تمہیں میرا قیدی بنا دیا ہے۔ میں فون پر وکیل سے کہہ چکا ہوں کہ وہ طلاق نامہ تیار کر کے لے آئے۔ کل تم بھی یہاں سے چلی جانا۔ میں نے ابھی کہا تھا نا..... میرا مقدر ہی یہ ہے کہ میں تمہارے جاؤں۔“

شاہانہ کی نظریں جھک گئیں۔ اس کی آنکھوں سے بہتے ہوئے آنسوؤں کی لکیریں صاف نظر آرہی تھیں۔

اسی رات کو نہ جانے کون سا پیر تھا کہ فیروز نے غنودگی میں یوں محسوس کیا جیسے زہرہ نے اس کے سینے پر ہاتھ رکھا ہو۔

”خوابوں میں آکر بھی ترپا پانی رہو گی زہرہ!“ وہ بڑے کرب میں بڑبڑایا۔

”زہرہ نہیں، یہ میں ہوں۔“

جواب نے فیروز کو چونکا دیا۔ اس کی کھلی ہوئی آنکھوں نے دیکھا کہ شاہانہ اس کے پہلو میں لیٹی ہوئی تھی۔ فیروز کے سینے پر اسی کا ہاتھ تھا۔

”میں ہوں نا آپ کا سہارا۔“ وہ فیروز کی طرف دیکھتے ہوئے ہلکی سی مسکراہٹ کے ساتھ بولی۔

اور اگلے دن عزیز جب کمپیوٹر پر بیٹھا اپنی ڈاک دیکھ رہا تھا تو اسے شاہانہ کا پیغام بھی نظر آیا۔

”عزیر! کاش تم مجھے معاف کر سکو!..... یہ تم سے میرا آخری رابطہ ہے۔ ہاں عزیز! میں فیروز کو اپنا چکی ہوں۔ وہ بہت اچھے انسان ہیں۔ انہوں نے اپنی ماں کھودی، اپنی محبوب بیوی کو کھودیا، اپنی ایک ٹانگ کھودی اور یہ سب کچھ میری بہن کی وجہ سے ہوا ہے۔ میں نے اپنے دل پر ہاتھ رکھ کر سوچا ہے عزیز! میری بہن کی عزت بچی ہے تو فیروز کی وجہ سے!..... ان کا مجھ پر بہت بڑا احسان ہے۔ اس کا جواب کیا میں اس طرح نہ دوں کہ ان کی زندگی کی ویرانی کم کرنے کی کوشش کروں؟“

عزیر پتھرائی ہوئی آنکھوں سے اس پیغام کو دیکھتا رہ گیا۔

فرزانہ کی شخصیت پوری طرح سامنے آ گئی۔ سلطانہ بیگم اور آذر صاحب کے لیے یہ بہت بڑا صدمہ تھا۔ جو رسوائی ہوئی تھی، اسے سلطانہ بیگم تو نہ جانے کیسے جھیل گئیں لیکن آذر صاحب پر دل کا دورہ پڑا اور انہیں فوری طور پر اسپتال پہنچا دیا گیا۔

”سب برباد کر دیا تو نے۔“ شاہانہ نے دونوں ہاتھوں سے فرزانہ کے بال کھینچتے ہوئے چیخ کر کہا تھا۔

جواب میں فرزانہ نے روتے ہوئے اور قسمیں کھاتے ہوئے بتایا تھا کہ وہ دھوکا کھا گئی تھی اور اعجاز نے اسے پستول دکھا کر اتنا دہشت زدہ کر دیا تھا کہ اس کے منہ سے ذرا بھی آواز نہیں نکل سکی تھی۔

اس واقعے کے بعد کے دنوں میں جو کچھ ہوتا رہا، اس کے بارے میں عزیز کو موبائل فون پر شاہانہ سے مختصر طور پر معلوم ہوتا رہا۔ شاہانہ کے والد دل کا دورہ پڑنے کے باعث موت کے قریب تو پہنچ گئے تھے مگر ابھی ان کی زندگی باقی تھی۔

فیروز جب اسپتال سے گھر لوٹا تو وہیل چیئر پر تھا۔ اس کی ایک ٹانگ ہمیشہ کے لیے ناکارہ ہو چکی تھی۔

”فیروز ولا“ پر ایک ہولناک سکوت طاری تھا۔ وہاں سے دو لاشیں اٹھ چکی تھیں اور اس گھر کا ایک نوجوان پولیس کی تحویل میں تھا۔

اس رات وہیل چیئر پر بیٹھے ہوئے فیروز نے شراب پیتے ہوئے ایک گہری سانس لے کر شاہانہ سے کہا۔ ”تم کیا محسوس کر رہی ہو شاہانہ؟ مجھے تو یوں محسوس ہو رہا ہے جیسے کسی قبرستان میں ہوں۔“

”جی۔“ شاہانہ نے نظریں جھکا کر بھرائی ہوئی آواز میں کہا۔ ”اور یہ سب کچھ میری بہن کی وجہ سے ہوا ہے۔“

”وجہ۔“ فیروز نے ٹھنڈی سانس لی۔ ”یہ سب بے کاری باتیں ہیں۔ کہنے کو تو یہ بھی کہا جاسکتا ہے کہ اگر میری مرحومہ ماں نے تم سے میری شادی نہ کرائی ہوتی تو یہ سب کچھ نہ ہوتا۔ یہ بھی کہا جاسکتا ہے کہ اگر زہرہ ماں بن جاتی تو تم سے میری شادی کی نوبت ہی نہ آتی۔ اس کے علاوہ بھی بہت کچھ کہا جاسکتا ہے شاہانہ! بہت کچھ!..... مگر وہ سب کچھ کہنے سننے سے حاصل کیا؟..... سامنے کی بات تو صرف یہ ہے کہ میرا گھر ختم ہو گیا۔ ماں بھی چلی گئی اور میری زندگی کی ساتھی بھی۔“

زہرہ کو یاد کر کے فیروز کی آنکھوں میں نمی چمکنے لگی اور شاہانہ کی آنکھوں سے آنسو ڈھلک گئے۔

فیروز نے شراب کا ایک بڑا گھونٹ لے کر اپنے امدتے ہوئے جذبات پر قابو پایا اور بولا۔ ”میری ایک ٹانگ بھی جاتی رہی۔ اگر زہرہ زندہ ہوتی تو شاید وہ مجھے

عجیب بحران

ایچ اقبال

ایک شریلو کی کا قصہ! وہ شادی سے پہلے ہی اپنے سر کو شرارت کا نشانہ بنا بیٹھی! بعد میں ایک غیر متوقع صورت حال نے اسے اور اس کے محبوب کو ایک عجیب بحران میں مبتلا کر دیا۔ اس کی بیوہ لیکن خوب صورت ماں اور اس کے محبوب ریحان کے والد کا معاشقہ سامنے آگیا۔ ریحان کی ماں امریکا میں تھیں ریحان اور کنول کا مستقبل داؤ پر لگ گیا۔

معاشرتی رشتوں باتوں کی کشاکش سے جنم لینے والی شوخ کہانی

تمبا۔ تمثیلہ کی شادی اس وقت ٹرڈی گئی جب وہ بیس سال کی تھی۔

فریجہ کی بڑی بہن ساحرہ ان دنوں کچھ بیمار تھیں اس لیے شدید خواہش کے باوجود بھانجی کی شادی میں شرکت کے لیے نہیں سسکی تھیں اسی لیے فریجہ کمال نے بیٹی کی شادی کے بعد اپنی علیل بہن کو دیکھنے کے لیے امریکا جانے کا پروگرام بنایا۔

مسرور کمال ان دنوں ایک اور ٹیکسٹائل مل قائم کرنے کے سلسلے میں خاصے مصروف تھے اس لیے فریجہ کمال کو اکیلے ہی امریکا جانا تھا۔

روانگی سے چند گھنٹے پہلے جب کھانے کی میز پر ان کا نوجوان بیٹا ریحان بھی موجود تھا، مسرور کمال نے فریجہ سے کہا۔ ”تم نے بھی امریکا روانگی کا پروگرام ایسے وقت پر بنایا ہے جب میں تمہارے ساتھ نہیں جاسکتا۔“

”میں تم سے کوئی شکایت تو نہیں کر رہی ہوں مسرور!“ فریجہ کمال بولیں ”اب اسے کیا کہا جائے کہ باجی کی طبیعت انہی دنوں میں خراب ہوئی ہے۔“

”کل میں نے فون پر ساحرہ باجی سے بات کی تھی۔ خدا نخواستہ وہ کسی تشویش ناک بیماری کا شکار نہیں ہوئی ہیں بس اتنی سی بات ہے کہ کسی وجہ سے ڈاکٹروں نے انہیں کوئی لمبا سفر کرنے کی اجازت نہیں دی تھی ورنہ وہ تمثیلہ کی شادی میں ضرور آتیں۔“

فریجہ کمال ہنس دیں ”میں جانتی ہوں مسرور! خدا نہ کرے کہ باجی کسی خطرناک بیماری کا شکار ہوں۔ میرا بس دل چاہ رہا ہے کہ ان سے ملنے جاؤں۔“

”ارے تو یہ پروگرام کچھ دن بعد بنا لیتیں۔ میں بھی چلا چلتا۔“

”جب تمہیں فرصت ہوگی تو پھر چلے جائیں گے۔ اب کوئی گھریلو فکر تو رہی نہیں ہے۔ تمثیلہ کی شادی ہو چکی ہے۔“

مسرور کمال اور فریجہ کمال کو ان کے شناسا حلقے میں ”اسمارٹ پیل“ کہا جاتا تھا۔ ان دونوں کی شادی بہت کم عمری میں ہوئی تھی اور محبت کا نتیجہ تھی۔ ان کی عمریں بالترتیب پینتالیس اور اکتالیس سال تھیں لیکن اب بھی اپنی اپنی جگہ ان دونوں ہی میں صنف مخالف کے لیے خاصی کشش تھی۔ ان کی شادی تعلیم کے دوران میں ہی ہو گئی تھی اور جب مسرور کمال کے والد نے اپنے بیٹے کو مزید تعلیم کے لیے امریکا بھیجا تھا تو فریجہ کمال بھی ان کے ساتھ گئی تھیں۔ انہوں نے بھی وہیں تعلیم حاصل کی تھی۔ وہیں وہ کم عمری ہی میں ایک بیٹی اور ایک بیٹے کے ماں باپ بن گئے تھے۔ شادی کے ایک ہی سال بعد ایک بیٹی اور پھر ایک سال بعد بیٹے کا ہونا ان کی تعلیم کے حصول میں رکاوٹ بن سکتا تھا لیکن فریجہ کی بڑی بہن ساحرہ شادی کے بعد امریکا ہی میں جا بسی تھیں۔ انہوں نے اپنی چھوٹی بہن کی دونوں اولادوں کو اپنی نگرانی میں لے لیا تھا۔

فریجہ کمال نے اپنے شوہر کی خواہش پر ٹیکسٹائل ڈیزائننگ بھی امریکا ہی میں سیکھی تھی۔ مسرور کمال کی یہ خواہش اس لیے تھی کہ مستقبل میں انہیں ایک بہت بڑی ٹیکسٹائل مل کا مالک بننا تھا۔ وہ ٹیکسٹائل مل انہیں اپنے والد سے وراثت میں ملنا تھی۔

مسرور کمال جب دس سال کے تھے تو ان کی والدہ کا انتقال ہو گیا تھا پھر آٹھ سال بعد وہ اپنی بیوی بچوں کے ساتھ وطن لوٹے تو ان کے والد علیل رہنے لگے اور دو سال بعد ان کا انتقال ہو گیا۔ مسرور کمال نے اکتیس سال کی عمر میں ٹیکسٹائل مل کی تمام ذمے داریاں سنبھال لی تھیں اور فریجہ کمال ایک بہت اچھی ٹیکسٹائل ڈیزائننگ کی حیثیت سے ان کی دست راست بن گئی تھیں۔

ان دونوں کے بیٹے کا نام ریحان اور بیٹی کا نام تمثیلہ

ریحان خاموشی سے ناشتا کر رہا تھا۔ اس وقت اس نے اپنا سر تھورا سا جھکا لیا تاکہ اس کے ہونٹوں پر آجانے والی مسکراہٹ اس کے والدین کی نظر میں نہ آ سکے۔

مسرور کمال کا مزاج کچھ ایسا ہی تھا۔ وہ ریحان سے بھی عشق و محبت کے موضوع پر بے جھجک گفتگو کیا کرتے تھے۔ انہیں تو یہ خواہش بھی تھی کہ ان کے بیٹے کی کوئی گرل فرینڈ ہو لیکن ریحان نے ان سے ابھی تک یہ بات پوشیدہ ہی رکھی تھی کہ وہ ایک لڑکی کنول سے محبت کرتا تھا بلکہ وہ دونوں ہی ایک دوسرے سے محبت کرتے تھے اور ان میں عہد و پیمان بھی ہو چکے تھے۔

جب وہ گھر میں تھی تو میں نے زیادہ دن کے لیے کہیں جانے کا کوئی پروگرام نہیں بنایا تھا، ایسے کسی پروگرام کے بارے میں سوچا تک نہیں تھا۔

”تمہیں یہ ڈر نہیں لگ رہا ہے کہ میں یہاں ایک ہفتے کے لیے بالکل آزاد ہو جاؤں گا؟“

”اس میں ڈرنے کی کیا بات ہے؟“ فریڈ کمال نے تعجب سے کہا۔

”ارے جناب! آپ جانتی ہیں کہ آپ کے شوہر اب بھی جوان بچوں کے باپ نہیں لگتے، اور خیر سے حسن پرست بھی واقع ہوئے ہیں۔“



کے ہونٹوں پر مسکراہٹ تھی۔

”یہ تو کوئی موازنہ نہیں ہوا۔“ مسرور کمال بحث پر اتر آئے ”ہمارا پیشہ آبا سپہ گری نہیں تھا۔ ہم تو میدان عشق کے سپاہی ہیں اور ہم نے بیس سال کی عمر میں یہ میدان تاکا تھا اور اکیس سال کی عمر میں اسے سر بھی کر لیا تھا۔“

فریحہ کمال ہنسیں ”بس ایک ہی میدان سر کیا تھا نا؟“

وہ ریحان کی طرف اشارہ کر کے بولے ”صاحب زادے نے تو ابھی آدھا میدان بھی سر نہیں کیا! یعنی کوئی لڑکی تاکی بھی نہیں لیکن تم جو ہمیں چھوڑ کر امریکا جا رہی ہونا، یہ خاصی مخدوش بات ہے۔ کوئی میدان نظر نہ گیا نا ہمیں.... تو پھاند پڑیں۔ گم اس میں۔“

”تمہاری ان باتوں کی وجہ سے میں امریکا جانے کا پروگرام کینسل نہیں کر سکتی۔“ فریحہ کمال نے مسکراتے ہوئے کہا ”میں تمہیں خوب جانتی ہوں مسرور! تینیس سال گزارے ہیں تمہارے ساتھ! تم خوب صورت عورتوں کو بس کن انکھیوں سے دیکھ سکتے ہو، براہ راست دیکھنے کی ہمت نہیں ہے تم میں لہذا اس سے آگے کی کسی بات کا تو سوال ہی پیدا نہیں ہوتا!“

مسرور کمال نے ٹھنڈی سانس لی ”یہ خوش گمانی تمہیں کسی دن نقصان پہنچائے گی۔“

فریحہ کمال پھر ہنس دیں۔ ”تم صرف یہ چاہتے ہو کہ میں اتنے دن کے لیے تم سے دور نہ جاؤں۔“

”خیر!“ مسرور کمال بظاہر سنجیدہ نظر آئے ”ریحان بیٹا!“ ”جی ڈیڈی!“ ریحان نے کوشش کی کہ باپ کی طرف نظر اٹھاتے ہوئے اس کے ہونٹوں پر مسکراہٹ کا شائبہ تک نہ ہو۔

”ہمارے لیے کچھ کرنا۔“ مسرور کمال نے سنجیدگی سے کہا ”تم اپنے لیے کچھ نہیں کر سکتے تو نہ کرو لیکن ہمارے لیے کوئی خوب صورت خاتون تلاش کرو....! محبت کے بغیر پندرہ بیس دن گزارنا ہمارے لیے مشکل ہے۔ اس پریشانی کے وقت میں ہمارا ساتھ دو بیٹا۔“

اس موقع پر ریحان کے لیے ہنسی روکنا مشکل ہو گیا اور وہ کرسی سے اٹھ کر دروازے کی طرف بھاگا۔



بستر لیٹی ہوئی کنول نے سر ہانے رکھا ہوا موبائل فون اٹھایا جس کی گھنٹی بج رہی تھی۔ اس نے کال کرنے والے کا نمبر دیکھا اور پھر موبائل فون کان سے لگالیا ”ہاں ریحان! میں انتظار ہی کر رہی تھی تمہاری کال کا!“

مسرور کمال کی بات کے جواب میں فریحہ کمال نے مسکراتے ہوئے کہا ”میں تمہیں خوب اچھی طرح جانتی ہوں مسرور....! خوب صورت عورتوں کو تم اب بھی کن انکھیوں سے ضرور دیکھتے ہو لیکن میں اس میں کوئی حرج نہیں سمجھتی اور یہ بھی سمجھتی ہوں کہ بات اس سے آگے نہیں بڑھ سکتی۔“

”اس کا مطلب ہے تم مرد کی فطرت سے واقف ہی نہیں ہو۔“ مسرور کمال نے منہ بنا کر کہا ”ارے کوئی بھی مرد کسی وقت بھی پھسل سکتا ہے۔“

”تم از کم تم نہیں پھسل سکتے۔“ فریحہ کمال مسکراتیں۔ ”عجیب بے ہودہ سی خوش گمانی ہے تمہیں!“ مسرور کمال نے بدستور منہ بنائے رکھا۔

”خوش گمانی نہیں، اعتماد ہے اپنے اوپر۔“

”چوٹ کھاؤ گی کسی دن۔“

مسرور کمال کا لہجہ ایسا تھا کہ ریحان کو اپنی ہنسی روکنے میں خاصی دقت ہوئی لیکن مسرور کمال نے کچھ محسوس کر لیا اور اسے گھورتے ہوئے بولے ”تم چپکے چپکے کیوں ہنس رہے ہو، پھسڈی قسم کے!“

”پھسڈی کیوں کہہ رہے ہو تم اسے!“ فریحہ کمال بولیں ”اب تک ہر امتحان میں اول آتا رہا ہے میرا بیٹا!.... اب دیکھنا لی اے میں بھی فرسٹ کلاس فرسٹ آئے گا۔“

”صرف تعلیم میں آگے آگے رہنا کوئی خاص بات نہیں! آخر زندگی کے اور شعبوں میں بھی ترنگ لانا ضروری ہوتا ہے جبکہ ہمارے صاحب زادے نے اب تک کوئی لڑکی نہیں تاکی!“

ریحان کے لیے ہنسی روکنا مشکل ہو گیا لیکن وہ یہ بھی نہیں کر سکتا تھا کہ اچانک اٹھ کر ڈرائنگ روم سے بھاگ نکلتا۔

فریحہ کمال ہنس پڑیں ”کیا بے ہودہ باتیں سکھانا چاہتے ہو اپنے بیٹے کو؟“

”یہ بے ہودگی ہے؟“ مسرور کمال نے آنکھیں نکالیں ”ارے تم صرف سولہ سال کی اور میں بیس سال کا تھا جب ہم نے عشق کی ناؤ کھیننا شروع کی تھی اور صرف ایک سال بعد ہماری شادی بھی ہو گئی تھی پھر ایک سال بعد ہی تمثیلہ اور دوسرے سال میں یہ حضرت۔“ انہوں نے ریحان کی طرف اشارہ کر کے کہا ”تشریف لے آئے تھے دنیا میں۔“

”اگر تم اس طرح موازنہ کرو گے تو میں کہوں گی کہ سکندر نے تو اس عمر میں ساری دنیا فتح کر لی تھی۔“ فریحہ کمال

”میں اور ڈیڈی ابھی آئے ہیں ائر پورٹ سے! می چلی گئیں امریکا۔“

”میری! یہ بات ابھی تک نہیں آئی ریحان.... تمہیں آخر اتنی بے چینی کیوں تھی کہ تمہاری می امریکا چلی جائیں۔“

”می سے مجھے تھوڑا سا ڈر لگتا ہے۔ ان کے سامنے میں وہ قدم نہیں اٹھا سکتا جو اٹھانا چاہتا ہوں۔“

”تم نے مجھے بتایا ہی نہیں ہے کہ تم کیا قدم اٹھانا چاہتے ہو!“

”کل میں تمہیں اپنے ڈیڈی سے ملاؤں گا۔“

”کیا! کیا! کیا! کیا! کنول بوکھلا سی گئی ”دماغ تو ٹھیک ہے تمہارا؟“

”میرا دماغ بالکل ٹھیک ہے۔“ ریحان نے کہا ”میں تمہیں یہ تو بتا چکا ہوں کہ میرے ڈیڈی کس قسم کی باتیں کیا کرتے ہیں! اب میں انہیں دکھانا چاہتا ہوں کہ میں پھسڈی نہیں ہوں۔“

”نا بابا نا!.... یہ تم انہیں کسی اور طرح بتاؤ! میں تو اس طرح ان کا سامنا نہیں کر سکتی۔“

”ارے وہ بہت خوش ہوں گے تم سے مل کر!“

”کیوں پاگل ہوئے جا رہے ہو؟ مجھ سے یہ نہیں ہوگا۔“

”ہوگا۔“ ریحان نے زور دے کر کہا ”کل شام کی چائے

تم ہمارے ساتھ پیو گی! یہ بتاؤ.... کل ساڑھے چار بجے میں

تمہیں کہاں سے ”پک“ کروں؟“

”پلیز ریحان!.... میں اس طرح ان کا سامنا نہیں

کر سکوں گی۔“

”کر لو گی تم.... میں جو ہوں گا تمہارے ساتھ!.... مجھے

بس یہ بتاؤ کہ میں تمہیں کہاں سے پک کروں؟“

”تم سمجھنے کی کوشش کرو ریحان! میں ایک لڑکی....“

”اچھا بات ختم!“ ریحان نے فیصلہ کن انداز میں کہا

”کل ساڑھے چار بجے تم میکڈونلڈ کے سامنے لی جانا۔ اپنی

کار قریب میں کہیں پارک کر دینا۔ میں بعد میں تمہیں وہیں

چھوڑ دوں گا۔ اوکے؟“

”ہیلو۔“ کنول زور سے بولی لیکن دوسری طرف سے

رابطہ منقطع کیا جا چکا تھا۔ کنول نے موبائل فون اپنی گود میں

اسی طرح ڈالا جیسے پٹا ہو پھر وہ دائیں ہاتھ سے اپنا سر پکڑ کر

بیٹھ گئی۔

اٹھارہ سال کی کنول کوئی شرمیلی لڑکی نہیں تھی۔ اس کی

تعلیم و تربیت خاصے آزاد ماحول میں ہوئی تھی اور یہ مزاج

اسے اپنی ماں کو ٹر جہاں سے ورثے میں ملا تھا۔ وہ بھی شادی

سے پہلے اپنی کالج لائف تک بہت شرارتی ہوا کرتی تھیں۔

کنول ان سے شاید ایک آدھ ہاتھ آگے ہی تھی۔ اپنے کالج

میں بھی وہ نہایت شرارتی لڑکی سمجھی جاتی تھی۔ کبھی کبھی تو

بعض نہایت تیز و طرار لڑکے بھی اس کی شرارت کا نشانہ بن

جاتے تھے لیکن اس قسم کی لڑکی ہونے کے باوجود اسے ریحان

سے بات کرنے کے بعد اس تجربے کے تصور ہی سے ہول

نے لگا تھا کہ وہ ریحان کے والد کے سامنے جائے گی اور

ریحان اپنے باپ کو یہ بھی بتا دے گا کہ وہ دونوں ایک

دوسرے سے محبت کرتے ہیں۔

کچھ دیر تک سوچنے کے بعد اس نے موبائل فون اٹھا کر

ریحان کا نمبر ملا یا۔ وہ ایک بار پھر ریحان کو سمجھانے کی

کوشش کرنا چاہتی تھی کہ وہ اس طرح اس کے والد کا سامنا

نہیں کر سکے گی لیکن ریحان سے اس کا رابطہ نہیں ہو سکا۔

”ریحان کے بچے!“ وہ زیر لب بڑبڑائی ”تم نے جان

بوجھ کر اپنا موبائل فون بند کیا ہے۔“

دوسرے دن اتوار تھا۔ کنول نے صبح سے تیسرے پر

تک کئی مرتبہ ریحان سے رابطے کی کوششیں کی مگر کامیاب نہ

ہو سکی۔

”اچھا بچو!“ زیر لب بڑبڑانا کنول کی عادت تھی ”میں

تمہیں اس کی کچھ سزاؤں دوں گی۔“

○☆○

ریحان، کنول کو لینے کے لیے اپنے گھر سے روانہ ہونے

ہی والا تھا کہ مسرور کمال نے اسے اپنے کمرے میں بلایا۔

”جی ڈیڈی!“ وہ کمرے میں داخل ہوتے ہوئے بولا۔

”تم نے مجھے بتایا تھا کہ آج تم اپنے کسی دوست کو چائے

پر بلا رہے ہو اور مجھے اس سے ملانا چاہتے ہو!“ مسرور کمال

نے اپنے باپ میں تمباکو بھرتے ہوئے کہا۔

”جی ہاں ڈیڈی!“

”لیکن میں جو تیار دیکھ رہا ہوں گھر میں اس سے تو

ایسا معلوم ہوتا ہے جیسے تم نے کئی افراد کو بلایا ہے!“

”جی نہیں ڈیڈی! کئی افراد نہیں ہوں گے۔ میں بس

شاندار پارٹی دینا چاہتا ہوں اسے وہ بھی کیا یاد کرے گی۔“

”کرے گی؟“ مسرور کمال چونکے۔

”تو یہ!“ ریحان نے اپنے منہ پر ہلکا سا تھپڑ مارا ”میں

چاہتا تھا کہ آپ کو سربراہزدوں لیکن.... اصل بات نکل گئی

منہ سے۔“

”تو وہ کوئی لڑکی ہے؟“ مسرور کمال نے پُرسرت لہجے میں

کہا۔

”جی ڈیڈی!“ ریحان مسکرایا ”میں چاہتا ہوں کہ اب آپ مجھے پھسڈی کہنا چھوڑ دیں۔“

”یو مین.... یو مین....“ مسرور کمال مسرت آمیز حیرت سے تیزی کے ساتھ ریحان کے قریب پہنچے ”یو آر این لو؟“

”یس ڈیڈی!“

”او، مائی گریٹ سن!“ مسرور کمال نے دونوں ہاتھ ریحان کے گرد کس کر اسے اپنے سینے سے چپکالیا ”یہ ہوئی نا بات.... میں تو یہ سمجھ رہا تھا کہ تم....“ مسرور کمال نے ہنس کر اپنی بات ادھوری چھوڑ دی اور پھر ریحان کو اپنے بازوؤں سے آزاد کرتے ہوئے سرگوشی کرنے والے انداز میں پوچھا ”کیسی ہے وہ؟ کون ہے؟“

”جیسی بھی ہے، آپ خود دیکھ لیجئے گا۔“ ریحان نے ہلکی سی ہنسی کے ساتھ کہا ”اور کون ہے؟ یہ بھی آپ اسی سے پوچھئے گا۔ مجھے اب اجازت دیں۔“ ریحان نے اپنی کلائی پر بندھی ہوئی گھڑی میں وقت دیکھا۔ ”میں اسے لینے جا رہا ہوں۔ میں نے میکڈونلڈ پر بلایا ہے۔“

”تو وہ خود ہی یہاں کیوں نہیں آرہی ہے؟ کیا اس کے پاس گاڑی نہیں ہے۔“

”بہت خوب صورت کار ہے اس کے پاس ڈیڈی!.... دراصل اسے آپ کے سامنے آنے سے گھبراہٹ ہو رہی ہے اس لیے مجھے خود جانا ہے اسے لینے!“

”چلو ٹھیک ہے۔ اب میں بھی جلدی سے تیار ہو جاتا ہوں۔ میں نے تو سوچا تھا کہ گاؤں میں ہی جا کر اس سے مل لوں گا لیکن بات جب یہ ہے تو مجھے ٹھیک سے تیاری کرنا چاہیے کیوں؟“

”یقیناً ڈیڈی!“ ریحان نے خوش دلی سے کہا ”اسے معلوم تو ہو کہ میرے ڈیڈی اس عمر میں بھی کتنے اسمارٹ نظر آتے ہیں۔“

”ارے ہم تو بڑھاپے تک اسمارٹ نظر آئیں گے بیٹے!“ مسرور کمال نے بڑی گرم جوشی سے ریحان کا شانہ دبا کر کہا ”عورتیں ہمیں.... ہمیشہ کن انکھیوں سے دیکھتی رہیں گی۔“

”لیکن۔“ ریحان نے ہنس کر کہا ”ممی تو کہہ رہی تھیں کہ عورتوں کو آپ دیکھتے ہیں کن انکھیوں سے۔“

”ہم بھی دیکھتے ہیں۔ بس موقع محل کی بات ہوتی ہے۔ اچھا اب تم جاؤ اسے لینے! کیا نام ہے اس کا؟“

”کنول۔“

”نام بھی خوب صورت ہے۔“ مسرور کمال نے گاؤں اتارنے کے لیے اس کی ڈوری کھولتے ہوئے کہا ”تم جاؤ.... میں جلدی سے تیار ہوتا ہوں۔“

”بس ابھی آیا میں اسے لے کر۔“ ریحان نے چٹکی بجا کر کہا اور کمرے سے نکل آیا۔

جب اس کی کار پھاٹک سے نکلی تو اسے گھڑی دیکھ کر اندازہ ہوا کہ میکڈونلڈ پہنچنے میں اسے پانچ منٹ کی دیر ہو جائے گی۔

گیارہ بارہ منٹ کی ڈرائیو تھی لیکن ریحان نے قدرے تیز رفتاری سے کار چلا کر وہ فاصلہ دس منٹ میں طے کر لیا اور صرف تین منٹ کی تاخیر سے میکڈونلڈ پہنچا۔ کار روک کر اس نے ہر طرف نظر دوڑائی لیکن کنول دکھائی نہیں دی۔ اسے تھوڑی سی الجھن ہوئی۔ اس کی دانست میں یہ ممکن نہیں تھا کہ کنول ذرا دیر بھی اس کا انتظار کیے بغیر واپس چلی جاتی اور یہ خیال تو اسے بالکل نہیں آیا کہ کنول ذہنی طور پر اس کے باپ کا سامنا کرنے کے لیے تیار نہیں تھی لہذا آئی ہی نہیں ہوئی۔ اس نے سڑک پر گھڑی ہوئی کاروں کی لمبی قطار پر نظر دوڑائی۔ اتوار کی وجہ سے ساحل سمندر پر تفریح کی غرض سے وہاں خاصے لوگ آئے ہوئے تھے۔ ریحان نے سوچا کہ انہی کاروں میں کہیں کنول کی بھی کار ہوگی اور وہ فٹ پاتھ پر کھڑے کھڑے ریحان کا انتظار کرنے کے بجائے ریسٹورنٹ میں چلی گئی ہوگی۔ وہ دونوں وہاں اکٹرا آیا کرتے تھے۔

ریحان ایک مناسب جگہ کار پارک کر کے میکڈونلڈ میں داخل ہوا لیکن اسے مایوسی ہوئی۔ کنول وہاں بھی نہیں تھی۔ ریحان باہر نکل آیا اور جیب سے موبائل نکال کر کنول کا نمبر ملائے لگا۔

”جی جناب! فرمائیے!“ دوسری طرف سے کنول کی طنزیہ آواز سنائی دی۔

”تم اب تک پہنچی نہیں، میں انتظار کر رہا ہوں۔“

”کل سے تم نے اپنا موبائل فون بند کیوں کر رکھا تھا؟“

ریحان مسکرایا ”اسی لیے کہ تم کوئی حیلہ سازی نہ کر سکو!“

”اچھا تو اب میں اپنا موبائل فون بند کر رہی ہوں۔“

”سنو تو!“ ریحان نے جلدی سے کہا لیکن دوسری طرف سے رابطہ منقطع کیا جا چکا تھا۔

ریحان نے منہ بنا کر دوبارہ نمبر ملائے لیکن رابطہ نہیں ہو سکا۔ کنول نے واقعی اپنا موبائل فون بند کر دیا تھا۔

ریحان تھوڑا سا کھسیا گیا لیکن پھر اس نے کنول کے گھر کا ٹیلی فون نمبر ملایا۔ دوسری طرف سے کسی ملازم نے کال ریسیو کی اور بتایا کہ کنول پندرہ بیس منٹ پہلے گھر سے کہیں جا چکی ہے۔

ریحان نے ایک بار پھر موبائل نمبر ملایا لیکن کنول کا موبائل فون بدستور بند تھا۔ ریحان پریشان ہو گیا۔ اسے کنول سے اس ”جوانی کارروائی“ کی توقع ذرا بھی نہیں تھی۔ اب اس کی سمجھ میں نہیں آ رہا تھا کہ گھر واپس جائے تو کیسے جائے؟ وہ اپنے باپ کو کیا بتانا کہ کنول کیوں نہیں آئی۔



مسرور کمال اپنے کمرے میں جلدی جلدی تیار کر رہے تھے کہ دروازے پر دستک ہوئی۔ انہوں نے چونک کر بند آواز میں پوچھا ”کون ہے؟“

باہر سے ایک ملازم کی آواز آئی۔ اس نے بتایا ”چھوٹے صاحب کی کوئی دوست آئی ہیں۔ جب انہیں بتایا گیا کہ چھوٹے صاحب گھر پر نہیں ہیں تو انہوں نے کہا کہ ان کے ڈیڈی تو ہوں گے!“

”اوہ!“ مسرور کمال نے جلدی سے پوچھا ”کنول تو نہیں ہے؟“

”جی ہاں صاحب! یہی نام بتایا ہے انہوں نے۔“
”ٹھیک ہے۔ اسے ڈرائنگ روم میں بٹھاؤ۔ میں آتا ہوں۔“

مسرور کمال نے سوچا تھا کہ ریحان کو پہنچنے میں دیر ہو گئی ہوگی لہذا وہ خود ہی چلی آئی۔ وہ جلدی جلدی تیار ہو کر کمرے سے نکلے اور ڈرائنگ روم میں پہنچے جہاں انہیں ایک ذہنی جھٹکے سے دوچار ہونا پڑا۔ انہیں وہاں ایک ماڈرن خوب صورت لڑکی کو دیکھنے کی توقع تھی مگر انہیں وہاں ایک برف پوش دکھائی دی البتہ برف کی تراش خراش نئے طرز کی تھی۔ لڑکی کا نقاب آنکھوں سے نیچے تک تھا مگر ایک خوب صورت چہرے کی وجہ سے آنکھیں بھی چپھی ہوئی تھیں۔

”السلام علیکم!“

”وع... وعلیکم السلام... تم... تم کنول ہو؟“

”جی۔“

”بیٹھو... بیٹھو! ریحان تمہیں ہی لینے گیا ہے۔ تم...“
”مجھے معلوم ہے۔“ کنول نے بات کاٹتے ہوئے کہا
”میں چاہتی تھی کہ اس کی عدم موجودگی میں آپ سے چند باتیں کر لوں۔“

”اوہ!“ مسرور کمال نے غور سے کنول کی طرف دیکھا

اور پھر جلدی سے کہا ”تم بیٹھو تو!“

”آپ کھڑے ہیں، میں کیسے بیٹھ جاؤں!“

”اوہ، ہاں!“ مسرور کمال کی ذہنی حالت اس وقت کچھ عجیب سی تھی۔ وہ کنول کے سامنے ایک صوفے پر بیٹھنے لگے تو وہ بھی بیٹھ گئی۔

”میرا خیال ہے۔“ کنول بولی ”ریحان نے آپ کو میرے بارے میں سب باتیں نہیں بتائی ہوں گی حالانکہ میں نے ریحان کو بہت سمجھایا تھا کہ بزرگوں سے کوئی بات چھپانا مناسب نہیں ہوتا!“

”ایسی... ایسی کیا بات؟“ مسرور کمال ابھی تک پوری طرح نہیں سمجھ سکے تھے اور کنول کی بات سے ان کا دماغ مزید چکر اُٹھ گیا تھا۔

”ریحان نے آپ کو کیا بتایا ہے؟“ کنول نے پوچھا۔
”یہی کہ وہ تم سے... میرا مطلب ہے کہ... تم دونوں ایک دوسرے سے... یعنی...“

”میں سمجھ گئی۔“ کنول نے بات کاٹتے ہوئے کہا ”بس اتنا ہی بتایا ہے ریحان نے؟“

”ہاں۔“ مسرور کمال نے ایک طویل سانس لی اور خود کو سنبھالنے کی کوشش کرتے ہوئے غور سے کنول کی طرف دیکھنے لگے۔

”میری سمجھ میں نہیں آتا کہ ریحان کو مجھ سے اتنی محبت کیوں ہے!“ کنول نے ٹھنڈی سانس لے کر کہا ”آپ بہت بڑے آدمی ہیں انکل!... اور میرا تعلق ایک اوسط درجے کے گھرانے سے ہے۔ صورت شکل کی بھی بہت معمولی ہوں۔ کالج میں تو خیر میں نقاب الٹ دیتی ہوں لیکن اس کے علاوہ کسی جگہ بھی خود کو بے نقاب نہیں کرتی ورنہ ابھی نقاب الٹ دیتی۔ آپ بھی دیکھ لیتے کہ میں بہت معمولی شکل و صورت کی لڑکی ہوں۔“

مسرور کمال نے اس کے گورے ہاتھوں اور سینڈل سے جھانکتی ہوئی انگلیوں پر نظر ڈالتے ہوئے کہا ”تمہارا رنگ تو صاف ہے!“ نہ جانے کیوں ان کی آواز تھوڑی سی بھرا گئی تھی۔

”رنگ صاف ہونے سے کیا ہوتا ہے انکل! چپک نے میرا سارا چہرہ برباد کر دیا ہے۔ میں نہیں چاہتی تھی کہ اس کا علم آپ لوگوں کو بعد میں ہو۔“

”اچھا... اچھا...“ مسرور کمال نے پہلو بدلا۔ ان کی سمجھ میں نہیں آ رہا تھا کہ انہیں کیا کہنا چاہیے۔

”مجھے حیرت ہے کہ ریحان کو مجھ جیسی لڑکی سے اتنی

”اور تم نے جو حرکت کی تھی....!“ کنول نے چشمہ اتار کر ریحان کو گھورا۔

”میں نے؟ میں نے کیا کیا تھا؟“

”کل سارا دن اپنا موبائل فون کیوں بند رکھا تھا؟“
”اس لیے کہ تم نہ آنے کے لیے مزید بحث مباحثہ نہ کرو۔“

”تم نے ملے کر لیا تھا کہ مجھے مشکل میں ڈالو گے؟“
”مشکل تو اب ہوگی!“ ریحان نے منہ بنا کر کہا ”ابھی تو ڈیڈی غصے میں چلے گئے ہیں لیکن واپس آئیں گے تو مجھ پر ضرور برسیں گے!“

”تم نے مجھے پریشان کیا تھا لہذا تمہیں اس کی کچھ سزا تو ملنی چاہیے!“

”خیر تو تمہیں بھی ملے گی!.... اب ہماری شادی ہونا مشکل ہے۔“

”کوئی مشکل نہیں ہے۔“ کنول نے اطمینان سے کہا۔
”مناسب وقت پر انہیں حقیقت سے آگاہ کر دیا جائے گا۔“

”اب یہ آسان نہیں ہوگا!“ ریحان بڑبڑایا اور دونوں ہاتھوں سے سر تھام کر بیٹھ گیا۔

کنول ہنسی ”محبت میں تھوڑی بہت مشکلات سے ضرور گزرنا چاہیے ورنہ محبت کا مزہ ہی کیا!.... اچھا اب سر پکڑ کر نہ بیٹھو!.... میں پہلی مرتبہ تمہارے گھر آئی ہوں۔ کچھ خاطر مدارات نہیں کرو گے؟“

”سارا مزہ کرکرا کر دیا ہے تم نے!“ ریحان نے منہ بنایا
”بڑا زبردست اہتمام کیا تھا میں نے تمہارے لیے!“

”ارے تو وہ اہتمام ختم تو نہیں ہو گیا ہوگا!“ کنول نے آنکھیں نکالیں ”اب کچھ خاطر کرنا ہے تو کرو ورنہ میں چلتی ہوں۔“ وہ کھڑی ہوئی۔

”نخرے نہ دکھاؤ زیادہ!“ ریحان ایک جھٹکے سے کھڑا ہو گیا ”آؤ۔“ اس نے کنول کا بازو پکڑ لیا۔

کنول ہنستی ہوئی اس کے ساتھ چلنے لگی۔
ڈائننگ روم میں بھی ہوئی ڈائننگ ٹیبل دیکھ کر کنول نے آنکھیں پھاڑیں ”یہ اہتمام... میرے لیے کیا گیا ہے یا سات آٹھ آدمیوں کے لیے؟“

”اسی سے اندازہ کر لو کہ میں کتنا خوش تھا۔“ ریحان کے لہجے میں بد مزگی تھی۔

”اب بھی خوش رہو۔ خوش رہنے سے صحت اچھی رہتی ہے۔“ کنول نے ایک کرسی پر بیٹھتے ہوئے کہا اور اپنے چہرے سے نقاب ہٹا دی۔

محبت ہو گئی ہے۔“ کنول نے پھر ٹھنڈی سانس لی ”لیکن میں نہیں چاہتی کہ آپ لوگ دھوکے میں رہیں! کہاں آپ کا یہ شاندار بنگلا اور کہاں میں.... اور کہاں میرا چھوٹا سا گھر!“

”ریحان بتا رہا تھا کہ.... تمہارے پاس.... بہت شاندار کار ہے۔“ مسرور کمال نے اپنے ہونٹوں پر زبان پھیری۔

”کار۔“ کنول افسردگی سے ہنسی ”میں تو ٹیکسی میں یہاں آئی ہوں انکل! اسی لیے تو ریحان مجھے لینے گئے ہوئے ہیں! وہ نہیں چاہتے کہ آپ کو میری غریبہ کا علم ہو لیکن میں آپ کو کسی بات سے بے خبر نہیں رکھنا چاہتی تھی۔“

مسرور کمال نے پھر پہلو بدلا۔

○☆○

ریحان کے لیے اس کے سوا کوئی راستہ نہیں رہ گیا تھا کہ وہ مایوسی کے عالم میں اپنے گھر لوٹا۔ لیکن گھر پہنچتے ہی ایک اطلاع نے اسے چونکا دیا۔

”آپ کی کوئی دوست آئی ہوئی ہیں چھوٹے سرکار!“
ایک ملازم نے کہا تھا۔

”کہاں ہیں؟“ ریحان نے چونک کر پوچھا۔
”ڈرائنگ روم میں ہیں بڑے صاحب کے ساتھ بیٹھی ہیں۔“

ریحان ڈرائنگ روم کی طرف لپکا۔ وہ خوش ہو گیا تھا کہ کنول نے اسے زیادہ پریشانی میں نہیں ڈالا۔ وہ نہ آتی تو ریحان کے لیے مسرور کمال سے بات کرنا مشکل ہو جاتا۔ وہ ڈرائنگ روم میں داخل ہوتے وقت خوش تھا لیکن یکایک اسے جھٹکا سا لگا۔ وہاں مسرور کمال کے سامنے ایک برقع پوش لڑکی بیٹھی ہوئی تھی اور وہ کنول ہی تھی۔ ریحان اسے برقع اور چشمے کے باوجود پہچان سکتا تھا۔

کنول کی ”برقع پوشی“ نے ریحان کے ذہن پر جھٹکا ہٹ کا دوسرا حملہ کیا۔

مسرور کمال کھڑے ہو گئے ”آؤ! اب تم ہی اپنی دوست کو انٹرٹین کرو۔“ ان کا لہجہ کچھ طنزیہ تھا ”مجھے ایک ضروری کام سے جانا ہے۔“ وہ ریحان کے جواب کا انتظار کیے بغیر تیزی سے بیرونی دروازے کی طرف بڑھ گئے۔

ریحان سمجھ گیا کہ وہ اس کا ”برقع پوش انتخاب“ دیکھ کر کھسیا گئے تھے۔

ریحان تیزی سے کنول کے برابر جا بیٹھا اور غصے سے بولا ”یہ کیا حرکت کی ہے تم نے؟“

”کوئی حرکت؟“ کنول نے معصومیت سے پوچھا۔
”یہ... یہ... اب یہ بھی بتاؤں؟... یہ برقع...“

ریحان بدستور اس الجھن میں پڑا ہوا تھا کہ اب اپنے باپ کا سامنا کس طرح کرے گا؟
”ڈیڈی سے کیا باتیں ہوئی تھیں؟“ اس نے کنول سے پوچھا۔

”وہ تمہیں سب کچھ بتا دیں گے۔“ کنول نے کہا اور بچوں کی پلیٹ سے ایک سیب اٹھا کر چھری بھی سنبھال لی۔
میں بعد میں دہی بڑے تو خوب کھاؤں گی لیکن پہلے آدھا سیب کھا لوں۔۔۔ لو، آدھا سیب تم لو۔“ کنول نے سیب کاٹ کر ریحان کی طرف بڑھایا۔

”میرا اب۔۔۔ کچھ جی نہیں چاہ رہا ہے۔“
”دیکھو اب اپنا موڈ ٹھیک کر لو۔“ کنول نے آنکھیں نکالیں ”میں اس کی پروا نہیں کروں گی کہ یہ تمہارا گھر ہے۔ الٹ دوں گی میں یہ میز اور چلی جاؤں گی فوراً۔“

ریحان کھسپائے ہوئے انداز میں ہنس پڑا۔ اسے اندازہ تھا کہ کنول وہ کر بھی گزارے گی جو اس نے کہا تھا۔ وہ اسی قسم کی شیطان لڑکی تھی۔

”جلدی جلدی کھاؤ بیو!“ کنول نے دوسری قاش منہ میں ڈالتے ہوئے کہا ”ابھی مجھے چھوڑنے کے لیے بھی جانا ہے تمہیں!“

”ہاں!“ ریحان چونکا ”اب مجھے یاد آیا کہ تمہاری کار نظر نہیں آئی!“

”میں فیکسی میں آئی تھی۔“ کنول نے اطمینان سے جواب دیا ”کار میں اچانک نہ جانے کیا خرابی ہو گئی تھی!۔۔۔ میں نے سوچا کہ دیر نہ ہو جائے اس لیے ایک ملازم سے فیکسی منگوا لی تھی۔“

”بیزا غرق!“ ریحان نے منہ بنایا ”میں نے ڈیڈی سے کہا تھا کہ تمہارے پاس بڑی شاندار کار ہے۔“
”بعد میں وہ شاندار کار بھی دیکھ لیں گے!“ کنول نے بے پروائی سے کہا۔

”تم سے ان کی باتیں کیا ہوئیں؟“
”وہ تمہیں سب کچھ بتا دیں گے۔“ کنول نے دہی بڑے کی قاب اٹھائی۔

ریحان کے اصرار کے باوجود کنول نے کچھ نہیں بتایا۔
تھوڑی دیر بعد ریحان اسے اپنی کار میں بٹھا کر اس کے گھر کی طرف روانہ ہوا۔

”کل کہاں ملو گی؟“ ریحان نے سوچتے ہوئے پوچھا۔
”کل تو مشکل ہو گا ملنا۔“
”کیوں؟“

”مئی کے ساتھ خاصی شاپنگ کرنی ہے۔ شام کو مئی کے ساتھ ایک شادی میں جانا ہے۔ ان کی سہ دوست کی بیٹی کی شادی ہے پی سی میں۔“

”پی سی میں!“ ریحان چونکا۔
”ہاں۔“ کنول نے اس کی طرف دیکھا ”اس میں چونکنے والی کیا بات ہے؟“

ریحان کچھ سوچنے لگا۔
”بتاؤ نا!“ کنول پھر بولی۔

”پہلے تم بتاؤ کہ ڈیڈی سے کیا باتیں ہوئی تھیں!“
”پھر وہی مرغ کی ایک ٹانگ؟“

”تو پھر میں بھی نہیں بتاؤں گا کہ میں کیوں چونکا تھا۔“
”نہ بتاؤ۔“ کنول نے بے پروائی سے شانے اچکائے اور کھڑکی سے باہر دیکھنے لگی۔



اسی رات ریحان کو مسرور کمال کی جھاڑ پھنکار سننا پڑی۔ کنول نے مسرور کمال کو جو کچھ بتایا تھا وہ سن کر ریحان کے پیروں تلے زمین نکلنے لگی۔

مسرور کمال نے بات جاری رکھی ”اس نے سب کچھ مجھے بتا کر یہ تو ثابت کر دیا کہ وہ ایک شریف اور اچھی لڑکی ہے لیکن یہ ممکن نہیں کہ میں اس سے تمہاری شادی منظور کر لوں۔ تمہاری بیوی صرف ایسی لڑکی بن سکتی ہے جو خوب صورت، ماڈرن اور ہمارے اسٹیٹس کی ہو۔“

”وہ ایسی ہی ہے ڈیڈی!“ ریحان نے اصرار کیا۔
”اسی لیے برقع میں آئی تھی!“ مسرور کمال پتھرتے ہوئے لہجے میں بولے۔

”اس نے میرے ساتھ ایک ٹیوٹی کی ہے۔“ ریحان نے ایک لمبی سانس لی۔
”کیا مطلب!“

جواب میں ریحان نے ساری حقیقت بتا دی۔
مسرور کمال نے منہ بنایا ”مجھے بے وقوف نہ بناؤ۔“ وہ شریف لڑکی پہلے ہی مجھ سے کہہ چکی ہے کہ تم بعد میں اس قسم کی باتیں بنا سکتے ہو۔“

”مائی گاڈ!“ ریحان اپنی پیشانی مسلنے لگا۔ ”حد کروی کنول نے!“

”بہر حال۔“ مسرور کمال نے فیصلہ کن انداز میں کہا۔
”اس لڑکی سے تمہاری شادی نہیں ہو سکتی۔“
”میری شادی آپ اسی لڑکی سے کریں گے۔“ ریحان مسکرایا۔

”تمہارا دماغ درست ہے؟“ مسرور کمال اسے گھورنے لگے۔

”میں کل ہی آپ کو اس کا اصل چہرہ دکھا دوں گا اور آپ مان لیں گے کہ میرا انتخاب آپ کی توقعات کے مطابق ہے۔“

”کچھ... نئی جہلازی سوچ رہے ہو!“ مسرور کمال نے تکیے لہجے میں کہا۔

”کل اشرف کی شادی میں تو چلنا ہے نا؟“

”ظاہر ہے۔ وہ میرے بہت عزیز دوست کا بیٹا ہے۔ تمہیں بھی چلنا ہے میرے ساتھ!... اگر تمہاری می امریکہ نہ گئی ہوتیں تو اس شادی میں وہ بھی شرکت کرتیں لیکن اس شادی کا ذکر کیوں پھیڑ بیٹھے ہو اس وقت؟“

”وہاں میں آپ کو کنول کا اصل چہرہ دکھا دوں گا۔ اپنی ماں کے ساتھ وہ بھی آئے گی اس شادی میں!“ ریحان کے ہونٹوں پر پُر اعتماد مسکراہٹ تھی۔

مسرور کمال نے حیرت سے اس کی طرف دیکھا۔
”وہ وہاں برقع میں نہیں آئے گی۔“ ریحان مسکراتا رہا
”آپ اسے اس کی آواز سے تو پہچان ہی لیں گے!“

مسرور کمال کے چہرے سے الجھن کا اظہار ہونے لگا۔
”کیا اب مجھے اجازت ہے؟“ ریحان بولا ”میں جاؤ اپنے کمرے میں؟“

”جاؤ۔“ مسرور کمال سوچ میں پڑ گئے تھے۔
ریحان ان کے کمرے سے نکل آیا۔ اسے جھاڑنے پھنکارنے کے لیے مسرور کمال نے اسے اپنے ہی کمرے میں بلایا تھا۔



ہوٹل پینجنے والی برات کی کاروں میں مسرور کمال کی کار بھی تھی۔ ان کے ساتھ ریحان بھی تھا اور بہت خوش تھا کہ صرف چوبیس گھنٹے بعد ہی وہ کنول کی ایک ٹیوٹی کا بھانڈا پھوڑنے میں کامیاب ہو جائے گا۔

کاروں سے اتر کر لوگ دولہا کے پیچھے پیچھے ہوٹل میں جانے لگے۔ ریحان اور مسرور کمال سب لوگوں کے پیچھے تھے۔ لابی سے گزرتے ہوئے مسرور کمال یکایک چوٹے پھر ریحان سے بولے ”تم چلو۔ میں آتا ہوں۔“

”کہاں جا رہے ہیں آپ؟“
”جا تو کہیں نہیں رہا۔ لابی میں ابھی ایک شناسا چہرہ دکھائی دیا ہے۔ مل کر ابھی آتا ہوں۔ تم چلو۔“
”بہتر۔“

ریحان لوگوں کے پیچھے پیچھے ہال میں داخل ہوا جہاں خواتین کے رنگارنگ آئینل اور خوشبوئیں لہرا رہی تھیں۔ ریحان کو ان خوشبوؤں میں اپنی ”خوشبو“ تلاش کرنا تھی۔ اس کی نظریں ادھر ادھر بھٹکتی رہیں اور جلد ہی اسے اپنی ”خوشبو“ نظر آئی گئی۔



لابی میں کنول کی والدہ کوثر جہاں اور مسرور کمال ایک صوفے پر ایک دوسرے کی طرف رخ کیے بیٹھے تھے۔ کوثر جہاں مسکراتے ہوئے کہہ رہی تھیں۔

”یہ ایک پُرسرت اتفاق ہے کہ تم نے مجھے دیکھ لیا۔“
”نہیں تم... یہاں... میرا مطلب ہے لابی میں... کیا کسی کا انتظار...“

”نہیں۔“ کوثر جہاں نے بات کاٹتے ہوئے کہا ”میں یہاں ایک شادی میں آئی ہوں اور...“

مسرور کمال چوٹے اور انہوں نے بھی کوثر جہاں کی بات کاٹی۔ ”شادی میں؟“
”ہاں...“

”میرا خیال ہے کہ یہاں آج ایک ہی شادی ہے اور میں ابھی برات کے ساتھ آیا ہوں۔“

”اور میں یہاں پہلے سے موجود ہوں۔“ کوثر جہاں نے ہنس کر بتایا ”دلن کی ماں میری دوست ہیں۔ میں اس وقت لابی میں اس لیے ہوں کہ میرے ارد گرد اگر اچانک ہجوم پڑھے تو مجھے گھبراہٹ ہونے لگتی ہے پھر اگر شور بھی ہو تو گھبراہٹ اور بڑھ جاتی ہے۔ یہ تو ہے کہ منڈ لوگ دھیمی آواز میں باتیں کرتے ہیں لیکن جب بہت سے لوگ آپس میں باتیں کرنے لگیں تو ان کی دھیمی آوازیں کے باوجود کچھ شور تو ہو ہی جاتا ہے... جیسے ہی برات آئی تھی میں یہاں آکر بیٹھ گئی تھی... میں نے سوچا تھا کہ جب سب لوگ اپنی اپنی جگہ بیٹھ جائیں گے تو میں بھی واپس چلی جاؤں گی۔“
”لیکن اگر تم لابی میں نہ آتیں تب بھی ہماری ملاقات تو ہو جاتی۔“

”ضروری تو نہیں ہے کہ اتنے ہجوم میں ہمارا آمناسامنا ہو ہی جاتا...!“

”یہ بھی تم ٹھیک کہہ رہی ہو۔ خیر یہ بتاؤ کہ تم کراچی میں کب سے ہو؟ تمہاری شادی تو لاہور میں ہوئی تھی نا!“
”ہاں۔“ کوثر جہاں نے جواب دیا۔ ”چار سال پہلے میرے شوہر کا انتقال ہو چکا ہے۔“
”اوہ!“

”چلو یہ بڑا اچھا موقع نکل آیا۔ ڈیڈی سے تو اب تم دوسری بار ملو گی لیکن آج تمہاری می سے بھی میری ملاقات ہو جائے گی۔“

کنول نے شرارت آمیز مسکراہٹ کے ساتھ کہا ”اگر تمہارے ڈیڈی مجھے نہ پہچان سکیں تو کیسی رہے گی؟“

”ممکن ہی نہیں! تمہاری آواز...“

”میں آواز بدل لوں گی اور ان سے کہوں گی کہ میرا نام تو کنول ہی ہے لیکن وہ کوئی دوسری کنول ہوگی جس سے وہ پہلے مل چکے ہیں۔“

”نصول بات ہے۔ میں جانتا ہوں کہ تم اپنی آواز اس حد تک نہیں بدل سکتیں!“

”چلو دیکھ لینا۔“ کنول نے ہنس کر کہا۔

”تم کہاں بیٹھی ہو؟“

”شادی میں کسی ایک جگہ نہیں بیٹھا جاتا۔“

”بیشتر مہمان بیٹھ چکے ہیں۔“

”لیکن کچھ ایسے بھی ہیں جو ادھر ادھر گھوم رہے ہیں۔ میں بھی تک کر ایک جگہ بیٹھنے والی نہیں ہوں۔“

”ٹھیک ہے۔ رہو گی تو تم بیس! میں تمہیں تلاش کر لوں گا۔“

اسی وقت ایک لڑکی نے آکر کنول کا بازو پکڑا ”یہاں کھڑی کیا کر رہی ہو۔ وہ ادھر ساجدہ تمہیں ڈھونڈ رہی ہے۔ تم نے اس سے کہا تھا کہ...“

”چلو۔“ کنول نے اس کی بات کاٹ دی اور پھر ریحان پر شرارت آمیز نظر ڈالتی ہوئی اپنی دوست کے ساتھ ایک طرف بڑھ گئی۔

کوثر جہاں کہتی رہیں ”اس کے بعد سسرال والوں سے میرا نباہ نہیں ہو سکا میری ایک بیٹی ہے۔ میں اسے لے کر یہاں آئی۔ ڈیڈی اس وقت زندہ تھے۔ میں نے ان کی تجارتی سوجھ بوجھ کی مدد سے اپنی کمپنی کھول لی۔ اب تو ڈیڈی کے انتقال کو بھی دو سال گزر چکے ہیں لیکن میں اپنی کمپنی بڑے اطمینان سے سنبھالے ہوئے ہوں۔“

مسرور کمال نے کچھ رک کر کہا ”ابھی تم نے اپنی بیوگی اور اپنے والد کے انتقال کے بارے میں بتایا ہے لیکن میں اظہارِ افسوس نہیں کروں گا۔ تم میرے مزاج سے اچھی طرح واقف ہو۔ میں ادا۔ یوں سے بہت دور بھاگتا ہوں۔“

”تو یا بالکل نہیں بدلے ہو!“ کوثر جہاں نے ہنس کر کہا۔

”ایک اعتبار سے تو تم بھی نہیں بدلی ہو! جتنی خوب صورت کالج کے زمانے میں تھیں اتنی ہی خوب صورت اب بھی ہو!“

”اس بڑھاپے میں!“ کوثر جہاں کھکھلا کر ہنس پڑیں۔

”اسے بڑھاپا کہہ رہی ہو!“ مسرور کمال نے مصنوعی انداز میں ڈانٹا ”اچھی تمہاری عمر چالیس سال سے زیادہ تو نہیں ہوئی ہوگی۔“

○☆☆○

شادی کے ہنگامی ماحول میں ریحان کو آخر موقع مل ہی گیا کہ کنول کو مخاطب کر سکے ”ہیلو!“

کنول چونک کر اس کی طرف مڑی اور پھر حیرت زدگی کے عالم میں اس کے منہ سے نکلا ”تم؟“

”خاکسار بھی یہاں مدعو ہے۔“ ریحان نے مسکرا کر کہا۔

”اوہ!“ کنول نے طویل سانس لی ”اسی لیے کل تم مجھ سے پی سی کا نام سن کر چونکے تھے؟“

”... پھر اس نے ادھر ادھر دیکھا“ اکیلے آئے ہو؟“

”ڈیڈی بھی آئے ہیں۔“ ریحان کے ہونٹوں پر شرارت آمیز مسکراہٹ تھی ”اور مجھے یقین ہے کہ تمہاری آواز سن کر وہ تمہارا برقع میں چھپا ہوا چپک زدہ چہرہ آسانی سے پہچان جائیں گے۔“

کنول ہنس پڑی۔ ”وہ... ہیں کہاں؟“

”ہم برات کے ساتھ آئے ہیں۔ لابی میں ڈیڈی کو کوئی شناسا مل گیا۔ وہ وہیں رک گئے ہیں۔ ابھی آجائیں گے۔ تمہاری می کہاں ہیں؟“

”بیس کہیں ہوں گی۔“ کنول نے ادھر ادھر نظر دوڑائی۔

سے اس بات کا انتقام لینے کے لیے کی تھی کہ میں نے اسے گھر پر مدعو کرنے کے بعد اپنا موبائل بند کر لیا تھا۔ وہ بہت ہی شرمیلے ڈیڈی! ابھی وہ کہہ رہی تھی کہ آپ سے آواز تبدیل کر کے بات کرے گی تاکہ آپ اسے اس کی آواز سے پہچان نہ سکیں۔“

مسرور کمال نے اسے غور سے دیکھا ”کیا تم پیش بندی کر رہے ہو؟“

”کیا مطلب؟“

”اب تم مجھے کسی اور لڑکی سے ملواؤ گے اور مجھ سے کہو گے کہ وہ آواز بدل کر بول رہی ہے!“

ریحان ہنس پڑا ”نہیں ڈیڈی!... دراصل میں جانتا ہوں کہ اسے آواز بدلنے میں مہارت نہیں ہے۔“

”چلو دیکھتے ہیں۔“ مسرور کمال ہونٹوں ہی ہونٹوں میں بڑبڑائے۔

وہ ہال میں داخل ہوئے۔ ریحان ادھر ادھر نظریں دوڑانے لگا۔

”کہاں ہے وہ؟“ مسرور کمال نے پوچھا۔

”ہیں کہیں ہوگی۔ اس ہجوم میں تلاش تو کرنا پڑے گا۔“

”میں ادھر بیٹھتا ہوں۔“ مسرور کمال نے ایک طرف اشارہ کیا۔

”ٹھیک ہے۔“ ریحان نے کہا ”میں اسے تلاش کر کے لاتا ہوں۔“

مسرور کمال ایک طرف بڑھ گئے اور ریحان کنول کی تلاش میں ادھر ادھر منڈلانے لگا۔



کنول اس وقت ہال میں نہیں تھی۔ کار میں وہ بڑی تیز رفتاری سے اپنے گھر کی طرف جا رہی تھی۔ اس کے رگ و روپے میں غصے کی لہریں دوڑ رہی تھیں۔ وہ کوثر جہاں کی تلاش میں ہال سے نکلی تھی تو وہ اسے وہاں نظر نہ آئی تھیں۔ کنول نے انہیں ہنس ہنس کر مسرور کمال سے باتیں کرتے ہوئے دیکھ لیا تھا۔ وہ پہلے تو حیران ہوئی تھی، اس کے بعد اسے اپنی ماں پر غصہ آنے لگا تھا۔ مسرور کمال کا مزاج اسے ریحان سے معلوم ہو چکا تھا لیکن اپنی ماں کے بارے میں وہ سوچ بھی نہیں سکتی تھی کہ مسرور کمال جیسا کوئی شخص انہیں اپنی باتوں سے رجھالے گا۔ ایسا پہلی بار ہوا تھا کہ وہ اپنی ماں کے کردار پر شک کرنے لگی تھی۔

گھر پہنچ کر اس نے کار شوفر کے ذریعے ہوٹل.... بھجوا

آواز سنی۔ ”تم ٹھیک کہہ رہی ہو۔ ہمیں اب ہال میں جانا چاہیے۔ پہلے تم چلی جاؤ۔ میں یہاں سے ایک منٹ بعد اٹھوں گا۔“

”ٹھیک ہے۔ فون پر رابطہ رہے گا۔ طے کر لیں گے کہ اگلی ملاقات کہاں ہوگی۔“

خاتون کے جاتے ہی ریحان بڑی بے تکلفی سے مسرور کمال کے برابر میں جا بیٹھا۔ مسرور کمال چونک پڑے۔

”خاتون تو یہ خوب صورت تھیں!“ ریحان نے ہلکی سی مسکراہٹ کے ساتھ کہا۔

”تمہارے باپ کو صرف خوبصورت خواتین ہی سے دوستی کرنا پسند ہے برخوردار! مجھے تمہاری طرح چپک زدہ چہرے پسند نہیں ہیں۔“

”خیر وہ تو آپ کو ابھی دکھا دوں گا کہ جسے میں نے پسند کیا ہے وہ کتنی چپک زدہ ہے مگر یہ بتائیے کہ ان خاتون کو آپ کب سے جانتے ہیں؟“

مسرور کمال اپنے بیٹے سے اس قسم کے معاملات پر اتنی ہی بے تکلفانہ گفتگو کرتے تھے کہ ریحان کو بھی ان سے اس طرح بات کرنے میں کوئی جھجک محسوس نہیں ہوتی تھی۔

”کوثر آج مجھے برسوں بعد نظر آئی تھی۔“ مسرور کمال نے مسکراتے ہوئے کہا ”اس کے شوہر کا انتقال ہو چکا ہے۔ آج کل وہ خود ہی ایک بزنس کر رہی ہے۔“

”گویا دونوں جانب سے کوئی رکاوٹ نہیں ہے!“ ریحان نے سنجیدگی سے کہا۔

”کیا مطلب!“ مسرور کمال نے اسے غور سے دیکھا۔

”ان کے شوہر کا انتقال ہو چکا ہے اور می آج کل امریکا گئی ہوئی ہیں۔“

”اوہ!“ مسرور کمال ہنس پڑے، پھر کھڑے ہو گئے ”چلو“

اب ہال میں چلیں۔ نکاح جلد ہی ہو گا۔“

ریحان کھڑا ہو کر ان کے ساتھ چلنے لگا۔ وہ سوچ رہا تھا کہ اس کے والد اپنی اس قسم کی حرکتوں سے کبھی باز نہیں آ سکتے اور می ہیں کہ ان کی ایسی حرکتوں پر کوئی تدبیر نہیں لگائیں۔ کیس انہیں کسی دن پچھتانا نہ پڑ جائے!

”تو یہاں تم مجھے کنول سے ملواؤ گے؟“ مسرور کمال بولے۔

”جی۔“ ریحان نے کہا ”ابھی میں اس سے مل چکا ہوں۔ وہ موجود ہے۔“

”تمہارا یہ اعتماد مجھے اب الجھن میں ڈالنے لگا ہے۔“

”میں آپ کو بتا چکا ہوں ڈیڈی کہ کنول نے وہ حرکت مجھ

”بہت دعوے تھے کہ آواز بدل لوگی!“
 ”میں بہت پریشان ہوں ریحان!“ کنول کی آواز بھرا
 گئی۔

”کیا ہوا؟“ ریحان شاید اس کے لہجے سے گھبرایا تھا۔
 ”میں گھر آگئی ہوں۔ کیا تم ابھی آکے مجھ سے مل سکتے
 ہو؟“

”ابھی؟.... آخریات کیا ہے؟“
 ”فون پر اچھا نہیں لگے گا۔“
 ”یہاں میں ڈیڈی کے ساتھ ہوں۔ تقریب ختم ہونے
 کے بعد ہی آسکوں گا۔“
 ”وہ تو بہت دیر ہو جائے گی۔ اس وقت می بھی گھر
 آجائیں گی۔“

”تو تمہاری می....“
 ”وہ ابھی وہیں ہیں۔ میں تو کسی بہانے سے گھر آگئی
 ہوں۔ اسی لیے تو کہہ رہی ہوں کہ ابھی گھر آجاؤ تو اچھا ہے۔
 می کے سامنے میں تم سے وہ بات نہیں کر سکوں گی۔ اگر یہاں
 نہ آسکو تو کسی ریسٹورنٹ میں مل لو!“
 ”آخر بات کیا ہے کنول؟ تم نے مجھے پریشان کیوں کر دیا
 ہے۔“

”بات ایسی ہے جو تمہیں بھی پریشان کر دے گی اور ہم
 دونوں کو مل کر ہی اس کا کوئی حل تلاش کرنا ہو گا۔“
 ”تمہاری اس بات نے میرا خلجان اور بڑھا دیا.... پلیز!
 کچھ تو بتا دو ابھی۔“
 ”فون پر اتنی لمبی بات نہیں ہو سکتی۔“ کنول نے جھنجھلا کر
 کہا اور رابطہ منقطع کر دیا۔



پھر دو دن گزر گئے۔ ان دو دنوں میں کنول نے مسرور
 کمال اور ریحان نے کوثر جہاں پر کڑی نظر رکھی۔ اسی طرح
 ان دونوں کو معلوم ہو گیا کہ ایک دن مسرور کمال، کوثر جہاں
 سے ملنے ان کے دفتر پہنچے تھے اور ایک دن کوثر جہاں ان کے
 دفتر گئی تھیں۔

”مجھے بہت غصہ آ رہا ہے اپنی ماں پر!“ کنول نے تیسرے
 دن ریحان سے کہا ”کل رات وہ ٹیلی فون پر تمہارے ڈیڈی
 سے باتیں کر رہی تھیں۔ چند باتیں میرے کان میں بڑ گئیں۔
 وہ کہہ رہی تھیں کہ ابھی اس کا علم ہمارے بچوں کو نہیں ہونا
 چاہیے۔ میں ڈر رہی ہوں کہ یہ معاملہ کہیں زیادہ آگے نہ بڑھ
 جائے۔ آخر وہ دونوں ہم سے کیا بات چھپانا چاہتے ہیں؟“
 ”کیا مطلب!“

دی۔ ہوٹل میں اسے اپنی ماں کی تلاش اسی لیے ہوئی تھی کہ
 وہ ان سے کوئی بہانہ کر کے گھر چلی آئے۔ وہ نہیں چاہتی تھی
 کہ ریحان اسے پکڑ کر اپنے والد کے سامنے لے جا سکے۔
 اسے اپنی آواز بدلنے پر قدرت حاصل نہیں تھی اور وہ چاہتی
 تھی کہ ابھی اپنی ایکٹیوٹی جاری رکھے اور ریحان اپنے باپ
 سے بات کرتے ہوئے مشکلات کا شکار رہے۔

لیکن ماں کو مسرور کمال کے ساتھ دیکھ کر کنول کو اتنا
 غصہ آیا تھا کہ اس نے کوثر جہاں سے اجازت لینا بھی
 ضروری نہیں سمجھا تھا۔

اپنے کمرے میں جا کے کنول بستر پر لیٹ گئی۔ اس کی
 آنکھوں کے سامنے وہ منظر لہراتا رہا کہ اس کی ماں اور مسرور
 کمال ہنس ہنس کر باتیں کر رہے ہیں۔

موبائل فون کی گھنٹی نے کنول کو چونکا دیا۔ اس نے پرس
 سے موبائل فون نکال کر دیکھا۔ کال اس کے ماں نے کی
 تھی۔

”جی می!“ کنول نے کال ریسیو کی۔
 ”تم یہاں کہیں نہیں دکھائی دے رہی ہو۔ کہاں ہو؟“
 ”میں گھر آگئی ہوں می!“
 ”کیا!“ کوثر جہاں چونکیں اور پھر انہوں نے تیزی سے
 پوچھا ”کیوں؟ گھر کیوں چلی گئیں؟“
 ”اچانک میری طبیعت خراب ہو گئی تھی۔“
 ”کیا ہوا؟“ کوثر جہاں کے لہجے میں تشویش تھی۔
 ”کوئی ایسی گھبرانے کی بات نہیں ہے می!.... وہ مجھے کبھی
 آدھے سر کا درد ہو جاتا ہے نا!“
 ”دوا لی؟“

”جی ہاں۔ اس کی دوا تو گھر میں رہتی ہی ہے۔ میں نے
 ایک ٹبلیٹ لے لی ہے آپ کے لیے کار میں نے شو فر سے
 بھجوا دی ہے۔“

”اگر طبیعت زیادہ خراب ہو تو ڈاکٹر کو فون کر کے بلا لینا
 اور مجھے بھی اطلاع دینا۔“

”میرا خیال ہے کہ اس کی ضرورت پیش نہیں آئے
 گی۔ آپ میری طرف سے فکر مند نہ رہیے گا۔ تقریب ختم
 ہو جائے، تبھی آئیے گا۔“

”اچھا ٹھیک ہے، لیکن میری ہدایات کا خیال رکھنا۔“
 ”آپ مطمئن رہیے۔“

گفتگو ختم کر کے کنول نے موبائل فون بند کیا ہی تھا کہ
 گھنٹی پھر بجنے لگی۔ اس مرتبہ کال ریحان کی تھی۔
 ”کہاں بھاگ نکلی ہو؟“ ریحان کی شوخ آواز سنائی دی۔

”تم میرا اشارہ نہیں سمجھ سکتے؟“ کنول نے ریحان کو گھورا۔

”ہوں۔“ ریحان سوچنے لگا قدرے توقف سے بولا ”ان دونوں کو علم بھی نہیں ہے کہ ان کی اولادیں ایک دوسرے کو چاہتی ہیں۔ انہوں نے تو ہمیں دیکھا بھی نہیں ہے۔ تقریب میں ڈیڈی تمہاری والدہ سے دوبارہ نہیں ملے تھے۔ شاید ڈیڈی ہی یہ چاہتے ہوں گے کہ تمہاری والدہ مجھ سے نہ ملیں۔ میں نے تو انہیں لابی میں ڈیڈی کے ساتھ دیکھ لیا تھا مگر اس وقت مجھے یہ بات نہیں معلوم تھی کہ وہ تمہاری والدہ ہیں۔ یہ تو مجھے تم سے ہی معلوم ہوا۔“

”یہی تو بہتر ہوا ہے کہ وہ ہم دونوں سے واقف نہیں۔ اسی لیے تو مجھے تمہارے والد کی نگرانی میں اور تمہیں میری والدہ کی نگرانی میں دشواری نہیں ہوئی!“

”اگر وہ دونوں ہم سے واقف ہوتے تو اچھا تھا۔“

”کیوں؟“ کنول نے پوچھا۔

”ممکن ہے کہ وہ اپنے تعلقات پر نظر ثانی کرتے!“

”اس بڑھاپے میں ان لوگوں کو سوچھی کیا ہے؟“ کنول نے جھنجھلا کر کہا۔

ریحان ہنس پڑا ”تمہاری والدہ ابھی بوڑھی تو نہیں! اب بھی خاصی دلکش ہیں اور ابھی ڈیڈی کی عمر بھی زیادہ نہیں۔“

”تو اس میں ہنسنے کی کیا بات ہے؟“ کنول نے آنکھیں نکالیں۔

”اس تماشے پر ہنسی نہ آئے تو کیا ہو!“

”یہ تماشا ہم دونوں کا مستقبل برباد کر دے گا۔“ کنول دانت پر دانت جما کر بولی۔

ریحان سنجیدہ ہو گیا۔ ”تم ٹھیک کہہ رہی ہو کنول! ہمیں کچھ سوچنا پڑے گا۔ کوئی تدبیر کرنا پڑے گی۔ سچ میں امریکا فون کرتا ہوں۔ می سے بات کروں گا۔“

”کیا کہو گے ان سے؟“

”ابھی تو میں نے نہیں سوچا۔ ابھی ابھی بس اتنا خیال ہے کہ انہیں فون کروں!“

کنول متفکر نظروں سے اس کی طرف دیکھتی رہی۔



رات کے بارہ بج رہے تھے جب ریحان نے موبائل فون پر امریکا میں موجود اپنی ماں فریجہ کمال سے رابطہ کیا۔

”کیا بات ہے بیٹا؟“ فریجہ کمال کی حیرت زدہ آواز سنائی دی ”غالباً وہاں اس وقت آدھی رات ہوگی۔“

”ہمارے شہر میں آدھی رات کے بعد زندگی جاگتی رہتی ہے می!“

”پھر بھی.... آخر....“

”بات کچھ ایسی ہے می کہ....“ ریحان متذبذب ہو گیا۔ ”کیا بات ہے؟ خیریت تو ہے نا؟“ فریجہ کمال کے لہجے میں تشویش تھی۔

”اگر آپ فوراً واپس آجائیں تو اچھا تھا!“

”آخر ہوا کیا ہے؟“

”پلیز! آپ واپس آجائیں۔“

”بچوں کی طرح باتیں نہ کرو ریحان! امریکا آنا جانا ایسا تو نہیں ہے جیسے تم بیٹھے بیٹھے اٹھو اور شاپنگ کر کے گھر لوٹ آؤ!“

”کوئی اہم بات ہو تو انسان دنیا کے دوسرے کنارے پر جا کے بھی فوراً واپس آ سکتا ہے۔“

”یہی تو میں پوچھ رہی ہوں کہ ایسی کیا اہم بات ہے!“ ریحان اپنے باپ کی شکایت کرتے ہوئے ہچکچا رہا تھا۔ وہ کچھ سوچتا ہوا بولا۔

”ایک وعدہ کیجئے می! آپ کسی سے کہیں گی نہیں کہ میں نے آپ کو کچھ بتایا تھا۔“

”نہ جانے تم کیا بتانا چاہتے ہو!“ فریجہ کمال نے ایک طویل سانس لی ”خیر! میں وعدہ کرتی ہوں۔ میں کسی کو کچھ نہیں بتاؤں گی۔“

”جی.... وہ....“

”اب کہہ بھی چکو ریحان!“ فریجہ کمال کے انداز میں تھوڑی سی جھنجھلاہٹ تھی۔

”مجھے آپ سے.... ڈیڈی کے بارے میں کچھ کہنا ہے۔“

”مگر کہہ تو چکو!“

”وہ.... وہ آج کل....“

”ہاں ہاں! بولو بھئی!“

”وہ آج کل ایک خوب صورت خاتون کے پیچھے لگ گئے ہیں۔“ ریحان نے جلدی سے کہا اور پھر ایسی لمبی سانس لی جیسے سر سے کوئی بھاری بوجھ اتار دیا ہو۔

”کیا!“ فریجہ کمال ہنس پڑیں۔

”میں مذاق نہیں کر رہا ہوں می!“ ریحان نے جلدی سے کہا ”آپ ڈیڈی کے مزاج سے اچھی طرح واقف ہیں۔“

”اچھی طرح واقف ہوں“ اسی لیے تو ہنسی آگئی تمہاری بات پر!“

”بات صرف اتنی نہیں ہے می جتنی آپ کے سامنے“

ہوئی تھی۔" ریحان نے جبرز ہو کر کہا "وہ اس خاتون سے ایک ہوٹل میں ملے تھے اور غالباً ایک دوسرے کو بہت پہلے سے جانتے ہیں۔"

"تو کیا ہوا ریحان؟ اگر وہ کسی عورت کو پہلے سے جانتے ہیں تو اس سے کیا فرق پڑتا ہے؟"

"مئی! یہ بات مجھے معمولی نظر نہیں آرہی ہے۔"

"وجہ؟"

"وہ اس عورت سے ملنے اس کے دفتر جا چکے ہیں اور وہ خاتون بھی ڈیڈی کے دفتر جا کے ان سے مل چکی ہیں۔"

"نام کیا ہے اس عورت کا....؟ وہ کرتی کیا ہے؟"

"کوثر جہاں نام ہے.... کچھ بزنس کرتی ہیں۔ ایک کمپنی ہے ان کی۔"

دوسری طرف سے کچھ رک کر کہا گیا "تو کچھ.... بزنس ہی کا معاملہ ہوگا!"

"ایسی بات نہیں معلوم ہوتی مئی۔"

"تم کیسے کہہ سکتے ہو کہ ایسی بات معلوم نہیں ہوتی!"

"آپ یہاں ہوتیں، اپنی آنکھوں سے دیکھتیں تو آپ کو اندازہ ہوتا۔"

"میں یہاں بیٹھ کر بھی اندازہ لگا سکتی ہوں کہ ایسا ویسا کچھ نہیں ہوگا۔"

"مئی! مجھے ڈر ہے کہ ملحد میں کیس.... آپ کو پچھتا نا نہ پڑے۔"

"بے وقوف ہو!" فرحہ کمال پھر نہیں "تم اپنے ڈیڈی کو مجھ سے زیادہ نہیں جانتے! بے وقوفی کی باتیں چھوڑو اور پڑ کر سو جاؤ۔ خواہ مخواہ ڈرا دیا تھا مجھے کہ نہ جانے کیا ہو گیا ہے۔"

"مئی!" ریحان نے زچ ہو جانے والے انداز میں کہا "ڈیڈی کے بارے میں آپ کچھ زیادہ ہی خوش فہمی کا شکار ہیں۔"

"اب تم مجھ سے ڈانٹ کھاؤ گے۔ اپنے دماغ میں فضول خیالات نہ لاؤ۔ بس اب سو جاؤ بڑا خدا حافظ۔"

دوسری طرف سے سلسلہ منقطع کر دیا گیا۔

ریحان نے جھنجھلاہٹ میں اپنا موبائل فون "آف" کر کے بستر پر پھینکا اور دونوں ہاتھوں سے سر پکڑ کر بیٹھ گیا۔

مشکل سے دو منٹ گزرے تھے کہ موبائل فون کی گھنٹی بجنے لگی۔ اس نے جھپٹ کر ریسیور اٹھایا۔ اسے خیال آیا

تھا کہ اس کی ماں نے کچھ سوچ کر خود ہی اس سے رابطہ کیا ہو گیا لیکن اپنے موبائل فون پر کنول کا نمبر دیکھ اسے مایوسی

ہوئی۔ بہر حال اس نے کال ریسیو کی۔

"بولو کنول!" وہ طویل سانس لے کر بولا۔

"میں یہ جاننے کے لیے بے چین ہوں کہ اپنی مئی سے تمہاری کیا بات ہوئی؟ تم نے کہا تھا نا کہ بارہ بجے کے قریب فون کرو گے!"

"کر چکا ہوں فون!" ریحان نے منہ بنا کر کہا "انہیں ڈیڈی کے سلسلے میں بہت زیادہ خوش فہمی ہے۔"

"کیا مطلب؟"

ریحان نے مختصر طور پر ساری گفتگو دہرا دی جو وہ فون پر اپنی ماں سے کر چکا تھا۔ سب کچھ سننے کے بعد کنول بڑی تشویش سے بولی "گو کیا انہیں فون کرنے سے کچھ حاصل نہیں ہوا؟"

"ہاں۔" ریحان نے ٹھنڈی سانس لی۔

"یہ تو برا ہوا ریحان! اب کیا ہوگا؟ ہم لوگ اب کیا کریں گے؟ مجھے تو کچھ امید بندھی تھی کہ تم اپنی مئی کو فون کرو گے تو معاملہ کچھ ٹھیک ہو جائے گا۔"

"اب ہمیں ہی کچھ کرنا پڑے گا۔" ریحان نے متفکر لہجے میں کہا۔

"لیکن ہم ان کی نگرانی کے علاوہ کیا کر سکتے ہیں؟"

"کچھ تو کرنا ہی ہوگا۔"

"مگر کیا؟"

"یہ تو سوچنا پڑے گا کنول! اور تم بھی سوچو.... کل شام کو ملیں گے تو کوئی نہ کوئی لائحہ عمل طے کر لیں گے۔"

"اچھا!" کنول نے ایک طویل سانس لی۔

"شب بخیر!"

"شب بخیر!"

ریحان نے فون بند کر کے ایک طرف رکھا اور بستر پر لیٹ گیا لیکن اس کی آنکھوں میں نیند کا شائبہ تک نہ تھا۔



دوسری صبح ناشتے کی میز پر کنول نے اچانک کوثر جہاں سے کہا "مئی!.... ایک بات پوچھوں آپ سے؟"

"ہاں ہاں۔" کوثر جہاں نے مسکرا کر اس کی طرف دیکھا "ضرور پوچھو ڈیر!"

"ڈیڈی کی موت کے بعد میں نے آپ کو اتنا خوش کبھی نہیں دیکھا جتنا خوش آپ آج کل ہیں!"

"کیا تم اپنی ماں کو خوش دیکھنا نہیں چاہتیں؟"

"کیوں نہیں مئی؟" کنول نے جلدی سے کہا "لیکن کیا آپ اپنی خوشی میں مجھے شریک نہیں کریں گی؟"

اپنے موبائل فون پر ریحان سے کہہ رہی تھی ”مجھے آج تو چھٹی مل گئی ہے۔“
”کیا مطلب؟“

”یہ غیر ضروری ہو گیا ہے کہ آج میں تمہارے ڈیڈی پر نظر رکھوں اور تمہیں بھی آج می کی نگرانی کی ضرورت نہیں۔“

”کیوں؟“ ریحان نے تعجب سے پوچھا۔
”آج ان کی جو ملاقات تھی وہ منسوخ ہو گئی ہے۔ اب وہ دونوں شیرٹن میں رات کے کھانے پر ملیں گے۔ ساڑھے آٹھ بجے کا وقت طے ہوا ہے۔“

”تمہیں کیسے معلوم؟“
”موبائل فون پر ان کی گفتگو میرے سامنے ہی ہوئی تھی۔“ کنول نے جواب دیا اور ذہن پر زور دے کر کوثر جہاں کا ایک ایک جملہ دہرایا۔

ریحان بولا ”یہ بھی تو ممکن ہے کہ سہ پہر کو کسی سے ان کی کاروباری میٹنگ ہو جو انہوں نے رات کے لیے ملتوی کر دی ہو تاکہ سہ پہر کو ڈیڈی سے مل سکیں۔“

”می کا لوجہ وہ نہیں تھا جو کسی کاروباری شخص سے گفتگو کرتے ہوئے ہوتا ہے۔ کیا میں اتنا بھی نہیں سمجھ سکتی؟... مجھے یقین ہے کہ وہ بائیں انہوں نے تمہارے ڈیڈی سے کسی تھیں۔“

”اس کا... مطلب... ہے... کہ...“ ریحان نے سوچتے ہوئے کہا ”شام کو ہم دونوں شیرٹن میں ملیں گے اور چھپ کر ان کی نگرانی کریں؟“

کنول نے ایک طویل سانس لی ”سمجھ میں نہیں آتا کہ ان لوگوں کی نگرانی کرنے سے ہمیں کیا فائدہ ہو گا!... ہمیں کوئی ایسی تدبیر سوچنا ہو گی ریحان کہ یہ معاملہ زیادہ آگے نہ بڑھ سکے۔“

”تم ٹھیک کہہ رہی ہو، لیکن کوئی تدبیر سمجھ میں تو آئے!... می کو فون کرنا تو بے کار ہی رہا ہے۔ خیر!... آج شیرٹن میں ان دونوں کو دیکھنے کے بعد ہم دونوں سر جوڑ کر بیٹھیں گے۔“

”اب تک تو اس کا کوئی نتیجہ نکلا نہیں ہے!“
”اب تک نہیں نکلا تو اس کا یہ مطلب نہیں کہ کبھی نہیں نکلے گا! بعض اوقات کوئی ایسی صورت حال بھی سامنے آ جاتی ہے جو کوئی بات بھادیتی ہے۔“

”اچھا!“ کنول نے ایک طویل سانس لی ”ٹھیک ہے۔“



”کیوں نہیں کروں گی! کون ہے جو اپنی خوشیوں میں اپنی اولاد کو شریک نہ کرے۔ مناسب وقت آنے پر تمہیں میری خوشی کی وجہ معلوم ہو جائے گی۔“ کوثر جہاں نے جواب دیا اور پھر کنول کی طرف دیکھے بغیر بولیں ”بزنس میں پڑ کر میں مشینی سی زندگی گزارنے لگی تھی لیکن ایک واقعے نے ماضی کی کچھ یادیں تازہ کر دی ہیں۔ میں تمہیں یہ تو بتا چکی ہوں تاکہ میں کالج کے زمانے میں بہت شوخ و شنگ ہوا کرتی تھی، کوثر جہاں کنول کی طرف دیکھ کر ہنسیں پھر اچانک بولیں ”تم ناشتا کرلو۔“

کنول جو غور سے ماں کے چہرے کے تاثرات کا جائزہ لینے لگی تھی، چونک کر ناشتے کی طرف متوجہ ہو گئی۔ اس وقت اس کا دماغ بری طرح سنسنائے لگا تھا۔ کوثر جہاں کی آواز اس کے دماغ میں بولے کی طرح چکرانے لگی تھی ”بزنس میں پڑ کر میں مشینی سی زندگی گزارنے لگی تھی لیکن ایک واقعے نے ماضی کی یادیں تازہ کر دی ہیں۔“

یہ بات صاف ظاہر کر رہی تھی کہ ماضی کا کوئی ٹوٹا ہوا رشتہ ایک بار پھر استوار ہوا تھا۔

کوثر جہاں اپنی کسی سوچ میں ڈوبی ناشتا کرتی رہیں اور کنول ناشتا کرتے ہوئے تلملاتی رہی کہ ان ”بڈھوں“ کا رومانس تو اس کا اور ریحان کا مستقبل تباہ کر دے گا۔

موبائل فون کی گھنٹی نے کوثر جہاں اور کنول کے خیالات کا سلسلہ درہم برہم کیا۔ وہ موبائل فون کوثر جہاں کا تھا ڈائمنڈ ٹیبل ہی پر رکھا ہوا تھا۔ کوثر جہاں نے فوراً موبائل فون اٹھایا۔ کال کرنے والے کا نمبر دیکھا اور پھر اسے آن کر کے کان سے لگا لیا اور مسکراتے ہوئے بولیں ”ابھی تم فون نہ کرتے تو میں خود تھوڑی دیر بعد تمہیں فون کرتی۔“

کنول کے کان کھڑے ہو گئے لیکن اس نے بظاہر اپنی توجہ کھانے پر مرکوز رکھی۔

کوثر جہاں کہہ رہی تھیں ”یاد دہانی کی ضرورت ہی نہیں تھی... میں تو تمہیں اس لیے فون کرتی کہ آج سہ پہر کی ملاقات منسوخ سمجھو!... کچھ وجہ ہے اس کی... سہ پہر کو میری ایک کاروباری میٹنگ ہے۔ اب یہ ہو سکتا ہے کہ رات کے کھانے پر مل لیں... آج ساڑھے آٹھ بجے شیرٹن میں آ جاؤ... ہاں... ہاں... ٹھیک ہے... او‘کے۔“

کوثر جہاں نے رابطہ منقطع کر کے موبائل فون پھر ڈائمنڈ ٹیبل پر رکھ دیا اور کنول کی طرف دیکھا لیکن وہ سر جھکائے ناشتا کرتی رہی۔

تھوڑی دیر بعد کوثر جہاں گھر سے جا چکی تھیں اور کنول

”غصہ کرنے سے تو کوئی بات نہیں بنے گی کنول! کچھ سوچنا ہو گا!“

”تو سوچو نا!“

”میں آج ایک بار پھر ممی سے بات کروں گا۔ میرا خیال ہے گلاب کے پھول کی بات ایسی نہیں ہے جسے ممی نظر انداز کر سکیں۔“

”کرنا تو نہیں چاہیے انہیں!... اور میری سمجھ میں نہیں آ رہا ہے کہ میری ممی اتنی پاگل کیوں ہو گئی ہیں۔ کیا انہیں یہ نہیں معلوم ہو گا کہ تمہارے ڈیڈی کی ایک بیوی خدا کے فضل سے زندہ ہیں۔“

”کچھ سمجھ میں نہیں آتا۔ میں ڈیڈی کو ایسا سمجھتا تو نہیں ہوں کہ وہ تمہاری ممی کو دھوکے میں رکھیں گے!“

”اس کا پتا لگنا چاہیے!“ کنول نے سوچتے ہوئے کہا۔

”ممی کو اس کا علم ہے یا نہیں؟ اس کا پتا لگنا چاہیے ریحان!“

”اس کا پتا تو صرف ایسی صورت میں چل سکتا ہے کہ تم

اپنی ممی سے بات کرو اور میں بھی ڈیڈی کو ٹٹولنے کی کوشش

کروں لیکن کچھ ہم دونوں میں سے کوئی اس کی ہمت کر سکتا

ہے؟“

”یہ آسان تو نہیں ہے... لیکن کچھ... کرنا تو پڑے گا

نا!... آج تم اپنی ممی سے بات کر لو پھر کوئی انتہائی قدم اٹھانا ہی

پڑے گا۔“



اس رات بھی ریحان نے فریجہ کمال کو بارہ بجے ہی فون

کیا۔

”تمہیں کیا ہو گیا ہے ریحان؟“ فریجہ کمال نے کہا ”کیا

آج پھر کل کی کہانی دہرانا چاہتے ہو؟“

”بات تیزی سے آگے بڑھ رہی ہے ممی!... کل رات

وہ دونوں شیرٹن میں ملے تھے اور ڈیڈی نے انہیں گلاب پیش

کیا تھا۔“

”کیا بکواس کر رہے ہو!“ فریجہ کمال ہنس پڑیں ”اب تم

مجھے جلدی بلانے کے لیے کہانیاں بھی گھڑو گے؟“

”یہ کہانی نہیں ہے ممی!“ ریحان نے پرجوش انداز میں

کہا ”میں قسم کھا کر کہہ سکتا ہوں کہ...“

”جھوٹی تسلیں کھانے کی ضرورت نہیں۔“ اس مرتبہ

فریجہ کمال نے بگڑ کر کہا ”میں یہ سوچنے کے لیے بھی تیار نہیں

ہوں کہ مسرور کوئی ایسا ویسا قدم اٹھائیں گے!“

”ٹھیک ہے۔“ ریحان بھی جھنجھلا گیا ”نہ سوچئے آپ...

جب بجلی گرے گی آپ پر، تبھی ہوش آئے گا آپ کو!“

رات کو شیرٹن میں کوڑ جہاں پہلے سے موجود تھیں جب مسرور کمال نے ان کے قریب پہنچ کر انہیں گلاب کا پھول پیش کیا۔

کچھ فاصلے پر آڑ میں کھڑے ہوئے ریحان اور کنول نے

یہ منظر دیکھا۔ کنول کو تو یہ منظر دیکھ کر جیسے آگ لگ گئی ”چلو

یہاں سے... فوراً۔“ اس نے اپنا ہونٹ کاٹتے ہوئے ریحان

سے کہا ”ان بڈھوں سے خدا ہی سمجھے گا۔“

ریحان بہت سنجیدہ نظر آ رہا تھا۔ وہ اور کنول شیرٹن کے

ایک اور حصے میں جا بیٹھے۔ ریحان نے سنجیدگی سے کہا ”بات

بڑی تیزی سے آگے بڑھ رہی ہے کنول!“

”وہ تو میں بھی دیکھ چکی ہوں۔“ کنول نے دانت پیسے

”گلاب کا پھول!... ہونہ! میں سوچ بھی نہیں سکتی تھی کہ ممی

کو اس عمر میں یہ سوچھے گا اور ایک خوابیدہ رومانس جاگے

گا!“

”خوابیدہ رومانس؟ کیا مطلب؟“

”آج صبح میں نے ممی سے کہا تھا کہ آج کل وہ بہت

خوش نظر آ رہی ہیں۔ اس پر وہ کہنے لگیں کہ بڑس میں پڑا روہ

مشینی سی زندگی گزارنے لگی تھیں لیکن ایک واقعے نے ماضی

کی یادیں تازہ کر دی ہیں۔“

”واقعہ۔“ ریحان سوچتا ہوا بڑبڑایا۔ ”یعنی پی سی میں

ان کی اتفاقہ ملاقات!“

”تالیا... اسی کی طرف اشارہ ہو گا ان کا۔“

”ساری گڑ بڑ تمہاری وجہ سے ہوئی ہے۔“ ریحان نے

منہ بنا کر کہا۔

”کیوں؟“ کنول نے اسے گھورا۔

”اگر اس دن تم برقع پہن کر نہ آتیں ڈیڈی کو سب کچھ

معلوم ہو جاتا تو وہ اس معاملے میں محتاط ہو جاتے۔ ان کا کوئی

خوابیدہ رومانس اس طرح بے دار نہیں ہوتا۔“

کنول سوچنے لگی ”پھر بولی“ اب بھی یہ ہو سکتا ہے کہ میں

ممی کو تمہارے بارے میں سب کچھ بتا دوں اور تم اپنے ڈیڈی

سے مجھے ملو دو۔ میں اپنی اس دن کی ایکٹیوٹی پر ان سے معافی

مانگ لوں گی۔“

”میرا خیال ہے کہ بات اب زیادہ آگے بڑھ چکی ہے۔

تمہاری ایکٹیوٹی کی آڑ لے کر ڈیڈی تمہیں ایک بد تمیز لڑکی قرار

دے دیں گے اور مجھ سے تمہاری شادی کے امکان کو مسترد

کر دیں گے۔“

”تو پھر آخر اب کیا کیا جائے!“ کنول نے جھنجھلا کر کہا

”مجھے ممی پر بہت غصہ آ رہا ہے۔“

”اب تم بد تمیزی سے بھی بات کرو گے!“ فریخہ کمال کا لہجہ بے حد سخت تھا۔

ریحان نے کچھ رک کر اپنے لہجے پر قابو پاتے ہوئے کہا ”آئی ایم سوری می!“

”اب تم مجھے اس معاملے میں فون نہیں کرنا۔“ دوسری طرف سے کہا گیا اور پھر رابطہ منقطع کر دیا گیا۔

ریحان جھٹکے سے بستر پر لیٹ گیا اور موبائل فون اپنے ہاتھ میں اس طرح دبائے لگا جیسے کسی دشمن کی گردن دبا رہا ہو۔

ذرا دیر بعد اس نے موبائل فون پر کنول سے رابطہ کیا اور اس سے کہا ”میں ناکام ہو گیا ہوں کنول!.... می تو ڈیڈی کے خلاف کچھ سننے کے لیے تیار ہی نہیں ہیں۔“

”کیا بات ہوئی؟“ کنول نے بے چینی سے پوچھا۔ ریحان نے ساری باتیں دہرا دیں۔

سب کچھ سن کر کنول بڑبڑائی ”عجیب چکر ہو گیا ہے!۔۔۔ آخر کس قسم کی عورت ہیں تمہاری می؟“

”ڈیڈی پر اندھا اعتماد کرتی ہیں۔“

”ان کی واپسی کب ہے؟“

”پروگرام کے مطابق تو انہیں پرسوں یا اور ایک دن بعد آ جانا چاہیے۔“

”زیادہ دیر تو نہیں ہے ان کے آنے میں، لیکن....“

”لیکن کیا؟“

”تمہارے ڈیڈی عجلت بھی تو کر سکتے ہیں.... شاید وہ ان کی واپسی سے پہلے ہی کوئی قدم اٹھا بیٹھیں۔“

”دماغ خراب ہونے لگتا ہے یہ سب کچھ سوچتے ہوئے!“ ریحان نے ایک طویل سانس لی، پھر بولا ”آج ڈیڈی گیارہ بجے کے قریب گھر آئے تھے۔ میں چاہتا تھا کہ ان سے بات کروں، لیکن ہمت نہیں ہو سکی۔“

”می بھی گیارہ بجے ہی آئی تھیں! میری بھی ہمت نہیں ہو سکی ان سے بات کرنے کی، لیکن ابھی کچھ دیر پہلے ایک تدبیر آئی ہے میرے ذہن میں۔ میں ابھی تمہیں می کا موبائل فون نمبر بتائی ہوں۔ تم انہیں کل صبح آٹھ بجے فون کرو۔“

”میں فون کروں؟“ ریحان بوکھلا گیا۔

”تم انہیں اپنا نام نہیں بتاؤ گے! تم می کے لیے ایک نامعلوم آدمی ہو گے۔ تم انہیں بتانا کہ مسرور کمال ایک شادی شدہ شخص ہے اور ان کی بیوی آج کل امریکا گئی ہوئی ہیں۔ تم یہ باتیں ان سے کس طرح کرو گے، یہ تم خود بھی سوچ سکتے ہو!“

ریحان نے بے چینی سے پہلو بدلا۔

کنول کی آواز آئی ”سمجھ گئے نا میری بات؟“

”سمجھ تو گیا!“ ریحان نے سوچتے ہوئے کہا ”لیکن صبح آٹھ بجے ہی کیوں؟“

”ان کا معمول ہے کہ وہ صبح آٹھ بجے سے پہلے ناشتے کی میز پر پہنچ جاتی ہیں۔ اس وقت میں بھی ان کے ساتھ ہوتی ہوں۔ جب تم فون کرو گے تو ان کا جواب سننے کے ساتھ ساتھ میں ان کے چہرے کے تاثرات بھی دیکھ لوں گی۔“

”کیا اس سے.... کچھ بات بن سکے گی!“

”کوشش کر لینے میں حرج کیا ہے!“

”اچھا!“ ریحان نے طویل سانس لی ”دیکھتے ہیں اس تدبیر پر عمل کر کے!“



دوسری صبح ریحان نے ٹھیک آٹھ بجے کوٹر جہاں کے موبائل فون پر رابطہ کیا۔

”ہیلو!“ دوسری طرف سے آواز آئی۔

”مجھے کوٹر جہاں سے بات کرنا ہے۔“ ریحان نے آواز بدلنے کی ہر ممکن کوشش کی۔ اس وقت اس کے دل کی دھڑکنیں خاصی تیز ہو گئی تھیں۔

”فرمائیے! میں بول رہی ہوں۔“

”کیا آپ مسرور کمال صاحب کو اچھی طرح جانتی ہیں؟“ ریحان نے سوچے سمجھے انداز میں گفتگو کا آغاز کیا تھا۔

”اس سوال کا مقصد؟.... آپ کون ہیں؟“ کوٹر جہاں کے لہجے میں سختی آئی۔

”میں آپ کا ہمدرد ہوں اور آپ کو بتانا چاہتا ہوں کہ مسرور کمال صاحب ایک شادی شدہ شخص ہیں۔“

”آپ مجھے یہ کیوں بتانا چاہتے ہیں؟“

”میں نہیں چاہتا کہ آپ کوئی دھوکا کھائیں! مسرور کمال صاحب سے آپ کا تعلق جس تیزی سے آگے بڑھ رہا ہے، اس سے آپ کو....“

”شٹ آپ.... ہو آریو؟“

”میں آپ کا ایک ہمدرد ہوں۔ اس سے زیادہ کچھ نہیں بتا سکتا۔ میں آپ کو صرف مسرور کمال صاحب کے بارے میں بتانا چاہتا ہوں۔ وہ ایک شادی شدہ بیٹی اور ایک جوان بیٹے کے باپ ہیں۔“

”معلومات فراہم کرنے کا شکریہ۔“ طنزیہ لہجے میں کہا گیا۔

”تم آئندہ مجھے فون نہ کرنا۔“

”آپ....“ ریحان کہتے کہتے خاموش ہو گیا کیونکہ

دوسری طرف سے رابطہ منقطع کیا جا چکا تھا۔

○☆☆○

کوثر جہاں نے موبائل فون آف کر کے رکھا تو کنول نے مصنوعی تعجب سے پوچھا ”کون تھا می؟“

”معلوم نہیں۔“ کوثر جہاں سوچتی ہوئی بولیں ”اس نے اپنا نام نہیں بتایا۔“

”کیا کہہ رہا تھا؟ آپ کو اس پر غصہ کیوں آگیا؟“

”کوئی بے وقوف آدمی تھا۔“ کوثر جہاں نے منہ بنایا ”مجھے خواہ مخواہ غصہ آیا۔ بے وقوف آدمیوں پر غصہ نہیں کیا جانا چاہیے۔“

”آخر کہہ کیا رہا تھا؟“

”مجھے ایک معاملے میں بدگمان کرنا چاہتا تھا۔“ کوثر جہاں کے ہونٹوں پر ہلکی سی مسکراہٹ آگئی۔

”کس معاملے میں؟“

”مناسب وقت آنے پر بتا دوں گی۔ پرسوں تمہاری سالگرہ ہے نا؟“

”جی۔“

”میں پرسوں تمہیں ایک سربراہنگفٹ دوں گی۔“

”سربراہنگفٹ!“ کنول دھڑکتے ہوئے دل کے ساتھ زیر لب بڑبڑائی۔

”ہوں۔“ کوثر جہاں کے ہونٹوں پر مسکراہٹ قائم رہی۔

”پرسوں تک کے لیے آپ نے میرا ذہن الجھا دیا۔“

”ہوں۔“ کوثر جہاں نے اثبات میں سر ہلایا ”مجھے ابھی سے اس کا ذکر نہیں کرنا چاہیے تھا لیکن تم الجھو مت۔۔۔“

گفت کبھی پریشانی کا سبب تو نہیں بنتا۔

”بعض گفت بن سکتے ہیں۔“ کنول نے اپنے دل میں کہا۔ وہ یہ بات اپنی زبان پر لانے کی ہمت نہیں کر سکی تھی۔

”تھوڑی دیر میں کارڈز چھپ کر آجائیں گے۔ تم اپنی جن دوستوں کو بلانا چاہو، انہیں کارڈ پہنچا دینا۔ ویسے ٹیلی فون پر تو تم نے سب سے کہہ دیا ہو گا۔“

کنول نے آہستگی سے سر ہلایا۔ حقیقتاً اس نے کسی کو بھی فون نہیں کیا تھا۔ وہ ان دنوں ذہنی طور پر اتنی منتشر رہی تھی کہ اس کا دھیان اپنی سالگرہ کی طرف گیا ہی نہیں تھا۔

تھوڑی دیر میں کوثر جہاں چلی گئیں تو کنول نے موبائل فون پر ریحان سے رابطہ کیا۔

”ہاں! کیا رہا؟“ ریحان نے پوچھا۔

”تم اس وقت کہاں ہو؟“

”میں تمہاری می کو فون کرنے کے بعد فوراً تمہارے گھر کی طرف روانہ ہو گیا تھا۔ مشکل سے پندرہ منٹ کی تو ڈرائیو ہے۔ اب میں تمہاری می کی کار کے پیچھے لگا ہوا ہوں۔ ڈیڑی ساڑھے آٹھ بجے تک گھر سے نکلیں گے۔ اب تمہیں بھی اپنے گھر سے چل پڑنا چاہیے۔“

”میرا خیال ہے کہ اب ہمیں اس طرح وقت ضائع نہیں کرنا چاہیے۔ تم بھی می کا تعاقب نہ کرو اور مجھ سے میکڈونلڈ میں ملو۔ میں ادھر آ رہی ہوں۔“

”لیکن۔۔۔“

”بجب میں تمہیں سمجھاؤں گی تو بات تمہاری سمجھ میں آجائے گی۔ تم می کا تعاقب چھوڑو اور میکڈونلڈ پہنچو۔“

”اچھا!“ ریحان نے ایک طویل سانس لی۔

کنول نے اپنا موبائل آف کیا اور گھر سے روانگی کی تیاری کرنے لگی۔ پندرہ منٹ بعد وہ گھر سے روانہ ہوئی۔ یہ اتفاق تھا کہ اس کی اور ریحان کی کاریں ساتھ ساتھ ہی میکڈونلڈ پہنچیں۔

وہ دونوں ریستورنٹ میں جا بیٹھے۔

”نگرانی کرتے رہنا حاصل ہے ریحان!“ کنول نے کہا ”نگرانی کر کے ہمیں جو کچھ معلوم کرنا تھا، وہ ہمیں معلوم ہو چکا ہے۔ اگر ان کی ملاقاتیں جاری رہتی ہیں اور جو یقیناً جاری رہیں گی تو اب انہیں ملاقات کرتے ہوئے دیکھنے سے کیا فائدہ۔۔۔؟ اب تو کوئی انتہائی قدم اٹھانے کی ضرورت ہے ریحان اور اس میں تاخیر بے حد نقصان دہ ثابت ہو سکتی ہے۔“

”یہ بات تو میری سمجھ میں آگئی کہ اب نگرانی کرتے رہنے سے کچھ حاصل نہیں ہو گا۔“ ریحان نے کہا ”لیکن کسی انتہائی اقدام کے لیے عجلت کا خیال تمہیں کیوں آیا ہے؟“

”تم نے می کو فون کیا تھا تو ان سے میری کچھ گفتگو ہوئی تھی۔“

”وہ کیا؟“

کنول نے وہ ساری باتیں دہرا دیں۔

”سربراہنگفٹ۔“ ریحان بڑبڑایا۔

”ہاں۔“ کنول بولی ”اسی بات نے مجھے پریشان کیا ہے۔“

”تمہارا خیال کدھر گیا ہے؟“

”وہ دونوں آج کل میں ہی شادی کرنے والے ہیں۔“

کنول نے تلخ لہجے میں کہا ”می اس کا اعلان میری سالگرہ کے موقع پر کریں گی۔ غالباً یہی میرے لیے وہ سربراہنگفٹ ہو گا کہ وہ میرے سر پر ایک نئے باپ کا سایہ فراہم کر رہی ہیں۔“

سلسلے میں فون نہیں کرنا لیکن تم باز نہیں آئے!“
”مجھے آپ سے ایک دوسری بات کہنا ہے می!“ ریحان
نے دھیمی آواز میں کہا۔

”اب دوسری بات کیا ہو گئی ہے۔“
”ایک لڑکی ہے.... کنول.... ہم دونوں ایک دوسرے
سے محبت کرتے ہیں اور شادی کرنا چاہتے ہیں۔“
”اوہ، گاڈ!“ فریجہ کمال نے ایک طویل سانس لی پھر
عجیب سے انداز میں ہنسی ”میرا خیال تھا کہ تم اس قسم کے
معاملات میں اپنے باپ سے مختلف ہو!“
ریحان خاموش رہا۔

فریجہ کمال نے قدرے توقف سے پوچھا ”یہ رومانس کیا
ابھی دو تین روز میں ڈیولپ ہوا ہے؟“ انداز کچھ طنزیہ تھا۔
”نہیں می!“ ریحان نے جواب دیا ”خاصا عرصہ گزر چکا
ہے۔“

”جب میں وہیں تھی تو تم نے کیوں نہیں بتایا؟ اور
دوسری بات یہ بھی کہ میری بہ نسبت تم اپنے ڈیڈی سے یہ
بات زیادہ آسانی سے کہہ سکتے تھے! تمہارے ڈیڈی تو عشق
و محبت کے معاملات پر تم سے باتیں کرتے ہی رہتے ہیں۔“
فریجہ کمال کا لہجہ پھر طنزیہ ہو گیا ”انہیں تو تم سے یہ گلہ بھی رہا
ہے کہ اب تک تمہاری کوئی گرل فرینڈ نہیں ہے!“
”میں یہ بات ڈیڈی کو نہیں بتا سکتا تھا۔“
”کیوں؟“

”کوثر جہاں.... کنول کی ماں ہیں۔“
”اوہ!“

ریحان خاموش رہا۔

چند لمحے بعد دوسری طرف سے ہلکی سی ہنسی سنائی دی پھر
کہا گیا ”پھر تو یہ رشتہ آسانی سے ہو جائے گا۔ تم مجھے بتا چکے ہو
کہ آج کل تمہارے ڈیڈی کوثر جہاں کے دوست بن گئے
ہیں۔“

”بات پھر وہیں آرہی ہے می!“ ریحان نے کہا ”میری
اور کنول کی شادی اسی صورت میں ممکن ہے جب ڈیڈی اور
کوثر جہاں کی شادی نہ ہو۔“

”ٹانگ پھر وہیں توڑی تم نے؟“ فریجہ کمال کو پھر غصے
آ گیا ”میں کہہ چکی ہوں کہ یہ ناممکن ہے۔ وہ دونوں ایک
دوسرے کے دوست تو ہو سکتے ہیں، اس سے زیادہ کچھ
نہیں۔“

”ٹھیک ہے می!“ ریحان نے اپنا غصہ ضبط کرتے ہوئے
کہا ”ہو سکتا ہے یہ میری غلط فہمی ہو۔“

ریحان عجیب سے انداز میں ہنسا اور بولا ”یہ ایسی
پروجیکشن بنی ہے کہ اس پر ہنسی بھی آرہی ہے اور غصہ بھی آ رہا
ہے۔“

”مجھے تو - وف غصہ آ رہا ہے۔“ کنول نے دانت پر
دانت جما کر کہا۔

”غصے سے کوئی فائدہ نہیں ہوگا۔ ہمیں ٹھنڈے دل و
دماغ کے ساتھ سوچنا ہوگا کہ ہمارا انتہائی قدم کیا ہو سکتا
ہے۔“

”صرف ایک۔“ کنول نے فیصلہ کن انداز میں کہا ”ہم
اپنے والدین کو بتا دیں کہ ہم ایک دوسرے کو پسند کرتے ہیں
اور شادی کرنا چاہتے ہیں۔“

ریحان سوچنے لگا۔ قدرے توقف سے اس نے کہا ”میں
ایک مرتبہ.... آخری مرتبہ، می کو پھر فون کر لوں.... بلکہ یہ میں
ابھی کرتا ہوں، تمہارے سامنے۔“

”لیکن اس وقت تو....“ کنول نے گھڑی دیکھتے ہوئے کہا
”اس وقت تو وہاں رات ہوگی۔ شاید تمہاری می سوچکی
ہوں۔“

”میں آج یہ جسارت بھی کر گزروں گا کہ انہیں جگا کے
بات کروں۔ فون کی گھنٹی انہیں جگا ہی دے گی۔“
”میرا مشورہ ہے کہ ایسا نہ کرو۔ انہیں غصہ آ جائے گا تو
وہ تمہاری بات ٹھیک سے سنیں گی بھی نہیں۔“

ریحان سوچ میں ڈوبی ہوئی آنکھوں سے کنول کی طرف
دیکھنے لگا۔

کنول پھر بولی ”انہیں رات کو ہی فون کرنا۔“
”ابھی تم کہہ چکی ہو کہ ہمیں عجلت سے کوئی قدم، کوئی
انتہائی قدم اٹھانا چاہیے۔“

”لیکن جب تم اپنی می سے کوئی بات ایک بار پھر کرنا
چاہتے ہو تو ایک دن اور گزرارہے ہیں۔ اگر تمہارا آج کا فون
بھی بے کار ہو گیا تو ہم کل دن میں اپنا اقدام کر گزریں گے۔“
”ہوں۔“ ریحان پھر سوچ میں ڈوب گیا۔

تھوڑی دیر بعد وہ وہاں سے اٹھ گئے۔
”اگر کوئی خاص بات سامنے آئی تو ہم فون پر رابطہ
کر لیں گے۔“ کنول نے باہر نکلتے ہوئے کہا تھا۔

○☆○

رات بارہ بجے ریحان نے اپنی ماں کو فون کیا تو اسے
فوراً ہی جھاڑ سننا پڑی۔ ”تم پاگل ہو گئے ہو ریحان!“ فریجہ
کمال نے بڑے غصے سے کہا ”غالبا اب تمہارے دماغ کے
ملاج کی ضرورت ہے۔ میں نے تم سے کہا تھا کہ اب مجھے اس

”بس تو پھر اطمینان سے بیٹھو۔ میں آؤں گی تو سب معاملات طے کرادوں گی۔“

”لیکن معاملہ کچھ ایسا ہے کہ فوراً طے ہونا چاہیے۔“

”کیوں؟“ فریجہ کمال کا لہجہ کچھ سوچ میں ڈوبا ہوا سا تھا

”کیا تم اور کنول کوئی غلطی....“

”نہیں مُمی!“ ریحان نے جلدی سے کہا ”ایسی کوئی بات نہیں ہے۔ کنول بہت اچھی لڑکی ہے اور میرا خیال تھا کہ میرے کردار پر بھی آپ کبھی شبہ نہیں کر سکتیں۔“

”تو پھر غلط کی کیا بات ہے!“

”جب آپ آئیں گی تو آپ کو بتادوں گا۔“

”لیکن میں کل ہی تو نہیں آ سکتی۔“

”میری خاطر.... کوشش کیجئے کہ آجائیں۔“

”میں کل نہیں آ سکتی۔“

”پلیز مُمی! یہ بہت ضروری ہے۔“

”تم مجھے بہت پریشان کر رہے ہو ریحان!.... اچھا خیر! میں ابھی تو تمہارے ڈیڈی کو فون نہیں کر سکتی۔ یہ ان کی عجیب سی عادت ہے کہ سونے سے جاگ جائیں تو پھر انہیں رات بھر نیند نہیں آتی۔ میں انہیں سات آٹھ گھنٹے بعد فون کروں گی۔“

فریجہ کمال کی ان باتوں کے دوران میں ریحان بے چینی سے پہلو بدلنے لگا تھا۔ اس نے ماں کے خاموش ہوتے ہی کہا

”اس طرح تو گڑبڑ ہو جائے گی مُمی!“

”کیوں؟“

”ڈیڈی سوچیں گے کہ میں نے یہ بات آپ سے کیوں کی؟ وہ اسے آپ سے میری شکایت قرار دیں گے۔“

”اس کی فکر نہ کرو۔ میں ان سے دوسرے انداز میں بات کروں گی۔“

”لیکن وہ سمجھ جائیں گے۔“

”نہیں سمجھیں گے۔“ فریجہ کمال نے جھنجھلا کر کہا ”ہر معاملے میں اپنی نہ چلاؤ۔ وہ کوثر جہاں کے دوست ہیں تو تم دونوں کا رشتہ آسانی سے اور فوری طور پر طے ہو جائے گا۔ بس!.... اب میں فون بند کر رہی ہوں۔ اگر تم نے دوبارہ فون کیا تو مجھ سے برا کوئی نہیں ہو گا۔“

دوسری طرف سے رابطہ منقطع کر دیا گیا۔

ریحان نے غصے میں اپنے بال مٹھی میں جکڑ لیے۔ اب اسے خیال آ رہا تھا کہ اسے اپنی ماں سے یہ بات کہنی ہی نہیں چاہیے تھی۔ اسے اندیشہ تھا کہ صورت حال بگڑ جائے گی۔ اس نے اسی وقت موبائل فون پر کنول سے رابطہ کیا اور اسے

ساری بات بتائی۔

کنول نے طویل سانس لے کر کہا ”گویا تم انتہائی قدم اٹھا ہی بیٹھے!“

”لیکن یہ قدم غلط انداز میں اٹھ گیا ہے۔“

”یہ تو تمہیں بات کرنے سے پہلے سوچنا چاہیے تھا۔“

”میں نے فون کرنے سے پہلے یہ بات کرنے کے بارے میں سوچا ہی نہیں تھا۔ بس جب بات شروع ہوئی تو میں بے اختیار ہی یہ کہہ بیٹھا!“

”تو پھر.... اب؟“ کنول کے لہجے میں تشویش تھی۔

”اس کے سوا کچھ نہیں ہو سکتا کہ کل کا انتظار کیا جائے۔ ڈیڈی پر جو ردِ عمل ہو گا، اس کا سامنا تو اب مجھے کرنا ہی پڑے گا۔“

”تم نے میری آج رات کی نیند اڑا دی۔ ساری رات سوچتے ہوئے اور پریشانی میں گزر جائے گی۔“

”اگر میں تمہیں فون نہ کرتا تو تم فون کرتیں اور اس وقت بھی میں تم سے یہ سب باتیں چھپاتا تو نہیں۔“

”بہر حال!.... اب یہ فیصلہ کرو کہ اپنے ڈیڈی کے ردِ عمل کا سامنا دیدہ دلیری سے کرو گے۔ اگر تم نے ایسا نہیں کیا تو پھر شاید ہمارے سامنے کوئی راستہ نہ رہ جائے۔ شاید ہم ساری زندگی کا بچھتاوا مول لے لیں گے۔“

”اچھا اب آرام کرو۔ جو ہو گا دیکھا جائے گا۔“



اس رات خود ریحان بھی اتنا پریشان رہا کہ رات گئے تک نیند اس کی آنکھوں سے او بھل رہی۔

دوسری صبح اس نے اپنے باپ کو خاصا سنجیدہ دیکھا اور اس کے دل کی دھڑکنیں تیز ہونے لگیں۔ اس نے اپنے خوش مزاج باپ کو برسوں میں کبھی سنجیدہ دیکھا تھا۔ انمول نے دفتر روانگی سے قبل ریحان سے کہا ”صبح تمہاری مُمی کا فون آیا تھا۔“

”جی!“ ریحان نے چونک کر ان کی طرف دیکھا اور نظریں جھکا لیں۔

”کنول.... کوثر جہاں کی بیٹی ہے؟“

”جی۔“ ریحان کی نظریں جھکی رہیں۔

”وہی لڑکی جو برقع میں مجھ سے ملنے آئی تھی؟“

”جی۔“

”اگر کسی باعث.... اس لڑکی سے تمہاری شادی نہ ہو سکے؟“

”مُم.... میں اس سے بہت محبت کرتا ہوں ڈیڈی!“

ریحان تیزی سے بولنے کی کوشش میں جھکلا گیا ”اور وہ بھی مجھ سے بہت محبت کرتی ہے۔“

”اس نے مجھ سے جو باتیں کی تھیں، وہ سب غلط تھیں؟“

”جی ڈیڈی!“

”اسے ڈر نہیں تھا کہ اس کی وہ باتیں اس کی اور تمہاری شادی میں رکاوٹ بن سکتی ہیں؟“

”وہ بہت شوخ اور شریر ہے ڈیڈی! اس کا خیال تھا کہ وہ بعد میں سب سنبھال لے گی۔“

مسرور کمال چند لمحے خاموشی سے اس کی طرف دیکھتے رہے پھر یکایک ریحان کی طرف دیکھ کر کہا ”تم نے اپنی ممی کو میرے اور کوثر جہاں کے بارے میں کیا بتایا تھا؟“

”کوئی.... کوئی خاص بات تو نہیں ڈیڈی؟“

”عام بات بھی بتائی تو وہ کیا تھی؟“

ریحان نے کچھ سوچ کر کہا ”کیونکہ کوثر جہاں آپ کی دوست ہیں اس لیے میں نے ممی سے یہ خیال ظاہر کیا تھا کہ میرا اور کنول کا رشتہ آسانی سے طے ہو سکتا ہے۔“

مسرور کمال نے اس وقت بڑی طنزیہ نظروں سے ریحان کی طرف دیکھا اور ریحان جو اس وقت انہی کی طرف دیکھ رہا تھا، بوکھلا کے ادھر ادھر دیکھنے لگا۔

”خیر!“ مسرور کمال نے قدرے توقف سے کہا ”کل کوثر جہاں نے مجھے اپنے گھر مدعو کیا ہے۔ ان کی بیٹی کی سالگرہ ہے۔ اس خوشی کے موقع پر.... دوسرے مہمانوں کی آمد سے پہلے.... کوثر جہاں یہ فیصلہ سنا دیں گی کہ تمہاری اور کنول کی شادی ہو سکتی ہے یا نہیں۔“

”جی!“ ریحان نے پریشان ہو کر باپ کی طرف دیکھا۔

”تمہاری ممی کا فون آنے کے بعد میں نے فوراً کوثر جہاں کو فون کیا تھا۔ ہم نے آپس میں ہی طے کیا ہے کہ فیصلہ کل کیا جائے گا اور اس وقت تمہاری ممی بھی یہاں ہوں گی۔“

ریحان چونکا۔ مسرور کمال کہتے رہے ”کوثر جہاں سے بات کرنے کے بعد میں نے تمہاری ممی کو فون کیا تھا۔ میں نے ان سے کہا ہے کہ وہ کل یہاں پہنچ جائیں۔ ان کا پروگرام دو دن بعد آنے کا تھا لیکن میرے کہنے سے وہ کل ہی آ رہی ہیں۔ بہتر ہو گا کہ جو فیصلہ ہونا ہے، وہ کل ان کے سامنے ہو۔“

مسرور کمال کھڑے ہو گئے۔ ”دفتر کا وقت ہو گیا ہے۔ میں جا رہا ہوں۔“

اس سے پہلے کہ ریحان کچھ کہنے کی ہمت کر پاتا، مسرور

کمال تیزی سے چلتے ہوئے باہر نکل گئے!

○☆○

اس گفتگو سے تھوڑی دیر پہلے ناشتے کی میز پر کوثر جہاں نے کنول سے کہا تھا ”کنول کیا تمہیں اپنی زندگی میں مجھ سے کوئی شکایت ہوئی ہے؟“

”جی.... نہیں.... جی نہیں ممی!“

”کیا میں نے تمہاری خواہش.... ہر خواہش پوری نہیں کی؟“

”یقیناً.... کی ہے ممی!“

”میں نے تمہیں ہمیشہ خوشیاں دی ہیں۔“

”جی ممی!“

”تو کیا تم مجھے ایک خوشی نہیں دے سکتیں؟“

”کیوں نہیں.... کیوں نہیں ممی!“

”کل تمہاری سالگرہ ہے۔ اس موقع پر تم مجھے ایک خوشی دو گی؟“

”آپ.... آپ کیا چاہتی ہیں ممی؟“

”یہ تمہیں کل ہی معلوم ہو گا۔“

یہ گفتگو کنول کے ذہنی انتشار کا سبب بنی ہوئی تھی کہ موبائل فون پر ریحان کی کال آ گئی ”کیا صورت حال ہے؟“

ریحان نے پوچھا۔

”ممی نے مجھے خوفزدہ کر دیا ہے۔“ کنول نے کہا

”وہ کیسے؟“

کنول نے ساری بات بتا دی۔

ریحان نے ایک طویل سانس لی اور گفتگو دہرائی جو اس کے اور مسرور کمال کے مابین ہوئی تھی۔

کنول روہا نسی آواز میں بولی ”اب کیا ہو گا ریحان!“

”تمہاری ممی تم سے یہی خوشی مانگ سکتی ہیں کہ تمہیں ان کی شادی پر کوئی اعتراض نہ ہو۔“ ریحان نے غصیلی آواز میں کہا ”اور میرے ڈیڈی بھی اب سرکشی پر آمادہ ہو گئے ہیں۔ وہ مجھے دکھانا چاہتے ہیں کہ انہیں جو کچھ کرنا ہے، وہ میری ممی کے سامنے بھی کر سکتے ہیں۔ اسی لیے انہوں نے ممی کو کل بلا لیا ہے۔“

”پھر اب کیا ہو گا ریحان؟“ کنول نے اپنا سوال دہرایا۔

”اب میرے دماغ نے کام کرنا چھوڑ دیا ہے۔“ اس مرتبہ ریحان کی آواز بھرا گئی تھی۔

کنول کی آنکھوں میں آنسو آ گئے۔ اس کی ساری شوخی و شرارت، ریت کے ڈھیر کی طرح بکھر چکی تھی۔

○☆○

”گلاس بھی اٹھا کر دو اپنے مہمانوں کو!“ کوثر جہاں نے کہا۔

کنول نے ٹرائی سے مشروبات کے گلاس اٹھا کر مسرور کمال اور ریحان کو دیے، پھر ایک گلاس اپنی ماں کو دیا اور بیٹھ گئی۔

”تم نہیں پیو گی؟“ کوثر جہاں نے پوچھا۔
”میرا جی نہیں چاہ رہا ہے مُمی!“ کنول نے نظریں جھکا لی تھیں۔

”عجیب بات ہے۔“ کوثر جہاں دھیرے سے نہیں اور مسرور کمال کی طرف دیکھ کر بولیں ”یہ پہلا موقع ہے کہ اپنی سالگرہ کے موقع پر میری بیٹی کو صبح ہی سے چپ لگی ہوئی ہے۔“

”کیا بات ہے بیٹی!“ مسرور کمال نے مسکرا کر کنول کی طرف دیکھا۔

”جی... کچھ نہیں... ایسے ہی... بس طبیعت ڈل ہے ذرا۔“

”مہمانوں کی آمد تھوڑی دیر میں شروع ہو جائے گی۔“ کوثر جہاں نے مسرور کمال کی طرف دیکھ کر کہا ”تمہاری بیگم کب تک آئیں گی؟“

”لو وہ آئیں گی!“ مسرور کمال نے دروازے کی طرف اشارہ کیا۔

ریحان جلدی سے کھڑا ہوا لیکن اس سے پہلے کوثر جہاں انھیں اور لپکتی ہوئی فریجہ کمال کی طرف گئیں۔ ریحان اور کنول نے حیرت سے دیکھا کہ وہ دونوں بڑی گرم جوشی سے ملی تھیں ”میں سوچ بھی نہیں سکتی تھی کہ اتنے برسوں بعد تم سے اس طرح ملاقات ہوگی۔“ کوثر جہاں نے کہا تھا۔

”میں بھی کہاں سوچ سکتی تھی یہ بات!“ فریجہ کمال نے کہا تھا۔

وہ دونوں ایک دوسرے کا ہاتھ تھامے ہوئے صوفوں کی طرف آئیں۔

”یہ میری بیٹی ہے... کنول۔“ کوثر جہاں نے فریجہ کمال کا تعارف کرایا ”اور تمہارے بیٹے سے میں مل ہی چکی ہوں۔ مجھے یقین ہے فریجہ کہ تمہیں یہ جوڑی پسند آئے گی؟“

ریحان اور کنول بھونچکا رہ گئے۔

فریجہ کمال نے کنول کی پیشانی چومی ”تمہاری بیٹی بہت خوب صورت ہے کوثر!... اور تم!“ فریجہ کمال نے ریحان کو گھورا ”تم بہت ڈفر ہو!... گدھے! تم نے آخر کیا سمجھ لیا تھا؟“

دوسرے دن شام کو مسرور کمال نے ریحان کو اپنے ساتھ لیا اور کوثر جہاں کے گھر کی طرف روانہ ہو گئے۔ ڈرائیونگ وہ خود کر رہے تھے۔

ریحان نے جھپکتے ہوئے کہا ”مُمی تو ابھی تک نہیں آئیں!“

”ان کی فلائٹ کچھ لیٹ ہو گئی ہے۔ میں نے گھر پر ان کا پیغام چھوڑ دیا ہے وہ خود ہی کوثر جہاں کے گھر پہنچ جائیں گی۔“ ”ہم ان کا... انتظار نہیں کر سکتے تھے؟“ ریحان کی جھجک برقرار تھی۔

”نہیں۔“ مسرور کمال نے جواب دیا ”کوثر جہاں نے جو وقت دیا ہے اس وقت ہمیں وہاں پہنچ جانا چاہیے!“ ریحان چپ ہو گیا۔ اس کے سوا کچھ بھی کیا سکتا تھا اندرونی غصے کی وجہ سے اس کے دوران خون میں تیزی آئی تھی۔

تھوڑی دیر میں کار کوثر جہاں کے گھر پہنچ گئی۔

کوثر جہاں نے برآمدے میں ان کا استقبال کیا اور گھر کے ایک چھوٹے ڈرائنگ روم میں لے گئیں۔

”بڑے ڈرائنگ روم میں سالگرہ کا ہندو بست کیا گیا ہے۔“ وہ بولیں ”لیکن ابھی مہمانوں کی آمد شروع ہونے میں کچھ دیر ہے۔“

”ہماری بیگم صاحبہ کی فلائٹ کچھ لیٹ ہو گئی ہے۔“

مسرور کمال نے سنجیدگی سے کہا ”لیکن مجھے توقع ہے کہ انہیں زیادہ دیر نہیں لگے گی۔“

کوثر جہاں نے ایک ملازم سے کہا ”کنول اپنے کمرے میں ہوگی۔ اس سے کہو کہ میں اسے بلا رہی ہوں۔“

ملازم چلا گیا۔ ایک ملازم ٹرائی لے کر آیا جس پر مشروبات کے گلاس رکھے ہوئے تھے۔

”اور بیٹے!“ کوثر جہاں نے مسکرا کر ریحان سے کہا ”کیسے ہو؟“

”جی... ٹھیک ہوں۔“ ریحان نے اپنا نچلا ہونٹ کاٹتے ہوئے کہا۔

”کاروبار کیسا چل رہا ہے مسرور!“ کوثر جہاں مسرور کمال کی طرف متوجہ ہوئیں۔

”معمول کے مطابق!“

ان میں دو چار جملوں کا تبادلہ ہوا تھا کہ کنول وہاں آگئی۔

”سلام کرو انہیں!“ کوثر جہاں نے کنول کی طرف دیکھتے ہوئے مسرور کمال کی طرف اشارہ کیا۔

کنول نے سلام کیا۔

کنول اور کوثر جہاں کے ساتھ فریجہ کمال بھی اٹھیں۔ مسرور کمال نے بھی اٹھنا چاہا لیکن ریحان نے آہستگی سے ان کا ہاتھ پکڑ لیا ”پلیز ڈیڈی!... آپ ذرا دیر یہیں رک جائیں!“

”فریجہ!“ مسرور کمال نے بلند آواز میں کہا ”آپ کے صاحب زادے مجھے یہیں روکنا چاہتے ہیں۔ کچھ بات کرنا ہے انہیں! تم سے بات کرنے کی ہمت تو ان میں ہوگی نہیں!“

فریجہ کمال نے ہنس کر ریحان کی طرف دیکھا اور پھر مسرور کمال کی طرف دیکھ کر کہا ”ٹھیک ہے۔ تم باپ بیٹے دو چار منٹ بعد آجانا۔“

کنول، کوثر جہاں اور فریجہ کمال وہاں سے چلی گئیں۔ ریحان نے باپ کے سامنے دونوں ہاتھ جوڑ دیے ”میرا دماغ چکرایا ہوا ہے ڈیڈی! پلیز مجھے بتا دیجئے کہ یہ سب!“

مسرور کمال نے ہنس کر ریحان کے ایک دھپ لگایا۔ ”جب تمہاری ماں سے میرا رومانس چلا تھا تو کوثر بھی ہمارے ساتھ ہی پڑھتی تھی۔ ہم تینوں اپنے کالج کے مثالی دوست تھے۔ میرے اور فریجہ کے رومانس کی واحد رازدار کوثر ہی تھی۔ اب یہ ایک لمبی داستان ہے کہ میری اور فریجہ کی شادی میں جو رکاوٹیں تھیں وہ کوثر نے کس طرح دور کی تھیں۔“

”لیکن...“

”صبر کرو۔ میں سب بتا رہا ہوں۔ اس شادی میں کوثر بہت برسوں کے بعد مجھے نظر سنی تھی۔ تقریب کے دوران میں ہم دونوں میں بہت باتیں ہوئی تھیں۔ کوثر کو اپنی بیٹی سے اتنی محبت ہے کہ وہ اس کی تصویر ہر وقت اپنے پرس میں رکھتی ہے۔ اسی طرح میرے پرس میں بھی تمہاری اور تمہاری مٹی کی تصویر ہر وقت رہتی ہے۔ وہ میں نے بھی کوثر کو دکھائی تھی لہذا جب تم دونوں نے ہماری نگرانی شروع کی تو یہ بات ہم سے چھپی نہ رہ سکی۔ کوثر کو دیکھ کر میری اور مجھے دیکھ کر کوثر کی رگ شرارت پھٹک اٹھی تھی لہذا ہم دونوں تم سے تفرقہ لیتے رہے۔ فون پر ہم دونوں نے تمہاری ماں سے بھی رابطہ کر لیا تھا اور وہ بھی ہمارے اس کھیل سے محفوظ ہونے کے لیے تیار ہو گئی تھیں۔ بس اب چلو۔“ مسرور کمال کھڑے ہو گئے ”اب تم اتنے ڈفر بھی نہیں ہو کہ باقی باتیں خود نہ سمجھ سکو۔“

پندرہ دن بعد کنول اور ریحان کو اعلیٰ تعلیم کے لیے امریکا بھیج دیا گیا۔

”انٹ اپٹ چھوڑو فریجہ!“ کوثر جہاں نے ہنس کر کہا ”میری بیٹی بھی پڑھ لے نہیں ہے۔ یہ خود کو بہت شوخ، شریر اور ذہین سمجھتی رہی ہے۔“

فریجہ ماں نے ہنس کر کوثر جہاں کے گلے میں ہاتھ ڈالتے ہوئے کہا ”کالج میں تم جیسی تھیں! میرا مطلب ہے شوخ و شریر! اس کا پاسنگ بھی تمہاری بیٹی نہیں ہوگی ورنہ یہ تمہارے اور مسرور کے ڈرامے کو سمجھ بیٹی۔“

”مسرور ہی کی وجہ سے مجھے اپنی پرانی زندگی شدت سے یاد آگئی تھی اور پھر مسرور ہی کے کہنے سے یہ ڈراما کرنے میں مجھے مزہ آنے لگا تھا۔“

ریحان اور کنول ہکا بکا بیٹھے ہوئے تھے۔

”کنول!“ کوثر جہاں اپنی بیٹی کی طرف متوجہ ہوئیں ”آج میں تم سے صرف ایک خوشی مانگ رہی ہوں۔ اور میری خوشی یہ ہے کہ تم اچھی تعلیم حاصل کرو۔ ان دونوں تو تم نے کالج جانا بھی چھوڑ رکھا تھا۔“

”اور میں بھی یہی چاہتی ہوں۔“ فریجہ کمال نے ریحان کی طرف دیکھتے ہوئے کہا ”تم دونوں ابھی بچے ہو۔ شادی سے پہلے اچھی تعلیم حاصل کر لو۔ اس کے بعد تم دونوں کی شادی بھی کر دی جائے گی۔ کوثر!... کیوں نہ ان دونوں کو تعلیم کے لیے باہر بھیج دیا جائے۔“

”تم نے میرے منہ کی بات چھین لی فری!“

کنول کے چہرے پر ہلاکت والپس آنے لگی لیکن ریحان کی طرح حیرت اس کی آنکھوں میں بھی تھی۔ ان دونوں کی سمجھ میں نہیں آ رہا تھا کہ یہ کیا ہوا۔

ساری بات شاید وہیں کھل جاتی لیکن اسی وقت ایک ملازم نے اطلاع دی کہ مہمانوں کی آمد کا سلسلہ شروع ہو رہا ہے۔

”تو ٹھیک ہے نا!“ کوثر جہاں نے کنول کی طرف دیکھا۔ ”تم مجھے یہ خوشی دو گی نا؟ شادی سے پہلے تعلیم کے لیے باہر جانا ہو گا!... تمہاری شادی ریحان ہی سے ہوگی۔ یہی وہ سربراہانز گفت ہے جو تمہیں دینے کا وعدہ میں نے کل کیا تھا۔“

کنول نے اپنا سرماں کی گود میں رکھ دیا۔ اس کی آنکھوں میں خوشی کے آنسو تھے۔

ریحان نے کئی مرتبہ مسرور کمال کی طرف دیکھا لیکن وہ اس سے نظر پٹا رہا تھا۔ ان کے ہونٹوں پر شرارت آمیز مسکراہٹ تھی۔

”چلو۔“ کوثر جہاں نے کنول کا بازو پکڑ کر اسے اٹھاتے ہوئے کہا ”چل کر مہمانوں کا استقبال کرو۔“



مہاشائے فطرت

اربع اقبال



گل دستہ لگا ہی نہیں۔ وہ تو کانٹوں کا ایک ڈھیر تھا جس نے میری روح میں ان گنت زخم ڈال دیے۔“

”جانتی ہوں میں۔“ ساجدہ نے ٹھنڈی سانس لی۔

”بچی تو ہوں نہیں کہ اس گل دستے کا مطلب نہ سمجھتی۔ یہ تو ایک طوفان کی آہٹ ہے لیکن میرا دماغ تو یہ سوچ سوچ کر بھی تھکا ہے کہ آنے والے دوسرے طوفان کو کس طرح روکا جاسکتا ہے۔“

”دوسرا طوفان؟“ رشید خاں نے سوالیہ نظروں سے بیوی کی طرف دیکھا۔

”ہاں۔“ ساجدہ نے سر ہلایا۔ ”بھی کو تو معلوم ہو چکا ہے کہ صبحہ کو پندرہ ہزار روپے کی ملازمت مل گئی ہے۔ اب تو خاموش قرض خواہوں کے تیز، لو کیلے تقاضے ہمارے گھر کے دروازے میں سوراخ ڈال دیں گے۔ جنرل اسٹور والے، دودھ والے یا سبزی والے جیسے لوگوں کو تو شاید کچھ سمجھایا بھی جاسکتا ہے مگر ان عزیزوں کی زبانیں بڑی زہریلی ہو جائیں گی جن کے ہم قرض دار ہیں۔ ہر شخص یہ چاہے گا کہ پہلے اس کا قرض ادا کیا جائے۔“

رشید خاں آہستگی سے اثبات میں سر ہلانے لگا پھر عجیب سے لہجے میں بولا۔ ”لیکن..... یہ ممکن تو اسی صورت میں ہے ناکہ صبحہ کی ملازمت برقرار رہے۔“

ساجدہ نے چونک کر رشید خاں کی طرف دیکھا۔

”ہاں ساجدہ۔“ رشید خاں نے کہا۔ ”میں بس یہی فیصلہ کر سکا ہوں کہ صبحہ کل سے ملازمت پر نہ جائے۔ جو بات گل دستے سے چلی ہے، وہ آگے تو بڑھے گی لہذا اس سے پہلے کہ اس کی آنچ ہماری عزت کے دامن تک پہنچے، ہمیں اس پر پانی ڈال دینا چاہیے۔“ پھر یکا یک رشید خاں کے لہجے میں ایک عجیب سی سختی اور آواز میں غصے کی لہر آگئی۔ ”یہ دولت مند..... یہ پیسے والے..... شاید اپنا حق سمجھتے ہیں غریبوں کی عزت سے کھیلنا۔“

ساجدہ کی نظریں جھک گئیں۔ وہ کچھ توقف سے بولی۔

”یہ فیصلہ اتنی جلدی نہ کرو۔“

رشید خاں نے چونک کر ساجدہ کی طرف دیکھا۔ ”کیا مطلب؟ کیا کہنا چاہتی ہو تم؟ کیا میں یہ فیصلہ اس وقت کروں جب ہماری عزت کا دامن جل کر خاک ہو چکا ہو؟“

”دیکھو۔“ ساجدہ نے سمجھانے والے انداز میں کہا۔

”اس میں تو شک نہیں کہ ہماری صبحہ بہت سی لڑکیوں کی طرح تیز و ظرار نہیں ہے۔ اسی لیے وہ اس گل دستے کا مطلب فوراً نہیں سمجھ سکی، لیکن وہ بے وقوف بھی نہیں ہے اگر بات آگے

پچھن سالہ رشید خاں کو شش تو کر رہا تھا کہ اس کی بیساکھی کی آواز اتنی زیادہ نہ ہو کہ برابر سے، کمرے میں لیٹی ہوئی اس کی جوان بیٹی صبیحہ اور لومر بیٹی حاصم کی نیند میں خلل پڑے اور وہ بے دار ہو جائیں لیکن اسی کمرے میں لیٹی ہوئی اس کی بیوی ساجدہ کو اندیشہ تھا کہ رات کے سناٹے میں ”کھٹ کھٹ“ کی وہ کم آواز بھی سوتے ہوئے دماغوں پر ہتھوڑے کی طرح برس سکتی ہے۔

شریک حیات اگر سمجھ دار ہو تو شوہر کا مزاج سمجھنے میں اسے بہت کم وقت لگتا ہے لیکن ساجدہ تو رشید خاں کے ساتھ ایک چوتھائی صدی سے کچھ زیادہ ہی گزار چکی تھی۔ اسے خوب اندازہ تھا کہ اس وقت اس کے شوہر کے دل پر کیا گزر رہی تھی اور دماغ میں کیسا کہرام برپا تھا۔

بستر پر لیٹے لیٹے رشید خاں کے جسم میں بے چینی کے اتنے کانٹے چبھے تھے کہ اس نے بیساکھی کے سہارے کمرے میں ٹھلنا شروع کر دیا تھا۔ جب سے ایک حادثے میں اس کی دائیں ٹانگ ضائع ہوئی تھی، وہ بیساکھی اس کے جسم کا لازمی حصہ بن گئی تھی اور دس مہینے میں شاید وہ بھول بھی گیا تھا کہ وہ بیساکھی اس کے جسم کا اضافی حصہ تھی۔

جب رشید خاں کو ٹھلتے ہوئے زیادہ دیر ہو گئی تو ساجدہ سے چپ نہ رہا گیا اور وہ بول پڑی۔ ”نیند نہیں آرہی ہے تو بیٹھ جاؤ، بیٹھے رہو۔ اس طرح آخر کب تک.....“ ساجدہ کی آواز بھرا گئی۔ وہ اپنا جملہ پورا نہیں کر سکی۔

ساجدہ کی آواز سن کر رشید خاں میکا کی انداز میں، جہاں تھا وہیں رک گیا۔ وہ اس وقت ساجدہ کے پلنگ کے قریب ہی تھا۔ چند لمحے وہ ساجدہ کی طرف دیکھتا رہا پھر ایک قدم بڑھا کر اسی کے پلنگ پر بیٹھ گیا اور ساجدہ کو بھی یہ اچھانہ لگا کہ وہ لیٹی رہتی۔

”ساجدہ!“ رشید خاں ساٹ اور دھیمی آواز میں بولا۔

”میں سارا دن یہی سوچتا رہا تھا کہ آج جب ہماری پیاری بیٹی اپنی پہلی تنخواہ لے کر دفتر سے آئے گی تو اس گھر کے درود یوار سے لیٹی ہوئی غربت کے سائے مدھم پڑنے لگیں گے اور ہمیں کچھ سکون کا سانس ملے گا لیکن.....“ رشید خاں نے ایک ٹھنڈی سانس لی اور خاموش ہو گیا۔

ساجدہ نے رشید خاں پر ایک نظر ڈالی اور سر جھکا لیا۔

چند لمحے بعد رشید خاں پھر بولا۔ ”ہماری صبیحہ بہت سیدھی ہے ساجدہ! وہ تو کچھ بھی ہی نہیں ہے۔ اس نے تو آکر بڑی خوشی خوشی بتا دیا کہ پہلی تنخواہ ملنے پر اس کے پاس نے اسے مبارک باد کے ساتھ گل دستے کا تحفہ دیا ہے لیکن مجھے تو وہ

جالینا۔

اپنے بستر پر ساجدہ بھی لیٹ گئی لیکن نیند اس کی آنکھوں سے بھی اڑی ہوئی تھی، بے کلی کے عالم میں تو وہ بھی تھی، دل تو اس کا بھی بھر رہا تھا۔

صرف دس مہینے میں اس گھر کی دنیا بدل گئی تھی۔

رشید خاں زیادہ تعلیم یافتہ تو نہیں لیکن سختی آدمی تھا۔ اس کی زندگی ملازمتیں کرتے گزری تھی۔ کم آمدنی کے باوجود اس نے اپنے بچوں کی تعلیم کا خاص خیال رکھا تھا۔ صبیحہ بی اے کر چکی تھی اور دس سال کا بیٹا عاصم اسکول کا طالب علم تھا مگر سال بھر سے اسکول نہیں جاسکا تھا۔ اس کی جان کو ایک ایسی بیماری لگ گئی تھی جس کا علاج ٹھیک سے نہیں ہو پارہا تھا یا ڈاکٹر اس کی بیماری سمجھنے سے قاصر رہا تھا۔ اس کے معدے میں تکلیف رہتی تھی۔ کچھ کھایا نہیں جاتا تھا اگر زبردستی کچھ کھاتا تھا تو معدے میں جلن اور تکلیف کے بعد قے ہو جاتی تھی۔ اسی لیے وہ بہت کمزور، بہت لاغر ہو گیا تھا۔

سال بھر پہلے تک رشید خاں ایک ریکروٹنگ ایجنٹ کا ملازم تھا۔ ملازمت کو پانچ سال گزر چکے تھے کہ ریکروٹنگ ایجنٹ کوئی غیر قانونی کام کرتے ہوئے گرفتار ہو گیا۔ ریکروٹنگ ایجنسی بند ہو گئی۔ رشید خاں کسی اور ملازمت کی تلاش میں دو مہینے تک سرگرداں رہا لیکن ایک حادثے میں اس کی دائیں ٹانگ ضائع ہو گئی۔ بہت دن تک اسے ایک اسپتال میں رہنا پڑا اور پھر جب وہ گھر لوٹا تو بیساکھی کے سہارے۔

ساجدہ کسی نہ کسی سے کچھ قرض لے کر گھر چلائی رہی تھی۔ اور چند مہینوں میں اچھا خاصا قرض ہو گیا تھا۔ اس کی ادائیگی کی کوئی صورت بھی نظر نہیں آ رہی تھی کہ پچھلے مہینے صبیحہ کو پندرہ ہزار روپے کی ملازمت مل گئی۔ ملازمت کے لیے کوششیں وہ خود بھی کرتی رہی تھی۔ اسے ملازمت ملی تو ساجدہ اور رشید خاں کو ایسا لگا جیسے کوئی خزانہ ہاتھ میں آنے والا ہو۔ ساجدہ منصوبے بنانے لگی کہ وہ گھریلو اخراجات، کم سے کم کر کے باقی رقم سے دھیرے دھیرے لوگوں کا قرض اتارے گی لیکن صبیحہ نے بہانے دہل کہہ دیا تھا کہ پہلے وہ اپنے بھائی عاصم کا علاج کسی بڑے ڈاکٹر سے کرائے گی، چاہے کتنی بھی فیس ادا کرنی پڑے۔ وہ عاصم کو بہت چاہتی تھی۔

لیکن اب۔

ماں اور بیٹی..... دونوں ہی کو اپنے خواب بکھرتے ہوئے سے لگ رہے تھے لیکن اس وقت ساجدہ کو اپنی بیٹی کے جذبات کا علم نہیں تھا۔

☆ ☆ ☆

بڑھتی نظر آئی تو اس کی سمجھ میں سب کچھ آجائے گا۔ وہ خود ہی چھوڑ دے گی ملازمت۔“

”یہ تم کیوں چاہتی ہو ساجدہ؟“ رشید خاں نے کچھ حیرت سے کہا۔ ”یہ فیصلہ صبیحہ پر کیوں چھوڑا جائے؟“

”بس یہ سوچ رہی ہوں کہ بات شاید وہ نہ ہو جو ہمارے دماغ میں آئی ہے۔“

”یہ خیال تمہیں کیوں آیا؟“

”دنیا میں سبھی تو برے نہیں ہوتے..... ہو سکتا ہے، صبیحہ کا باس بھی برا آدمی نہ ہو، وہ گل دستہ اس نے خلوص نیت اور صاف دل سے دیا ہو۔“

رشید خاں کے ہونٹوں پر تلخ سی مسکراہٹ آگئی۔ ”تم یہ خطرہ اس لیے مول لینا چاہتی ہو کہ ہم ایک اذیت ناک زندگی گزار رہے ہیں اور میں کچھ کرنے کے قابل نہیں رہا ہوں؟“ رشید خاں نے کہا اور پھر کپکپاتی ہوئی آواز میں بولا۔ ”نہیں ساجدہ!... میں اس قابل تو ہوں کہ خود کشی کر سکوں۔“

ساجدہ نے رشید خاں کی طرف دیکھا اور بولی۔ ”زندگی سے کچھ ایسا پیار تو مجھے بھی نہیں رہا ہے۔“ اس کی آنکھوں میں آنسو آ گئے۔ ”خود کشی میں بھی کرسکتی ہوں لیکن..... اس کے بعد کیا ہوگا؟..... آصف کی بیماری طول کھینچ گئی ہے، اسے اچھے علاج کی ضرورت ہے اور پھر ہماری صبیحہ ہے۔ ہماری جوان بیٹی جو ہمارے بعد دنیا کے طوفانوں میں تھپڑے کھانے کے لیے بے سہارا ہو جائے گی..... کیا پھر ہماری روحوں کو سکون مل سکے گا؟ کیا مگر بھی ہم چین پاسکیں گے؟“ اس بات پر رشید خاں کی آنکھوں سے بھی آنسو ابل پڑے۔ وہ دونوں ہاتھوں سے منہ چھپا کر سسکیاں لیتے ہوئے بولا۔ ”خدا ہم جیسے بد نصیبوں کو آخر بیٹی دیتا ہی کیوں ہے؟“

ساجدہ کچھ نہیں بولی۔ اس نے دوپٹے سے اپنی آنکھیں خشک کیں، اٹھ کر ایک گلاس میں پانی لائی، رشید خاں کو پلایا پھر کہا..... ”اب جا کے بستر پر لیٹو! سونے کی کوشش کرو۔“

”مجھے نیند نہیں آئے گی ساجدہ۔“

”نیند تو..... کہتے ہیں، کانٹوں پر بھی آ جاتی ہے۔“

”مجھے تو بستر پر کانٹے نہیں..... انگارے بجھے ہوئے لگ رہے ہیں۔“

”کوشش تو کرو۔“ ساجدہ کے لہجے میں درد تھا۔ ”ساری رات بیٹھے تو نہیں رہ سکتے..... ٹھہال ہو جاؤ گے، طبیعت خراب ہو جائے گی۔“

ساجدہ کے سمجھانے بجھانے پر رشید خاں نے بیساکھی سنبھالی۔ ساجدہ نے اسے سہارا دیا اور وہ اٹھ کر اپنے بستر پر

دوسرے کمرے میں صبیحہ تکیے میں منہ دیے خاموشی سے آنسو بہا رہی تھی۔ اس نے اپنے والدین کی ساری باتیں سنی تھیں۔ ان باتوں نے اسے شدید اذیت میں ڈال دیا تھا۔ وہ بار بار عاصم کی طرف بھی دیکھتی رہی تھی۔ وہ نہیں چاہتی تھی کہ بیساکھی کی ”کھٹ کھٹ“ سے عاصم کی آنکھ کھل جائے۔

صبیحہ روتی رہی اور سوچتی رہی کہ اب کیا ہوگا؟ اگر دوسرے دن اسے ملازمت پر نہ جانے دیا جاتا تو پھر کسی اچھے ڈاکٹر سے اس کے بھائی کا مستقل علاج نہیں ہو سکتا تھا اور قرض خواہوں کے تقاضوں کی شدت بھی بڑھے گی۔ وہ ضرور پوچھیں گے کہ اتنی معقول ملازمت آخر کیوں چھوڑ دی گئی اور انہیں ان کے سوال کا جواب بھی نہیں دیا جاسکے گا۔

صبیحہ روتی رہی، سوچتی رہی اور اس کے دماغ میں اپنے والدین کی باتیں بھی گونجتی رہیں۔ اس نے گل دستہ پا کر دافنی وہ سب کچھ نہیں سوچا تھا جو وہ اپنے ماں باپ کی زبان سے سن چکی تھی، اور وہ اتنی بے وقوف بھی نہیں تھی کہ ان باتوں کو بے بنیاد قرار دے دیتی۔ وہ ساری باتیں تو کسی کو ڈپالے سانپ کی طرح اس کے سارے وجود کو اپنی لپیٹ میں لیے ہوئے تھیں لیکن ماں نے جو باتیں کہی تھیں، اسے ان باتوں سے کچھ ڈھارس بھی مل رہی تھی کہ دنیا میں سبھی لوگ برے تو نہیں ہوتے۔ رات کسی نہ کسی طرح گزر رہی گئی۔ صبح وہ کوشش کرتی رہی کہ اس کے چہرے کے تاثرات یا حرکات و سکنات سے یہ ظاہر نہ ہو جائے کہ اس نے اپنے ماں باپ کی باتیں سنی ہیں۔ وہ عاصم سے چھیڑ چھاڑ کرتی رہی۔ اس نے عاصم کو یہ یقین بھی دلایا کہ آج وہ کسی اچھے ڈاکٹر کے بارے میں معلومات بھی حاصل کرے گی تاکہ اس سے عاصم کا علاج جلد از جلد شروع کرایا جائے۔

رشید خاں اور ساجدہ چپ چپ سے تھے لیکن صبیحہ ایسی بنی رہی جیسے ان دونوں کی خاموشی میں وہ کوئی معنی خیزی محسوس نہ کر سکی ہو پھر جب ناشتا کرنے کے بعد وہ دفتر جانے کے لیے تیار ہونے لگی تو اس کا دل بری طرح دھڑک رہا تھا۔ وہ نہیں جانتی تھی کہ اسے دفتر جانے دیا جائے گا یا نہیں۔ لیکن اسے نہیں روکا گیا۔

مگر جب وہ اپنے دفتر جانے والے روٹ کی بس میں سوار ہوئی تو بھی اسے مکمل اطمینان نہیں تھا۔ وہ یقین اور بے یقینی کے دو پالتوں میں پھنسی ہوئی تھی۔ اس کے لیے اندازہ لگانا بھی مشکل تھا کہ مستقبل میں کیا حالات پیش آئیں گے اور اسے کیا فیصلہ کرنا پڑے گا۔

☆☆☆

بینتالیس سالہ ارسلان شاہ جب اپنے خوب صورت بیڈ روم میں داخل ہوا تو اس کی چالیس سالہ بیوی احمر سلطانہ بھی اس سے گھریلو قسم کی باتیں کرتے ہوئے اس کے ساتھ ساتھ تھی۔ بیڈ روم میں جب ارسلان شاہ اپنا کوٹ اتارنے لگا تو احمر سلطانہ نے اس کی مدد کی۔ ارسلان شاہ کا کوٹ لے کر وہ وارڈروب کی طرف بڑھی۔ وارڈروب سے اس نے ہینگر نکالا۔ اس وقت ارسلان شاہ اپنی ٹائی ڈھیلی کر کے بستر پر بیٹھا اپنے جوتے کے فیتے کھول رہا تھا۔

”آج خانساں سے میں نے ایک چیز بنوائی ہے۔“ احمر سلطانہ نے وارڈروب بند کرتے ہوئے کہا اور پھر کمرے سے جانے کے لیے دروازے کی طرف قدم بڑھائے۔ ”ابھی آتی ہوں، ذرا کچن کا ایک چکر لگالوں۔“ ”کھانے میں تو ابھی دیر ہوگی۔“ ارسلان شاہ نے خیال ظاہر کیا۔

احمر سلطانہ نے اپنی کلائی کی گھڑی میں وقت دیکھتے ہوئے کہا۔ ”جی ہاں، ابھی ایک گھنٹا تو لگے گا۔“ ”اچھا تو مجھے ایک ڈرنک ہنا کے دیتی جاؤ۔ ذرا ٹھنکن اتر جائے گی، پانی وچو بند ہو جاؤں گا۔“ احمر سلطانہ ہنس کر پلٹتی ہوئی بولی۔ ”آپ کو تو بس بہانہ چاہیے۔“

ارسلان شاہ جوتے اتار کر موزے بھی اتار چکا تھا۔ اس نے مسکراتے ہوئے احمر سلطانہ کی طرف دیکھا اور پھر سائیڈ ٹیبل سے پانی اٹھا کر اس میں تمباکو بھرنے لگا۔ احمر سلطانہ نے اس کے لیے ایک گلاس بنا دیا اور پھر دروازے کی طرف بڑھی۔

ارسلان شاہ نے دروازے کی طرف بڑھتی ہوئی احمر سلطانہ کی طرف دیکھتے ہوئے سوچا، خوب صورت تو اب بھی ہے میری بیوی..... لیکن.....

جانے کیا خیال آیا تھا اس کے ذہن میں کہ وہ دھیرے سے ہنس دیا اور پھر گلاس ہونٹوں سے لگا کر ایک چھوٹا سا گھونٹ لیا۔ گلاس سائیڈ ٹیبل پر رکھ کر وہ اپنے گلے میں جھولتی ہوئی ٹائی اتارتے ہوئے بستر سے اٹھا۔ جب احمر سلطانہ واپس آئی، وہ کپڑے تبدیل کر کے بستر پر نیم دراز ہو چکا تھا اور شراب کا گلاس اس کے ہاتھ میں تھا۔

”ایک ڈرنک تم اپنے لیے بھی بنالو۔“ ارسلان شاہ نے احمر سلطانہ سے کہا۔

”نہیں۔“ احمر سلطانہ نے کہا۔ ”مجھے کچھ بات کرنا ہے آپ سے۔“

”ارے تو ایک ڈرنک سے کیا فرق پڑ جائے گا.....
بلکہ..... ڈرنک کرتے ہوئے باتیں کرنے میں مزہ بھی آتا ہے۔“

”معاملہ بہت سنجیدہ ہے ارسلان!“ احمر سلطانہ نے کہا اور ایک کرسی بستر کے قریب کھینٹ کر بیٹھ گئی۔ ”کل سے سوچ رہی تھی کہ اس معاملے میں آپ سے بات کروں بھی یا نہیں!“
”کوئی بہت گمبیر مسئلہ ہے کیا؟“
”ہاں، گمبیر تو ہے۔“

ارسلان شاہ نے ایک گھونٹ لے کر احمر سلطانہ کی طرف دیکھتے ہوئے کہا۔ ”تم تو بہت ہی سنجیدہ نظر آ رہی ہو۔“
”بات ہی کچھ ایسی ہے۔“ احمر سلطانہ واقعی بہت سنجیدہ تھی۔ ”شاید آپ کو یاد بھی نہ ہو میری ایک دوست ہے، فیروزہ..... چند سال پہلے وہ اپنے شوہر کے ساتھ امریکا جا کے وہیں سیٹل ہو گئی ہے۔“
”مجھے واقعی یاد نہیں۔“ ارسلان شاہ نے کہا۔ ”تمہاری دوستوں کی کمی تو ہے نہیں۔ مجھ جیسا شخص کیسے یاد رکھ سکتا ہے ان سب کو۔“

احمر سلطانہ کسی طرف دیکھتی ہوئی کچھ سوچنے لگی۔ ارسلان شاہ نے گھونٹ لیتے ہوئے بھی احمر سلطانہ کے چہرے پر نظر رکھی۔

”اچھا پہلے آپ ایک بات بتائیں۔“ احمر سلطانہ اس کی طرف دیکھتے ہوئے بولی۔ ”اپنے دوستوں میں انسانی فطرت کے بارے میں بہت کچھ کہتے رہتے ہیں۔ آج آپ مجھے اس بارے میں کچھ بتائیں..... کیا یہ ممکن ہے کہ شادی شدہ عورت جو، جوانی کی حد سے بھی گزر چکی ہو، اپنے شوہر کے علاوہ کسی سے محبت کرنے لگے۔“

”اوہ!“ ارسلان شاہ کے منہ سے نکلا اور پھر اس نے دو بڑے گھونٹ لے کر گلاس خالی کر دیا۔ ”بات شاید میری سمجھ میں آگئی ہے۔ مسئلہ واقعی گمبیر ہے۔ مجھے ایک ڈرنک اور بنا دو۔“

اس مرتبہ احمر سلطانہ اٹھی تو اس نے ارسلان شاہ کے لیے ڈرنک بنانے کے ساتھ اپنے لیے بھی ایک گلاس بنا لیا۔

”گڈ!“ ارسلان شاہ نے سر ہلایا۔ ”ایسے گمبیر مسئلے پر بات کرتے ہوئے ڈرنک لینا ضروری ہو جاتا ہے۔“

”میرے ذہن پر واقعی بہت بوجھ ہے۔“ احمر سلطانہ نے کرسی پر بیٹھ کر ایک گھونٹ لیا۔

ارسلان شاہ بولا۔ ”یہ کوئی ایسا معاملہ بہر حال نہیں ہے جس کا تجزیہ کرنے کے لیے بہت زیادہ غور و فکر کی ضرورت ہو۔ محبت تو کیا، کوئی بھی جذبہ انسان کے دل میں کسی وقت

بھی پیدا ہو سکتا ہے۔ اس میں عمر کی کوئی قید نہیں ہوتی۔“
”میں شادی شدہ عورت کی بات کر رہی ہوں اور میرا سوال خاص طور سے محبت کے جذبات کی طرف ہے۔“

ارسلان شاہ نے ایک گھونٹ لے کر کہا۔ ”میں اسی طرف آ رہا ہوں۔ کیا ہمارے سامنے ایسی مثالیں نہیں ہیں کہ شادی شدہ مرد کسی دوسری عورت یا لڑکی کی محبت میں گرفتار ہو کر اس سے شادی کر لیتے ہیں۔“

”میں عورت کی بات کر رہی ہوں ارسلان۔“

”وہی میں بھی کہنے جا رہا ہوں کہ عورت بھی انسان ہی ہوتی ہے اگر کسی شادی شدہ مرد کے دل میں کسی دوسری عورت کی محبت پیدا ہو سکتی ہے تو کسی شادی شدہ عورت کے دل میں بھی کسی دوسرے مرد کی محبت پیدا ہو سکتی ہے۔ اس میں فساد بس یہ ہے کہ ہمارے یہاں کی عورت معاشرتی قید و بند کی وجہ سے اپنی دوسری محبت کو اپنے اندر ہی اندر چکپتی رہتی ہے اور اس کا ذکر بھی اپنی زبان پر کبھی نہیں لاتی۔“

”اب میں آپ سے بہت صاف صاف سوال کروں گی۔“ احمر سلطانہ نے کہا۔ ”کسی شادی شدہ عورت کا یہ فعل کیا مجرمانہ ہے؟“

”کم از کم میں تو اسے مجرمانہ نہیں مانتا۔“ ارسلان شاہ نے کہا۔ ”یہ سب کچھ تو ایک فطری معاملہ ہے۔ انسان اپنے جذبات کی شکل تو سکتا ہے لیکن یہ اس کے اختیار میں نہیں ہے کہ وہ ان جذبات کو پیدا ہونے دے، یا ابھرنے نہ دے۔“
”اور اگر وہ عورت اپنے محبوب سے زیادہ قریب ہو جائے تو؟“

ارسلان شاہ نے فوراً گلاس منہ سے لگا کے ایک بڑا گھونٹ لیا، پھر سر ہلاتے اور کچھ سوچتے ہوئے کہا۔ ”اگر بڑے کینوس میں دیکھا جائے تو تمہارا یہ سوال خاصا بے چیدہ ہے۔“

”آپ اسے بڑے کینوس میں کیوں دیکھ رہے ہیں۔ اس سوال کو بھی اسی کینوس میں دیکھیے جس میں آپ محبت کے معاملے میں عورت اور مرد کو یکساں سمجھ رہے ہیں۔“

”دراصل یہاں سے بات آ جاتی ہے اخلاقی حدود کی اور مختلف معاشرے یا بعض افراد ان حدود کا تعین اپنی سوچ اور اپنے نظریات کے مطابق کرتے ہیں۔“

”آپ اپنی اخلاقی حدود کا کیا تعین کریں گے؟ میں تو اس معاملے میں آپ کا نظریہ جاننا چاہتی ہوں۔“

ارسلان شاہ دھیرے سے ہنس پڑا اور محبت بھری نظروں سے احمر سلطانہ کی طرف دیکھنے لگا۔

”جواب دیجیے ارسلان!..... آپ اس طرح میری

طرف کیا دیکھنے لگے؟

”مجھے کالج کا زمانہ یاد آ گیا۔ تم کالج کی سب سے کامیاب ڈبیر تھیں۔ تمہاری اسی صلاحیت نے مجھے تمہارا گردیدہ بنایا تھا۔“

”اب وہ زمانہ آپ کہاں یاد کرنے لگے۔“ احمر سلطانہ کے ہونٹوں پر ہلکی سی مسکراہٹ نظر آئی۔

”اس لیے کہ تم آج بھی ویسی ہی سنجیدگی سے کسی گمبھیر مسئلے پر بات کر سکتی ہو۔“

”ان باتوں میں آپ میرا سوال کیوں ٹال رہے ہیں؟“

”ٹال نہیں رہا ہوں۔ بس خوشی ہو رہی ہے مجھے کہ تم آج بھی، عام قسم کی بیویوں کی طرح روایتی قسم کی باتوں کے بجائے اتنے سنجیدہ مسائل پر سوچ سکتی ہو۔“

”سوچنے کی ضرورت تو مجھے اپنی دوست کی وجہ سے پڑی ہے۔“

”وہ تو خیر میں تمہاری باتوں سے سمجھ گیا ہوں کہ وہ اپنے شوہر کے ہوتے ہوئے بھی کسی اور سے محبت کرنے لگی ہے۔“

”اور بہت پریشان ہے اس سلسلے میں ایک ہفتے سے تقریباً روزانہ ہی مجھے فون کر رہی ہے۔ بہت دیر تک باتیں کرنی رہتی ہے۔ میری تو سمجھ میں نہیں آ رہا ہے کہ اسے کیا جواب دوں۔ اسی لیے میں آپ سے مشورہ کر رہی ہوں لیکن آپ میرے اس سوال کا جواب دینے سے گریز کر رہے ہیں کہ عورت اگر اپنے محبوب سے بہت زیادہ قریب ہو جائے تو اسے کیا سمجھا جائے گا۔ آپ میرا مطلب تو سمجھ گئے ہوں گے۔ قربت سے میری مراد یہ ہے کہ.....“

”میں سمجھ رہا ہوں تمہاری بات۔“ ارسلان شاہ بول پڑا اور پھر ایک گھونٹ لے کر احمر سلطانہ کی طرف دیکھتے ہوئے بولا۔

”کیا تمہاری دوست اپنے محبوب سے اتنا قریب جا چکی ہے؟“

”ابھی تو نہیں گئی لیکن اس کے جذبات کی شدت کو محسوس کرتے ہوئے میں سمجھ رہی ہوں کہ ایسا کسی وقت ہو تو سکتا ہے۔“

”تم ٹھیک کہہ رہی ہو۔ اس کا امکان تو ہے۔ محبت کے معاملات میں یہ حیوانی جذبہ بھی کسی وقت سراٹھ اٹھتا ہے اور اگر وقت اور ماحول اس میں حارج نہ ہوں تو انسان اس دھارے میں بے بس تنکے کی طرح بہہ جاتا ہے۔“

”میری دوست بھی اسی خیال سے پریشان ہے کہ کسی وقت ایسا نہ ہو جائے۔“

”وہ اپنے شوہر سے طلاق کیوں نہیں لے لیتی؟ پھر وہ

اپنے محبوب سے شادی کر سکتی ہے۔“

”مشکل تو یہی ہے کہ وہ اپنے شوہر سے بھی محبت کرتی ہے اور اسے چھوڑنا نہیں چاہتی۔“

”ہوں۔“ ارسلان شاہ نے متفکر انداز میں سر ہلایا۔

”بعض اوقات یہ بھی ممکن ہے کہ محبت دوطرف تقسیم ہو جائے۔“

”اسی لیے تو میں آپ کا مشورہ چاہتی ہوں کہ ان حالات میں میری دوست کو کیا کرنا چاہیے؟“

ارسلان شاہ نے ایک بڑا گھونٹ لے کر اپنا گلاس خالی کر دیا لیکن احمر سلطانہ کا گلاس ابھی خالی نہیں ہوا تھا اور وہ سوالیہ نظروں سے ارسلان شاہ کی طرف دیکھ رہی تھی۔

وہ کچھ رک کر سوچتے ہوئے بولا۔ ”وہ لوگ..... میرا خیال ہے کہ قابل رحم ہوتے ہیں جو اس قسم کی صورت حال سے دوچار ہو جائیں۔ انہیں کوئی بھی مشورہ دیا جائے، وہ ان کے لیے قابل عمل نہیں ہوتا کم از کم میں یہی سمجھتا ہوں۔ اس قسم کے لوگ بس حالات کے دھارے پر بہتے رہیں۔ وہ دھارا انہیں کہیں بھی لے جاسکتا ہے۔“

”میرے سوال کا جواب تو آپ نے اب بھی نہیں دیا۔“

”اس کا ایک ہی جواب ہے ڈارلنگ..... شادی شدہ عورت اپنے محبوب سے اگر اتنی قریب ہو جائے تو یہ بات اپنے شوہر سے پوشیدہ رکھے۔ دراصل یہ شوہر کے مزاج پر بھی منحصر ہے کہ وہ یہ بات برداشت کر سکتا ہے یا نہیں۔“

”لیکن اس طرح عورت کے ضمیر پر ایک بوجھ تو ہو جائے گا۔“

”اس کا انحصار عورت کے مزاج پر ہے کہ وہ اے بزم سمجھتی ہے یا نہیں۔“

”آپ اسے جرم نہیں سمجھتے؟“

”نہیں۔“ ارسلان شاہ دھیرے سے ہنس دیا۔

”میرے دوست احباب تو میرے اس قسم کے خیالات پر بہت چڑا ہوتے ہیں لیکن میں تو یہی سمجھتا ہوں کہ انسان اگر اپنے اس دُش جذبے کے ہاتھوں بے بس ہو جاتا ہے تو یہ کوئی جرم نہیں ہے۔“

”مرد یا عورت؟“

”دونوں۔“

”تو میں اپنی دوست کو کیا مشورہ دوں؟“

”مشورہ تو..... میں نے کہا نا کہ ان حالات میں کسی کے لیے قابل عمل ہو ہی نہیں سکتا اگر اس سے کہا جائے کہ وہ اپنے

گل دستانے کے معاملے میں رشید خاں اتنا چراغ پا ہو چکا تھا کہ صبیحہ نے اپنے پاس ارسلان شاہ کا نام لینا مناسب نہیں سمجھا تھا۔
”گھر کے معاملات تم نے دفتر کے لوگوں کو بتانا شروع کر دیے۔“

”سبھی بتاتے ہیں ابا۔“ صبیحہ نے دبی زبان سے جواب دیا۔ ”زیادہ دن ساتھ رہے تو دفتر کے لوگ ایک خاندان کی طرح کے ہو جاتے ہیں۔“
”سبھی اپنے اپنے گھروں کے مسئلوں پر ایک دوسرے سے مشورہ کرتے ہیں۔“

اس سے پہلے کہ رشید خاں کچھ کہتا، ساجدہ بول پڑی۔ ”ہاں خیر ایسا تو ہوتا ہوگا لیکن بیٹی، آغا خاں تو بہت بڑا اسپتال ہے۔ وہاں کے ڈاکٹروں کی فیس تو بہت زیادہ ہوگی۔“
”فیس تو ادا کی جاسکتی تھی اگر تم دس ہزار روپے لوگوں کو نہ دے دیتیں۔“

”اور اس کے بعد کیا ہوتا؟“ رشید خاں بول پڑا۔ ”علاج کہاں سے ہوتا عاصم کا؟..... یہ بڑے ڈاکٹر تو دوائیں بھی بہت مہنگی بتاتے ہیں۔“

”وہ تو بعد میں سوچ لیا جاتا اماں۔“ صبیحہ نے باپ کو جواب دینے کے بجائے ساجدہ کی طرف دیکھتے ہوئے کہا۔ ”کم از کم یہ تو صحیح طرح سے پتا لگ جاتا کہ عاصم کی بیماری آخر ہے کیا۔“

”جب مہنگا علاج نہ کروایا جاسکے تو بیماری جان لینے سے بھی کیا حاصل۔“ رشید خاں نے سختی سے کہا۔

”بس تو ٹھیک ہے۔ مر جانے دیں عاصم کو تڑپ تڑپ کر۔“ صبیحہ کی آنکھوں میں آنسو آگئے اور وہ وہاں سے اٹھ کر اپنے کمرے میں چلی گئی۔ رشید خاں اور ساجدہ اسے جاتے دیکھتے رہ گئے۔

رشید خاں نے افسردہ سے لہجے میں کہا۔ ”یہ لڑکی آخر کیا سمجھتی ہے ساجدہ؟ عاصم کی بیماری کی فکر کیا ہمیں نہیں ہے؟ کیا عاصم میرا بیٹا نہیں ہے؟ کیا اسے تم نے اپنی کوکھ سے نہیں جتا؟“

”جذبائی ہوگئی وہ۔“ ساجدہ نے ٹھنڈی سانس لے کر کہا۔ ”بہت محبت کرتی ہے وہ عاصم سے۔“
”اور ہمیں تو نفرت ہے عاصم سے۔“ رشید خاں کے لہجے میں اب سختی تھی۔

☆☆☆

صبیحہ کے کمرے میں ایک بستر پر عاصم لیٹا کہانی کی کوئی

محبوب کو نظر انداز کرنے کی، اسے بھولنے کی کوشش کر رہے تھے اس کے لیے ممکن نہیں ہوگا۔ اپنے شوہر سے وہ طلاق بھی نہیں لینا چاہتی۔ ایسی صورت میں تو بس یہی ہو سکتا ہے کہ انسان خود کو حالات کے دھارے پر چھوڑ دے۔“
”تو یہ ہے آپ کا مشورہ؟“

”اسے مشورہ تو نہیں کہا جاسکتا ڈارلنگ..... ہاں اگر تم اسے مشورہ سمجھتی ہو تو اور بات ہے۔ تم اپنی دوست سے وہی سب کچھ کہہ دو جو میں ابھی تم سے کہہ چکا ہوں۔“
احمر سلطانہ نظریں جھکا کر کچھ سوچنے لگی پھر اس نے اپنا گلاس خالی کیا اور کھڑی ہوتی ہوئی بولی۔ ”میں جا کے کھانا لگواتی ہوں۔“

اس کے جانے کے بعد ارسلان شاہ سوچنے لگا کہ مسئلہ واقعی احمر سلطانہ کی کسی دوست کا ہے یا احمر سلطانہ کو اس پر شبہ ہو گیا ہے کہ وہ اپنے دفتر میں ملازم لڑکی صبیحہ کو پسند کرنے لگا ہے؟
نہیں، ارسلان شاہ نے اپنا سر جھٹکا، ابھی تو اس کا علم صبیحہ کو بھی نہیں کہ وہ اسے پسند کرنے لگا ہے۔ ایسی صورت میں احمر سلطانہ کو اس کا شبہ کیسے ہو سکتا ہے؟

☆☆☆

صبیحہ نے پہلے ہی دن اپنی تنخواہ ماں کے ہاتھ پر رکھ دی تھی۔ دوسرے دن جب وہ آفس سے گھر پہنچی تو اسے یہ جان کر اچھا خاصا ذہنی دھچکا لگا کہ دس ہزار تو لوگوں کا قرض دینے دلانے میں خرچ ہو گئے تھے اور اب بس پانچ ہزار باقی تھے جن سے کسی نہ کسی طرح مہینے بھر کا خرچ چلانا تھا۔

”یہ آپ نے کیا کر دیا اماں!“ صبیحہ نے بے اختیار کہا۔ ”ایسا تو کئی مہینے تک ہوتا رہے گا بیٹی۔“ ساجدہ بولی۔ ”تمہیں تو پتا ہے، قرضہ بہت ہے لوگوں کا۔“

”وہ تو بہت دن سے ہے اماں..... اگر مجھے ملازمت نہ ملتی تو وہ اب بھی رہتا، بلکہ بڑھتا رہتا۔“

”وہ تو ٹھیک ہے لیکن اب کوئی بہانہ بھی تو نہیں ہے کسی کو قرض نہ لوٹانے کا..... سبھی کو پتا چل گیا ہے کہ تمہیں اچھی خاصی ملازمت مل گئی ہے۔“

”کسی طرح کچھ دن تو اور ٹالا جاسکتا تھا لوگوں کو۔“ صبیحہ نے کہا۔ ”عاصم کی حالت نہیں دیکھ رہی ہو..... میں چاہتی تھی کہ اسے کسی اچھے ڈاکٹر کو دکھاؤں۔ آج کسی نے مجھے آغا خاں کے ایک ڈاکٹر کا نام بھی بتایا ہے۔“

”کس نے بتایا ہے؟“ ایک طرف خاموش بیٹھے ہوئے رشید خاں نے سپاٹ لہجے میں پوچھا۔

”دفتر میں ہی کسی نے بتایا ہے۔“ صبیحہ نے جواب دیا۔

سینس ڈائجسٹ

”میرا بھیا تو مرد ہے اماں۔“ صبیحہ کی آواز کانپ رہی تھی۔ ”برداشت کر لیتا ہے یہ۔ تم جلدی سے پانی تو لے آؤ۔“

ساجدہ جلدی سے اٹھ کر کمرے سے چلی گئی۔

عاصم کے منہ میں ڈراپس ٹپکانے کے بعد صبیحہ نے وہ شیشی ایک طرف رکھ دی اور عاصم کو اپنی آغوش میں لیے بیٹھی رہی۔ رشید خاں پر اس نے بس ایک اچھٹی سی نظر ڈالی تھی۔ عاصم کی تڑپ میں ابھی بالکل کمی نہیں آئی تھی۔ کچھ کھاتے ہوئے تو اس کے معدے میں تکلیف ہوتی ہی تھی لیکن کبھی کبھی شدید اذیت کا دورہ بھی پڑ جاتا تھا۔ ایسے موقع کے لیے ڈاکٹر نے ڈراپس اور کچھ ٹیبلٹ دیے تھے۔ وہ ٹیبلٹ، ڈراپس کے تین منٹ بعد کھائے جاتے تھے جن سے تکلیف میں بہت رتج کمی ہوتی چلی جاتی تھی۔

ساجدہ پانی کا گلاس لے آئی۔ اس وقت اس کی آنکھوں سے آنسو بہہ رہے تھے۔

”بس ایک منٹ اور میرے بھیا۔“ صبیحہ نے کہتے ہوئے گھڑی پر نظر ڈالی۔

ڈراپس عاصم کے حلق میں ڈالے ابھی دو منٹ ہوئے تھے۔

صبیحہ نے دوسری شیشی سے چار ٹیبلٹ نکال لیے تھے اور تڑپتے ہوئے عاصم کو سنبھالنے کی کوشش کر رہی تھی۔ ”اگلے مہینے تو میں کسی کا قرضہ نہیں لوٹاؤں گی۔“ ساجدہ روہانسی آواز میں بولی۔ ”کوئی بڑا ڈاکٹر ہی میرے بچے کو ٹھیک کر سکتا ہے۔“ پھر اس نے رشید خاں کی طرف دیکھتے ہوئے بلند آواز میں کہا۔ ”سن لیا تم نے؟“

رشید خاں چپ چاپ کھڑا رہا لیکن اس کے ہونٹوں پر خفیف سی کپکپاہٹ صاف ظاہر کر رہی تھی کہ شدید جذباتی وہ بھی ہو رہا تھا۔ عاصم کی کراہیں اس کا جگر بھی کاٹ رہی تھیں۔ عاصم کے بری طرح تڑپنے کے باعث صبیحہ اسے ٹیبلٹس بڑی مشکل سے کھلا سکی۔

”اب آرام آجائے گا۔“ صبیحہ نے عاصم کا سر سہلایا۔

مخنی اب صبیحہ کی آنکھوں میں بھی نظر آرہی تھی۔ وہ اپنے آنسو روکنے کی بے حد کوشش کر رہی تھی لیکن اس کا دل بے تحاشا شور مچاتا تھا۔

کچھ دیر بعد عاصم کی کراہوں سے ”جیج“ کی کیفیت ختم ہو گئی۔ سال بھر میں اس پر یہ دورہ چوتھی مرتبہ پڑا تھا۔ تیسرا دورہ پڑے ہوئے ڈھائی ماہ سے زیادہ گزر چکے تھے۔

کتاب پڑھ رہا تھا۔ سال بھر پہلے جب اس کی بیماری نے شدت اختیار کی تھی تو اسکول جانا اس کے لیے ممکن نہیں رہا تھا۔ تبھی سے صبیحہ اس کی وقت گزاری کے لیے کسی لائبریری سے کہانیوں کی کتابیں لا دیا کرتی تھی۔

عاصم کی طرف سے منہ پھیرے وہ اپنے بستر پر جا لیٹی۔ وہ نہیں چاہتی تھی کہ عاصم اس کی آنکھوں سے آنسو بہتے ہوئے دیکھے۔

”کیا ہوا باجی؟“ عاصم بول پڑا۔

”کچھ نہیں، یوں ہی سر میں ہلکا سا درد ہو گیا ہے۔“ صبیحہ کی آواز بھرائی ہوئی تھی۔

”سرد بادوں؟“ عاصم نے بڑی محبت سے پوچھا۔

اس بات پر صبیحہ کا دل اور بھرا آیا لیکن کسی نہ کسی طرح وہ عاصم سے اپنے آنسو چھپانے میں کامیاب رہی۔

پھر اسی دن رات کو لگ بھگ دو بجے ایسا ہوا کہ عاصم کی جیج نما کراہ سے صبیحہ کی آنکھ کھل گئی۔ وہ بوکھلا کر اٹھ بیٹھی۔ عاصم اپنے بستر پر بیٹھا دونوں ہاتھوں سے پیٹ پکڑے اس طرح کراہ رہا تھا کہ کبھی کبھی اس کی آواز اتنی بلند ہو جاتی تھی جیسے وہ کراہانہ ہو، جیج پڑا ہو۔

”عاصم، میرے بھیا۔“ صبیحہ اپنے بستر سے اٹھ کر لپکی۔ ”میں ابھی تجھے دوا دیتی ہوں بھیا۔“ اس کی آواز کانپ رہی تھی۔ اس نے ایک چھوٹی سی الماری کھول کر دو شیشیاں نکالیں۔ ایک شیشی کی بناوٹ سے ظاہر ہو رہا تھا کہ وہ ڈراپس کی تھی اور دوسری شیشی میں چھوٹے چھوٹے ٹیبلٹس تھے۔

شیشیاں لے کر صبیحہ جھپٹنے کے سے انداز میں عاصم کے بستر پر گئی۔ اسی وقت بیسا کھیوں کی ”کھٹ کھٹ“ کی آواز کے ساتھ رشید خاں اور اس کے ساتھ ساجدہ بھی بوکھلائی ہوئی سی کمرے میں داخل ہوئی۔ اس وقت صبیحہ نے تقریباً زبردستی عاصم کو اپنی گود میں لٹالیا تھا اور اس کے منہ میں ڈراپس ٹپکانے کی کوشش کر رہی تھی۔ خود اس کے چہرے پر ہوائیاں اڑنے لگی تھیں.....

ساجدہ بستر کے پائنتی بیٹھ گئی۔

”میرا بچہ..... میرا بچہ.....“ اس کے منہ سے نکل رہا تھا اور وہ دونوں ہاتھوں سے عاصم کے پیر دبا رہی تھی حالانکہ اسے معلوم تھا کہ پیر دبانے سے عاصم کی تکلیف میں کوئی کمی نہیں آئے گی۔

رشید خاں بیسا کھیوں کے سہارے بستر کے قریب کھڑا بیٹے کی طرف دیکھ رہا تھا اور چہرے کی کیفیت ایسی تھی جیسے بیٹے کی اذیت اس کے لیے بھی ناقابل برداشت ہو۔

عاصم کی تکلیف پوری طرح ختم ہونے میں پندرہ منٹ لگے۔ اب وہ بس بس بس سانس لے رہا تھا۔ اتنی دیر تک شدید تکلیف کے باعث اس کے چہرے پر زردی پھیل گئی تھی۔

ساجدہ نے دوپٹے سے اپنی آنکھیں خشک کیں اور عاصم کی طرف دیکھتی ہوئی بولی۔ ”اب تو بالکل تکلیف نہیں ہے نا بیٹا۔“

”نہیں اماں، اب تو نہیں ہے۔“ عاصم نے دھیمی آواز میں جواب دیا۔

”تم اب جاؤ اماں۔“ صبیحہ نے کہا۔ ”سو جاؤ، نہیں تو صبح وقت پر نہیں اٹھا جاسکے گا تم سے۔“

”تم بھی جاؤ ابا۔“ عاصم نے رشید خاں کی طرف دیکھتے ہوئے کہا۔ ”باجی تو ہے نامیرے پاس۔“

رشید خاں نے آہستہ سے سر ہلایا اور دروازے کی طرف مڑ گیا۔ ساجدہ نے عاصم کو لپٹا کے پیار کیا اور صبیحہ سے بولی۔

”تم بھی لیٹو اب۔“

”میں لیٹ جاؤں گی اماں..... فکر تو مجھے بھی ہے۔ صبح دفتر تو وقت پر جانا ہوگا۔“

ساجدہ گم صم سی اٹھی اور رشید خاں کے پیچھے کمرے سے چلی گئی۔

”اب بالکل ٹھیک ہے نامیرا بھیا؟“ صبیحہ نے پوچھا۔

”ہاں باجی، بس اب ڈر لگنے لگا ہے مجھے۔“

”ڈر؟..... ڈر کیسا؟“

”کہیں کسی دن میں.....“

صبیحہ کا دل بڑی زور سے اچھلا۔ اسے خیال آ گیا تھا کہ عاصم کیا کہنا چاہتا تھا۔ اس نے جلدی سے عاصم کے منہ پر ہاتھ رکھ دیا۔

”ایسی باتیں زبان پر نہیں لاتے بھیا۔“ وہ جلدی سے بولی۔

اس وقت صبیحہ کی طرف دیکھتے ہوئے عاصم کی آنکھوں میں آنسو آ گئے تھے۔

”یہ کیا۔“ صبیحہ نے جلدی سے اپنا دوپٹا عاصم کی آنکھوں پر رکھ دیا۔ ”مرد بھی نہیں روتے بھیا۔“

عاصم کے ہونٹوں پر پھینکی سی مسکراہٹ نظر آئی۔

”ابھی اماں نے کہا ہے نا۔“ صبیحہ پھر بولی۔ ”اگلے

مہینے تمہیں کسی بڑے ڈاکٹر کو دکھائیں گے۔“

”کیسے دکھاؤ گی باجی۔“ عاصم نے افسردگی سے کہا۔

”میری تنخواہ ملے گی نا۔“

”تنخواہ تو کل بھی ملے گی۔“

”اماں سے غلطی ہو گئی۔ لوگوں کو دے دلا دیے۔“

”وہ تو دینا ہی پڑیں گے نا باجی، قرضہ ہی اتنا چڑھ گیا ہے۔“ بارہ سال کی عمر میں بھی عاصم بہت ذہین تھا، بہت دور تک سوچتا تھا۔

”آج جن خالو سے تو اماں کا خاصا جھگڑا ہو گیا تھا۔“

وہ پھر بولا۔ ”اماں ان سے کہہ رہی تھیں کہ وہ اپنے ایک ہزار ابھی لے لیں اور باقی پندرہ سو اگلے مہینے لے لیں مگر وہ مانے ہی نہیں۔ اماں کو ڈھائی ہزار ہی دینے پڑے۔“

صبیحہ کو عاصم سے معلوم ہوا کہ اس دن کتنے قرض خواہوں نے گھر پر گویا دھاوا بولا تھا اور ساجدہ کو کس کس سے کیا کیا کہنا اور کیا کیا دینا پڑا تھا۔

عزیزوں کے اس رویے کی کہانی سن کر صبیحہ کے رگ و پے میں کڑواہٹ پھیل گئی۔ وہ جب دفتر سے لوٹی تھی اور اسے معلوم ہوا تھا کہ دس ہزار روپے لوگوں کو دے دلا دیے گئے تھے تو اسے بہت غصہ آیا تھا لیکن اب اسے اپنی ماں کی بے بسی کا احساس ہوا۔

ساجدہ نے عاصم کی تکلیف اور اس کی تڑپ دیکھ کر کہہ تو دیا تھا کہ وہ اگلے مہینے کسی کا قرض ادا نہیں کرے گی لیکن صبیحہ نے عاصم سے سب کچھ سننے کے بعد محسوس کیا کہ یہ اسی صورت میں ممکن تھا کہ قرض خواہوں سے ڈٹ کر لڑا جاتا جو مناسب بھی نہیں تھا اور ساجدہ کے بس کی بات بھی نہیں تھی۔

☆☆☆

احمر سلطانہ نے ارسلان شاہ سے جو باتیں کی تھیں، ان میں ”فیروزہ“ کا حوالہ بالکل جھوٹ تھا۔ اصل بات یہ تھی کہ احمر سلطانہ خود ہی زریاب کی محبت میں گرفتار ہو چکی تھی۔

زریاب، ارسلان شاہ کا بچپن کا دوست تھا۔ مصوری اس کی گھٹی میں پڑی تھی لیکن یہ کام وہ پیسے کے لیے نہیں کرتا تھا۔ مرحوم باپ سے ورثے میں اسے ایک ایسی کثیر رقم مل گئی تھی کہ اسے کوئی ذریعہ معاش تلاش کرنے کی ضرورت ہی نہیں تھی۔ باپ کے بعد چھوٹی بہن کے سوا اس کا دنیا میں کوئی نہیں تھا۔ لاابالی زریاب کے کھانے پینے اور دیگر ضروریات کا خیال وہی رکھتی تھی۔ زریاب کی شادی کے بعد یہ فرض اس کی بیوی نے سنبھالا تھا۔ وہ ایک اچھی لڑکی تھی۔ زریاب کی بہن نے بی اے کر لیا تو وہ اس کی شادی کی تیاریوں میں دل و جان سے لگ گئی لیکن شادی سے چند دن پہلے زریاب کی بہن ایک حادثے کا شکار ہو کر دنیا سے چل بسی۔ زریاب کے لیے وہ تو ایک بڑا صدمہ تھا ہی لیکن اس کے ساتھ ہی اسے یہ جھٹکا بھی لگا کہ اس کی بیوی کو کینسر ہو گیا۔ زریاب نے اپنے لاابالی

طرز زندگی کے باوجود اس کے علاج معالجے میں کوئی کسر نہیں اٹھارہ لیکن چند سال بعد وہ بھی دنیا سے چل بسی۔

زریاب لاہالی تو تھا ہی، ان صدموں کے بعد وہ اپنی طرف سے بہت ہی بے پروا ہو گیا۔ مصوری میں وہ پہلے سے زیادہ غرق رہنے لگا۔ اپنے کھانے پینے کا خیال اسے پہلے بھی نہیں رہتا تھا، اس لیے بہن اور بیوی کے بعد اس کی یہ عادت اس کی صحت پر اثر انداز ہونے لگی۔ ایک مرتبہ وہ بیمار پڑا تو اسے زبردستی ایک اسپتال میں داخل کرانے والا ارسلان شاہ ہی تھا۔ اسپتال میں اس کی دیکھ بھال ہوئی تو وہ تندرست ہو گیا۔ اسے کوئی خاص بیماری تو تھی نہیں، بس بڑھتی ہوئی کمزوری کے باعث ہی وہ ڈھیر ہو گیا تھا۔ اسپتال سے اپنے گھر جانے کے بعد وہ پھر اپنا یہی حال کرتا جس کا ارسلان شاہ کو پوری طرح اندازہ تھا۔ اسی لیے وہ زریاب کو زبردستی اپنے گھر لے آیا۔ اس نے ملازمین کے علاوہ اپنی بیوی کو بھی تاکید کی کہ وہ زریاب کا خیال رکھا کرے۔

شوہر کی تاکید سے قطع نظر احمد سلطانہ نے خود ہی زریاب کا ہر طرح خیال رکھا۔ اس کی مصوری وہ ہمیشہ ہی سے پسند کرتی تھی۔

زریاب کی خواہش تھی کہ وہ تصویر کشی کا سارا ساز و سامان بھی اپنی خواب گاہ میں ہی رکھنا چاہتا ہے لہذا اس کے لیے بنگلے کا ایک ایسا کمرہ وقف کیا گیا جو خاصا کشادہ تھا۔ لاہالی زریاب نے خود کو اسی کمرے تک محدود کر لیا۔ اپنا کھانا وغیرہ بھی وہ ہیں منگو لیتا تھا۔ ارسلان شاہ کے اصرار پر وہ کبھی بھی ان میاں بیوی کے ساتھ تھوڑی دیر کے لیے لان میں آ بیٹھتا تھا یا ڈائیننگ روم میں آ کر ان کے ساتھ کھانا کھالیتا تھا۔

احمد سلطانہ کو جب فرصت ہوتی تھی تو وہ زریاب کے کمرے میں جا کے ایک کرسی گھسیٹ کر اس طرح بیٹھ جاتی تھی کہ زریاب کو کیونس پر رنگوں سے کھیلتے ہوئے دیکھ سکے۔ اس طرح بھی کبھی دو ڈھائی گھنٹے بھی گزر جاتے تھے۔ زریاب اس سے بے خبر اپنی دھن میں رہتا تھا لیکن پھر شاید دھیرے دھیرے یا اچانک اسے احساس ہوا کہ وہ اس طرح ایک غیر اخلاقی حرکت کا مرتکب ہوتا ہے۔ اس احساس کے بعد وہ کبھی کبھن کھانے کا بہانہ کر کے احمد سلطانہ کے ساتھ بیٹھ جاتا۔ ابتدا میں ان کی گفتگو صرف فن مصوری پر ہوتی تھی لیکن یہ فن انسانی جذبات سے گہرا تعلق رکھتا ہے اس لیے ان کی گفتگو کا دائرہ وسیع ہوتا چلا گیا۔ احمد سلطانہ کیونکہ بڑھی لکھی اور نہایت ذہین تھی اس لیے ان کی گفتگو میں بعض اوقات بڑے نازک مسائل بھی چھڑ جاتے تھے جس کے نتیجے میں وہ ایک دوسرے

سے کچھ بے تکلف ہوتے چلے گئے اور پھر شاید ان دونوں ہی کو پتا نہیں چل سکا کہ وہ کب ایک دوسرے کی محبت میں گرفتار ہو گئے تھے۔

اس کے بعد زریاب پر کیا گزری، احمد سلطانہ کو اس کا علم نہیں ہو سکا لیکن خود اس کے پیروں تلے سے زمین نکل گئی تھی کہ یہ کیا ہو گیا۔ وہ ارسلان شاہ سے محبت بھی کرتی تھی اور اس سے بے وفائی کا تصور بھی اس کے لیے محال تھا لیکن ساتھ ہی ساتھ وہ یہ بھی محسوس کرنے لگی تھی کہ اب زریاب سے دور ہو جانا بھی اس کے لیے ممکن نہیں رہا تھا۔ نتیجہ یہ کہ وہ ہمہ وقت اس مسئلے پر سوچنے لگی۔ جب اس سوچ بچار کا کوئی نتیجہ نہیں نکلا تو اس نے یہ مسئلہ اپنی ایک دوست کی آڑ لے کر ارسلان شاہ کے سامنے رکھ دیا۔

مسئلہ اتنا پیچیدہ تھا کہ ارسلان شاہ بھی اس کی رہنمائی نہیں کر سکا۔ لے دے کر ارسلان شاہ کی ایک ہی بات اس کے ذہن میں گونجتی رہ گئی کہ خود کو حالات کے دھارے پر بہتا ہوا چھوڑ دے اور قدرت کے فیصلے کا انتظار کرے لیکن اسے یہ احساس بہر حال رہا کہ قدرت کا فیصلہ جو بھی ہو، وہ اس کے لیے کسی بھی پہلو سے خوشگوار نہیں ہوگا۔

دوسرے دن جب ارسلان شاہ دفتر چلا گیا تو احمد سلطانہ نے بوتل نکال کر ایک پیگ بنایا اور وقفے وقفے سے گھونٹ لیتی ہوئی کمرے میں ٹہلنے لگی۔ ارسلان شاہ کے سامنے خود کو نارمل رکھنے کے لیے اسے شدید جدوجہد کرنا پڑتی تھی اور وہ اپنے اس مقصد میں کامیاب بھی رہتی تھی لیکن تنہائی ملتے ہی اس کی بے چینی عود کر آتی تھی۔ اس کا تعلق نہایت باڈرن گھرانے سے تھا جہاں شراب نوشی بری نہیں سمجھی جاتی تھی اور ارسلان شاہ بھی اسی طبقے سے تعلق رکھتا تھا اس لیے احمد سلطانہ پارٹیوں میں شرکت کے علاوہ گھر میں کسی وقت ایک آدھ ڈرنک لے لیا کرتی تھی لیکن کچھ عرصے سے اس نے کچھ زیادہ پینا شروع کر دیا تھا۔ ارسلان شاہ کے سامنے خود کو نارمل رکھنے کی کوشش میں وہ اعصابی طور پر اتنا تھک جاتی تھی کہ اس کے بعد شراب کا سہارا لینا اس کے لیے ضروری ہو جاتا تھا۔ وہ محسوس کرتی تھی کہ اگر اس نے یہ سہارا نہ لیا تو اس کے اعصاب تڑخ جائیں گے یا وہ کسی دماغی خلل کا شکار ہو جائے گی۔

پیگ اس نے پندرہ منٹ میں ختم کر لیا۔ خواہش تو دوسرے پیگ کی بھی تھی لیکن اس نے خود کو قابو میں رکھنے کی کوشش کی۔ وہ اتنی ذہین تھی کہ شراب کے معاملات کو اچھی طرح سمجھتی تھی۔ اسے خوب اندازہ تھا کہ ان حالات میں دوسرے پیگ کے بعد تیسرے پیگ کی خواہش بھی ہوگی اور

کوشش کے باوجود صبیحہ سے گریزاں نہیں رہ سکا۔ جب صبیحہ کو دفتر سے پہلی تنخواہ ملی تو ارسلان شاہ نے اسے ایک خوب صورت گل دستہ دیا۔ اپنے تئیں وہ اس کی محبت کا تحفہ تھا لیکن صبیحہ سے اس نے بس اتنا کہا تھا کہ یہ تحفہ وہ اسے اس کی پہلی تنخواہ کی خوشی میں دے رہا ہے۔

انہی حالات میں جب اس کی بیوی نے اسے اپنی ایک شادی شدہ دوست کی محبت کے بارے میں بتایا تو اس جذبے کے بارے میں ارسلان شاہ کے خیالات کو دوسری سنبھل گئی۔ اسے یہ شبہ بالکل نہیں ہوا تھا کہ ”فیروزہ“ کا نام لے کر اس آڑ میں احمر سلطانہ نے اسے اپنی محبت کی کہانی سنائی تھی۔

یہ ایک طرف تمنا تھا کہ دونوں میاں بیوی کسی نے کسی کی محبت میں گرفتار ہو چکے تھے لیکن ایک دوسرے کو بھی بہت چاہتے تھے، ایک دوسرے سے الگ ہونے کا تصور بھی نہیں کر سکتے تھے۔

ان دونوں کی محبتوں میں ایک فرق یہ تھا کہ احمر سلطانہ اور زریاب ایک دوسرے کے جذبات سے واقف ہو چکے تھے جبکہ ارسلان شاہ کو اب تک ہمت نہیں ہو سکی تھی کہ صبیحہ کو اپنی محبت سے آگاہ کر دیتا۔ اب تک وہ سوچتا ہی رہا تھا کہ صبیحہ کو اپنے جذبات سے کس طرح آگاہ کرے لیکن آج تو وہ ڈر گیا تھا کہ اگر اس نے ایسا کیا تو صبیحہ بری طرح بھڑک جائے گی۔ شاید وہ دفتر آنا بھی چھوڑ دیتی جو ارسلان شاہ کے لیے اذیت ناک ہو جاتا۔

ارسلان شاہ کو یہ خوف اس لیے ہوا تھا کہ جب وہ بے اختیار ہی صبیحہ کو اس کے ادھورے نام سے مخاطب کر بیٹھا تھا تو صبیحہ نہ صرف چونکی تھی بلکہ چند لمحے تک اس کے چہرے کا رنگ بھی بدلتا رہا تھا۔

اس کے بعد ارسلان شاہ نے خود کو تسلی دینے کی کوشش کی تھی کہ وہ سب کچھ اس کا وہم تھا۔ اپنے اس خیال کی تصدیق یا تردید کے لیے اس نے صبیحہ کو ایک بار پھر اس کے ادھورے نام سے مخاطب کیا تھا اور اس کے اس خیال کی تردید ہو گئی تھی کہ اسے وہم ہوا تھا۔ دوسری بار بھی صبیحہ کے چہرے کے تاثرات میں تبدیلی آئی تھی۔

ارسلان شاہ کا دل بچھ گیا تھا لیکن پھر اس نے یہ سوچ کر خود کو تسلی دی تھی کہ محبت کرنے کا مطلب سوداگری تو نہیں ہوتا کہ اس ہاتھ دے اور اس ہاتھ لے۔ صبیحہ اگر اس کے جذبات کی پذیرائی نہیں کرے گی تو وہ اپنے دل سے اس کی محبت نکال تو نہیں دے گا، بلکہ جب دل میں کسی کی محبت پنپ جائے تو اسے دل سے نکال دینا ممکن ہی نہیں ہوتا۔

کچھ دیر تک اپنے انہی خیالات میں منہمک رہنے کے بعد وہ ایک لمبی سانس لے کر آگے جھکا اور ٹیلی فون کا ریسیور اٹھا کر آغا خان اسپتال کا نمبر ملانے لگا۔

پھر پانچ منٹ بعد اس نے انٹرکام پر صبیحہ سے کہا کہ وہ اس کے کمرے میں آئے۔

صبیحہ کا پی پیٹنل سنبھالے اس کے کمرے میں آئی۔ اس کی دانت میں اس کی بلی کا مقصد یہی ہو سکتا تھا کہ ارسلان شاہ کو پھر کوئی ڈکٹیشن دینا ہوگا۔

”نہیں۔“ ارسلان شاہ نے ہلکی سی مسکراہٹ کے ساتھ کہا۔ ”تم غلط سمجھی ہو صبیحہ!“ اس نے خیال رکھا تھا کہ وہ صبیحہ کا ادھورا نام نہ لے۔ ”میں نے تمہیں ڈکٹیشن دینے کے لیے نہیں بلایا ہے۔“

”صبیحہ سوالیہ نظروں سے اس کی طرف دیکھتی رہی۔

”در اصل۔“ ارسلان شاہ پھر بولا۔ ”میں نے ابھی آغا

خان فون کیا تھا۔ تھوڑے بہت تعلقات ہیں میرے اس ڈاکٹر سے جس کا نام میں نے تمہیں بتایا تھا۔ اس سے میں نے تمہارے بھائی کے لیے کل کا نام لے لیا ہے۔ کل تم دفتر لُج کے بعد آ جانا۔ صبح نو بجے اپنے بھائی کو دکھانے اسپتال لے جانا۔ تم سے فیس نہیں لی جائے گی۔ اس کا بل دفتر کے نام پر بنایا جائے گا اور یہاں بھیج دیا جائے گا۔“

صبیحہ نے کچھ کہنا چاہا مگر کہہ نہیں سکی۔ اب پھر انکار کرنے میں اسے بے بسی کا احساس ہوا تھا۔

”بس اب جاؤ۔“ ارسلان شاہ نے کہا۔ ”یہی بتانا تھا تمہیں۔“

صبیحہ مڑ کر آہستہ آہستہ چلتی ہوئی کمرے سے جانے لگی۔

ارسلان شاہ اس کی طرف دیکھتا رہا۔ اسے بے حد مسرت حاصل ہوئی اگر اس کی وجہ سے صبیحہ کے بھائی کی طبیعت ٹھیک ہو جاتی اور اس لڑکی کے ذہن سے ایک بہت بڑا بوجھ ہٹ جاتا جس سے وہ محبت کرنے لگا تھا۔

☆☆☆

زریاب کے کمرے کے دروازے سے لوٹتے وقت احمر سلطانہ کو اپنے آپ سے ایسی جنگ لڑنا پڑی تھی کہ وہ نڈھال ہو گئی تھی۔ جب وہ اپنے کمرے میں پہنچی تو اس نے محسوس کیا کہ پیسے ہوئے پیگ کے اثرات اس کے دماغ سے زائل ہو چکے تھے۔ اس نے بڑی وحشت میں ایک پیگ اور بنایا اور آدھا گلاس ایک ہی سانس میں خالی کر گئی پھر وہ چھوٹے چھوٹے گھونٹ لیتی ہوئی کمرے میں نہلتی اور سوچتی رہی کہ حالات کا یہ دھارا اسے بہا کر کہاں تک لے جا سکتا ہے؟

کہاں تک لے جا کر رہے گا یہ اسے؟

پندرہ منٹ میں اس نے باقی آدھا گلاس بھی ختم کر لیا اور سوچنے لگی کہ حالات کے دھارے پر بہنا جب اس کا مقدر بن چکا ہے تو وہ خود کو اذیت کیوں دے رہی ہے؟ وہ کمرے سے نکلی اور پھر زریاب کے کمرے کی طرف چل پڑی۔

جب وہ کمرے میں داخل ہوئی تو کینوس کے سامنے مصروف زریاب نے سر موڑ کر اس کی طرف دیکھا اور ہلکی سی مسکراہٹ کے ساتھ بولا۔

”آئیے احمر! آج آپ نے تھوڑی سی دیر نہیں کر دی؟“

”ہاں وہ..... بس یوں ہی..... ایک کام میں الجھ گئی تھی۔“

”ہوں۔“ زریاب رنگوں کی پلٹ کی طرف اس طرح دیکھنے لگا جیسے سوچ رہا ہو کہ اب کس رنگ کا انتخاب کرے۔ احمر سلطانہ اس کے عقب میں اس کے قریب جا کھڑی ہوئی اور کینوس کی طرف دیکھتی ہوئی بولی۔ ”اس پر آپ دو دن سے کام کر رہے ہیں۔“

”جی ہاں، اور ابھی دو دن اور لگ سکتے ہیں۔ بعض پینٹنگز کبھی بھی بہت الجھا دیتی ہیں۔ آپ بیٹھیے نا!“

احمر سلطانہ قریب کی ایک کرسی پر بیٹھ گئی۔ زریاب کچھ توقف سے بولا۔ ”پینٹنگز میں زندگی کے رنگ اُجاگر کرنے کے لیے رنگوں کا انتخاب مجھے ہمیشہ الجھاتا ہے۔ غالباً میں اب تک ایک اچھا پیشہ نہیں بن سکا ہوں۔“

”ایسا نہیں ہے زریاب!“ احمر سلطانہ نے جواب دیا۔ ”کبھی کبھی زندگی کے رنگ اتنے ہی مبہم نظر آتے ہیں کہ سمجھنا مشکل ہو جاتا ہے اور سوچنا پڑتا ہے کہ سب کچھ وہی ہے جو ہم دیکھ رہے ہیں یا کچھ اور ہے!“

زریاب نے سر گھما کر اس کی طرف دیکھا اور وہ مسکرا دی۔ اسے احساس ہو رہا تھا کہ دوسرا پیگ پینے سے پہلے اس کا یہ خیال غلط تھا کہ پہلے پیگ کا اثر زائل ہو چکا ہے۔ وہ اس وقت خود کو اس قابل پار ہی تھی کہ زریاب سے کچھ زیادہ بے باک انداز میں گفتگو کر سکے۔

زریاب پھر پینٹنگ کی طرف متوجہ ہو گیا تھا لیکن اس کا وہ ہاتھ حرکت میں نہیں آیا جس میں برش تھا۔ احمر سلطانہ نے محسوس کر لیا کہ زریاب کی نگاہیں تو پینٹنگ پر تھیں لیکن ذہن کہیں اور تھا۔

چند لمحوں کے توقف سے احمر سلطانہ بولی۔ ”آپ کچھ

سوچنے لگے زریاب!“

”ہوں۔“ زریاب نے ایک طویل سانس لی پھر برش اور رنگوں کی پلٹ ایک طرف رکھ کر آہستہ سے چلتا ہوا احمر سلطانہ کے قریب آیا اور دوسری کرسی پر بیٹھ گیا۔ ”ایک بات کہوں آپ سے؟“

”ضرور کہیے!“ احمر سلطانہ نے سنجیدگی سے کہا۔ ”میں چاہتی ہوں کہ اس وقت ہم ایک دوسرے سے بہت کچھ کہہ ڈالیں۔“

زریاب نے غور سے اس کی طرف دیکھا۔ ”کیا آج آپ نے ایک پیگ سے زیادہ پی لی ہے؟“

وہ احمر سلطانہ کے ایک پیگ کی عادت سے تو واقف تھا۔ ”ہالہ!“ احمر سلطانہ نے ہلکی سی مسکراہٹ کے ساتھ کہا۔ ”بس غلطی ہو گئی..... لیکن شاید اچھا ہی ہوا۔ اس وقت مجھ میں اتنی ہمت آگئی ہے کہ سارس کی طرح ریت میں سر نہ چھپاؤں۔“

”شاید آپ تھک گئی ہیں۔“

”کیا مطلب؟“

”کچھ دن سے آپ مجھ سے گریزاں رہنے کی کوشش کر رہی ہیں جس میں آپ کو نا کامی ہوئی ہے اور ایسی صورت میں اعصاب پر اتنا دباؤ پڑتا ہے کہ انسان خود کو تھکا ہوا محسوس کرنے لگتا ہے۔“

”یہ آپ اس لیے کہہ رہے ہیں کہ ایک دن میں گھنٹا بھر تک نہیں آئی تھی تو آپ نے ایک ملازم کے ذریعے مجھے بلوایا تھا۔“

”اور میں نے آپ کو بتایا تھا کہ میں آنے ہی والی تھی۔“

”ہاں۔“ زریاب نے کہا ”اور کچھ دیر پہلے آپ نے یہ کوشش پھر کی تھی۔“

احمر سلطانہ نے کچھ حیرت سے اس کی طرف دیکھا۔ زریاب کے ہونٹوں پر ہلکی سی مسکراہٹ آئی۔ ”آپ دروازے تک آ کر لوٹ گئی تھیں۔ میں نے آپ کے قدموں کی آہٹ سن لی تھی۔“

”میں تو بہت دے قدموں آئی تھی۔“

”جب کان شدت سے کوئی آواز سننے کے مشتاق ہوں تو انہیں وہ آواز سنائی دے ہی جاتی ہے، خواہ وہ کتنی ہی مدہم ہو۔“

”اوہ!“ احمر سلطانہ کے منہ سے نکلا اور پھر اس نے بھرائی ہوئی سی آواز میں کہا۔ ”یہ شدت ہی تو میرا خوف بڑھاتی چلی جا رہی ہے زریاب۔“

”کچھ کم خوف زدہ میں بھی نہیں ہوں۔“ زریاب نے سنجیدگی سے کہا پھر بولا۔ ”غالبا میں ایک بہت گھٹیا انسان ہوں۔“

”یہ خیال کیوں آیا آپ کو؟“

”اگر کوئی اپنے دوست ہی کی پیٹھ میں خنجر گھونپ دینا چاہے تو اسے کیا کہیں گے؟“

”خنجر گھونپنے کی خواہش اور خنجر گھونپنے کا عمل دو مختلف باتیں ہیں اور مجھے یقین ہے کہ عمل آپ سے نہیں ہوگا۔“

”مگر اذیت تو مجھے پسے ڈال رہی ہے احمر!“ زریاب نے بھرائی ہوئی آواز میں کہا ”کئی بار تو میں نے سوچا کہ یہاں سے کہیں دور بھاگ جاؤں لیکن ایسا کر نہیں سکا۔ مجھے یقین ہے کہ اگر میں نے ایسا کیا تو میری سانسیں میرا ساتھ چھوڑ دیں گی۔“

”کچھ ایسا ہی میں بھی محسوس کرتی ہوں زریاب۔“ اور یہ جو آپ نے گھٹیا انسان والی بات کہی ہے، یہ میرے ذہن میں اپنے لیے بھی تھی لیکن کل مجھے اطمینان سائل گیا ہے۔“

”کل میں نے ارسلان سے اس بارے میں بات کی تھی۔“

”کیا!“ زریاب اچھل پڑا۔

”پریشان نہ ہوں۔“ احمر سلطانہ نے پھینکی سی مسکراہٹ کے ساتھ کہا۔ ”بات میں نے دوسرے انداز میں کی تھی۔“ زریاب کے چہرے پر اب بھی پریشانی کے تاثرات قائم رہے اور وہ سوالیہ نظروں سے احمر سلطانہ کی طرف دیکھتا رہا پھر اس کے چہرے سے پریشانی اسی وقت ختم ہوئی جب احمر سلطانہ نے ارسلان سے اپنی گفتگو دہرانا شروع کی اور احمر سلطانہ کی فرضی دوست فیروزہ کا حوالہ آگیا۔

”شکر ہے۔“ زریاب نے سب کچھ سننے کے بعد ایک طویل سانس لی۔ ”آپ نے تو مجھے ڈرا ہی دیا تھا۔“

”ڈرانے والا خیال آپ کے ذہن میں آیا ہی کیوں زریاب؟ کیا مجھے اتنی ہمت ہو سکتی ہے کہ آپ کے اور اپنے بارے میں ارسلان سے کھل کر بات کر سکوں؟“

”بس خیال ہی تو ہے۔“ زریاب نے پھینکی سی مسکراہٹ کے ساتھ کہا۔ ”کبھی کبھی اچانک ذہن میں آنے والے خیال کا کوئی جواز نہیں ہوتا۔“

احمر سلطانہ کچھ سوچنے لگی۔ زریاب کی بات پر اس کے ذہن میں ایک خیال آیا تھا۔ وہ زریاب کی طرف دیکھے بغیر دھیمی آواز میں بولی۔ ”کبھی کبھی زندگی میں اچانک آنے والی

تبدیلی کا بھی کوئی جواز نہیں ہوتا۔“

”آپ ٹھیک کہہ رہی ہیں احمر!“ زریاب نے کہا۔ ”اور جواز نہ ہونے ہی کی وجہ سے اذیت کا احساس ہوتا ہے۔ انسان خود کو غلطی پر سمجھتا ہے۔“

”لیکن ارسلان نے جو کچھ کہا، اس کی روشنی میں ہم غلطی پر نہیں ہیں۔ جذباتی سطح پر ہماری زندگی میں جو تبدیلی آئی ہے، وہ ایک فطری امر ہے۔“

”لیکن وہ فطری امر جو کسی خوشگوار انجام سے دور محسوس ہو، اذیت ناک تو ہوتا ہے۔“

”انجام ناخوشگوار سہی لیکن وہ کیا ہوگا۔ کبھی آپ نے سوچا تو ہوگا۔“

”اکثر سوچا ہے اور سوچتے سوچتے شدید گھبراہٹ ہوئی ہے۔“

”میرے ساتھ بھی ایسا ہی ہوا ہے۔ جب کوئی بات سمجھ میں نہ آئے تو گھبراہٹ ہونے ہی لگتی ہے۔ شاید اب اس بارے میں سوچا ہی نہ جائے تو اچھا ہے۔“

”یعنی یہ قول ارسلان، ہم خود کو حالات کے دھارے پر بہنے دیں۔“

”ہاں۔“

”لیکن اس بارے میں سوچا ہی نہ جائے، یہ بس کہنا آسان ہے۔ اس پر عمل نہیں کیا جاسکتا۔“

احمر سلطانہ نے آہستگی سے اثبات میں سر ہلایا۔ اچانک وہ بہت اُداس نظر آنے لگی تھی۔

☆☆☆

اسی دن رات کورشید خاں نے متفکر انداز میں ساجدہ کی طرف دیکھتے ہوئے کہا۔ ”تم نے مہینے بھر کے خرچ کے لیے جو روپے بجائے ہیں، کیا وہ تم صبیحہ کو دے رہی ہو؟“

”پھر وہ کل عاصم کو اسپتال کیسے لے جائے گی؟..... اور پھر وہ بھی آغا خان..... وہ ڈاکٹر کی فیس کیسے دے گی۔“

”فیس صبیحہ کا دفتر ادا کرے گا۔“ ساجدہ نے شوہر سے نظریں چراتے ہوئے کہا۔ ”وہ صبیحہ کے لیے دفتر کی طرف سے ایڈوائس ہوگا جو بعد میں اس کی تنخواہ سے کٹا رہے گا۔“

رشید خاں کے چہرے پر حیرت کے تاثرات ابھرے۔ ”ابھی صبیحہ کو ملازمت ملے صرف ایک مہینہ گزرا ہے اتنی

جلدی اسے ایڈوائس؟“ رشید خاں نے حیرت کے عالم میں اپنی بات ادھوری چھوڑ دی۔

ساجدہ خاموش رہی۔

بیساکھی کی ”کھٹ کھٹ“ بند ہو گئی۔ رشید خاں بستر پر بیٹھ گیا تھا۔

”اسے کیسے شبہ ہو جائے گا ساجدہ؟“ رشید خاں کا لہجہ سوچ میں ڈوبا ہوا تھا۔ ”دنیا نہیں دیکھی ہے ابھی اس نے..... یہ پیسے والے لوگ بڑے عیار ہوتے ہیں۔ یہ کب کیا کر گزریں، پتا بھی نہیں چلتا، اور اس وقت پتا چلتا ہے جب پتا چلنے سے کچھ حاصل نہیں ہوتا۔“

”تم کچھ بھی کہو، مجھے تو بھروسہ ہے صبیحہ پر۔“ رشید خاں نے ٹھنڈی سانس لی۔ ”یہ تم نہیں، تمہاری ممتا بول رہی ہے۔ عاصم کی حالت تم سے دیکھی نہیں جاتی۔ اس کی خاطر تم یہ خطرہ مول لینے کے لیے بھی تیار ہو گئی ہو کہ.....“ رشید خاں نے نہ جانے کیا سوچ کر پھر ایک ٹھنڈی سانس کے ساتھ بات ادھوری چھوڑ دی۔

ساجدہ خاموش رہی۔ شاید اسے اپنے شوہر سے اتفاق تھا کہ وہ ایک خطرہ مول لے رہی ہے۔

”ہم جیسے لوگوں کی اولاد تو ہونا ہی نہیں چاہیے۔“ رشید خاں شکستہ سے لہجے میں بولا۔ ”خاص طور سے لڑکی اگر پیدا بھی ہو تو پیدا ہوتے ہی مر جائے۔“

صبیحہ کا دل بھر آیا اور آنکھوں میں آنسو آ گئے۔ وہ دروازے سے ہٹ کر اپنے بستر کی طرف بڑھ گئی۔

عاصم اس رات جلدی ہی سو گیا تھا اور سونے سے پہلے وہ اس بات سے بے حد خوش ہوا تھا کہ دوسرے دن صبیحہ اسے شہر کے ایک بہت بڑے اسپتال لے جائے گی۔

صبیحہ بستر پر پڑی روٹی رہی اور کچھ خیالات بھی اس کے ذہن میں چکراتے رہے۔ اپنے باپ کا یہ شبہ بھی ایک سوال بن کر اس کے دماغ میں ڈنک مارتا رہا کہ ارسلان شاہ کی اس مہربانی کے پس منظر میں کوئی گھناؤنا مقصد تو نہیں ہے؟

صبیحہ کے ذہن میں یہ بات بھی کھنک رہی تھی کہ ارسلان شاہ نے اس دن اسے دومرتبہ صرف ”صبح“ کہہ کر مخاطب کیا تھا اور یہ انداز مخاطب بے تکلفی کی طرف بڑھنے کے لیے پہلا قدم ہو سکتا تھا۔ صبیحہ کو یہ بات اسی وقت کھنک گئی تھی اور اس کی سوچ کے مطابق ارسلان شاہ نے اس کے چہرے کے تاثرات سے اس کا اندازہ بھی لگایا تھا۔ اسی لیے جب اس نے دوسری مرتبہ صبیحہ کو اپنے کمرے میں بلایا تھا تو اس کا پورا نام لیا تھا۔

لیکن بعد میں صبیحہ نے یہ بھی سوچا تھا کہ یہ سب کچھ اس کی غلط فہمی بھی ہو سکتی تھی۔ یہ اتفاق بھی ہو سکتا تھا کہ ارسلان شاہ نے اسے اس کے ادھورے نام سے مخاطب کیا تھا۔ صبیحہ کو

رشید خاں کچھ توقف سے بولا۔ ”ایڈوانس کی یہ منظوری..... ظاہر ہے کہ اسے اپنے پاس سے ہی ملی ہوگی۔“ ساجدہ سر ہلا کر رہ گئی۔ وہ اب بھی رشید خاں سے نظریں نہیں ملا رہی تھی۔ غالباً وہ سمجھ گئی ہوگی کہ رشید خاں اس وقت بھی اسی انداز میں سوچ رہا ہوگا جس انداز میں اس نے صبیحہ کو گل دستہ ملنے پر سوچا تھا۔

رشید خاں مضطربانہ انداز میں بستر سے اٹھا اور اپنی بیساکھیاں سنبھال کر کمرے میں ٹہلنے لگا۔ کمرے میں بیساکھی کی ”کھٹ کھٹ“ صبیحہ کو اپنے اعصاب پر دھماکوں کی طرح محسوس ہونے لگی۔ وہ دروازے سے کان لگائے اپنے ماں باپ کی گفتگو سن رہی تھی۔ عاصم کو آغا خان لے جانے کے پارے میں اس نے صرف اپنی ماں کو بتایا تھا لیکن یہ بات یقینی تھی کہ رات کو ساجدہ یہ بات اپنے شوہر کو بتائی۔ اسی لیے صبیحہ نے اس وقت دروازے سے کان لگا رکھے تھے۔ وہ اپنے باپ کا رد عمل جاننا چاہتی تھی۔

”ساجدہ!“ رشید خاں بکھری ہوئی سی آواز میں بولا۔ ”کیا میں اب بھی وہ بات نہ سوچوں جو میں نے صبیحہ کو گل دستہ ملنے پر سوچی تھی؟“

”کون سی بات؟“

”صبیحہ سے یہ ملازمت چھڑا دی جائے۔“

”پھر عاصم کا کیا ہوگا؟“ ساجدہ روہانسی آواز میں بولی۔ ”کل رات وہ کیسا تڑپا تھا، دیکھا نہیں تھا تم نے۔“

”تڑپ تڑپ کے مر جائے گا وہ..... اس سے زیادہ اور کیا ہوگا۔ ہمارے گھر سے جنازہ اٹھ جائے گا اس کا، ہماری عزت کا جنازہ تو نہیں اٹھے گا۔“

”خدا کے لیے ایسی باتیں نہ کرو۔“ ساجدہ رونے لگی۔

”پھر کیسی باتیں کروں ساجدہ؟“ رشید خاں کی آواز میں کرب تھا۔ ”کیا عاصم صرف تمہارا بیٹا ہے؟ میرا دل نہیں تڑپتا اس کے لیے؟“

”تو پھر صبیحہ کی ملازمت چھڑانے کے بارے میں نہ سوچو۔ پانی ابھی سر سے اونچا تو نہیں ہوا ہے۔“

”سر سے اونچا ہو جانے کے بعد سوچنے سے کیا فائدہ ہو گا۔“

”پانی سر سے اونچا ہونے والا ہو تو اس کے آثار کچھ پہلے سے دکھائی دے جاتے ہیں۔ جس طرح تم سوچ رہے ہو، اسی انداز میں صبیحہ سے بات کر چکی ہوں میں۔ وہ خود کہہ رہی تھی کہ اگر اسے ایسی کسی بات کا شبہ ہو تو وہ خود ہی یہ ملازمت چھوڑ دے گی۔“

یہ بات معلوم ہو چکی تھی کہ دفتر کے اور لوگ بھی ایڈوائس لیتے رہتے تھے اور ان سب کا خیال تھا کہ ارسلان شاہ بہت اچھا انسان ہے جو اپنے دفتر کے لوگوں کا بے حد خیال رکھتا ہے۔ ان خیالات میں اُلجھے اُلجھے کسی وقت صبیحہ کو نیند آگئی۔

☆☆☆

دوسرے دن صبیحہ اپنے بھائی کو لے کر ٹھیک نو بجے اسپتال پہنچ گئی تھی۔ اس کا خیال تھا کہ وہاں ایک آدھ گھنٹا لگے گا اور پھر وہ عاصم کو گھر پہنچا کے اپنے دفتر چلی جائے گی لیکن وہاں تین گھنٹے لگ گئے۔ عاصم کے نہ جانے کیا کیا ٹیسٹ ہوتے رہے تھے۔

آخر تین گھنٹے بعد صبیحہ کو ڈاکٹر سے بہ تفصیل بات کرنے کا موقع ملا۔

”معاملہ خاصا پے چیدہ ہے۔“ ڈاکٹر نے اس سے کہا۔
”آپ کے بھائی کو ہم نے اسپتال میں داخل کر لیا ہے۔“
”داخل!“ صبیحہ چونکی۔

”جی ہاں، یہ بے حد ضروری ہے اگر اس حالت میں وہ اپنے گھر پر رہا تو کسی وقت بھی اس کی زندگی خطرے میں پڑ سکتی ہے۔“

”تو..... تو.....“ صبیحہ نے پہلو بدلا۔ ”اسے کتنے دن تک اسپتال میں رہنا پڑے گا؟“

”اس بارے میں یقین سے ابھی کچھ نہیں کہا جا سکتا لیکن ایک مہینہ تو ضرور لگے گا۔“

”اور اس پر کتنے پیسے خرچ ہو جائیں گے؟“
ڈاکٹر نے غور سے اس کی طرف دیکھا پھر بولا۔ ”آپ کو اس سلسلے میں فکر کرنے کی ضرورت نہیں۔ بل تو آپ کے دفتر جائے گا۔“

”پھر بھی..... مجھے معلوم تو ہو۔“

”ارسلان صاحب نے کہا ہے کہ آپ کو اس بارے میں کچھ نہ بتایا جائے۔“

”باس نے کہا ہے؟“ صبیحہ پھر چونکی۔

”جی ہاں، اس دوران میں دو مرتبہ ان کا فون آچکا ہے۔ وہ عاصم کے بارے میں پوچھتے رہے تھے۔ وہ اس کے لیے خاصے فکر مند ہیں پھر ابھی چند منٹ پہلے میں نے بھی انہیں فون کیا تھا اور انہیں بتایا تھا کہ عاصم کو اسپتال میں داخل کرنا بے حد ضروری ہے۔ ان کی اجازت ملنے کے بعد ہی ہم نے عاصم کو اسپتال میں داخل کیا ہے۔“

صبیحہ خاصی پریشان ہو گئی۔ اس نے کبھی اتنے بڑے اسپتال میں علاج نہیں کروایا تھا لیکن اس نے لوگوں سے جو

کچھ سنا تھا، اس کے مطابق وہاں کا ایک ماہ کا بل صبیحہ کے لیے ایک بہت کثیر رقم ہوتی۔ اس کا اندازہ تھا کہ اگر وہ اپنی تنخواہ میں سے ہر ماہ پانچ ہزار روپے بھی ایڈجسٹ کر دئے گی تو اس میں کئی سال لگ جائیں گے۔

”آپ جا کے اپنے بھائی سے مل لیجیے۔“ ڈاکٹر نے کہا۔

”ارسلان صاحب کی ہدایت کے مطابق اسے جو کمر دیا گیا ہے وہاں آپ یا آپ کا کوئی ایک عزیز بھی ہر وقت رہ سکتا ہے۔“
ڈاکٹر نے کمر نمبر بھی بتایا۔

صبیحہ کے لیے اس وقت کوئی فیصلہ کرنا دشوار ہو گیا۔ اسے یہ اختیار تو بہر حال تھا کہ وہ عاصم کو اسی وقت وہاں سے لے جاتی۔ کیونکہ عاصم کو داخل کیا جا چکا تھا اس لیے اسپتال کا صرف ایک دن کا بل اس کے دفتر جاتا جو وہ کسی طرح ایڈجسٹ کر دے دیتی لیکن ڈاکٹر کی اس بات نے اسے بری طرح ڈر دیا تھا کہ عاصم اگر اس حالت میں گھر پر رہا تو کسی وقت بھی اس کی زندگی خطرے میں پڑ سکتی تھی۔

ڈاکٹر کے کمرے سے نکل کر وہ انہی خیالات میں ڈوبی، عاصم کے کمرے کی طرف جانے لگی۔

جیسے ہی وہ کمرے میں داخل ہوئی، اسے دیکھ کر بستر پر لیٹا ہوا عاصم جلدی سے اٹھ بیٹھا۔ وہ بہت خوش نظر آ رہا تھا۔

”یہ تو بڑا ٹھنڈا کمر ہے باجی۔“ وہ بولا۔

یہ ضرور اسپتال کے خاص کمروں میں سے ہے۔ صبیحہ نے سوچا اور ساتھ ہی اسے بے تحاشا اخراجات کا خیال بھی آیا۔

”یہاں ٹیلی فون بھی ہے باجی۔“ عاصم کسی چھ سات سالہ بچے کی طرح خوش نظر آ رہا تھا۔

صبیحہ نے بستر پر بیٹھ کر محبت سے اس کا گال تھپتھپایا۔

”میں یہاں ضرور ٹھیک ہو جاؤں گا باجی۔“ عاصم بولتا رہا۔

ڈاکٹر صاحب کہہ رہے تھے کہ اب وہ میرے پیٹ میں اتنے زور کا درد نہیں ہونے دیں گے اور کھانے کے لیے بھی مجھے نہ جانے کیا دیں گے کہ مجھے منگی نہیں ہوگی۔ میں بس ایک مہینے میں ٹھیک ہو جاؤں گا۔“

عاصم کی خوشی دیکھ کر صبیحہ یہ فیصلہ نہیں کر سکی کہ اسے اسی وقت اسپتال سے لے جائے۔ اس کی خوشی دیکھ کر اس کا دل بھی بھر رہا تھا۔ اس وقت وہ یہ بھی سوچنے لگی کہ عاصم کے صحت مند ہو جانے کی خاطر کیا وہ کوئی بھی قربانی دے سکے گی؟

☆☆☆

”سب ٹھیک ہو جائے گا۔“ دوسرے دن دفتر میں ارسلان شاہ، صبیحہ سے کہہ رہا تھا۔ ”تمہیں پریشان ہونے کی

ضرورت نہیں۔ بس پانچ سو روپے ماہانہ اپنی تنخواہ سے ایڈجسٹ کرداتی رہنا۔

”اس ایڈجسٹمنٹ میں تو بہت عرصہ لگ جائے گا۔“ صبیحہ نے پریشانی کے عالم میں کہا۔ ”مجھے اندازہ تو ہے کہ اسپتال کا بل کتنا ہو جائے گا۔“

”کسی بھی فکر کی ضرورت نہیں ہے صبیحہ..... میں نے کہا نا، سب ٹھیک ہو جائے گا۔ تم بس یہ خیال رکھو کہ اسپتال میں تمہارا بھائی گھبرائے نہیں۔“

”وہ گھبرائے گا نہیں۔ جب تک بھی وہ اسپتال میں ہے، اماں رہیں گی اس کے پاس۔ میں نے کل ہی انہیں اسپتال پہنچا دیا تھا۔ اماں بھی اسے دیکھنے جاتے رہیں گے اور شام کو میں بھی وہاں کا چکر ضرور لگایا کروں گی۔“

”ٹھیک ہے، بس اب جاؤ۔ اپنا کام دیکھو۔“

صبیحہ کم صم سی اٹھی اور کمرے سے نکل آئی۔

دفتر سے چھٹی کے بعد وہ سیدھی اسپتال پہنچی۔ اس وقت ساجدہ بڑی محبت سے عاصم کے سر کی مالش کر رہی تھی اور رشید خاں بھی ایک طرف بیٹھا ہوا تھا۔ اس نے صبیحہ پر ایک اچھتی سی نظر ڈالی اور پھر دوسری طرف دیکھتے ہوئے کچھ سوچنے لگا۔ صبیحہ کو دیکھ کر عاصم بہت خوش ہو گیا تھا اور چپکنے لگا تھا۔

”آپ کب آئے ابا؟“ صبیحہ نے رشید خاں سے پوچھا۔

”ابھی..... تھوڑی دیر پہلے..... شاید آدھا گھنٹا ہو گیا۔“ رشید خاں نے جواب تو دیا لیکن صبیحہ کی طرف دیکھا نہیں۔

صبیحہ نے ساجدہ کی طرف دیکھا تو اس نے نظریں جڑالیں۔

تھوڑی دیر بعد صبیحہ نے وہاں سے روانگی کا ارادہ کیا تو عاصم مچل گیا۔

”اتنی جلدی کیوں جا رہی ہیں باجی؟“

”اب مجھے گھر بھی تو دیکھنا ہوگا بھیا۔“ صبیحہ نے کہا۔

”اماں تو یہاں ہیں۔ کھانا کون پکائے گا، گھر کی صفائی کون کرے گا۔ میں اب کل صبح دفتر جانے سے پہلے چکر لگالوں گی یہاں کا۔“

”خالی گھر بھی تو زیادہ دیر تک نہیں چھوڑا جاسکتا۔“ رشید خاں نے کہا اور پھر اپنی بیساکھیاں سنبھالتا ہوا صبیحہ کی طرف دیکھ کر بولا۔ ”میں بھی تمہارے ساتھ ہی چلا چلتا ہوں۔“

صبیحہ اس وقت خاصی پریشان تھی۔ اسے ڈر لگا ہوا تھا کہ ابا اس سے نہ جانے کیا کہے لیکن وہ راستے میں بھی چپ رہا اور گھر جانے کے بعد بھی فوراً کچھ نہیں بولا۔ صبیحہ کھانا پکانے

میں مصروف ہو گئی۔ گھر کے کام کاج میں وہ خاصی پھرتیلی تھی۔ وہ نو بجے سے پہلے پہلے سب کاموں سے فارغ ہو گئی۔ کھانا اس نے اتنا تیار کر لیا تھا کہ رشید خاں دوسرے دن دوپہر کو بھی کھا لیتا اور صبح دفتر جانے سے پہلے صبیحہ اسپتال جا کر اپنی ماں کو بھی اتنا کھانا دے دیتی جو دونوں وقت ہو جاتا۔ اس نے گزشتہ روز بھی ایسا ہی کیا تھا۔

باپ کے ساتھ اس نے خود بھی کھانا کھایا۔ کھانے کے بعد رشید خاں کو لیموں کی چائے پینے کی عادت تھی۔ اسے چائے دے کر صبیحہ اپنے کمرے میں جانے لگی تو بڑی دیر سے سوچ میں ڈوبا ہوا رشید خاں بول پڑا۔ ”سنو!“

صبیحہ رک گئی۔ اس کے دل کی دھڑکنیں تیز ہو گئی تھیں۔ ”پانی سر سے اونچا ہونے کے آثار..... ابھی نہیں دکھائی دیئے تمہیں؟“

”میں سمجھی نہیں ابا!“

”اسپتال کا بل کتنا ہوگا؟..... کچھ اندازہ ہے؟“ ”جی ابا!“ صبیحہ نظریں جھکائے ہوئے بولی۔ ”اندازہ تو ہے۔“

”تمہاری صرف ایک ماہ کی ملازمت کے بعد تمہارا دفتر اتنا بڑا بل ادا کرے گا۔“

”جی۔“ صبیحہ کی آواز دھیمی ہی رہی۔ ”مجھے دفتر کے کچھ لوگوں سے بھی معلوم ہوا ہے کہ ہمارے پاس اپنے دفتر کے لوگوں کا بہت زیادہ خیال رکھتے ہیں۔“

”اتنا زیادہ خیال؟..... اسپتال کا بل ہزاروں میں تو نہیں ہوگا۔“

”مجھے اندازہ ہے ابا لیکن اماں سے میں ایک بات کہہ چکی ہوں۔ اماں نے بتایا تو ہوگا تمہیں۔“

”ہاں، بتایا تھا ساجدہ نے لیکن..... تمہاری آنکھیں کیا اتنی دور تک دیکھ سکتی ہیں جتنی دور تک میں دیکھ سکتا ہوں؟“ ”ابا!“ صبیحہ کی آواز کھٹی ہوئی تھی۔ ”اماں سے تو میں کہہ چکی لیکن اگر تم کچھ کہو گے تو میں عاصم کی بیماری بھلا کر ملازمت چھوڑ دوں گی۔“

رشید خاں کچھ نہیں بولا۔ اب تک وہ صبیحہ کی طرف دیکھتے ہوئے باتیں کرتا رہا تھا لیکن اب دوسری طرف دیکھنے لگا۔ اس وقت اس کے چہرے پر غربت کا شدید احساس اور لاچاری کا کرب صاف نظر آ رہا تھا۔

وہ پھر کئی منٹ تک کچھ نہیں بولا تو صبیحہ اٹھ کر اپنے کمرے میں آ گئی۔ وہ بستر پر لیٹی تو بہت اُداس تھی۔

دوسری صبح وہ کچھ جلدی نہ تھی۔ باپ کو ناشتا کرانے کے

بعد دفتر جانے کے لیے تیار ہوئی پھر ایک فٹن میں ماں کے لیے کھانا لے کر اسپتال روانہ ہوئی۔

پھر اسی معمول میں دس دن گزر گئے۔ اتنے کم دنوں ہی میں عاصم کی صحت کچھ بہتر ہونے لگی تھی اور وہ بہت زیادہ خوش نظر آنے لگا تھا۔

دسویں دن ڈاکٹر نے صبیحہ کو بتایا کہ عاصم کی حالت اطمینان بخش تھی اس لیے اسے مہینے بھر سے زیادہ عرصے اسپتال میں رکھنے کی ضرورت پیش نہیں آئے گی۔

☆☆☆

زریاب ایک پینٹنگ بناتے ہوئے احمر سلطانہ سے باتیں بھی کرتا جا رہا تھا جو کرسی پر بیٹھی تھی اور باتیں کرتے ہوئے پینٹنگ کی طرف بھی دیکھ رہی تھی۔

”کافی دن ہو گئے۔“ زریاب کہہ رہا تھا۔ ”ارسلان سے ملاقات ہی نہیں ہوئی۔ کبھی وہ مجھے لان میں یا کھانے کی میز پر بلا لیتا تھا لیکن شاید دس دن سے زیادہ ہو گئے، ایسا نہیں ہوا۔ وہ خود بھی یہاں نہیں آیا حالانکہ کبھی کبھار تو آ جاتا تھا۔“

”ارسلان کی وجہ سے میں بھی ابھن میں پڑ گئی ہوں زریاب!“ احمر سلطانہ نے کہا۔ ”آج کل وہ کچھ پریشان ہیں۔ بعض اوقات تو اتنے گم صم ہوتے ہیں کہ میری آواز سن کر بری طرح چونک جاتے ہیں۔“

زریاب نے مڑ کر تشویش سے احمر سلطانہ کی طرف دیکھا۔ ”اسے ہم دونوں کے بارے میں شبہ تو نہیں ہو گیا؟“

”میرے خیال میں تو ایسی کوئی بات نہیں ہے۔“

”پھر کیا بات ہے؟“

”میں نے انہیں ٹولنے کی کوشش تو کی تھی۔ ان کا کہنا ہے کہ بزنس کی کسی ڈیل میں انہیں کسی بڑے خسارے کا اندیشہ ہے۔ مطلب یہ کہ اگر ڈیل نہ ہو سکی تو انہیں خسارے کا امکان نظر آ رہا ہے لہذا جب تک ڈیل ہو نہیں جاتی، انہیں پریشانی تو رہے گی۔“

”آپ کو یقین ہے کہ یہی بات ہوگی؟“

”میں نے ابھی کہا تھا نا کہ ابھن میں تو میں بھی پڑ گئی ہوں۔ بزنس کے کسی معاملے کی وجہ سے وہ کبھی کبھی پریشان تو نظر آتے ہیں لیکن ایسا دو ایک دن سے زیادہ کبھی نہیں ہوا۔“

”تو پھر؟“

”شاید کوئی اور ہی بات ہے۔“

”اسی لیے تو میں پوچھ رہا تھا کہ اسے ہم دونوں کے بارے میں تو شبہ نہیں ہو گیا؟“

”ایسی کوئی بات نہیں۔ یہ تو میں یقین سے کہہ سکتی

ہوں۔ دو ایک بار آپ کا ذکر بھی چھیڑا ہے ارسلان نے لیکن اسی طرح جیسے ہمیشہ بات ہوئی ہے اگر انہیں کوئی شبہ ہوا ہوتا تو ان کے لہجے میں کوئی تبدیلی ضرور محسوس ہوتی۔ ایسے معاملات میں انسان خود کو مکمل طور پر قابو میں نہیں رکھ سکتا، وہ کتنی بھی کوشش کرے، اس کے لہجے میں کچھ تبدیلی ضرور آ جاتی ہے۔“

یہ بھی آپ ٹھیک کہہ رہی ہیں۔“ زریاب نے کھوئے ہوئے سے انداز میں کہا اور پھر پینٹنگ کی طرف متوجہ ہو گیا۔

”میں کوشش کروں گی کہ ان کی پریشانی کی اصل وجہ

معلوم ہو جائے۔“ احمر سلطانہ نے کہا۔ ”اور ہو سکتا ہے کہ ان

کی وہی بات درست ہو جو وہ مجھ سے کہہ چکے ہیں۔ بہر حال،

یہ خیال تو آپ اپنے ذہن سے نکال دیں کہ انہیں ہم پر شبہ ہو

گیا ہے۔ آپ پورے سکون سے اپنی یہ پینٹنگ مکمل کریں۔

مجھے یہ آپ کی دوسری پینٹنگز سے کچھ زیادہ ہی پسند آ رہی

ہے۔“ احمر سلطانہ اٹھ کر زریاب کے برابر میں جا کھڑی

ہوئی۔

”اچھا!“ زریاب دھیرے سے ہنسا۔ ”زیادہ پسندیدگی

کی وجہ؟“

”بعض چیزوں کی پسندیدگی کی وجہ بتانا شاید بہت مشکل

ہوتا ہے۔“ احمر سلطانہ نے زریاب کی طرف دیکھتے ہوئے

کہا۔ اس کا لہجہ خاصا معنی خیز تھا۔

زریاب نے ہلکی سی مسکراہٹ کے ساتھ اس کی طرف

دیکھا تو وہ زریاب سے نظریں نہیں ملا سکی اور پینٹنگ کی

طرف دیکھنے لگی، پھر انگلی سے پینٹنگ کے ایک حصے کی طرف

اشارہ کرتے ہوئے بولی۔ ”بس اس حصے میں مجھے کچھ ایسا

لگ رہا ہے جیسے رنگ کچھ پھیکا ہے۔ اسے اور گہرا ہونا

چاہیے۔“

زریاب نے پینٹنگ کے اس حصے کو غور سے دیکھا جس

کی طرف احمر سلطانہ نے اشارہ کیا تھا پھر اس نے چاروں

طرف سر گھما کر کمرے کی لائٹس کا جائزہ لیا اور پھر دھیمی

مسکراہٹ کے ساتھ بولا۔ ”اس حصے پر غالباً لائٹ شیڈ پڑ رہا

ہوگا۔ آپ اسے بالکل قریب سے..... یہاں سے دیکھیے۔“

احمر سلطانہ زریاب کے دائیں ہاتھ پر کھڑی تھی۔

زریاب نے اس کے دائیں شانے پر ہاتھ رکھ کر اسے اپنے

قریب کیا تا کہ وہ پینٹنگ سامنے سے دیکھ سکے۔

یہ پہلا موقع تھا جب زریاب نے اسے چھوا تھا۔ اس کا

جسم بھی زریاب کے جسم سے تھوڑا سا ٹکرایا تھا۔ اس ٹکراؤ اور

شانے پر زریاب کے ہاتھ کا لمس ایسا تھا کہ اس کا سارا جسم

سنسنا گیا۔ اسے ایسا لگا جیسے اس نے ہلکی برقی رو کے کسی تار کو چھو لیا ہو لیکن وہ برقی روشاٹ انگیز بھی تھی۔

”یہاں سے ٹھیک لگ رہا ہے نا۔“ زریاب نے پینٹنگ کی طرف دیکھتے ہوئے کہا۔ شاید اسے اس کا احساس ہی نہیں تھا کہ وہ کیا حرکت کر بیٹھا تھا لیکن اس کے چہرے پر ہلکی سی سرخی آگئی تھی۔

جسم میں دوڑتی ہوئی نشاط انگیز لہروں نے احمر سلطانہ کو اکسایا۔ اس کے دل میں خواہش پیدا ہوئی کہ زریاب اس کے شانے پر اپنی گرفت سخت کر دے، اسے اپنے بازوؤں کے حصار میں جکڑ لے۔

اسی کیفیت میں احمر سلطانہ کے دماغ میں ارسلان کی بات گونجی۔ ”محبت کے معاملات میں یہ حیوانی جذبہ کسی وقت بھی سراٹھالیتا ہے اور اگر وقت اور ماحول اس میں حارج نہ ہوں تو انسان اس دھارے میں بے بس تنکے کی طرح بہہ جاتا ہے۔“

”نہیں۔“ احمر سلطانہ کے دماغ میں خود اس کی آواز گونجی۔ ”اسے بے بس تنکے کی طرح نہیں بہنا چاہیے۔“

اس نے ایک جھٹکے کے ساتھ خود کو زریاب سے دور کر لیا۔ زریاب نے چونک کر اس کی طرف دیکھا۔ اس وقت احمر سلطانہ کے چہرے پر ہوائیاں اُڑ رہی تھیں۔

”یہ..... یہ آپ نے..... یہ آپ نے کیا کیا زریاب؟“ احمر سلطانہ کی سانس پھول رہی تھی۔

زریاب نے سکتے کی سی حالت میں اس کی طرف دیکھتے ہوئے کہا۔ ”آئی ایم سوری احمر!“

احمر سلطانہ کے ہونٹوں میں ایسی لرزش تھی جیسے وہ کچھ کہنا چاہتی ہو لیکن اس کے منہ سے پھر ایک لفظ بھی نہیں نکلا۔ وہ یکا یک مڑ کر تقریباً دوڑتی ہوئی کمرے سے نکل گئی۔ اسی طرح وہ اپنے کمرے تک پہنچی۔ غنیمت یہ ہوا کہ گھر کے کسی ملازم نے اسے اس طرح زریاب کے کمرے سے نکلنے نہیں دیکھا ورنہ وہ جو کچھ سمجھتا، اس میں اس کا کوئی قصور نہیں ہوتا۔

اپنے کمرے میں پہنچ کر احمر سلطانہ بستر پر اس طرح ڈھیر ہوئی جیسے اس وقت اپنے جسم کا وزن سنبھالنا اس کے لیے ممکن نہ ہو۔ اس کی سانس بری طرح پھولی ہوئی تھی۔ سینہ دھونکی کی طرح پھول پچک رہا تھا اور چہرے پر اب بھی ہوائیاں اُڑ رہی تھیں۔ دماغ جیسے آندھیوں کی زد پر تھا۔

کوئی آدھے گھنٹے تک وہ بستر پر پڑی خود کو سنبھالنے کی کوشش کرتی رہی پھر آہستہ سے اٹھی۔ اس نے الماری کھول کر شراب کی بوتل نکالی اور ایک پیگ بنا کر کرسی پر بیٹھ گئی۔

آدھا گلاس تو اس نے ایک ہی سانس میں خالی کر دیا۔ پھر چھوٹے چھوٹے گھونٹ لیتے لگی۔ اس طرح اس کے جسم کی، اچانک کھوجانے والی توانائی آہستہ آہستہ واپس لوٹنے لگی۔ اسے خیال آ رہا تھا کہ زریاب کے ساتھ گزرے ہوئے وہ چند لمحے شاید زندگی بھر نہ بھول سکے اور یہ بڑی خیر ہوئی تھی کہ وہ اس طوفان کی زد سے نکل آئی تھی جو شاید ایک معجزہ تھا۔ ارسلان نے تو کہا تھا کہ ایسے موقع پر انسان بے بس تنکے کی طرح بہہ جاتا ہے لیکن اس نے خود کو بروقت سنبھال لیا تھا۔ زریاب سے اپنی محبت کو تو وہ کوشش کے باوجود نہیں کچل سکتی تھی لیکن زریاب سے اتنا قریب ہو جانا اس کی دانست میں اس کا ایک بہت بڑا جرم ہوتا۔

ارسلان اس قسم کے معاملات میں بڑے سفاک خیالات رکھتا تھا اور اسے ایک فطری معاملہ قرار دیتا تھا۔ دو تین روز پہلے بھی احمر سلطانہ نے اپنی دوست کی آڑ میں یہ بحث چھیڑی تھی اور ارسلان نے کہا تھا کہ اگر ایسا ہو جائے تو عورت کی جسمانی کیمسٹری میں کوئی فرق نہیں آتا اور وہ یہ بات بس اپنے شوہر سے پوشیدہ رکھے۔ اس نے یہ تک کہا تھا کہ بعض اوقات شادی سے پہلے بھی بعض لڑکیوں کے کسی سے تعلقات ہو جاتے ہیں لیکن شادی کے بعد وہ یہ بات اپنے شوہر سے پوشیدہ رکھتی ہیں اور ان کی ساری زندگی ہنسی خوشی گزر جاتی ہے لیکن احمر سلطانہ ایک نہایت ماڈرن گھرانے سے تعلق رکھتے ہوئے بھی اسے ایک بہت بڑا جرم سمجھتی تھی۔ اسی لیے اسے یہ احساس پر سکون کرتا چلا گیا کہ وہ ایک جرم سے بچ گئی تھی۔

پیگ ختم کر کے وہ بستر پر لیٹ گئی۔ اس نے دوسرا پیگ پینا ضروری نہیں سمجھا تھا۔ ایک ہی پیگ پی کر وہ اپنی حالت پر بڑی حد تک قابو پا چکی تھی۔ وہ بستر پر لیٹ کر زریاب کے بارے میں سوچنے لگی۔ اس کے خیال کے مطابق زریاب کی وہ حرکت شعوری نہیں تھی۔ وہ بے اختیار ہی ایسا کر بیٹھا تھا۔ احمر سلطانہ نے اسے اگر کبھی گھٹیا انسان سمجھا ہوتا تو اس کے دل میں زریاب کی محبت کبھی پیدا نہیں ہوتی۔

احمر سلطانہ نے اپنا دل اچھی طرح ٹٹولا۔ زریاب کی اس حرکت کے باعث اس کے دل میں زریاب کی محبت کم نہیں ہوئی تھی لیکن اب احتیاط کا تقاضا یہی تھا کہ وہ اس سے تنہائی میں نہ ملے، اسے لان میں یا ڈرائنگ روم میں بلا لیا کرے تاکہ اس ماحول میں حیوانی جذبات اپنا رنگ دکھا ہی نہ سکیں۔ وہ آج تو کسی طرح خود کو سنبھالنے میں کامیاب ہو گئی تھی لیکن ضروری نہیں تھا کہ ہمیشہ ہی ایسا ہو۔ تنہائی میں کسی

وقت بھی یہ ممکن تھا کہ وہ اور زریاب، دونوں ہی جذبات کے دھارے میں بے بس تینکے کی طرح بہہ جاتے اور پھر احساس جرم کم از کم احمر سلطانہ کی زندگی کو دیمک کی طرح چاٹ ڈالتا۔

پھر دوسرے دن احمر سلطانہ نے ایسا ہی کیا۔ اس نے ایک ملازم کے ذریعے زریاب کو لان میں بلا لیا۔ اس نے کہلوایا تھا کہ وہ آکر چائے پی لے۔ یہ دیکھ کر وہ چونک گئی کہ زریاب کے دائیں ہاتھ پر ڈرینگ تھی۔

”یہ کیا ہوا؟“ اس نے بے تابی سے پوچھا۔
”میں نے بستر کا سائڈ لیپ بجھا کر اس کا شیشہ پکڑ لیا تھا اور شیشہ اتنی جلدی تو ٹھنڈا نہیں ہوتا۔“ زریاب نے پھینکی سی مسکراہٹ کے ساتھ کہا۔

احمر سلطانہ اسے حیرت سے دیکھنے لگی۔
”اس ہاتھ کو اتنی سزا تو ملنا ہی چاہیے تھی۔“ زریاب نے اس مرتبہ بڑے گمبیر لہجے میں کہا۔
احمر سلطانہ بے چین ہو گئی۔ ”ابھی ڈاکٹر کے پاس چلیے۔“

”اس کی ضرورت نہیں ہے احمر! میں نے خود ہی دوا لگا کر ڈرینگ کر لی ہے۔ ایک آدھ ہفتے میں ٹھیک ہو جائے گا ہاتھ۔“
”ارسلان دیکھیں گے تو نہ جانے کیا سوچیں۔“ احمر سلطانہ نے وحشت میں کہا۔

”میں اسے کچھ بھی سوچنے کا موقع نہیں دوں گا۔ خود ہی بتا دوں گا کہ لیپ کا شیشہ ٹھیک کرنے لگا تھا اور بھول ہی گیا تھا کہ وہ میں نے چند لمحے پہلے ہی بند کیا ہے لہذا اس کا شیشہ گرم تو ہو گا۔“ پھر زریاب عجیب سے انداز میں ہنسا۔ ”ہم آرٹسٹوں سے اس قسم کی حماقتوں کی توقع تو ہر ایک کو ہوتی ہے۔“

اس وقت زریاب کے ہاتھ کی طرف دیکھتے ہوئے احمر سلطانہ کی پلکیں بھیگنے لگیں..... پھر اس نے فوراً ہی خود کو سنبھالا کیونکہ ملازم چائے کی ٹرے لیے ان کی طرف آ رہا تھا۔

☆☆☆

مہینے بھر بعد صبح دفتر میں ارسلان بیگ کے سامنے بیٹھی بڑے پر مسرت لہجے میں کہہ رہی تھی۔ ”کل صبح میرے بھائی کو اسپتال سے ڈسچارج کر دیا جائے گا سر..... ڈاکٹر صاحب کہہ رہے تھے کہ اب اس کے پیٹ میں درد کبھی نہیں ہو گا۔ بس ایک دوا کی گولی عاصم کو دو مہینے تک روزانہ کھانا ہوگی۔“

میرے پوچھنے پر ڈاکٹر صاحب نے بڑے اعتماد سے کہا تھا کہ اب عاصم کو اسکول میں داخل کرایا جاسکتا ہے۔“
”مبارک ہو صبیحہ!“ ارسلان شاہ نے ہلکی سی مسکراہٹ کے ساتھ کہا۔

”میں آپ کی بے حد شکر گزار ہوں سر۔“ صبیحہ کی پلکیں بھیگ گئیں۔
”شکر گزار ہونے کی اس میں کوئی بات نہیں۔ اس کا علاج تم نے اپنے پیسوں سے کروایا ہے۔“

”میں اس خوش فہمی کا شکر نہیں ہوں سر!“ صبیحہ نے سنجیدگی سے کہا۔ ”مجھے اب علم ہو چکا ہے کہ اس کا بل کیا آئے گا۔“

”جو بھی آئے گا، وہ تم ایڈ جسٹ تو کرواؤ گی نا!“
”پانچ سو روپے مہینا۔“ صبیحہ نے سنجیدگی سے کہا۔
”اس بل کے آگے اس معمولی رقم کی کوئی اہمیت ہی نہیں ہے۔ آپ تو میرے لیے اور میرے گھر والوں کے لیے ایک فرشتہ ثابت ہوئے ہیں سر۔ کسی لالچ کے بغیر آج کے زمانے میں کون کسی کے لیے اتنا کرتا ہے۔“

”تم سے ایک بات کہوں صبیحہ؟“ ارسلان بیگ نے جان بوجھ کر اس کا ادھر انا نام لیا۔ وہ گزشتہ دنوں میں بھی دو تین بار دانستہ ایسا کر چکا تھا اور ہر مرتبہ اس نے محسوس کیا تھا کہ صبیحہ کے چہرے کی رنگت بدل گئی تھی۔ اس نے اس وقت بھی محسوس کیا کہ صبیحہ کی سنجیدگی کچھ زیادہ گہری ہو گئی تھی۔

”جی!“ صبیحہ نے کچھ چونکے ہوئے انداز میں اس کی طرف دیکھا بھی تھا۔ ”جی..... جی سر!“
”کہنا تو کیا۔“ ارسلان شاہ بولا۔ ”بس کچھ پوچھنا چاہتا ہوں تم سے۔“

صبیحہ نے سوالیہ انداز میں ارسلان شاہ کی طرف دیکھا اور پھر نظریں جھکا لیں۔
”اپنی آئندہ زندگی کے بارے میں تم نے کچھ سوچا تو ہو گا!“ ارسلان شاہ بولا۔

صبیحہ کچھ نہیں بولی۔ اس کا انداز ایسا تھا، جیسے وہ سوچ میں پڑ گئی ہو کہ یہ پوچھنے کا مقصد کیا ہو سکتا ہے۔
”جواب نہیں دیا تم نے!“ ارسلان شاہ نے کچھ توقف سے کہا۔

صبیحہ نے بھی کچھ رک کر جواب دیا۔ ”عاصم کے علاج کے بعد میں اب اس کے علاوہ کچھ سوچ ہی نہیں سکتی کہ مجھے اب اپنی زندگی کا ایک بڑا حصہ آپ کی ملازمت میں گزارنا ہے اور ساری رقم ایڈ جسٹ کروانا ہے۔ میں اب اس صورت

حال میں اپنی زندگی کے بارے میں کچھ اور سوچ ہی کہاں سکتی ہوں۔“

صبیحہ کے لہجے میں جو کرب تھا، اس نے ارسلان شاہ کے دل پر جھکا سا لگایا۔ وہ نظریں جھکا کر کچھ سوچنے لگا۔
صبیحہ ان باتوں سے کچھ مضطرب ہو گئی تھی۔ وہ بولی۔
”کیا میں جاؤں سر؟“

”ایک منٹ صبیحہ!“ ارسلان شاہ نے سنجیدگی سے کہا۔
”ایک بہت نجی سا سوال کر رہا ہوں میں تم سے۔ تم نے کسی شخص کے بارے میں کبھی کچھ سوچا ہے؟“
”میں آپ کا مطلب نہیں سمجھتی۔“

”ہاں میرا سوال شاید مبہم تھا۔ مطلب یہ کہ ہر لڑکی کو زندگی گزارنے کے لیے ایک ساتھی کی ضرورت تو پڑتی ہے۔ تم نے اس حوالے سے کبھی کسی کو دیکھا ہے؟“
”جی نہیں۔“ صبیحہ نے نظریں جھکا کر کہا ”زندگی کے اندھیروں میں بھی کسی طرف دیکھنا ممکن ہی نہیں تھا۔“
”تمہارے والدین نے تو سوچا ہوگا کچھ اس بارے میں؟“

”جی۔“ صبیحہ نظریں جھکائے ہوئے بولی۔ ”سوچا تو ہو گا۔ سبھی والدین اس بارے میں سوچتے ہی ہیں لیکن میرے والد..... یہ تو میں آپ کو بتا چکی ہوں کہ وہ ایک حادثے میں معذور ہو چکے ہیں۔ اس کے بعد سے اب تک گھر کے جو حالات رہے ہیں، ان میں بس سوچا ہی جاسکتا ہے، کچھ کیا تو نہیں جاسکتا لیکن۔“ صبیحہ نے ہچکچاتے ہوئے کہا۔ ”آپ نے یہ سب کچھ کیوں جاننا چاہا؟“

”بس اس لیے کہ اگر تم نے کسی کو پسند کیا ہو تو میں اس معاملے میں تمہارے والد سے مل کر ان کی کچھ مدد کروں۔“
”آپ مجھ پر اتنے احسانات کیوں کرنا چاہتے ہیں سر؟ اور پھر اب یہ ممکن بھی کہاں رہا ہے؟“ صبیحہ مغموم ہو گئی۔
”ایڈوائس ایڈجسٹ کراتے کراتے میری زندگی کا ایک بڑا عرصہ تو اب آپ کی ملازمت میں ہی گزر رہا ہے۔“
”میں نے تم سے کہا تھا کہ اس ایڈوائس کے سلسلے میں تمہیں اتنا فکر مند ہونے کی ضرورت نہیں۔“

”فکر مند میں شروع میں ہوئی تھی سر۔ اب تو نہیں ہوں۔ اب تو سوچ لیا ہے، سمجھ لیا ہے کہ اس ایڈوائس کو ایڈجسٹ کرانے کے لیے مجھے خاصے لمبے عرصے تک آپ کی ملازمت کرنا ہے۔“

”لیکن۔“ ارسلان شاہ کچھ سوچتے ہوئے رکا، پھر بولا۔ ”اگر اس ایڈوائس کو قرض کہہ لیا جائے اور کوئی تمہارا یہ

قرض ادا کر دے تو؟“

”میں نہیں سمجھتی کہ کوئی ایسا کرے گا۔“ صبیحہ نے گہری سنجیدگی سے کہا۔ ”اور اگر کوئی ایسا کرے گا تو اسے مجھ سے ضرور کوئی لالچ ہوگا۔ اس سے اگر میری عزت نفس کو ٹھیس پہنچتی ہے تو میں شدید اذیت میں مبتلا ہو جاؤں گی اور اگر کسی وجہ سے میں نے خود کو مجبور پایا تو خودکشی کے سوا کوئی راستہ نہیں رہے گا میرے لیے۔“

ارسلان شاہ نے اضطراب میں پہلو بدلا اور صبیحہ کی طرف دیکھتا رہا جو بہت گہمیرتا سے نظریں جھکائے بیٹھی ہوئی تھی۔

”زندگی کو اتنا بے وقعت سمجھتی ہو تم؟“ وہ بولا۔
”زندگی کی وقعت تو اسی وقت تک ہے سر جب تک عزت نفس محفوظ ہو۔“

”ہوں۔“ ارسلان شاہ نے طویل سانس لی۔
”تمہارے سوچنے کا یہ انداز بہت سنگین ہے۔“
”حالات انسان کو اس طرح سوچنے پر مجبور کر دیتے ہیں سر!“

”اچھا خیر!“ ارسلان شاہ سوچتا ہوا بولا ”ان باتوں کا اپنے ذہن پر کوئی بوجھ مت لینا۔ یہ مت سوچنا کہ میں نے تم سے یہ باتیں کیوں کیں۔ بھول جاؤ یہ سب، اور جاؤ کام کرو۔ کسی دن اپنے بھائی کو دفتر ضرور لانا۔ دیکھنا چاہتا ہوں میں اسے۔ مجھے خوشی ہوگی اسے دیکھ کر۔“
”بہتر۔“

صبیحہ سنجیدہ تاثرات کے ساتھ انھی اور کمرے سے چلی گئی۔

اس رات ارسلان شاہ کی آنکھوں سے نیند بہت دور رہی۔ اس نے آنکھیں صرف اس لیے بند کر رکھی تھیں کہ احمر سلطانہ کو اس کے جاگنے کا علم نہ ہو جائے پھر جب ایک بج گیا اور ارسلان شاہ کا یہ احساس خاصا پہنچتا ہو گیا کہ احمر سلطانہ اب گہری نیند میں تھی تو وہ بہ آہستگی بستر سے اٹھا۔ اس نے بڑی احتیاط سے وہ الماری کھولی جس میں شراب رکھی رہتی تھی۔

اس نے بوتل اور گلاس تپائی پر رکھ کر غور سے احمر سلطانہ کی طرف دیکھا جو گہری گہری سانسیں لے رہی تھی اور اسی سے ارسلان شاہ نے اندازہ لگایا تھا کہ اب وہ گہری نیند میں تھی۔

کھانے سے پہلے ارسلان شاہ نے دو پیگ لیے تھے لیکن اس رات اس کا جی چاہ رہا تھا کہ خود کو شراب میں غرق کر لے۔ اس کے بعد ہی یہ ممکن تھا کہ وہ احمر سلطانہ سے کچھ

ہاتیں کر سکتا لیکن یہ ممکن ہی نہیں تھا کہ احمر سلطانہ اسے دو پیگ سے زیادہ پینے دیتی۔ اسی لیے اس نے احمر سلطانہ کے سو جانے کا انتظار کیا تھا۔

کرسی پر بیٹھے بیٹھے اس نے دوسرا پیگ پیتے ہوئے اس مرتبہ بڑے غور سے احمر سلطانہ کے خوب صورت چہرے کا جائزہ لیا۔ اسے وہ اتنی ہی خوب صورت لگی جتنی وہ جوانی میں تھی۔ جسمانی طور پر بھی وہ بالکل نہیں ڈھلکی تھی۔ اس کا بڑا سبب یہ تھا کہ وہ ماں نہیں بنی تھی اور ”یوگا“ کی مشقیں اس کی زندگی کا لازمی حصہ اس وقت سے بنی ہوئی تھیں جب اس کی شادی بھی نہیں ہوئی تھی۔

ارسلان شاہ پیتارہا اور بہت کچھ سوچتا رہا۔ جب اس نے چوتھا پیگ بنا کر ہونٹوں سے لگایا تو یہ دیکھ کر چونکا کہ احمر سلطانہ کی آنکھیں کھلی ہوئی تھیں اور وہ بڑی سنجیدگی کے ساتھ غور سے ارسلان شاہ کی طرف دیکھ رہی تھی۔

نظریں ملتے ہی وہ بولی۔ ”آپ باز نہیں آئے پینے سے!“

ارسلان شاہ کے ہونٹوں پر پھیک سی مسکراہٹ پھیل گئی اور وہ بولا۔ ”اگر تم نہ جاگتیں تو یہ پیگ ختم کرنے کے بعد میں خود تمہیں جگاتا۔“

”کیوں؟“

”کچھ باتیں کرنا ہیں تم سے!“

احمر سلطانہ اپنے چہرے پر ابھرنے کے تاثرات کے ساتھ اٹھ بیٹھی۔ نیند کے خمار نے اس کی آنکھوں میں سرخ سرخ ڈورے ڈال دیے تھے اور اس کی آنکھیں زیادہ حسین نظر آنے لگی تھیں۔ شب خوابی کے ڈھیلے ڈھالے لباس میں اس کا مرمریں پیکر نہایت زبردست نظر آ رہا تھا لیکن اس وقت ارسلان کا ذہن خیالات کی ایسی بھول بھلیوں میں پھنس رہا تھا کہ اس کی جمالیاتی حس کسی گھورتاریکی میں جا چھپی تھی۔

احمر سلطانہ بستر سے اٹھی تو ارسلان شاہ گلاس ہاتھ میں لیے جلدی سے اٹھا اور بولا۔ ”میں وہیں آ رہا ہوں۔“

احمر سلطانہ پھر بستر پر بیٹھ گئی اور ابھی ہوئی نظروں سے ارسلان شاہ کی طرف دیکھتی رہی۔

ارسلان شاہ اس کے قریب جا کر اس کے پہلو میں اس طرف بیٹھا جس طرف سائڈ ٹیبل تھی۔ اس نے ایک بڑا گھونٹ لے کر گلاس سائڈ ٹیبل پر رکھا اور احمر سلطانہ کی طرف دیکھتے ہوئے بولا۔ ”جو باتیں میں تم سے کرنا چاہتا ہوں، اس کے لیے مجھے ہمت کی ضرورت تھی جو مجھ میں شراب سے ہی پیدا ہو سکتی تھی۔“

”کافی دن سے مجھے اس کا اندازہ ہے کہ آپ کسی معاملے میں خاصے پریشان ہیں۔“ احمر سلطانہ بولی۔ ”لیکن یہ اندازہ مجھے نہیں تھا کہ اس پریشانی کی نوعیت ایسی ہے، جس کا اظہار کرنے کے لیے آپ کو شراب کی ضرورت ہے۔“

”ہاں۔“ ارسلان شاہ نے ٹھنڈی سانس لی۔ ”بات کچھ ایسی ہی ہے۔“

”کہیے!“ احمر سلطانہ اس کی طرف دیکھتی رہی۔

”سمجھ میں نہیں آ رہا ہے، بات کہاں سے شروع کروں۔“ ارسلان شاہ نے گلاس اٹھا کر ایک گھونٹ لیا۔

”کتنی پی چکے ہیں اب تک؟“ احمر سلطانہ نے پوچھا۔

”یہ چوتھا ہے۔“

”ادہ!“ احمر سلطانہ کے لہجے میں تشویش تھی۔ ”آپ کے اعصاب پر یقیناً شدید دباؤ ہے۔ چوتھے پیگ نے بھی آپ پر اتنا اثر نہیں کیا جو عام حالات میں یقیناً ہوتا ہے۔“

ارسلان شاہ نے گلاس سائڈ ٹیبل پر رکھا اور اٹھ کر کمرے میں ٹہلنے لگا۔ اس کے چہرے سے شدید ابھرنے کا اظہار ہو رہا تھا۔ احمر سلطانہ اس کی طرف دیکھتی رہی۔ اب وہ کچھ پریشان نظر آنے لگی تھی۔ غالباً اس کی سمجھ میں نہیں آ رہا ہو گا کہ بزنس کی کسی پریشانی کے بارے میں بتانے کے لیے ارسلان شاہ کو اتنی ابھرنے کیوں ہے کہ بات شروع کرنا بھی اس کے لیے مشکل ہو گیا ہے۔

کچھ توقف سے ارسلان شاہ نے ایک کرسی کے قریب رک کر احمر سلطانہ کی طرف دیکھتے ہوئے کہا۔ ”اگر برا نہ مانو تو ایک بات کہوں تم سے!“

”کہیے!“ احمر سلطانہ کے چہرے پر ابھرنے کا تاثر بڑھ گیا۔

”تم۔“ ارسلان شاہ کچھ کہتے کہتے رکا پھر ایک طویل سانس لے کر بولا۔ ”تم زریاب کے کمرے میں جانا چھوڑ دو۔“

☆☆☆

احمر سلطانہ کا دل بڑی زور سے اُچھلا اور سارے جسم میں سنسناہٹ پھیلتی چلی گئی۔ اسے تو یقین تھا کہ اس کے اور زریاب کے معاملے میں ارسلان شاہ کو ذرا بھی شبہ نہیں ہوا ہو گا۔

ارسلان شاہ جلدی سے احمر سلطانہ کے قریب پہنچا اور اس کے پہلو میں بیٹھ کر اس کے گھٹنے پر ہاتھ رکھتے ہوئے محبت بھرے لہجے میں بولا۔ ”تم خوب جانتی ہو کہ میں تم سے بہت محبت کرتا ہوں اور بس... اسی لیے میں کوئی خطرہ مول نہیں

لینا چاہتا۔“

احمر سلطانہ کے دل کی دھڑکنیں بہت بڑھ چکی تھیں۔
”میں آپ کا مطلب نہیں سمجھی۔“ اس کی آواز کانپ رہی تھی۔
”دیکھو احمر!“ ارسلان شاہ نے سمجھانے والے انداز
میں کہا۔ ”بعض باتیں ہم پڑھتے بھی ہیں، لوگوں سے سنتے بھی
ہیں لیکن وہ کسوٹی پر کھری اسی وقت محسوس ہوتی ہیں جب
آدی خود اس صورت حال میں پھنستا ہے۔“
احمر سلطانہ کو ایسا لگ رہا تھا جیسے اس کی جان ٹکلی جا رہی
ہو۔

یہ ایک ارسلان شاہ اٹھا اور پھر ٹہلنے لگا۔ ”سنا تو تم نے
بھی ہو گا کہ ہمارے اجداد نے جو معاشرہ تشکیل دیا تھا اس
میں عورت اور مرد کے درمیان مکنتہ حد تک دوری پر خاصا زور
دیا تھا اور اس میں جو حکمت تھی، وہ آج پوری طرح میری سمجھ
میں آچکی ہے۔ سگے بہن بھائی بھی اگر جوان ہوں تو ان کا
ایک کمرے میں رہنا اسی لیے مناسب نہیں سمجھا گیا کہ بعض
اوقات کوئی معمولی سی تحریک بھی انسان کے اندر چھپے ہوئے
وحشی جذبے کو سامنے لے آتی ہے۔ اس وحشی جذبے کے
ہاتھوں انسان کتنا بے بس ہو جاتا ہے، یہ ہمارے اجداد جانتے
تھے اور اسی لیے انہوں نے ایک ایسے معاشرے پر اصرار کیا
جس میں عورت اور مرد کو ایک دوسرے سے دور رکھنے پر زور
دیا گیا۔“

احمر سلطانہ گم صم سمی بیٹھی ارسلان شاہ کی طرف دیکھتی رہی
جو اس وقت کسی مفکر کے انداز میں بول رہا تھا۔ اس نے
قریب آکر سائڈ ٹیبل سے اپنا گلاس اٹھا کر ایک گھونٹ لیا اور
گلاس ہاتھ میں لیے لیے پھر ٹہلنے لگا۔

”لیکن اب زمانہ بدل چکا ہے۔ قد ریں بدل چکی ہیں۔
عورت اور مرد ایک دوسرے سے قریب رہنے لگے ہیں اور
ہمارے اجداد کے خدشات رنگ لانے لگے ہیں۔“ ارسلان
شاہ نے پھر بولنا شروع کیا۔ ”اخبارات میں کبھی کبھی ایسی
خبریں آتی رہتی ہیں جنہیں پڑھ کر انسان کانپ جاتا ہے لیکن
میں سوچتا ہوں کہ ایسے بہت سے واقعات اخبارات تک پہنچتے
بھی نہیں ہوں گے۔ میں یہ تو اب بھی نہیں کہوں گا کہ لوگوں
کے کردار منفی ہو گئے ہیں لیکن میں وہ باتیں ضرور دہراؤں گا جو
تمہاری دوست فیروزہ کے سلسلے میں تم سے کہہ چکا ہوں۔“
ارسلان شاہ نے خاموش ہو کر ٹہلنے ٹہلتے ایک چھوٹا سا
گھونٹ لیا۔

احمر سلطانہ کی پریشانی میں کوئی کمی نہیں آئی تھی۔ اس کے
خیال کے مطابق ارسلان شاہ اس پر اپنے شبہ کا اظہار کرنے

کے بجائے اپنی بات دوسرے انداز میں کر رہا تھا۔
”مجھے یقین ہے احمر! تم کسی ایسی لڑکی سے دوستی نہیں کر
سکتیں جو اچھے کردار کی مالک نہ ہو، اس لیے فیروزہ بھی اچھے
کردار کی مالک ہوگی لیکن تم جان چکی ہو کہ اس کے ساتھ کیا ہو
چکا ہے۔ یہ اسی لیے ہوا کہ اسے مردوں سے قریب ہونے کا
موقع ملا اور وہ دونوں ایک دوسرے کی محبت میں گرفتار ہو
گئے۔ میں یہ تو کہہ چکا ہوں نا کہ یہ کوئی اختیاری جذبہ نہیں
ہے۔ یہ تو بس ہو جاتا ہے اور انسان اس کا کھلونا بن کر رہ جاتا
ہے اگر دونوں فریق غیر شادی شدہ ہوں تو اس قسم کا جذبہ پیدا
ہونے کے بعد وہ آپس میں شادی کر لیتے ہیں لیکن یہ جذبہ
شادی شدہ افراد کے دل میں بھی پیدا ہو جاتا ہے۔ یہ جذبہ عمر
یا رشتوں کی قید و بند سے آزاد ہے۔ شادی شدہ افراد کی عمر
زیادہ بھی ہو چکی ہو تو عورت اور مرد کی قربت میں یہ جذبہ کسی
وقت بھی سراٹھا سکتا ہے۔“

”کیا ہر ایک کے ساتھ ایسا ہوتا ہوگا؟“ احمر سلطانہ نے
ڈرتے ڈرتے دھیمی آواز میں پوچھا۔

”نہیں۔“ ارسلان شاہ نے کہا۔ ”اگر ایسا ہو تو سارا
معاشرہ تہ و بالا ہو جائے۔ میں بس یہ کہہ رہا ہوں کہ کبھی بھی،
کسی کے ساتھ بھی ایسا ہو ضرور سکتا ہے۔ اسی لیے میں چاہتا
ہوں کہ تم اگر کسی ایسی پارٹی میں جاؤ جہاں مرد بھی شریک
ہوں تو تمہیں اکیلا نہیں ہونا چاہیے۔ اسی لیے میں تمہیں
زریاب کے کمرے میں جانے سے بھی منع کر رہا ہوں۔ ایسا
ہرگز نہیں ہے احمر کہ مجھے تم پر بھروسہ نہیں ہے لیکن اب میں
جان چکا ہوں کہ یہ سرکش جذبہ، بھروسے کی بھی دھجیاں اڑا
سکتا ہے۔ یہ بہت طاقت ور اور خوف ناک ہوتا ہے۔ میں تم
سے التجا کروں گا ڈارلنگ کہ میری ان باتوں کا برانہ ماننا اگر
اس وقت تمہیں غصہ آ رہا ہو تو پھر کسی وقت ٹھنڈے دل و دماغ
کے ساتھ میری باتوں کا تجزیہ کرنا اور اس وقت اپنی دوست
فیروزہ کے معاملے کو بھی اپنے ذہن میں رکھنا۔“

احمر سلطانہ نظریں جھکا کر بیٹھی تھی۔ وہ بہ دستور دھیمی
آواز میں بولی۔ ”اگر مرد ساتھ ہو تو عورت کے دل میں کسی
کے لیے اس قسم کا جذبہ پیدا نہیں ہو سکتا؟“

ارسلان شاہ کچھ سوچنے لگا۔ پھر سر ہلا کے بولا۔ ”اچھا
سوال کیا ہے تم نے! میرا خیال ہے کہ اس صورت میں بھی ایسا
ہو سکتا ہے لیکن اس کا امکان بہت کم رہ جاتا ہے۔ اب ہماری
مجبوری یہ ہے کہ ہم وقت کے ساتھ بہت آگے نکل آئے ہیں۔
یہاں سے واپسی ناممکن ہو چکی ہے۔ عورت اور مرد اب ایک
دوسرے کے ساتھ چل رہے ہیں۔ اب اگر ہم زمانے کے

ساتھ نہیں چلیں گے تو یہ وقت ہمیں بہت پیچھے چھوڑ جائے گا اسی لیے اب بس یہ احتیاط ہی کی جاسکتی ہے کہ عورت اور مرد کو تنہائی میسر نہ ہو۔ تنہائی میں ہی اس حیوانی جذبے کو ابھرنے کا زیادہ موقع ملتا ہے۔“

احمر سلطانہ مجھے کا شکار تھی۔ وہ چاہتی تھی کہ ارسلان شاہ کے دل میں اگر کوئی شبہ ہے تو صاف طور پر سامنے آجائے۔ وہ خود کو اس کے لیے بھی تیار کر رہی تھی کہ ایسی صورت میں وہ اعتراف بھی کر لے۔

”زریاب تو ہمارے گھر میں کافی دین سے ہیں۔“ وہ بولی۔ ”اور میں برابر ان کے کمرے میں جانی رہتی ہوں۔“

”تو کیا تمہیں زریاب سے محبت ہو چکی ہے؟“ ارسلان شاہ مسکرایا۔

احمر سلطانہ خود کو اعتراف کرنے کے لیے تیار کر رہی تھی لیکن جب یہ سوال ارسلان شاہ کی زبان پر آیا تو اسے ایسا لگا جیسے اس کا دل اتنی زور سے اچھلا کہ اس کی ضرب اس کی پسلیوں نے بھی محسوس کی۔

ارسلان شاہ نے ہلکا سا تہقہہ لگایا۔ ”نہ جانے کیوں مجھے یقین ہے کہ ایسا نہیں ہوا ہوگا اور میں چاہتا ہوں کہ آئندہ بھی ایسا نہ ہو۔“

احمر سلطانہ نے محسوس کیا کہ چوتھے پیگ کے بعد ارسلان شاہ پر شراب کی اثر پذیری واضح ہونے لگی تھی۔

ارسلان شاہ خالی گلاس لیے ہوئے کرسی پر جا بیٹھا اور بوتل اٹھا کر اس کا ڈھکنا کھولنے لگا۔

”ابھی اور پیئیں گے؟“ احمر سلطانہ کے انداز میں ڈرا ڈرا سا احتجاج تھا۔

”ہاں ڈارلنگ!“ ارسلان شاہ نے گلاس میں شراب انڈیلنے ہوئے کہا۔ ”ابھی مجھے تم سے کچھ اور باتیں بھی کرنا ہیں جن کے لیے میں ایک اور پیگ کی خواہش یا ضرورت محسوس کر رہا ہوں۔“

اور کوئی بات؟..... احمر سلطانہ کی پریشانی میں اضافہ ہوا۔

گلاس ہٹا کر ارسلان شاہ نے کرسی پر بیٹھے بیٹھے ایک گھونٹ لیا اور احمر سلطانہ کی طرف دیکھتے ہوئے ہلکی سی مسکراہٹ کے ساتھ بولا۔ ”ابھی چند دن پہلے میں نے تم سے کہا تھا کہ شادی شدہ عورت اگر کسی دوسرے مرد کے زیادہ قریب ہو جائے تو اس کی جسمانی کیمسٹری میں کوئی فرق نہیں پڑتا لہذا اس کے شوہر کو اس کی پروا نہیں ہونا چاہیے لیکن اب مجھے محسوس ہو رہا ہے کہ اس قسم کی باتیں کرنا بالکل پتل بننے کی

ایک بے ہودہ سی لاشعوری کوشش ہے۔ مرد کو اگر اپنی بیوی کے بارے میں یہ بات معلوم ہو جائے تو وہ اسے برداشت نہیں کر سکتا۔“

”کیا صرف محبت برداشت کر سکتا ہے؟“ احمر سلطانہ بے اختیار پوچھ بیٹھی اور اپنی اس جرأت پر اس نے دم بھی سادھ لیا۔

”یہ بھی اچھا سوال اٹھایا تم نے۔“ ارسلان شاہ مسکرایا۔

”خیر ویسے تو عورت اور مرد کی قربت بھی ایک فطری حیوانی جذبے کی وجہ سے عورت اور مرد کی بے بسی ہے اور محبت بھی ایک ایسا ہی بے اختیاری جذبہ ہے لیکن محبت شاید برداشت کی جاسکتی ہے یا نظر انداز کی جاسکتی ہے لیکن ابھی مجھے خیال آیا ہے کہ شاید یہ بھی ایسا کچھ آسان نہیں ہوگا۔“

ارسلان شاہ نے خاموش ہو کر پے در پے کئی بڑے گھونٹ لیے اور گلاس آدھے سے زیادہ خالی ہو گیا۔

”یہ کیا کر رہے ہیں آپ؟“ احمر سلطانہ بے چین ہو کر بولی۔ ”اس طرح کیوں پی رہے ہیں؟..... چار پیگ تو پی چکے ہیں آپ۔“

ارسلان شاہ نے ایک طویل سانس لی۔ ”مجھے ابھی ایک بات اور کرنا ہے ڈارلنگ!..... اور اس کے لیے مجھے شاید ابھی ایک اور پیگ کی ضرورت بھی محسوس ہوگی۔“

”میں آپ کو اب ہرگز اور نہیں پینے دوں گی۔“ احمر سلطانہ بستر سے اٹھی، جھپٹ کر قریب آئی اور بوتل اٹھا کے الماری کی طرف جانے لگی۔

ارسلان شاہ نے مسکراتے ہوئے اس کی طرف دیکھا پھر گلاس ہاتھ میں لیے لیے اٹھا اور بستر کی طرف بڑھا۔

بوتل رکھ کر احمر سلطانہ بستر کی طرف لوٹی۔ ارسلان شاہ بستر پر بیٹھ چکا تھا۔ احمر سلطانہ اس کے برابر میں بیٹھ گئی۔

ارسلان شاہ نے ایک گھونٹ لے کر گلاس سائڈ ٹیبل پر رکھا اور احمر سلطانہ کا ایک ہاتھ بڑی محبت سے اپنے ہاتھوں میں لے کر بولا۔ ”زریاب کے معاملے میں جو قدغن میں تم پر لگا رہا ہوں ڈارلنگ، ایسی ہی قدغن تمہیں مجھ پر بھی لگانا چاہیے تھی۔“

”کیوں؟..... کیا مطلب؟“

”حالات کا تجربہ انسان کو بڑی سفاکی سے کرنا چاہیے ڈارلنگ!..... عورت اگر کسی جذبے کے ہاتھوں بے بس ہو سکتی ہے تو کیا مرد نہیں ہو سکتا؟ بلکہ..... مرد تو زیادہ ہو سکتا ہے..... اگرچہ عورت آج پہلے سے زیادہ آزاد ہو چکی ہے لیکن مرد تو اس سے بہت زیادہ آزاد ہے۔ اسے تو رسیاں تڑا

کر بھاگنے کا موقع ہی نہیں ملنا چاہیے۔“

”آپ بہت زیادہ پی گئے ہیں۔ ابھی میں دیکھ چکی ہوں، آپ کی چال میں لڑکھڑاہٹ بھی آگئی ہے۔“

”لیکن دماغ ابھی نہیں لڑکھڑایا۔“ ارسلان شاہ اچانک کچھ اداس نظر آنے لگا۔ ”مجھے تم سے بہت محبت ہے ڈارلنگ!“ ارسلان شاہ کی پلکیں نم ہو گئیں۔ ”میں تم سے جدا ہو جانے کا تصور بھی نہیں کر سکتا۔“

”آپ کو یقیناً اب بہت نشہ ہو گیا ہے۔“

ارسلان شاہ نے فوراً گلاس اٹھایا پھر احمر سلطانہ اسے روکنے کی کوشش کرتی رہ گئی لیکن وہ باقی شراب بھی اپنے حلق میں اڈیل گیا۔

”لعنت ہے..... لعنت ہے مجھ پر!“ ارسلان شاہ نے کہا اور گلاس اتنی زور سے دیوار پر مارا کہ وہ ٹکڑے ٹکڑے ہو کر بکھر گیا۔

احمر سلطانہ کی زندگی میں یہ پہلا موقع تھا جب وہ ارسلان شاہ کو اس طرح ہنکتے دیکھ رہی تھی۔

”لیٹ جائیے اب آپ..... سونے کی کوشش کیجیے۔“ احمر سلطانہ نے بستر سے اٹھ کر ارسلان شاہ کے شانوں پر دباؤ ڈالا اور اسے لٹانے کی کوشش کی۔

ارسلان شاہ نے اس کی کلاںیاں پکڑ کر اسے ایک جھٹکے سے پھر اپنے پہلو میں بٹھالیا اور بولا۔ ”تم ٹھیک سمجھ رہی ہو ڈارلنگ!..... مجھے واقعی نشہ ہو گیا ہے لیکن یہی تو میں چاہتا تھا۔ میرے بولنے میں اب لکنت بھی آگئی ہے۔ یہ جو میں نے گلاس توڑا ہے تو اس طرح دراصل میں نے اپنا غصہ اتارا ہے اس پر میں بہت برا ہوں ڈارلنگ!..... پلیز، مجھے معاف کر دینا۔“ ارسلان شاہ نے اس کے سامنے دونوں ہاتھ جوڑے۔

”یہ کیا کر رہے ہیں آپ؟“ احمر سلطانہ روہانسی ہو گئی اور اس نے ارسلان شاہ کے جڑے ہوئے ہاتھ ایک دوسرے سے الگ کیے۔

ارسلان شاہ اس سے لپٹ گیا اور اس کے شانے پر سر رکھ کر باقاعدہ آنسوؤں سے رونے لگا۔ ”میں تم سے بہت پیارا کرتا ہوں ڈارلنگ!“

احمر سلطانہ نے اس کی پیٹھ تھکی۔ ”میں جانتی ہوں۔ یہ کہنے کی ضرورت نہیں ہے آپ کو..... بس اب لیٹ جائیے، سونے کی کوشش کیجیے۔“

”نیند اب مجھے کہاں آتی ہے ڈارلنگ؟ وہ اب میرے حواس پر..... میرے اعصاب پر بری طرح چھا گئی ہے۔“

”کوئی خواب میں نظر آتی ہے کیا؟“ احمر سلطانہ دھیرے سے ہنسی۔ اب وہ ارسلان کی باتوں کو صرف گہرے نشے کے اثرات سمجھ رہی تھی۔

”نہیں ڈارلنگ!“ ارسلان شاہ نے روتے ہوئے سسکی سی لی۔ ”مجھے اتنا نشے میں مت سمجھو۔ میں سچ کہہ رہا ہوں تم سے۔ وہ میری اسٹیوگرافر ہے۔ اس کا نام صبیحہ ہے۔“ اب احمر سلطانہ کچھ چونکی۔ اس نے ارسلان شاہ کے شانوں پر ہاتھ رکھ کر اسے ذرا سادھکیلا اور اس کا چہرہ اپنے سامنے لانے کی کوشش کی لیکن وہ اس سے بری طرح لپٹ گیا۔

”نہیں..... نہیں۔“ وہ ہذیانی انداز میں بولا۔ ”صبیحہ نے مجھے اس قابل نہیں چھوڑا ہے کہ میں تم سے نظر ملا سکوں۔ پاگل کر دیا ہے اس نے مجھے۔ میرا سکون چھین لیا ہے مجھ سے۔“

”پلیز!..... آپ میری طرف دیکھیں تو سہی۔“ احمر سلطانہ کی آواز کچھ بھرا گئی۔ اسے احساس ہو گیا تھا کہ کوئی گڑبڑ ضرور ہے۔ صرف اسی قسم کی باتوں کا اظہار کرنے کے لیے ارسلان شاہ نے زیادہ پی لی تھی۔

”پلیز!“ احمر سلطانہ نے ایک بار پھر زبردستی اس کا چہرہ اپنے سامنے کرنا چاہا لیکن ارسلان شاہ مڑ کر بستر پر اوندھے منہ گر گیا۔ اب اس کے آنسو تکیے میں جذب ہو رہے تھے اور وہ بڑبڑائے جا رہا تھا۔ ”صرف دو مہینے میں وہ میرے اعصاب پر چھا گئی ہے۔ اسے یوں میری زندگی میں نہیں آنا چاہیے تھا اس نے تو مجھے ایک بے وفا شوہر بنا دیا..... مجھے اس قابل نہیں رہنے دیا کہ میں اپنی احمر سے نظریں ملا سکوں۔“

اب احمر سلطانہ کا ہاتھ ارسلان شاہ کے سر پر تھا اور وہ اس طرح بیٹھی ہوئی تھی جیسے اسے سکتہ ہو گیا ہو۔ وہ جانتی تھی کہ دو مہینے پہلے ارسلان شاہ نے صبیحہ نام کی ایک لڑکی اسٹیوگرافر کی حیثیت سے ملازم رکھی ہے۔ خود ارسلان شاہ نے ہی اسے اس بارے میں بتایا تھا اور وہ سوچ بھی نہیں سکتی تھی کہ کسی لڑکی سے ارسلان شاہ کی وابستگی اتنی شدید بھی ہو سکتی ہے۔

لیکن اب تو سب کچھ روز روشن کی طرح عیاں تھا۔ ارسلان شاہ تکیے میں سر دیے روتا اور بڑبڑاتا رہا پھر شاید اسے بھی پتا نہیں چلا ہو گا کہ اس کے آنسو کب رکے تھے اور کب وہ دنیا دافیہا سے بے خبر ہو گیا تھا لیکن احمر سلطانہ سکتے کی سی حالت میں بیٹھی ہی رہ گئی۔ نیند تو اس کی آنکھوں سے کافور ہو چکی تھی۔

دوسری صبح ارسلان شاہ کی آنکھ کھلی تو اس نے محسوس کیا کہ اس کا جسم لوٹ رہا تھا اور بخار کی سی کیفیت تھی۔ یہ احساس اسے بس چند لمحوں کے لیے ہوا، اس کے بعد اس کی آنکھیں پھر بند ہو گئیں، وہ سو گیا۔ یہ بات اسے بعد میں معلوم ہوئی کہ ڈاکٹر نے اسے کوئی مسکن دوا بھی دی تھی جس کے باعث اس پر نیند کا غلبہ رہا تھا اور وہ پھر سو گیا تھا۔

ارسلان شاہ کے بخار کی شدت سے پریشان ہو کر احمر سلطانہ نے صبح ساڑھے سات بجے ہی ڈاکٹر کو بلا لیا تھا۔ اس وقت ارسلان شاہ پر غشی سی طاری تھی۔ وہ ڈاکٹر کے کسی سوال کا جواب بھی ٹھیک سے نہیں دے سکا تھا۔ احمر سلطانہ ہی ڈاکٹر کو بتاتی رہی تھی۔

گیارہ بجنے والے تھے جب ارسلان شاہ کی آنکھ دوبارہ کھلی۔ اس نے احمر سلطانہ کو بستر پر اپنے قریب ہی دیکھا۔ اس نے صبح ڈاکٹر کی آمد سے پہلے ہی شب خوابی کا لباس اتار کر ساڑی باندھ لی تھی۔

”خدا کا شکر ہے کہ اب آپ کا بخار بہت کم ہو گیا ہے۔“ احمر سلطانہ نے اس کی پیشانی پر ہاتھ رکھ کر مسکراتے ہوئے محبت آمیز لہجے میں کہا۔

ارسلان شاہ کو ایک دھندلے سے خواب کی طرح یاد تھا کہ ڈاکٹر اسے دیکھنے آیا تھا لیکن رات کی باتیں اسے خاصی حد تک یاد تھیں۔ اس نے احمر سلطانہ کو صبیحہ کے بارے میں بتا دیا تھا لیکن یہ اسے یاد نہیں رہا کہ اس نے اس بارے میں کتنی تفصیل بیان کی تھی۔ صبیحہ کا ذکر کرتے وقت شراب اس پر پوری شدت سے اثر انداز ہو چکی تھی۔ وہ احمر سلطانہ سے نظریں چرانے لگا۔

”میں نے آپ کے دفتر فون کر دیا ہے۔“ احمر سلطانہ نے خوشگوار لہجے میں کہا۔ ”بتا دیا ہے کہ آپ کی طبیعت کچھ ٹھیک نہیں ہے اس لیے آپ دفتر نہیں آ سکیں گے۔“

”ہوں۔“ ارسلان شاہ کی نظریں جھکی رہیں۔ ”میری طرف تو دیکھیے!“ احمر سلطانہ نے اس کی ٹھوڑی پکڑ کر اس کا چہرہ اپنی طرف کیا۔

”مجھے معاف کر دینا احمر!“ ارسلان شاہ کی آواز بھرائی ہوئی تھی۔ ”میں قصور وار ہوں تمہارا۔“

”ارے!“ احمر سلطانہ ہنس پڑی۔ ”یہ آج آپ کیسی باتیں کرنے لگے۔“ اس کا لہجہ خوشگوار ہی رہا۔ ”آپ تو ہمیشہ یہی کہتے رہے ہیں کہ یہ ایک بے اختیار جذبہ ہے جو کسی وقت بھی، کسی کے دل میں بھی پیدا ہو سکتا ہے اور انسان اس کے

سامنے بے بس ہوتا ہے پھر آپ قصور وار کیسے ہو گئے؟“ ارسلان شاہ نے مضطربانہ انداز میں احمر سلطانہ کی طرف دیکھا اور اسے کچھ تعجب ہوا کہ احمر سلطانہ شوخ سے انداز میں مسکرا رہی تھی۔

”وہ خوب صورت تو بہت ہوگی جس نے آپ کا دل چرا لیا۔“ وہ بولی۔

”یقین کرو، وہ تم سے زیادہ خوب صورت نہیں ہے۔“ ارسلان شاہ نے سنجیدگی سے کہا۔ ”اور یہ میں تمہیں خوش کرنے کے لیے نہیں کہہ رہا ہوں۔“

”میں نہیں مانوں گی۔ اتنا دیوانہ تو کر دیا ہے اس نے آپ کو۔“

”نہیں احمر!“ ارسلان شاہ سنجیدہ رہا۔ ”محبت کا جذبہ کسی خوب صورتی سے مشروط نہیں ہوتا۔ کوئی اور بات بھی یہ تحریک پیدا کر سکتی ہے لیکن۔“ ارسلان شاہ نے غور سے احمر سلطانہ کی طرف دیکھا۔ ”مجھے تعجب ہو رہا ہے کہ تمہاری پیشانی پر ناگواری کی کوئی لکیر نہیں ہے۔“

”وہ کیوں ہوگی جناب!“ احمر سلطانہ دھیرے سے ہنسی۔ ”مجھے آپ کے اس خیال سے سو فیصد اتفاق ہے کہ یہ جذبہ کسی شادی شدہ انسان کے دل میں بھی اور کسی بھی عمر میں پیدا ہو سکتا ہے۔ اپنی دوست فیروزہ کی مثال میرے سامنے ہے۔ وہ بھی اپنے شوہر کو بہت چاہتی ہے۔ جس طرح ابھی آپ نے خود کو قصور وار کہا ہے، اسی طرح وہ بھی اسی قسم کے احساسات میں مبتلا تھی لیکن آپ سے گفتگو کے بعد میں نے اسے سمجھا دیا تھا کہ وہ خود کو اس معاملے میں اپنے شوہر کا مجرم نہ سمجھے۔“

”ہاں احمر!“ ارسلان شاہ نے سوچتے ہوئے کہا۔ ”میں نے اس قسم کی باتیں کہی تو تھیں اور واقعی اس قسم کے معاملے میں میرا نظریہ یہی ہے لیکن مجھے اندازہ نہیں تھا کہ تم نے میرے اس نظریے سے سو فیصد اتفاق کر لیا ہے۔ مجھے ڈر تھا کہ صبیحہ کے بارے میں جاننے کے بعد تمہیں دکھ ہوگا اور تم مجھے اس کے لیے کبھی معاف نہیں کرو گی۔“

”جب مجھے آپ کے نظریے سے اتفاق ہے تو میں آپ کو قصور وار کیوں سمجھوں؟“ احمر سلطانہ نے کہا۔ ”آپ مجھے اس کے بارے میں تفصیل سے بتائیے۔“

”رات کو میں نے تمہیں کیا کیا بتایا تھا؟“

”اتنی زیادہ تو پتی گئے تھے آپ..... بتاتے کیا خاک! آپ بس یہ بڑبڑاتے ہوئے مدہوش ہو کر سو گئے تھے کہ آپ اس کے بغیر زندہ نہیں رہ سکتے۔“

ارسلان شاہ سوچ میں پڑ گیا۔ محبت کے بارے میں اپنے خیالات اور ان سے احمر سلطانہ کے متفق ہونے کے باوجود اس کے دل میں ایک چور تھا۔ اس کے خیال کے مطابق ایسا تو تھا کہ اس نے احمر سلطانہ کے حقوق میں سے کوئی چوری کی تھی۔ وہ چوری اس کی کوئی شعوری کوشش نہ تھی لیکن چوری تو تھی۔

احمر سلطانہ کے اصرار پر ارسلان کو صبیحہ کے بارے میں سب کچھ بتانا پڑا۔

”اوہ!“ سب کچھ سن کر احمر سلطانہ کے منہ سے نکلا۔ ”تو وہ ابھی تک آپ کی محبت سے بے خبر ہے؟“

”ہاں۔“ ارسلان شاہ نے آہستہ سے کہا۔ ”لیکن بعض باتوں کی وجہ سے اس کے ذہن میں ایک گرہ سی ضرور پڑ گئی ہے۔ شاید وہ یہ سمجھنے لگی ہے کہ پیسے والے بعض لوگوں کی طرح میں بھی ایک عیاش طبع انسان ہوں۔“

”تو آپ اس کی غلط فہمی دور کر دیں اپنے جذبات کا اظہار کر دیں اس پر۔“

ارسلان شاہ نے بڑی محبت سے احمر سلطانہ کا ہاتھ اپنے ہاتھ میں لے لیا اور بولا۔ ”تمہارے اس انداز کی وجہ سے مجھ میں یہ ہمت بڑھتی جا رہی ہے کہ میں تم سے صبیحہ کے بارے میں باتیں کرتا رہوں لیکن یہ مجھے بڑا عجیب سا لگ رہا ہے کہ ایک شوہر اپنی بیوی سے اپنی کسی محبت کے بارے میں گفتگو کر رہا ہے۔“

”عجیب تو لگے گا۔“ احمر سلطانہ مسکرائی۔ ارسلان شاہ جیسے شوہر دنیا میں شاید اکاؤنٹ ہی ہوں گے۔ مرد تو اپنی بیوی سے چھپ کر دنیا بھر میں گل چھڑے اڑاتے پھرتے ہیں اور بیوی کو اگر پتا چل جائے تو بھی وہ پروا نہیں کرتے اور مرد ہونے کے ناتے اسے اپنا حق سمجھتے ہیں۔

”تو پھر دنیا میں احمر سلطانہ جیسی بیویاں بھی اکاؤنٹ ہوں گی جو۔۔۔۔۔“

”ہم صبیحہ کی باتیں کر رہے تھے۔“ احمر سلطانہ نے اس کی بات کاٹی۔

”ہاں۔“ ارسلان شاہ نے ایک طویل سانس لی۔ ”جب وہ پہلی مرتبہ میرے سامنے آئی تھی، بھی وہ مجھے بہت اچھی لگی تھی لیکن اس وقت میں نے اس بارے میں کچھ سوچا نہیں تھا۔ ایسا تو بیس پچیس دن بعد ہوا جب اچانک مجھ میں یہ احساس پیدا ہوا کہ میں اس سے محبت کرنے لگا ہوں۔ گوکہ اس جذبے کے بارے میں ہمیشہ میرا ایک نظریہ رہا ہے اور فیروزہ کی وجہ سے میں تم سے اظہار خیال بھی کرتا رہا ہوں لیکن

اب میں اس مرحلے سے گزرا ہوں تو میری سمجھ میں نہیں آ رہا ہے کہ ایسا کیوں ہو جاتا ہے، کیسے ہو جاتا ہے۔“

”یہ سب اس وقت نہ سوچیے۔“ احمر سلطانہ بولی۔ ”بس صبیحہ کے بارے میں بتاتے رہیے مجھے۔“

”وہ لڑکی۔“ ارسلان شاہ نے سوچتے ہوئے کہا۔ ”میں نے ابتدائی چند دن میں ہی اندازہ لگا لیا تھا کہ وہ ان لڑکیوں میں سے نہیں ہے جو ملازمت کے بہانے گھر سے نکلتی ہی اس لیے ہیں کہ اپنی زندگی کا ساتھی بنانے کے لیے کوئی مناسب شخص تلاش کریں یا کوئی موٹی اسامی پھانسیں۔ اس نے یہ ملازمت حد درجہ مجبوری کے عالم میں کی تھی۔ میں نے چاہا کہ اپنے جذبات کا اظہار کرنے کی ابتدا اسے کوئی تحفہ دینے سے کروں۔ مجھے اندازہ یہ بھی تھا کہ اگر میں نے اسے کوئی مہنگا تحفہ دیا تو وہ اسے قبول نہیں کرے گی اور ابتدا ہی میں میرے بارے میں کوئی غلط رائے قائم کر لے گی۔ اسی لیے۔۔۔۔۔“

”آپ نے اس کی تنخواہ کے موقع پر گل دستے کا تحفہ دیا۔“

”ہاں!۔۔۔۔۔ یہ میں ابھی تمہیں بتا چکا ہوں اور جب اس نے دوسرے دن مجھ سے اپنے بھائی کی حالت کے بارے میں بتایا اور ڈاکٹر کے بارے میں مشورہ کیا تو۔۔۔۔۔“

”یہ سب تو ابھی آپ مجھے بتا چکے ہیں۔“ احمر سلطانہ نے پھر اس کی بات کاٹی۔

”ہاں۔“ ارسلان شاہ نے سر ہلایا۔ ”دہرایا میں نے اس لیے کہ اس کے بعد کے حالات میری حوصلہ شکنی کرتے رہے۔ میں نے محسوس کیا کہ اب اگر میں نے اس سے کچھ کہا تو اسپتال کے بل کی وجہ سے وہ یہ سمجھے گی کہ میں اس کی مجبوری سے ناجائز فائدہ اٹھانا چاہتا ہوں۔ وہ بات چیت کے دوران میں یہ بھی کہہ چکی ہے کہ اگر کبھی اس کی عزت نفس پر تازیانہ لگا تو وہ اسے برداشت نہیں کر سکے گی اور شاید خودکشی ہی کر لے۔“

”مجھے یقین ہے۔۔۔۔۔ آپ کی ایسی کوئی خواہش نہیں ہو گی جس سے اس کی عزت نفس پر تازیانہ لگے اگر کسی لڑکی کو یہ معلوم ہو کہ کوئی اس سے شادی کرنا چاہتا ہے تو اس کی عزت نفس پر تازیانہ کیوں لگے گا؟“

شادی کی بات پر ہی ارسلان شاہ نے چونک کر احمر سلطانہ کی طرف دیکھا تھا۔

”چونک کیوں گئے؟“ احمر سلطانہ بولی۔ ”کیا میرا یہ یقین غلط ہے کہ آپ کے دل میں شادی کے علاوہ کوئی خواہش تھی؟“

ارسلان شاہ نے مضطربانہ انداز میں پہلو بدلا۔ اسی وقت احمد سلطانہ نے اس کی پیشانی پر ہاتھ رکھ کر اس کے بخار کا اندازہ لگانے کی کوشش کی۔

”آپ کا بخار بالکل اتر چکا ہے۔“ وہ خوش ہو کر بولی ”میرا اندازہ بالکل ٹھیک تھا کہ زیادہ شراب نوشی اور ڈپریشن کی وجہ سے آپ کی طبیعت خراب ہوئی تھی۔ شراب کا اثر تو خیر زائل ہونا ہی تھا لیکن مجھ سے صبیحہ کے بارے میں تفصیل سے بات کر کے آپ کا ڈپریشن بھی ختم ہو گیا ہے۔“

”ڈپریشن تو تمہارے رویے کی وجہ سے ختم ہوا ہے۔“ ارسلان شاہ نے پھکی سی مسکراہٹ کے ساتھ کہا۔ ”میں شدید پریشان تو اس لیے تھا کہ جب تمہیں اس کا پتا چلے گا تو کیا ہو گا۔“

”چلیں ٹھیک ہے۔“ احمد سلطانہ نے ہنس کر کہا۔ ”اب تو آپ کو پتا چل گیا کہ اس سے مجھ پر کوئی ایسا رد عمل نہیں ہوا جو آپ کے لیے پریشانی کا سبب بنے۔“

”تم بہت گریٹ ہو ڈارلنگ۔“ ارسلان شاہ نے اس طرح احمد سلطانہ کی طرف دیکھا جیسے خود کو اس کا احسان مند محسوس کر رہا ہو۔

”یہ فضول باتیں چھوڑیے۔ ذکر تھا صبیحہ سے آپ کی شادی کا۔“

ارسلان شاہ کچھ سوچنے لگا پھر بولا۔ ”سچی بات تو یہ ہے کہ اس حد تک سوچنے کا مجھے موقع ہی نہیں ملا۔ میں تو بس اس خیال سے پریشان ہوتا رہا ہوں کہ صبیحہ سے اپنے جذبات کا اظہار کرنا میرے لیے ناممکن ہو چکا ہے۔“

”وہ تو کسی طرح آپ کو کرنا ہی پڑے گا۔ کل رات آپ خود کہہ چکے ہیں کہ آپ اس کے بغیر زندہ نہیں رہ سکتے۔“

”یہ تو بس کہنے کی بات ہے۔“ ارسلان شاہ نے کہا۔

”انسان کو زندہ تو رہنا ہی پڑتا ہے۔“

”مگر ایسا انسان بے سکون تو ہو جاتا ہے۔“

ارسلان شاہ نے کچھ سوچتے ہوئے آہستگی سے اثبات میں سر ہلا دیا۔

”بس تو پھر۔“ احمد سلطانہ نے کہا۔ ”صبیحہ سے آپ کی شادی تو ہونا ہی چاہیے۔“

”تمہاری زبان سے یہ بات سن کر مجھے اپنے کانوں پر یقین نہیں آ رہا ہے۔“ ارسلان شاہ نے بھرائی ہوئی آواز میں کہا۔ ”اس طرح تمہارے دل میں کیا ایک خلش نہیں رہ جائے گی۔“

احمد سلطانہ نے نظریں جھکا لیں۔ وہ کچھ سوچ رہی تھی

اور یکا یک بہت سنجیدہ نظر آنے لگی تھی۔ وہ کچھ توقف سے بولی۔ ”میرا خیال ہے..... مجھے اعتراف کر لینا چاہیے کہ ایک خلش تو میرے دل میں اسی وقت پیدا ہو چکی ہے لیکن میرا خیال ہے کہ دھیرے دھیرے میں اس صورت حال کو خوش دلی سے قبول کر لوں گی۔ ویسے بھی ہمارے یہاں مرد کی دوسری شادی کوئی معیوب بات نہیں اور اگر اسے خرابی کہا بھی جائے تو جب انسان کے سامنے دو خرابیاں آجائیں تو ان میں سے کوئی ایک برائی قبول کرنا ہی پڑتی ہے۔ اس وقت انسان سوچتا ہے کہ کم برائی کس میں ہے اور زیادہ برائی کے مقابلے میں کم برائی کو تسلیم کر لیتا ہے یا قبول کر لیتا ہے۔ میں بھی اپنے دل کی خلش تو برداشت کر سکتی ہوں لیکن۔“ احمد سلطانہ کی پلکیں بھگ گئیں۔ ”یہ برداشت نہیں کر سکتی کہ آپ ایک بے سکون زندگی گزاریں۔“

ارسلان شاہ اس وقت اتنا جذباتی ہو گیا کہ نقاہت محسوس کرنے کے باوجود اٹھ کر اس نے احمد سلطانہ کو اپنے سینے سے لگا لیا، اور احمد سلطانہ کی آنکھوں سے ٹپکنے والے دو آنسو اس کے شانے پر گرے۔

”نہیں احمر!“ وہ شدید جذباتی لہجے میں بولا۔ ”میں تمہیں یہ دکھ نہیں دوں گا۔“

”مجھے کوئی دکھ نہیں ہو گا اس سے۔“ احمد سلطانہ نے اس سے الگ ہوتے ہوئے کہا اور اپنی آنکھیں خشک کرتی ہوئی مسکرائی۔

”ابھی سے تمہاری آنکھوں میں آنسو آ گئے ہیں۔“ ارسلان شاہ بولا۔

”آپ کی بے سکونی کا اندیشہ ہے میرے ان آنسوؤں کا سبب۔“

”ابھی تم اپنے دل کی خلش کا اعتراف بھی کر چکی ہو۔“

”اور میں نے یہ بھی کہا تھا کہ یہ خلش دھیرے دھیرے دور ہو جائے گی اور پھر آپ تو دکھ کی بات کر رہے ہیں۔ دکھ اور خلش میں فرق ہے۔“

”بس الفاظ کا فرق ہے۔ ایسے معاملات کی خلش اور دکھ میں کوئی فرق نہیں ہوتا۔“

”اس پر بحث نہ کیجیے ارسلان!“ احمد سلطانہ نے سنجیدگی سے قطعیت کے ساتھ کہا۔ ”صبیحہ سے آپ کی شادی تو ہو کر رہے گی۔ آپ بات کیجیے صبیحہ سے۔“

”میں نہیں کر سکتا احمر!“ ارسلان شاہ نے بے بسی سے کہا۔

”کیوں نہیں کر سکتے؟“

”میری چند باتوں کی وجہ سے وہ میری طرف سے کچھ کھنک تو گئی ہے اس لیے اگر میں نے اس سے شادی کے بارے میں بات کی تو وہ بھی سمجھے گی کہ میں اسے دھوکا دے کر اپنے جال میں پھنسانا چاہتا ہوں اور پھر وہ کچھ ایسی آزاد خیال لڑکی بھی نہیں ہے کہ اپنی شادی کا فیصلہ خود کر سکے۔ یہ فیصلہ وہ اپنے والدین پر چھوڑے گی اور وہ آخر کیوں چاہیں گے کہ اپنی بائیس سالہ بیٹی کی شادی ایک پینتالیس سالہ شخص سے کر دیں۔“

”آپ پہلے صبحیہ سے تو بات کر لیں۔ اسے تو اپنے جذبات سے آگاہ کر دیں۔“

”میں ایسا نہیں کر سکوں گا احمر!“ ارسلان شاہ پریشان سا نظر آیا۔ ”اگر میں ناکام رہا..... میرا مطلب ہے، صبحیہ نے کچھ اور سمجھ لیا تو کیا ہوگا۔ ابھی تو صرف بے سکونی ہی مجھے اپنا مقدر نظر آرہی ہے، پھر میں ساری زندگی اس اذیت کا بھی شکار رہوں گا کہ صبحیہ نے مجھے غلط سمجھا۔“

اس مرتبہ احمر سلطانہ کچھ نہیں بولی۔ وہ کچھ متفکر نظر آنے لگی تھی۔

☆☆☆

عاصم اب بہت خوش تھا۔ اسے اب ہر چیز کھانے کی اجازت تھی اور اس نے کھائی بھی تھی۔ مثلی کا ذرا بھی احساس نہیں ہوا تھا۔ اسے اتنا صحت مند پا کر اس کے والدین بھی خوش تھے اور صبحیہ بھی۔

اسپتال سے عاصم کو گھر پہنچانے کے بعد جب وہ گیارہ بجے کے قریب دفتر پہنچی تو اسے معلوم ہوا کہ ارسلان شاہ اس دن دفتر نہیں آیا تھا۔ اطلاع آئی تھی کہ اس کی طبیعت کچھ خراب ہے۔ اسے یہ بھی پتا چلا کہ دفتر کے چند خاص لوگ ارسلان شاہ کی مزاج پرسی کے لیے، سچ کے وقفے میں اس کے گھر جانے کا پروگرام بنا رہے ہیں۔ ان کے ساتھ صبحیہ بھی جاسکتی تھی اور شاید اسے جانا بھی چاہیے تھا کیونکہ وہ ارسلان شاہ کی احسان مند تھی لیکن اس نے وہاں جانے میں ہچکچاہٹ محسوس کی۔ اس کے دل میں کچھ شکوک تھے۔ ارسلان شاہ نے کبھی بھی اس سے کھل کر کچھ نہیں کہا تھا لیکن اس کی بعض باتیں ایسی تھیں جو صبحیہ کو ہمیشہ کھٹکتی رہی تھیں۔ اسے ایسا محسوس ہوتا رہا تھا جیسے ارسلان شاہ اس سے کچھ کہنا چاہتا تھا۔

کیا چاہتا تھا؟

اس سوال کے جواب میں صبحیہ کے دل و دماغ میں وہ شبہات کلبلانے لگتے تھے جن کا اظہار اس کے باپ نے کیا تھا۔ دو ایک بار تو اس کے جی میں آئی بھی تھی کہ وہ یہ ملازمت

چھوڑ دے لیکن اس خیال کے ساتھ ہی اس کی آنکھوں میں بے بسی کی نمی بھی آگئی تھی۔ ایک طرف اس کا بھائی اسپتال میں ارسلان شاہ کی ہی وجہ سے زیر علاج تھا اور دوسری طرف وہ اپنے گھر کی دیگر کون حالت سے بھی بے خبر نہیں تھی۔ انہی باتوں کی وجہ سے، جب اسے ملازمت چھوڑنے کا خیال آیا تھا تو اس نے خود کو تسلی دی تھی کہ اس کے خدشات بے بنیاد بھی تو ہو سکتے ہیں لیکن اس کے ساتھ اس نے یہ بھی سوچا تھا کہ اس خیال کا سبب اپنی مجبوری کا احساس ہے جو اس کے لاشعور میں بھی موجود ہے۔ غرضیکہ وہ اس ایک مہینے میں شدید منہ بے شکار رہی تھی۔

سچ کے وقفے سے ذرا دیر پہلے اسے معلوم ہوا کہ جو لوگ ارسلان شاہ کے گھر جانا چاہتے تھے، ان سے فون پر کہا گیا تھا کہ اب ارسلان شاہ کی طبیعت سنبھل گئی ہے اور کیونکہ ڈاکٹروں نے انہیں مکمل بیداریسٹ کی تاکید کی ہے اس لیے کوئی ان کی مزاج پرسی کے لیے نہ آئے۔

دفتر سے چھٹی کے بعد جب وہ گھر پہنچی تو بھی اس کا ذہن الجھا ہوا تھا۔ ارسلان شاہ نے ایک دن پہلے اس سے کہا تھا کہ وہ کسی وقت اپنے بھائی کو دفتر لائے کیونکہ وہ اسے دیکھنا چاہتا ہے لیکن صبحیہ یہ بات اپنے والدین سے کہنے کی ہمت ہی نہیں کر سکتی تھی۔ وہ دونوں اور خصوصاً اس کا والد اس بات کو نہ جانے کیا کیا معنی پہناتا۔ دراصل خود صبحیہ کے ذہن میں یہ خیال آچکا تھا کہ ارسلان شاہ اس سے بے تکلف ہونے کے لیے شاید اب اس طرح پیش قدمی کرنا چاہتا ہو۔

اس دن صبحیہ گھر پہنچنے کے بعد بھی کچھ الجھی الجھی سی رہی تو اس کی ماں نے اسے ٹوکا۔ ”کس سوچ میں پڑی ہوئی ہو آج؟“

”کوئی خاص بات نہیں ہے اماں!“ صبحیہ نے دھیمی آواز میں جواب دیا۔

”کوئی بات تو ضرور ہے۔“ ساجدہ نے کہا۔ ”اپنے باس سے تو آج تمہاری کوئی خاص بات نہیں ہوئی؟“

”آج تو کوئی بات نہیں ہوئی۔ ان کی طبیعت کچھ خراب تھی، آج وہ دفتر ہی نہیں آئے۔“

”یہ کیا جواب دیا تم نے کہ آج تو کوئی بات نہیں ہوئی..... کیا آج سے پہلے کوئی بات ہوئی تھی؟“

صبحیہ نے کن انکھیوں سے رشید خاں کی طرف دیکھا جو ان ماں بیٹی کی طرف متوجہ ہو چکا تھا۔

عاصم بھی وہیں موجود تھا اور ان سب کی طرف سے غافل کوئی کہانی پڑھنے میں منہمک تھا۔

”جواب دو، چپ کیوں ہو گئیں؟“ ساجدہ نے صبیحہ کو غور سے دیکھا۔
 صبیحہ کے لیے فیصلہ کرنا مشکل ہو رہا تھا کہ وہ ان لوگوں کو ارسلان شاہ کی خواہش سے آگاہ کرے یا نہ کرے۔
 ”جواب دونا اپنی ماں کو۔“ رشید خاں سرد لہجے میں بولا۔

”وہ... دراصل.....“ صبیحہ نے ہچکچاتے ہوئے کہا۔
 ”کل میں نے باس کو بتایا تھا کہ آج عاصم کو اسپتال سے ڈسچارج کر دیا جائے گا۔ اس پر انہوں نے بڑی خوشی کا اظہار کیا تھا۔“
 اپنا نام سنتے ہی عاصم نے چونک کر سر اٹھایا اور ان لوگوں کی طرف دیکھنے لگا۔

صبیحہ نے اپنی بات جاری رکھی۔ ”وہ چاہتے ہیں کہ میں کسی دن عاصم کو اپنے ساتھ دفتر لے جاؤں۔ وہ اسے دیکھنا چاہتے ہیں۔“
 عاصم خوش ہو کر ایک دم بولا۔ ”تو مجھے لے چلو نا باجی۔“
 ”ہاں اس میں کوئی حرج تو نہیں ہے۔“ ساجدہ نے سوچتے ہوئے کہا۔

”حرج تو ہے۔“ رشید خاں تڑختی ہوئی سی آواز میں بولا۔ ”انگل پکڑ کر پونچا پکڑنے کی مثال نہیں سنی تم نے؟“
 ”تمہارے دماغ میں تو سوئی بس ایک ہی جگہ انک گئی ہے۔“ ساجدہ نے کچھ ناگوار لہجے میں کہا۔
 ”اور میں خود کو غلطی پر نہیں سمجھتا۔“ رشید خاں بولا اور پھر اس نے صبیحہ کی طرف دیکھتے ہوئے کہا۔ ”تم عاصم کو وہاں نہیں لے جاؤ گی۔“

عاصم اپنے باپ کا منہ تکتا رہ گیا اور صبیحہ نے بھی نظریں جھکا لیں۔ ساجدہ ایک نظر اپنے شوہر پر ڈال کر دوسری طرف دیکھنے لگی۔

اس رات جب صبیحہ اپنے بستر پر لیٹی تو بھی اس کا ذہن الجھا ہوا تھا۔ اس نے پہلی مرتبہ سوچا کہ ان حالات میں تو وہ ہمیشہ الجھنوں ہی کا شکار رہے گی جس سے اس کے اعصاب پر دباؤ بڑھتا رہے گا اور اعصاب کوئی دباؤ کسی خاص حد تک ہی برداشت کرتے ہیں اور پھر ٹوٹنے پھرنے لگتے ہیں۔

پھر یوں ہی صبیحہ کو ناصر کا خیال آ گیا۔ وہ اس کے عزیزوں ہی میں سے تھا لیکن اس کے والد نے تجارت میں اتنی ترقی کر لی تھی کہ اب ان کا گھر پیسوں میں کھیل رہا تھا۔ غرور کی کوئی انتہا نہیں رہی تھی اور اسی لیے رشید خاں نے ان لوگوں سے برائے نام سعلق رکھا تھا۔ صبیحہ، ناصر کو پسند تھی۔

اسے کوئی سال بھر پہلے معلوم ہوا تھا کہ ناصر اس سے شادی کا خواہش مند تھا مگر اس کے والدین اس شادی پر اس لیے آمادہ نہیں تھے کہ رشید خاں ایک غریب شخص تھا۔ ناصر کی ماں کسی بڑے گھر کی بہو لانے کی خواہش مند تھی۔ ناصر نے اپنے ماں باپ کا رویہ سمجھتے ہوئے خاموشی اختیار کر لی تھی۔ صبیحہ اسے پسند تو تھی لیکن وہ اس کی محبت میں گرفتار نہیں ہوا تھا اور صبیحہ تو بہت پہلے اپنی شادی کے بارے میں سوچنا ہی چھوڑ چکی تھی۔ لیکن اس وقت اسے خیال آیا کہ اگر ناصر سے اس کی شادی ہو جائے تو اس کے ذریعے ارسلان شاہ کا وہ سارا روپیہ ادا کیا جا سکتا ہے جو اس نے عاصم کے علاج پر صرف کیا تھا۔

صبیحہ کو یہ سب خیال تو آئے لیکن اس کی سمجھ میں یہ نہیں آ سکا کہ ایسا کیونکر ممکن ہے؟ ناصر کے گھر والے تو کیا، خود رشید خاں کو ان لوگوں سے زیادہ میل جول پسند نہیں تھا۔ ایسے کسی اتفاق کے امکانات مفقود تھے کہ دونوں گھر ایک دوسرے سے قریب ہو جاتے اور صبیحہ کی شادی ناصر سے ہو جاتی۔

☆☆☆

ارسلان شاہ نے دوسرے دن سے دفتر جانا شروع کر دیا اور پھر کئی دن گزر گئے۔ امیر سلطانہ ان دنوں خاصی دل گرفتہ سی رہی۔ وہ دیکھ رہی تھی کہ ارسلان شاہ اب کم صم سارنے لگا تھا۔ امیر سلطانہ سے چھپ کر اس نے کچھ زیادہ شراب نوشی بھی شروع کر دی تھی، لیکن امیر سلطانہ سے یہ بات چھپی رہ نہیں سکی تھی۔ اس نے ارسلان شاہ سے کئی بار کہا تھا کہ وہ کسی طرح بھی صبیحہ کو اپنے جذبات سے آگاہ کر دے لیکن وہ ایسا نہیں کر سکا تھا۔

ارسلان شاہ پر کیا گزر رہی تھی اور آگے چل کر اس کا کیا حال ہو سکتا تھا، امیر سلطانہ اس کا اندازہ اچھی طرح اس لیے لگا سکتی تھی کہ وہ خود بھی محبت کے اس عذاب میں گرفتار تھی۔

زریاب اس کے حواس پر اتنا چھپا چکا تھا کہ اب وہ اس کے خوابوں میں بھی آنے لگا تھا۔ جس سے اس کی پریشانی اور بڑھ گئی تھی۔ ارسلان شاہ کے بارے میں تو اسے اندازہ تھا کہ وہ مرد ہے اس لیے اس کی محبت کا کوئی مثبت نتیجہ نکل سکتا ہے، بس کوشش میں کچھ دیر سویر ہو سکتی تھی لیکن خود اس کی محبت کیا رنگ لائے گی؟ اس کا کوئی اندازہ بھی نہیں لگا پا جا سکتا تھا۔ یہ بات تو ناممکن ہی تھی کہ وہ ارسلان شاہ سے طلاق لے کر زریاب سے شادی کر لیتی۔ اس نے اپنے دل کو اچھی طرح ٹٹول لیا تھا۔ جتنی محبت اسے زریاب سے تھی، اس سے کم ارسلان شاہ سے بھی نہیں تھی۔ اسے خود بھی یہ بڑا عجیب سا لگتا

تھا کہ وہ دو مردوں سے یکساں محبت کا شکار تھی۔ زریاب کے لیے ارسلان شاہ کو چھوڑنا یا ارسلان شاہ کی خاطر زریاب کو بھلا دینا اس کے لیے یکساں ناممکن تھا اور یہ بات ممکن نہیں تھی کہ وہ دونوں کو اپنا لیتی۔ ارسلان شاہ تو مرد تھا۔ وہ ایک سے زیادہ شادیاں کر سکتا تھا لیکن وہ عورت تھی۔ یہ اس کے لیے ممکن نہیں تھا کہ دو مردوں کو اپنا لیتی۔

ارسلان شاہ کے اس نظریے سے وہ بالکل متفق نہیں تھی کہ شوہر ہوتے ہوئے کسی مرد سے تعلقات عورت کی جسمانی کیمسٹری میں کوئی فرق نہیں لاتے لہذا وہ یہ بات اپنے شوہر سے چھپا بھی سکتی ہے۔ احمد سلطانہ کی دانست میں تو یہ اس کی ارسلان شاہ سے ایک سنگین بے وفائی ہوتی۔ وہ ایسی کسی حرکت کو اپنا ایک سنگین جرم سمجھتی۔

احمد سلطانہ کی اس بڑھتی ہوئی اذیت سے زریاب بھی بے خبر نہیں تھا۔

”شاید مجھے یہاں سے کہیں دور چلا جانا چاہیے!“ اس نے احمد سلطانہ سے کہا جب وہ دونوں ڈرائنگ روم میں بیٹھے ہوئے تھے۔

احمد سلطانہ نے یاس انگیز نظروں سے اس کی طرف دیکھا۔ ”کیا آپ مجھے بھول نکلیں گے زریاب؟“

”کوشش کروں گا۔“

”لیکن میں تو کوشش کر کے بھی آپ کو نہیں بھلا سکتی۔ وہ تو میرے لیے اور زیادہ اذیت ناک ہو جائے گا کہ میں آپ کا چہرہ دیکھنے کو بھی ترس جاؤں۔ نہیں زریاب! آپ کو میری قسم ہے۔ آپ کہیں نہیں جائیں گے۔“

زریاب نے بڑے کرب سے احمد سلطانہ کی طرف دیکھا۔ ”مجھے کی کوشش کرو احمد!“ وہ پہلی مرتبہ اتنی بے تکلفی سے بولا تھا۔

”بے اختیار احمد سلطانہ کے ہونٹوں پر ہلکی سی مسکراہٹ آگئی۔ اسی وقت زریاب کو بھی اپنی بے تکلفی کا احساس ہو گیا۔ وہ جلدی سے بولا۔ ”آئی ایم سوری! مجھے اس طرح مخاطب نہیں ہونا چاہیے تھا۔“

”کیوں نہیں ہونا چاہیے تھا؟“ احمد سلطانہ کے ہونٹوں پر مسکراہٹ قائم رہی۔ ”اس وقت آپ کا اس طرح مخاطب کرنا مجھے بہت اچھا لگا ہے۔ آخر محبت کرتے ہیں آپ مجھ سے!“

”محبت تو تم بھی کرتی ہو مجھ سے!..... پھر تم کیوں مجھے اس طرح مخاطب کر رہی ہو۔“

”اب نہیں کروں گی۔“

”لیکن اس بے تکلفی سے بھی کیا حاصل احمد!“ زریاب نے بڑے کرب سے کہا۔ ”میں تمہاری اذیت بڑی شدت سے محسوس کر رہا ہوں اور اب یہ مجھ سے برداشت نہیں ہو رہی ہے۔“

”برداشت کی ہر حد سے گزر کر ہی شاید ہماری محبت کسی انجام تک پہنچ سکے گی۔“

”کس انجام تک؟“

”یہ سوچ سوچ کر تو میرا دماغ پتھرانے لگتا ہے۔“

”تم تو دوہری اذیت میں گرفتار ہو احمد!..... ارسلان کے لیے بھی تو بہت پریشان رہتی ہو تم۔“

”ہاں زریاب!“ احمد سلطانہ نے ٹھنڈی سانس لی۔

”میں دیکھ رہی ہوں کہ وہ بڑے ضبط سے کام لے رہے ہیں۔ لیکن یہ ضبط انہیں کہاں لے جائے گا، اس کا اندازہ میں ہی نہیں، تم بھی لگا سکتے ہو۔ ہم تینوں ایک ہی قسم کی کشتی میں سوار ہیں۔“

”اسی لیے تو تم مجھ سے زیادہ اذیت کا شکار ہو گئی ہو۔“

احمد سلطانہ نے ایک ٹھنڈی سانس لی اور کچھ سوچتی ہوئی کسی طرف دیکھنے لگی.....

☆☆☆

ان دنوں میں صبیحہ نے محسوس کیا تھا جیسے ارسلان شاہ کچھ بدل گیا ہو۔ اس سے ذرا بھی بے تکلفانہ گفتگو کرنے سے وہ مکمل طور پر گریز کرنے لگا تھا۔ پہلے تو صبیحہ محسوس کرتی تھی کہ وہ اسے اپنے کمرے میں بلانے کے لیے غیر ضروری ڈکٹیشن کرانے لگتا تھا مگر ان دنوں میں اس نے ایسی کوئی بات نہیں محسوس کی تھی۔ مسکراتا تو شاید وہ بھول ہی گیا تھا۔ عاصم کو دفتر بلانے کے سلسلے میں بھی اس نے دوبارہ کوئی بات نہیں کی تھی۔

ارسلان شاہ کو اگر کوئی کاروباری پریشانی ہوتی تو صبیحہ کے علم میں آ جاتی۔ آخر وہ اسی کے دفتر میں کام کرتی تھی۔ بہت کچھ اس کے علم میں رہتا تھا۔

تو اب آخر اسے کیا ہو گیا ہے؟ اس سوال میں وہ اکثر الجھی رہتی۔

ایک دن دفتر سے واپسی پر اس نے اپنے گھر کے تقریباً سامنے ہی ایک قیمتی کار کھڑی دیکھی۔ اسے ذرا بھی گمان نہیں ہوا کہ اس کار میں کوئی اس کے گھر آیا ہوگا۔ وہ اپنی سوچ میں ڈوبی گھر کے دروازے پر پہنچی اور اسی وقت دروازہ کھلا۔ وہ چونک گئی۔ ساڑی میں ملبوس پختہ عمر کی ایک خوب صورت عورت کے ساتھ صبیحہ کو اپنی ماں ساجدہ بھی نظر آئی تھی۔ ایسا لگا

تھا جیسے ساجدہ اسے دروازے تک چھوڑنے آئی ہو۔
ارسلان شاہ کی بیوی کبھی دفتر نہیں آئی تھی اس لیے صبیحہ
اسے پہچان نہیں سکی۔
احمر سلطانہ اسے دیکھ کر مسکرائی اور پھر ساجدہ سے بولی۔
”یہ یقیناً آپ کی بیٹی صبیحہ ہوگی۔“
”جی ہاں۔“ ساجدہ بہت سنجیدہ نظر آ رہی تھی۔

احمر سلطانہ نے بڑی محبت سے صبیحہ کے شانے پر ہاتھ
رکھا اور مسکراتی ہوئی بولی۔ ”مجھے امید ہے کہ تم سے بہت جلد
ملاقات ہوگی۔“ پھر اس نے ساجدہ کی طرف دیکھتے ہوئے
کہا۔ ”اچھا بہن، اب اجازت دیں۔ صبیحہ کے والد صاحب
سے آپ آج ہی بات کر لیجیے گا۔“
”جی۔“ ساجدہ کی آواز بہت دھیمی تھی۔

”خدا حافظ۔“ احمر سلطانہ نے کہا، پھر صبیحہ کا شانہ تھپک
کر کار کی طرف بڑھ گئی۔

شوفر کار کی ڈرائیونگ سیٹ پر بیٹھا تھا۔ اس نے جلدی
سے اتر کر کار کی پچھلی نشست کا دروازہ کھولا اور احمر سلطانہ کا ر
میں بیٹھنے لگی۔ صبیحہ کی نظر اسی کی طرف لگی ہوئی تھی۔ وہ اس
وقت چونکی جب اس نے اپنی ماں کی آواز سنی۔ ”چلو اندر
آؤ۔“

صبیحہ چونک کر جلدی سے گھر میں داخل ہو گئی اور ساجدہ
نے دروازہ بند کر دیا۔

”یہ کون تھیں اماں؟“ صبیحہ نے حیرت سے پوچھا۔
”بیٹھ کر اطمینان سے بات کریں گے۔“

”ابا نہیں ہیں کیا؟“ صبیحہ نے گھر میں سناٹا محسوس کیا
تھا۔

”نماز پڑھنے گئے ہیں۔“ ساجدہ نے جواب دیا۔
عاصم کے بارے میں پتا چلا کہ ساجدہ نے اس سے ابھی
ذرا دیر پہلے بازار سے کچھ بسکٹ وغیرہ منگوائے تھے اور وہ
دے کر جلدی سے چلا گیا تھا۔ ان دنوں وہ محلے کے کچھ بچوں
کے ساتھ میدان میں کرکٹ کھیلنے جانے لگا تھا۔

اطمینان سے بیٹھنے کے بعد ساجدہ نے کہا۔ ”اس نے
بھی یہی کہا تھا کہ تم اسے نہیں جانتیں اور اس نے بھی تمہیں
کہیں نہیں دیکھا۔“

”یہ تھیں کون؟“ صبیحہ نے بے چینی سے پوچھا۔
”تمہارے دفتر کے مالک ارسلان شاہ صاحب کی
بیوی۔“

”کیا!“ صبیحہ بڑی شدت سے چونکی تھی۔
”ہاں۔“ ساجدہ نے کہا۔ ”احمر سلطانہ نام بتایا ہے اس

نے اپنا۔“
صبیحہ حیرت سے ماں کی طرف دیکھتی رہی۔ یہ جان کر
اس کا سارا جسم سنسانے لگا تھا۔ یہ اس کے لیے ایک بہت ہی
غیر معمولی بات تھی کہ ارسلان شاہ کی بیوی اس کے گھر آئے۔
”عجیب ہی عورت ہے۔“ ساجدہ نے کہا۔ ”کوئی سوچ
بھی نہیں سکتا کہ دنیا میں ایسی عورتیں بھی ہوں گی۔“
”آخر بات کیا ہے اماں؟“ صبیحہ کی حیرت اپنی جگہ
برقرار تھی۔

”کیا کوئی عورت ایسی ہو سکتی ہے جو اپنے شوہر کی
دوسری شادی کرانا چاہے؟“ ساجدہ بولی۔
”کیا مطلب؟“

”وہ اپنے شوہر کا رشتہ لے کر آئی تھی۔“
صبیحہ اب بھی حیرت سے اس کی طرف دیکھتی رہی۔

”سمجھ میں نہیں آیا تمہاری!“ ساجدہ بولی۔ ”اس گھر
میں وہ آخر کس کے لیے رشتہ لے کر آ سکتی ہے؟“

صبیحہ چونکی اور اس کا جسم ایک بار پھر سنسانا گیا۔
”ارسلان صاحب تمہیں پسند کرنے لگے ہیں۔ تم سے
شادی کرنا چاہتے ہیں۔“ ساجدہ بولی۔ ”تمہارے ابا کا شبہ
کسی حد تک ٹھیک ہی نکلا۔“

صبیحہ کی نظریں جھک گئیں۔ اس کے اعصاب بری
طرح ہل گئے تھے۔ اس کے سامان گمان میں بھی نہیں آ سکتا تھا
کہ اچانک ایسی کوئی صورت حال سامنے آ جائے گی۔

”احمر سلطانہ کہہ رہی تھی کہ وہ شادی کے سترہ سال بعد
بھی ماں نہیں بن سکی اس لیے وہ خود بھی چاہتی ہے کہ ارسلان
صاحب کی دوسری شادی ہو جائے اور خدا انہیں صاحب
اولاد کر دے۔“ ساجدہ نے بتایا۔ ”اور تم نے آج تک
چھپائے رکھا کہ ارسلان صاحب تم سے کیا چاہتے ہیں۔“

”میں قسم کھاتی ہوں اماں!“ صبیحہ کی آواز لرز رہی تھی۔
”مجھ سے کبھی ایسی کوئی بات نہیں ہوئی۔“

”تمہارے جواب پر میں اس لیے یقین کیے لیتی ہوں
کہ احمر سلطانہ بھی یہی کہہ رہی تھی۔ عاصم کی بیماری کے سلسلے
میں ایک بڑی رقم ایڈوائس دینے کے بعد وہ ڈر گئے تھے کہ
انہوں نے تم سے اس قسم کی بات کی تو تم یہ سمجھو گی کہ پہلے اتنی
بڑی رقم دے کر انہوں نے تم پر اسی لیے دباؤ ڈال دیا تھا کہ تم
انکار نہ کر سکو۔“

صبیحہ نظریں جھکائے بیٹھی رہی۔ اپنی شادی کے معاملے
میں گفتگو کرنا اس کے لیے ممکن نہیں تھا۔ ہاں اس پر وہ متعجب
ضرور تھی کہ اس بات پر اسے غصہ نہیں آیا تھا کہ ارسلان شاہ

مارچ 2007ء

اس سے شادی کرنا چاہتا تھا۔

ساجدہ اپنی اور احمر سلطانہ کی باتیں بتاتی رہی۔ صبیحہ نے چپ سا دھڑکی۔

”ہاں ایک بات ضرور ہے۔“ ساجدہ بولی۔ ”تمہارے ابا جو سمجھ رہے تھے، وہ تو غلط نکلا۔ ارسلان صاحب اس قسم کے آدمی نہیں ہیں جو لو جوان لڑکیوں کو پھانس کر انہیں اپنا کھلونا بنائے رکھتے ہیں۔ کسی سے شادی کا خواہش مند ہونا تو کوئی بری بات نہیں ہے۔ احمر سلطانہ کہہ رہی تھی کہ میں تمہارے ابا سے بات کر کے اچھی طرح سوچ سمجھ لوں اور یہ دباؤ ہم ہرگز محسوس نہ کریں کہ تمہیں ایک بڑی رقم ایڈوائس دی جا چکی ہے۔ ہمیں اس شادی سے انکار کا پورا پورا حق ہے اور اگر تم کسی دوسری جگہ ملازمت کرنا چاہو تو ارسلان شاہ صاحب کی طرف سے یہ دباؤ ہرگز نہیں ہوگا کہ پہلے تم ایڈوائس کی رقم ایڈجسٹ کرواؤ۔“

صبیحہ بہ دستور نظریں جھکائے بیٹھی رہی۔

☆☆☆

”یہ تم کیا کر بیٹھی ہو احمر!“ ارسلان شاہ نے بے چینی سے اس کی طرف دیکھا۔

”وہی کیا ہے میں نے جو مجھے کرنا چاہیے تھا۔“ احمر سلطانہ نے سنجیدگی سے جواب دیا۔ ”جب آپ صبیحہ سے خود بات نہیں کر سکتے تو اب اس کے علاوہ اور کیا راستہ رہ گیا تھا کہ میں ہی کوئی قدم اٹھاؤں۔“

”یہ ٹھیک نہیں ہوا۔“ ارسلان شاہ بے چینی سے ٹہلنے لگا۔ ”یہی ٹھیک ہوا ہے۔“ احمر سلطانہ نے زور دے کر کہا۔ ”آپ کی جو حالت ہوتی جا رہی ہے، وہ میرے لیے ناقابل برداشت ہے۔ آپ جواب اتنی شراب پیئے لگے ہیں، اس کا کیا نتیجہ نکلے گا؟ زیادہ تو نہیں لیکن آپ کی صحت کچھ گری ضرور ہے اس ایک مہینے میں اگر ایسا ہی چلتا رہا تو آگے چل کر کیا ہو گا۔“

”لیکن مجھے نظر نہیں آتا کہ وہ لوگ اس شادی کے لیے تیار ہوں گے۔“ ارسلان شاہ نے کہا۔ ”مجھے تو یہ ڈر ہے کہ صبیحہ ملازمت نہ چھوڑ دے پھر تو میں اسے کبھی دیکھ بھی نہیں سکوں گا۔“

”ہو سکتا ہے وہ لوگ فوری طور پر اس کے لیے تیار نہ ہوں لیکن مجھے امید ہے کہ میں انہیں کسی نہ کسی طرح آمادہ کر ہی لوں گی۔“

ٹہلٹے ٹہلٹے ارسلان شاہ احمر سلطانہ کے سامنے رکا اور اس کے دونوں شانوں پر ہاتھ رکھ کر جذباتی لہجے میں بولا۔

”تم بہت گریٹ ہو میری جان!“

”میں تو بہت معمولی عورت ہوں ارسلان!“ احمر سلطانہ نے بھرائی ہوئی آواز اور کھوئے کھوئے سے انداز میں کہا۔ ”اپنے جذبات کے ہاتھوں میں کھلونا بن گئی ہوں۔“

”کیا مطلب!“ ارسلان شاہ نے اسے تعجب سے دیکھا۔

احمر سلطانہ چونک پڑی۔ اس وقت اس کے دماغ میں ایسے خیالات تھے جو وہ ارسلان شاہ پر ظاہر نہیں کر سکتی تھی۔ اس نے جلدی سے کہا۔ ”یہ میری جذباتیت ہی تو ہے جو میں آپ کی یہ حالت نہیں دیکھ سکتی اگر میں جذباتی نہ ہوتی تو ایک خود غرض عورت ہوتی جو آپ کی دوسری شادی کرانے کے لیے ہرگز تیار نہیں ہوتی۔“

”یہی تو تمہارا بڑا اپن ہے ڈارلنگ! خود غرض لوگوں کو کبھی بڑا نہیں سمجھا جاسکتا۔“

”مجھے نہیں معلوم کہ بات آپ کی ٹھیک ہے یا میری۔“

احمر سلطانہ پھیکے سے انداز میں مسکرائی۔

ارسلان شاہ اس کے لیے بے حد جذباتی ہو گیا تھا۔ وہ بہت کچھ کہتا رہا لیکن اس کی باتیں سننے کے ساتھ احمر سلطانہ کے دماغ میں کچھ اور خیالات بھی چکراتے رہے۔ اس نے بہت سوچ سمجھ کر دو فیصلے کیے تھے۔ ان میں سے پہلا فیصلہ یہ تھا کہ ارسلان شاہ اور صبیحہ کی شادی کرانے کے لیے اپنی کوششوں میں کوئی کسر نہیں اٹھارے گی اور وہ کامیابی حاصل کرنے کے بعد اسے اپنے بارے میں بھی ایک فیصلہ کرنا تھا۔

☆☆☆

رشید خاں کی آواز کچھ اونچی ہوئی تو صبیحہ جلدی سے اٹھ کر درمیانی دروازے کے پاس جا کھڑی ہوئی۔ عاصم نے حیرت سے اس کی طرف دیکھا تو صبیحہ نے ہونٹوں پر انگلی رکھ کر اسے خاموش رہنے کا اشارہ کیا۔

”یہ نہیں ہو سکتا ساجدہ!“ رشید خاں سخت لہجے میں کہہ رہا تھا۔ ”ہرگز نہیں۔“

”اس میں حرج کیا ہے، شادی تو کوئی بری بات نہیں۔“

”شادی تو بری بات نہیں مگر ان دونوں کی عمروں میں کتنا فرق ہے۔ دنیا تو یہی سمجھے گی کہ ہم نے دولت کے لالچ میں.....“

”دنیا تو کسی چالیت میں بھی چین نہیں لینے دیتی۔“

ساجدہ کے لہجے میں جتنی تھی۔ ”رہی عمر کی بات تو ایسی مثالیں دنیا میں موجود ہیں۔“

صبیحہ دروازے سے کان لگائے سنتی رہی۔ ساجدہ پوری

صبیحہ چپ ہو گئی۔ وہ جانتی ہی تھی کہ ساجدہ کو اس سے کیا بات کرنا ہے۔ اس وقت اس نے یہ سکون ضرور محسوس کیا کہ وہ ارسلان شاہ کا سامنا کرنے سے بچ گئی تھی۔

تھوڑی دیر بعد عاصم محلے کے لڑکوں سے ملنے گھر سے چلا گیا تو ساجدہ صبیحہ کے پاس آ بیٹھی۔ صبیحہ نظریں جھکائے بیٹھی رہی۔ ساجدہ نے احمر سلطانہ کا ذکر کرنے کے بعد اپنی اور رشید خاں کی باتیں کچھ اختصار کے ساتھ بیان کرنا شروع کیں۔ صبیحہ اس طرح سنتی رہی جیسے ان باتوں سے بے خبر ہو۔

آخر میں ساجدہ نے کہا۔ ”میں تو اس شادی کے لیے خوشی سے تیار ہوں صبیحہ! یہ سوچ سوچ کر میرا دماغ بہت پریشان ہو گیا ہے کہ ملازمت کرتے کرتے تم تو بوڑھی ہو جاؤ گی اور یہی بات میں نے تمہارے باپ کو بھی سمجھائی ہے اور وہ بھی تیار ہو گئے ہیں مگر ان کی دوشریں ہیں۔“

ساجدہ نے شرطیں بھی بتائیں اور بولی۔ ”لیکن پہلے تم یہ بتا دو کہ تمہیں تو اس شادی پر کوئی اعتراض نہیں ہے؟“

☆☆☆

صبیحہ گیارہ بجے تک دفتر نہیں پہنچی تو ارسلان شاہ نے پریشان ہو کر فون پر اپنی بیوی سے رابطہ کیا۔

”میں نے تم سے کہا تھا نا احمر کہ تم نے صبح قدم نہیں اٹھایا ہے۔ اب تو میں صبیحہ کی صورت دیکھنے کو بھی ترس جاؤں گا۔“

”ایسی کیا بات ہو گئی؟“ احمر سلطانہ نے پریشان ہو کر پوچھا۔

”صبیحہ آج ابھی تک دفتر نہیں آئی اور اب تو گیارہ بج چکے ہیں، اب کیا آئے گی۔“

”اس کی وجہ کچھ اور بھی ہو سکتی ہے ارسلان! ممکن ہے وہ لوگ اس شادی کے لیے تیار ہو گئے ہوں اس لیے انہوں نے صبیحہ کو دفتر بھیجنا مناسب نہ سمجھا ہو، یا صبیحہ کی طبیعت کچھ خراب ہو گئی ہو، یا.....“

”ان باتوں سے میری ڈھارس نہیں بندھ سکتی۔“

ارسلان شاہ نے غڑھال سے لہجے میں کہا۔

”اچھا تو میں ابھی صبیحہ کے گھر جا کے معلوم کرتی ہوں کہ قصہ کیا ہے۔ میں کہہ کر تو آئی تھی کہ رات کو آؤں گی لیکن آپ اتنے پریشان ہیں تو میں ابھی چلی جاتی ہوں۔“

”کوئی فائدہ نہیں ہو گا۔“ ارسلان شاہ نے اداس اور تھکے ہوئے لہجے میں کہا۔

دوسری طرف سے احمر سلطانہ نے سلسلہ منقطع کر دیا۔

ارسلان شاہ نے ریسیور رکھنا چاہا تو وہ اس کے ہاتھ سے

پوری کوشش کر رہی تھی کہ رشید خاں کو اس شادی پر آمادہ کر لے۔ ان کی بحث خاصی لمبی ہو گئی۔ کھڑے کھڑے صبیحہ کی ٹانگیں دیکھنے لگیں لیکن وہ جاننا چاہتی تھی کہ یہ بحث کس نتیجے تک پہنچتی ہے۔

”اچھا!“ آخر رشید خاں نے شکست خوردہ اور مضحل لہجے میں کہا۔ ”لیکن میری دوشریں ہوں گی۔“

”وہ کیا؟“

”ایک تو صبیحہ سے پوچھ لو۔ کیا وہ اتنی عمر کے آدمی سے شادی کرنے کے لیے اور خاص طور سے کسی کی دوسری بیوی بننے کے لیے تیار ہوگی؟“

”کل کر لوں گی میں یہ بات اور دوسری شرط کیا ہے؟“

”ہم اپنی زندگی کے سلسلے میں یہ گوارا نہیں کریں گے کہ شادی کے بعد صبیحہ ہمارے گھریلو اخراجات اٹھائے۔ ارسلان شاہ کیونکہ مالک ہے اس لیے وہ اپنے دفتر میں مجھ جیسے اپنا ج کوبھی نوکری دے سکتا ہے۔“ رشید خاں کچھ جذباتی ہو گیا تھا اور اس کی آواز بھرا گئی تھی۔ ”میری صرف ٹانگیں بے کار ہیں، ہاتھ تو کام کر سکتے ہیں میرے۔“

رشید خاں کی اس جذباتیت پر صبیحہ کی آنکھوں میں آنسو آ گئے اور پھر وہ دروازے پر کھڑی نہیں رہ سکی۔

”کیا بات ہے باجی!“ عاصم نے اس وقت پوچھا جب وہ بستر پر لوٹ آئی تھی۔

”کچھ نہیں بھیا! سو جاؤ تم۔“ صبیحہ نے دوپٹے سے اپنی آنکھیں خشک کرتے ہوئے کہا۔

”واہ!“ عاصم بولا۔ ”جب کوئی بات نہیں ہے تو آپ کی آنکھوں میں آنسو کیوں آ گئے؟“

عاصم کو سمجھانے بجھانے میں صبیحہ کو دقت تو ہوئی لیکن کسی نہ کسی طرح وہ اسے ٹالنے میں کامیاب رہی۔

ان حالات میں یہ ممکن ہی نہیں تھا کہ صبیحہ کو جلدی نیند آ جاتی۔ وہ جاگتی اور سوچتی رہی لیکن یہ فیصلہ کرنا اسے بہت دشوار معلوم ہوا کہ وہ اس سلسلے میں اپنی ماں کو کیا جواب دے گی۔

دوسری صبح وہ ناشتے کے بعد معمول کے مطابق دفتر جانے کے لیے تیار ہونے لگی تو اس کا ذہن خاصا الجھا ہوا تھا۔ وہ پریشان تھی کہ اب وہ ارسلان شاہ کا سامنا کس طرح کرے گی۔

”آج تم دفتر نہ جاؤ۔“ ساجدہ نے اس سے کہا۔

صبیحہ چونکی۔ ”کیوں اماں؟“

”کچھ ضروری بات کرنا ہے تم سے!“

چھوٹ کر میز پر گر پڑا۔ اس نے دوبارہ ریسور اٹھا کے کریڈل پر رکھا اور کرسی کی پشت گاہ سے ٹیک لگا کر آنکھیں بند کر لیں۔ اس کے چہرے پر گہری اداسی تھی۔

انٹرکام کی گھنٹی بجی تو وہ چونکا۔ اس نے بڑے اکتائے ہوئے انداز میں انٹرکام کا ریسور اٹھایا۔ ”ہیلو!“

”آئی ایم سوری سر!..... مجھے دفتر آنے میں آج کچھ دیر ہو گئی۔“

صبیحہ کی آواز سن کر ارسلان شاہ اچھل پڑا۔

”کوئی بات نہیں صبیحہ!“ وہ جلدی سے بولا۔ ”کبھی ہو جاتا ہے ایسا۔“

”کیا میں آپ کے کمرے میں آ سکتی ہوں؟“

”ہاں ہاں، کیوں نہیں۔“

دوسری طرف سے رابطہ منقطع کر دیا گیا تو ارسلان شاہ نے بھی ریسور رکھا۔ صبیحہ کی آواز سن کر وہ خوش تو ہوا تھا لیکن کچھ پریشانی بھی لاحق ہوئی تھی۔ صبیحہ کو ظاہر ہے کہ سب کچھ معلوم تو ہو گیا ہو گا، اب اس کا نہ جانے کیا رد عمل سامنے آئے۔ انٹرکام پر ارسلان شاہ نے اس کی جو آواز سنی تھی، اس سے کچھ اندازہ لگانا مشکل تھا۔ بہت سپاٹ سے لہجے میں بات کی تھی صبیحہ نے!

جب وہ کمرے میں آئی تو ارسلان شاہ نے غور سے اس کی طرف دیکھا۔ وہ مسکرا رہا تھا لیکن صبیحہ کو بے حد سنجیدہ دیکھ کر مسکرا نہ سکا۔

صبیحہ میز کے قریب آکھڑی ہوئی اور ارسلان شاہ اس کا منہ تکتا رہا۔

”کیا میں بیٹھ جاؤں سر؟“ صبیحہ آہستہ سے بولی۔

”اوہ، ہاں!“ ارسلان شاہ چونک پڑا۔ ”بیٹھو!“

”شکریہ۔“ صبیحہ بیٹھ گئی۔ ”مجھے دیر اس لیے ہو گئی کہ اماں نے مجھے کچھ باتیں کرنے کے لیے روک لیا تھا۔“

ارسلان شاہ نے کرسی پر بے چینی سے پہلو بدلا اور صبیحہ کی طرف دیکھتا رہا۔

وہ پھر بولی۔ ”آپ سمجھ ہی گئے ہوں گے کہ اماں نے مجھے کیا باتیں کرنے کے لیے روکا ہو گا۔“

ارسلان شاہ کچھ نہیں بول سکا۔

صبیحہ کچھ توقف سے بولی۔ ”اماں میری مرضی جاننا چاہتی تھیں۔“

”ہوں۔“ ارسلان شاہ نے پھر پہلو بدلا۔

”سر!“ صبیحہ سنجیدگی سے بولتی رہی۔ ”بہت دن پہلے ہی جب مجھے اپنے گھر کے حالات کا اندازہ ہو چکا تھا۔“

میں نے سوچنا ہی چھوڑ دیا تھا کہ لڑکیاں شادی بھی کرتی ہیں اور اس طرح ان کی نئی زندگی کا آغاز ہوتا ہے اس لیے جب آج میری اماں نے میری مرضی جاننا چاہتی تو میں نے فیصلے کا اختیار ان پر اور ابا پر چھوڑ دیا۔“

”اوہ!“ ارسلان شاہ کچھ پرسکون ہوا۔ ”تمہاری مرضی جاننے کا مطلب تو یہ ہوا کہ تمہارے والدین کو اس شادی پر کوئی اعتراض نہیں ہے۔“

”جی!“ صبیحہ کی نظریں جھکی ہوئی تھیں۔ ”لیکن ابا کی ایک شرط ہے۔“

”کیا؟“ ارسلان شاہ نے جلدی سے کہا۔ ”مجھے ان کی ہر شرط منظور ہوگی۔“

”لیکن مجھے وہ منظور نہیں ہے۔“

ارسلان شاہ کا چہرہ اتر گیا۔ ”کیوں؟“

صبیحہ نے اسے پہلے تو شرط سے آگاہ کیا، پھر بولی۔ ”میں یہ گوارا نہیں کر سکتی کہ میرے والد آپ کے دفتر میں کوئی معمولی ملازمت کریں۔“

”معمولی ملازمت کیوں کریں گے وہ!“ ارسلان شاہ نے پر جوش انداز میں کہا۔ ”میں انہیں جنرل منیجر بنادوں گا۔“

”یہ منصب سنبھالنے کی صلاحیت تو ان میں نہیں ہے۔“

”کیوں نہیں ہے؟“ ارسلان شاہ کا انداز پر جوش ہی رہا۔ ”پڑھے لکھے آدمی ہیں وہ!..... تم مجھے بتا چکی ہو کہ وہ پہلے کہاں کام کرتے تھے۔ مجھے یقین ہے کہ وہ تھوڑی سی تربیت کے بعد اس منصب کے اہل ہو جائیں گے۔“

”ابھی تو آپ مجھ سے شادی کے لیے اس سے زیادہ بھی بہت کچھ کر سکتے ہیں لیکن بعد میں.....“

”تم کوئی اندیشہ اپنے ذہن میں نہ آنے دو صبیحہ! میں ان لوگوں میں سے نہیں ہوں جو اپنی بات سے پھر جاتے ہیں۔ میں نے ہمیشہ جو کچھ کہا ہے، وہ کیا بھی ہے۔ ایسا ناممکن ہے کہ میں بعد میں بدل جاؤں۔“ ارسلان شاہ کرسی سے اٹھ کر ٹہیلنے لگا اور شدید جذباتی انداز میں بولا۔ ”میری رفاقت میں اگر میری وجہ سے تمہیں ایک کاٹنا بھی چھبنا تو میں خود کو کبھی معاف نہیں کر سکوں گا۔ تم اندازہ بھی نہیں لگا سکتیں کہ تمہارے لیے میرے جذبات کیا ہیں اور ان دنوں میں مجھ پر کیا گزرتی رہی ہے اگر تم یقین کرو تو میں تمہیں بتاتا ہوں کہ.....“

ارسلان شاہ بولتا ہی چلا گیا۔ صبیحہ کے بارے میں اپنے جذبات، اس کے بارے میں اپنی سوچ، اپنے خدشات، سبھی کچھ بیان کر ڈالا اس نے اور اس رات کی تفصیل تو اس نے بڑی وضاحت سے بیان کی جب اس نے اپنی بیوی احمر

سلطانہ کو صبیحہ سے اپنی محبت کے بارے میں بتایا تھا۔
 صبیحہ ہکا بکا سی بیٹھی وہ سب کچھ سنتی رہی۔ یہ اندازہ لگانا
 اس کے لیے واقعی ناممکن تھا کہ گزشتہ کچھ عرصے میں ارسلان
 پر جو یہ سب کچھ گزر گیا تھا۔ صبیحہ اس کی حرکات و سکنات اور
 اس کے لب و لہجے میں سچائی کی چمک بھی دیکھ رہی تھی اور
 جذبات کی طغیانی بھی.....

سب کچھ بیان کر دینے کے بعد ارسلان شاہ اس طرح
 اپنی کرسی پر بیٹھا جیسے تھک کر گر گیا ہو۔ اس کی سانس بھی کچھ
 پھولی ہوئی تھی۔ وہ صبیحہ کی طرف دیکھتا ہوا بولا۔ ”مجھے تو ہمت
 ہی نہیں رہ گئی تھی کہ تم سے کچھ کہہ سکوں اور احمر مجھے کچھ بتائے
 بغیر تمہارے گھر پہنچ گئی تھی۔“

”بہت محبت کرتی ہیں وہ آپ سے۔“ صبیحہ ان باتوں
 سے شدید متاثر ہوئی تھی۔

”وہ میرے لیے مر بھی سکتی ہے۔“ ارسلان شاہ نے
 پر جوش لہجے میں کہا۔ ”لیکن میں بھی اس کے لیے اپنی جان
 دینے سے گریز نہیں کر سکتا۔ میں بہت صاف گوئی سے تمہیں
 بتا دوں کہ جتنی محبت مجھے تم سے ہے، اتنی ہی محبت مجھے احمر
 سے بھی ہے اگر تم مجھ سے شادی کرنے سے انکار کرتی ہو تو جو
 کچھ میں نے ابھی بیان کیا، اس سے تم اندازہ لگا سکتی ہو کہ
 باقی زندگی مجھ پر کیا گزرے گی لیکن اگر تم مجھ سے شادی
 کر لیتی ہو تو یہ خواہش کبھی نہ کرنا کہ میں تمہیں احمر سے زیادہ
 اہمیت دوں۔ میرے لیے تم دونوں ہمیشہ یکساں رہو گی۔“

صبیحہ کو ایسا محسوس ہونے لگا جیسے وہ بہت دب گئی ہو۔ اتنا
 بوجھ تو اس پر اس رقم کا بھی نہیں تھا جو اس نے ارسلان شاہ
 کے دفتر سے ایڈوانس لی تھی۔

ارسلان شاہ جیسا محبت کرنے والا شوہر اپنی زندگی میں
 اسے شاید مل ہی نہیں سکتا تھا.....

☆☆☆

احمر سلطانہ جب صبیحہ کے گھر پہنچی تھی تو یہ جان کر اس کی
 خوشی کا کوئی ٹھکانا نہیں رہا تھا کہ صبیحہ کے والدین اس شادی
 کے لیے تیار ہو گئے تھے اور صبیحہ کو بھی اس پر کوئی اعتراض نہیں
 تھا لیکن رشید خاں کی ایک شرط تھی جس کی وجہ سے صبیحہ خود
 ارسلان شاہ سے بات کرنے دفتر گئی تھی۔

احمر سلطانہ مطمئن ہو کے گھر لوٹ آئی۔ صبیحہ کے دیر سے
 دفتر جانے کا سبب اس کی سمجھ میں آ گیا تھا لیکن اس کی وہ تاخیر
 ارسلان شاہ کی پریشانی کا سبب بن گئی تھی لیکن اب، احمر
 سلطانہ کے خیال کے مطابق ارسلان شاہ کو اپنے دفتر میں
 مطمئن ہونا چاہیے تھا۔ گھر پہنچ کے اس نے ارسلان شاہ کو فون

کیا اور اسے معلوم ہوا کہ صبیحہ چند ہی لمحے پہلے اس کے کمرے
 سے گئی ہے۔ ارسلان شاہ نے احمر سلطانہ کو اپنی اور صبیحہ کی
 گفتگو کے بارے میں بھی بتایا۔

شام کو جب وہ گھر لوٹا تو بے حد خوش تھا۔ اس نے احمر
 سلطانہ کو اپنی گود میں اٹھالیا۔ اس کا انداز کچھ ایسا تھا جیسے احمر
 سلطانہ کو گود میں اٹھائے اٹھائے ناچنا شروع کر دے گا۔
 ”کیا بچوں کی سی حرکت کر رہے ہیں۔“ احمر سلطانہ ہنستی
 ہوئی بولی۔

ارسلان شاہ نے اسے بستر پر بٹھا دیا اور اس کے دونوں
 شانوں پر ہاتھ رکھ کر اس کی آنکھوں میں دیکھتا ہوا بولا۔
 ”شاید دنیا کا کوئی شخص اپنی بیوی پر اتنا ناز نہیں کر سکتا جتنا میں
 کر سکتا ہوں۔“

”یہ باتیں چھوڑیے۔“ احمر سلطانہ نے اس کا ہاتھ پکڑ کر
 اسے اپنے پہلو میں بٹھالیا۔ ”اب اپنی شادی کے بارے میں
 سوچیے۔“

”ہو سکے تو آج ہی میرا نکاح کروادو۔“ ارسلان شاہ
 اس طرح گڑگڑایا جیسے احمر سلطانہ اس کی بیوی نہیں بلکہ اس کی
 سرپرست ہو۔

احمر سلطانہ ہنسنے لگی۔ ”نہیں جناب! کچھ دن تو آپ بھی
 اور تڑپے!“

”بھئی؟“ ارسلان شاہ بولا۔ ”کیا مطلب؟“
 احمر سلطانہ کا دل دھک سے ہو گیا۔ ”بھئی“ وہ اس خیال
 سے کہہ بیٹھی تھی کہ کسی کی محبت میں تڑپ تو وہ بھی رہی تھی۔

ایک بار احمر سلطانہ پہلے بھی ارسلان شاہ سے ایسی کوئی
 بات کہہ چکی تھی اور اس نے کسی بہانے وہ معاملہ ٹال دیا تھا۔

اسی طرح اسے اس وقت بھی بات بنانا پڑی اور اس نے اپنی
 دانست میں ارسلان شاہ کو سوچنے کا موقع نہیں دیا اور بولی۔

”شادی کی تیاری کے سلسلے میں آپ نے کیا سوچا ہے؟“

”اس میں سوچنا کیا ہے احمر!“ ارسلان شاہ نے سنجیدگی
 سے کہا۔ ”میری عمر پینتالیس سال ہو چکی ہے اور میں دوسری

شادی کر رہا ہوں۔ کوئی دھوم دھام کرنا تو مضحکہ خیز بات ہو
 گی۔ میں بس تمہیں اور دو تین دوستوں کو لے کر صبیحہ کے گھر

جاؤں گا اور نکاح کے بعد اسے لے آؤں گا۔ ہاں اگر وہ لوگ
 کوئی دھوم دھام کرنا چاہیں تو غالباً مجھے کوئی اعتراض نہیں کرنا

چاہیے۔“

”میں رات کو دوبارہ جاؤ گی صبیحہ کے گھر! انہی سے
 پوچھوں گی کہ ان کا کیا پروگرام رہے گا۔“

”یہ ٹھیک ہے۔“

”کیوں؟“ میں خوش کیوں نہیں ہوں گی۔ ماں باپ پر بیٹی کا بوجھ کم تو نہیں ہوتا۔“

”ہاں یہ تو ضرور ہے کہ بیٹی کی ایک ذمہ داری ہوتی ہے والدین پر، لیکن جو کچھ تمہارے دل میں ہے، وہ تم زبان پر نہیں لا رہی ہو۔ میری طرح تمہیں بھی یہ احساس ضرور ہوگا کہ یہ شادی ہماری غربت کا نتیجہ ہے۔ ہم جیسے لوگوں کی لڑکیاں جب ملازمت کے لیے گھر سے قدم نکالتی ہیں تو ان کی شادیاں کچھ اسی قسم کی ہوتی ہیں۔“

”لیکن ہمیں یہ خوشی تو ہونا چاہیے کہ ہماری بیٹی ایک خوش حال زندگی گزارے گی۔“

”وہ تو گزارے گی لیکن ہم پر کیا بیتے گی۔ ہمیں اپنے ارد گرد کیسی کیسی آدازیں سنائی دیں گی۔ یہ تو بہ ظاہر بڑا چھا لگ رہا ہے کہ میں جنرل نیجر بن جاؤں گا لیکن رہوں گا تو اپنے داماد کا ملازم!“

ساجدہ تھوڑی سی اداس نظر آئی۔ ”اب بیٹی کی خاطر کچھ کڑوی گولیاں تو ہمیں نگلنا ہی پڑیں گی۔ ہم جیسے ماں باپ اس کے لیے مجبور ہوتے ہیں۔“

رشید خاں نے ٹھنڈی سانس لی۔ ”کاش میں اسی دن صبح کی ملازمت ختم کر دیتا جب وہ گل دستہ لے کر آئی تھی۔“

”تو اس سے کیا ہوتا۔ احمر سلطانہ تو اس کے بعد بھی ہمارے گھر آتیں۔ ارسلان شاہ اس سے پہلے ہی ہماری بیٹی کو پسند کرنے لگے تھے۔“

”شاید اس وقت تک ارسلان شاہ کے جذبات میں اتنی شدت نہیں آئی ہوگی۔“

”چلو مان لیتی ہوں میں تمہاری بات، لیکن صبح کی ملازمت چھڑانے کے بعد اس گھر کا کیا ہوتا!“

”یہی تو میں نے ابھی کہا تھا۔ یہ شادی، اس کا سبب ہماری لا چاری ہے۔ یہ تو سوچنا ہی پڑے گا کہ میں ارسلان شاہ کی ملازمت سے کس طرح بچ سکتا ہوں۔“

”اگر تم چاہو تو یہ شادی اب بھی رکوائی جاسکتی ہے۔“

ساجدہ نے کچھ تلخی سے کہا۔ ”نکاح نہیں ہوا ہے ابھی..... بیٹی ابھی گھر ہی میں ہے۔“

رشید خاں کچھ نہیں بولا۔ اس کے متفکر چہرے پر بے بسی کی لکیریں کچھ اور گہری ہو گئی تھیں۔

☆☆☆

نکاح کے لیے ایک ہفتے بعد کی تاریخ طے ہوئی تھی لیکن احمر سلطانہ نے فوراً ہی اس کی تیاریاں اس طرح شروع کی تھیں کہ بنگلے کا ایک کشادہ کمر اجو باقاعدہ کسی قسم کے استعمال

”زریاب آپ سے کچھ ناراض ہیں۔ انہیں تو منائیے! کیا نکاح میں انہیں نہیں لے جائیں گے؟“

احمر سلطانہ کی بات پر ارسلان شاہ کچھ حیرت سے اس کی طرف دیکھنے لگا تھا۔ ”کیوں؟ وہ کیوں ناراض ہے مجھ سے؟“

”وہ اسی گھر میں ہیں لیکن کتنے دن ہو گئے، آپ ان سے نہیں ملے۔“

”تم جانتی ہی ہو ڈارلنگ! میں صبح کے معاملے میں ذہنی طور پر کتنا الجھا رہا تھا۔ چلو ابھی چلتے ہیں اس کے کمرے میں۔“

”چلیے!“ احمر سلطانہ کھڑی ہوتی ہوئی بولی۔ ”پچھلے دنوں ان کا ہاتھ بھی جل گیا تھا۔ اب تو خیر ٹھیک ہو گیا ہے۔“

”کیسے جل گیا تھا؟“ ارسلان شاہ نے چونک کر پوچھا۔

احمر سلطانہ نے جواب میں وہی کہہ دیا جو بہانہ زریاب نے سوچا تھا۔

وہ دونوں زریاب کے کمرے میں پہنچے۔ ارسلان شاہ وہاں کافی دیر تک بیٹھا اور تینوں میں باتیں ہوتی رہیں۔ زریاب سارے حالات سے واقف تھا لیکن اس نے اس پر حیرت کا اظہار کیا کہ ارسلان شاہ دوسری شادی کر رہا تھا اور احمر سلطانہ اس پر معترض بھی نہیں تھی۔

☆☆☆

”کوئی دھوم دھام تو ہمیں بھی نہیں کرنا ہے بہن!“ رشید خاں نے کہا۔

رات کا وقت تھا اور احمر سلطانہ ذرا ہی دیر پہلے ان کے گھر پہنچی تھی۔ اس گفتگو کے دوران میں صبح اور عاصم کو اس کمرے سے ہٹا دیا گیا تھا لیکن دوسرے کمرے میں عاصم دروازے سے کان لگائے ان کی باتیں سن رہا تھا۔ اسے اس سے بڑی خوشی ہو رہی تھی کہ اس کی باجی کی شادی کے بارے میں باتیں ہو رہی تھیں۔

صبح نے وہ باتیں سننے کی ذرا بھی کوشش نہیں کی۔ اس نے دو ایک مرتبہ عاصم پر اچھتی سی نظر تو ڈالی تھی مگر اس سے کچھ کہا نہیں تھا۔

تھوڑی دیر بعد احمر سلطانہ چلی گئی تو رشید خاں کے چہرے پر سوچ بچار کے آثار زیادہ گہرے ہو گئے۔

”اب تو تمہیں خوش ہونا چاہیے۔“ ساجدہ نے اس کی طرف دیکھتے ہوئے کہا۔

”رشید خاں نے غور سے اس کی طرف دیکھا۔ ”کیا تم خوش ہو؟“

”اب یہی ہونا چاہیے احمر!“ زریاب نے اس کی آنکھوں میں دیکھتے ہوئے کہا۔ ”اب تک تو میں سوچتا رہا تھا کہ جیسی کشتی میں ہم دونوں سوار ہیں، ویسی ہی کشتی ارسلان کا بھی مقدر بن گئی ہے۔ ہماری طرح اب وہ بھی زندگی بھر تڑپے گا لیکن اب کہانی بدل گئی ہے۔ وہ سکون کی آغوش میں چلا گیا ہے تو اب ہم آخر کیوں ڈوبے رہیں کرب کے اندھیرے میں۔“

”نہیں..... نہیں.....“ احمر سلطانہ کی آواز دھیمی بھی تھی اور لرزتی ہوئی بھی۔ اس کا جسم عجیب سے انداز میں سنسانے لگا تھا۔ اتنی شدت سے وہ زریاب کے قریب کبھی نہیں ہوئی تھی۔ اس قرب کی آگ میں اس کی قوت ارادی جلنے لگی۔ وہ خود کو پگھلتا ہوا محسوس کرنے لگی تھی۔ اس آگ میں اس کی قوت مدافعت خاستر ہو سکتی تھی اور شاید ایک کمزور لمحہ اس کی زندگی میں آنے والا تھا۔

”اب مجھ سے گریز نہ کرو احمر!“ زریاب کی آغوش کچھ اور تنگ ہو گئی۔ ”ارسلان تو کہہ بھی چکا ہے کہ اس سے عورت کی جسمانی کیمسٹری میں کوئی فرق نہیں آتا لہذا وہ اس سے بے خبر ہی رہے گا۔“

اسی وقت احمر سلطانہ کے دماغ کے اندرونی حصے میں ایک شدید ضرب لگی۔ وہ ضرب اس کے ضمیر کے تازیانے کی تھی جس نے اس کے وجود کو بری طرح ہلا دیا۔ زریاب کے قرب سے اس کا پگھلتا ہوا وجود یک لخت اپنی اصل حالت میں آ گیا اور اس کے اندر ایک خوف ناک سی وحشت بھر گئی۔ ایسی شدید وحشت کہ جب اس نے زریاب کو دھکا دیا تو اس طرح جیسے اس کے جسم میں کوئی حیوانی قوت در آئی ہو۔ وہ زریاب کی آغوش سے نکل گئی اور زریاب کینوس سے جا نکل آیا۔

کینوس یا زریاب کو احمر سلطانہ گرتے ہوئے اس لیے نہیں دیکھ سکی کہ وہ پاگلوں کی طرح دروازے کی طرف دوڑ پڑی تھی۔ دروازے سے نکل کر بھی وہ دوڑتی ہی رہی۔ یہ دوسرا موقع تھا جب وہ زریاب کے کمرے سے اس طرح نکلی تھی۔ پہلے موقع پر اسے ارسلان کی بات کی صداقت کا یقین ہو گیا تھا کہ ماحول اور وقت خارج نہ ہو تو عورت اور مرد کسی بھی وقت کسی کمزور لمحے سے دو چار ہو سکتے ہیں۔ اس پر یقین کر لینے ہی کے باعث احمر سلطانہ نے زریاب کے کمرے میں جانا چھوڑا تھا لیکن آج اس سے یہ حماقت اس لیے سرزد ہو گئی تھی کہ موت کی آغوش میں جانے سے پہلے وہ ایک مرتبہ اپنے محبوب کو دیکھ لینا چاہتی تھی لیکن اب اسے شدت سے

احساس ہوا کہ اس سے حماقت سرزد ہوئی تھی۔ اپنے کمرے میں پہنچ کر وہ بستر پر ڈھیر ہو گئی۔ اس کی سانسیں بری طرح پھولی ہوئی تھیں اور زریاب کے خلاف اشتعال کا لاوا اس کی رگ رگ میں دوڑنے لگا تھا۔ اس نے تو زریاب کو نہایت با کردار اور مضبوط قوت ارادی کا انسان سمجھا تھا اور اس کی محبت میں گرفتار ہوئی تھی لیکن اب اس کے ذہن میں صرف یہ خیال تھا کہ زریاب ایک گھٹیا انسان ہے۔

یہ ایک ٹیلی فون کی گھنٹی تھی اور احمر سلطانہ چونک پڑی۔ گھر میں کئی ٹیلی فون تھے جن میں سے ایک زریاب کے کمرے میں بھی تھا اور وہ کال زریاب ہی کی تھی۔ ”آئی ایم سوری احمر!“ زریاب کی آواز بھرائی ہوئی تھی۔

احمر سلطانہ نے غصے سے ریسیور، کریڈل پر پٹخ دیا۔ وہ زریاب سے اب کوئی بات نہیں کرنا چاہتی تھی۔

اتفاقاً اس کی نظر دیوار گیر کلاک پر پڑی اور اسے معلوم ہوا کہ زریاب کے کمرے سے آئے اسے ایک گھنٹا گزر چکا تھا۔ اپنے اشتعال انگیز خیالات میں اسے وقت گزرنے کا احساس ہی نہیں رہا تھا۔

احمر سلطانہ کے دماغ سے خودکشی کرنے کا خیال غائب ہو گیا۔ اب اسے احساس ہو رہا تھا کہ دراصل وہ خودکشی اس لیے نہیں کرنا چاہتی تھی کہ صبیحہ اور ارسلان شاہ کی شادی سے پیدا ہونے والی خلش بھی ختم نہیں ہوتی بلکہ خودکشی کے فیصلے کا سبب یہ خوف تھا کہ زریاب سے اس کی محبت کبھی ارسلان شاہ کے سامنے نہ آ جائے..... وہ صورت حال احمر سلطانہ کے لیے اپنی موت سے زیادہ اذیت ناک ہوتی لیکن اب اس کے دل سے زریاب کی محبت ختم ہو چکی تھی اور اب اسے صرف یہ سوچنا تھا کہ زریاب کو اس گھر سے کس طرح رخصت کیا جائے کہ ارسلان شاہ اس سلسلے میں کوئی خاص بات نہ سوچ سکے۔

☆☆☆

صبح ناشتے کی میز پر صبیحہ کچھ شرمائی شرمائی سی بیٹھی تھی۔ ارسلان شاہ بے حد خوش نظر آ رہا تھا۔ احمر سلطانہ متفکر ہونے کے باوجود اپنے ہونٹوں پر جبری مسکراہٹ سجائے ہوئے تھی۔ ”آج تو زریاب کو بھی ہمارے ساتھ ہی ناشتا کرنا چاہیے۔“ ارسلان شاہ نے احمر سلطانہ کی طرف دیکھتے ہوئے کہا۔

”تو پہلے کہتے۔“ احمر سلطانہ بولی۔ ”جب ہم ناشتا کرنے بیٹھے ہیں اس سے پہلے ہی ایک ملازم ناشتا دینے کے لیے زریاب کے کمرے.....“

احمر سلطانہ کو ایک دم چپ ہو جانا پڑا۔ ایک ملازم تقریباً مگرتا پڑتا ڈانٹنگ روم میں داخل ہوا تھا اور پاٹھلوں کی طرح چیخا تھا۔

”لاش..... لاش..... صاحب! زریاب صاحب کی لاش!“

اس بات پر وہ تینوں ہی اپنی اپنی کرسیوں سے حواس باختگی کے عالم میں اٹھے تھے۔ احمر سلطانہ بے تحاشہ دروازے کی طرف دوڑی تھی۔ اس کے پیچھے ارسلان شاہ بھی تھا اور صبیحہ بھی اس وقت بھول گئی تھی کہ اس گھر میں دلہن کی حیثیت سے ابھی اس کی ایک ہی رات گزری تھی۔

زریاب کے کمرے کا دروازہ چوہٹ کھلا ہوا تھا۔ بوکھلایا ہوا ملازم ہی اسے اس حال میں چھوڑ کر گیا ہوگا۔ ناشتے کی ٹرے اور اس کا سارا سامان دروازے کے قریب ہی بکھرا ہوا تھا جس سے ملازم کی بوکھاہٹ کی شدت کا اندازہ لگایا جاسکتا تھا۔

زریاب کی لاش اس کے بستر پر تھی۔ اس کی بائیں کلائی کی شہ رگ ایک تیز دھار چاقو مار کر کاٹی گئی تھی اور وہ چاقو بستر پر ایک جانب پھیلے ہوئے زریاب کے ہاتھ میں تھا۔ یہ سچویشن ظاہر کر رہی تھی کہ زریاب خودکشی کا مرتکب ہوا تھا۔ بے تحاشا خون بستر کو رنگین کرتا ہوا فرش پر گر کر جمنے لگا تھا۔ زریاب کے چہرے کی رنگت اتنی سفیدھی جیسے اس کے جسم سے خون کا آخری قطرہ تک نچر چکا ہو۔ اس سے یہ بات ظاہر ہوتی تھی کہ خودکشی کا یہ عمل کئی گھنٹے پہلے کیا گیا تھا۔

لیکن یہ ساری باتیں بعد کی تھیں۔ زریاب کی لاش دیکھتے ہی صبیحہ کو تو چکر آ گیا تھا اور وہ گرتے گرتے فرش پر بیٹھ گئی۔

احمر سلطانہ کا عالم یہ تھا کہ وہ پھٹی پھٹی آنکھوں سے زریاب کی لاش کو تک رہی تھی۔ اسے ارد گرد کا کچھ ہوش ہی نہیں تھا لیکن ارسلان شاہ نے خود کو بڑی حد تک قابو میں رکھا تھا۔ اس نے ٹیلی فون پر نمبر ملائے تھے اور پھر ریسپور کے ماؤتھ پیس میں بڑے ہڈیانی سے انداز میں بولا تھا۔

”ہیلو!..... پولیس اسٹیشن!“

☆☆☆

پولیس کے لیے یہ انتہائی چکر دینے والا کیس ثابت ہوا۔ ایسے شواہد نہیں ملے تھے کہ اسے قتل کا کیس سمجھا جاسکتا لیکن یہ بات بھی کسی طرح سمجھ میں نہیں آ رہی تھی کہ زریاب نے خودکشی کیوں کی تھی۔ اس کا اندازہ صرف احمر سلطانہ کو تھا لیکن وہ اس سلسلے میں اپنی زبان بند رکھنے پر مجبور تھی۔ پولیس نے ارسلان شاہ، صبیحہ اور احمر سلطانہ کے علاوہ گھر کے

ملازمین سے بھی پوچھ گچھ کی تھی اور پوچھ گچھ کا یہ سلسلہ کئی دن تک چلتا رہا تھا لیکن آخر کار پولیس اس کے سوا کسی نتیجے تک نہیں پہنچ سکی کہ زریاب اپنی بیوی کے انتقال کے بعد ذہنی طور سے بہت بکھر گیا تھا اس نے خود کو ایک اعتبار سے تنہائی کے پنجرے میں قید کر لیا تھا اور گزرتے وقت کے ساتھ زندگی اس پر بھاری ہوتی چلی گئی تھی۔ یہاں تک کہ وہ زمین پر سے اپنا بوجھ ختم کر دینے کا فیصلہ کر بیٹھا تھا۔

پولیس کی پوچھ گچھ کا سلسلہ ختم ہونے کے بعد احمر سلطانہ کو چپ سی لگ کر رہ گئی۔ زریاب کی خودکشی نے اسے شدید صدمہ پہنچایا تھا۔

یہ انسانی فطرت کی بوائی ہے کہ اس کی سوچ کسی بھی وقت، کسی بھی وجہ سے اچانک تبدیل ہو جاتی ہے اور ایسا ہی احمر سلطانہ کے ساتھ بھی ہوا تھا۔ زریاب سے چند گھنٹے نفرت کرنے کے بعد وہ پھر اس سے محبت کرنے لگی تھی۔ زریاب کی خودکشی نے اس کی روح تک کو جھنجھوڑ ڈالا تھا۔ اس کے خیال کے مطابق زریاب سے ایک سنگین غلطی ہوئی تھی جس کا احساس بھی اسے بڑی سنگینی سے ہوا تھا۔ ٹیلی فون پر احمر سلطانہ سے ”سوری“ کرنے کے بعد ہی خودکشی کی تھی۔ اس میں اتنی سکت نہیں رہی تھی کہ اس واقعے کے بعد احمر سلطانہ سے نظریں ملا سکتا۔

لیکن غلطی تو انسان ہی سے ہوتی ہے، احمر سلطانہ نے سوچا تھا، وہ تو خود ایک غلطی کی مرتکب ہوئی تھی۔ اسے تو ایک واقعہ ہو جانے کے بعد رات کو تو کیا، دن میں بھی زریاب کے کمرے میں نہیں جانا چاہیے تھا اور ایسا وہ کر بھی چکی تھی۔ اس نے زریاب سے تنہائی میں ملنا چھوڑ دیا تھا مگر اس رات کیونکہ اس نے اپنی زندگی ختم کرنے کا فیصلہ کیا تھا اس لیے جذبات میں بہہ کر زریاب کے کمرے میں پہنچ گئی تھی اور یہ اس کی بہت بڑی غلطی تھی۔ اس رات جب اسے اپنے جذبات پر قابو نہیں رہا تھا تو زریاب کو اپنے جذبات پر قابو کیسے رہ سکتا تھا۔ وہ رات تو ان دونوں ہی کے لیے ایک خوف ناک رات تھی۔ ایسی رات جو ان دونوں جیسے کسی بھی انسان کے دل میں طوفان لاسکتی تھی، ان کے جذبات سے لاوا اگلا سکتی تھی۔

ارسلان شاہ کے نظریات ہی کی وجہ سے احمر سلطانہ خود کو بھی مجرم سمجھنے لگی تھی۔ اسے ہر حال میں اس کا خیال رکھنا چاہیے تھا کہ محبت کے معاملے میں انسان کے اندر چھپے ہوئے حیوانی جذبات کسی وقت بھی سراٹھالیتے ہیں جو ایک فطری امر ہے اس لیے اسے جرم نہیں سمجھا جاسکتا۔

جرم کی بات سے احمر سلطانہ کو اختلاف تھا لیکن یہ بات

اس کی سمجھ میں آئی تھی کہ فطری جذبات کو دبانا انسان کے لیے بہت مشکل ہوتا ہے لہذا اگر زریاب کو خود پر قابو نہیں رہا تھا تو اسے اس کی سزا نہیں ملنا چاہیے تھی لیکن وہ خود ہی اپنے آپ کو سزا دے بیٹھا تھا۔ اس کے اندر کے انسان نے اسے مجرم قرار دے دیا تھا اور جب اس نے اپنے ہاتھوں سے سزا پالی تھی تو اس کے لیے احمر سلطانہ کے جذبات پھر بدل گئے تھے۔

احمر سلطانہ کی سوچ کا یہ انداز!

یہی تھی انسانی فطرت کی بواجبی!

اور اسی احساس نے احمر سلطانہ کو بیمار ڈال دیا کہ اگر وہ فون پر زریاب کی معذرت قبول کر لیتی تو وہ خودکشی نہ کرتا۔ وہ خود کو زریاب کا، اپنے محبوب کا قاتل سمجھنے لگی تھی۔

ارسلان شاہ نے بڑے سے بڑا ڈاکٹر کھڑا کر دیا لیکن جب انسان اپنی روح کو خود ہی گھاؤ لگا بیٹھے تو کوئی بھی اس کا مسیحا نہیں بن سکتا۔

صبیحہ کے لیے یہ صورت حال دوہری پریشانی کا سبب تھی۔ ایک طرف احمر سلطانہ کی صحت دن بہ دن گرتی چلی جارہی تھی اور دوسری طرف ارسلان شاہ کی اداسی میں اضافہ ہوتا چلا جا رہا تھا۔

صبیحہ نے احمر سلطانہ کی تیمارداری میں بھی کوئی کسر نہیں اٹھا رکھی۔ وہ اس سے اکثر پوچھتی بھی تھی کہ آخر اسے کیا ہو گیا ہے لیکن وہ ہمیشہ ایک ہی جواب دیتی تھی۔ ”یہ تو مجھے بھی نہیں معلوم صبیحہ! لیکن ایک اطمینان مجھے ضرور ہے کہ میرے بعد ارسلان کا خیال رکھنے کے لیے تم تو ہو۔“

اس وقت صبیحہ کی آنکھوں میں آنسو آ جاتے تھے۔

ایک دن وہ ارسلان شاہ سے کہہ بیٹھی۔ ”آخر آپ باجی سے کیوں نہیں پوچھتے کہ انہیں اندر ہی اندر کیا غم کھائے جا رہا ہے؟“

”کیسے پوچھوں صبیحہ!“ ارسلان شاہ نے ٹھنڈی سانس لی۔ ”میں تو اپنے ہی اندر گھٹتا چلا جا رہا ہوں لیکن آج تم نے یہ سوال کیا ہے تو سوچ رہا ہوں کہ اپنی اس ٹھٹھن میں تمہیں بھی شریک کر لوں۔ میں نے کم ہی عرصے میں محسوس کر لیا ہے کہ تم مجھے اب پوری طرح قبول کر چکی ہو اور میرا ہر راز اپنے سینے میں دفن رکھ سکتی ہو۔“

صبیحہ کچھ حیرت سے اس کی طرف دیکھنے لگی۔

”میں اس کی بیماری کی وجہ جانتا ہوں۔“ ارسلان شاہ نے اداس لہجے میں کہا۔ ”وہ اور زریاب ایک دوسرے سے بہت محبت کرتے تھے۔“

”جی!“ صبیحہ بکا بکا رہ گئی۔

ارسلان شاہ نے آزر دگی سے اثبات میں سر ہلایا اور پھر وہ ساری باتیں دہرانے لگا جو احمر سلطانہ نے اس سے اپنی فرضی دوست فیروزہ کے حوالے سے کی تھیں۔ اس نے اپنے ان خیالات کا اظہار بھی کیا جو اس نے احمر سلطانہ سے کیا تھا۔ صبیحہ دم بخود سی بیٹھی سب کچھ سنتی رہی۔

”اور میرے یہ نظریات بہت پختہ ہیں صبیحہ!“ ارسلان شاہ نے کہا۔ ”مرد ہو یا عورت، یہ جذبہ جب سیر اٹھاتا ہے تو انسان بے بس ہو جاتا ہے۔ احمر بھی بے بس تھی۔ میں نے اسے یا اس کی محبت کو کبھی برا نہیں سمجھا لیکن وہ خود کو مجرم سمجھتی رہی اور زریاب نے غالباً اس خوف سے خودکشی کر لی کہ کسی دن مجھ پر ان دونوں کی محبت کا راز آشکارا نہ ہو جائے۔ اسے شاید یہ اندازہ نہیں ہو گا کہ اس کی موت احمر کے لیے کتنا بڑا صدمہ ہوگی۔“ ارسلان شاہ نے سوچتے ہوئے کچھ توقف سے کہا۔ ”اور اب تم کہہ رہی ہو کہ میں اس سے وجہ پوچھوں، وجہ تو مجھے معلوم ہے صبیحہ لیکن اگر میں نے اس پر یہ ظاہر کر دیا کہ مجھے اس کی اور زریاب کی محبت کا علم ہے تو وہ شدید ترین اذیت میں مبتلا ہو جائے گی۔“ ارسلان شاہ پھر کچھ رکا۔ ”میں اس کو مرتے ہوئے تو شاید دیکھ لوں۔“ ارسلان شاہ کی آواز کانپ گئی۔ ”لیکن اس کی وہ اذیت تو میری ہی جان لے لے گی۔“

صبیحہ کو اس وقت ایسا لگ رہا تھا کہ اس کے سامنے بیٹھا ہوا انسان، غیر معمولی خیالات رکھنے والا انسان کسی اور ہی دنیا کی مخلوق ہے۔ اپنی بیوی کی محبت کے بارے میں اس طرح کی باتیں کرنے والا، صبیحہ کی دانست میں اس دنیا کا انسان ہو ہی نہیں سکتا تھا۔

ارسلان شاہ نے یہ سب کچھ بتاتے ہوئے صبیحہ پر جس اعتماد اور یقین کا سہارا لیا تھا، اسے صبیحہ نے کبھی نہیں پہنچائی اور کچھ عرصے بعد احمر سلطانہ اس غلط فہمی کا شکار رہتے ہوئے دنیا سے سدھار گئی کہ اس کا شوہر اس کی اور زریاب کی محبت سے ناواقف تھا۔



سپنس ڈائجسٹ میں شائع ہونے والی ہر تحریر کے حقوق طبع و نقل بحق ادارہ محفوظ ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی طرح کے استعمال سے پہلے تحریری اجازت لینا ضروری ہے۔ بہ صورت دیگر ادارہ قانونی چارہ جوئی کا حق رکھتا ہے۔ تمام اشتہارات نیک نیتی کی بنیاد پر شائع کئے جاتے ہیں۔ اس سلسلے میں ادارہ کسی بھی طرح ذمہ دار نہ ہوگا۔

انتباہ

ان داغوں کا احوال جو صاف شفاف دامن کو یوں بدنما کرتے ہیں کہ خلاصی کی کوئی صورت نظر نہیں آتی۔ خاندان کی روایات اور عزت کی یہ پامالی خاندان کے بزرگوں کے لیے ناقابل قبول اور ناقابل برداشت ہوتی ہے۔ لیکن مجرم اگر اپنا ہی لخت جگر ہو تو انصاف کرنا، نظر انداز کرنے سے زیادہ مشکل بلکہ تکلیف دہ ہوتا ہے۔ اور یہ تکلیف اٹھانا ناگزیر ہوتو گنتی ٹوٹ پھوٹ ہوتی ہے، یہ کچھ وہی جانتے ہیں جو شکستگی کے اس عمل سے گزر رہے ہوتے ہیں ایک ایسے ہی عظیم الشان قصر کی شکستگی کے دیدنی مناظر!

عجیب محبتوں کے عجیب ترسلسلے کی داستان

خود راجا صاحب کی وضع قطع میں اب بھی کوئی تبدیلی نہیں آئی تھی۔ وہ گھر میں چوڑی دار پا جامہ اور کرتا پہنتے تھے۔ گھر سے نکلتے تھے تو اس میں شہروانی کا اضافہ ہو جاتا تھا۔ عمر اب پچھتر سال سے متجاوز ہو چکی تھی لیکن نہایت صحت مند تھے۔ تیسری شادی انہوں نے پینسٹھ سال کی عمر میں کی تھی۔ ان کی پہلی بیوی کا انتقال کنور احمد الیاس کی پیدائش کے دو سال بعد ہی ہو گیا تھا۔ کنور الیاس کی پرورش ان کی دوسری بیوی نے کی تھی جو ان کے دوسرے بیٹے کنور احمد ریاض کی ماں تھی۔

راجا صاحب نو عمری سے اب تک مشرقی روایات کے پاس دار رہے تھے لیکن جوانی میں نہایت یار باش اور مجلسی بھی تھے۔ شعر و شاعری اور موسیقی کی محفلیں گھر میں اکثر جمع کرتی تھیں لیکن تیسری شادی کے بعد ان میں بتدریج تبدیلی آتی چلی گئی تھی۔ اب تو یہ عالم ہو گیا تھا کہ وہ گھر کے لوگوں کو بھی چوبیس گھنٹوں میں چار پانچ بار سے زیادہ نظر نہیں آتے تھے۔ تین وقت تو وہ تھے جب سارا گھر ساتھ بیٹھ کر ناشتا کرتا تھا، پھر دوپہر اور رات کو کھانا کھاتا تھا۔ ایک مرتبہ وہ صبح کے وقت لان میں چہل قدمی کرتے نظر آتے تھے۔ پانچویں بار ان کا نظر آنا کسی اتفاق پر مبنی ہوتا تھا ورنہ وہ اپنا بیشتر وقت اپنی خواب گاہ میں گزارتے تھے جہاں کتابوں کی الماریاں بھی تھیں۔ لائبریری انہوں نے الگ سے نہیں بنائی تھی۔ ان کا وقت مطالعہ کرنے میں یا کچھ لکھنے لکھانے میں گزرتا تھا۔ اگر ان کا کوئی تیسرا مشغلہ تھا تو اس سے گھر کے لوگ قطعاً بے خبر

راجا مظفر حسین خان کی کوٹھی کے معمر منتظم کو بھی ”کا کا خلیل“ کہا کرتے تھے جن میں خود راجا مظفر حسین خان بھی شامل تھے۔ گھر کے باقی لوگ ”کا کا جی“ اور گھر کے ملازمین ”کا کا صاحب“ کہا کرتے تھے۔

راجا مظفر حسین کا تعلق راجا کانہس کے خاندان سے تھا جس نے پندرہویں صدی میں مغربی بنگال پر حکومت کی تھی۔ بعد میں وہ خاندان مسلمان ہو گیا تھا۔ کا کا خلیل کے بارے میں یہ بات کہی جاتی تھی کہ وہ راجا کانہس کے وزیر کی اولادوں میں سے تھا، اور وہ وزارت نسل در نسل منتقل ہوتی رہی تھی۔ اس کے اجداد راجا مظفر حسین خان کے اجداد کی خدمت کرتے چلے آئے تھے مگر انہیں بھی معمولی ملازم نہیں سمجھا گیا تھا۔ ان کی حیثیت وزیر ہی کی سی رہی تھی۔ گھر کے منتظم اعلیٰ کی حیثیت سے ان سب کی عزت بھی کی جاتی رہی تھی۔ اسی لیے راجا مظفر حسین خان کے گھر میں بھی کا کا خلیل کا احترام کیا جاتا تھا۔

یہ خاندان ہمیشہ سے مشرقی روایات پر گامزن رہا تھا، لیکن اب راجا مظفر حسین خان کی اولادوں کے رہن سہن میں کچھ تبدیلیاں آ گئی تھیں۔ وہ سوٹ پہننے لگے تھے۔ کھانے میں کانٹے چھری کا استعمال ہونے لگا تھا جس پر راجا صاحب معترض نہیں ہوئے تھے حالانکہ گھر پر ان کا دبدبہ بدستور قائم تھا۔ ان کے بڑے بیٹے کنور احمد الیاس کی عمر اب پچاس سال سے زیادہ ہو چکی تھی لیکن اس میں بھی ان کے سامنے اونچی آواز سے بات کرنے کی ہمت نہیں تھی۔

آئی ہو، شاہ زیب کی بہن الماس اس سے بے خبر نہیں رہی۔ کچھ دنوں سے وہ ان دونوں پر نظر رکھنے لگی تھی۔ دراصل اسے شبہ ہو گیا تھا کہ ان دونوں میں کوئی خفیہ رابطہ تھا۔ وہ خفیہ رابطہ ”محبت“ بھی ہو سکتی تھی۔

الماس سوچا کرتی تھی کہ وہ ”محبت“ ہی ہے تو شاید صرف نرگس کو ہو۔ اسے اپنے بھائی شاہ زیب کی نیت پر شبہ تھا۔ وہ جانتی تھی کہ شاہ زیب دل پھینک واقع ہوا تھا، کالج کی کئی لڑکیوں سے فلرٹ کر چکا تھا۔ الماس کی دانست میں اس کے امکانات کم تھے کہ وہ نرگس کے معاملے میں سنجیدہ ہو۔

جب سے الماس کو یہ بات معلوم ہوئی تھی کہ راجا صاحب نے رات کے کھانے کے بعد سب کو گھریلو ڈرائنگ روم میں طلب کیا تھا، وہ مسلسل سوچتی رہی تھی کہ شاید دادا جی کو ان دونوں کے بارے میں کچھ علم ہو گیا ہے اور وہ انہی کے بارے میں کوئی فیصلہ صادر کرنے والے ہیں۔

گھر کے سبھی لوگوں کا خیال تھا کہ راجا صاحب گوشہ گیر ہو جانے کے باوجود گھر کے کسی معاملے سے بھی بے خبر نہیں رہتے۔ گھر میں کوئی پتا بھی کھڑکتا تھا تو اس کی آواز ان کے کانوں تک پہنچ جاتی تھی اور پیغام رسانی کا وہ فرض کا کا خلیل کی طرف سے ادا کیا جاتا تھا۔

کا کا خلیل کی حیثیت گھر کے ایک فرد کی سی تھی۔ کھانے کی میز پر بھی وہ سب کے ساتھ ہوا کرتا تھا۔ راجا صاحب کے برابر کی ایک کرسی اس کے لیے مخصوص تھی۔

الماس سوچتی رہی تھی کہ شاید دادا جی، شاہ زیب اور نرگس کے معاملے سے واقف ہو گئے ہوں، اور اس سے پہلے کہ اس معاملے میں کوئی گل کھل جاتا، وہ ان دونوں کی شادی کا فیصلہ سنا دینا چاہتے ہوں۔

وہ فیصلہ صرف کنور الیاس اور کنور ریاض کو بھی سنایا جاسکتا تھا لیکن راجا صاحب اس بات کے قائل تھے کہ گھر کے معمولات میں کسی بھی قسم کی تبدیلی گھر کے سبھی لوگوں کے علم میں آنا چاہیے۔

کھانے کے بعد سب لوگ مخصوص ڈرائنگ روم میں جمع ہو گئے۔ جمع کیا ہو گئے، کھانے کے بعد سب نے رخ ہی ادھر کا کیا تھا۔ ان سب کے فوراً بعد راجا صاحب بھی پہنچ گئے۔

اس اجتماع کے موقع پر کا کا خلیل وہاں موجود نہیں تھا۔ راجا صاحب نے ذرا بھی توقف کیے بغیر بولنا شروع کر دیا۔ ”اگر کوئی عام سی بات ہوتی تو وہ میں تم لوگوں کو کھانے کی میز پر ہی بتا دیتا لیکن جو کچھ مجھے کہنا ہے، اس سے

تھے۔ شاذ و نادر ہی ایسا ہوتا تھا کہ وہ کوئی بات کرنے کے لیے کسی کو اپنے کمرے میں بلائیں۔

ناشتا کرتے ہوئے یا کھانا کھاتے وقت وہ عموماً کسی سوچ میں ڈوبے رہا کرتے تھے اس لیے باقی لوگوں کو آپس میں بھی بات کرنے کی ہمت نہیں ہوتی تھی۔ ڈرائنگ روم میں سناٹا سا چھایا رہتا تھا۔

لیکن ایک شام، رات کے کھانے سے پہلے ہی گھر میں سناٹا چھا گیا۔ کا کا خلیل نے سب کو فردا فردا راجا صاحب کا یہ پیغام پہنچایا تھا کہ رات کے کھانے کے آدھے گھنٹے بعد سب لوگ ”گھریلو ڈرائنگ روم“ میں جمع ہو جائیں۔

کوٹھی میں دو وسیع و عریض ڈرائنگ روم تھے۔ ایک ڈرائنگ روم کو ”گھریلو“ اس لیے کہا جاتا تھا کہ خاندان یا گھر کے کسی بھی معاملے میں گھر کے لوگوں کا اجتماع وہیں ہوتا تھا۔ کبھی کبھی ایسا ہوتا تھا کہ گھر والوں کو وہاں جمع ہونے کی ہدایت ملتی تھی لیکن انہیں معلوم ہوتا تھا کہ اس اجتماع کا مقصد کیا ہے اور کیا بات ہوگی۔ سب لوگ اطمینان سے وہاں جمع ہو جاتے تھے لیکن اس روز کسی کو معلوم نہیں تھا کہ انہیں کیوں جمع کیا جا رہا ہے اس لیے سبھی کو اتنی پریشانی ہوئی کہ ذرا دیر کے لیے سب سناٹے میں آ گئے۔ پھر جب اس کیفیت سے نکلے تو سبھی ایک دوسرے سے پوچھنے لگے کہ کیا معاملہ ہو سکتا ہے!

راجا صاحب کی بیویاں ”بڑی رانی“ اور ”چھوٹی رانی“ کہلاتی تھیں چھوٹی رانی کی عمر اب تیس سال کے لگ بھگ تھی۔ راجا صاحب سے شادی کے وقت ان کی عمر بائیس سال تھی۔ وہ آٹھ سال کی ایک بچی کی ماں تھیں۔

باہر کے لوگ اس بات کو ”عجیب“ قرار دیتے تھے کہ ہر بیوی سے راجا صاحب کی ایک ہی اولاد ہوئی تھی۔ مرحوم بیوی نے کنور احمد الیاس کو جنم دیا تھا۔ دوسری بیوی سے کنور احمد ریاض تھا جس کی عمر اب پینتالیس سال تھی۔ تیسری بیوی سے صرف ایک بیٹی پیدا ہوئی تھی جس کا نام عدیلہ تھا۔

مقررہ وقت پر سب کھانے کی میز پر پہنچ گئے۔ راجا صاحب نے عادت کے مطابق سب پر ایک اچھلتی سی نظر ڈالی اور پھر کھانے میں مشغول ہونے کے بعد کسی سوچ میں ڈوبے رہے۔

کنور الیاس کے جوان العمر بیٹے شاہ زیب نے کھانے کے دوران میں کئی مرتبہ کنور ریاض کی خوبصورت اور اکلوتی بیٹی نرگس پر اچھلتی سی نظر ڈالی اور نرگس نے بھی اسے چورنگا ہوں سے دیکھا۔ یہ بات کسی اور کی نظر میں آئی ہو، یا نہ

موسیقی کا سبق

مقدمے کی سماعت کے سارے عرصے میں جج صاحب اپنے ذہن پر زور دیتے رہے کہ انہوں نے ملزم کو پہلے کہاں دیکھا ہے۔ جب سماعت مکمل ہو گئی اور صرف فیصلہ سنانا باقی رہ گیا تو وہ رہ نہ سکے اور ملزم سے پوچھ ہی لیا۔ ملزم نے کہا۔ ”جناب میں آپ کی بیگم صاحبہ کو موسیقی کا سبق دیا کرتا تھا۔“

”چودہ سال قید بامشقت“ جج نے فوراً فیصلہ سنادیا۔

لے کر انہوں نے اپنے بڑے بیٹے کنور الیاس اور اس کی بیوی کی طرف دیکھا۔ ”تم دونوں نے جشن منانے کی تیاری کی؟“

کنور الیاس کے چہرے پر ابھمن کا تاثر ابھرا، لیکن بیگم الیاس نے ابھمن میں مبتلا رہنے کے بجائے سوال کر ڈالا۔

”کس سلسلے میں راج با!“

راجا صاحب کے دونوں بیٹے ”راج با“ کہتے تھے اس لیے ان کی بیویاں بھی یہی کہنے لگی تھیں۔ اس کی بنیادی وجہ یہ تھی کہ بڑی رانی نے دو سال کے کنور الیاس کے منہ سے ”راجا با“ کہلوانے کی کوشش کی تھی تو وہ بہ مشکل صرف ”راج با“ کہہ سکا تھا۔ راجا صاحب کو اپنے ننھے بیٹے کے منہ سے یہ کہنا اچھا لگا تھا لہذا بڑھتی ہوئی عمر کے ساتھ کنور الیاس کی یہ عادت پختہ ہوتی چلی گئی اور جب کنور ریاض پیدا ہوا تو اس سے بھی ”راج با“ کہلویا گیا۔ پھر جب ان کی شادیاں ہوئیں تو ان کی بیویوں نے بھی یہ انوکھا سا انداز مخاطب اپنایا۔

راجا صاحب نے بیگم الیاس کی طرف دیکھا۔ ”حد ہے۔“ وہ سپاٹ لہجے میں بولے۔ ”اگلے ہفتے تمہارا بیٹا اپنی تعلیم مکمل کر کے لندن سے آرہا ہے۔ کیا وہ خوشی کا موقع نہیں ہے؟ کیا اس موقع پر گھر میں جشن نہیں ہونا چاہیے؟“

”میں نے تو کہا تھا الیاس سے۔“ بڑی رانی بول پڑیں۔

راجا صاحب کی پیشانی پر ایک شکن پڑ گئی۔ انہوں نے کنور الیاس کی طرف دیکھتے ہوئے کہا۔ ”تم نے یہ بات ایک کان سے سن کر دوسرے کان سے اڑادی!“

”جی ... وہ ... دراصل ...“ کنور الیاس بوکھلاہٹ

تم لوگوں کے دماغ الجھ جائیں گے۔ کچھ ایسی مجبوری ہے کہ میں فی الحال تم سب کی وہ ابھمن رفع بھی نہیں کر سکتا۔ اس ابھمن کی وجہ سے تم لوگ کھانا بھی ٹھیک سے نہیں کھاپاتے۔“

مگر اب بھی کسی نے کھانا ٹھیک سے نہیں کھایا تھا۔ سب کے دماغ تو اسی وقت سے الجھے ہوئے رہے تھے جب سے انہیں اس اجتماع کی ہدایت ملی تھی۔

راجا صاحب کی اس تمہید سے الماس سمجھ گئی کہ بات نرگس اور شاہ زیب کے بارے میں نہیں ہوگی۔

”دادا جی کوئی بہت ہی چونکا دینے والی بات کرنے والے ہیں۔“ الماس سوچنے لگی تھی۔

راجا صاحب کی تمہید ختم ہوتے ہی ان کا خاص ملازم بخشو، حقہ لے کر آ گیا۔ راجا صاحب کی تمباکو نوشی صرف حقہ تک محدود تھی۔ جب وہ گھر سے باہر ہوتے تھے تو کچھ نہیں پیتے تھے۔ سگریٹ، گار، پائپ، کچھ بھی انہیں پسند نہیں تھا۔

بخشو کے جانے کے بعد راجا صاحب نے حقہ کے دو گھرے کش لیے، پھر سب پر ایک طائرانہ نظر ڈالتے ہوئے بولے۔ ”کل ایک لڑکی یہاں آئے گی۔“

ان کی بات مکمل ہونے سے پہلے صرف اسی ایک جملے نے سبھی کے دماغوں پر سوالات کی یلغار کر دی ہوگی لیکن کوئی سوال، بے اختیارانہ بھی کسی کی زبان پر نہیں آسکا۔ راجا صاحب کی بات پوری ہونے سے پہلے بھی کوئی بولنے کی ہمت نہیں کر سکتا تھا۔

راجا صاحب نے حقہ کا ایک کش لے کر کہا۔ ”کل کا کا خلیل جائیں گے اور اسے لے آئیں گے۔ اس کا نام فریحہ ہے۔ عمر اس کی“ انہوں نے شاہ زیب، نرگس اور الماس کی طرف دیکھا۔ ”تمہی تینوں کی سی ہے۔ تم تینوں کی عمروں میں بہت کم فرق ہے، اسی لیے تم تینوں ایک دوسرے کو نام لے کر مخاطب کرتے ہو۔ اسے بھی تم لوگ اس کا نام لے کر مخاطب کیا کرنا۔ میں ایک بات خاص طور سے کہنا چاہتا ہوں۔ اس گھر میں اس کی حیثیت اس گھر کے ایک فرد کی سی ہوگی۔ اسے کسی بھی اعتبار سے کم تر نہ سمجھا جائے۔“ رک کر اس مرتبہ انہوں نے سبھی پر طائرانہ نظر ڈالتے ہوئے کہا۔ ”میں نے بات بہت سادگی سے کی ہے۔ یقیناً تم لوگوں نے سمجھ لیا ہوگا؟“

راجا صاحب کا جملہ تو نہیں مگر لہجہ سوالیہ تھا۔

جواب میں سب نے ”جی ہاں“ یا صرف ”جی“ کہا۔

”بس۔“ راجا صاحب بولے۔ ”فریحہ کے بارے میں مجھے فی الحال اس سے زیادہ کچھ نہیں کہنا۔“ حقہ کا کش

میں صحیح طور پر کچھ نہیں کہہ سکا۔

راجا صاحب یکا یک اس طرح اٹھے جیسے جھنجھلا گئے ہوں لیکن اپنی جھنجھلاہٹ کا اظہار نہ کرنا چاہتے ہوں۔ وہ تیزی سے چلتے ہوئے ڈرائنگ روم سے نکل گئے۔

دراصل راجا صاحب اپنے پوتے شاہ زیب کی بہ نسبت اس کے بڑے بھائی اورنگ زیب کو زیادہ چاہتے تھے جس کا ایک اہم سبب یہ تھا کہ اورنگ زیب کو زیادہ سے زیادہ تعلیم حاصل کرنے کی خواہش تھی۔ اسے لندن بھی اسی لیے بھیجا گیا تھا۔ اس کے برخلاف شاہ زیب کو پڑھنے سے کوئی خاص دلچسپی نہیں تھی۔ وہ بی اے کے آخری سال تک بھی مشکل سے پہنچ سکا تھا۔

راجا صاحب کے جانے کے بعد آٹھ سالہ عدیلہ کے علاوہ سبھی کے دماغوں میں یہ سوال چکرارہا تھا کہ ان کے گھر میں آکر رہنے والی لڑکی فریجہ کون ہے، لیکن اس موضوع پر انہوں نے اس وقت ایک دوسرے سے کوئی بات نہیں کی۔ سبھی کو یہ ڈر تھا کہ منہ سے نہ جانے کیا بات نکل جائے اور وہ راجا صاحب کے کانوں تک پہنچے تو انہیں بری لگے۔

تھوڑی دیر بعد الماس کوٹھی کے سامنے کے حصے میں بنے ہوئے لان میں احاطے کی چار دیواری پر منڈھی چنبیلی کی بیل کے قریب گھاس پر لیٹی ہوئی تھی۔ کوٹھی کے عقب میں بھی لان تھا لیکن وہاں چنبیلی کی بیل نہیں تھی جس کی خوشبو الماس کو بہت پسند تھی۔

چنبیلی کی خوشبو سے مہکتی ہوا میں سانس لیتے ہوئے الماس وہاں رات کے کھانے کے بعد کچھ وقت ضرور گزار کر اپنی خواب گاہ کا رخ کرتی تھی۔

گھاس پر لیٹے لیٹے بھی وہ اسی سوال میں الجھی رہی کہ اس گھر کی فرد بن کر آنے والی فریجہ کون ہو سکتی ہے؟

اس سوال کے ساتھ وہ خیالات بھی اس کے دماغ میں بے رے رہے جن کا تعلق اس کے بھائی شاہ زیب اور اس کے چچا کنور ریاض کی بیٹی نرگس سے تھا۔ الماس کو تشویش تھی کہ اس کا بھائی گھر میں ہی کوئی گل نہ کھلا دے، کالج میں تو وہ فلرٹ کرتا ہی رہا تھا۔

الماس کو اندازہ نہیں تھا کہ نرگس اس معاملے میں کس حد تک سنجیدہ تھی! اس کے لیے یہ بھی ممکن نہیں تھا کہ وہ اس بارے میں نرگس سے پوچھتی۔ گھر میں وہ تین نوجوان ہستیاں ایک دوسرے سے بے تکلف تو تھیں لیکن راجا مظفر حسین کی ہدایات کے مطابق اس بے تکلفی کی بھی ایک حد مقرر تھی۔ راجا

صاحب کا حکم تھا کہ کسی کو کسی کے نجی معاملات میں دخل اندازی نہیں کرنا چاہیے، تاوقتیکہ یہ ثابت نہ ہو جائے کہ وہ معاملہ اخلاق کی قیود کو توڑ رہا ہے۔

الماس ابھی نہیں جانتی تھی کہ شاہ زیب اور نرگس کا معاملہ اخلاق کی حدود میں ہے یا اس سے تجاوز کر گیا ہے، یا امکان ہے کہ تجاوز ہو جائے!

اگر واقعی وہ دونوں ایک دوسرے کو پسند کرنے لگے ہوں اور نرگس کے معاملے میں شاہ زیب کی سوچ مثبت ہو تو پھر اس میں اخلاق پر کوئی زخم نہیں پڑتی تھی۔ محبت کے جذبہ بے اختیار کو غیر اخلاقی نہیں کہا جاسکتا تھا۔ خود الماس ایک نوجوان نبیل کو پسند کرتی تھی۔

نبیل کا تعلق ایک متوسط گھرانے سے تھا۔ اس سے الماس کی ملاقات دو سال پہلے ایک تقریری مقابلے میں ہوئی تھی جو شہر کے تمام کالجوں کے درمیان ہوا تھا۔ الماس نے اس میں اپنے کالج کی نمائندگی کی تھی اور اور اس مقابلے میں سیکنڈ آئی تھی۔ فرسٹ آنے والے نبیل کا تعلق دوسرے کالج سے تھا۔ تقریریں معاشرے کے حوالے سے کی گئی تھیں۔ نبیل کی تقریر بھی بہت زہریلی تھی۔ معاشرتی ”تقسیم“ پر اس نے بڑے سفاکانہ انداز میں نشتر چلائے تھے۔ اس کی تقریر سے الماس کے علاوہ دوسرے لوگوں نے بھی اندازہ لگایا ہوگا کہ متوسط طبقے کا یہ نوجوان شدید فرسٹریشن کا شکار تھا، معاشرے کی طرف سے نہایت مایوس اور دل شکستہ!

مقابلے کی اس تقریب میں الماس اور نبیل کا تعارف ہو گیا تھا۔ الماس بعد میں بھی اس سے ملتی رہی۔ وہ حوصلہ مندانہ الفاظ سے نبیل کا فرسٹریشن ختم کرنا چاہتی تھی۔ وہ ایسا کیوں کرنا چاہتی تھی؟ اسے یہ اندازہ کچھ عرصے بعد ہو سکا۔ کیونکہ وہ نبیل کو پسند کرنے لگی تھی۔ اس نے اشاروں کنایوں میں اپنے جذبات کا اظہار بھی کر دیا۔ جواب میں نبیل نے بھی علامتی الفاظ استعمال کیے اور الماس کو مشورہ دیا کہ وہ اپنا دھیان بٹانے کی کوشش کرے تو یہ اس کے حق میں بہتر ہوگا۔ اس نے مبہم پیرائے میں یہ بھی بتایا کہ وہ بھی کسی لڑکی کو پسند کرتا ہے اور اسے اپنانے کی خواہش کو اس لیے کچلتا رہتا ہے کہ اس کے مقدر کا ٹھہن اس لڑکی کے مقدر پر نہ پڑے۔

یہ جاننے کے باوجود کہ نبیل کسی اور لڑکی کو پسند کرتا ہے، الماس نے اس سے تعلقات قائم رکھے تھے۔ آئے دن تو نہیں مگر کبھی کبھی ان کی ملاقاتیں ہوتی رہتی تھیں۔ الماس نے

اس خیال نے اسے پریشان بھی کیا تھا کہ نبیل کسی غلط راہ پر تو نہیں نکل گیا ہو؟

☆☆☆

”سچ بتاؤ نبیل! تم نے کوئی غیر قانونی پیشہ تو اختیار نہیں کیا ہے؟“ فریحہ نے پوچھا۔

وہ نبیل کا چھوٹا سا لیکن آراستہ فلیٹ تھا جس میں اس رات نبیل اور فریحہ ایک دوسرے کے آنے سامنے بیٹھے ہوئے تھے۔

”میں تم سے کہہ چکا ہوں فریحہ کہ تم مجھ سے یہ سوال نہ کیا کرو۔“ نبیل نے سنجیدگی سے کہا۔ ”اگر میں نفی میں جواب دوں گا تو تم یقین نہیں کرو گی اور اثباتی جواب سے تمہیں نہ صرف افسوس ہوگا بلکہ تم پند و نصائح کی تقریر بھی شروع کر دو گی۔“ وہ مسکرایا۔ ”میری ایک دوست کی تقریریں پہلے ہی میرے دماغ کو بہت گراہی ہیں۔ کوئی اور بات کرو۔“

اسے ”صرف ایک اچھا دوست“ کے طور پر قبول کر لیا تھا۔ اس کی کوشش یہی رہی کہ نبیل کا فرسٹریشن دور کر سکے۔

ہفتہ بھر پہلے نبیل سے اس کی ملاقات کچھ زیادہ وقفے سے ہوئی تھی۔ اس ملاقات میں الماس حیران بھی ہوئی اور خوش بھی! نبیل اوسط درجے کے لباس کے بجائے قیمتی سوٹ میں ملبوس تھا اور اس کے پاس چمکتی ہوئی نئی کار بھی تھی۔

”قسمت اچانک مہربان ہو گئی ہے۔“ الماس کے استفسار پر نبیل نے مسکراتے ہوئے کہا تھا۔

”ایسا ہوتا ہے نبیل! بزرگ کہتے ہیں نا! ایک خاص عرصہ گزر جانے کے بعد گھورے کے دن بھی پھر جاتے ہیں۔“

نبیل نے یہ بتانے سے گریز کیا کہ قسمت اس پر کس طرح مہربان ہوئی تھی اور الماس نے بھی یہ جاننے کے لیے اصرار نہیں کیا تھا لیکن اس کے بعد وہ سوچی ضرور رہی تھی۔

دعا کف

یہ عمل بچوں میں چوری۔ نشہ۔ بری عادات۔ کام چوری۔ باغیابی اور بے روزگاری کیلئے بہت ہی خاص ہے ہدیہ بیج سروس چار جزو ڈاک خرچ 550 روپے

عمل تعلیم

یہ وظیفہ نئے بچوں کے لئے ہے جو صحت کے کاموں کا سہارا بنے ہوئے ہوں۔ تعلیمی میدان میں غیر معمولی کامیابی حاصل کرنا چاہتے ہوں یا خواہش کے مطابق داخلہ لینا چاہتے ہوں ہدیہ بیج سروس چار جزو ڈاک خرچ 495 روپے

حل مشکلات

جب بہت سارے کام اور مشکلات درپیش ہوں اور کچھ سمجھ نہ آ رہی ہو کہ کیا کرنا چاہیے۔ اس وظیفہ کو 11 دن سے 40 دن تک پڑھنے سے تمام کام اللہ پاک کی رحمت سے آسان ہو جاتے ہیں اور مشکلات حل ہو جاتی ہیں۔ ہر کام میں اللہ تعالیٰ کا فضل و کرم شامل حال ہوتا ہے ہدیہ بیج سروس چار جزو ڈاک خرچ 650 روپے

کشاہت رزق کے لئے

یہ دعا رزق میں اضافہ اور برکت کے لئے پڑھی جاتی ہے 11 دن سے پہلے پہلے اللہ پاک کے فضل سے رزق میں فراوانی کے آثار شروع ہو سکتے ہیں ہدیہ بیج سروس چار جزو ڈاک خرچ 450 روپے

فیص کشاہت

جن بچوں بچوں کے رشتے نہ ہوتے ہوں یا جو والدین اپنے بچوں کے رشتوں کے لئے پریشان ہوں صرف 4 دن یہ وظیفہ کریں اللہ تعالیٰ کی رحمت شامل حال ہوگی اور مسئلہ حل ہو جائے گا۔ ہدیہ بیج سروس چار جزو ڈاک خرچ 450 روپے

نجات مشکلات

یہ دعا اللہ پاک کی رحمت سے بڑی سے بڑی مشکل کو حل کر دیتی ہے لیکن یہ دعا اس وقت پڑھی جاتی ہے جب کوئی خاص ضرورت یا مشکل درپیش ہو عام چھوٹی موٹی ضرورت کے لئے یہ دعا نہ پڑھیں ہدیہ بیج سروس چار جزو ڈاک خرچ 786 روپے

اسٹاکسٹ ولید احمد فون نمبر 0321-9420799
پوسٹ بکس نمبر 3006 لاہور 0300-6507997
ای میل 042-7013754 Waleedjan11@yahoo.com

نوٹ: مئی آرڈر نامہ ولید احمد اور V.P بھی منسلک کیے ہیں۔

پروفیشنل ہر کم سروس آپ بھی منگوا سکتے ہیں

صحت

1- حب ہرنگی + غیر ہلیمانی

مقوی دماغ۔ مقوی معدہ۔ مقوی اعصاب۔ مقوی گردہ۔ عادات بد سے پیدا ہونے والی تمام کمزوریوں کو دور کر کے چہرے کی رونق کو بحال کرتی ہے۔ ہر عمر کے مردوں میں اعصاب کی کمزوری دور کر کے ازدواجی زندگی میں نئے سرے سے اعتماد پیدا کرتی ہے۔ قیمت مکمل کورس (ایک ماہ) بیج سروس چار جزو ڈاک خرچ 760/- روپے

کورس نمبر (2) حب ہرنگی + قوت کھول

عام جسمانی کمزوری۔ مثانہ کی گرمی۔ اور قوت خاص کے لئے۔ یہ کورس خاص طور پر ان لوگوں کے لئے مفید ہے جو کسی بھی وجہ سے اپنی توانائی ضائع کر چکے ہوں قیمت مکمل کورس ایک ماہ بیج سروس چار جزو ڈاک خرچ 1100/- روپے

کورس نمبر (3) مہرین + جلاش زردک + ملاقات کھول + دوا لکبد

معدہ اور جگر کی املاح کر کے چہرے کی رنگت کو سرخ کرتی ہے۔ جسم کو ملاقات و برائی ہے۔ ہپاٹائٹس اے۔ بی اور سی میں مفید اور موثر ہے قیمت مکمل کورس بیج سروس چار جزو ڈاک خرچ 900/- روپے

کتاب

1- انسانی دماغ کی پوشیدہ طاقت

ڈاکٹر جوزف مرینی / ریاض محمود انجم قیمت سروس چار جزو ڈاک خرچ 450 روپے

2- آپ چاہیں تو امیر بن سکتے ہیں

ایم آر کے کوپ میسر ڈاکٹر اقبال کاردار قیمت سروس چار جزو ڈاک خرچ 390 روپے

3- کامیابی کی شاہراہیں

پرائمری ٹریس / ملک اشفاق قیمت سروس چار جزو ڈاک خرچ 350 روپے

4- امراض خاص (ان پٹلاخ غور کیجئے)

پروفیسر ڈاکٹر فخر اودہ ایم اے بٹ قیمت سروس چار جزو ڈاک خرچ 200 روپے

میں ہلکی سی نمی تھی۔
 نیبل ہنس کر بولا۔ ”اس طرح پبلیکس خراب ہو جاتی ہیں۔ بہت گھنیری پبلیکس ہیں تمہاری! ان کا خیال رکھو۔“
 ”خدا حافظ۔“ فریجہ نے کچھ بھرائی سی آواز میں کہا اور جھٹکے سے کار آگے بڑھا دی۔

نیبل کا چہرہ فوراً بے حد سنجیدہ ہو گیا۔ اس کی نظریں دور جاتی ہوئی فریجہ کی کار پر جمی رہیں۔ جب کار نظروں سے اچھل ہوئی تو وہ آہ بھرنے کے سے انداز میں ٹھنڈی سانس لے کر اپنے فلیٹ میں واپس جانے کے لیے مڑا۔
 بلڈنگ میں لفٹ بھی تھی لیکن نیبل عموماً زینے ہی استعمال کیا کرتا تھا۔ اس وقت زینے طے کرتے ہوئے اس نے خود محسوس کیا کہ اس کے قدم بڑے بوجھل انداز میں اٹھ رہے تھے۔

”معاشرے سے گلہ۔“

یہ عنوان نیبل کو اب بھی دل برداشتہ رکھتا تھا۔ اپنی فرسٹریشن ہی کی وجہ سے اس نے دنیاوی آسائشات حاصل کرنے کے لیے اپنی زندگی کی راہ بدلی تھی اور ایک پیشہ ور قاتل بن گیا تھا۔

☆☆☆

”راجا انڈسٹریز“ کے مالک راجا مظفر حسین خان ہی تھے لیکن سارا کاروبار سنبھالنے کی ذمہ داری انہوں نے اپنے دونوں بیٹوں کنور الیاس اور کنور ریاض کو سونپ دی تھی۔ انہوں نے بس ایک مرتبہ بہت بڑا سرمایہ لگایا تھا جس کے بعد انڈسٹریز کی ترقی دونوں بھائیوں کی محنت کا نتیجہ تھی جس کا فائدہ بھی وہی اٹھاتے تھے۔ راجا صاحب کو اس فائدے میں سے کبھی ایک پائی بھی مطلوب نہیں رہی تھی۔ انہوں نے ان دونوں سے کبھی پوچھا بھی نہیں تھا کہ ان کے لگائے ہوئے سرمائے سے وہ کتنا فائدہ حاصل کر چکے تھے اور اب کتنا فائدہ حاصل کر رہے تھے۔

راجا صاحب کی وہ ”بے خبری“ درحقیقت بے خبری نہیں تھی، جس کا اندازہ سب کو تھا۔ راجا صاحب سب کچھ جانتے تھے، بس ان کی زبان پر کبھی کچھ نہیں آیا تھا۔ ان کے علم میں یہ بات بھی تھی کہ سال بھر سے دونوں بھائیوں کے تعلقات میں قدرے کشیدگی آگئی تھی جس کا سبب مالی معاملات تھے مگر ان دونوں میں سے کسی میں بھی اتنی ہمت نہیں تھی کہ اپنے موقف کو راجا صاحب کے سامنے پیش کر سکتا۔ یہ اور بات ہے کہ راجا صاحب اس سے بھی بے خبر

”اب اور باتیں کیا کروں!“ فریجہ نے کہا۔ ”یہ بات تو میں تم سے چیتے چلتے پوچھ بیٹھی۔ جو کچھ میں کہنے آئی تھی، وہ سب کچھ پہلے ہی کہہ دیا تھا۔“
 ”اور وہ سب کچھ سن کر میں بہت خوش ہوا ہوں فریجہ!“ نیبل نے کہا۔ ”اب تم زندگی کے ایک نئے دور میں قدم رکھو گی۔ میرے لیے وہ سب کچھ بہت خوش کن تھا جو تم نے مجھے بتایا۔“

”لیکن میں ذرا ابھی ہوئی ہوں۔ ذرا بھی اندازہ نہیں ہے کہ اب میں تم سے اتنا مل سکوں گی یا نہیں جتنا اب تک ملتی رہی ہوں۔“

”اس سے کیا فرق پڑتا ہے فریجہ!“ نیبل نے سنجیدگی سے کہا۔ ”مجھ سے تمہیں جو قلبی تعلق ہے، کیا وہ ختم ہو جائے گا؟ کم ہو جائے گا؟“

”نہ کم ہوگا، نہ ختم ہوگا لیکن میں بے چین تو رہنے لگوں گی اور۔“ فریجہ نے نیبل کو گھورا۔ ”تم اب بھی نہیں مانو گے لیکن مجھے یقین ہے کہ بے چین تو تم بھی رہو گے۔ میں جانتی ہوں کہ جتنی محبت مجھے تم سے ہے، اتنی ہی محبت تمہیں بھی مجھ سے ہے جس کا تم اظہار نہیں کرتے۔ پہلے تو تمہارا خیال یہ تھا کہ تمہارے مقدر کا تہن میرے مقدر پر بھی پڑ جائے گا لیکن اب تو تمہارے حالات بدل چکے ہیں۔ تم اس فلیٹ کے مالک ہو۔ تمہارے پاس کار بھی ہے۔ یقیناً کچھ بینک بیلنس بھی ہوگا۔ اب تو تمہیں معاشرے سے بھی کوئی گلہ نہیں ہونا چاہیے۔“

”گلہ تو مجھے اب بھی ہے فریجہ!“ نیبل کا لہجہ بہت گہرے تھا۔

”کیوں؟ اب کیوں؟“ فریجہ نے کہتے ہوئے اپنی گھڑی پر نظر ڈالی۔

”تمہیں دیر ہو رہی ہے فریجہ!“ نیبل نے اس کی بات ٹالتے ہوئے کہا۔ ”دس بج چکے ہیں۔ اب تمہیں جانا چاہیے۔“

فریجہ نے ٹھنڈی سانس لی اور کھڑی ہو گئی۔ چلتے چلتے اس نے کہا۔ ”موبائل پر تم سے رابطہ بہر حال رہا کرے گا۔“
 نیبل بھی اس کے ساتھ اٹھا اور اسے چھوڑنے کے لیے اپنا فلیٹ بند کر کے عمارت کے نیچے تک آیا جہاں فریجہ کی ایک چھوٹی سی کار کھڑی تھی۔

فریجہ نے اس کی ڈرائیونگ سیٹ پر بیٹھ کر انجن اسٹارٹ کرنے کے بعد نیبل کی طرف دیکھا تو اس کی آنکھوں

نہیں تھے۔ انہوں نے بس دخل اندازی ضروری نہیں سمجھی تھی۔ شاید انہیں خیال ہو کہ دونوں بھائی خود ہی اپنے معاملات کو سنبھالیں گے۔

گھر میں دونوں بھائیوں کی کوشش ہوتی تھی کہ ان کی کشیدگی کوئی اور محسوس نہ کر سکے لیکن دونوں کی بیگمات بہر حال اس سے واقف تھیں۔ اس کی جھلک کسی طرح الماس کے کانوں میں پڑ گئی تھی جس نے اسے کچھ پڑ مردہ کیا تھا۔ اس کی خواہش تھی کہ گھر کا ماحول ظاہری طور پر نہیں بلکہ درحقیقت خوش گوار رہے۔ اس نے یہ بات اپنے بھائی شاہ زیب کو بھی اس لیے نہیں بتائی تھی کہ بات جتنی پھیلتی، گھر کے ماحول پر اس کا اتنا ہی زیادہ اثر پڑتا۔ اس کے خیال کے مطابق بڑی رانی، چھوٹی رانی اور نرگس کو دونوں بھائیوں کے اختلافات کا علم نہیں ہوسکا تھا۔ رہا کا کا خلیل تو الماس کا خیال تھا کہ وہ ضرور باخبر ہوگا۔ گھر میں راجا صاحب سے بہت زیادہ قریب کا کا خلیل ہی تھا۔

دوسرے دن کا کا خلیل ہی فریجہ کو لے کر آیا۔

ہلکی ہلکی سردی پڑنے لگی تھی۔ الماس لان میں ٹہلتے ہوئے دھوپ سے خود کو سینک رہی تھی جب اس نے ایک نئی اور قیمتی کار پھانک سے اندر آتے دیکھی۔ کار کی نمبر پلیٹ نہیں تھی۔ پلیٹ کی جگہ لگے ہوئے کارڈ پر تحریر تھا کہ رجسٹریشن کے لیے درخواست دی جا چکی ہے۔

گویا اس کوٹھی میں رہنے والوں کی دس کاروں میں گیارہویں کار کا اضافہ ہو گیا تھا۔ وہ کاریں کھڑی کرنے کے لیے چار گیراج تھے۔ ایک گیراج میں تین کاریں کھڑی کی جاسکتی تھیں۔ ان کی دیکھ بھال اور انہیں چلانے کے لیے شوفر بھی ملازم تھے۔

کوٹھی میں داخل ہونے والی نئی کار وہ شوفر چلا رہا تھا جو راجا صاحب نے اپنے لیے مخصوص کر لیا تھا۔ فریجہ کار کی پچھلی نشست پر بیٹھی تھی۔ کا کا خلیل شوفر کے برابر کی نشست پر بیٹھا تھا۔

الماس دھیرے دھیرے قدم اٹھاتی ہوئی برآمدے کی طرف بڑھی۔ کار کا رخ بھی برآمدے کی طرف تھا۔ جب وہ برآمدے کے سامنے آ کر رکی تو الماس بھی وہاں پہنچ چکی تھی۔ فریجہ خود ہی دروازہ کھول کر کار سے اتری۔ الماس کے خیال کے مطابق کا کا خلیل کے ساتھ اس وقت آنے والی لڑکی فریجہ ہی ہو سکتی تھی۔ اس کے خیال کی تصدیق فوراً ہی ہو گئی۔ فریجہ نے مسکراتے ہوئے اپنا ہاتھ اس کی طرف بڑھاتے ہوئے کہا۔

”فریجہ نام ہے میرا۔ نانا نے۔“ وہ ایک دم رکی، پھر جلدی سے بولی۔ ”کا کا صاحب نے آپ کو بتایا دیا ہوگا۔ ابھی گاڑی ہی میں انہوں نے آپ کی طرف اشارہ کر کے مجھے بتایا تھا کہ آپ الماس ہیں۔“

فریجہ کی بات بعد میں مکمل ہوئی۔ الماس کے دماغ کو شروع ہی میں پاکا سا دھچکا لگ گیا تھا۔ فریجہ ابتدا میں بے اختیار ”نانا“ کہہ رہی تھی، کا کا صاحب بعد میں کہا تھا۔ ”آپ سے مل کر خوشی ہوئی۔“ الماس نے اس سے ہاتھ ملاتے ہوئے کہا۔ اس وقت اس کے دماغ میں ہلچل مچ چکی تھی۔ فریجہ نے کا کا خلیل کو پہلے ”نانا“ کہا تھا۔ گویا وہ کا کا خلیل کی نواسی تھی۔

کا کا خلیل کے اشارے پر دو ملازم قریب آ گئے تھے۔ وہ ڈکی کھولنے لگے۔ فریجہ اس طرف متوجہ ہو گئی تھی۔

دماغ میں ہلچل کے ساتھ ساتھ الماس کو یہ خیال بھی آرہا تھا کہ وہ فریجہ کو پہلے بھی دیکھ چکی تھی۔

ڈکی سے ملازمین نے دوسوٹ کیس نکال لیے تھے۔ کا کا خلیل نے ان سے کہا۔ ”یہ اسی کمرے میں پہنچا دو جو تم لوگوں نے آج ٹھیک کیا ہے۔“

یہ الماس کے علم میں نہیں تھا کہ فریجہ کے لیے کوٹھی میں کون سا کمرہ ٹھیک کروایا گیا تھا۔ فریجہ پھر الماس کی طرف متوجہ ہوئی اور بولی۔ ”آپ سے میری بہت اچھی بنے گی۔ کا کا صاحب مجھے گھر کے سب افراد کے بارے میں بہت تفصیل سے بتا چکے ہیں۔“

”فریجہ بی بی!“ کا کا خلیل بول پڑا۔ ”باتیں تو سرتی رہنا۔ پہلے سلام کرنے کے لیے راجا صاحب کے پاس چلو۔“ ”جی کا کا!“ فریجہ نے کہا، پھر الماس سے بولی۔ ”آپ سے جلد ہی ملاقات ہوگی۔“

جواب میں الماس نے صرف مسکرائے اور سر کی خفیف سی جنبش کافی سمجھی۔ کا کا خلیل اور فریجہ چلے گئے۔ الماس وہیں کھڑی سوچ میں ڈوبی رہی۔ کیونکہ فریجہ راجا صاحب کو سلام کرنے گئی تھی اس لیے الماس کے تصور میں راجا صاحب کا خاکہ ابھر آیا تھا۔ وہ خاکہ جو ذہن میں ابھرا تو الماس چونک سی گئی۔ راجا صاحب کی بڑی بڑی آنکھوں اور ستواں ناک کی شاہت الماس نے فریجہ کے چہرے پر محسوس کی تھی۔ فوراً اس کے تصور میں راجا صاحب کی جوانی کی تصویر ابھری جو ڈرائنگ روم میں لگی ہوئی تھی۔ اس تصویر کی وجہ سے الماس کو محسوس ہوا کہ فریجہ راجا صاحب سے کافی حد تک مشابہ تھی۔ اس احساس سے الماس کا جسم سنسناتا تھا۔ اس کے دماغ میں

آنے والا پہلا خیال یہ تھا کہ راجا صاحب نے سب سے چھپ کر شاید ایک شادی اور بھی کی ہوگی اور فریجہ غالباً اسی شادی کا شمر ہے۔ الماس کو یہ خیال بھی آیا کہ وہ لڑکی غالباً کا کا خلیل کی بیٹی ہوگی، اسی لیے فریجہ کے منہ سے کا کا خلیل کے لیے نانا کا لفظ نکل گیا تھا۔

ان خیالات نے الماس کے جسم میں ہيجان پیدا کر دیا۔

”ہیلو!“ کوٹھی سے نرگس نکلی تھی اور الماس کی طرف بڑھی تھی۔ ”کس سوچ میں ڈوبی کھڑی ہو؟“ پھر اس نے کار پر نظر ڈالتے ہوئے پوچھا۔ ”یہ نئی کار کس کے لیے خریدی گئی ہے؟“

”فریجہ کے لیے۔“ الماس نے سنجیدگی سے جواب دیا۔ ”ابھی وہ اسی کار میں آئی ہے اس لیے میرا خیال ہے کہ یہ اسی کے لیے خریدی گئی ہوگی۔“

نرگس چونک پڑی تھی۔ ”فریجہ آگئی؟“

”ہاں۔“ الماس نے جواب دیا۔ ”ابھی کا کا جی کے ساتھ آئی ہے۔ راج دا کو سلام کرنے گئی ہے۔“

راجا صاحب کے پوتے پوتیوں کو راج دادا کے بجائے راج دادا کہنے کی عادت پڑ گئی تھی۔ وہ پوتے پوتیاں اس دن کالج بھی اسی لیے نہیں گئے کہ انہیں فریجہ کو دیکھنے کا اشتیاق تھا۔ کنور الیاس اور کنور ریاض اپنے دفتر جا چکے تھے۔ فریجہ کے معاملے میں ججس انہیں بھی ہوگا لیکن دفتر جانا ان کے لیے ضروری تھا۔

”میں جا کے شاہ زیب کو بتا دوں!“ نرگس نے بے چینی سے کہا اور الماس سے کچھ سنے بغیر تیزی سے کوٹھی میں واپس جانے لگی۔ الماس اسے جاتے دیکھتی رہی۔ اسے شاہ زیب اور نرگس کا معاملہ ہمہ وقت نشوونما میں مبتلا رکھتا تھا۔

☆☆☆

راجا صاحب کے کمرے میں فریجہ نے خاصا وقت گزارا تھا۔

شاہ زیب، نرگس اور الماس ڈرائنگ روم میں بیٹھے فریجہ کا انتظار کر رہے تھے۔ انہیں کسی ملازم سے معلوم ہو گیا تھا کہ بڑی رانی اور چھوٹی رانی بھی اس وقت راجا صاحب کے کمرے میں تھیں۔ انہیں خاص طور سے بلوایا گیا تھا۔ عام طور پر وہ راجا صاحب کے کمرے میں نہیں جاتی تھیں۔ خود راجا صاحب ان کے کمرے میں چلے جایا کرتے تھے۔

”کیسی ہے وہ؟“ شاہ زیب نے الماس کی طرف دیکھتے ہوئے بے تابی سے پوچھا۔

”اچھی ہے، خوبصورت ہے۔“ الماس نے بس اتنا ہی جواب دیا، فریجہ کے بارے میں اپنے اس خیال کا اظہار نہیں کیا جس پر وہ مسلسل سوچ رہی تھی۔ اس کا خیال درست ثابت ہونے کی صورت میں کنور ریاض اور کنور الیاس فریجہ کے سوتیلے بھائی ہوتے۔

کا کا خلیل ڈرائنگ روم کے سامنے سے گزرتا نظر آیا تو شاہ زیب اسے پکارتا ہوا دروازے کی طرف لپکا۔ کا کا خلیل رک گیا۔

”کیا بات ہے شاہ زیب میاں؟“ اس نے مسکرا کر شفقت آمیز لہجے میں پوچھا۔

”فریجہ ابھی تک راج دا ہی کے پاس ہے؟“

”جی ہاں۔“ کا کا خلیل نے جواب دیا۔ ”بڑی رانی اور چھوٹی رانی بھی وہیں ہیں۔“

”وہ تو ہمیں معلوم ہو گیا تھا۔“ شاہ زیب نے کہا۔

”اور کیا معلوم کرنا چاہتے ہو؟“

”ہم تینوں تو اس سے ملنے کے لیے بیٹھے ہوئے ہیں۔“

”تھوڑی دیر میں کھانے کا وقت ہو جائے گا۔“ کا کا خلیل نے کہا۔ ”تم لوگ فریجہ سے غالباً کھانے کی میز پر ہی مل سکو گے۔“

کا کا خلیل کا یہ جواب بالکل درست ثابت ہوا۔ کھانے کی میز پر راجا صاحب اور فریجہ ساتھ ساتھ ہی آئے۔

بہت عرصے بعد گھر والوں نے راجا صاحب کو کھانے کی میز پر بولتے دیکھا۔ وہ گھر والوں اور فریجہ کو ایک دوسرے سے متعارف کر رہے تھے۔ الماس کو یقین تھا کہ راجا صاحب سے فریجہ کی مشابہت نے سبھی کو چونکا یا ہوگا لیکن کسی میں ہمت نہیں تھی کہ راجا صاحب کے سامنے اس خیال کا اظہار کر سکتے۔ عدیلہ اسکول سے آچکی تھی اس لیے کھانے کی میز پر وہ بھی موجود تھی اور کھانا کھاتے کھاتے رک کر فریجہ کو غور سے دیکھنے لگتی تھی۔ الماس نے یہ محسوس کیا تو سوچنے لگی، کیا اس معصوم بچی نے بھی راجا صاحب سے فریجہ کی مشابہت محسوس کر لی تھی؟

تعارف کے بعد کھانا خاموشی سے کھایا جا رہا تھا کہ موبائل کی گھنٹی کی آواز نے سب کو چونکا دیا۔ نظریں فریجہ کی طرف اٹھ گئیں جو اپنا موبائل نکال رہی تھی۔

راجا صاحب نے میکھی نظروں سے کا کا خلیل کی طرف دیکھا۔

فریجہ نے جلدی سے موبائل ”آف“ کر دیا تھا۔ کا کا

”میں ذرا ایک میچ بھیج دوں۔“ فریجہ اپنا موبائل نکالتے ہوئے بولی۔

شاہ زیب پوچھ بیٹھا۔ ”جن کی کال آئی تھی؟“

”جی۔“ فریجہ کی انگلیاں موبائل پر متحرک تھیں۔

”تمہاری زبان مسلسل چل رہی ہے شاہ زیب!“

الماس نے اسے گھورتے ہوئے کہا۔

”بولنے دو انہیں الماس!“ فریجہ نے ہنس کر اس پر

ایک نظر ڈالی اور میچ دوبارہ ٹاپ کرنے لگی۔

الماس نے محسوس کر لیا تھا کہ فریجہ سے شاہ زیب کا یہ

شوخی انداز نرگس کو گراں گزر رہا تھا۔

فریجہ نے کسی کو مختصر سا میچ بھیج دیا۔

”الماس!“ وہ بولی۔ ”جب میں آئی تھی تو ہم کوٹھی کے

باہر ہی مل گئے تھے۔ وہاں میں نے تمہیں آپ کہا تھا اور ابھی

تم کہا ہے۔ دراصل مجھ کو ہدایت کی گئی تھی کہ تم تینوں ایک

دوسرے سے گھلے ملے ہوئے ہو لہذا میں بھی تم تینوں سے بے

تکلفانہ بات چیت کیا کروں۔“

”کس نے ہدایت کی تھی؟“ شاہ زیب پوچھ بیٹھا۔

”راجا صاحب نے۔“ فریجہ نے جواب دیا۔

الماس کو ذہنی جھکا لگا۔ فریجہ نے اس طرح جواب دیا تھا

جیسے راجا صاحب سے اس کا کوئی رشتہ نہ ہو، یا پھر یہ بات

چھپانے ہی کے لیے اسے یہ ہدایت کی گئی تھی کہ سب کے

سامنے وہ انہیں راجا صاحب ہی کہا کرے۔

”تم نے ایک بات نوٹ کی نرگس؟“ شاہ زیب بولا۔

”کیا بات؟“

”فریجہ میں راج دا کی شبابہت کافی ہے۔“

”ایسے اتفاقات ہوتے ہیں۔“ الماس بول پڑی۔

فریجہ مسکراتی رہی۔ اس کے چہرے پر کوئی ایسا تاثر نہیں

ابھرا تھا جس سے کوئی نتیجہ اخذ کیا جاسکتا۔ ان چاروں میں

گپ شپ ہوتی رہی۔ فریجہ کے بارے میں اسی کی زبان

سے یہ بات سامنے آئی کہ وہ میڈیکل کالج میں پڑھ رہی تھی

اور یہ اس کا آخری سال تھا۔ اپنے بارے میں اس نے کوئی

اور بات نہیں بتائی۔

گپ شپ جاری تھی کہ نرگس کسی کام کے بہانے سے

اٹھ کر چلی گئی۔ الماس سمجھ گئی کہ اسے شاہ زیب کا فریجہ سے

بے تکلفانہ انداز گفتگو گراں گزر رہا تھا۔ الماس کو خود بھی اپنے

بھائی کے یہ تیور اچھے نہیں لگ رہے تھے اس لیے اس نے

فریجہ کو وہاں سے اٹھالے جانا ہی مناسب سمجھا۔

”چلو میں تمہیں کوٹھی دکھاؤں۔“ وہ فریجہ کا ہاتھ پکڑ کر

خلیل نے اسے گھورتے ہوئے کہا۔ ”میں نے تم سے کہہ دیا تھا کہ کھانے کی میز پر موبائل اپنے ساتھ نہ رکھو یا اسے بند کر دیا کرو۔“

”مجھے خیال نہیں رہا تھا کا جی!“ فریجہ نے معذرت

خواہانہ لہجے میں کہا اور پھر راجا صاحب کی طرف دیکھتی ہوئی

بولی۔ ”مجھے معاف کر دیجیے گا۔ آئندہ ایسا نہیں ہوگا۔“

راجا صاحب سر جھکا کر کھانے میں مصروف ہو گئے۔

گھر کے باقی لوگ موبائل اپنے ساتھ کھانے کی میز پر

لاتے ہی نہیں تھے۔ راجا صاحب کو کھانے کے دوران میں

ہر قسم کی آواز گراں گزرتی تھی۔

کھانے کے بعد کمرے سے نکلتے ہوئے شاہ زیب

بولا۔ ”ہمارے ساتھ آؤ فریجہ! ذرا گپ شپ کریں گے۔“

”ضرور۔“ فریجہ مسکرائی اور پھر اس نے بڑی بے تکلفی

سے نرگس کے شانے پر ہاتھ رکھتے ہوئے کہا۔ ”تم اور الماس

مجھے بہت پیاری لگی ہو۔“

شاہ زیب نے منہ بنایا۔ ”اور میں شاید کسی گنتی میں

نہیں ہوں۔“

فریجہ ہنسنے لگی۔ ”ایسی کوئی بات نہیں شاہ زیب!

دراصل لڑکیوں کا لڑکوں سے یہ جملہ کہنا مناسب نہیں ہوتا۔“

”شاہ زیب کو لڑکیوں سے یہ جملہ سننا بہت پسند

ہے۔“ الماس کا لہجہ کچھ چھتا ہوا سا تھا۔

شاہ زیب نے اسے گھور کر دیکھا۔ ”میری بہن ہو کر

بھی تم میرا میچ خراب کر رہی ہو۔ نرگس کے منہ سے ایسی کوئی

بات بھی نہیں نکلی۔“

”ارے اب لڑو تو نہیں۔“ فریجہ نے گویا بیچ بچاؤ کیا

اور پھر شاہ زیب کی طرف دیکھتی ہوئی بولی۔ ”میری نظر میں

تمہارا میچ ذرا بھی خراب نہیں ہوا ہے۔ یہ بس تمہیں کا تقاضا

ٹھکا کہ میں نے تم سے وہ بات نہیں کہی جو میں الماس اور نرگس

سے کہہ سکتی ہوں۔“

”ورنہ میں بھی پیارا لگتا ہوں۔“ شاہ زیب نے شوخی

سے کہا۔

فریجہ ہنس پڑی لیکن نرگس شاہ زیب کو گھورنے لگی۔

الماس سنجیدہ رہی۔ شاہ زیب کی یہ شوخی اس کے لیے

غیر متوقع نہیں تھی تاہم اس نے یہ ضرور سوچا کہ راجا صاحب

سے فریجہ کی مشابہت تو شاہ زیب نے بھی محسوس کی ہوگی۔

ایسی صورت میں اسے فریجہ سے اتنا بے تکلف ہونا نہیں

چاہیے تھا۔

وہ تینوں گھریلو ڈرائنگ روم میں جا بیٹھے۔

کھڑی ہو گئی۔

”اچھا تو میں نہیں بیٹھ کر ذرا اخبار پڑھ لوں۔“ شاہ شازیب بولا۔

وہ اگر ڈھٹائی لا دیتا تو خود بھی ان کے ساتھ چل پڑتا مگر اس نے ایسا نہیں کیا۔ وہ دونوں چلی گئیں تو اس کے چہرے سے سارا کھنڈر اپن ایک پل میں رخصت ہو گیا اور سوچ بچار کے تاثرات ابھر آئے۔ فریحہ میں راجا صاحب کی شباہت دیکھ کر اسے یقین ہو گیا تھا کہ فریحہ راجا صاحب کی کسی خفیہ شادی کا شمر ہے۔ وہ جانتا تھا کہ راجا صاحب جوانی میں خاصے حسن پرست واقع ہوئے تھے۔ موجودہ دونوں بیویوں میں سے تیسری تو اب بھی دلاویز اور پُرکشش شخصیت کی مالک تھی۔ خود شاہ زیب کی مرحوم دادی بھی حسین تھی۔ شاہ زیب نے اس کی تصویریں دیکھی تھیں۔ بڑی رانی جو شاہ زیب کے چچا کنور ریاض کی ماں تھی، پینٹھ سال کی عمر میں بھی نہایت دبدبے اور وجاہت کی مالک تھی۔ چھوٹی رانی سے شادی کے وقت راجا صاحب پینٹھ سال کے تھے جبکہ چھوٹی رانی کی عمر بائیس سال سے زیادہ نہیں تھی۔ اس سے راجا صاحب کی خواہشات اور مزاج کا اندازہ لگایا جاسکتا تھا اور یہ بات ممکن نظر آتی تھی کہ انہوں نے کوئی شادی کسی وجہ سے خفیہ طور پر بھی کی ہو۔

شاہ زیب کا خیال تھا کہ اس بیوی کے مرجانے کی وجہ سے وہ اس کے لپٹن سے پیدا ہونے والی بیٹی فریحہ کو اپنے پاس لے آئے تھے لیکن اس معاملے کو خفیہ رکھا گیا تھا۔ مگر کب تک؟

شاہ زیب اپنے دماغ میں ابھرنے والے اس سوال کا جواب سمجھنے سے قاصر تھا۔ جب اسے یہ سب کچھ سوچتے سوچتے گھبراہٹ محسوس ہونے لگی تو وہ اٹھ کر اپنے کمرے میں چلا گیا اور بستر پر لیٹ کر آنکھیں بند کر لیں۔ اب وہ کوشش کر رہا تھا کہ اپنے دماغ سے ان خیالات کو نکال دے جن پر سوچتے سوچتے اس کے سر میں درد ہونے لگا تھا۔

شام کو جب کنور ریاض اور کنور الیاس دفتر سے آئے تو کا کا خلیل نے ان سے فریحہ کا تعارف کرایا۔ اس وقت شاہ زیب اور الماس بھی وہاں موجود تھے اس نے اپنے والد اور چچا کے چہرے پر بھی ابھرنے کے تاثرات دیکھے۔

کنور الیاس کی عمر کنور ریاض سے زیادہ تھی لیکن شاہ زیب..... اور الماس اسے چچا ہی کہتے تھے۔ ان دونوں بھائیوں کے تاثرات سے شاہ زیب نے سمجھ لیا کہ فریحہ میں راجا صاحب کی شباہت نے انہیں بھی چونکا دیا تھا۔

الماس نے ایک بات اور بھی محسوس کی۔ یہ اندازہ تو اسے پہلے ہی تھا کہ اس کے والد اور چچا میں کسی قسم کی کشیدگی پیدا ہو چکی تھی اور کا کا خلیل کے رویے سے یہ بھی گمان ہوتا تھا کہ وہ اس معاملے میں کنور الیاس کے ساتھ تھا۔ کنور ریاض سے اس کی گفتگو میں خفیف سا تناؤ ہوتا تھا۔ الماس نے اس وقت یہ بھی محسوس کیا کہ فریحہ بھی جتنی خوش دلی کے ساتھ کنور الیاس سے ملی تھی، اس کا وہ انداز کنور ریاض سے بات کرتے ہوئے نہ تھا۔ اس سے یہ نتیجہ اخذ کیا جاسکتا تھا کہ وہ بھی کا کا خلیل کی طرح کنور ریاض سے خوش نہیں تھی۔ اسے اپنے نانا سے دونوں بھائیوں کی کشیدگی کا علم ہوا ہوگا۔

الماس کو بڑی حد تک یقین ہو چکا تھا کہ فریحہ کا کا خلیل کی نواسی تھی۔ یعنی اس کی ماں کا کا خلیل کی بیٹی تھی اور راجا مظفر حسین نے یہ راز رکھنا اسی لیے ضروری سمجھا ہوگا کہ انہوں نے اپنے ملازم کی بیٹی سے شادی کی تھی۔

جب مزید چند دن اور گزرے تو فریحہ گھر میں سبھی سے گھل مل گئی لیکن کنور ریاض کے سامنے وہ خود کو لیے دیے رہتی تھی۔

غالباً نرگس کو بھی اس کا احساس ہو گیا تھا اس لیے وہ فریحہ سے کسی حد تک کھنچی کھنچی سی رہنے لگی تھی۔ کنور ریاض بہر حال اس کا باپ تھا، لیکن اس کے اس انداز کے باوجود فریحہ اس سے بھی محبت آمیز انداز میں گفتگو کرتی تھی۔ بیگم ریاض سے بھی اس کی بات چیت میں ناپسندیدگی کا عنصر شامل نہیں تھا۔ گویا جو بات بھی تھی، وہ صرف کنور ریاض کی ذات تک محدود تھی۔

جلد ہی وہ دن بھی آ گیا جب ایک شام اورنگ زیب کو لندن سے آنا تھا۔ گھر میں اس دن جشن کی تیاری پورے زور پر تھی۔ اسی دوپہر الماس اور فریحہ ذرا دیر کے لیے تنہا ہوئیں۔ فریحہ نے کہا۔ ”تم تینوں انہیں بھیا کہتے ہونا؟ مجھے کا کا خلیل نے بتایا تھا۔“

”ہاں۔“ الماس نے کہا۔ ”دراصل ہم تینوں کی عمروں میں تو کوئی خاص فرق نہیں ہے لیکن وہ ہم سب سے کئی سال بڑے ہیں۔“

”تم اور شاہ زیب ان کے سکے بہن بھائی ہو؟“

”کیا مطلب؟“

”مطلب یہ کہ اس گھر میں ایک لڑکی نرگس بھی ہے جو تم تینوں کی سگی بہن نہیں ہے، چچا زاد بہن ہے۔“

”ہم اس پہلو پر دھیان نہیں دیتے۔“ الماس نے سنجیدگی سے کہا۔ ”نرگس بھی ہمارے لیے سگی بہن کی طرح

فریحہ کا خیال غلط ثابت ہوا۔ اس نے نبیل کو بلایا تھا جو نہیں آیا اور نو بجے مہمانوں کے لیے کھانوں کی ڈشیں کھول دی گئیں۔

نبیل اس وقت اپنے فلیٹ میں تھا اور بے چینی سے ٹہل رہا تھا۔ فریحہ نے اسے موبائل پر اس تقریب میں شرکت کی دعوت دی تھی۔ نبیل نے گریز کرنا چاہا تھا لیکن وہ مصر ہو گئی تھی۔

”مجھے یقین ہے کہ تم میری بات نہیں ٹالو گے۔“ فریحہ نے یہ کہہ کر رابطہ منقطع کر دیا تھا۔

نبیل واقعی اس کی بات نہیں ٹالتا اگر اسے راجا غنفدر حسین خان کی کوٹھی کے علاوہ کہیں اور بلایا گیا ہوتا۔ وہ راجا صاحب کی کوٹھی میں کیسے جاسکتا تھا؟ وہاں الماس یقیناً ہوتی جو اس سے محبت کرتی تھی۔ نبیل کے دل میں اس کے لیے صرف ہمدردی کا جذبہ تھا۔ الماس کی محبت کی پذیرائی اس کے لیے ممکن نہیں تھی کیونکہ وہ فریحہ سے محبت کرتا تھا۔

موبائل پر فریحہ نے یہ کہہ کر اسے اور پریشان کر دیا تھا کہ وہ الماس کو اپنی محبت کے بارے میں بتا چکی تھی اور اس نے الماس سے وعدہ بھی کر لیا تھا کہ وہ اسے اس تقریب میں اپنے محبوب سے ملائے گی۔

مگر نبیل نے الماس کو بتا دیا تھا کہ وہ کسی اور لڑکی سے محبت کرتا ہے، اس کے باوجود وہ فریحہ کے ساتھ الماس کا سامنا نہیں کرنا چاہتا تھا۔ اس کے خیال کے مطابق اس طرح الماس اور فریحہ کے درمیان تناؤ کی فضا بن جاتی۔

نونج کرپانچ منٹ پر نبیل کے موبائل پر فریحہ کی کال آئی جو اس کے لیے غیر متوقع نہیں تھی۔ اس نے کچھ تذبذب کے ساتھ کال ریسڈو کی۔

”میری غلط فہمی خوب دور کی تم نے!“ فریحہ نے چھوٹے ہی کہا تھا۔

”کنجی سے مت بولو۔“ نبیل نے کہا۔ ”سن تو لو کہ میں کیوں نہیں آسکا۔ مجھے بخار ہو گیا ہے فریحہ!“ یہ جھوٹ مجبوری تھی جو خود نبیل کو بھی اچھی نہیں لگی۔

”ارے!“ فریحہ کی آواز سے پریشانی کا اظہار ہوا۔ ”میں تمہیں دیکھنے کیسے آؤں نبیل!“ وہ بے تاب ہو گئی۔ ”سب مہمان موجود ہیں۔ کھانا کھا رہے ہیں۔ میں ان سب سے کترا کر تنہائی میں آئی ہوں۔“

وہ کچھ اور بھی کہتی لیکن نبیل بول پڑا۔ ”اتنا پریشان نہ ہو۔ معمولی بخار ہے۔ میں نے دوا لے لی ہے۔ ڈاکٹر ابھی

ہے۔“ ”دسگی بہن... اور سگی بہن کی طرح... یہ دو مختلف باتیں ہیں جن کا کم از کم شاہ زیب کو پوری طرح احساس ہے۔“ فریحہ نے مسکراتے ہوئے کہا۔ ”میں یقین سے کہہ سکتی ہوں کہ تم بھی اس سے بے خبر نہیں ہو۔ شاہ زیب اور زنگس میں اس قسم کی محبت ہے جو سگے بہن بھائی میں نہیں ہوتی۔ صرف رشتے کے بھائی بہن ہی ایک دوسرے کے لیے ایسے جذبات رکھتے ہیں۔“

الماس نے کچھ کہنے کے لیے منہ کھولا مگر کچھ بول نہیں سکی کیونکہ فریحہ نے اپنی بات جاری رکھی تھی۔ ”شاہ زیب جو مجھ سے بے تکلفانہ انداز اختیار کرتا ہے، وہ صرف زنگس کو چھیڑنے کے لیے ہوتا ہے اور زنگس بہت معصوم ہے۔ وہ مجھ سے گریزاں رہنے لگی ہے۔ مجھے اس پر بہت پیار آتا ہے۔ میں کسی وقت اسے سمجھاؤں گی کہ وہ غلط سمجھ رہی ہے، اور پھر میرے دل میں تو شاہ زیب کے لیے اس قسم کے جذبات پیدا ہو ہی نہیں سکتے کیونکہ...“ وہ ایک دم خاموش ہو گئی۔

الماس چونکی۔ ”کیونکہ؟“

اس کے خیال کے مطابق فریحہ اگر واقعی راجا صاحب کی بیٹی تھی تو کنور الیاس سے اس کا رشتہ بہن کا ہوتا۔ سوتیلی بہن سہی لیکن دونوں کا باپ تو ایک ہی ہوتا۔ اس طرح وہ ان چاروں بہن بھائیوں کی چھوٹی تھی۔

فریحہ مسکرائی۔ ”کیونکہ میں کسی اور سے محبت کرتی ہوں۔“

الماس کے خیال کے مطابق فریحہ نے بات بتا دی تھی۔ ”اچھا!“ الماس مسکرائی۔ ”کون ہے وہ خوش نصیب؟“

”ملاؤں گی تمہیں اس سے۔“ فریحہ نے خوش مزاجی سے کہا۔ ”تم تینوں نے بھی آج کے جشن میں اپنے خاص خاص دوستوں کو مدعو کیا ہے اور میں نے بھی اسے بلایا ہے۔ سرکارِ عالی سے اس کی اجازت مل گئی تھی۔“

”سرکارِ عالی؟“

”راجا صاحب اس گھر کے سرکارِ عالی ہی تو ہیں۔“ ”خوب!“ الماس ہنس دی۔ ”اچھا لقب دیا تم نے انہیں!“

”ابھی بس بے اختیار منہ سے نکل گیا۔“ فریحہ نے جواب دیا، پھر بولی۔ ”بہر حال آج میں کم از کم تم کو تو بتا ہی دوں گی کہ میں کس سے محبت کرتی ہوں۔ میں نے اس سے کہا ہے کہ وہ آٹھ بجے تک آجائے۔“

مجھے دیکھ کر گیا ہے۔ اس کا خیال ہے کہ صبح تک بخارا تر جائے گا۔ تم مہمانوں میں جاؤ۔ یہ بری بات ہے کہ تم ان کے ساتھ نہیں ہو۔ راجا صاحب نے تمہاری عدم موجودگی محسوس کر لی تو یہ ٹھیک نہیں ہوگا۔“

”کتنا ٹھیک ہے؟“ فریجہ نے بے چینی سے پوچھا۔
”کہانا، معمولی ہے۔ ایک سواک سے کچھ زیادہ ہے۔“
”میں کیسے آؤں تمہیں دیکھنے؟“ فریجہ کچھ روہانسی ہوئی۔

”جذباتی نہ ہو فریجہ! میں کوئی بچہ تو نہیں ہوں کہ میری دیکھ بھال ضروری ہو۔“

”مجھے موقع ملا اور تقریب جلدی ختم ہوگئی تو میں کسی بہانے آؤں گی۔“
”لیکن...“

نبیل کی بات پوری نہ ہو سکی۔ دوسری طرف سے فریجہ بول پڑی تھی۔ ”کوئی ادھر آ رہا ہے۔ میں بند کر رہی ہوں۔“
فوراً ہی دوسری طرف سے رابطہ منقطع ہو گیا۔

نبیل نے ایک طویل سانس لی۔ چند لمحے کھوئے کھوئے سے انداز میں اپنے موبائل کو تکتا رہا۔ اسے اندیشہ تھا کہ فریجہ کسی طرح آ ہی نہ جائے ورنہ اس کا جھوٹ کھل جاتا۔ فریجہ بہت ناراض ہوئی۔

”منالوں کا کسی طرح“ نبیل نے ہلکی سی مسکراہٹ کے ساتھ سوچا اور موبائل رکھ کر بستر پر لیٹ گیا۔

آئندہ کیا ہوگا، وہ سوچنے لگا۔ اس نے فرسٹریشن میں ایک ایسی ڈگر اپنائی تھی کہ اس کا مستقبل غیر یقینی ہو گیا تھا۔ اس نے جو قتل کیے تھے، ان کی تفتیش ابھی ختم نہیں ہوئی تھی۔ فائلیں کھلی ہوئی تھیں۔ اگرچہ نبیل نے وہ قتل بڑی منصوبہ بندی سے کیے تھے، پھر بھی اسے ڈر رہتا تھا کہ اس سے شاید کہیں کوئی چوک نہ ہوگئی ہو جو تفتیش کرنے والوں کو کبھی اس تک پہنچا دے۔ ایسے حالات میں وہ اگر شادی کر لیتا تو فریجہ کا مستقبل بھی غیر یقینی ہو جاتا۔

ان خیالات میں الجھنے کے ساتھ ساتھ وہ اس اندیشے کا شکار بھی رہا کہ فریجہ نہ آجائے۔

آدھا گھنٹا گزرا تھا کہ فلیٹ کی کال بیل بجی۔ نبیل چونک کر بستر سے اٹھا اور پریشان ہو گیا۔ اس کے خیال کے مطابق اس وقت فریجہ ہی آ سکتی تھی۔ نبیل نے ایسا حلقہ احباب نہیں بنایا تھا جن میں سے کوئی اس کے گھر بھی آتا ہو۔ اس فلیٹ میں فریجہ اور الماس کے علاوہ کبھی کوئی نہیں آیا تھا۔ دروازہ کھولنے کے لیے تو نبیل کو جانا ہی پڑا۔ اس

وقت اس کے دماغ میں صرف یہ بات چکرار ہی تھی کہ فریجہ کو منانے کے لیے اسے کیا کچھ کہنا چاہیے!
دروازے کے قریب پہنچ کر وہ چونک پڑا۔ دروازے کے بالکل قریب ایک بڑا سا سفید لفافہ پڑا ہوا تھا جو یقینی طور پر دروازے اور فرش کی درمیانی درز سے اندر کھسکا دیا گیا تھا۔

نبیل نے لفافہ اٹھا کر جلدی سے دروازہ کھولا۔ باہر اسے کوئی نظر نہیں آیا۔ اس کی پیشانی پر شکن پڑ گئی۔ وہ باہر نکلا، لفٹ اور زینے تک نظر دوڑائی لیکن کوئی دکھائی نہیں دیا۔ نبیل نے الجھے ہوئے ذہن کے ساتھ لفافہ کھولا۔ اس میں جو کچھ تھا، اس نے نبیل کو اور چونکا دیا۔ وہ فریجہ کا فوٹو گراف تھا!

نبیل کا دماغ چکر ا گیا۔ یہ ناقابل فہم سی بات تھی کہ فریجہ آئی، اپنا فوٹو گراف اس نے فلیٹ میں سرکایا اور کال بیل بجا کر تیزی سے واپس چلی گئی۔ آخر کیوں؟ کیا مقصد تھا؟

نبیل فوٹو گراف کو لفافے میں رکھتا ہوا تیزی سے لفٹ کی طرف بڑھا۔ جب وہ اس کے سامنے پہنچا تو اس نے دیکھا کہ لفٹ گراؤنڈ فلور پر رکی ہوئی تھی۔ اب نبیل تیزی سے زینے کی طرف بڑھا اور اترنے کے بجائے انہیں پھلانگنے لگا۔ نیچے سے پہلی منزل کی طرف سے آنے والے ایک شخص سے سامنا ہوا۔

بلڈنگ کے لوگوں سے نبیل بڑی خوش مزاجی سے ملتا تھا۔

”کیا بات ہے نبیل صاحب؟ بڑی جلدی میں ہیں؟“ وہ شخص بولا۔

نبیل نے کوئی جواب نہیں دیا، زبردستی کی ہنسی ہنس کر زینے پھلانگتا چلا گیا لیکن اس تیزی، طراری کے باوجود کچھ حاصل نہ کر سکا۔ گراؤنڈ فلور پر صرف چوکی دار نظر آیا تھا۔
”ابھی منٹ بھر پہلے کوئی نیچے آیا ہے؟“ اس نے چوکیدار سے پوچھا۔ ”لفٹ سے یا زینے سے؟“

”جی ہاں صاحب!“ چوکیدار نے جواب دیا۔ ”ایک خاتون لفٹ سے اتر کر گئی ہیں۔ کسی کے یہاں مہمان آئی ہوں گی۔ وہ شاید ملا نہیں۔ بس ابھی آئی تھیں اور ابھی چلی گئیں۔“

”گاڑی میں آئی تھیں؟“

”جی ہاں صاحب! میں نے انہیں آتے ہوئے تو نہیں

لیکن اتفاق سے جاتے ہوئے دیکھ لیا تھا۔“

”کیسی گاڑی تھی؟“

”بہت پرانی نوکسی تھی صاحب!“

”فوکسی“، نیبل زیر لب بڑبڑایا۔

فریجہ نے اسے بتایا تھا کہ اس کے لیے نئے ماڈل کی کوئی کار خریدی گئی تھی۔ چوکیدار ایسی نظروں سے نیبل کی طرف دیکھنے لگا تھا جیسے استفسار کرنا چاہتا ہو لیکن اسے ہمت نہیں ہو سکی۔

نیبل دماغی الجھن کے ساتھ اپنے فلیٹ میں واپس لوٹا۔ دروازہ وہ کھلا چھوڑ گیا تھا۔ اسے اندر سے بند کرتے ہوئے اس نے اپنے موبائل کی آواز سنی جو وہ اپنی خوابگاہ میں ہی چھوڑ گیا تھا۔ وہ تیزی سے خواب گاہ کی طرف لپکا۔ وہ ابھی تک یقین نہیں کر سکا تھا کہ جس خاتون کی بات چوکیدار نے کی تھی، وہ فریجہ ہوگی۔ اسے پرانی فوکسی میں آنے کی آخر کیا ضرورت تھی؟ لیکن یہ بھی سمجھ میں نہیں آ رہا تھا کہ وہ اگر فریجہ نہیں تھی تو کون تھی!

موبائل پر کال شاید فریجہ کی ہی ہو!

یہ سوچتے ہوئے نیبل نے موبائل اٹھایا۔ اسے اسکرین پر فریجہ کے نام کے بجائے ایک اجنبی نمبر نظر آیا۔ ”کون ہے؟“ نیبل نے سوچتے ہوئے کال ریسیو کی۔ ”ہیلو!“

”میں بول رہا ہوں۔“ دوسری طرف سے ایک بھاری مردانہ آواز سنائی دی، پھر ہلکی سی ہنسی کے بعد کہا گیا۔ ”مسٹر ڈارک! اچھا نام دیا ہے تم نے مجھے!“

نیبل نے بے اختیار ایک طویل سانس لی۔

”تصویر مل گئی ہوگی تمہیں!“ مسٹر ڈارک نے کہا۔

اس مرتبہ نیبل چونک پڑا۔ ”کیسی تصویر؟“

”ایک لڑکی کی تصویر۔“ جواب دیا گیا۔

”مگر...“

دوسری طرف سے بات کاٹی گئی۔ ”تم جانتے ہو؟“

آج کی تاریخ میں تمہارا بینک بیلنس کتنا ہے؟“

”میں نے پندرہ بیس دن میں جو چیک کیش کرائے ہیں، ان کا ابھی کوئی حساب نہیں لگایا، مگر...“

دوسری طرف سے پھر اس کی بات کاٹی گئی۔ ”معلوم کرو گے تو جان لو گے کہ آج تمہارے اکاؤنٹ میں پانچ لاکھ روپے کا اضافہ ہو گیا ہے۔ یہ رقم میں نے تمہارے اکاؤنٹ میں آج ہی جمع کروائی ہے۔ اس مرتبہ تمہیں اس لڑکی کو قتل کرنا ہے۔“

نیبل کو یوں محسوس ہوا جیسے یکا یک اس کے سارے جسم میں ہزار ہا چوینیاں رینگ گئی ہوں۔

مسٹر ڈارک کی آواز آتی رہی۔ ”اس لڑکی کا نام فریجہ

ہے۔ کچھ دن سے یہ راجا مظفر حسین کے گھر میں رہ رہی ہے۔ راجا مظفر حسین کی شخصیت کوئی گناہ شخصیت نہیں ہے۔ تم بھی جانتے ہو گے۔ اگر تمہیں اس کا پتا معلوم نہ ہو تو ٹیلی فون ڈائریکٹری میں دیکھ لینا۔ اس لڑکی کے قتل کے بعد تمہارے اکاؤنٹ میں مزید پانچ لاکھ روپے جمع کر دیے جائیں گے، جیسا پہلے ہوتا رہا ہے۔ اس مرتبہ قتل کا انداز ذرا مختلف ہوگا۔ پہلے تم اس لڑکی کو اغوا کرو۔ اس کے بعد اسے قتل کر کے کہیں گہرائی میں گاڑ دو۔ اس بار تمہارا کام کچھ اضافی بھی ہے اس لیے لڑکی کے دفن کے بعد تمہارے اکاؤنٹ میں تین لاکھ روپے اور جمع کر دیے جائیں گے۔ کیونکہ بات صرف قتل کی نہیں اس لیے اس مرتبہ میں تمہیں ایک ہفتے کا وقت دے رہا ہوں۔ بس! میری بات مکمل ہوئی۔ کوئی سوال کرنے کا اختیار میں نے تمہیں پہلے بھی کبھی نہیں دیا۔“

اس سے پہلے کہ نیبل کچھ کہتا، دوسری طرف سے رابطہ منقطع کیا جا چکا تھا۔

نیبل اس طرح کھڑا رہ گیا جیسے پتھر اگیا ہو۔ یہ اس کے سامان گمان میں بھی نہیں تھا کہ وہ جس راہ پر چل پڑا ہے، وہ کبھی اسے ایک ایسے موڑ پر پہنچا دے گی جہاں سے قدم آگے بڑھانا اس کے لیے ممکن نہیں ہوگا۔ وہ کسی قیمت پر بھی فریجہ کو قتل نہیں کر سکتا تھا۔ فریجہ اس کی محبت تھی۔

اب نیبل کے لیے دوسرا راستہ صرف یہ تھا کہ سردار چلا جائے یا عمر قید کو اپنا مقصوم سمجھ لے۔ فریجہ کو قتل نہ کرنا مسٹر ڈارک سے اس کی سرکشی کے مترادف ہوتا۔ مسٹر ڈارک اسے برداشت نہیں کرتا۔ نیبل نے اب تک جو قتل کیے تھے، مسٹر ڈارک کے پاس اس کے ایسے ثبوت تھے جو اگر قانون کے رکھوالوں تک پہنچا دیے جاتے تو نیبل کسی طرح بھی خود کو نہیں بچا سکتا تھا۔

وہ خود نہیں جانتا تھا کہ جس شخص کا آلہ کار بن گیا ہے، وہ شخص کون ہے۔ وہ ہمیشہ موبائل پر ہی رابطہ کرتا تھا اور ہر مرتبہ اس کے موبائل کا نمبر اسکرین پر گزشتہ نمبروں سے مختلف ہوتا تھا۔ کئی مرتبہ نیبل نے ان نمبروں پر اس شخص سے بات کرنے کی کوشش کی تھی لیکن ہمیشہ اسے ان نمبروں سے کوئی جواب نہیں ملا تھا۔ اس سے صرف یہی نتیجہ اخذ کیا جاسکتا تھا کہ وہ شخص جس نمبر سے ایک مرتبہ نیبل کو فون کرتا تھا، اس نمبر کو دوبارہ استعمال نہیں کرتا تھا۔ اسی لیے نیبل نے اس کا نام ”مسٹر ڈارک“ رکھ دیا تھا۔

اس شخص یعنی مسٹر ڈارک کو غالباً کسی ایسے شخص کی تلاش ہی تھی جو معاشرے کی زیادتیوں سے فرسٹڈ ہو۔ اسے کسی

ملاتے رہے۔ اورنگ زیب بھی اس تقریب سے بہت خوش ہوا لیکن وہ بھی فریجہ کو دیکھ کر، گھر کے دوسرے لوگوں کی طرح الجھن کا شکار رہا۔

بارہ بجے کے قریب تمام مہمان رخصت ہو گئے۔ اس کے بعد بہن بھائیوں کی چوڑی گھریلو ڈانگ روم میں جھی۔ اس میں پانچویں فریجہ بھی شامل تھی لیکن اسے شامل کرنے میں الماس نے اصرار کیا تھا۔ وہ تنہائی کی خواہاں تھی۔ اس نے نیند کا بہانہ بھی کیا تھا لیکن الماس کے سامنے اس کی ایک نہیں چلی تھی۔

شاہ زیب، الماس اور نرگس کیونکہ اورنگ زیب کو ”بھیا“ کہہ کر مخاطب کرتے تھے اس لیے فریجہ بھی تعارف کے بعد اسے ”بھیا“ ہی کہتی رہی تھی۔

”میں تو یہاں کے ماحول کو بہت ترستا رہا ہوں۔“ اورنگ زیب نے کہا۔ ”لندن میں یہاں جیسی آزادی اور بے تکلفی نصیب نہیں ہوتی۔ میں نے یورپ کے کئی ملک دیکھے۔ وہاں بڑی اچھی بیچ بنائی گئی ہیں لیکن ماحول ایسا ہے کہ نظریں اٹھانا ممکن نہیں ہوتا۔ مجھے یہاں کے ہا کس بے اور سینڈز پٹ کی یاد آتی رہی۔“

”تو ہا کس بے کا پروگرام بنالیں بھیا!“ نرگس بولی۔ ”وہاں اپنی دوہٹ بھی ہیں۔ ہفتے کو چلے چلیں، اتوار کی شام کو واپس آجائیں گے۔ چاندنی رات بھی ہوگی۔ مزہ آئے گا۔“

”ہاں یہ تو مجھے خیال ہی نہیں تھا۔“ اورنگ زیب نے کہا۔ ”آج جمعرات ہے اور قمری مہینے کی بارہ تاریخ! ہفتے کو چودھویں کی رات ہوگی۔“

”داجی سے اجازت تو آپ ہی کو لینا ہوگی!“ شاہ زیب بولا۔

پھر الماس نے بھی لقمہ لگایا۔ ”ہم میں سے کسی میں تو ہمت ہی نہیں ہے۔“

فریجہ نے اس گفتگو میں بالکل حصہ نہیں لیا۔ وہ بے چین سی نظر آرہی تھی۔ اورنگ زیب نے کئی بار اسے کن انکھیوں سے دیکھا تھا۔

”تمہیں شاید اس قسم کی تفریحات سے بچپسی نہیں ہے!“ اورنگ زیب نے براہ راست فریجہ کی طرف دیکھتے ہوئے کہا۔

”ایسی بات تو نہیں۔“ فریجہ کی مسکراہٹ ایسی تھی جیسے کوشش کر کے مسکرائی ہو۔ اس نے کہا۔ ”سب لوگ پروگرام بنائیں گے تو میں بھی اس میں شامل ہوں گی۔ دراصل اس

طرح نیپیل کی اس ذہنی کیفیت کا علم ہو گیا تھا جس سے فائدہ اٹھانے کے لیے اس نے نیپیل کے موبائل پر اس سے رابطہ کیا تھا۔ اس نے نیپیل سے ایسی باتیں کیں جیسے وہ بھی معاشرتی زیادتیوں سے بددل ہو۔ اس نے اپنی اس خواہش کا اظہار کیا تھا کہ وہ استحصالی طبقے کے لوگوں کو قتل کر دینا چاہتا ہے لیکن اس میں اس کی ہمت نہیں ہے تاہم اگر کوئی اس کی خواہش کے مطابق یہ کام کرنے کے لیے تیار ہو جائے تو وہ اس کو بے تحاشا نواز سکتا ہے۔

نیپیل نے اس سلسلے میں اپنی خدمات پیش کر دی تھیں لیکن اب اسے اپنی غلطی کا احساس ہو رہا تھا اور یہ بات اس کی سمجھ میں آنے لگی تھی کہ اپنی کم مائیگی یا بے مائیگی کا ازالہ کرنے کے لیے انسان کو جرائم کی راہ پر چل کر اپنی تسکین نہیں کرنا چاہیے۔ یہ راہ اسے کسی وقت بھی کسی ایسی جگہ پہنچا سکتی ہے کہ پھر اسے واپسی کا راستہ نہیں ملتا۔

ان خیالات کے علاوہ نیپیل اس وقت یہ بھی سوچ رہا تھا کہ مسٹر ڈارک کو فریجہ کے قتل کا خیال کیوں آیا؟ فریجہ کا تعلق استحصالی طبقے سے ہرگز نہیں تھا۔ وہ تو خود ایک زیادتی کا شکار ہوئی تھی اور راجا مظفر حسین خان نے اس زیادتی کا ازالہ کرنے کے لیے اسے اپنے گھر بلوایا تھا۔

نیپیل کے لیے ایک مشکل یہ تھی کہ وہ اس معاملے میں مسٹر ڈارک سے کوئی بات بھی نہیں کر سکتا تھا۔ اس سے رابطے کی صرف یہی صورت ہوتی تھی کہ وہ خود نیپیل کو فون کرتا تھا۔

پریشانی اور مایوسی کی حالت میں اس نے بڑی بے دلی سے موبائل پر وہی نمبر ملائے جس سے مسٹر ڈارک اسے کچھ ہی دیر پہلے فون کر چکا تھا۔ اس سے کچھ حاصل نہیں ہوا، ہمیشہ کی طرح ناکامی ہی ہوئی۔ وہی ریکارڈ ڈنسوئی آواز سنائی دی کہ اس نمبر سے جواب موصول نہیں ہو رہا ہے۔

نیپیل ٹھہلتا اور سوچتا رہا کہ اب اسے کیا قدم اٹھانا چاہیے۔ اگر اب اسے کسی طرح یہ معلوم ہو جاتا کہ مسٹر ڈارک کون ہے تو وہ اسی کو قتل کر ڈالتا۔

معا نیپیل کے دماغ میں جیسے بجلی کوند گئی۔ اسے خیال آیا کہ مسٹر ڈارک وہی شخص تو نہیں جس نے فریجہ کی ماں کے ساتھ زیادتی کی تھی؟

نیپیل کی مٹھیاں پہنچ گئیں۔ ایک شخص کا سراپا اس کے تصور میں ابھر آیا تھا۔

☆☆☆

راجا مظفر حسین خان کے گھر کی تقریب بہت شاندار رہی۔ راجا صاحب اپنے پوتے کو بڑی بڑی شخصیات سے

وقت مجھے نیند آرہی ہے اور کئی گھنٹے کی قریب نے مجھے
تھکا بھی دیا ہے۔“

”یہاں رہو گی تو عادی ہو جاؤ گی اس کی۔“ الماس
نے ہنس کر کہا۔ ”اس گھر میں تقریباً کم ہوتی ہیں لیکن جب
ہوتی ہیں تو تین چار گھنٹے چلتی ہیں۔“

”نیند آرہی ہے تو انہیں جانے دو الماس!“ اور نگزیب
بولی۔ ”تم ہی لے آئی تھیں انہیں زبردستی! میں نے دیکھا
تھا۔“

”واقعی مجھے آرام کی ضرورت ہے الماس!“ فریہ
بولی۔

اس طرح اور نگزیب کی وجہ سے اسے چھٹکارا مل گیا۔
پروگرام طے ہونے کے بعد باقی بہن بھائی بھی اپنی اپنی
خوابگاہ میں چلے گئے۔

اور نگزیب بستر پر لیٹا تو اسے فوراً نیند نہیں آئی۔ فریہ کا
چہرہ اس کے تصور میں جھلکنا شروع ہوا۔ وہ اسے بہت اچھی لگی تھی
لیکن یہ اس کی سمجھ میں نہیں آ رہا تھا کہ وہ اسے کیوں اتنی زیادہ
اچھی لگی تھی، اس کے نقش و نگار میں کیا انوکھی بات تھی؟ اس
اجنح کو اور نگزیب نے اپنے دماغ سے جھٹک دیا تھا کہ فریہ
کے نقش و نگار میں راجا صاحب کی شباهت تھی۔ وہ اسے ایک
اتفاقی امر قرار دے چکا تھا۔ وہ خود دو ایک ایسے افراد دیکھ چکا
تھا جن میں کسی کی بہت زیادہ شباهت موجود تھی جبکہ ان کا ایک
دوسرے سے دور دور تک کوئی تعلق نہیں تھا۔

ہاں اور نگزیب کو یہ اجنح ضرور رہی کہ راجا صاحب
اسے اپنے گھر میں کیوں لائے تھے؟ الماس نے اس سے
علحدگی میں اپنے اس شبے کا اظہار تو کر دیا تھا کہ وہ شاید کا کا
خلیل کی نواسی تھی لیکن اس میں الجھاؤ یہ تھا کہ اگر وہ کا کا خلیل
کی نواسی تھی تو بھی اس کی شخصیت کو راز میں رکھنا راجا صاحب
نے کیوں ضروری سمجھا تھا؟

اور نگزیب کچھ دیر تک ان خیالات میں الجھا رہا، پھر
اسے نیند آ گئی۔

دوسرے دن ناشتے کے بعد ہی الماس نے اس سے
کہا۔ ”کا کا جی سے جلدی بات کر لیجیے گا بھیا! دوپہر کے
کھانے کے بعد تو وہ چلے جائیں گے۔“
”ان کا معمول اب بھی وہی ہے؟ جمعے ہی کو جاتے
ہیں؟“

”جی ہاں۔“

کا کا خلیل کے خاندان کے کچھ لوگ اسی شہر میں کسی اور
جگہ رہتے تھے۔ کا کا خلیل جمعے کے دن دوپہر کے کھانے کے

بعد ان سے ملنے چلا جاتا تھا اور رات وہیں گزار کر دوسری صبح
واپس آتا تھا۔

گزشتہ رات اور نگزیب نے بہن بھائیوں سے بات
کرتے ہوئے کہا تھا کہ راجا صاحب سے ہا کس بے کے
پروگرام کی اجازت لینے کے لیے وہ کا کا خلیل کو واسطہ بنائے
گا۔

دس بجے کے قریب اور نگزیب کو کا کا خلیل سے بات
کرنے کا موقع ملا۔ اس نے کا کا خلیل کو بتایا کہ بہن بھائیوں
نے کیا پروگرام بنایا تھا۔

”آپ ہمیں راج دا سے اجازت دلوا دیں۔“ اس
نے کا کا خلیل سے کہا۔

کا کا خلیل نے کچھ سوچتے ہوئے کہا۔ ”میں شام کو
بات کروں گا راجا صاحب سے۔ میرا خیال ہے کہ انہیں اس
پر کوئی اعتراض نہیں ہوگا۔“

”دوپہر کو تو آپ اپنے گھر والوں سے ملنے چلے
جائیں گے!“

”اس ہفتے میں نہیں جاؤں گا۔ آج میرا یہاں رکنا
ضروری ہے۔“

”کوئی خاص بات؟“

”ہاں۔“ کا کا صاحب نے متفکر انداز میں سر ہلایا۔
”تم کو شاید ابھی علم نہیں ہوا ہوگا۔ میں تمہیں بتا دیتا ہوں کچھ
عرصے سے تمہارے والد اور تمہارے چچا میں کچھ کشیدگی چل
رہی ہے۔ راجا صاحب اس معاملے کو اب تک طرح دیتے
چلے آئے ہیں لیکن آج انہیں معلوم ہوا ہے کہ دونوں بھائی
افہام و تفہیم سے آپس کی کشیدگی ختم نہیں کر سکے اور اس کے
برخلاف کچھ اضافہ ہوا ہے۔ اسی کی وجہ سے راجا صاحب
بہت غصے میں ہیں۔ آج جمعہ ہے اس لیے وہ دونوں دفتر سے
جلدی آجائیں گے۔ مجھے حکم دیا ہے انہوں نے کہ آج ان
دونوں کو فوراً ان کی خدمت میں پیش کروں۔“

”راج دا اب بھی راجاؤں ہی کے طور طریق اپنائے
ہوئے ہیں۔“ اور نگزیب نے ہلکی سی مسکراہٹ کے ساتھ کہا۔
”انہوں نے آپ کو حکم دیا ہے کہ انہیں آپ ان کی خدمت
میں پیش کریں۔ آپ ابھی تک ان کے وزیر ہیں۔“
کا کا خلیل نے اس پر کوئی تبصرہ نہیں کیا۔

اور نگزیب پھر بولا۔ ”میرے کان میں کچھ بھنک تو
پڑ گئی ہے اس کشیدگی کے بارے میں لیکن گھر میں کسی کو یہ نہیں
معلوم کہ اس کشیدگی کی وجہ کیا ہے۔ آپ تو جانتے ہوں گے
کا کا جی!“

”ہاں جانتا ہوں۔“ کا کا خلیل نے کہا۔ ”لیکن راجا صاحب نہیں چاہتے کہ میں گھر میں کسی کو اس بارے میں بتاؤں۔“

”اتنا گنہگار معاملہ ہے!“ اورنگزیب کو تشویش ہوئی۔

کا کا جی نے اس پر بھی کوئی تبصرہ نہیں کیا اور کہا۔ ”میں چلتا ہوں۔“

اس کے جاتے ہی کسی طرف سے زگس، الماس اور شاہ زیب آنکھ۔ اورنگزیب نے فریجہ کی کمی محسوس کی۔

”بات ہوگئی کا کا جی سے؟“ شاہ زیب نے چھوٹے ہی پوچھا۔

”ہاں، ہوگئی۔ وہ شام کو بات کریں گے راج دا سے۔“

”ابھی اجازت مل جاتی تو کسی ملازم کو ہاں سے بھیج کر ہٹس کی صفائی کروا لیتے۔“ الماس بولی۔

”کوئی وجہ ہوگی کہ کا کا جی شام سے پہلے راج دا سے اس معاملے میں بات نہیں کرنا چاہتے۔“ اورنگزیب نے وضاحت کرنا ضروری نہیں سمجھا۔

”اجازت تو مل جائے گی بھیا!“ شاہ زیب بولا۔

”آپ کی کوئی خواہش راج دا کو بھی نہیں مالتے۔ ہٹس کی صفائی کے لیے ملازم کو بھیج دینے میں کوئی حرج نہیں ہوگا۔“

”فریجہ نظر نہیں آئی تم تینوں کے ساتھ!“ اورنگزیب نے بہ ظاہر بڑے سرسری انداز میں کہا۔

الماس نے معنی خیز مسکراہٹ کے ساتھ اس کی طرف دیکھا۔

زگس بولی۔ ”وہ تو ناشتے کے بعد ہی کہیں چلی گئی ہے۔“

”اکیلی؟“

”ہاں بھیا! اس کے لیے نئی کار خریدی گئی ہے۔ آپ کو بتایا تو تھا کل۔“

”میرا مطلب ہے شو فر کو تو لے گئی ہوگی!“

”نہیں، اکیلی، خود ڈرائیو کر کے لے گئی ہے گاڑی۔“

میرا خیال ہے کہ وہ رات سے ہی بے چین تھی کہیں جانے کے لیے!

اورنگزیب نے دانستہ موضوع بدلا۔ ”تم کسی ملازم کو تو بھیج دو ہٹس کی صفائی کے لیے!“

”دو ملازموں کو بھیج دیتا ہوں۔ کوئی اکیلا جائے گا تو بور ہوگا۔“

تھوڑی دیر بعد اورنگزیب اپنے کمرے میں لیٹا پرانے

کچھ دوستوں کو فون کر رہا تھا کہ الماس آگئی۔

”کیا میں نے ڈسٹرب کیا بھیا؟“ وہ بولی۔

”نہیں نہیں، کچھ دوستوں کو فون کر رہا تھا۔ بہت عرصے بعد آیا ہوں نا لندن سے! آؤ بیٹھو! کوئی خاص بات؟“

”فریجہ ابھی ابھی کہیں سے لوٹی ہے۔“ الماس نے مسکراتے ہوئے کہا۔

”بس یہی اطلاع دینے آئی ہو؟“

”آپ بے چین جو ہو گئے تھے اسے نہ دیکھ کر!“

”بکومت!“ اورنگزیب نے اسے گھورا۔

”اب اپنے نہیں۔“ الماس نے شوخی سے کہا۔ ”کل آپ اسے جن نظروں سے دیکھتے رہے ہیں، وہ نظریں کچھ معنی رکھتی ہیں۔“

اورنگزیب ہنس پڑا۔ ”لڑکی ہے تو اچھی! کیا تمہیں پسند نہیں؟“

”بھیا!“ الماس سنجیدہ ہوگئی۔ ”یہ نہ بھولیے کہ وہ راج دا کی بیٹی ہو سکتی ہے۔ اس صورت میں اس سے ہمارا اور آپ کا رشتہ...“

”فضول بات!“ اورنگزیب بول پڑا۔ ”ذرا دیر کو تو مجھے بھی یہ خیال آیا تھا لیکن جب سوچا تو یہ ناممکن سا لگا۔ راج دا جوانی ہی میں یتیم ہو جانے کی وجہ سے گھر میں خود مختار ہو گئے تھے۔ ان کا دبدبہ شروع ہی سے رہا ہے۔ وہ چھپ کر کوئی شادی کیوں کریں گے؟“

”تو پھر یہ شبابہت؟“

”ایسا ہوتا ہے۔ ایسے اتفاقات میں پہلے بھی دیکھ چکا ہوں۔“

”تو پھر آخر یہ کون ہو سکتی ہے؟“

”یہ راز کسی وقت پر کھلے گا!“

”مجھے تو یہ بات بچکانہ سی لگتی ہے۔ فلموں میں جیسے آخری دھماکا کیا جاتا ہے۔“

اورنگزیب مسکرایا۔ ”تم نہیں جانتیں الماس! راج دا کو نو جوانی میں جاسوسی ناول لکھنے کا شوق تھا۔ ایک بار انہوں نے مجھ سے اپنے کمرے کے شیلف کی صفائی کروائی تھی۔ تم یہ تو جانتی ہی ہو کہ وہ اپنے کمرے میں کسی ملازم کو بھیج نہیں بلاتے۔ خود ہی دیکھ بھال کر لیتے ہیں۔ ایک بار مجھ سے کہہ بیٹھے۔ شیلف میں مجھے ایک جاسوسی ناول کا مسودہ ملا۔ وہ نامکمل تھا۔ راج دا نے وہ میرے ہاتھ میں دیکھا تو جلدی سے لے لیا اور مجھے کمرے سے بھگا دیا۔ اس وقت میں ساتویں

جماعت میں پڑھا کرتا تھا۔“

الماس حیرت سے بولی۔ ”کبھی کوئی ناول چھپا ہے ان کا؟“

”شاید چھپا ہو، مگر اپنا یہ شوق انہوں نے دوسروں سے پوشیدہ رکھا ہے تو ناول بھی فرضی نام سے چھپوایا ہوگا۔“

”تو گھر میں بھی وہ جاسوسی ناول جاسوسی ناول کھیلنا چاہتے ہیں۔“

اور نگزیب ہنس کر رہ گیا۔

☆☆☆

کنور الیاس اور کنور ریاض دو بچے کے بعد آگے پیچھے گھر پہنچے۔ جمعے کو سچ وہ دفتر میں ہی کر لیتے تھے۔ کا کا خلیل نے ان دونوں کو پیغام پہنچایا کہ وہ ٹھیک ڈھائی بجے راجا صاحب کے کمرے میں پہنچیں۔

چونکہ وقت طے تھا لہذا دونوں بھائی ساتھ ہی ساتھ راجا صاحب کے کمرے کے دروازے پر پہنچے۔ کنور الیاس نے انگلی سے دروازہ کھٹکھٹا کر کنور ریاض کی طرف دیکھتے ہوئے کہا۔ ”عالمبا راج با کا پیمانہ لبریز ہو گیا ہے۔ میں تو چاہتا تھا کہ بات اس حد تک آگے نہ بڑھ جائے لیکن تم نہیں مانے!“

کنور ریاض نے بے پروائی کے انداز میں شانے جھٹکے۔ اسی وقت اندر سے دروازہ کھولا گیا۔ دروازہ کھولنے والا کا کا خلیل تھا۔ دونوں بھائیوں کے لیے یہ کوئی اچھنبے کی بات نہیں تھی۔ وہ جانتے تھے کہ کا کا خلیل راجا صاحب کے شاید سبھی نجی معاملات کا راز دار تھا۔

کمرے میں راجا صاحب بستر پر نیم دراز حقہ گزر گڑا رہے تھے۔ بستر کے قریب دو کرسیاں رکھی ہوئی تھیں۔ راجا صاحب نے دونوں بھائیوں کے سلام کا جواب دینے کے بعد انہیں بیٹھنے کا اشارہ کیا۔ ان کے چہرے کے تاثرات بڑے گہیرے تھے۔

کا کا خلیل ان کے بستر کے سرہانے سے لگ کر کھڑا ہو گیا۔

”تم دونوں ایک دوسرے سے ناخوش ہو!“ راجا صاحب کا لہجہ نہایت سپاٹ تھا۔ ان کے چہرے کی گہیرتا ان کے لہجے سے ہم آہنگ نہیں تھی۔

”کم از کم میں تو نہیں ہوں۔“ کنور ریاض بولا۔

”میں ہوں۔“ کنور الیاس نے سنجیدگی سے کہا۔

”آپ نے طلب کیا تو میں سمجھ گیا کہ یہی بات ہوگی، اور اگر آپ طلب نہ کرتے تو میں خود ایک آدھ دن میں آپ سے

بات کرنے والا تھا۔ میں نے کوشش تو بہت کی تھی کہ بات آپ تک نہ پہنچے، یا یہ کہہ لیں کہ فیصلہ آپ کو نہ کرنا پڑے لیکن چھوٹے کنور میری باتوں کو نظر انداز کرتے رہے۔“

”تم مجھ سے مل کر کیا کہتے؟“ راجا صاحب نے پوچھا۔

”ہمارے کاروبار الگ الگ کر دیجیے!“

”کیوں؟“

”ہر سال آڈٹ تو آپ خود کرواتے ہیں۔ آپ کو معلوم ہو جاتا کہ کیا ہو رہا ہے لیکن ابھی آڈٹ میں تین ماہ باقی ہیں اور کل سے چھوٹے کنور کا ہاتھ زیادہ کھل گیا ہے۔ تین ماہ میں تو بہت کچھ ہو جائے گا۔“

”کھل کر بات کرو۔“

کنور الیاس نے جواب دینے کے بجائے کنور ریاض کی طرف دیکھا جو سر جھکائے کھڑا تھا۔

”ان سے پوچھیے!“ کنور الیاس نے باپ کی طرف دیکھتے ہوئے بھائی کی طرف اشارہ کیا۔

”اس سے بھی پوچھ لوں گا۔“ راجا صاحب سرد لہجے میں بولے۔ ”ابھی میں تم سے بات کر رہا ہوں۔ تم جواب دو۔“

کنور نے کچھ تذبذب کے بعد کہا۔ ”چھوٹے کنور کو سیاست سے بہت زیادہ دلچسپی ہو گئی ہے۔ اس کی وجہ سے اس سال کا منافع شاید بیس فیصد رہ جائے۔ یہ ایک سیاسی پارٹی کو انتخابات کے لیے بے تحاشا فنڈز دے رہے ہیں۔“ کنور الیاس نے ایک پارٹی کا نام بھی بتایا۔

”وہ ساری رقم دگنی ہو کر واپس آجائے گی۔“ کنور ریاض بول پڑا۔

”وہ کیسے؟“ راجا صاحب کی پیشانی شکن آلود ہو گئی۔

کنور ریاض نے جواب دیا۔ ”انتخابات میں اس پارٹی کی کامیابی سے ہمارے کاروبار کے لیے بہت سی راہیں ہموار ہو جائیں گی۔“

”چھوٹے کنور!“ راجا صاحب نے تلخ لہجے میں کہا۔

”اول تو میں تجارت میں سیاست کا قائل نہیں۔ دوسرے یہ کہ۔“ وہ کچھ رک کر بولے۔ ”کیا میں نے تمہیں یہی تربیت دی ہے کہ زیادہ منافع کے لیے غلط طریقے استعمال کرنا بھی جائز ہے؟“

”راجا با!“ کنور ریاض نے نظریں جھکا کر جواب دیا۔ ”میں اسے غلط طریقہ نہیں سمجھتا۔ یہ ایک خاص نوع کا انویسٹمنٹ ہے۔“

بڑے خسارے سے دوچار ہو جائے گی۔ وہ پیسا واپس نہیں آسکے گا جو میں ایک پارٹی کو دے چکا ہوں۔“

”صبر کر لیا جائے گا اس پر۔“ راجا صاحب نے کہا۔

”میں نہیں چاہتا کہ اس سے زیادہ خراب صورت حال سے دوچار ہونا پڑے۔“

”اس سے زیادہ خراب کیا ہو سکتا ہے؟“

راجا صاحب کنور ریاض کو گھورنے لگے، پھر بولے۔

”تم جس پارٹی کو فنڈز دیتے رہے ہو، اس کی مدد مقابل اور اس کی فکر کی سیاسی پارٹی ایک ہی ہے اور اس کے دو اہم رہنماؤں کو گزشتہ دنوں قتل کیا جا چکا ہے۔ الزامات اسی پارٹی پر لگائے جا رہے ہیں جس کے ہم دردمن بنے بیٹھے ہو۔ نہیں ایسا نہ ہو کہ جو قتل ہو چکے ہیں، ان میں تمہیں بھی شامل تفتیش کر لیا جائے!“

”اس سے کچھ نہیں ہوگا۔“ کنور ریاض نے کہا۔ ”وہ قتل میری پارٹی کو پھنسانے کے لیے کروائے ہیں کسی نے!“

”بہت خوب!“ راجا صاحب نے چبھتے ہوئے لہجے میں کہا۔ ”اب وہ پارٹی تمہاری بھی ہوگئی!“ لفظ ”تمہاری“ پر زور دیا گیا تھا۔

کنور ریاض نے بے باکی سے جواب دیا۔ ”یقیناً میں اسے اپنی پارٹی سمجھتا ہوں ورنہ اسے اتنے فنڈز کیوں دیتا!“

”تمہاری تنخواہ تین لاکھ روپے مقرر کی جا رہی ہے۔ اسی میں سے دیتے رہنا فنڈز۔“ راجا صاحب نے سختی سے کہا۔

”تو اب میں خود کو ملازم سمجھوں؟“

”جب تک میں زندہ ہوں۔“

”تو پھر اب مجھے یہ بھی سوچنا پڑے گا کہ ملازم کو اپنے مالک کے ساتھ اس کے گھر میں رہنا چاہیے یا نہیں!“

راجا صاحب نے کچھ چونک کر اس کی طرف دیکھا، پھر سر ہلا کر بولے۔ ”ٹھیک ہے۔ تم اس حد تک آگے جا چکے ہو کہ تمہاری اس بات پر مجھے حیرت نہیں ہونا چاہیے۔ تمہارے بڑے بھائی نے میرے فیصلے کے خلاف اب تک آواز نہیں اٹھائی!“

”بڑے جو ہیں۔“ کنور ریاض نے نوالیلے سے انداز میں کہا۔

کنور الیاس اس وقت بھی سر جھکائے ہوئے تھا۔ کا کا خلیل کی نظریں بھی جھکی ہوئی تھیں۔ چہرے پر کسی قسم کے تاثرات نہیں تھے۔

”کیا اب میں جاؤں؟“ کنور ریاض کھڑا ہو گیا۔

”انویسٹمنٹ نہیں ہے۔ رشوت ہے یہ!“

کنور ریاض نے کنور الیاس کی طرف دیکھتے ہوئے کہا۔ ”بہتر ہوگا کہ ہم دونوں اپنا اپنا حصہ لے کر الگ ہو جائیں۔ میرا کاروبار الگ ہو اور آپ کا...“

”چھوٹے کنور!“ راجا صاحب غصے سے بول پڑے۔ ”کاروبار کی تقسیم کا فیصلہ تم کیسے کر لینا چاہتے ہو؟ کیا تم مالک ہو اس کے؟ کیا میں مر گیا ہوں؟ مت بھولو کہ یہ سب کچھ ابھی میرا ہے۔“

”حق تو ہمارا بھی ہے۔“ کنور ریاض کچھ بے باک ہو گیا۔ ”ہمیں ہمارے حصے...“

”بند کرو زبان!“ راجا صاحب گرج اٹھے۔ ”میں نے اگر تم دونوں کو چھوٹ دے رکھی ہے تو اس کا یہ مطلب نہیں کہ میں تم دونوں سے بے خبر بھی رہا ہوں!“

”میں نے کیا کیا ہے راجا با؟“ کنور الیاس بول پڑا۔

راجا صاحب نے اسے تیز نگاہوں سے دیکھا، اس کے بعد پھر کنور ریاض کی طرف متوجہ ہو گئے۔ ”تمہاری سیاست نوازی کا علم مجھے آج نہیں، بہت پہلے ہو گیا تھا۔“

کنور ریاض نے کا کا خلیل کی طرف دیکھا اور بڑے تلخ لہجے میں بولا۔ ”آپ اسی لیے کبھی دفتر تشریف لاتے رہتے تھے کا کا جی؟“

”ہاں۔“ راجا صاحب مشتعل رہے۔ ”یہ فرض انہیں میں نے سونپا تھا کہ ہر قسم کے حالات پر کڑی نظر رکھیں۔ ان سے بس ایک معاملے میں چوک ہوگئی تھی۔ خیر اس پر تو میں بعد میں کسی وقت بات کروں گا۔“ وہ کا کا خلیل کی طرف متوجہ ہوئے۔ ”کل آپ دفتر جایئے۔ میں بینک منیجر کو لکھ دوں گا کہ راجا انڈسٹریز کے تمام اکاؤنٹ اب میرے نام سے ہوں گے، اس سلسلے میں تمام کاغذی کارروائی آپ مکمل کروالیجیے گا۔ اب کوئی چیک ان دونوں میں سے کسی کے دستخط سے بھی پاس نہیں ہوگا۔“

”لیکن...“ کنور ریاض نے کچھ کہنا چاہا۔

”چپ رہو، بات پوری کرنے دو۔“ راجا صاحب نے اسے ڈانٹ دیا، اس کے بعد پھر کا کا خلیل کی طرف متوجہ ہوئے۔ ”راجا انڈسٹریز کے دو شعبے بنادیتجیے۔ ایک شعبے کے جنرل منیجر بڑے کنور اور دوسرے شعبے کے جنرل منیجر چھوٹے کنور ہوں گے۔ ان کی تنخواہیں تین تین لاکھ روپے ماہانہ ہوں گی۔“

”راجا با!“ کنور ریاض تیزی سے بولا۔ ”اگر میرے ہاتھ میں کوئی اکاؤنٹ نہیں رہنے دیا گیا تو راجا انڈسٹریز بہت

”کھڑے ہونے کے بعد پوچھ رہے ہو؟“ راجا صاحب نے طنزیہ لہجے میں کہا۔ کنور ریاض کچھ تمللا کر بیٹھ گیا۔ راجا صاحب بولے۔ ”اس وقت تم جو بد مزہ ہوئے ہو، اس کا اثر گھر کی فضا پر نہیں پڑنا چاہیے۔ کسی کے علم میں نہیں آئے کہ اس وقت کیا باتیں ہوئی ہیں، اور یہ اسی صورت میں ممکن ہے جب تم دونوں اس کا ذکر اپنی بیویوں سے بھی نہ کرو۔“

”اگر میں نے یہاں سے چلے جانے کا فیصلہ کیا تو بات تو پھیلے گی۔“ کنور ریاض نے کہا۔ راجا صاحب بے حد غصے میں کچھ کہتے لیکن کنور الیاس جلدی سے بول پڑا۔ ”میں چھوٹے کنور کو سمجھاؤں گا راجا با!“ ”اب تک سمجھاتے ہی رہے ہو!“ راجا صاحب نے اسے گھور کر دیکھا۔ کنور الیاس نے نظریں جھکا لیں۔ راجا صاحب پھر دونوں بھائیوں کی طرف متوجہ ہوئے۔ ”اب تم دونوں جاسکتے ہو۔“ ان دونوں کے رخصت ہونے کے بعد بھی کا کا خلیل وہیں کھڑا رہا۔

راجا صاحب نے اس کی طرف دیکھا۔ ”تم کچھ کہنا چاہتے ہو؟“ ”جی راجا صاحب!“ کا کا خلیل نے کہا۔ ”آپ کیونکہ گھر کے ماحول میں کوئی غیر معمولی فضا نہیں چاہتے اس لیے میرا خیال ہے کہ بچوں کو ہا کس بے جانے کی اجازت دے دیں گے۔“

راجا صاحب نے اس کی طرف دیکھا۔ ”تم مبہم بات کر رہے ہو کا کا خلیل!“ کا کا خلیل نے کہا۔ ”یہ اور نگزیب میاں کی خواہش ہے کہ سب بہن بھائی ہفتے کی شام کو ہا کس بے جائیں اور اتوار کی شام تک واپس آجائیں۔ وہ فریج کو بھی اپنے ساتھ لے جا رہے ہیں۔“

راجا صاحب نے کچھ سوچتے ہوئے کا کا خلیل کے چہرے پر نظریں جمائے رکھیں، پھر آہستگی سے اثبات میں سر ہلادیا۔ یہ گویا اجازت کا اشارہ تھا۔

کا کا خلیل نے پوچھا۔ ”مجھے اجازت ہے؟“ ”جاؤ!“

کا کا خلیل مؤدبانہ انداز میں جھکا اور کمرے سے جانے لگا۔ راجا صاحب کی نظریں اس پر جمی رہیں۔

کمرے سے نکلتے ہی کا کا خلیل نے کنور ریاض کو اپنے سامنے پایا تو جھج کر رک گیا۔

”چلتے رہیے کا کا جی!“ کنور ریاض نے قدم بڑھاتے ہوئے کہا۔ ”میں آپ ہی کا انتظار کر رہا تھا۔ دو ایک باتیں کرنا ہیں۔“

کا کا خلیل کے چہرے پر سختی کا تاثر ابھر آیا۔ ”یہ فریج کون ہے؟“ کنور ریاض نے پوچھا۔ ”آپ کی بیٹی سامعہ سے بھی کافی مشابہت ہے اس میں اور راجا با سے بھی!“

کا کا خلیل نے ہونٹ بھیجنے لیے۔

جب کنور ریاض نے محسوس کر لیا کہ جواب میں کچھ سننے کو نہیں ملے گا تو اس نے دوسرا سوال کیا۔ ”سامعہ کی شادی تو کر دی ہوگی آپ نے!“

”اس کا انتقال ہو چکا ہے۔“ جواب دیتے ہوئے کا کا خلیل کے ہونٹوں میں لرزش تھی۔

کنور ریاض چونکا۔ ”کب؟“

جواب اس سوال کا بھی نہیں دیا گیا۔ کا کا خلیل نے کہا۔ ”اگر آپ کو فریج کے بارے میں مزید کوئی بات کرنا ہے تو مناسب ہوگا کہ راجا صاحب سے کیجیے!“

کنور ریاض بولا۔ ”گویا راجا با کو...“ کا کا خلیل نے اس کی بات ختم ہونے سے پہلے ہی یکا یک اپنی رفتار بڑھائی اور کافی آگے نکل گیا۔ کنور ریاض جھنجھلائے ہوئے سے انداز میں اپنی جگہ پر رک گیا اور جاتے ہوئے کا کا خلیل کو گھورتا رہا۔

☆☆☆

سنچر کے دن دوپہر کا کھانا کھانے کے بعد دو کاریں ہا کس بے روانہ ہوئیں۔ ایک کار میں نرگس، الماس اور شاہ زیب تھے۔ وہ کار شاہ زیب کی تھی۔ اور نگزیب دوسری کار میں فریج کے ساتھ بیٹھ گیا تھا جو فریج کے لیے ہی خریدی گئی تھی۔ ڈرائیونگ بھی وہی کر رہی تھی۔ الماس نے ہی اور نگزیب کو فریج کے ساتھ تنہا جانے کا موقع دیا تھا اور شاہ زیب کی کار میں بیٹھ گئی تھی۔

”اچھی ڈرائیونگ کرتی ہو تم!“ اور نگزیب نے بات چھیڑی۔ ”گاڑی کی رفتار ٹریفک کے فلو سے ہم آہنگ رہنا چاہیے اور یہ کام تم جانتی ہو۔“

”شکریہ۔“ فریج خفیف سا مسکرائی۔

”فریج!“ اور نگزیب بڑی سنجیدگی سے بولا۔ ”میں چاہتا تھا کہ تم سے کسی وقت تنہائی میں بات کرنے کا موقع ملے!“

”کوئی خاص بات کرنا چاہتے ہیں؟“

”ہاں...“

”کیسی؟“

”تم ہمارے گھر کا ایک پراسرار کردار ہو۔“

فریجہ ہنس پڑی۔ ”اچھا!“

”تم نے اپنے بارے میں کسی کو کبھی کچھ نہیں بتایا۔“

فریجہ سنجیدہ نظر آئی۔ ”مجھے منع کیا گیا ہے۔“

”کس نے منع کیا ہے؟ راج دانے؟“

”اس گھر میں اور کس کا حکم چلتا ہے!“

”تمہاری والدہ اور...“

”پلیز!“ فریجہ نے اس کی بات کاٹی۔ ”میری ذات

کے علاوہ کسی بھی موضوع پر بات کریں گے تو میں ضرور جواب

دوں گی۔“

”کا کا جی کے بارے میں بات کروں؟“ اورنگزیب

مسکرایا۔ ”یہ بھی تمہاری ذاتی بات ہے؟“

”وہ میرے نانا ہیں۔“ فریجہ نے جواب دیا پھر بولی۔

”بس! اس کے علاوہ میں ان کے بارے میں کوئی اور بات

نہیں کروں گی۔“

”یہ جواب تو تم نے غالباً اس لیے دے دیا کہ الماس

کے سامنے تم انہیں نانا کہہ کر مخاطب کر چکی ہو۔ بعد میں تم نے

بات بنادی تھی لیکن الماس کو اندازہ ہو گیا تھا۔“

”میں جانتی ہوں وہ سمجھ گئی ہوگی۔ اسی لیے میں نے

اس سوال کا جواب دے دیا۔ آپ بالکل ٹھیک سمجھے ہیں۔“

”کیا کا کا جی...“

فریجہ نے فوراً بات کاٹی۔ ”آج موسم بھی کافی خوشگوار

ہے۔“

اورنگزیب اس طرح بات کتنے پر بے ساختہ مسکرا پڑا۔

”اچھا ٹھیک ہے۔“ وہ ہنس کر بولا۔ ”اب میں تم سے

ایسی کوئی بات نہیں کروں گا جس میں تمہارے ماضی سے متعلق

کوئی سوال ہو۔“

”موسم کے بارے میں کیا خیال ہے!“

”اس موسم میں دل گد گد آنے لگتا ہے۔“ اورنگزیب

نے شوخ لہجے میں کہا۔ ”خاص طور سے جب ساتھی بھی پسند کا

ہو۔“

فریجہ یک بہ یک بہت سنجیدہ نظر آنے لگی۔

”ایک راز کی بات بتاؤں آپ کو۔“ اس کا لہجہ بہت

گہیر تھا۔ ”نہ جانے کیوں، جی چاہتا ہے آپ پر اعتماد

کر لوں۔“

”یہ تو خوش قسمتی ہے میری!“ اورنگزیب جو اس کی

سنجیدگی دیکھ کر شپٹایا تھا، مسکرا پڑا۔

فریجہ بولی۔ ”میں کسی سے محبت کرتی ہوں۔“

”صاف صاف نام لے لیں اس کا! میں منتظر ہوں۔“

اورنگزیب غلط فہمی کا شکار ہو گیا تھا۔

فریجہ نے کہا۔ ”بس اتنا بتا سکتی ہوں کہ اس کا نام الف

سے شروع نہیں ہوتا۔ وقت آئے گا جب میں آپ کو اس سے

ملاؤں گی۔“

اورنگزیب کو یوں محسوس ہوا جیسے اس کے دل و دماغ کو

ہی نہیں سارے وجود کو دھچکا لگا ہو۔ وہ گمان بھی نہیں کر سکتا تھا

کہ فریجہ اپنی کسی سے محبت کا اظہار اتنی بے باکی سے کر بیٹھے

گی۔ اس اظہار کا ایک ہی مطلب تھا کہ وہ اورنگزیب کو اب

اس سے زیادہ بات کرنے یا بے تکلف ہونے کا موقع نہیں

دینا چاہتی تھی۔

اورنگزیب کھڑکی کے باہر دیکھنے لگا۔ اس وقت اس کی

حالت عجیب ہو گئی تھی۔ یوں لگ رہا تھا جیسے کسی نے سرعام تھپڑ

مار دیا ہو۔

”کیا آپ کو یہ جان کر خوشی نہیں ہوئی؟“ فریجہ بولی۔

”نہیں تو، ایسی کوئی بات نہیں۔“ اورنگزیب اس کی

طرف دیکھتے ہوئے زبردستی ہنسا۔

”آپ میری بات سن کر کھڑکی سے باہر دیکھنے لگے!“

”بس میں چونک گیا تھا۔ اپنے چہرے کے تاثرات تم

سے چھپانے کے لیے باہر دیکھنے لگا تھا۔“

”چونکنے کی اس میں کیا بات تھی؟“

”چونکا اس بات پر تھا کہ آپ نے اس معاملے میں

مجھے اپنے راز میں کیوں شریک کر لیا!“

”میں چاہتی تھی کہ کسی کو اپنا راز دار بناؤں۔ کسی کو اپنا

سمجھوں!“

”اس حد تک اپنا سمجھنے کا شکریہ۔“

”میں آپ سے چھوٹی ہوں۔ مجھ سے اس طرح بات

نہ کیجیے۔“

”شکریہ تو کسی کا بھی ادا کیا جاسکتا ہے۔ اس سے عمر کا

کوئی تعلق نہیں۔“

”آپ کو موسیقی کس قسم کی پسند ہے؟“ فریجہ نے

موضوع بدل دیا۔

اورنگزیب ہنس پڑا۔ وہ اس طرح اپنی کیفیت ختم کرنا

چاہتا تھا جو فریجہ نے اپنی محبت کا اظہار کر کے اس پر طاری کی

تھی۔

انہوں نے خاصا وقت سمندر کی لہروں سے کھیلنے میں گزارا۔ ایک دوسرے سے ایسی مہذبانہ چہلیں بھی ہوتی رہیں جو بہن بھائی ایک دوسرے سے کر سکتے تھے البتہ نرگس سے شاہ زیب کی چھیڑ چھاڑ کی نوعیت کچھ مختلف تھی۔ یہ اب اورنگزیب کے لیے بھی راز نہیں رہا تھا کہ وہ دونوں ایک دوسرے کو پسند کرتے تھے۔

ان ساری تفریحات کے باوجود اورنگزیب پوری طرح لطف اندوز نہیں ہو رہا تھا۔ رہ رہ کر اسے فریجہ کی یہ بات یاد آ جاتی تھی کہ وہ کسی اور سے محبت کرتی تھی۔

بیشتر وقت انہوں نے ہنس سے باہر رہ کر ہی گزارا۔ کھانا بھی ساحل پر ایک بڑی سی چادر بچھا کر کھایا۔ اس کے بعد چائے پینے کے دوران میں تاش کھیلنا شروع کیا۔ اسی دوران میں نرگس ہٹ سے شاہ زیب کا ٹیپ ریکارڈ راور چند کیسٹ اٹھا لائی تھی۔ اورنگزیب نے دیکھا تھا کہ اسے یہ اشارہ شاہ زیب سے ملا تھا۔

”یہ گانے ہیں یا ہا ہا کار۔“ فریجہ منہ بنا کر بولی۔ ”ذرا آواز ہی کم کر دو نرگس! میرے دماغ پر تھوڑے برس رہے ہیں۔“

نرگس نے ہلکی سی مسکراہٹ کے ساتھ آواز کم کر دی۔ ٹیپ ریکارڈر شاہ زیب اور نرگس کے درمیان میں رکھا ہوا تھا۔ کچھ ہی دیر بعد شاہ زیب نے اپنی دانت میں فریجہ سے نظر بچا کر آواز پھر تیز کر دی۔ اورنگزیب نے محسوس کیا کہ فریجہ سے شاہ زیب کی حرکت پوشیدہ نہیں رہی تھی۔ اس کے چہرے سے بیزاری کا اظہار ہونے لگا۔ کارڈ غلط سلط پھینکنے لگی۔ وہ کھیل میں ذہنی طور پر حاضر نہیں رہی تھی۔

اورنگزیب کو شاہ زیب کی حرکت بری لگی مگر اس نے کچھ کہنا مناسب نہیں سمجھا۔ اب وہ یہی کوشش کرنا چاہتا تھا کہ فریجہ کی حمایت کے معاملے میں خود کو لیے دیے رکھے۔

”اب دل نہیں لگ رہا ہے۔“ فریجہ بولی۔ ”میں جا کر لیٹتی ہوں۔“ وہ پتے پھینک کر اٹھ گئی۔ اس کے اٹھ جانے کا سبب کبھی کی سمجھ میں آ گیا۔

”جانے کیوں!“ شاہ زیب مضحکہ خیز سی سنجیدگی کے ساتھ بولا۔ ”فریجہ کو موسیقی سے کوئی لگاؤ نہیں ہے۔ خیر! ہم تو کھیل جاری رکھیں گے۔“ وہ پتے پھینٹنے لگا۔

ان کے دونوں ملازم اور ہنس کا چوکیدار ان لوگوں سے کافی فاصلے پر بیٹھے گپ شپ کر رہے تھے۔

فریجہ کے اٹھ جانے کے بعد اب اورنگزیب کا دل بھی کھیل میں نہیں لگ رہا تھا لیکن اس نے کھیل سے خود کو اس

فریجہ بولی۔ ”اس میں ہسنے کی کیا بات ہے؟“
”دراصل۔“ اورنگزیب نے مسکراتے ہوئے کہا۔
”دراصل میرے جواب سے تم مجھے نہایت غیر معقول آدمی سمجھو گی جو موسیقی سے لگاؤ نہ رکھتا ہو، اسے ایسا ہی سمجھا جاتا ہے۔ میں ہر قسم کی موسیقی سن لیتا ہوں لیکن کسی بھی قسم کی موسیقی سے لطف اندوز نہیں ہوتا۔“

”مجھے لائٹ کلاسیکل موسیقی پسند ہے۔ نرگس، الماس اور شاہ زیب کو آج کل کی موسیقی پسند ہے۔ اسی لیے میں ایک چھوٹا ٹیپ ریکارڈر اور آڈیو کیسٹ اپنے ساتھ لے کر آئی ہوں۔ نرگس اور شاہ زیب نے بھی اپنے ٹیپ ریکارڈر ساتھ لیے ہیں لیکن ان کے پاس کیسٹ صرف نئی طرز کے ہیں۔ میں تو وہ سن کر بہت بور ہوتی ہوں۔ میں نے تھوڑی بہت موسیقی سیکھی بھی ہے۔“

”واہ! پھر تو کچھ سناؤ۔“

فریجہ ہنسی۔ ”اتنی اچھی آواز نہیں ہے میری۔ اسی لیے میں نے زیادہ نہیں سیکھا البتہ اس کا علم ضرور حاصل کیا ہے۔“
”سننا آیا ہوں کہ یہ علم بہت گہرائی رکھتا ہے۔ مجھے اس کے بارے میں جاننے کی خواہش ضرور ہے۔ کم از کم بنیادی باتیں ضرور جاننا چاہتا ہوں۔“

”میں جس حد تک جانتی ہوں، وہ بتا سکتی ہوں آپ کو!“

اس طرح ہا کس بے تک کے سارے راستے ہی موضوع گفتگو زیادہ تر موسیقی کی مبادیات اور راگ راگینوں کے بارے میں رہا۔

☆☆☆

راجا مظفر حسین خان کے گھر کے دونوں ملازموں نے ہنس کی صفائی کر کے ایک ہٹ میں دو اور دوسری ہٹ میں تین بستر لگا دیے تھے۔ انہیں یہ ہدایت اورنگزیب ہی نے دی تھی۔ الماس، نرگس اور فریجہ ایک ہٹ میں سوتیں جبکہ دوسرے ہٹ میں لگے ہوئے بستر اورنگزیب اور شاہ زیب کے لیے تھے۔

کاروں سے اتارا جانے والا نچی نوعیت کا سامان اسی مناسبت سے دونوں ہنس میں پہنچا دیا گیا۔ جو چیزیں ”مشترک“ تھیں وہ ہنس کے برآمدوں میں رکھ دی گئیں۔ ملازموں کے بستر بھی دونوں ہنس کے برآمدوں میں تھے۔ ان میں ایک بستر اس چوکیدار کا بھی تھا جو ان ہنس کی حفاظت کے لیے وہیں رہتا تھا۔

وہ سب دن کی روشنی ہی میں ہا کس بے پہنچ گئے تھے۔

رہی تھی۔

وہ سب دوڑتے ہوئے ہٹ میں داخل ہوئے۔ فریجہ اپنے بستر پر کیا، کمرے میں بھی نہیں دکھائی دی۔ اس کے سرہانے تپائی پر رکھا ہوا ٹیپ ریکارڈر اس وقت بھی بج رہا تھا۔

فریجہ ہٹ کے دوسرے کمرے میں بھی نہیں ملی۔ دوسرے کمرے میں تو کیا وہ دوسری ہٹ میں بھی نہیں تھی۔ اورنگزیب نے پاگلوں کی طرح چیخ چیخ کر فریجہ کو آوازیں دینا شروع کر دیں لیکن کہیں سے جواب نہیں ملا۔ زمرگس اور الماس کے چہروں پر تو ہوائیاں اڑنے لگی تھیں۔ شاہ زیب بھی پریشان نظر آ رہا تھا۔ چوکیدار اور دونوں ملازم بھی بوکھلائے ہوئے تھے۔ چوکیدار تو سڑک کی طرف دوڑ لگا آیا تھا۔

بادل خاصے گہرے ہو گئے تھے۔ ہر طرف تاریکی چھائی ہوئی تھی۔ دور دور تک کچھ دکھائی بھی نہیں دے رہا تھا۔ قرب و جوار کی ہٹس میں سے دم تین میں کچھ لوگ موجود تھے۔ چیخ پکار سن کر وہ ٹارچیں ہاتھوں میں لیے ان کی طرف آئے اور ماجرا پوچھنے لگے۔

”ہماری ایک بہن ہے۔“ الماس نے روہانسی آواز میں ان لوگوں کو بتایا۔ ”وہ ہٹ میں تھی، ہم لوگ باہر تاش کھیل رہے تھے۔ اس کی چیخ سنائی دی تو ہم لوگ دوڑ کر آئے، پتا نہیں کہاں غائب ہو گئی ہے۔“

”اتنی جلدی کوئی کیسے غائب ہو سکتا ہے؟“ آنے والوں میں سے ایک نے تعجب کا اظہار کیا۔ جو لوگ ان کے قریب آئے تھے، آپس میں سرگوشیاں کرنے لگے۔

”پولیس کو فون کریں بھیا!“ شاہ زیب نے بوکھلائے ہوئے لہجے میں اورنگزیب سے کہا۔

”پہلے راج دا کو کرو۔“ اورنگزیب نے کہا۔ ”پھر جلدی سے اپنا موبائل نکالتا ہوا بولا۔“ ”ٹھہرو! میں کرتا ہوں۔“

الماس کبھی کبھی گھبرائے ہوئے انداز میں ادھر ادھر دیکھتے ہوئے اب بھی فریجہ کو آوازیں دیے جا رہی تھی۔

اورنگزیب نے راجا مظفر حسین سے رابطہ کر کے کہا۔ ”کچھ گڑبڑ ہو گئی ہے راج دا!“

”کیا ہوا؟“ راجا صاحب نے پوچھا۔ ”تم بہت گھبرائے ہوئے لگ رہے ہو۔ کہاں سے بول رہے ہو؟“

”ہم ہا کس لے پر ہی ہیں راج دا! فریجہ کہیں غائب ہو گئی ہے۔ ہم نے اس کی بس چیخ سنی تھی۔“

لیے الگ نہیں کیا کہ الماس کو اسے چھیڑنے کا جواز مل جاتا۔ فریجہ کی ہٹ سے چالیس سال پرانے ایک گیت کی آواز آنے لگی۔ وہ راستوں اور نگزیب کو بتا بھی چکی تھی کہ وہ اپنی پسند کے کیسٹ لے کر آئی تھی۔

”لو۔“ اورنگزیب نے مسکراتے ہوئے کہا۔ ”تم کہہ رہے تھے کہ فریجہ کو موسیقی سے دلچسپی نہیں ہے۔“

”یہ کوئی موسیقی ہے!“ زمرگس نے منہ بتایا۔ ”موسیقی تو خیر ہے۔“ اس موقع پر الماس نے فریجہ کی حمایت کی۔ ”بس اپنی اپنی پسند کی بات ہے۔ فریجہ کو پرانی موسیقی پسند ہے۔“

”ارے چھوڑو بھی!“ زمرگس بولی۔ ”تم چال چلو۔“ انہوں نے کھیل جاری رکھا۔

چاندنی رات تو وہ یقیناً تھی لیکن تاش کھیلنے کے لیے ان لوگوں نے ایک الیکٹریک لیمپ بھی قریب رکھ لیا تھا لیکن تھوڑی دیر بعد ہی انہوں نے محسوس کیا کہ روشنی کچھ کم ہو گئی تھی۔

”ارے!“ الماس بولی۔ ”یہ تو بادل آ گئے ہیں۔“ بادلوں نے چاند کو ڈھک لیا تھا۔ زمین اس کی روشنی سے محروم ہو گئی تھی۔

”چلو ختم کرو۔“ اورنگزیب نے کہا۔ ”اب ہٹ میں بیٹھ کر گپ شپ کریں گے۔ ہو سکتا ہے کہ بارش شروع ہو جائے۔“

”یہ موسم تو نہیں ہے بارش کا۔“ الماس بولی۔ شاہ زیب ہنسا۔ ”کراچی میں بارش کا موسم نہیں ہوتا۔“

”کھیل ختم نہیں کریں گے۔“ زمرگس بولی۔ ”ضروری نہیں کہ بادل آئیں تو بارش بھی ہو۔“ وہ کھڑی ہوئی۔ ”میں دوسرا لیمپ لے کر آئی ہوں۔“

اسی وقت ہٹ کی طرف سے فریجہ کی چیخ سنائی دی۔ ”کیا ہوا فریجہ؟“ اورنگزیب تقریباً چیختا ہوا اٹھا۔

شاہ زیب اور الماس بھی کھڑے ہو گئے تھے۔ وہ سب ہٹ کی طرف لپکے، ملازم اور چوکیدار بھی دور پڑے تھے۔

”کیا ہو گیا صاحب؟“ ایک ملازم نے چیختے ہوئے پوچھا۔

چاروں بہن بھائیوں میں سے کسی نے جواب میں کچھ نہیں کہا۔ انہیں کچھ معلوم ہوتا تو جواب دیتے۔ اورنگزیب کے چیختے ہوئے سوال کا بھی ہٹ کی طرف سے فریجہ کا کوئی جواب نہیں آیا تھا۔ بس ایک پرانے گیت کی آواز سنائی دے

”کیا کہہ رہے ہو؟“ راجا صاحب کی آواز سے بے چینی صاف ظاہر ہوئی۔ اور نگزیب نے جلدی جلدی سارا واقعہ بیان کر دیا۔

راجا صاحب نے جلدی سے پوچھا۔ ”کتنی دیر ہو چکی ہے اس بات کو؟“

”ہم نے گھڑی نہیں دیکھی تھی راج دا! شاید دس منٹ سے زیادہ ہو گئے ہیں۔ کیا ہمیں پولیس کو فون کر دینا چاہیے؟“

”تم کچھ مت کرو۔ بس ڈھونڈ واسے۔ شاید کہیں ہو۔ میں وزیر داخلہ کو فون کرتا ہوں۔“

اس سے پہلے کہ اورنگزیب کچھ کہتا، دوسری طرف سے رابطہ منقطع ہو چکا تھا۔ اورنگزیب کے چکرائے ہوئے دماغ کو اس خیال سے کچھ تسکین ملی کہ اس صورتحال میں راجا صاحب کو براہ راست وزیر داخلہ کا خیال آیا تھا۔ ان کے تعلقات اتنے تھے کہ وہ اگر چاہتے تو وزیر اعظم سے بھی رابطہ کر سکتے تھے۔

وزیر داخلہ کی وجہ سے یہ ممکن ہی نہیں تھا کہ پولیس غیر معمولی تیز رفتاری سے کام نہیں لیتی۔ پولیس کی دو گاڑیاں توقع سے کچھ پہلے ہی وہاں پہنچ گئیں۔ آنے والوں میں ایک ڈی ایس پی بھی تھا۔

فریجہ کی اس طرح ”گمشدگی“ حیرت انگیز تھی۔ یوں معلوم ہوتا تھا جیسے وہ ہوا میں تحلیل ہو گئی ہو۔ پولیس پوچھ گچھ اور ہٹ کا مکمل جائزہ اور اپنے ”روٹین ورک“ کے بعد اس امکان کے اظہار کے علاوہ کچھ نہیں کر سکی کہ فریجہ کو غالباً اغوا کیا گیا تھا۔ فوری طور پر اسے کوئی سراغ نہیں مل سکا۔

☆☆☆

سراغ مل بھی نہیں سکتا تھا۔ فریجہ نے سارے کام احتیاط اور نبیل کی ہدایات کے مطابق کیے تھے۔ پرانے گیتوں کا کیسٹ اسے نبیل ہی نے دیا تھا۔ کیسٹ کے دوسرے گیت کے بیچ میں ہی اس نے فریجہ کی چیخ کی آواز ریکارڈ کی تھی۔ چیخنے کے بعد پھر گیت تھے۔ فریجہ کو نئے گیت اور موسیقی پسند تو نہیں تھی لیکن اس نے جس روپے کا اظہار کیا تھا، موسیقی اسے اتنی بھی ناپسند نہیں تھی۔ وہ اس نے اٹھ جانے کا ایک بہانہ بنایا تھا۔ ہٹ میں جا کر اس نے ٹیپ ریکارڈر میں لگا ہوا کیسٹ بجا دیا تھا۔ اس کے بعد جھانک کر دیکھا تھا کہ اورنگزیب وغیرہ بدستور تاش کھیلنے میں مصروف تھے اور ان کے جلد اٹھ جانے کا امکان کم ہی تھا۔ یہ اندازہ لگانے کے بعد ہی فریجہ نے بچتا ہوا کیسٹ نکال کر وہ کیسٹ لگا دیا تھا جو اسے نبیل نے

دیا تھا۔

اس وقت بادل چھا گئے تھے اس لیے فریجہ کو آسانی حاصل ہو گئی تھی۔ وہ کھڑکی کے راستے ہٹ سے باہر نکلی تھی۔ اس وقت ہینڈی ویکيوم کلیئر اس کے ہاتھ میں تھا جس سے اس نے کھڑکی کے نیچے اپنے قدموں کے نشان صاف کر دیے تھے۔ ویکيوم کلیئر کی آواز اتنی کم تھی جو اورنگزیب وغیرہ کے کانوں تک نہیں پہنچ سکتی تھی۔

قدموں کے نشانات صاف کرتے ہوئے وہ تیزی سے اس طرف بڑھ گئی تھی جہاں چھوٹے بڑے پتھر پھیلے ہوئے تھے۔ وہاں نبیل اس کا منتظر تھا۔ وہ اسے اپنے ساتھ تیزی سے سڑک کی طرف لے گیا جہاں کسی بیورتج کمپنی کا ٹرک کھڑا تھا۔ اس سارے کام میں بہ مشکل اتنا ہی وقت صرف ہوا تھا کہ جب اورنگزیب وغیرہ نے فریجہ کی ریکارڈڈ چیخ سنی تھی، اس وقت ٹرک وہاں سے روانہ ہو چکا تھا۔

نبیل کے جسم پر پہلے ہی سے بیورتج کمپنی کے ڈرائیور کی وردی تھی۔ فریجہ نے اپنے لباس پر ہی مردانہ لباس پہن لیا تھا جس پر جگہ جگہ کالک لگی ہوئی تھی۔ اس نے اپنے بال اس ٹوپی میں چھپا لیے تھے جو ٹرک میں اس کے لیے لباس کے ساتھ ہی موجود تھی۔ اس وقت اس کا چہرہ میک اپ سے بے نیاز تھا۔

ہٹ میں جا کر اس نے کیسٹ بجانے کے بعد پہلا کام یہی کیا تھا کہ اپنا منہ اچھی طرح دھو لیا تھا۔ چہرے پر دو ایک جگہ کاجل کے دھبے لگا لیے تھے۔ اس وضع قطع میں وہ ڈرائیور کا ساتھی کلیئر لڑکا نظر آنے لگی تھی۔

راہ میں ایک جگہ پولیس والوں نے روکا اور سرسری جانچ پڑتال کے بعد نکل جانے دیا۔

شہری حدود میں داخل ہونے سے پہلے پولیس کی دو گاڑیاں بہت تیزی سے ہاکس بے کی طرف جانی نظر آئی تھیں اور انہوں نے سمجھ لیا تھا کہ معاملہ کیا ہوگا۔

ان کی منزل ایک بنگلہ تھی جس کا گیراج اتنا بڑا تھا کہ بیورتج کا ٹرک اس میں آسانی سے آ گیا۔

اب فریجہ اور نبیل اسی بنگلے کے ایک کمرے میں موجود تھے۔

”یہاں تک صورت حال میری منصوبہ بندی کے عین مطابق ہو گئی۔“ نبیل نے کہا۔ ”اب تم کپڑے تبدیل کر لو۔“

”میں ہیجان میں مبتلا ہوں نبیل!“ فریجہ نے بھرائی ہوئی آواز میں کہا۔ ”اب تو مجھے بتا دو کہ یہ سب تم نے آخر کیوں کیا ہے؟“

”تم کپڑے تبدیل کر لو پہلے!“ نیبل نے کہتے ہوئے ہاتھ روم کی طرف اشارہ کیا۔ فریجہ کے چہرے سے فکر مندی صاف ظاہر ہو رہی تھی۔ اس نے ایک طویل سانس لی اور اپنے کپڑے اٹھا کر ہاتھ روم میں چلی گئی۔

نیبل نے اپنی جیب سے موبائل نکال کر دیکھا۔ یہ اس کی قطعی غیر ارادی حرکت تھی۔ دماغ میں صرف یہ خیال تھا کہ مسٹر ڈارک نے اسے اب تک فون کیوں نہیں کیا؟

فریجہ کپڑے تبدیل کر کے ہاتھ روم سے نکل آئی۔ اس نے اپنا چہرہ اور بال بھی درست کر لیے تھے۔

”ہاں نیبل!“ وہ فوراً بولی۔ ”اب مجھے زیادہ دیر تک نہ الجھائے رکھو۔“

”فریجہ!“ نیبل نے اس سے گفتگو کرنے کے لیے خود کو تیار کر لیا تھا۔ اس نے فریجہ کے چہرے پر نظریں جماتے ہوئے کہا۔ ”تم اندازہ لگا سکتی ہو کہ اچانک میرے پاس اتنا پیسا کہاں سے آگیا؟ میں اتنے ٹھاٹھ باٹ سے کیسے رہنے لگا؟“

”اندازہ کیا، یقین ہے مجھے۔“ فریجہ نے سنجیدگی سے کہا۔ ”تم پیسا نہ ہونے ہی کی وجہ سے فرسٹڈ تھے۔ تمہارے پاس یہ پیسا جائز طریقے سے ہرگز نہیں آیا ہوگا۔ یقین کے باوجود میں نے تم سے یہ بات بھی نہیں کہی لیکن یہ ڈر مجھے ہمیشہ رہا کہ تم کسی مصیبت میں نہ پھنس جاؤ۔“

نیبل نظریں جھکا کر کچھ سوچنے لگا۔

ایک فریجہ کے چہرے کا رنگ متغیر ہوا۔ وہ کانپتی ہوئی آواز میں بولی۔ ”کیا تم واقعی کہیں پھنس گئے ہو؟“

”تم سے میں نے جو کچھ کروایا، اس کے لیے میں نے تم سے کیا کہا تھا؟“

”یہی کہ یہ سب کچھ تم میری بھلائی کے لیے کر رہے ہو!“

”اسی میں میری بھلائی مضرتھی۔“

”صاف صاف بتاؤ نیبل!“ فریجہ نے بے چینی سے پہلو بدلا۔

”میں ایک بلیک میلر کے چکر میں پھنس گیا ہوں فریجہ!“ نیبل نے متفکر نظروں سے اس کی طرف دیکھتے ہوئے کہا۔ ”اس کے لیے مجھے اسی نے مجبور کیا تھا کہ میں تمہیں اغوا کر کے قتل کر دوں۔“

”قتل!“ فریجہ کے منہ سے نکلا اور وہ بھونچکا سی رہ گئی۔

نیبل کے ہونٹوں پر پھیکی سی مسکراہٹ ابھری۔ ”تم

یقین کر لو گی کہ میں تمہیں قتل کر دوں گا؟“

”میں اس کا تصور بھی نہیں کر سکتی۔“

”میں بھی اس کا تصور نہیں کر سکتا کہ مجھے کوئی تمہیں قتل کرنے پر مجبور کر سکتا ہے۔ میں نے یہ سب کچھ صرف اس لیے کیا ہے کہ اس بلیک میلر کو اپنے جال میں لاسکوں۔“

”یہ کیسے کرو گے تم؟ کون ہے وہ بلیک میلر؟“

نیبل نے اس کے دونوں سوال نظر انداز کر دیے اور بولا۔ ”پہلی کال میں اس نے یہی کہا تھا کہ میں تمہیں اغوا کر کے قتل کر دوں پھر اس کی دوسری کال آئی۔ اس نے مجھ سے پوچھا کہ اس نے تمہارے صرف قتل کی بات کیوں نہیں کی، یہ کیوں کہا کہ اغوا کر کے قتل کر دوں۔ میرے پاس اس سوال کا ظاہر ہے کہ کوئی جواب نہیں تھا۔ اس نے مجھے بتایا کہ وہ راجا صاحب سے تمہارا تاوان وصول کرنا چاہتا ہے لیکن تاوان کی رقم مل جانے کے بعد بھی وہ یہ نہیں چاہتا کہ میں تمہیں چھوڑ دوں۔ وہ تاوان وصول کرنے کے بعد تمہیں قتل کروانا چاہتا ہے۔“

”اور تم کیا کرنا چاہتے ہو؟“

”میں اسے تمہارے سامنے لا کر ذلیل کرنا چاہتا ہوں۔“

”کیا وہ...“

فریجہ کی بات پوری ہونے سے پہلے نیبل کے موبائل کی گھنٹی بجنے لگی۔ نیبل نے جلدی سے موبائل نکال کر نمبر دیکھا۔

”وہی ہے؟“ فریجہ نے جلدی سے پوچھا۔

”اجنبی نمبر ہے۔ وہی ہوگا۔ ہمیشہ نئے نمبر سے فون کرتا ہے۔“ نیبل نے جواب دینے کے بعد موبائل آن کرتے ہوئے اپنے کان سے لگایا۔ ”ہیلو!“ وہ بولا۔

”شاندار!“ دوسری طرف سے مسٹر ڈارک کی آواز آئی۔ ”حیران کن طریقے سے اغوا کیا ہے تم نے اسے۔ کہاں ہو اس وقت؟“

”بہتر ہوگا کہ موبائل پر یہ بات نہ کی جائے انیہ بتاؤ کہ اب کیا کرنا ہے؟“

”فون کرو راجا مظفر کو!“ آواز آئی۔ ”اس سے پچاس کروڑ طلب کرو۔ دھمکی دے دو کہ تاوان نہ دیا گیا تو فریجہ کو قتل کر دیا جائے گا۔“

”تاوان کہاں اور کیسے وصول کرنا ہے؟“ نیبل نے پوچھا۔

فریجہ دم سادھے اس کی طرف دیکھ رہی تھی۔

نیل سے کہا گیا۔ ”یہ منصوبہ بھی تم خود بناؤ۔“
 ”ٹھیک ہے۔ میں سوچ کر فون کرتا ہوں راجا مظفر کو۔“
 ”میں تم سے کتنی دیر میں معلوم کروں؟“
 ”ایک گھنٹے بعد۔“
 ”اتنی دیر؟“

”تم نے مجھ پر ہی سب کچھ چھوڑ دیا ہے۔ سوچنے میں کچھ وقت تو لگے گا۔“

”رائٹ۔“ دوسری طرف سے رابطہ منقطع کر دیا گیا۔
 نیل نے موبائل اپنے کان سے ہٹایا ہی تھا کہ فریج بول پڑی۔ ”کیا سوچنے میں وقت لگے گا؟“
 نیل نے وہ ساری باتیں دہرا دیں جو مسٹر ڈارک سے ہوئی تھیں۔

”پچاس... پچاس کروڑ؟“ فریج کے منہ سے نکلا۔
 نیل نے کچھ سوچتے ہوئے اثبات میں سر ہلایا۔
 فریج نے پوچھا۔ ”اب کیا کرو گے؟“
 ”بلیک میل کرنے خود ہی سب کچھ مجھ پر چھوڑ دیا ہے لیکن میں نے پہلے ہی سب کچھ سوچ لیا تھا۔“
 ”کیا سوچا ہے؟“

نیل نے سر ہلایا اور موبائل پر کوئی نمبر ملانے لگا۔ فریج اس پر نظریں جمائے رہی۔ نیل نے اپنی جیب سے کسی دیہات کی بنی ہوئی ڈیوائس موبائل کے ماؤتھ پیس پر رکھ دی تھی۔ فریج نے اسے بولتے سنا۔

”راجا صاحب! میں نے فریج کو اغوا کر لیا ہے۔ آپ کے لیے میرا یہ پیغام ریکارڈ ڈ ہے۔ اس کا جواب آپ کو آدھے گھنٹے بعد اس فون نمبر پر دینا ہے جو میں ابھی بتاؤں گا۔ اگر آپ پچاس کروڑ روپے دینے کے لیے تیار ہوں تو فریج کو زندہ چھوڑ دیا جائے گا۔ دوسری صورت کیا ہوگی، اس کا اندازہ آپ خود لگا سکتے ہیں۔ اگر آپ نے پولیس سے رابطہ کیا تو یہ فریج کے حق میں اچھا نہیں ہوگا۔ پولیس ٹیلی فون نمبر سے اس جگہ کا پتا نکالے گی جہاں یہ ٹیلی فون ہے۔ وہ وہاں چھاپا مارے گی یا وہاں کی نگرانی کرے گی، یا وہ جو کچھ بھی کرے، مجھے اس کا علم ہو جائے گا۔ اب آپ کا غد قلم سنبھال لیں۔ میں ذرا سا رک کر آپ کو فون نمبر بتاتا ہوں۔“ نیل نے پندرہ سیکنڈ رک کر فون نمبر بتایا اور رابطہ منقطع کر دیا۔

فریج ابھی ہوئے انداز میں بولی۔ ”یہ تم نے کیوں کہا کہ یہ ریکارڈ ڈ پیغام ہے اور یہ تم نے ماؤتھ پیس پر کیا لگایا تھا؟“

”یہ۔“ نیل نے ڈیوائس اپنی جیب میں رکھتے ہوئے کہا۔ ”یہ ایک ایسا آلہ ہے جس کی وجہ سے میری سچ آواز راجا صاحب تک نہیں پہنچے گی۔ کبھی وہ اپنے سامنے مجھے بولتے ہوئے سنیں تو آواز نہیں پہچان سکیں گے۔“
 ”اور ریکارڈ ڈ پیغام کا کیا مطلب؟“
 نیل خفیف سا مسکرایا۔ ”یہ پیغام انہیں اب پہنچ رہا ہوگا۔“

”کیا مطلب؟“ نیل نے جواب دیا۔ ”میں نے ابھی انہیں نہیں، کسی اور جگہ فون کیا تھا۔ وہ ایک چھوٹا سا فلیٹ ہے۔ ٹیلی فون وہیں ہے۔ میں نے اسی نمبر پر رنگ کر کے اس کی آنرنگ مشین پر اپنا پیغام ریکارڈ کرایا ہے۔ اس آنسر ومنت میں راجا صاحب کا موبائل نمبر فیڈ کر چکا ہوں۔ وہ آنسر ومنت ایسا ہے کہ وہ از خود راجا صاحب کا موبائل نمبر ڈائل کرے گا اور جب راجا صاحب کال ریسیو کریں گے تو وہ ٹیپ گھومنے لگے گا جس پر میرا پیغام ریکارڈ ہوا ہوگا۔ وہ راجا صاحب سن لیں گے۔“

”اور اسی نمبر پر تمہیں جواب دیں گے؟“
 ”نہیں۔ وہ دوسرا ٹیلی فون ہے۔ اس میں بھی آنرنگ مشین کا آنسر ومنت لگا ہوا ہے۔ اس میں میرا موبائل نمبر فیڈ ہے۔ راجا صاحب کو اس فون پر اپنا جواب ریکارڈ کرانا ہوگا۔ پیغام ریکارڈ کرنے کے بعد وہ آنسر ومنت میرے موبائل سے رابطہ کرے گا اور راجا صاحب کا ریکارڈ ڈ جواب مجھ تک پہنچا دے گا۔“

”مائی گاڈ نیل!“ فریج پلکیں جھپکائے بغیر نیل کو حیرت سے دیکھتی ہوئی بولی۔ ”تم اس قسم کے معاملوں میں اتنے پروفیشنل بن گئے ہو؟“
 ”حالات سب کچھ سکھا دیتے ہیں فریج!“ نیل نے سنجیدگی سے کہا۔

”تم بلیک میل کو اپنے جال میں کس طرح لاؤ گے؟“
 ”منصوبہ میرے دماغ میں ہے۔ ابھی میں اس کے ہر پہلو پر غور کر رہا ہوں۔ مجھے بے داغ کام کرنا ہے۔ میں سب کچھ سوچ لوں، پھر تمہیں بتا دوں گا۔ اب تم جا کر سو جاؤ۔ اس گھر کا ایک بیڈروم تمہارے لیے...“

”مجھے ابھی نیند نہیں آسکتی۔“ فریج نے کہا۔ ”میں اس وقت تک تمہارے قریب رہنا چاہتی ہوں جب تک جوابی پیغام تمہیں ملے۔“
 ”اچھا۔“ نیل نے کھوئے ہوئے سے انداز میں کہا اور کچھ سوچتا رہا۔

جگہ کا پتا لگانا ذرا بھی مشکل نہیں ہوگا، اور پولیس کا وہ اقدام بلیک میل کو غصہ دلادیتا۔“

”اس جگہ کا پتا لگانا کوئی مشکل کام نہیں ہے۔“ کنور الیاس بولا۔ ”یہ کام تو ہم خود بھی کر سکتے ہیں۔ نیو میریکل ڈائریکٹری سے معلوم ہو جاتا ہے۔“

”تمہارے پاس ہے نیو میریکل ڈائریکٹری؟“

”میرے پاس تو نہیں ہے لیکن ٹیلی فون ایجنج سے حاصل کی جاسکتی ہے۔“

”اتنی رات گئے...“ راجا صاحب کچھ کہتے کہتے رکے اور کچھ سوچتے ہوئے بولے۔ ”وزیر مواصلات کو فون کیا جائے تو وہ ڈائری اس وقت بھی مل جائے گی لیکن اس جگہ کا پتا لگا کر ہم کیا کریں گے۔ مطلب یہ کہ کیا کر سکیں گے؟“

”بچوں کو آنے دیا جائے۔“ کنور ریاض بولا۔

”نوجوانوں کے ذہن زیادہ تیز چلتے ہیں۔“

راجا صاحب نے منہ بنایا۔ ”میں ابھی اتنا زیادہ بوڑھا نہیں ہوا ہوں۔“ پھر انہوں نے کنور ریاض کی طرف دیکھتے ہوئے کہا۔ ”جا کر کا کا خلیل کو جگاؤ۔ میں نے ابھی تک انہیں کچھ نہیں بتایا ہے۔“

کنور ریاض چلا گیا۔

ذرا دیر بعد ہی کا کا خلیل پریشان سا وہاں پہنچا۔ اتنی رات گئے طبی کسی کے لیے بھی پریشان کن ہو سکتی تھی۔ پھر اس وقت اس کے چہرے پر ہوائیاں اڑنے لگیں جب راجا صاحب نے اسے حالات سے آگاہ کیا۔

”کیا... کیا...“ وہ پریشانی کے عالم میں رک رک کر بولا۔ ”پولیس کو اطلاع دے دی گئی؟“

”صرف گم شدگی کے بارے میں۔“ راجا صاحب نے جواب دیا۔ ”تاوان کے بارے میں کچھ نہیں بتایا گیا۔ فریجہ کی زندگی داؤ پر نہیں لگائی جاسکتی۔ سوچ سمجھ کر کوئی قدم اٹھانا پڑے گا۔ اس کی زندگی بچانے کے لیے پچاس کروڑ کوئی مسئلہ نہیں ہے۔“

”راجا صاحب!“ کا کا خلیل ہراساں لہجے میں بولا۔

”کیا اس اغوا کا مقصد صرف تاوان وصول کرنا ہوگا؟“

”بہ ظاہر تو ایسا ہی لگتا ہے۔ تمہارے دماغ میں کوئی اور خیال آیا ہے؟“

”اغوا فریجہ کو ہی کیوں کیا گیا؟ ہمیں تو اس گھر کے سبھی بچے عزیز ہیں۔ کسی کے لیے بھی پچاس کروڑ قربان کیے جاسکتے ہیں!“

”تم ٹھیک کہہ رہے ہو۔“ راجا صاحب نے کہا۔

راجا صاحب کے گھر میں ہلچل مچی ہوئی تھی۔ معلوم تو ان کی بیگمات کو بھی ہو گیا تھا لیکن اس مسئلے پر گفتگو راجا صاحب صرف اپنے بیٹوں سے کر رہے تھے۔

”میں نے فون کر دیا ہے اسے!“ راجا صاحب کہہ رہے تھے۔ ”اس نے مجھے فیصلہ کرنے کے لیے آدھا گھنٹا دیا تھا۔ میں نے فون کیا تو دوسری طرف سے ریکارڈ کی ہوئی اسی کی آواز سنائی دی۔ مجھ سے کہا گیا تھا کہ میں اپنا جواب ریکارڈ کروادوں۔ میں نے یہ پیغام ریکارڈ کروایا تھا کہ سوچنے کے لیے آدھا گھنٹا بہت کم ہے اور اتنی بڑی رقم اس وقت گھر میں بھی نہیں ہے لہذا وہ مجھے جواب دینے کے لیے تین بجے تک کا وقت دے۔ تین چار منٹ بعد ہی پھر اس کا ریکارڈ پیغام ملا کہ وہ تین بجے تک انتظار کر لے گا، اس سے زیادہ ہرگز نہیں۔“

راجا صاحب کا بڑا بیٹا کنور الیاس بولا۔ ”اتنا وقت آپ نے کیوں مانگا ہے؟“

”بچے ہا کس بے سے آجائیں۔ ان سے ساری صورت حال کی تفصیل معلوم ہو جائے۔ ابھی انہوں نے صرف فون پر بتایا ہے کہ فریجہ کیسے غائب ہوئی۔ میں نے وزیر داخلہ کو تو فون کر دیا تھا۔ پولیس تو حرکت میں آگئی تھی۔ مجھے اس کا بھی انتظار ہے کہ وہ لوگ کیا کر سکے! وزیر داخلہ اب کسی وقت بھی مجھے فون پر کچھ بتا سکتے ہیں۔“

”وزیر داخلہ کو آپ نے تاوان کے بارے میں نہیں بتایا؟“ کنور الیاس نے پوچھا۔

”نہیں۔“ راجا صاحب نے جواب دیا۔ ”میں فریجہ کی زندگی کا خطرہ مول نہیں لے سکتا۔ کیا تم سمجھتے ہو کہ مجھے یہ خطرہ مول لینا چاہیے؟“ راجا صاحب نے کنور الیاس کو گھور کر دیکھا۔

کنور الیاس شپٹا گیا۔ ”نہیں۔ میرا یہ مطلب نہیں تھا۔ فریجہ کے بارے میں ہم لوگ تو کچھ نہیں جانتے۔ اس بارے میں فیصلہ آپ ہی کر سکتے ہیں۔“

”تم بہت خاموش ہو!“ راجا صاحب نے کنور ریاض کی طرف دیکھا جو کچھ گم صم نظر آ رہا تھا۔

”جی راج با!“ کنور ریاض جلدی سے بولا۔ ”آپ

نے اس بلیک میل کو بالکل صحیح جواب دیا۔ پچاس کروڑ کے لیے فریجہ کی زندگی خطرے میں نہیں ڈالی جاسکتی۔ وزیر داخلہ کو بتانے کا مطلب یہ ہوتا کہ پولیس اس فلیٹ پر چڑھ دوڑتی جس کا ٹیلی فون نمبر آپ کو دیا گیا ہے۔ پولیس کے لیے اس

”لیکن تم نے جو دلیل دی ہے، اس میں کوئی وزن نہیں۔ اگر الماس یا شاہ زیب یا ان میں سے کسی کو بھی اغوا کیا جاتا، یہ بات کہی جاسکتی تھی کہ آخر وہی کیوں!“
کا کا خلیل نے نظریں جھکا لیں۔

یکا یکا راجا صاحب بولے۔ ”شاید بچے آگئے!“
تیز تیز قریب آتے ہوئے قدموں کی آہٹیں ان سبھی نے سنی تھیں۔

کسی ملازم کو ہدایت کر دی گئی تھی کہ وہ چاروں آئیں تو انہیں راجا صاحب کے کمرے میں بھیج دیا جائے۔ لیکن اگر یہ ہدایت نہ بھی کی گئی ہوئی تو وہ چاروں ادھر ہی کا رخ کرتے۔ ان چاروں کے چہروں پر اس وقت بھی ہوائیاں اڑ رہی تھیں۔

”سکون سے بیٹھ جاؤ۔“ راجا صاحب نے ان سے کہا۔ ”پانی پی لو۔ بہت گھبرائے ہوئے ہو تم لوگ! سنبھالو خود کو۔ سب ٹھیک ہو جائے گا۔“

کا کا خلیل نے ایک ملازم کو بلا کر ان چاروں کے لیے پانی منگوایا۔ اتنی دیر تک کمرے پر مرگ آسا سکوت طاری رہا۔ وہ چاروں راجا صاحب کا منہ تکتے رہے۔ جب وہ پانی پی چکے تو راجا صاحب نے کہا۔ ”اب میں تم لوگوں کو جو بات بتاؤں گا، اس سے تو تم لوگ حواس باختہ ہو جاؤ گے لیکن بہتر ہوگا کہ خود کو سنبھالے رکھو۔ پہلے تم لوگ مجھے وضاحت سے بتاؤ کہ فریج کیسے غائب ہوئی۔ تم بتاؤ شاہ زیب! تم اپنے بھائی بہنوں سے کچھ تم حواس باختہ ہو!“

شاہ زیب نے وہ سب کچھ بتا دیا جو پہلے ہی فون پر راجا صاحب کو بتایا جا چکا تھا۔

راجا صاحب کے موبائل کی گھنٹی بجی۔ کال وزیر داخلہ کی تھی۔ راجا صاحب نے کچھ دیر باتیں کرنے کے بعد فون بند کیا پھر سب سے مخاطب ہو کر بولے۔

”پولیس ابھی تک فریج کا کوئی سراغ نہیں لگا سکی ہے۔ ان لوگوں کو صرف ایک ٹرک کے بارے میں کچھ شکوک ہیں جو فریج کے اغوا کے بعد ہا کس بے سے شہر کی طرف آتے ہوئے دیکھا گیا تھا۔ اتنی رات گئے اس راستے پر کوئی اور گاڑی نہیں دیکھی گئی۔ پولیس کو اس ٹرک کے بارے میں صبح ہونے کے بعد ہی کچھ معلوم ہو سکے گا۔“

اورنگزیب بولا۔ ”آپ ایسی کیا بات بتانے والے تھے جو ہمیں اور زیادہ حواس باختہ کر دیتی؟“

اس سے پہلے کہ راجا صاحب کوئی جواب دیتے، کا کا خلیل بول پڑا۔ ”راجا صاحب! بیگمات بہت پریشان ہوں

گی۔ کیا میں ان کی ڈھارس بندھاؤں؟“
راجا صاحب نے سر کے اشارے سے اجازت دی اور اس کے ساتھ ہی کہا۔ ”تاوان کے بارے میں کچھ نہ بتانا ورنہ وہ اور پریشان ہوں گی۔“
”تاوان؟“ الماس چونک کر بولی۔

باقی بہن بھائیوں کے منہ کھلے کے کھلے رہ گئے تھے۔ راجا صاحب انہیں اغوا کنندہ کے فون کے بارے میں بتانے لگے۔ کا کا خلیل کمرے سے نکل آیا۔ باہر آتے ہی اس کے چہرے سے پریشانی کے آثار غائب ہو گئے، لیکن سوچ بچار کا تاثر قائم رہا۔

ایک کام تو آسانی سے ہو جائے گا، وہ سوچتا ہوا تیزی سے ایک کمرے کی طرف بڑھا۔

بیگمات کے پاس جا کر ان کی ڈھارس بندھانے سے پہلے وہ پانچ سات منٹ تک خاصا مصروف رہا تھا۔ ان سب سے بات کرنے کے بعد وہ دوبارہ راجا صاحب کے کمرے میں پہنچا۔

”تین بجنے والے ہیں۔“ راجا صاحب اس وقت کہہ رہے تھے۔ ”مجھے اب اسے فون کرنا چاہیے۔“

اورنگزیب پوچھ بیٹھا۔ ”تاوان ادا کریں گے آپ؟“
راجا صاحب نے اس کی طرف دیکھا۔ ”کوئی اور راستہ ہے تمہاری نظر میں؟“ اورنگزیب نے آہستگی سے نفی میں سر ہلا دیا۔

راجا صاحب نے موبائل نکال کر نمبر ملایا۔ سب ان کا منہ تکتے رہے۔ راجا صاحب نے چند لمحوں بعد بولنا شروع کیا۔ ”مجھے تمہارا مطالبہ منظور ہے۔ رقم ادا کر دی جائے گی۔ اب یہ بتاؤ کہ رقم تم کہاں لو گے؟ دوسری بات یہ کہ میں اطمینان کرنا چاہتا ہوں کہ فریج خیریت سے ہے اور تم نے اس کے ساتھ کوئی زیادتی نہیں کی۔“

راجا صاحب نے رابطہ منقطع کر دیا اور سب کی طرف دیکھتے ہوئے بولے۔ ”وہ اسی انداز میں گفتگو کر رہا ہے۔ چند منٹ میں اس کا ریکارڈ جواب آجائے گا۔“

”یہ طریقہ اس نے کیوں اختیار کیا ہے؟“ اورنگزیب بولا۔

”جرائم پیشہ لوگ اپنے بچاؤ کے طریقے تو کرتے ہیں۔“ راجا صاحب نے جواب دیا۔ ”میں اندازہ لگا سکتا ہوں کہ جس فلیٹ میں ٹیلی فون ہیں، وہاں وہ خود نہیں ہوگا۔“
”ٹیلی فون ہیں؟“ اورنگزیب کا لہجہ سوالیہ تھا۔

”ہاں۔“ راجا صاحب نے جواب دیا۔ ”جب اس کا

”جلدی آنا۔“ اس نے جاتے جاتے راجا صاحب کی آواز سنی تھی۔

لیکن اس کی واپسی سے پہلے ہی فریجہ کے اغوا کنندہ کی کال آگئی۔ راجا صاحب نے اپنے موبائل پر اس کی ریکارڈڈ آواز سنی۔

”پہلے آپ فریجہ کی باتیں سن لیجیے راجا صاحب! اس طرف سے اپنا اطمینان کر لیجیے۔“ پھر فریجہ کی قدرے نکپاتی ہوئی آواز آنے لگی۔ ”میں بالکل ٹھیک ہوں۔ مجھے کوئی تکلیف نہیں پہنچائی گئی۔ اگر پیچاس کروڑ ادا کر دیے جائیں گے تو مجھے زندہ چھوڑ دیا جائے گا۔“ پھر اغوا کنندہ کی آواز آئی۔ ”سن لیا آپ نے راجا صاحب! امید ہے اب آپ مطمئن ہو گئے ہوں گے۔ اب صبح قریب آگئی ہے اس لیے رقم کی وصول یابی میں کل رات کو کرسکوں گا۔ دن گزرنے کا انتظار کیجیے! فریجہ خیریت سے رہے گی اور کل رات آپ کو مل جائے گی۔ رقم آپ کو جہاں پہنچانا ہوگی، وہ پتا آپ کو دن گزرنے کے بعد ہی بتایا جائے گا، بلکہ اس وقت سے آدھا گھنٹا پہلے جب مجھے اس جگہ وہ رقم وصول کرنا ہوگی۔ رقم کا بندوبست آپ دن میں کر لیجیے گا۔ ہاں ایک بات کا ضرور خیال رکھیے گا۔ رقم بڑے بانڈز کی شکل میں ہوتا کہ ایک بریف کیس میں آسانی سے آجائے۔ مجھے آخر میں بس یہ اور کہنا ہے کہ پولیس کو اس معاملے سے بے خبر رکھ کر آپ نے بہت اچھا کیا ورنہ آپ فریجہ کی زندگی خطرے میں ڈال دیتے۔“

راجا صاحب نے موبائل کا اسپیکر کھول دیا تھا اس لیے وہ ساری باتیں باقی لوگوں نے بھی سن لیں۔ اسی وقت کنور ریاض آگیا۔

”کل صبح بانڈز کا بندوبست کر لینا۔“ راجا صاحب نے کنور الیاس کی طرف دیکھتے ہوئے کہا۔ ”قارن کرنسی اکاؤنٹ کا چیک میں تمہیں ابھی بنا دیتا ہوں۔“ راجا صاحب نے اپنے بستر کی سائڈ ٹیبل سے چیک مہک نکالی۔

”کیا فون آگیا اس کا؟“ کنور ریاض نے پوچھا۔

”ہاں۔“ کنور الیاس نے جواب دیا اور پھر وہ سب کچھ بتانے لگا جو اغوا کنندہ نے فون پر کہا تھا۔

الماس، نرگس، اورنگزیب اور شاہ زیب نے اس دوران میں خاموشی اختیار کر رکھی تھی۔ کبھی وہ ایک دوسرے کی طرف، کبھی راجا صاحب کی طرف دیکھنے لگتے تھے۔

راجا صاحب کے چہرے پر گہری سنجیدگی تو تھی لیکن وہ باقی لوگوں کی طرح پریشان نہیں دکھائی دے رہے تھے۔

جواب آتا ہے تو میرے موبائل پر دوسرا نمبر آتا ہے۔ میرا مطلب ہے کہ مجھے فون کرنے کے لیے اس نے جو نمبر دیا ہے، وہ کچھ اور ہے۔ دونوں نمبر الیکٹرانک انسٹرومنٹ سے منسلک ہوں گے۔ ایک میں میرا نمبر فیڈ کیا گیا ہوگا اور دوسرے میں اس نے وہ نمبر فیڈ کیا ہوگا جو اس نے مجھے بتایا ہے۔ اسی انسٹرومنٹ میں اس نے اپنا وہ نمبر فیڈ کیا ہوگا جس نمبر کا ٹیلی فون یا موبائل اس کے قریب موجود ہوگا۔“

اس وقت نرگس پہلی مرتبہ بولی۔ ”تو اس انسٹرومنٹ سے اس شخص کا نمبر معلوم کیا جاسکتا ہے۔“

”اس فلیٹ، بنگلے یا جہاں بھی وہ ٹیلی فون ہیں، وہاں جانے کا مطلب یہ ہوگا کہ ہم فریجہ کی زندگی خطرے میں ڈال دیں۔ عین ممکن ہے کہ وہ شخص اس جگہ سے قریب کہیں موجود ہو۔ وہ اس جگہ نظر رکھے ہوئے ہوگا۔ کوئی بھی اس کی نظر سے بچ کر شاید وہاں نہ جاسکتا ہو۔“

شاہ زیب بولا۔ ”کہیں تاوان لے کر بھی وہ شخص دھوکا نہ دے جائے راج دا!“

”تاوان کے لیے کسی کو اغوا کرنے والے عموماً ایسا نہیں کرتے۔“ راجا صاحب نے کہا۔ ”ہاں اگر اسے فریجہ سے کوئی ذاتی دشمنی بھی ہو تو اور بات ہے۔“

اسی وقت دروازے پر دستک ہوئی۔

راجا صاحب نے جھنجھلا کر پوچھا۔ ”کون ہے؟“

جواب میں باہر سے ایک ملازم کی آواز آئی۔ اس کی آواز سے ظاہر ہوا کہ وہ راجا صاحب کی ڈانٹ سے کچھ ڈر گیا تھا۔

راجا صاحب نے اس کی آواز پہچان کر کہا۔ ”آ جاؤ! کیا بات ہے؟“

ملازم اندر آیا اور راجا صاحب ہی کی طرف دیکھتا ہوا بولا۔ ”کنور صاحب کو ان کی بیگم یاد کر رہی ہیں۔“

راجا صاحب کا منہ بن گیا۔ وہ کا کا خلیل کی طرف دیکھ کر بولے۔ ”کیا آپ ان خواتین کو سلی دے کر نہیں آئے تھے کا کا خلیل؟“

”میں بتا کر آیا تھا راجا صاحب!“ کا کا خلیل نے جواب دیا۔

کنور ریاض اجازت طلب نظروں سے راجا صاحب کی طرف دیکھ رہا تھا۔

”جاؤ!“ راجا صاحب نے اس کی طرف دیکھتے ہوئے کھر دے لہجے میں کہا۔

کنور ریاض شرمندہ سا وہاں سے چلا گیا۔

کا کا خلیل ادب سے ایک طرف کھڑا ہوا تھا۔

راجا صاحب نے چیک کنور الیاس کو دیتے ہوئے کہا۔

”ہانڈ زلا کر میرے حوالے کر دینا۔ میں خود جا کر...“

ان کی بات ادھوری رہ گئی۔ موبائل کی گھنٹی بج اٹھی تھی۔ کال کرنے والا فون نمبر دیکھ کر راجا صاحب نے کچھ اس انداز میں طویل سانس لی کہ شاہ زیب جلدی سے بول پڑا۔

”کیا پھر وہی ہے راج دا؟“

راجا صاحب نے اثبات میں سر ہلاتے ہوئے کال ریسیو کی اور اپنی کمر بھٹی کھول دیا۔

موبائل سے آواز آنے لگی۔ ”راجا صاحب! ایک بات اور نوٹ کر لیں۔ میں نہیں چاہتا کہ جس شخص کو میں رقم لے کر بلانا چاہتا ہوں، وہ اس وقت گھر پر نہ ہو۔ اپنے دونوں بیٹوں کو ہدایت کر دیجیے کہ رات ہو تو وہ گھر پر ہی ہوں۔ میں انہی دونوں میں سے کسی کو بلاؤں گا۔ میرا خیال ہے کہ اپنے بیٹوں کو ہر قیمت پر رات کو گھر پر روکے رکھنا آپ کے لیے مشکل نہیں ہوگا۔“

اس سے زیادہ کچھ نہیں کہا گیا۔ راجا صاحب نے موبائل بند کرتے ہوئے اچھٹی اچھٹی سی نظریں کنور ریاض اور کنور الیاس پر ڈالیں۔

کنور الیاس بڑبڑایا۔ ”وہ یہ کیوں چاہتا ہے کہ اسے رقم پہنچانے والا ہم ہی دونوں میں سے کوئی ہو!“

کنور ریاض خاموش رہا مگر اس کے چہرے پر تشویش کے آثار زیادہ گہرے تھے۔

راجا صاحب نے کنور الیاس کی طرف دیکھتے ہوئے کہا۔

”میرے بعد اس گھر میں تنہی دونوں کی ذمے داریاں سب سے سوا ہیں۔“

جواب میں کسی نے کچھ نہیں کہا۔

کنور ریاض بڑبڑایا۔ ”اگر اس نے مجھے بلایا تو...“

”کیوں؟“ راجا صاحب نے اسے گھور کر دیکھا۔

”کیا تمہیں جاتے ہوئے ڈر لگے گا؟“

”نہیں، یہ بات نہیں۔“ کنور ریاض نے جلدی سے کہا۔

”میں کچھ اور سوچنے لگا تھا۔“

”کیا سوچنے لگے تھے؟“

”رات کو مجھے ایک ضروری کام...“

”کام!“ راجا صاحب پھٹ پڑے۔ ”اس بچی کی زندگی سے زیادہ ضروری کام؟“

کنور ریاض پر شاید مزید جھاڑ پھٹکار ہوتی مگر اسی وقت ایک ملازم نے آکر اطلاع دی کہ سپرنٹنڈنٹ پولیس راجا

صاحب سے ملنے آیا ہے۔“

”کیوں!“ کنور ریاض چونکا۔

”بے وقوف ہو کیا؟“ راجا صاحب نے جھنجھلا کر کہا۔

”فریج کے بارے میں پوچھ کچھ کرنے آیا ہوگا!“ پھر انہوں نے ملازم سے کہا۔

”ڈرائنگ روم میں بٹھاؤ۔ میں آتا ہوں۔“ پھر وہ سب سے بولے۔

”تم میں سے کوئی ڈرائنگ روم میں نہ آئے۔ میں نہیں چاہتا کہ تم میں سے کسی کے منہ سے کوئی ایسی بات نکل جائے جس سے سپرنٹنڈنٹ کو تاوان کے بارے میں پتا چلے۔“

”ہمیں تو وہ ضرور بلائے گا۔“ اور نگزیب بولا۔

”فریج کو اس وقت اغوا کیا گیا ہے جب وہ ہمارے ساتھ تھی۔“

”ہوں۔“ راجا صاحب کچھ سوچنے لگے، پھر بولے۔

”خیر! ابھی تو میں جا کر ملتا ہوں۔ اگر اس نے کہا تو میں تم لوگوں کو بلوالوں گا۔“

راجا صاحب تیزی سے قدم اٹھاتے ہوئے کمرے سے نکل گئے۔

☆☆☆

نبیل نے جتنی بھی کالز کی تھیں اور جتنی بھی ریسیو کی تھیں، وہ سب فریج کے سامنے کی بات تھی لیکن نبیل کی طرح مسلسل جاگتے رہنا اس کے بس کی بات نہیں تھی۔ اسی دوران میں نبیل نے اس سے چند ایسی باتیں بھی کی تھیں جنہوں نے اسے چونکا دیا تھا۔ وہ خاصی مضطرب بھی ہوئی تھی۔

موبائل پر جب راجا صاحب سے نبیل کا ”سودا“ طے ہو گیا تو وہ گویا اس وقت کی آخری بات تھی۔ اس کے بعد جو کچھ ہونا تھا، وہ دن گزرنے کے بعد ہی ہونا تھا۔ اسے جماہوں پر جماہیاں آنے لگیں اور اس موقع پر جب نبیل نے اس سے کہا کہ وہ بیڈ روم میں جا کر سو جائے تو اس نے اس کی بات مان لی۔

دوپہر کو وہ جاگی تو اس نے نبیل کی آنکھوں کی سرخی اور منتشر بالوں سے جانا کہ وہ پل بھر کے لیے بھی نہیں سویا تھا۔

نبیل نے اس سے کہا کہ وہ اس کے لیے ناشتا تیار کرتا ہے۔

”نہیں۔“ فریج نے کہا۔ ”پہلے تم غسل کر لو۔ تم سوئے بھی نہیں ہو۔ غسل کر لو گے تو طبیعت کچھ سنبھل جائے گی۔“

میں اس دوران میں ناشتا تیار کر لیتی ہوں۔ تم مجھے کچن دکھا دو۔“

نبیل اسے کچن دکھا کر باتھ روم میں چلا گیا۔ فریج نے ناشتا تیار کیا۔ کچن میں اشیائے خورد و نوش کا سامان بس اتنا تھا

کہ زیادہ سے زیادہ اگلے دن تک کام آجاتا۔ نیل نے اتنا ہی بندوبست کر لینا کافی سمجھا ہوگا۔

ناشتے کے دوران میں فریجہ نے پوچھا۔ ”دن بھر سوئے نہیں تو کیا کرتے رہے؟“
”بس دو ایک فون کیے یا کچھ رسائل دیکھتا رہا جو کل ہی لایا تھا۔“

”فون کسے کیے تھے؟“
”ناشتا تم اچھا تیار کر لیتی ہو۔“ نیل نے ہلکی سی مسکراہٹ کے ساتھ کہا۔

”پھر بات ٹال گئے!“ فریجہ نے سنجیدگی سے کہا۔
”رات بھی تم نے دو ایک بار ایسا کیا تھا۔ تم نے مجھے کچھ بتایا ضرور ہے لیکن کچھ باتیں چھپائی بھی ہیں۔ مجھے یقین ہے۔“
”تمہارا یقین درست ہے فریجہ!“ نیل نے کہا۔
”وقت آنے پر تمہیں وہ سب کچھ بھی معلوم ہو جائے گا جو میں ابھی کسی وجہ سے تمہیں نہیں بتا سکتا۔“
”کس وجہ سے؟“

”وجہ بتانا بھی میں مناسب نہیں سمجھتا۔“ نیل نے پھیکی سی مسکراہٹ کے ساتھ کہا۔ وہ جانتا تھا کہ ان باتوں کو جان کر فریجہ ہچان میں مبتلا ہو جائے گی اور اسے اس کے منصوبے پر ہرگز عمل نہیں کرنے دے گی جبکہ نیل اس رات کئی زندگیوں کے فیصلے کر ڈالنا چاہتا تھا۔ ان زندگیوں میں خود اس کی زندگی بھی شامل تھی۔ اپنے ہی پیدا کردہ حالات سے اب وہ خود ہی اکتا چکا تھا۔

”میں کھانے کے لیے کچھ پکا لیتی ہوں۔“ فریجہ نے ناشتے کے بعد کہا۔

نیل نے سر ہلانے پر اکتفا کیا۔
ان میں زیادہ تر ان باتوں پر گفتگو ہوتی رہی جو نیل گزشتہ رات فریجہ کو بتا چکا تھا۔

رات دس بجے نیل نے راجا صاحب کو پیغام دیا کہ جگہ کے بارے میں وہ کچھ دیر بعد بتائے گا، اور اگر سچ وقت معلوم کرنے کے لیے استفسار کیا گیا تو کوئی جواب نہیں دیا جائے گا۔

غالباً تاکید ہی کی وجہ سے راجا صاحب کی طرف سے مستفسرانہ پیغام نہیں آیا۔ جب ایک گھنٹا گزر گیا تو فریجہ نے پوچھا۔ ”کتنی دیر انتظار کرواؤ گے؟“

”دو گھنٹے اور۔“ نیل نے ہلکی سی مسکراہٹ کے ساتھ جواب دیا۔ ”در اصل اس قسم کے معاملات میں سچ وقت کبھی نہیں بتانا چاہیے۔“

فریجہ اس کا منہ دیکھ کر رہ گئی۔
آدھے گھنٹے بعد مسٹر ڈارک کی کال آئی۔ اس نے کہا۔
”تم نے بتایا تھا کہ راجا صاحب کو آدھی رات کا وقت دو گے۔ کیا وقت دیا؟“
”ابھی نہیں دیا۔“ نیل نے جواب دیا۔ ”ایک بجے فون کروں گا۔“

”معاملے کو اتنا پے چیدہ کیوں کر رہے ہو؟“
”یہ معاملہ ہی ایسا ہے۔ مجھے بہت احتیاط کرنا پڑ رہی ہے۔“

”رقم کہاں منگواؤ گے؟“
”تمہیں بھی میں یہ ایک بجے کے بعد بتا سکوں گا۔“
”نیل!“ مسٹر ڈارک کا لہجہ غصیلا ہو گیا۔ ”تمہارے لہجے سے مجھے بغاوت کی بو آ رہی ہے۔ کیا تم وہ پچاس کروڑ خود ہڑپ کرنا چاہتے ہو؟ مت بھولو کہ میرے ایک اشارے پر تم پھانسی کے تختے تک جاسکتے ہو۔“

”جانتا ہوں مسٹر ڈارک!“ نیل نے غیر جذباتی انداز میں کہا۔ ”تم میری احتیاط کو بغاوت سمجھ رہے ہو تو اس میں میرا کوئی قصور نہیں۔ اطمینان رکھو۔ پچاس کروڑ تمہیں ہی ملیں گے۔“

دوسری طرف سے مزید کچھ کہے بغیر رابطہ منقطع کر دیا گیا۔

فریجہ پوچھ بیٹھی۔ ”کیا کہہ رہا تھا؟“
”میری نیت پر شک کر رہا ہے۔“ نیل نے کہا، پھر نفرت سے بولا۔ ”خود بد نیت ہے نا!“
”اسے تم پر غصہ آ رہا ہوگا۔“

”تم ان باتوں میں اپنا دماغ نہ الجھاؤ۔“ نیل نے کہا پھر بولا۔ ”ایک گلاس پانی پلاؤ گی؟“

فریجہ فوراً اٹھ گئی۔ فریجہ اس کمرے میں نہیں تھا۔ اسے کچن کا رخ کرنا پڑا۔ وہاں سے اس کے جاتے ہی نیل نے اپنی جیب سے دوسرا موبائل نکال کر بڑی عجلت میں کسی سے رابطہ کیا۔

”ہیلو؟“ دوسری طرف سے آواز آئی۔
”میں اسے ڈیڑھ بجے کا وقت دوں گا جعفری! تمہیں آج دیر تک جاگنا ہوگا۔“ نیل نے کہا۔

”آج کی رات تو مجھے نیند ہی نہیں آئے گی نیل، میری جان!“ دوسری طرف سے کہا گیا۔ ”میں تو اس وقت کے انتظار میں اور تاک میں تھا لیکن آج تم نے خود ہی فیصلہ کر لیا ہے تو نہ جانے کیوں میں تھوڑا سا مغموم ہو گیا ہوں۔“

”بچپن کے دوست ہونا!“ نیل نے پھینکی سی مسکراہٹ کے ساتھ کہا۔ ”اچھا خیر! میں زیادہ باتیں نہیں کر سکتا۔ ڈیڑھ بجے کے بعد مجھے تمہارے فون کا انتظار رہے گا۔“

اس سے پہلے کہ دوسری طرف سے مزید کچھ کہا جاتا، نیل نے رابطہ منقطع کر دیا۔ وہ نہیں چاہتا تھا کہ ان باتوں کے دوران میں ہی فریج آجائے اور اس سے ان باتوں کے بارے میں استفسار کرے۔

ایک بجنے میں دو منٹ پر اس نے اس فون نمبر پر رابطہ کیا جو اس کا ریکارڈڈ پیغام راجا صاحب تک پہنچا دیتا۔ پیغام میں اس نے ایک جگہ بتاتے ہوئے کہا۔ ”آپ مطلوبہ رقم کے بانڈز اپنے چھوٹے بیٹے کنور ریاض کے ذریعے بھجوا دیں۔ کنور ریاض کے ساتھ یا ان کے آس پاس بھی کوئی نظر نہیں آنا چاہیے۔ جو جگہ میں نے بتائی ہے، وہ آپ کے گھر سے صرف پندرہ منٹ کی ڈرائیو پر ہے۔ اگر کنور ریاض پندرہ منٹ بعد بھی گھر سے روانہ ہوں تو ٹھیک ڈیڑھ بجے وہاں پہنچ جائیں گے۔“

یہ پیغام ریکارڈ کر دینے کے بعد نیل نے فون بند کر دیا اور فریج کی طرف دیکھتا ہوا بولا۔ ”اب آدھے منٹ کے اندر اندر یہ پیغام راجا صاحب کو مل جائے گا۔“

فریج کے چہرے پر اب خاصا اضطراب تھا کیونکہ وہ بڑی حد تک جانتی تھی کہ اس رات کیا ہونے والا تھا۔ نیل نے اس سے دو ایک ہی باتیں چھپائی تھیں۔ ان میں ایک بات یہ بھی تھی کہ اب جو کچھ ہوتا، اس میں اس کے بچپن کے ایک دوست جعفری کا کردار بڑھ جاتا۔

فریج اس مرتبہ اٹھی تو فریج سے پانی کی ایک بوتل ہی نکال لائی۔ اس کا گلاباں بار خشک ہونے لگا تھا۔

پانچ منٹ گزرے تھے کہ مسٹر ڈارک کی کال آئی۔ اس نے کہا۔ ”تم نے کہا تھا کہ ایک بجے کے بعد بتاؤ گے۔ پیغام بھیجا؟“

”ہاں۔ میں نے راجا صاحب سے کہہ دیا ہے کہ وہ اپنے چھوٹے بیٹے کنور ریاض کے ذریعے مطلوبہ رقم کے بانڈز بھجوا دیں۔“

”کہاں؟“

”ایک پتا دے دیا ہے انہیں!“

”کہاں کا پتا؟“

”تم جزیات میں کیوں پڑ رہے ہو مسٹر ڈارک!“ نیل نے منہ بنایا۔

”میں پہلے بھی تمہاری نیت کے بارے میں اپنے شک

کا اظہار کر چکا ہوں۔“

”میری نیت میں کھوٹ نہیں ہے۔“

”تو پھر رقم اس جگہ منگائی جانا چاہیے جہاں میں چاہوں۔“

”تم کہاں چاہتے ہو؟“ نیل نے خشک لہجے میں پوچھا۔

”میں تمہیں ایک فلیٹ کا پتا بتاتا ہوں۔ تم فوراً راجا صاحب کو پیغام بھیج دو کہ جگہ تبدیل کر دی گئی ہے۔ کنور ریاض کو وہ فلیٹ منقل نہیں ملے گا۔ وہ کال نیل دینے کے تکلف میں پڑے بغیر فلیٹ میں داخل ہو جائے۔ اسے پہلے کمرے سے آگے نہیں بڑھنا۔ بانڈز بریف کیس سے نکال کر وہ صوفوں کی درمیانی نیل پر رکھ دے اور خالی بریف کیس لے کر واپس چلا جائے۔“

”اس کی کیا ضرورت ہے؟“ نیل نے پوچھا۔ ”میرا مطلب ہے، وہ بریف کیس رکھ کر کیوں نہ چلا جائے؟“

”یہ میں بتا دوں گا تمہیں، پہلے راجا صاحب کو پیغام دے دو۔“ مسٹر ڈارک نے جھنجھلائے ہوئے سے انداز میں کہا۔ ”ایسا نہ ہو کہ تمہارا یہ پیغام ملنے سے پہلے ہی کنور ریاض وہاں سے روانہ ہو جائے۔“

”نہیں ہو گا روانہ۔“ نیل نے اطمینان سے کہا۔ ”راجا صاحب کو میرا پیغام ملے ابھی تین منٹ سے زیادہ نہیں ہوئے ہوں گے۔ کنور ریاض بارہ منٹ بعد روانہ ہو گا۔ تم جلدی سے میری بات کا جواب دے دو تا کہ وقت ضائع نہ ہو۔“

”تم...“ مسٹر ڈارک بہت غصے میں کچھ کہتے کہتے رک گیا پھر بولا۔ ”اچھا سنو! ہو سکتا ہے کہ راجا صاحب نے پولیس یا کسی سرکاری ایجنسی کے آدمیوں یا کسی بھی شخص کے تعاون سے اس بریف کیس میں کوئی بم رکھوا دیا ہو جو اسی وقت پھٹ جائے جب میں بریف کیس کھولوں۔ دوسری بات یہ کہ اس کمرے میں ایک کیمرہ لگا ہوا ہے، کلوز سرکٹ ٹی وی کیمرہ۔ میں اس کمرے کا منظر دیکھتا رہوں گا اور مجھے معلوم ہو جائے گا کہ وہاں بریف کیس خالی کر دیا گیا ہے۔“

”گویا تم اسی فلیٹ میں کسی جگہ موجود ہو گے۔“

”اب مزید وقت ضائع نہ کرو۔ میں تمہاری بات کا جواب دے چکا ہوں۔“ مسٹر ڈارک کا انداز ایسا تھا جیسے وہ دانت میٹے ہوئے بولا ہو اور پھر اس نے مزید کچھ سنے بغیر رابطہ منقطع کر دیا۔

نیل کے ہونٹوں پر ایک تلخ سی مسکراہٹ پھیل گئی۔

☆☆☆

باندڑ کا برقیٹ۔ میں اس وقت راجا صاحب کے کمرے ہی میں تھا۔ کا کا خیل اور راجا صاحب کے دونوں بیٹوں کے علاوہ بیٹوں کے بیٹے اور نگ زیب اور شاہ زیب بھی موجود تھے۔ خواتین کو راجا صاحب نے اس رات بھی اپنے کمرے میں نہیں بلایا تھا اور ان کی اجازت کے بغیر وہ آئیں سکتی تھیں۔

نبیل کا پیغام ملے پانچ منٹ سے کچھ زیادہ گزر چکے تھے۔

راجا صاحب بولے۔ ”ضروری نہیں ہے کہ تم پندرہ منٹ پہلے ہی روانہ ہو۔ کچھ پہلے نکل جاؤ تو بھی کوئی حرج نہیں ہوگا۔“

”جی!“ کنور ریاض کی آواز بہت دھیمی تھی۔

”کیا بات ہے؟“ راجا صاحب نے اسے گھور کر دیکھا۔ ”کیا تم کچھ گھبرائے ہوئے ہو؟“

”بات معمولی تو نہیں ہے راجا با!“ کنور ریاض نے کہا۔ ”کیا یہ زندگی کا ایک عجیب و غریب تجربہ نہیں ہوگا؟“

”وہ تو یقیناً ہوگا۔“ راجا صاحب نے کہا۔ ”مگر تمہیں زور نہیں ہونا چاہیے۔ اگر وہ مجھے بلاتا تو میں بے جھجک چلا جاتا۔“

اسی وقت راجا صاحب کے موبائل کی گھنٹی بجی۔ انہوں نے موبائل کی اسکرین دیکھی اور بڑبڑائے۔ ”اب اسے کیا کہنا ہے؟“

اورنگ زیب نے چونک کر پوچھا۔ ”کیا وہی ہے؟“

راجا صاحب نے اثبات میں سر ہلاتے ہوئے موبائل کان سے لگایا۔ رابطہ ہوتے ہی دوسری طرف سے آواز آنے لگی۔ ”کسی وجہ سے جگہ تبدیل کرنا ضروری ہو گیا ہے۔ مجھے یقین ہے کہ ابھی آپ نے اپنے بیٹے کو روانہ نہیں کیا ہوگا۔

اب میں ایک نیا ہتایتا رہا ہوں۔ یہ فلیٹ ذرا دور ہے۔ اگر آپ اپنے بیٹے کو ابھی روانہ کر دیں تو ذرا یو پیچس منٹ کی ہو گی۔ یہ بھی سن لیجیے کہ فلیٹ میں کس طرح داخل ہونا اور کیا کرنا ہے۔“

پیغام میں بتانے کے ساتھ ساتھ وہ ہدایات بھی دے دی گئیں جو نبیل کو مسٹر ڈارک نے دی تھیں۔

کنور ریاض جب روانہ ہوا تو سب لوگ برآمدے میں موجود اسے اس طرح رخصت کر رہے تھے جیسے کوئی کسی کو زیادہ دن کے لیے الوداع کہتا ہے۔

کنور ریاض کی کار پھاٹک سے نکل کر نظروں سے اوجھل ہو گئی لیکن راجا صاحب برآمدے ہی میں رکے رہے۔ ان کی وجہ سے کوئی اور بھی وہاں سے نہ مل سکا۔ بے تاب الماس اور

نرس نہیں نہ ہمیں سے جھانک کر ان لوگوں کی طرف دیکھ رہی تھیں۔ بڑی رانی اور چھوٹی رانی کا بھی کچھ ایسا ہی حال ہوگا لیکن وہ ان لڑکیوں کی طرح اس تا کا جھانکی کی جرأت نہیں کر سکتی تھیں۔ انہی کی طرح کنور الیاس اور کنور ریاض کی بیویاں بھی اپنے کمرے تک محدود رہی تھیں۔

راجا صاحب سوچ میں ڈوبے ہوئے ٹہلنے لگے۔

آخر کنور الیاس سے خاموش نہ رہا گیا۔

”کیا چھوٹے کنور کی واپسی تک یہیں انتظار کیجیے گا راج

با؟“ وہ بولا۔

راجا صاحب نے چونک کر اس کی طرف دیکھا، کچھ سوچتے ہوئے انداز میں سر کو اثباتی جنبش دی اور کہا۔ ”مجھے گھبراہٹ سی ہو رہی ہے۔ کمرے میں جا کے اور زیادہ ہوگی۔

یہاں یہ احساس کچھ جاں بخش ہے کہ میں ایک کھلی جگہ پر ہوں۔ تم لوگ چاہو تو جا کے آرام کر لو۔ چھوٹے کنور کی واپسی میں گھنٹا بھر تو لگ ہی جائے گا۔“

”ہم آپ کو اکیلا نہیں چھوڑیں گے راج دا!“ شاہ زیب بولا۔ ”کم از کم میں تو آپ کے پاس ہی رکوں گا۔“

اورنگ زیب اور کنور الیاس نے بھی اسی خیال کا اظہار کیا کہ وہ راجا صاحب کو پریشانی کے عالم میں وہاں اکیلا نہیں چھوڑیں گے۔

کا کا خلیل نے ان سب کا عندیہ جان لینے کے بعد ایک ملازم سے کرسیاں منگوا کر برآمدے میں ڈلوادیں۔ سب بیٹھ بھی گئے لیکن ذرا دیر بعد ہی راجا صاحب کھڑے ہو کر پھر ٹہلنے لگے۔

”تم لوگ بیٹھے رہو۔“ راجا صاحب نے باقی لوگوں سے کہا۔ ”میری وجہ سے تم لوگ بھی ٹہلو گے تو مجھے الجھن ہو گی۔“

کنور الیاس کو گئے ہوئے جب آدھے گھنٹے سے زیادہ گزر گیا تو بے چین راجا صاحب نے موبائل پر اس سے رابطہ قائم کیا۔

”میں واپس آ رہا ہوں راج با!“ دوسری طرف سے کنور ریاض نے ان کی آواز سنتے ہی کہا۔ ”اس فلیٹ سے نکل کر ابھی بیٹھا ہوں کار میں۔“

”باندڑ رکھ دیے اس فلیٹ میں؟“ راجا صاحب نے پوچھا۔

”جی۔“

”کوئی خاص بات تو نہیں ہوئی؟“

”جی نہیں۔“

”ٹھیک ہے، آؤ۔“ راجا صاحب نے کہہ کر رابطہ منقطع

کر دیا۔
کنور الیاس بے چینی سے پوچھ بیٹھا۔ ”واپس آرہا ہے وہ؟“

”ہاں۔“ راجا صاحب نے جواب دیا۔
”تاوان لینے والے کا فون تو اب آنا چاہیے۔ وہ جو کچھ چاہتا تھا، وہ اسے مل چکا ہے۔“

”ہاں۔“ راجا صاحب نے دوبارہ کہا۔ ”پانچ دس منٹ میں اسے اطلاع تو دینا چاہیے کہ وہ فریجہ کو کس طرح آزاد کر رہا ہے یا کرے گا۔“

پھر دس کے بجائے پندرہ منٹ گزر گئے، اغوا کنندہ کی کال نہیں آئی۔

”کہیں وہ دھوکا نہ دے جائے!“ کنور الیاس نے خدشہ ظاہر کیا۔ ”شاید وہ اب بھی فریجہ کو آزاد نہ کرے! آپ نے اندھا بنوا کھیلنا ہے راجا!“

”فریجہ کی خاطر میں اس سے بڑا جو بھی کھیل سکتا ہوں۔“ راجا صاحب نے کہا۔ ”آخر وہ میرے ہی گھر کی بیٹی ہے۔“

راجا صاحب کا دوسرا فقرہ چونکا دینے والا تھا۔ کہیں سے چھپ کر ان لوگوں کی باتیں سنتی ہوئی الماس بھی چونک پڑی۔ اسے یہ خیال بہت پہلے آچکا تھا کہ فریجہ راجا صاحب کی کسی خفیہ شادی کا نتیجہ ہو سکتی ہے۔

الماس کو یہ خیال راجا صاحب سے فریجہ کی مشابہت کے سبب آیا تھا۔

”راج دا!“ اورنگ زیب حیرت سے بولا۔ ”آپ کے گھر کی بیٹی؟ فریجہ!“

”ہاں۔“ راجا صاحب نے کہا۔ ”میں یہ بات تم لوگوں کو اپنی موت سے پہلے بتا جاتا، اور اگر موت مجھے کچھ بتانے کی مہلت نہ دیتی تو اس کا علم تم لوگوں کو میری وصیت سے ہوتا جو میرے قانونی مشیر کے پاس محفوظ ہے لیکن آج یہ ضروری ہو گیا کہ میں اب اس انکشاف میں دیر نہ لگاؤں۔“

”لیکن!“ کنور الیاس الجھے ہوئے لہجے میں بولا۔ ”وہ اس گھر کی بیٹی آخر کیسے ہے؟ آپ سے اس کی شباہت مجھے چونکا تو چکی ہے مگر...“

اس کا فقرہ ادھورارہ گیا۔ کوشی کے پھانک کے باہر سے کار کے ہارن کی آواز سنائی دی تھی اور سبھی اس طرف متوجہ ہو گئے تھے۔

رات کے اس پہر میں چوکیدار کسی اجنبی کار کے لیے پھانک نہیں کھول سکتا تھا۔ اس نے ایک وزیٹنگ کارڈ راجا صاحب کو پہنچایا۔

”یہ صاحب آئے ہیں۔“ اس نے کارڈ راجا صاحب کو دیتے ہوئے کہا تھا۔

”ان ٹیلی جنس آفیسر!“ راجا صاحب کارڈ پر نظریں جمائے ہوئے بڑبڑائے اور پھر چوکیدار سے بولے۔ ”آئے دواسے!“

چوکیدار تیزی سے واپس لوٹا۔

”ان ٹیلی جنس آفیسر!“ کنور الیاس کی بڑبڑاہٹ میں الجھن تھی۔ ”اور اتنی رات گئے؟“

راجا صاحب نے کچھ نہیں کہا۔ ان کی نظریں پھانک کی طرف تھیں۔

کار اندر آئی۔

برآمدے کے سامنے کار روک کر اس سے جو شخص اترتا، وہ جوان العمر تھا۔ برآمدے میں موجود ہر فرد کی نظریں اس پر جمی ہوئی تھیں۔ وہ قریب آگیا۔

”میرا پورا نام آپ نے کارڈ پر پڑھ ہی لیا ہوگا۔“ وہ راجا صاحب سے مخاطب ہوا۔ ”ویسے عموماً سبھی مجھے صرف جعفری کہہ کر مخاطب کرتے ہیں۔“

”اتنی رات کو آپ کی زحمت کا سبب؟“ راجا صاحب کا لہجہ بہت خشک تھا۔

”آپ نے اپنے گھر کی ایک لڑکی فریجہ کے بارے میں رپورٹ کی تھی۔“ جعفری بولا۔ ”میرے محکمے نے یہ کیس پولیس کے محکمے سے اپنے پاس لے لیا ہے اور اس کیس کی فائل مجھے دی گئی ہے۔“

”لیکن اتنی رات گئے؟“ راجا صاحب کی پیشانی پر شکن پڑ گئی۔

”آپ نے جو کچھ کہا ہے، اس کا ثبوت اسی وقت مل سکتا ہے۔“

”کیا مطلب؟“

”آپ نے اغوا کنندگان کو تاوان بھجوا دیا لیکن پولیس کو اس کی اطلاع نہیں دی۔“ جعفری بولا۔ ”آپ کو ایسا نہیں کرنا چاہیے تھا راجا صاحب!“

”مسٹر آفیسر!“ راجا صاحب کھردرے لہجے میں بولے۔ ”میں ضروری نہیں سمجھتا کہ تمہاری اس بات کی تردید یا تائید کروں، لیکن وزیر داخلہ سے یہ شکایت ضرور کر سکتا ہوں کہ تم نے مجھے اتنی رات گئے پریشان کیا ہے۔“

جعفری کے جواب سے پہلے ہی سب کی توجہ ایک بار پھر پھانک کی طرف مبذول ہو گئی۔ کنور الیاس کی کار پھانک سے اندر آرہی تھی۔

”راجا صاحب!“ جعفری نے ہلکی سی مسکراہٹ کے

شکایت کس کس سے کر سکتے ہیں۔“

راجا صاحب نے قدرے بے چین نگاہوں سے کا کا خلیل کی طرف اس طرح دیکھا جیسے اس موقع پر اس کا مشورہ چاہتے ہوں۔

کا کا خلیل کی نظریں اس وقت کنور ریاض کی طرف تھیں جو اپنی کار جعفری کی کار کے پیچھے لا کر روک رہا تھا۔ کار روکتے ہوئے بھی اس کی نظریں جعفری پر رہیں کیونکہ وہ اس کے لیے ایک نیا چہرہ تھا۔

”مسٹر جعفری!“ راجا صاحب تیز لہجے میں بولے۔
”بہتر ہوگا کہ تم اس وقت رخصت ہو جاؤ اور میرے گھر کے لوگوں کو ڈسٹرب نہ کرو۔“

”حیرت ہے راجا صاحب!“ جعفری نہایت سنجیدگی سے بولا۔ ”آپ اپنے گھر کی ایک لڑکی کے بارے میں تحقیقات رکوانا چاہتے ہیں۔“

”تحقیقات تم دن میں بھی آ کر...“ جعفری نے ان کی بات کاٹ دی۔ ”اہمیت تو ابھی کی ہے راجا صاحب!“

کنور ریاض کار سے اتر کر ان لوگوں کی طرف آ رہا تھا۔ وہ بریف کیس اس وقت بھی اس کے ہاتھ میں تھا جس میں وہ بانڈز لے گیا تھا۔

”کیا معاملہ ہے راج با؟“ کنور ریاض نے جعفری کے چہرے سے نظریں ہٹا کر راجا صاحب کی طرف دیکھتے ہوئے پوچھا۔

”ان صاحب کا تعلق ایک انٹیلی جنس ایجنسی سے ہے۔“ راجا صاحب نے گھر درے لہجے میں کہا۔ ”یہ فریجہ کے بارے میں تحقیقات کے لیے تشریف لائے ہیں۔“
کنور ریاض چونکا۔

راجا صاحب مزید کچھ کہتے لیکن موبائل کی گھنٹی بج اٹھنے کے باعث انہیں فوری طور پر اس کی طرف متوجہ ہونا پڑا تھا۔
”ہیلو!“ انہوں نے کال ریسیو کرتے ہوئے بے چینی سے کہا۔

”معمول کے مطابق یہ بھی میرا ریکارڈڈ پیغام ہے۔ میرے اندازے کے مطابق اس وقت وہ کار آپ کی کوٹھی کے پھاٹک کے قریب ہوگی جس میں فریجہ زندہ سلامت آپ تک پہنچ رہی ہے۔ اسے جو شخص لے کر آ رہا ہے، وہ آپ کے لیے اچھی ہوگا۔ یہ آپ اسی سے پوچھ لیجیے گا کہ وہ کون ہے۔“

دوسری طرف سے رابطہ منقطع ہو گیا۔

کنور ریاض نے راجا صاحب کو موبائل ہان سے الٹ کرتے ہوئے دیکھ لیا تو بولا۔ ”راج با! میں یہ بریف کیس اپنے کمرے میں رکھ کر آتا ہوں۔“

”ایسی بھی کیا جلدی ہے کنور صاحب!“ جعفری نے مسکراتے ہوئے کہا۔ ”میں چاہتا ہوں کہ یہ بریف کیس ابھی میری نظروں سے اوجھل نہ ہو۔“

”مسٹر آفسر!“ راجا صاحب تیز لہجے میں بولے۔
”تمہیں ایک خالی بریف کیس سے کیا دل چسپی ہے؟“
”خوب!“ جعفری کی مسکراہٹ گہری ہو گئی۔ ”تو آپ جانتے ہیں کہ یہ بریف کیس خالی کر کے لایا گیا ہے؟“
یہ جملہ سن کر کنور ریاض کے چہرے کا رنگ بدل گیا۔

☆☆☆

”بس اب چند لمحوں میں ڈراپ سین ہونے والا ہے۔“ نیبل نے اس وقت کہا جب اس کی کار راجا صاحب کی کوٹھی کے پھاٹک سے اندر داخل ہو رہی تھی۔

براہر کی سیٹ پر بیٹھی ہوئی فریجہ بولی۔ ”ابھی تم نے موبائل پر کس سے بات کی تھی؟ کون کہاں پہنچ گیا ہے؟“
”راجا صاحب کے پاس۔“ نیبل نے جواب دیا۔ ”وہ ان ٹیلی جنس آفسر میرا دوست بھی ہے۔ اس کا نام جعفری ہے۔“

فریجہ نے برآمدے میں گھر کے بھی مردوں کو کھڑا دیکھ لیا تھا۔ انہی سب کے ساتھ اس نے ایک اجنبی چہرہ بھی دیکھا۔ وہ چہرہ جعفری کا تھا۔

نیبل نے کار کنور ریاض کی کار کے پیچھے روک دی۔
”فریجہ! میری بچی!“ راجا صاحب بے تابانہ برآمدے سے اتر کر کار کی طرف آئے۔

فریجہ کار سے اتری تو اس کی آنکھیں ڈبڈبائی ہوئی تھیں۔ ایسا محسوس کیا جاسکتا تھا کہ وہ کسی بھی لمحے پھوٹ پھوٹ کر رو پڑے گی۔ وہ کار سے اترتے ہی راجا صاحب کے سینے سے لگ گئی۔

ڈرائیونگ سیٹ کی طرف کے دروازے سے نیبل اتر۔ اس کے چہرے پر گہری سنجیدگی تھی۔

”یہ مس فریجہ ہیں۔“ برآمدے میں کھڑا ہوا جعفری بولا۔ ”ان کی تصویر محکمہ پولیس کو دی گئی تھی۔“

اس وقت آڑ سے سب کچھ سنتی ہوئی الماس دوبارہ چونکی تھی۔ اس نے نیبل کو پہچان لیا تھا۔

”مبارک ہو راجا صاحب!“ جعفری بولا۔ ”میری یہ مبارک باد مس فریجہ کی واپسی کے سلسلے میں ہے۔ تاوان لے کر اس نے آپ کو دھوکا نہیں دیا۔ مس فریجہ خیریت سے

واپس آگئیں۔“
”میری زندگی ان کی وجہ سے بچ گئی۔“ فریحہ نے بھرائی
ہوئی آواز میں کہتے ہوئے نیل کی طرف اشارہ کیا۔

”راجا صاحب!“ نیل بڑی سنجیدگی سے بولا۔ ”فریحہ
کو میں نے ہی اغوا کیا تھا لیکن مجھے اس کے لیے مجبور کسی اور
نے کیا تھا۔ اس کی تو خواہش تھی کہ میں انہیں قتل کر دوں۔ کوئی
بیس منٹ پہلے اس نے مجھے فون کیا تھا کہ اب فریحہ کو زندہ
رکھنے کی کوئی ضرورت نہیں کیونکہ پچاس کروڑ کے بانڈز اسے
مل چکے ہیں۔“

”کیا مطلب ہے تمہارا؟“ راجا صاحب تیز لہجے میں
بولے۔ ”تم اپنا جرم کسی اور کے سر تھوپنا چاہتے ہو؟“
”نہیں نہیں۔“ فریحہ جلدی سے بول پڑی۔ ”یہ بالکل
ٹھیک کہہ رہے ہیں۔“

”راجا صاحب!“ جعفری بولا۔ ”یہ مجھے بھی معلوم ہے
کہ مس فریحہ کو اغوا کروانے والا کون ہے۔“
”کون ہے؟“ راجا صاحب نے تیزی سے پوچھا۔
جعفری نے جواب دیا۔ ”جس نے تاوان وصول کیا۔“
”کس نے کیا؟“

”بریف کیس کھول کر دیکھ لیجیے! آپ اسے خالی سمجھ
رہے ہیں لیکن یہ خالی نہیں ہوگا۔ اسی لیے کنور صاحب یہ اپنے
کمرے میں رکھ آنے کے لیے بے چین تھے۔ بانڈز یہ واپس
لے آئے ہیں۔ تاوان انہی کو وصول کرنا تھا۔“

بریف کیس کنور ریاض کے ہاتھ سے چھوٹ کر
برآمدے کے فرش پر گرا۔ یہ اس کی آواز سے بھی ظاہر ہو گیا
کہ وہ خالی نہیں تھا۔

☆☆☆

سبھی نے چونک کر کنور ریاض کی طرف دیکھا جس کا
چہرہ سفید پڑنے لگا تھا۔
”کنور ریاض!“ جعفری سر دلچھ میں بولا۔ ”تم جیسے
کمزور دل لوگوں کو ایسے خطرناک کھیل نہیں کھیلنا چاہئیں۔“
”کیا کہہ رہے ہو تم آفسر!“ راجا صاحب کی آواز
کانپ گئی۔

”راجا صاحب!“ جعفری نے کہا۔ ”میں نے کہا تھا نا
کہ میرا اسی وقت آنا ضروری تھا۔ مجرم کے خلاف اس وقت
دواہم ثبوت موجود ہیں۔ اس بریف کیس میں بانڈز کی
موجودگی ثابت کرتی ہے کہ یہ رقم ملنے کے بعد ہی مس فریحہ کو
قتل کرنے کے لیے کہا گیا تھا۔ دوسرا ثبوت وہ موبائل ہے جو
اس وقت بھی کنور ریاض کی جیب میں ہی ہوگا کیونکہ ابھی بیس
پچیس منٹ پہلے ہی اس موبائل پر مس فریحہ کو قتل کرنے کے
لیے کہا گیا تھا۔ اس موبائل کے ماؤتھ پیس کے اندر غالباً ایک

کنور ریاض کا چہرہ اتنا سفید پڑ گیا تھا جیسے اس کے جسم
سے خون کا ایک ایک قطرہ نچوڑ لیا گیا ہو۔ اسے بالکل چپ
لگ گئی تھی۔ اپنی صفائی میں وہ ایک لفظ بھی نہیں بول سکا تھا یا
شاید اس نے سمجھ لیا تھا کہ وہ اب اپنی صفائی میں کچھ کہنے کے
قابل نہیں رہا ہے۔
باپ کو ہتھکڑیاں لگتے دیکھ کر شاہ زیب کی آنکھوں میں
آنسو آگئے تھے۔ اورنگ زیب مغموں نظر آنے لگا تھا۔
”تم یہ سب کچھ کیا کر بیٹھے میرے چھوٹے بھائی!“

رج و اندوہ کا تاثر راجا صاحب کے چہرے پر بھی تھا۔
 ”مسٹر جعفری!“ راجا صاحب بولے۔ اس مرتبہ ان کا
 لہجہ بالکل بدلا ہوا تھا۔ انہوں نے ٹھکے ہوئے مغموم لہجے میں
 کہا۔ ”کیا یہ ممکن ہے کہ آپ میرے اس بدنصیب بیٹے کو فوراً
 اپنے ساتھ نہ لے جائیں؟ میں آپ کی اور آپ کے محکمے کے
 لوگوں کی عدم موجودگی میں اپنے گھر کے لوگوں کے سامنے
 اس سے کچھ باتیں کہنا چاہتا ہوں۔ آج کے بعد تو میری یہ
 خواہش ہوگی کہ میں اس کا چہرہ بھی نہ دیکھوں۔“

”راجا صاحب!“ جعفری نے کہا۔ ”آپ کے دکھ کے
 پیش نظر میں اتنا کر سکتا ہوں کہ میرے محکمے کے باقی لوگ
 یہاں نہ ہوں۔ مجرم کے ساتھ میری موجودگی تو ضروری
 ہے۔“

”اور اس میں کوئی حرج بھی نہیں ہے راجا صاحب!“
 نبیل بہت دیر بعد بولا۔ ”یہ ان سب باتوں سے واقف ہیں
 جو آپ اپنے گھر والوں کے سامنے اپنے بیٹے سے کرنا چاہتے
 ہیں۔ وہ سب کچھ میں اسے بتا چکا ہوں۔ یہ میرا دوست ہے
 راجا صاحب! آج اس وقت جو کچھ ہوا ہے، اس کے لیے میں
 نے ہی اس سے رابطہ کیا تھا۔ مجھے وہ سب باتیں فریخہ نے
 اس گھر میں آنے سے پہلے بتادی تھیں۔“

راجا صاحب نے چونک کر فریخہ کی طرف دیکھا جو سر
 جھکائے ہوئے تھی۔ افسردگی کا تاثر اس کے چہرے پر بھی
 تھا۔

”راجا صاحب!“ کا کا خلیل بول اٹھا۔ ”یہ نبیل کبھی
 بہت اچھا نوجوان تھا۔ کچھ اسباب ہیں کہ یہ بگڑ گیا۔ فریخہ کو وہ
 سب کچھ بھی معلوم ہے۔ اس کے باوجود اس نے نبیل کو سب
 کچھ بتا دیا تو اس کی بھی ایک وجہ ہے۔ یہ دونوں ایک دوسرے
 کو پسند کرتے ہیں۔“

راجا صاحب کا کا خلیل کا منہ تکتے رہ گئے۔ پھر انہوں
 نے فریخہ کی طرف دیکھا جو بہ دستور نظریں جھکائے ہوئے
 تھی۔

”ہم ڈرائنگ روم میں بیٹھ کر باتیں کر سکتے ہیں راجا
 صاحب!“ جعفری بولا۔ ”میرے یہ آدمی یہیں رک جائیں
 گے۔“

”اچھا۔“ راجا صاحب نے نڈھال لہجے میں کہا۔ ”ایسا
 کر لیتے ہیں۔“

اس کے بعد جعفری کی ہدایت پر اس کے محکمے کے لوگ
 برآمدے ہی میں رک گئے۔

ذرا دیر بعد راجا صاحب اپنے سب لوگوں کے ساتھ

ڈرائنگ روم میں تھے۔ نور ریاض وہاں تک اس طرح چلا
 ہوا آیا تھا جیسے خواب میں چل رہا ہو۔ بہت دیر سے اس کی
 نظریں جھکی ہوئی تھیں۔

”سنو!“ راجا صاحب نے کنور الیاس کی طرف دیکھتے
 ہوئے کہا۔ ”میں تمہاری اور گھر کے دوسرے لوگوں کی غلط فہمی
 دور کرنا چاہتا ہوں۔ فریخہ میری نہیں، چھوٹے کنور کی بیٹی
 ہے۔“

یہ ایک ایسا انکشاف تھا کہ کنور الیاس ہی نہیں، اورنگ
 زیب اور شاہ زیب کے دماغوں کو بھی اچھا خاصا جھکا لگا۔

”ہاں۔“ راجا صاحب نے اپنی بات جاری رکھی۔
 ”مجھ سے فریخہ کی مشابہت نے تم لوگوں کے دل میں شک
 پیدا کیا تھا کہ یہ میری بیٹی ہو سکتی ہے لیکن یہ کوئی ڈھکی چھپی
 بات نہیں کہ بعض بچوں کے نقوش بھی کبھی اپنے ماں باپ کے
 بجائے دادا یا دادی سے مشابہہ ہو جاتے ہیں۔ ایسا ہی فریخہ
 کے ساتھ بھی ہوا ہے۔ یہ مجھ پر اور اپنی ماں پر گئی ہے۔ اس کی
 ماں سامعہ، کا کا خلیل کی بیٹی تھی۔“

سب نے چونک کر اب کا کا خلیل کی طرف دیکھا۔ اس
 کی نظریں اب جھکی ہوئی تھیں۔ مرحوم بیٹی کے ذکر نے اس
 کے چہرے پر افسردگی طاری کر دی تھی۔

نبیل اور جعفری پر اس انکشاف کا کوئی رد عمل نہیں ہوا۔
 وہ پہلے ہی ان سب باتوں سے واقف تھے۔

کنور ریاض نظریں جھکائے بیٹھا رہا تھا۔

راجا صاحب نے چند لمحے خاموش رہنے کے بعد پھر
 بولنا شروع کیا۔ ”کا کا خلیل کی بیٹی سامعہ بہت خوب صورت
 تھی لیکن شاید ذہین اور سمجھ دار نہیں تھی۔ وہ بدنصیب چھوٹے
 کنور کی باتوں میں آگئی لیکن نا سمجھ ہونے کے باوجود اس نے
 چھوٹے کنور کے ساتھ بہت آگے نکل جانا غلط سمجھا۔ چھوٹے
 کنور کو مجبوراً اس سے شادی کرنا پڑی۔ شادی خفیہ طور پر ہوئی
 تھی۔ دو ایک ماہ بعد چھوٹے کنور کا دل بھر گیا تو اس نے
 سامعہ سے علیحدگی اختیار کر لی۔ اس نے سامعہ سے وعدہ تو کیا
 تھا کہ مناسب وقت دیکھ کر مجھے اس بارے میں بتا دے گا
 لیکن اس کے دل میں کھوٹ شروع ہی سے تھا۔ اس نے یہ
 ماننے ہی سے انکار کر دیا کہ سامعہ سے اس کی شادی ہوئی
 ہے۔ کا کا خلیل کو یہ سب کچھ بتانے پر سامعہ اس وقت مجبور
 ہوئی جب اسے احساس ہوا کہ وہ ماں بننے والی ہے۔ کا کا
 خلیل پر قیامت گزر گئی لیکن اس نے مجھے کچھ نہیں بتایا۔ اپنے
 خاندان کی طرح یہ بھی میرے نمک کا پاس رکھتا رہا۔ کنور
 ریاض نے ایک ہوش یاری یہ بھی کی تھی کہ جو نکاح نامہ سامعہ
 کے پاس تھا، وہ اس سے لے کر ضائع کر دیا۔ رجسٹرار کے

گا۔“ جعفری بولا۔ ”تاہم میں کچھ اندازہ لگا سکتا ہوں۔ آپ کے اس بیٹے کی ہمدردیاں ایک سیاسی پارٹی کے ساتھ ہو گئی تھیں۔ انہوں نے اس کے لیے فنڈز بھی بہت فراہم کیے تاکہ جب وہ پارٹی اقتدار میں آجائے تو وہ اس سے زیادہ سے زیادہ فوائد حاصل کر سکیں۔ دولت کی کمی نہ ہونے کے باوجود انہیں دولت کی ہوس ہے۔ انہوں نے اس پارٹی کی مخالف پارٹی کے چند افراد کو قتل بھی کروایا۔ وہ قتل شاید صرف خوش نودی کے لیے کروائے ہوں۔ اور اگر ان کا کوئی دوسرا مقصد تھا تو وہ بھی سامنے آ ہی جائے گا۔ وہ قتل کیونکہ ایک ہی زنجیر کی کڑیاں سمجھے گئے تھے اس لیے ان کی ایک ہی فائل بنی جو مجھے ہی دی گئی۔ اس کی تحقیقات کے دوران میں میرے سامنے یہ بات آئی کہ آپ کے بیٹے کی ہمدردیاں اس پارٹی کے ساتھ ہیں جس کی مخالف پارٹی کے لوگوں کو قتل کروایا گیا۔ مزید چھان بین سے یہ بھی معلوم ہوا کہ یہ اس پارٹی کے لیے فنڈز بھی فراہم کر رہے ہیں۔ میں نے ان کے بارے میں زیادہ سے زیادہ جاننے کی کوشش کی تو مجھے یہ بھی معلوم ہوا کہ فنڈز کی فراہمی کے سلسلے میں بڑے بھائی سے ان کے تعلقات میں کچھ کشیدگی آ گئی تھی۔ کیا آپ کو اس کا علم ہوا؟“

”ہاں۔“ راجا صاحب نے جواب دیا۔ ”میں نے اسے سرزنش کی تھی۔“

”تب پھر یہی ایک بات ممکن ہے۔“ جعفری نے کہا۔ ”اب ان کے لیے مشکل ہو گیا ہوگا کہ اس پارٹی کی مالی مدد جاری رکھ سکیں لہذا انہوں نے ایک ایسا قدم اٹھایا جسے ایک پختہ دو کاج کہا جاسکتا ہے۔ مس فریجہ کو اغوا کروا کے انہوں نے اس پارٹی کی مدد کے لیے پچاس کروڑ بھی حاصل کرنا چاہے اور...“ جعفری خاموش ہوا اور پھر ذرا سارک کر بولا۔

”دوسرا مقصد مجھ پر ابھی پوری طرح واضح نہیں ہے۔“

راجا صاحب نے دوبارہ ٹھنڈی سانس لی اور بولے۔ ”وہ اب میری سمجھ میں آ رہا ہے۔ یہاں بھی دولت کی ہوس کا فرما ہے۔ یہ چاہتا ہوگا کہ میرے بعد جو دولت اس کے حصے میں آئے، اس پر صرف اس کے بیٹے شاہ زیب کا حق ہو۔ میری دولت کا جو آدھا حصہ بڑے کنور کو ملتا، اس پر نرگس کا حق ہوتا۔ اس کی طرف سے یہ اس لیے مطمئن ہوگا کہ نرگس سے شاہ زیب کی شادی ہو جاتی۔ میرے گھر میں یہ رومانس بھی چل رہا ہے اور میں بھی اپنے گھر کی کسی بات سے بے خبر نہیں رہا ہوں۔“

”یقیناً!“ فریجہ پہلی مرتبہ بولی۔ اس کا لہجہ بہت تلخ تھا۔

”کنور ریاض کا مقصد یہی ہوگا۔“

پہلی مرتبہ کنور ریاض نے جھٹکے سے سر اٹھا کر اس کی

پاس بھی اس کے مندرجات نہیں ہیں۔ یہ چھوٹے کنور ہی کو معلوم ہوگا کہ وہ اس نے کس طرح ختم کرائے۔ غالباً کوئی بڑی رقم خرچ کی ہوگی۔ اس کے باوجود کا خلیل یا سامعہ یہ ضرور ثابت کر سکتے تھے کہ فریجہ چھوٹے کنور ہی کی بیٹی ہے۔ ڈی این اے ٹیسٹ سے دودھ کا دودھ اور پانی کا پانی ہو جاتا لیکن کا کا خلیل نے میرے خاندان کی عزت کو محفوظ رکھنا اپنا فرض جانا۔ اس نے سامعہ کو بھی تاکید کی کہ وہ صبر کرے۔ بیٹی کے ساتھ باپ نے بھی صبر کیا لیکن فریجہ جب بڑی ہوئی اور اصرار کرنے لگی کہ اسے اس کے باپ کے بارے میں بتایا جائے تو سامعہ اس وقت مجبور ہو گئی جب ایک بیماری نے اسے موت کے قریب پہنچا دیا۔ جذبات میں بہہ کر اس نے فریجہ کو سب کچھ بتا دیا۔ فریجہ نئے دور کی لڑکی ہے۔ وہ ہرجوش ہو گئی۔ اس کی خواہش تھی کہ اپنا حق لینے کے لیے کسی بھی اقدام سے گریز نہ کرے لیکن کا کا خلیل نے اسے بھی سمجھایا۔ فریجہ نے رد و حرکات کی بات مان لی لیکن قدرت کو یہ منظور تھا کہ فریجہ کے ساتھ انصاف ہو۔ کا کا خلیل نے ہمیشہ یہ کوشش کی تھی کہ میں فریجہ کو نہ دیکھ سکوں مگر اتفاقاً ایک بار میں نے اسے دیکھ ہی لیا۔ اس کے نقش و نگار میں اپنی جھلک دیکھ کر مجھے حیرت ہوئی۔ میں نے کا کا خلیل سے اس کا ذکر کیا۔ کا کا اس وقت نہ جانے کس جذباتی کیفیت میں تھا کہ رو پڑا۔ اس حالت میں اس نے مجھے ساری حقیقت بتادی اور مجھے یوں لگا جیسے میرے پیروں تلے سے زمین نکل گئی ہو۔ فوری طور پر تو میں بہت مشتعل ہو گیا تھا لیکن کا کا خلیل نے میرے قدموں پر سر رکھ دیا کہ اگر میں فریجہ کو اس کا حق دلوانا ہی چاہتا ہوں تو اس میں ٹھنڈے مزاج اور تحمل سے کام لوں۔“

جب تک راجا صاحب بولتے رہے تھے، کمرے پر گہرا سکوت طاری رہا تھا۔ ان کے خاموش ہونے پر اس سکوت میں ایک ٹھنڈی سانس سنائی دی جو کنور الیاس کی تھی۔ وہ اپنے چھوٹے بھائی کو ترحم آمیز نگاہوں سے دیکھ رہا تھا۔

”بہر حال!“ راجا صاحب نے فریجہ کے سر پر ہاتھ رکھ کر کہا۔ ”میں نے اپنی اس پیاری بچی کو یہاں بلوایا۔ مجھے یہ خیال تو تھا کہ اسے دیکھ کر چھوٹے کنور کو شبہ تو ہو سکتا ہے مگر اس کے ساتھ یہ گمان بھی تھا کہ شاید کسی وقت خون جوش مارے اور یہ بد نصیب باپ اپنی بیٹی کو اپنے کلیجے سے لگا لے۔ یہ میرے خواب و خیال میں بھی نہیں تھا کہ یہ اس بچی کی جان لینے پر تہل جائے گا لیکن۔“ راجا صاحب نے ٹھنڈی سانس لی۔ ”مجھے بالکل اندازہ نہیں ہو رہا ہے کہ اس نے یہ سفاکانہ قدم اٹھانا کیوں ضروری سمجھا؟“

”عدالت کے کٹہرے میں سب کچھ سامنے آجائے

طرف دیکھا۔

دہرایا اور پھر دونوں ہاتھوں سے منہ چھپا کر سسکیاں لینے لگی۔
”یعنی... یعنی...“ راجا صاحب اپنی بات پوری نہیں کر سکے۔

”فریحہ!“ راجا صاحب بولے۔ ”تم اس کا نام تو نہ لو!“
یہ بہر حال تمہارا باپ ہے۔“

”نہیں۔“ فریحہ نے نفرت سے کہا۔ ”جس شخص کا خون سفید ہو چکا ہو، اسے میں اپنا باپ کہنے کے لیے تیار نہیں ہوں۔“

کنور ریاض کا اٹھا ہوا سر پھر جھک گیا۔

”بس۔“ راجا صاحب نے کنور الیاس کی طرف دیکھتے ہوئے کہا۔ ”میں تم لوگوں کو یہ سب کچھ اس کے سامنے بتانا چاہتا تھا تا کہ اگر یہ اپنی صفائی میں کچھ کہنا چاہتے تو کہہ ڈالے مگر یہ اب تک خاموش ہے۔ مجھے اس کی تھوڑی سی خوشی ہوئی ہے۔ اس میں ابھی تھوڑی بہت شرم باقی ہے۔“
اس وقت کنور ریاض کی آنکھوں سے دو آنسو ڈھلک گئے۔

”راجا صاحب!“ جعفری بولا۔ ”میرا خیال ہے کہ آپ سب کچھ کہہ چکے۔ کیا اب مجھے اجازت ہے؟“
”جعفری!“ نبیل بول پڑا۔ ”تم نے میرے سلسلے میں اب تک کوئی قدم نہیں اٹھایا۔“
”تم میرے ساتھ چلو۔ ہیڈ کوارٹر میں وہ کام بھی کر لیا جائے گا۔“

”نہیں۔“ نبیل نے فریحہ پر ایک نظر ڈالنے کے بعد کہا۔ ”میں چاہتا ہوں کہ وہ کام بھی تم نہیں کر ڈالو۔“
اس وقت کسی خیال سے فریحہ کے چہرے کا رنگ بدل گیا۔ وہ نبیل کا چہرہ تنکٹے لگی تھی۔

”فریحہ!“ نبیل اداس سی مسکراہٹ کے ساتھ بولا۔ ”تمہیں اندازہ تو ہو گیا تھا کہ میں کچھ غلط راستوں پر نکل گیا ہوں اور میں نے بھی تمہیں بتایا تھا کہ ان کاموں کی وجہ سے میں ایک بلیک میلر کے جال میں پھنس گیا ہوں لیکن میں نے اپنے کاموں کی وضاحت نہیں کی تھی۔ ان راستوں پر چل کر میں بہت جلد تھک گیا ہوں۔ میرا ضمیر مجھے شدت سے کچوکے دینے لگا تھا اس لیے میں نے وہ سب کچھ جعفری کو بتا دیا ہے اور اس کی سزا بھگتنے کے لیے تیار ہوں۔“

فریحہ اسے پھٹی پھٹی سی آنکھوں سے دیکھتی ہوئی بولی۔
”ایسے کیا کام کر چکے ہو تم نبیل؟“
”کنور ریاض نے جن لوگوں کو قتل کروایا تھا، وہ میرے ہی ہاتھوں قتل ہوئے تھے۔“

”نہیں۔“ فریحہ کی آواز کانپ گئی۔ ”نہیں۔“ اس نے

”جی ہاں راجا صاحب!“ جعفری نے ٹھنڈی سانس لے کر کہا۔ ”میرا دوست پھانسی یا عمر قید کی سزا بھگتنے کے لیے تیار ہو چکا ہے اور میں اپنا فرض ادا کرنے پر مجبور ہوں۔“
اس نے اپنے محکمے کے دو آدمیوں کو ڈرائنگ روم میں بلوایا اور انہوں نے نبیل کو ہتھکڑیاں لگا دیں۔ اس وقت فریحہ روئی اور بھاگتی ہوئی ڈرائنگ روم سے چلی گئی تھی۔ اس کے لیے ممکن نہیں تھا کہ نبیل کو ہتھکڑیاں لگتے ہوئے دیکھ سکے۔
گھر کی خواتین کو ان باتوں کا علم دوسرے دن ہو سکا۔

اس رات کے بعد سے راجا صاحب کے گھر پر ایسا سکوت طاری رہے لگا جیسے وہاں کسی کی موت ہو گئی ہو۔

کچھ عرصے مقدمہ چلنے کے بعد عدالت نے کنور ریاض اور نبیل کو عمر قید کی سزائیں سنائی۔ کنور ریاض کو پھانسی کی سزا شاید اس لیے نہیں دی گئی تھی کہ قتل اس نے اپنے ہاتھوں سے نہیں کیے تھے اور نبیل کے ساتھ رعایت کا سبب یقینی طور پر یہی ہو سکتا تھا کہ اس نے خود ہی اپنے آپ کو قاتلون کے حوالے کیا تھا۔

اس کے بعد راجا صاحب کے گھر میں کچھ جذباتی فیصلے ہوئے۔

”میں اب تم سے شادی نہیں کروں گا زمر!“ شاہ زیب نے زمر سے کہا تھا۔ ”میں اپنے باپ کی یہ خواہش پوری نہیں کرنا چاہتا کہ تمہارے واسطے سے میں تمہارے باپ کی دولت بھی حاصل کر لوں۔“

دوسری طرف اورنگ زیب کے استفسار پر فریحہ نے کہا تھا۔ ”میں زندگی کی آخری سانس تک نبیل کا انتظار کروں گی۔“

الماں نے یہ باتیں سنی تھیں مگر کچھ نہیں سوچ سکی تھی۔ اس کا دماغ تو جیسے پتھر کر رہ گیا تھا۔ وہ اپنی زندگی کے بارے میں کوئی فیصلہ نہیں کر سکی۔ محبت تو نبیل سے اسے بھی تھی۔

راجا صاحب کو اس کے بعد کبھی مسکراتے ہوئے بھی نہیں دیکھا گیا۔ اس خیال سے وہ ہمیشہ رنجیدہ نظر آئے کہ ان کے ایک بیٹے کی غلطی سے ان کے گھر کے کئی افراد کی زندگیاں تباہ ہو گئیں۔



پہلا رنگ

خواب

ایچ اقبال

فناعت جڑ مشکل کا ہے۔ خصوصاً ایسے لوگوں کے لیے جن کی تنکھیں دنیاوی چمک دمک سے خیرہ ہو چکی ہوں۔ وہ بھی کنوئیں سے نکل کر ہمندرم میں آئی تو اس کا دل کوئی لمبی جست لگانے کے لیے مچلنے لگا۔ ایسے شوہر کی قلیل تنخواہ اور فناعت پسندی سے چڑھو گئی تھی۔ آخر کار اس نے خود ہاتھ پاؤں چلانے کا ارادہ کر لیا لیکن وہ یہ بھول گئی تھی کہ ہمارے معاشرے میں کوئی بھی حسین عورت مردوں کے درمیان آکر بہت جلد ایک ایسا کھلونا بن جاتی ہے جس کی حفاظت کا کوئی بھی ذمہ نہیں لے سکتا

اس گلوکارہ کا قصہ جو ابتدائی کامیابیوں کے بعد اپنے آپ سے نہیں رہی تھی

ہوا اس کے دائیں ہاتھ میں پہنچ جاتا اور دائیں ہاتھ سے اچھالے ہوئے گولے کا رخ بائیں ہاتھ کی طرف ہوتا جب کہ تین گولے پہلے ہی سے فضا میں ہوتے۔ یہ کرتب دکھاتے ہوئے اس کا منہ ٹھوڑا کھل جاتا جیسے وہ ہنس رہا ہو اور آنکھیں نیم باز ہو جاتیں۔ مجموعی تاثر ایسا ہوتا تھا جیسے وہ اپنے اس کرتب سے خود کچھ مسرت حاصل کر رہا ہو۔ نوٹشیں کا خیال تھا کہ عنی کو اپنے اس کرتب سے خود بھی کچھ لذت حاصل ہوتی ہے۔

یہ کرتب دکھاتے ہوئے وہ دھیرے دھیرے قدم اٹھا کر ساری میزوں کے درمیان سے سارے ہال کا چکر لگاتے ہوئے کاؤنٹر کی طرف لوٹتا جو اسٹیج کے برابر ہی بنا ہوا تھا۔ اس طرف بڑھتے ہوئے گولوں کی تعداد کم ہوتی چلی جاتی اور جب وہ کاؤنٹر کے قریب پڑی ہوئی ایک کرسی پر بیٹھتا تو اس کے ہاتھوں میں صرف دو ہی گولے ہوتے جنہیں وہ اپنی جیبوں میں ڈال لیتا اور پھر اس کے چہرے پر ایسی ادا سی نظر آنے لگتی جیسے ساری دنیا کی محرومیاں اس کے وجود میں سموی ہوئی ہوں۔

اس ادا سی عنی کو دیکھ کر نوٹشیں محسوس کرتی کہ کوئی گد گداتا ہوا سا جذبہ اس کے دل کو چھوتا ہوا گزرنے لگا ہے۔ اس کا جی چاہنے لگتا کہ عنی سے باتیں کرے لیکن چاروں طرف سے مسلسل آنے کے باوجود اسے کوئی ایسا موقع نہیں ملا تھا۔ عنی اس لڑی پر چند منٹ بیٹھنے کے بعد کاؤنٹر کے پیچھے بنے ہوئے ایک دروازے سے اندر چلا جاتا۔ پھر بیس منٹ یا آدھے گھنٹے کے بعد دوبارہ اسٹیج پر نظر آتا۔ آدھے گھنٹے تک شعبہ دکھاتا اور دو گولے ہاتھوں میں لے

جب چارلی ہوٹل کھلتا تھا تو ایک معمولی سا ہوٹل تھا۔ وہاں آنے والے بھی زیادہ تر وہ لوگ ہوتے تھے جن کا تعلق جرائم کی دنیا سے ہوتا تھا۔ انہی کی وجہ سے متوسط طبقے کے شریف لوگوں نے ادھر کا رخ کرنا چھوڑ دیا تھا۔ ابتدا میں وہ لوگ اس لیے آنے لگے تھے کہ انھوں نے عنی کی خاصی شہرت سنی تھی جو اس ہوٹل میں حیرت انگیز کرتب دکھا کے اور اپنی عجیب و غریب شعبہ بازیوں سے گاہکوں کی دل بستگی کا سامان بنا رہتا تھا۔

دیکھنے میں عنی کی عمر اٹھائیس سال کے لگ بھگ معلوم ہوتی تھی۔ اس کا جسم چھریا اور چہرے کے نقوش ایسے تھے کہ اسے بس قبول صورت کہا جاسکتا تھا۔ مگر اس کی سرخ و سفید رنگت کی وجہ سے بعض لوگ اسے خوبصورت سمجھتے تھے۔ وہ ہوٹل کا باقاعدہ ملازم تھا۔ اندھیرا پھیلنے کے بعد وہ ایک طرف بنے ہوئے چھوٹے سے اسٹیج پر نمودار ہوتا، کچھ حیرت انگیز شعبہ دکھاتا اور پھر کوٹ کی جیب سے گلابی رنگ کے دو گولے نکال کر انھیں ہاتھوں سے فضا میں اچھالتا ہوا اسٹیج سے اتر کر ہال میں آجاتا۔ پھر زار دیر بعد ہی لوگ دیکھتے کہ اس کے ہاتھوں میں دو نہیں بلکہ تین گولے ہیں۔ یہ اندازہ کسی کو بھی نہیں ہو پاتا تھا کہ تیسرا گولا کہاں سے آگیا۔ کیونکہ عنی کا ہاتھ جیب کی طرف جاتا ہوا نظر نہیں آتا تھا۔ پھر دو منٹ بھی نہیں گزرنے پاتے کہ گولوں کی تعداد چار اور پھر پانچ ہو جاتی۔ وہ یہ کرتب بڑی چابک دستی سے دکھاتا تھا۔ کبھی کسی نے نہیں دیکھا تھا کہ کوئی گولا اس کے ہاتھ سے گرا ہو۔ جو گولا وہ بائیں ہاتھ سے اچھالتا وہ فضا میں سیدھا اٹھنے کے بجائے بیضوی دائرہ بناتا

بھی نہیں سمجھ سکی تھی کہ عنی کی اداسی میں ایسی کیا کشش تھی جس نے اس کے دل کو گدگدا دیا تھا۔

تین سال بعد چارلی ہوٹل کی حالت بھی بہت بدلی ہوئی نظر آئی۔ ہال میں قدم رکھتے ہی نوشین نے محسوس کیا تھا جیسے وہ کسی فانیو اشار ہوٹل میں آئی ہو۔ موزائیک کے نمایت چکنے فرش پر اعلیٰ قسم کی میز کرسیاں بڑے سلیقے سے لگی ہوئی تھیں۔ میزوں کے صاف و شفاف میز پوشوں پر خوبصورت گلہ تے سجے ہوئے تھے۔ ان میزوں کے گرد پکراتے ہوئے ویٹروں کے جسم پر بھی مخصوص دروایاں تھیں اور وہ بہت دھیمے لمبے میں گاہکوں کے آرڈرز لے رہے تھے۔

گزشتہ تینوں مرتبہ نوشین دس بجے تک بیٹھ کر چلی گئی تھی لیکن آج اس کے پاس اتنا وقت تھا کہ وہ ہوٹل بند ہونے تک بھی بیٹھ سکتی تھی۔ اس نے ساڑھے نو بجے اس وقت کھانا منگوایا جب عنی کاؤنٹر کے پیچھے بنے ہوئے دروازے سے اندر چلا گیا تھا۔

جب وہ کھانا کھا چکی اور ویٹیر تن سمیٹنے آیا تو نوشین نے اس سے کہا۔ ”تم تو جانتے ہو گے کہ تمہارے ہوٹل کے باؤنڈر صاحب کا گھر کہاں ہے؟“

”جی نہیں مس صاحب!“ ویٹرنے ادب سے جواب دیا۔ ”یہ

کر انھیں اچھالتا ہوا پھر ہال میں آجاتا۔

اندھیرا پھیلنے کے بعد سے رات کے بارہ بجے تک اس کا یہی کام تھا۔ ایک بجے چارلی ہوٹل بند ہو جاتا تھا۔

نوشین پہلی بار یہاں تین سال پہلے آئی تھی جب اسے اپنی خالہ کے آخری وقت میں انھیں دیکھنے کے لئے جبکہ آباد سے اس شہر میں آنا پڑا تھا لیکن اس وقت وہ یہاں تھوڑی دیر بیٹھ سکی تھی۔ وہاں بیٹھنے والوں کی گھورتی ہوئی آنکھیں اسے اپنے جسم پر نوکیلے دانتوں کی طرح چبھتی محسوس ہوئی تھیں۔ ایسا لگا تھا جیسے وہ سب اسے آنکھوں ہی آنکھوں سے نکل لینا چاہتے ہوں۔ اس پر کچھ فقرے بھی کہے گئے تھے اور پھر وہ گھبرا کر صرف چائے پینے کے بعد وہاں سے نکل بھاگی تھی۔

لیکن اب تین سال بعد اس نے سنا تھا کہ چارلی ہوٹل کا ماحول بدل گیا ہے، اب بڑے لوگ وہاں نہیں آتے اس لیے عورتیں اور خصوصاً نوجوان لڑکیاں وہاں بہت جانے لگی ہیں۔ ان لڑکیوں کے لیے وہاں کی واحد پُرکشش چیز عنی ہی تھا!

یہ سننے کے بعد ہی نوشین تین سال بعد دوسری بار وہاں آئی تھی اور پہلے ہی دن وہ عنی سے اس وقت بہت متاثر ہوئی تھی جب وہ کاؤنٹر کے قریب کرسی پر بیٹھ کر اداس نظر آنے لگا تھا۔ یہ نوشین



بس چارلی صاحب کو معلوم ہوگا۔“

نوشین چپ ہو گئی لیکن ایک مرتبہ اس کی نظر ہال کے کنارے پر پڑے ہوئے اس بڑے سے کین کی طرف اٹھ گئی تھی جس کے دروازے کے اوپری حصے میں لگے ہوئے شیشے پر انگریزی میں لکھا تھا ”چارلیز روم“ ”پروپرائٹس“ یا ”سینجر“ کے بجائے ”چارلیز روم“ لکھنے میں ایک ندرت تھی۔

تھوڑی دیر بعد عنی پھر اسٹیج پر نظر آیا۔ اس کے نظر آنے سے پہلے کسی نامعلوم جگہ پر لگا ہوا گانگ بجایا گیا تھا تاکہ لوگوں کی توجہ اسٹیج کی طرف مبذول ہو جائے۔

عنی نے شعبہ دیکھنا شروع کیے۔ اسی وقت ویٹر نوشین کی میز پر چائے لایا۔ اس مرتبہ نوشین نے اس سے پوچھا۔ ”تم یہ تو نہیں جانتے کہ ان کا گھر کہاں ہے لیکن یہ تو جانتے ہو گے کہ وہ جاتے کس وقت ہیں؟“

”ساڑھے بارہ ایک کے درمیان چلے جاتے ہیں۔“ ویٹر نے جواب دیا۔ نوشین اسٹیج کی طرف دیکھنے لگی۔ وہ سوچ رہی تھی کہ آج وہ بارہ بجے کے بعد رُکے تو ہوٹل کے باہر عنی سے تعارف حاصل کرنے کی کوشش کی جاسکتی ہے۔

شعبہ بازیوں اور گولوں کا کتب دیکھانے کے بعد گیارہ بج کر دس منٹ پر عنی پھر کاؤنٹر کے قریب کی کرسی پر اُداس بیٹھا نظر آیا۔ نوشین کو اچانک خیال آیا تھا کہ وہ جسے عنی کی اداسی سمجھ رہی ہے وہ کہیں خوف کا تاثر تو نہیں ہے؟

نوشین نے سنا تھا کہ گزشتہ ڈیڑھ سال میں عنی چار مرتبہ قاتلانہ حملے ہو چکے تھے۔ ان میں سے تین حملے تو ہوٹل ہی میں ہوئے تھے۔ کسی جرائم پیشہ شخص نے اچانک اپنی میز سے اٹھ کر عنی پر چاقو سے حملہ کیا تھا لیکن قریب ہی کی ایک اور میز پر بیٹھے ہوئے تین آدمیوں نے جھپٹ کر حملہ آور کو جکڑ لیا تھا۔ پھر اسے پولیس کے حوالے بھی کر دیا گیا تھا۔

دو مرتبہ نامعلوم سمتوں سے عنی پر گولیاں چلائی گئیں، ان حملوں میں وہ زخمی بھی ہوا تھا۔ ایک مرتبہ ہندو دن اور دوسری مرتبہ دس دن تک اسے اسپتال میں رہنا پڑا تھا۔

ایک بار اسے ہوٹل کے باہر بھی ہلاک کرنے کی کوشش کی جا چکی تھی۔ وہ دن کا وقت تھا۔ عنی صدر بازار میں کچھ شاپنگ کر رہا تھا کہ کسی نے اس کے پہلو میں چھرا گھونپنے کی کوشش کی تھی لیکن اس وقت بھی قسمت نے عنی کا ساتھ دیا تھا۔ حملہ آور کو نہ صرف ناکامی ہوئی تھی بلکہ وہ پکڑا بھی گیا تھا۔

آخری مرتبہ اس پر چھ ماہ قبل ہوٹل ہی میں حملہ ہوا تھا اور چونکہ اس وقت تک عنی نے خاصی شہرت حاصل کر لی تھی اس لیے اخبارات نے اس معاملے کو بہت زیادہ اُچھالا اور پولیس پر خاصی دے کی تھی کہ عنی پر قاتلانہ حملے کیوں ہوتے رہتے ہیں اور ان حملوں کا سبب کیوں نہیں سامنے آتا؟

کچھ اخبارات نے اس سلسلے میں عنی کا انٹرویو بھی لینا چاہا تھا لیکن عنی نے انٹرویو دینے سے انکار کر دیا تھا۔ اس نے تو کبھی چھوٹا سا بیان بھی نہیں دیا تھا۔

خوفزدگی کی بات نوشین کے دماغ میں صرف ایک پل کے لیے آئی اور اس نے اس خیال کو مسترد کر دیا۔ اگر وہ خوف زدہ ہوتا تو یہ شہر ہی چھوڑ کر بھاگ جاتا یا کم از کم ہوٹل میں یوں کھلے عام اپنے ”شوز“ تو جاری نہ رکھتا۔ یہ تو اس کے مڈر ہونے کی علامت تھی کہ وہ اپنا یہ کام جاری رکھے ہوئے تھا!

عموماً لڑکیوں کے دل بہادر نوجوانوں سے متاثر ہو جاتے ہیں اور غالباً اسی لیے چارلی ہوٹل میں لڑکیوں کی آمد میں اضافہ ہوا تھا مگر نوشین سوچتی تھی کہ وہ اس کی بہادری سے نہیں، اس کی اداسی سے متاثر ہوئی ہے۔ وہ اس کی اداسی میں ایک عجیب سی رومانوی کشش محسوس کرتی تھی۔

ساڑھے گیارہ بجے عنی پھر اسٹیج پر نمودار ہوا۔ اس وقت نوشین نے اپنا ریل ادا کر دیا تاکہ جب چاہے کسی تاخیر کے بغیر اٹھ سکے۔

بارہ بجے عنی نے اپنی شعبہ بازیوں کا سلسلہ بند کیا اور اسٹیج کا پردہ گر گیا۔ اس کا مطلب یہ تھا کہ اب عنی گولوں کا کرتب نہیں دکھائے گا۔ اس وقت ہال کی تمام میزیں بھری ہوئی تھیں لیکن اسٹیج کا پردہ گرتے ہی لوگوں نے وقفے وقفے سے میزیں چھوڑنا شروع کیں۔ نوشین بھی کرسی سے اٹھ کر ہوٹل سے نکل آئی۔

ہوٹل کی کوئی پارکنگ لائٹ نہیں تھی۔ لوگ اپنی کاریں سڑک پر فٹ پاتھ سے لگا کے کھڑی کرتے تھے۔ جن کو جگہ نہیں ملتی تھی، وہ ارد گرد کی دوسری سڑکوں پر گاڑی کھڑی کر کے پیدل چلتے ہوئے ہوٹل آتے اور جاتے تھے۔

نوشین جلدی آئی تھی اس لیے اسے ہوٹل کے سامنے ہی کار کھڑی کرنے کی جگہ مل گئی تھی۔ وہ سیکنڈ ہینڈ سونٹ کار تھی جو اس نے تسطوں پر خریدی تھی۔ کار میں بیٹھ کر اس نے چالی تو لگا دی لیکن انجن اشارت نہیں کیا۔ اسے عنی کے باہر آنے کا انتظار تھا۔ وہ سوچ رہی تھی کہ عنی کو کس طرح مخاطب کرے۔ وہ یہ اندازہ نہیں لگا پارہی تھی کہ عنی کا ردِ عمل کیا ہوگا۔ وہ اس سے کس طرح پیش آسکتا ہے۔

دھیرے دھیرے کاریں کم ہوتی چلی گئیں۔ ہوٹل سے نکلنے والے ہر فرد کو نوشین بڑے غور سے دیکھتی تھی۔ اس کا خیال تھا کہ اگر وہ ذرا بھی غافل ہوئی تو عنی نکل جائے گا اور وہ انتظار ہی کرتی رہ جائے گی۔

ساڑھے بارہ بجے تک وہاں کھڑی ہوئی تین چوتھائی سے زیادہ کاریں جا چکی تھیں۔ ہوٹل سے نکلنے والے کچھ لوگ پیدل چلتے ہوئے دوسری سڑکوں کی طرف جارہے تھے۔

جو کاریں باقی رہ گئی تھیں، ان میں زیادہ اچھی کاروں پر اچھتی

سی نظر ڈالتے ہوئے نوشین سوچ رہی تھی کہ انہی میں سے کوئی کار
عنی کی ہوگی۔ اسے یقین تھا کہ عنی کو بہت اچھی تنخواہ ملتی ہوگی اور
وہ خاصی پُر آسائش زندگی گزارتا ہوگا۔ چارلی ہوٹل کی کامیابی میں
سب سے بڑا ہاتھ تو عنی ہی کا تھا۔

جب ایک بچے میں پانچ منٹ رہ گئے تو نوشین مضطرب ہو گئی۔
اب وہاں اس کی کار کے سوا کوئی کار بھی نہیں رہ گئی تھی لیکن اس
نے عنی کو باہر نکلتے ہوئے نہیں دیکھا تھا۔ اس نے جلدی سے اپنی
کار کی چابی نکالی اور اتر کر تیزی سے ہوٹل کے صدر دروازے کی
طرف بڑھی۔ اس وقت ہوٹل کے دو ملازم وہ دروازہ بھی بند کرنے
والے تھے۔ نوشین کو تیزی سے قریب آتے دیکھ کر وہ رک گئے پھر
جب وہ قریب پہنچی تو ان میں سے ایک نے کہا۔

”ہوٹل تو بند ہو چکا ہے محترمہ!“

”عنی صاحب تو ابھی بیس ہوں گے۔ مجھ ان سے ملنا ہے۔“

”وہ تو شاید آدھے گھنٹے پہلے ہی جا چکے۔“

”میں نے تو انہیں باہر نکلتے ہوئے نہیں دیکھا؟“

”وہ پچھلے دروازے سے جاتے ہیں محترمہ!“

”اوہ!“

دونوں آدمیوں کے چہروں پر بہت مدہم سی مسکراہٹ ابھر آئی
تھی اور انہوں نے ایک دوسرے کو بڑی معنی خیز نظروں سے دیکھا
تھا۔

نوشین پلٹ کر چل دی۔ اسے مایوسی تو ہوئی ہی تھی لیکن
جھنجھلاہٹ بھی ہوئی تھی۔ اسے اپنی میز کے دیر سے یہ بھی پوچھ لینا
چاہیے تھا کہ عنی کس طرف سے آتا ہے لیکن یہ پوچھنے کا جواز تو
اس وقت بنتا جب اسے خیال آتا کہ عنی کوئی اور دروازہ بھی
استعمال کر سکتا ہے۔

کار اس نے تیز رفتاری سے دوڑادی۔ ایک بج کر پانچ منٹ
ہونے والے تھے۔ پانچ گھنٹے سے بھی زیادہ دیر کے بعد اسے اپنے
شوہر کا خیال آیا۔ اسے یقین تھا کہ ابھی تو وہ رنگ اور برش سے
آلبھا ہوا کسی کیوس پر اپنی تصویر بنانے میں وقت ضائع کر رہا ہوگا۔



تصویر بنانے میں قیصر اتنا منہمک تھا کہ اسے وقت گزرنے کا
احساس ہی نہیں ہوا تھا۔ اتفاقاً ہی اس کی نظر دوبارہ گیر کلاک پر پڑ
گئی۔ سوا ایک بج چکا تھا۔ قیصر کی پیشانی پر ایک شکن پڑ گئی۔ نوشین
ابھی تک گھر نہیں لوٹی تھی ایک دم سے قیصر کا موڈ اتنا خراب ہوا
کہ اس نے برش اور رنگ کی پلیٹ تپائی پر ڈال دی اور قریب پڑی
ہوئی کرسی پر بیٹھ کر سرگرت سگائے لگا۔

نوشین سے اس کی شادی کو ایک سال گزر چکا تھا لیکن ابھی
ان کے گھر میں تیسرے وجود کا اضافہ نہیں ہوا تھا اور نوشین کے
ایک اقدام کے بعد فی الحال تو اس کی توقع بھی نہیں رہی تھی۔ ان
دونوں کے والدین جبکہ آباد میں رہتے تھے۔ محلہ بھی ایک ہی تھا۔

ان دونوں کی شادی وہیں ہوئی تھی اور والدین کی مرضی سے ہوئی
تھی۔ شادی کی پہلی ہی رات قیصر خوش بھی ہو گیا تھا کہ اس کے
والدین کا انتخاب بُرا نہیں تھا۔ نوشین ہزاروں سے نہیں لیکن
سیکڑوں لڑکیوں سے خوبصورت ضرور تھی۔

شادی کے بعد وہ دونوں جبکہ آباد سے یہاں آ گئے تھے۔ قیصر
یہیں کے ایک بینک میں سیکنڈ آفیسر کی حیثیت سے ملازم تھا۔

یہاں آنے کے دو ماہ بعد اسے احساس ہونے لگا تھا کہ اس
میں اور نوشین میں ذہنی ہم آہنگی نہیں تھی۔ وہ اپنی چادر کے
مطابق پاؤں پھیلانے کا قائل تھا جبکہ نوشین کے خواب بڑے لمبے
چوڑے تھے جن کو وہ راتوں رات حقیقت میں ڈھلتے ہوئے دیکھنا
چاہتی تھی۔ قیصر کے لئے یہ ممکن نہیں تھا کہ وہ ان خوابوں کی
تکمیل کر سکتا۔ الاؤنسز وغیرہ ملا کر اس کی تنخواہ بارہ ہزار کے قریب
تھی۔ پانچ ہزار اپارٹمنٹ کی قسط کے چلے جاتے تھے۔ دو ہزار روپے
وہ اپنے غریب والدین کو بھیجتا تھا جنہوں نے اسے بڑھا لکھا کر کسی
قابل بنایا تھا۔ جبکہ آباد میں اس کا ایک چھوٹا بھائی بھی تھا جسے
وہاں پانچ ہزار کی ملازمت ملی ہوئی تھی لیکن قیصر اپنا فرض سمجھتا تھا
کہ اپنی مہاط کے مطابق والدین کی کچھ نہ کچھ خدمت سے گریز نہ
کرے۔

باقی پانچ ہزار روپوں میں قیصر کے خیال کے مطابق کفایت
شعاری سے کام لیتے ہوئے مناسب گزر اوقات کر کے بہتر مستقبل
کا انتظار کیا جا سکتا تھا۔ پانچ سال پہلے اسے ایک کلرک کی حیثیت
سے ساڑھے چار ہزار سے کچھ زیادہ ملا کرتے تھے۔ چار سال میں
اس نے اتنی ترقی کی تھی کہ سیکنڈ آفیسر بن گیا تھا۔ بارہ ہزار تنخواہ ہو
جانے کے بعد ہی اس نے قسطوں پر یہ اپارٹمنٹ لیا تھا اور اس کے
بعد شادی کی تھی۔ اس کی دانست میں امکان تھا کہ ایک ڈیڑھ سال
میں وہ میئنجر بن جاتا تو اس کی تنخواہ مزید بڑھ جاتی۔ اس کے علاوہ
اسے اپنی مصوری کا مستقبل بھی خوش آئند نظر آ رہا تھا۔ اس نے
تجربہ مصوری میں کچھ تجربات شروع کئے تھے تاکہ اپنا ایک منفرد
مقام بنا سکے۔ اسے امید تھی کہ کچھ عرصے بعد لوگ وہ باتیں سمجھنے
لگیں گے جو وہ اپنی ان تصویروں کے ذریعے کہنے کی کوشش کرتا
تھا۔

نوشین نے میٹرک تو کیا تھا لیکن وہ بھی ایک غریب گھر کی لڑکی
تھی اسی لئے قیصر کا خیال تھا کہ وہ پانچ ہزار روپوں میں گزر اوقات
کر لے گی لیکن دو ماہ بعد ہی اس نے پر پڑے نکالنا شروع کر دیے۔
یہ بات تو اسے بہت ہی کھلتی تھی کہ قیصر دو ہزار روپے اپنے والدین
کو بھیجا کرتا تھا۔ اس کے باوجود نوشین نے اخراجات اتنے
بڑھائے کہ شادی کا چوتھا مہینہ گزرتے گزرتے قیصر دس ہزار
روپوں کا مقروض ہو گیا۔

یہیں سے دونوں میں تلخی بڑھنا شروع ہوئی۔ نوشین نے یہ
تک کہہ دیا کہ وہ اپنے اخراجات پورے کرنے کے لئے ملازمت

کر لے گی۔ قیصر کو اس پر کوئی اعتراض نہیں ہوتا اگر نوشین کو اتنی اچھی ملازمت مل سکتی کہ گھر کے کام کاج کے لئے کوئی ملازمہ رکھ لی جاتی لیکن وہ صرف میسرک تھی۔ اسے دو ڈھائی ہزار سے زیادہ کیا تنخواہ ملتی!

جب قیصر نے اس کی توجہ اس طرف دلائی تو اس نے اس سلسلے میں خاموشی تو اختیار کر لی لیکن اس کے چہرے سے صاف معلوم ہونے لگا تھا کہ وہ ادھیڑ بن میں جھٹلا ہو گئی تھی۔

قیصر کا خیال تھا کہ ایک چھوٹے سے شہر سے ایک بڑے شہر میں آکر نوشین احساس کمتری کا شکار ہو گئی تھی اور اسی احساس نے اس کے دماغ میں شدید انتشار پیدا کر دیا تھا۔ وہ چاہتی تھی کہ راتوں رات کوئی ایسا عمل کیا جائے کہ دنیا بھر کی آسائشات فوراً اس کے سامنے ہاتھ باندھ کر آکھڑی ہوں۔

اتفاق سے نوشین نے گلا بڑا اچھا پایا تھا۔ بڑی بڑی فنکاراؤں کے گائے ہوئے گیت اور غزلیں وہ بڑی خوش اسلوبی سے گالیا کرتی تھی۔

قیصر کو بھی اس کا گانا بہت اچھا لگتا تھا لیکن یہ بات اس کے ذہن میں قطعاً نہیں آئی تھی کہ نوشین کی خوش گلوئی آمدنی کا ذریعہ بھی بن سکتی ہے۔ خود نوشین ہی کو اس کا خیال آیا تھا۔ ان دنوں فور اشار اور فائیو اشار ہوٹلوں میں مشرقی موسیقی رواج پانے لگی تھی۔ دو ایک ہوٹلوں نے گلوکاراؤں کی خدمات حاصل کر لی تھیں۔ بعض ہوٹلوں میں طبلے کے ساتھ صرف دالٹن یا سارنگی پر مشرقی ڈھنیں بجا کی جاتی تھیں۔ کسی ہوٹل نے اخبار میں ”گلوکارہ کی ضرورت“ کا اشتہار دیا تو نوشین اس پر لپک پڑی۔ آواز تو اس کی اچھی تھی ہی لیکن قدرتی طور پر اسے ردھم کی سمجھ بھی تھی چنانچہ اس کا انتخاب ہو گیا۔

نوشین نے اپنی اس کامیابی کی اطلاع قیصر کو بعد میں دی۔ اس وقت اس کا چہرہ خوشی سے دمک رہا تھا۔

قیصر کسی نہ کسی حد تک آزاد خیال تھا، پھر بھی یہ بات اسے کچھ اچھی نہیں لگی کہ اس کی بیوی رات کو دس بجے سے ساڑھے گیارہ بجے تک ہوٹل میں گانا گاکر لوگوں کا دل ہلایا کرے۔ اس نے یہ شخص اس لئے گوارا کر لیا کہ اس طرح گھریلو تنگیاں کم ہو سکتی تھیں۔

ابتداء میں نوشین کی تنخواہ بیس ہزار روپے مقرر ہوئی تھی لیکن وہ دو ماہ میں ہی اتنی مقبول ہو گئی کہ اس نے اپنی تنخواہ میں دس ہزار کا اضافہ کر لیا۔ پہلے وہ ٹیکسی میں آتی جاتی تھی لیکن پھر چار ماہ بعد ہی اس نے ایک سیکنڈ ہینڈ کار خرید لی اور قیصر کو بتایا کہ وہ اس نے ہوٹل کے مینجر سے قسطوں پر خریدی ہے تو قیصر کے دل میں کچھ شکوک پیدا ہوئے اور یہ شکوک اس وقت ختم ہوئے جب اس نے بہت خاموشی سے اس کی تصدیق کر لی اور یہ اطمینان بھی کر لیا کہ اس کی بیوی کردار کے حساب سے بہت سنبھلی ہوئی تھی اور اس کا

احتمال نہیں تھا کہ اس کی کوئی حرکت باعث شرمندگی ہوتی، تاہم اس نے اپنے جاننے والوں کو نہیں بتایا کہ اس کی بیوی نے کسی ہوٹل میں ایک گلوکارہ کی حیثیت سے گانا شروع کر دیا ہے۔

نوشین اپنی ساری تنخواہ صرف اپنی ذات پر خرچ کرتی تھی۔ مینے میں دس پندرہ ہزار روپے کے تو صرف کپڑے یا ایک آدھ زیور خرید لیتی تھی، پانچ ہزار روپے کار کی قسط کے چلے جاتے تھے اور باقی روپے وہ اپنے اکاؤنٹ میں جمع کرتی تھی یا گھر سے باہر کھانے پینے میں خرچ کر ڈالتی تھی۔

قیصر کو اس کا کوئی گلہ بھی نہیں تھا۔ اس کی تو خواہش تھی کہ نوشین کا ایک پیسا بھی گھر میں خرچ نہ ہو لیکن کچھ ہی عرصے بعد اسے یہ دیکھ کر تشویش رہنے لگی کہ نوشین اس منزل پر آکر بھی مطلقاً نہیں تھی۔ اس کی تو خواہش تھی کہ اس کے پاس دس بارہ لاکھ روپے کی بہت اچھی کار اور کم سے کم ہزار گز کا ایک بنگلا بھی ہو اور قیصر کا خیال تھا کہ بات وہاں جا کر بھی ختم نہیں ہوگی، نوشین کی ہوس بڑھتی ہی جائے گی، اور عزت و آبرو کے ساتھ کوئی عورت اتنا زیادہ حاصل نہیں کر سکتی۔

ایک ماہ قبل نوشین اس وقت بہت جھٹلائی تھی جب اس کے ہوٹل والوں نے ایک مشہور و معروف فنکارہ کی خدمات بھی حاصل کر لی تھیں۔ اسے ہفتے میں صرف ایک دن پروگرام کرنے کے لئے آمادہ کیا گیا تھا۔ ہوٹل والوں کی خواہش تو یہ تھی کہ وہ فنکارہ ماہِ رُخ ویک اینڈ کی رات کو پروگرام کیا کرے لیکن وہ صرف بدھ کی رات کو پروگرام کرنے کے لئے آمادہ ہوئی تھی۔

اس طرح نوشین کو ہفتے میں ایک دن چھٹی کرنے کا موقع مل گیا تھا لیکن وہ مشتعل اس بات پر تھی کہ ہوٹل والوں نے ماہِ رُخ سے ایک لاکھ روپے ماہانہ کانٹریکٹ کیا تھا! یعنی چار دن کے ایک لاکھ جبکہ نوشین کو چھبیس ستائیس دن کے تیس ہزار ملتے تھے۔

”میں کسی دن سمجھوں گی اس ماہِ رُخ کی بجی سے!“ نوشین نے تلملا کر کہا تھا۔ ”اس کی آواز مجھ سے اچھی ہرگز نہیں ہے۔“

”کوئی حماقت نہ کر بیٹھنا۔“ قیصر نے اسے سمجھانے کی کوشش کی تھی۔ ”دوسروں کے لئے گڑھا کھودنے والا بعض اوقات خود ہی اپنے کھودے ہوئے گڑھے میں گر پڑتا ہے۔ پھر یہ بھی دیکھو کہ وہ ایک باقاعدہ فنکارہ ہے۔ پندرہ سال تک یہ فن سیکھتی رہی ہے۔ پھر ناموری کا معاوضہ تو زیادہ ملتا ہی ہے۔“

نوشین چپ تو ہو گئی تھی لیکن قیصر نے محسوس کیا تھا کہ اس نے اس کی بات سمجھنے کی کوشش نہیں کی تھی۔ بدھ کی رات جب وہ گھر پر ہوئی تو تلملائی ہوئی سی رہتی لیکن اس روز بدھ کی چھٹی ہونے کے باوجود وہ سرِ شام ہی کہیں چلی گئی تھی اور اب سوانح چکا تھا۔

اندیشوں اور دوسو سوں میں گھرے ہوئے ذہن کے ساتھ قیصر نے سگریٹ ختم کی ہی تھی کہ کال بیل کی آواز سنائی دی۔ قیصر ایک

طویل سانس لے کر کرسی سے اُٹھا۔ اس وقت کال بیل بجانے والی نوٹشیں ہی ہو سکتی تھیں۔ دروازے کے قریب پہنچتے پہنچتے قیصر نے کوشش کی کہ اپنے موڈ کی خرابی کے تاثرات اپنے چہرے پر ظاہر نہ ہونے دے۔

آنے والی نوٹشیں ہی تھیں!

”میں تو کھانا کھا کر آئی ہوں“ وہ اندر آتے ہی اتنی بے پروائی سے بولی جیسے ڈیڑھ بجے رات کو گھر لوٹنا اس کے لئے کوئی خاص بات نہ ہو۔ ”آپ نے شاید ابھی نہیں کھایا ہو گا۔“

”کھالیا۔“ قیصر نے آہستہ سے کہا اور دروازہ بند کرنے لگا۔

”میں تو اب تھک گئی ہوں، سخت نیند آ رہی ہے۔ آپ تو معمول کے مطابق تین بجے تک کام کریں گے۔“

”نہیں“ قیصر نے کہا۔ ”تم بیڈ روم میں چل کر لیٹو، میں سب چیزیں سمیٹ کر آتا ہوں۔“

نوٹشیں اپنا پرس جھٹلاتی ہوئی اندر چلی گئی۔

قیصر درس منٹ بعد بیڈ روم میں داخل ہوا تو نوٹشیں بستر پر لیٹ چکی تھیں اور اس نے کبل اور ڈھ لیا تھا۔ آدھی رات کے بعد اب کچھ سردی ہونے لگی تھی اور امکان تھا کہ ہفتے بھر میں سردی خاصی بڑھ جائے گی۔

قیصر نے بیڈ کے سرہانے سے ٹیک لگا کر ٹانگیں پھیلا دیں۔ کبل ٹانگوں سے کمر تک لے لیا اور نوٹشیں کی طرف دیکھتے ہوئے کہا۔ ”آج تو شاید تمہارا پروگرام نہیں تھا ہوٹل میں!“

”نہیں“ نوٹشیں نے کہا۔ ”آج میں چارل ہوٹل چلی گئی تھی! وہاں کے باؤنڈری کی بہت شہرت تھی، سوچا دیکھ آؤں!“

”کیا اتنی رات گئے تیک عورت کا گھر سے باہر رہنا مناسب ہے؟“

”کیوں؟“ نوٹشیں کی پیشانی پر شکنیں پڑ گئیں۔ ”کیا حرج ہے اس میں؟“

”حرج بس یہ ہے کہ دل میں بے بنیاد دوسوے اور اندیشے پیدا ہونے لگتے ہیں۔“

”کیسے دوسوے؟“ نوٹشیں کی تیوریاں اور چڑھ گئیں۔

”یہ تم خود بھی سمجھ سکتی ہو!“

”آپ مجھ پر شک کر رہے ہیں؟“ نوٹشیں تڑخ کر بولی۔

میں نے ابھی دوسوے اور اندیشوں کے ساتھ بے بنیاد کال فون بھی استعمال کیا ہے۔ تم مجھے سمجھنے کی کوشش نہیں کر رہیں نوٹشیں! میں تمہیں محتاط دیکھنا چاہتا ہوں۔ مجھے اس بات سے ڈر لگنے لگا ہے کہ تمیں ہزار روپے ماہانہ کی آمدنی بھی تمہارے لئے اطمینان بخش نہیں ہے۔“

”تمیں ہزار میں آج کل ہوتا کیا ہے؟“

”جب میری تنخواہ ساڑھے چار ہزار تھی تب بھی میں مطمئن

تھا۔“

”ہر ایک کا مزاج ایک سا تو نہیں ہوتا!“

”پہلے تمہارا مزاج بھی وہ نہیں تھا جو اب ہے۔“ قیصر نے کہا۔ ”خواہشات کے پیچھے دوڑنے کا مطلب یہ نہیں ہوتا کہ خواہشات پوری بھی ہو جائیں گی۔“

”نہیں کہاں دوڑتی پھرتی ہوں!“ نوٹشیں کے لہجے میں تلخی

آگئی۔ ”اس ملازمت کے بعد میں اور کہاں دوڑی ہوں؟“

”اگر نہیں دوڑی ہو تو اس لئے کہ کوئی راستہ نظر نہیں آیا

جب راستہ نظر آئے گا تو دوڑ پڑو گی۔ جس طرح اس ملازمت کا

راستہ نظر آیا تھا تو دوڑ بڑی تھیں۔ خیر! جو ہوا، سو ہوا اب تمہیں

اپنی خواہشات کی مزید تکمیل چاہئے تو جم کر لگن اور محنت سے کام

کرو۔“

”جس طرح آپ کئی سال سے کیونس رنگین کرتے چلے جا

رہے ہیں اور حاصل کچھ نہیں ہو رہا ہے۔“ نوٹشیں نے تلخی سے

کہا۔

”اگر میری لگن سچی ہے تو یہ ضرور رنگ لائے گی۔ دیر سویر کی

بات قدرت کے ہاتھ میں ہے۔“

”اب تک میری سمجھ میں نہیں آسکا کہ آپ مجھ سے چاہتے

کیا ہیں؟“

”خدا نے تمہیں بہت اچھی آواز دی ہے نوٹشیں! اگر تم

گائیکی کا فن سیکھنے کے لئے کسی استاد کی خدمات حاصل کر لو تو ترقی

خود آگے بڑھ کر تمہارے قدم چوم سکتی ہے۔“

”سیکھنے ہی میں دو چار سال ضائع کر دوں!“ نوٹشیں نے منہ بنا کر

کہا۔

”تمہاری اسی قسم کی باتوں سے مجھے ڈر لگتا ہے۔ زندگی کی دوڑ

میں غفلت پسندی انسان کو کسی گھرے گڑھے میں بھی گرا دیتی ہے۔

تم دو چار سال ضائع کرنا نہیں چاہتیں لیکن میں سمجھتا ہوں کہ وہ

ضائع نہیں ہوں گے، تمہارے لئے ایک مضبوط بنیاد بنیں گے۔“

”آپ مجھ سے زیادہ پڑھے لکھے ہیں قیصر، لیکن زمانے کی تیز

رفتاری نہیں دیکھ رہے ہیں۔ آج کل مضبوط بنیادیں بنانے کے چکر

میں پڑنے والے بہت پیچھے رہ جاتے ہیں۔ میرے ہوٹل میں بہت

بڑے بڑے لوگ آتے ہیں مگر ان میں کئی ایسے ہیں جن کے پاس

صرف دو ڈھائی سال پہلے کچھ بھی نہیں تھا۔“

”جن کے پاس اتنی جلدی سب کچھ ہو جاتا ہے، وہ صحیح

راستوں سے ہرگز نہیں ہو سکتا۔“

”راستوں کے بارے میں صحیح اور غلط کی شناخت کیسے ہو؟“

”اندھا دھند دوڑا جائے تو قدم غلط راستوں کی طرف بھی اُٹھ

جاتے ہیں۔ سوچ سمجھ کر قدم اُٹھایا جائے تو انسان کا ضمیر ہی اسے

غلط اور صحیح راستوں کی تمیز کرا دیتا ہے۔ ہاں اگر انسان کا ضمیر ہی م

جائے یا انسان اسے خود مار ڈالے تو دوسری بات ہے۔“

”مطمئن رہیے کہ میرا ضمیر زندہ ہے۔“

”میری دعا ہے، میری خواہش ہے کہ وہ زندہ رہے۔“
 ”اچھا اب سو جائیے، میں بہت تھک گئی ہوں۔“ نوشین نے
 کہا اور دوسری طرف کوٹ لے لی۔
 قیصر خاموشی سے اس کی طرف دیکھتا رہ گیا۔ نوشین نے اپنی
 خامیوں سے قطع نظر قیصر کے دل میں کچھ نہ کچھ جگہ بنا لی تھی۔ وہ
 عشق یا محبت نہ سہی مگر انیسیت ضرور تھی۔ قیصر چاہتا تھا کہ نوشین
 اس سے کبھی جدا نہ ہو لیکن اب اسے اندیشہ لاحق ہو گیا تھا کہ
 نوشین اس سے بچھڑ جائے گی اور اس کی سوچ ایسی تھی کہ اس سے
 بچھڑنے کے بعد وہ شاید خود کو برباد ہی کر بیٹھے۔



دوسرے دن ویک اینڈ تھا۔ نوشین جانتی تھی کہ اس رات
 چارلی ہوٹل میں عینی خصوصی شو پیش کرتا تھا۔ اس شو میں اس کے
 کلمات نہ صرف عام دنوں سے بالکل مختلف بلکہ ہر خصوصی شو سے
 کسی نہ کسی حد تک ہٹ کر ہوتے تھے اس لئے اس روز ہوٹل کی
 ”اٹری فیس“ دگنی سے بھی کچھ زیادہ ہوتی تھی اور میز بھی پہلے سے
 ریزرو کروانا پڑتی تھی اس لئے نوشین نے دو دن پہلے ہی میز ریزرو
 کرا لی تھی۔

وہ خصوصی پروگرام نو بجے سے ساڑھے دس بجے تک ہوتا تھا
 لیکن نوشین کو بھی اس روز معمول کے مطابق دس بجے سے
 ساڑھے گیارہ بجے تک اپنے ہوٹل میں پروگرام کرنا تھا لیکن وہ
 سوچ چکی تھی کہ ”اچانک بخار“ کی لپیٹ میں آجانے کے باعث وہ
 چھٹی کر لے گی۔ ممکن تو یہ بھی تھا کہ وہ اپنا پروگرام دس بجے شروع
 کرنے کے بجائے گیارہ بجے شروع کرتی مگر اس نے رات کو گھر
 جاتے ہی فیصلہ کر لیا تھا کہ وہ اگلی رات کو پروگرام کے بعد عینی سے
 ضرور ملے گی لہذا ضروری تھا کہ وہ چھٹی کر لے۔

رات کو آٹھ بجے ہی اس نے اپنے ہوٹل مینجر کو اپنی فرضی
 بیماری کی اطلاع دے دی اور ساڑھے آٹھ بجے چارلی ہوٹل پہنچ
 گئی۔ قیصر نے اس سے پوچھا بھی تھا کہ وہ اس روز اتنی جلدی کیوں
 جا رہی ہے اور اس نے بہانہ کر دیا تھا کہ آج اسے ایک ٹھمری گانا
 ہے اور اس نیم کلاسیکل ”آئلم“ کے لئے اسے ایک ڈیزھ کھٹے
 مشق کرنا ہے۔

یہ بہانہ اس نے محض اس لیے کیا تھا کہ قیصر کا کوئی ”لیکچر“ سن
 کر اس کا موڈ خراب نہ ہو۔ ورنہ وہ صحیح بات بھی بتا دیتی۔ دوڑھائی
 ماہ سے اس نے قیصر کی پروا کرنا بالکل چھوڑ دی تھی۔ ایسا تو نہیں تھا
 کہ وہ قیصر سے بالکل اکٹائی ہو لیکن جلد از جلد آسمان کو چھو لینے کی
 خواہش کے باعث وہ قیصر کی ”روک ٹوک“ برداشت کرنے کے
 لئے بالکل تیار نہیں تھی۔ اس نے ہوٹل کی ملازمت کے کچھ ہی
 عرصے بعد محسوس کر لیا تھا کہ اس کا مستقبل بالکل محفوظ ہے۔ اگر
 قیصر کسی بات پر اسے طلاق بھی دے دیتا تو بھی اس کے دانست میں
 اس کا مستقبل بالکل محفوظ تھا۔ ہوٹل میں جو لوگ اس کا گانا سننے

کے لئے آتے تھے، ان میں سے کئی بہت بڑے بڑے آدمی اس کی
 ”نظر کرم“ کے خواہاں نظر آنے لگے تھے جن میں سے دو تین کی عمر
 تیس بیس سال سے زیادہ نہیں تھی لیکن نوشین نے اب تک خود
 کو بہت ”ریزرو“ رکھا تھا۔ اس کی سب سے بڑی وجہ یہ تھی کہ ان
 لوگوں میں سے کوئی بھی ایسا نہیں تھا جس نے اس کی جمالیاتی جس کو
 چھیڑا ہو۔

عینی وہ واحد شخص تھا جس نے نوشین کے دل کو گدگدایا تھا۔
 جو بظاہر تو خوبصورت نظر نہیں آتا تھا مگر اس میں کوئی ایسی انجمانی
 کشش ضرور تھی جس نے نوشین کو متاثر کیا تھا۔ لیکن اس کے دل
 میں ابھی ایسی کوئی خواہش پیدا نہیں ہوئی تھی کہ اگر اسے موقع مل
 گیا تو وہ قیصر سے طلاق لے کر عینی سے شادی کر لے گی۔ وہ عینی
 سے صرف دوستی کی خواہاں تھی۔ اسے یہ خیال بھی تھا کہ عینی خود کو
 یہاں ”مضامین“ کر رہا ہے۔ وہ سمجھتی تھی کہ عینی اگر مغربی ممالک
 کے دورے پر نکل جائے تو اسے خاصی دولت اور شہرت بھی حاصل
 ہو سکتی تھی جبکہ چارلی ہوٹل اسے وہ سب کچھ نہیں دے سکتا تھا۔

شاید نوشین کے لاشعور میں یہ خیال بھی ہو کہ مغربی ممالک
 کے دوروں پر وہ بھی عینی کے ساتھ جاسکتی ہے اور وہ دونوں ہی اپنے
 اپنے ”فن“ کا مظاہرہ کر سکتے ہیں جس سے دولت اور شہرت ان
 دونوں کے قدم بھی چوم سکتی تھی۔ نوشین نے گائیکی کا فن تو نہیں
 سیکھا تھا لیکن اپنی دلکش آواز کی مقبولیت کے باعث وہ خود کو
 ”فناکارہ“ سمجھنے لگی تھی۔ یہ اس کا مشاہدہ بھی تھا کہ اسی سال ایک
 نہایت بے سُرے، ”پاپ سکر“ نے مغربی ممالک کا دورہ کر کے
 اپنے صرف ایک گانے کی بے پناہ مقبولیت کے باعث نہایت شہرت
 حاصل کی تھی جب وہ وطن لوٹا تھا تو یہاں بھی اس کی پزیرائی کرنے
 والوں کی تعداد میں اچانک اضافہ ہو گیا تھا۔ یہ دیکھنے کے بعد اسے
 خود اپنی مقبولیت بھی یقینی محسوس ہونے لگی تھی لیکن مغربی ممالک
 میں ”شو“ کرنے کے لئے اسے کسی سہارے کی ضرورت تھی۔
 اسے اب تک کوئی ”سپانسر“ نہیں ملا تھا اور اسی لیے اسے خیال
 آرہا تھا کہ وہ عینی کو سہارا بنا سکتی ہے اور عینی کو ”سپانسر شپ“
 دلانا اس کے لئے مشکل نہیں ہوتا۔ وہ اس سلسلے میں ان بڑے
 لوگوں سے بات کر سکتی تھی جو اس کی نظر کرم کے منتظر تھے۔

ہوٹل پہنچ کر اس نے فوراً کھانا منگوایا تاکہ اس کے بعد
 اطمینان سے عینی کا ”شو“ دیکھ سکے۔

کھانے دوران میں اس نے سترہ اٹھارہ سال کی صوفیہ کو بھی
 دیکھا جو عموماً ہال میں ادھر ادھر شعلتی ہوئی نظر آتی تھی۔ ایک ویٹر
 ہی سے نوشین کو معلوم ہوا تھا کہ وہ اس ہوٹل کے مالک چارلی کی
 لڑکی تھی اور ایک سپروائزر کی حیثیت سے ہال میں چکراتی رہتی
 تھی۔

چارلی کے بارے میں اسے معلوم ہوا تھا کہ وہ ایک نو مسلم
 تھا۔ چند سال پہلے وہ کرسچن تھا۔ اس کی بیوی مریچی تھی۔ صوفیہ

سرعت سے سڑتا چلا گیا۔ اور آخر میں وہ صرف رومال ہی رہ گیا۔
عنی اسے ہاتھ میں لراتے ہوئے سارے ہال پر نظریں دوڑا رہا تھا
اور تالیوں کی گونج اتنی تھی کہ ہال میں کان پڑی آواز سنائی نہیں
دے سکتی تھی۔

عنی نے تین مرتبہ جھک جھک کر اس پڑرائی کا شکریہ ادا کیا۔
تالیاں بجتی رہیں اور اس وقت یکایک رک گئیں جب عنی نے
رومال کو اوپر کی طرف جھکا اور لوگوں کو یوں محسوس ہوا جیسے گیند
کے برابر سرخ رنگ کا ایک گولا رومال میں سے نکل کر چمت کی
طرف گیا ہو، اور پھر جب وہ نیچے آ رہا تھا تو اسے روکنے کے لئے عنی
نے اپنا بایاں ہاتھ آگے بڑھاتے ہوئے دائیں ہاتھ سے رومال کو
ایک بار پھر اوپر کی طرف جھکا اس مرتبہ بھی ایک گولا رومال میں
سے ٹکٹا محسوس ہوا۔ وہ چمت کی طرف جا رہا تھا کہ پہلا گولا عنی
کے بائیں ہاتھ میں آ گیا۔ اس نے فوراً ہی وہ گولا اچھال بھی دیا۔
دوسرا گولا اس کے خالی ہاتھ میں آ گیا اور پہلا گولا جب اس کے
دائیں ہاتھ میں آیا تو اس کے ہاتھ میں رومال نہیں تھا، کوئی آنکھ پہ
نہیں دیکھ سکی تھی کہ عنی نے رومال اپنی جیب بھی رکھا تھا یا اسٹیج
کے فرش پر پھینک دیا تھا۔

ہال ایک بار پھر تالیوں سے گونج اٹھا۔
عنی اسٹیج پر کھڑا دونوں گولے اچھالتا رہا۔ نو شین دم بخود بیٹھی
دھڑکتے دل کے ساتھ اس کی طرف دیکھتی رہی۔
جب تالیاں رکیں تو عنی اسٹیج کی سیڑھیاں اتر کر ہال میں آ گیا
اور پھر معمول کے مطابق گولوں کی تعداد بڑھتی چلی گئی۔ تین.....
چار..... پانچ!

اور پھر اس وقت نو شین چوکی جب چھٹا گولا بھی نظر آیا اور
اس کے بعد ساتواں بھی!
تالیاں پھر بج اٹھیں جب سات گولے فضا میں رقص کرتے
نظر آئے۔ عنی کے ہاتھ بہت تیزی سے متحرک تھے اور وہ آہستہ
آہستہ آگے بڑھتا چلا جا رہا تھا۔

ہال کے وسط میں وہ چمت سے لٹکے ہوئے ایک پتھر کے نیچے
رک گیا۔ اس وقت تک تالیاں بجنا بند رہی ہو چکی تھیں!
موسم ایسا تھا کہ نہ تو پتھر چل رہے تھے، نہ اڑکنڈہ شہر چلائے
گئے تھے لیکن اچانک وہ پنکھا آہستہ آہستہ چلنے لگا۔
کیا کوئی اور نیا کمال! نو شین نے سوچا۔
پنکھا چلنے کا کوئی جواز سمجھ میں نہیں آ رہا تھا۔ ہال کا صرف وہی
پنکھا حرکت میں آیا تھا جس کے نیچے عنی کھڑا تھا۔ باقی پتھر بدستور
ساکت تھے۔

جو پنکھا چلا تھا، اس کی رفتار بھی تیز نہیں ہوئی تھی۔ وہ اتنی
دھیمی رفتار سے چل رہا تھا کہ اس کے ہر پنکھے کی گردش صاف نظر
آ رہی تھی۔ وہ دو سیکنڈ میں ایک گردش مکمل کر رہا تھا۔
اس وقت نو شین کو اپنے دل کی دھڑکنیں ناہموار محسوس

اس کی واحد اولاد تھی لیکن مسلمان ہو جانے کے بعد بھی صوفیہ نے
اپنے لباس میں کوئی تبدیلی نہیں کی تھی۔ وہ اب بھی اسکرٹ پہنتی
تھی۔ شاید اسے اپنی گوری اور متناسب پنڈلیوں کی نمائش کرنا بہت
پسند تھا ورنہ صورت شکل کے اعتبار سے تو وہ اوسط درجے کی لڑکی
تھی۔ اس وقت اس نے سردی کی وجہ سے کمر تک کا گرم کوٹ بھی
پہن رکھا تھا۔

اس رات عنی کا شوق دیکھ کر نو شین کا دل خوشی سے بلیوں اچھلنے
لگا۔ اسے یقین ہو گیا کہ اس قسم کے کمالات دکھانے میں یورپ کا
کوئی ماہر بھی عنی کا مقابلہ نہیں کر سکتا۔ خصوصاً دو ”آئٹم“ تو ایسے
تھے کہ ہال میں بیٹھا ہوا ہر فرد دم بخود رہ گیا تھا۔
ایک ”آئٹم“ کو شعبہ بازی یا نظربندی کا کمال کہا جا سکتا تھا،
عنی نے اسٹیج پر کھڑے کھڑے اپنی جیب سے سرخ رنگ کا سفید
پھولوں والا رومال نکال کر کہا تھا۔ ”میں یہ رومال آپ لوگوں کی
طرف پھینکتا ہوں اسے کون پکڑے گا؟“

ہال میں سبھی نے ہاتھ اٹھا دیے تھے۔
”نہیں!“ عنی نے مسکرا کر کہا تھا۔ ”رومال میں زیادہ دور
تک نہیں پھینک سکتا“ اور پھر اس نے ان چاروں میز پر نظر
دوڑائی تھی جو اسٹیج کے قریب ترین تھیں۔

اس وقت نو شین کے دل کی دھڑکنیں تیز ہو گئی تھیں۔ وہ انہی
چاروں میزوں میں سے ایک پر تھی۔ اس کا دل پھل اٹھا تھا کہ عنی
رومال اس کی طرف پھینکے۔ اس وقت اسے قطعاً اندازہ نہیں تھا کہ
عنی کس قسم کا شعبہ ہا کمال دکھانا چاہتا تھا۔

پھر اس وقت نو شین کے دل کی دھڑکنیں اور تیز ہو گئیں جب
عنی نے اس کی طرف دیکھتے ہوئے کہا تھا۔ ”رومال میں آپ کی
طرف پھینک رہا ہوں میڈم!“ پھر اس کا ہاتھ ایسی پوزیشن میں آیا
تھا جیسے وہ رومال پھینکنے ہی والا ہو۔ اس نے رومال کا صرف ایک
کونا پکڑ رکھا تھا۔

نو شین نے اپنے ہاتھ اس طرح اٹھائے جیسے رومال کو کسی
قیمت پر بھی گرنے نہ دینا چاہتی ہو۔

پھر عنی نے رومال پھینکا، مگر کیا وہ رومال تھا؟
دیکھنے والوں کو ایسا لگا جسے رومال کا کپڑا تیزی سے بڑا ہوتا چلا
گیا ہو۔ اس کا ایک کونا عنی کے ہاتھ میں ہی رہا لیکن دوسرا کونا
آٹھ فوٹ کے فاصلے پر بیٹھی نو شین کے ہاتھ سے ٹکرایا۔ رومال کو
ریشمی چادر کی طرح پھیلتے دیکھ کر وہ اتنی گڑبڑا گئی تھی کہ وہ نرم
ریشمیں کپڑا غیر ارادی ہی طور پر اس کی گرفت میں آ گیا۔
فوراً ہی عنی بولا۔ ”بس، چھوڑ دیجئے!“

نو شین نے اسے جس طرح غیر ارادی طور پر پکڑا تھا، اسی
طرح وہ اس کے ہاتھ سے چھوٹ بھی گیا اور عنی نے اسے اپنی
طرف کھینچ لیا۔

پھر لوگوں نے دو سراجیرت انگیز منظر دیکھا کہ وہ کپڑا حیرت انگیز

کے لئے چھپا ہوا ہے تو عنی یقیناً اس سے بے خبر ہوگا! پہلے تو نوشین کاری میں بیٹھے بیٹھے عنی کا انتظار کرنا چاہتی تھی لیکن عنی کے لئے خطرہ محسوس کرتے ہی وہ اپنی کار سے اُتری اور فٹ پاتھ پر چڑھ کر اس جگہ جا کھڑی ہوئی جہاں سے نوشین کے خیال کے مطابق عنی کو باہر آنا چاہئے تھا۔ وہاں کھڑے کھڑے وہ کن آنکھوں سے اس مشتبہ کار کی طرف دیکھتی رہی۔ اس نے فیصلہ کیا تھا کہ جب عنی باہر آئے گا تو وہ اسے اپنی آڑ میں رکھے گی تاکہ کار میں چھپے ہوئے اس پر اسرار شخص کو عنی پر گولی چلانے کا موقع نہ مل سکے۔

اس وقت نوشین نے پہلی بار بڑی سنجیدگی سے اس پہلو پر غور کیا کہ آخر کچھ نامعلوم لوگ عنی کی جان کے دشمن کیوں ہو گئے ہیں؟ ایک ہوٹل میں شعبدے بازی اور کرتب دکھانے والا وہ نوجوان آخر کسی کو کیا نقصان پہنچا سکتا تھا کہ لوگ اس کی جان کے دشمن ہو جائیں! اور عنی؟ وہ تو اتنی بے خوفی سے اپنا گولوں کا کرتب دکھاتے ہوئے ہال میں چکراتا رہتا تھا جیسے ہزاروں ناویدہ ہاتھ اس کے محافظ ہوں۔

لیکن اس وقت وہاں سناٹے میں کوئی نہیں تھا جو عنی کی حفاظت کر سکتا اس لیے نوشین اپنی دانست میں عنی کی محافظ بن جانا چاہتی تھی۔

گیارہ بج کر دس منٹ ہوئے تھے جب نوشین نے عنی کو باہر آتے دیکھا۔ وہ اس وقت اپنے ہوٹل کے مخصوص لباس کے بجائے سفید شرٹ پتلون اور جیکٹ پہنے ہوئے تھا۔ وہ نوشین کو دیکھ کر ٹھنکا۔

”آپ!“ اس کے منہ سے نکلا۔ غالباً اسے یاد آگیا تھا کہ یہ وہی لڑکی تھی جس کی طرف اس نے رومال پھینکا تھا اور وہ رومال کسی چادر کی طرح پھیلتا چلا گیا تھا۔

”پلیز“ عنی صاحب! آپ میری آڑ میں رہتے ہوئے اپنی کاری طرف بڑھئے!“ اس وقت نوشین کے شخص کی رفتار بگڑی ہوئی تھی۔

”آخر بات کیا ہے محترمہ!“ عنی نے دھیمے لہجے میں کہا۔

”اس وقت آپ خطرے میں پڑ سکتے ہیں عنی صاحب! پلیز“ میری بات مانئے! میری آڑ میں رہتے ہوئے اپنی کاری طرف بڑھئے!“

”میری سمجھ میں نہیں آ رہا کہ آپ کس خطرے کی بات کر رہی ہیں اور نہ یہاں میری کوئی کار کھڑی ہے جس کی طرف مجھے جانا ہو!“ ”اوہ! کیا آج آپ کی کار خراب ہو گئی ہے؟“ نوشین نے کہا اور پھر جواب کا انتظار کیے بغیر بولی۔ ”خیر! آپ میری کاری طرف چلئے“ میں آپ کو آپ کے گھر تک پہنچا دوں گی!“ پھر اس نے اضطراری طور پر عنی کا بازو پکڑا اور اپنی کاری طرف لے جانے لگی۔

ہونے لگیں جب اس نے ایک گولے کو چلتے ہوئے پگھلے کے بیچ سے اوپر جاتے دیکھا۔ پھر دوسرا گولا بھی اوپر گیا اور پھر جب تیسرا گولا اوپر جا رہا تھا تو پہلا گولا واپس آ رہا تھا۔ وہ کسی ہتک سے ٹکرائے بغیر عنی کے ہاتھ میں آگیا۔

ہال میں پھر تالیاں بج اٹھیں۔ سات میں آٹھ تین گولے پگھلے کے بیچ سے اوپر جا رہے تھے اور واپس آ رہے تھے۔ باقی چار گولوں کو اتنا نہیں اچھالا جاتا تھا کہ وہ پگھلے سے اوپر جائیں لیکن یہ بھی کوئی معمولی بات نہیں تھی کہ تین گولے چلتے ہوئے پگھلے کے بیچ سے اوپر جا آ رہے تھے مگر اس آمدورفت میں کوئی گولا بھی کسی ہتک سے ٹکرائے بغیر عنی کے ہاتھ میں پہنچ جاتا تھا۔

نوشین جاگتی آنکھوں سے یہ خواب دیکھنے لگی کہ عنی لندن کے رائل البرٹ ہال کے اسٹیج پر اپنے اس کمال کا مظاہرہ کر رہا تھا اور ہال میں وہ خود بھی موجود تھی۔ وہاں بیٹھے ہوئے لوگ آپس میں باتیں کرتے ہوئے اس کی طرف بھی کچھ اشارہ کر رہے تھے اور ایک دوسرے کو کچھ بتا رہے تھے۔

جاگتی آنکھوں سے نوشین نے نہ جانے کیا کیا خواب دیکھ ڈالے اور پھر اس وقت چوکی جب ہال میں تالیاں بج رہی تھیں۔ اور اسٹیج کا پردہ گر رہا تھا۔

○☆☆○

دس بج کر چالیس منٹ ہوئے تھے جب نوشین کی کار چارلی ہوٹل کے عقب میں پہنچ کر ٹوک چکی تھی۔

وہ سڑک زیادہ چوڑی نہیں تھی۔ انگریزی میں اس کے لئے ”روڈ“ کے بجائے ”اسٹریٹ“ کا نام زیادہ مناسب تھا۔ دس بج چکے تھے اس لیے تمام دکانیں بند ہو چکی تھیں۔ اسٹریٹ لائٹس کی روشنی میں دور دور تک کوئی راہ گیر نظر نہیں آ رہا تھا لیکن ہوٹل کے عقب میں تین کاریں کھڑی ہوئی تھیں پھر لگ بھگ تین چار فلائنگ آگے بھی دو کاریں کھڑی تھیں۔ ٹریفک برائے نام ہی تھا۔

نوشین نے جب کار روکی تھی تو اس نے دیکھا تھا کہ وہاں کھڑی ہوئی تینوں کاروں میں سے ایک کی ڈرائیونگ سیٹ سے کسی نے سر اٹھا کر اس کی کاری طرف دیکھا تھا اور پھر اتنا نیچے ہو گیا تھا کہ اب نوشین کو وہ کار خالی ہی معلوم ہو رہی تھی۔

فوری طور پر نوشین کی سمجھ میں نہیں آ سکا کہ وہ شخص کار میں اس طرح کیوں چھپا ہوا تھا؟ یہ تو ایک پُر اسرار سی حرکت تھی۔ پھر اچانک نوشین کو وہ قاتلانہ حملے یاد آئے جو عنی پر کیے جا چکے تھے۔ اس خیال سے نوشین کے دل کی دھڑکنیں تیز ہو گئیں کہ کار میں چھپا ہوا وہ شخص عنی کے دشمنوں میں سے کوئی نہ ہو، وہ اس تاک میں ہو سکتا تھا کہ عنی باہر نکلے تو وہ اس پر گولی چلا دے!

لیکن اس خیال سے نوشین صرف مضطرب ہوئی، اس کے جسم میں خوف نہیں سرسرایا۔ وہ فطرتاً خاص نڈر تھی لیکن اس خیال سے پریشان ضرور ہوئی کہ اگر وہ شخص کاریں، عنی کو گولی مارنے ہی

WORRIED ABOUT ...

BALDNESS or HAIR LOSS ? SHAN TIBBI FORMULA can help

REMEMBER

WE ARE

"COMMITTED

TO

CURE"



FEAR OF GOD

OUR

BELIEF

OUR

FOUNDATION

SHAN TIBBI FORMULA surely turns "BALDNESS" into naturally well groomed, lustrous hair growth

SHAN TIBBI FORMULA is a herbal preparation, backed by 21 years of dedicated research. It is a complete scalp hygiene system and is equally beneficial for men and women.

Now we announce the complete cure of :

- 7 Baldness
- 7 Retarded hair growth
- 7 Hair loss,
- 7 Splitting of hair
- 7 Alopecia
- 7 Skin patches,
- 7 Discolouration,
- 7 Thinning of hair,
- 7 Dandruff

It is a matter of great satisfaction that Al-Hamdolillah, we have achieved total success in providing cure to thousands of people all over the world since 1983. No complaint in efficacy, and adverse effect has been reported till to date

Let us rebuild your personality "IMPRESSIVE"

Note: We do not operate at any other address

شان طبی فارمولا

دوبارہ بال اگانے کی مؤثر ترین دوا

- گنجے پن کا یقینی خاتمہ
- صرف ۳، ۴ یوم میں مثبت نتائج ظاہر
- خورد ملہ حفظ کیجئے
- خواتین اور حضرات کے لیے یکساں مفید

شان طبی فارمولا

طیب مشرق پر ۲۱ سالہ تحقیق کا نچوڑ
۱۹۸۳ء سے بین الاقوامی سطح پر کامیابی
سے عدم مدت میں مصروف کار

- گنجے پن • بالوں کا جھڑنا • بال خورہ
- بالوں کا پتلا پن • خشکی و بالوں کی دیگر
- بیماریوں سے یقینی نجات اور اپنی شخصیت کی
- تعمیر نو کے لیے اعتماد سے
- رابطہ کیجئے

نوٹ: ہماری کوئی اور شاخ نہیں ہے

Advisory Centre:

SHAN TIBBI PAKISTAN (PVT) LTD.

178/A/2, Sarwar Square 1st. floor, Main Tariq Road P.E.C.H.S Karachi
P.O. Box No.12772 Tel:452-7955, 454-7302, Fax:(92-21)4547224

اسٹریٹ لائٹس کی روشنی میں عنی کے چہرے پر الجھن صاف نظر آنے لگی تھی۔ غالباً وہ نوٹشیں کے اس رویے کو سمجھنے سے قاصر رہا تھا۔ نوٹشیں اسے اپنی کار کے قریب لے گئی۔ عنی کو اس نے بدستور اپنی آڑ میں رکھا تھا۔ ڈرائیونگ سیٹ کے برابر کی نشست کا دروازہ کھول کر اس نے عنی کو اندر دھکیلتے ہوئے کہا۔ ”پلیز! جلدی سے بیٹھئے۔“

عنی بیٹھ تو گیا لیکن اس کے چہرے سے ایسا معلوم ہو رہا تھا کہ جیسے وہ کچھ بے بسی بھی محسوس کرنے لگا ہو۔ الجھن میں تو وہ پہلے ہی مبتلا تھا۔

نوٹشیں تیزی سے اٹھوم کر ڈرائیونگ سیٹ والے دروازے کی طرف گئی۔ دروازہ کھولنے سے پہلے اس نے مشتبہ کار کی طرف بھی ایک اچھتی سی نظر ڈالی تھی اور پھر جلدی سے اندر بیٹھ کر کار کا انجن اشارت کر دیا تھا۔ کار کو حرکت میں لانے سے پہلے اس نے عقب نما آئینے کا زاویہ بھی بدلاتھا تاکہ مشتبہ کار پر نظر رکھ سکے۔

عنی الجھی ہوئی استفہامیہ نظروں سے نوٹشیں کی طرف دیکھتا رہا اور وہ کار کو حرکت میں لا کر تیزی سے رفتار بڑھاتی چلی گئی۔ پھر اس نے عقب نما آئینے میں یہ بھی دیکھا کہ وہ مشتبہ کار بھی حرکت میں آچکی تھی اور نوٹشیں کی کار کے پیچھے آ رہی تھی۔

”وہ ہمارے پیچھے لگ چکا ہے“ نوٹشیں نے پُر تشویش لہجے میں کہتے ہوئے عنی پر ایک اچھتی سے نظر ڈالی اور عقب نما آئینے میں دیکھنے لگی۔

”میں اب تک آپ کی کوئی بات بھی نہیں سمجھ سکا!“ عنی نے ایک طویل سانس لے کر کہا۔ ”آخر کون ہمارے پیچھے لگ گیا ہے؟“

”ہوٹل کے پیچھے جو تین کاریں کھڑی ہوئی تھیں ان میں سے ایک میں کوئی شخص چھپا ہوا تھا اور اب اس نے ہمارا تعاقب شروع کر دیا ہے۔“

”اوہ!“ عنی کے لہجے میں ایسا اطمینان تھا جیسے نوٹشیں نے اسے کسی خطرے سے ہرگز آگاہ نہ کیا ہو!

اس کے اطمینان پر نوٹشیں نے حیرت سے اس پر ایک نظر ڈالی اور پھر کہا۔ ”کیا وہ آپ کا کوئی باڈی گارڈ ہے؟“

عنی نے اس کے سوال کا جواب دینے کے بجائے کہا۔ ”آپ یہاں آکر کیوں کھڑی ہو گئی تھیں۔ کیا آپ کا خیال تھا کہ یہاں اس وقت میرے لیے کسی قسم کا خطرہ ہوگا؟“

”نہیں۔“ نوٹشیں نے کہا۔ ”اس طرف میں صرف اس لئے آئی تھی کہ آپ سے ملاقات کر سکوں۔ مجھے معلوم ہوا تھا کہ ہوٹل سے باہر نکلنے کے لئے آپ پچھلا راستہ استعمال کرتے ہیں۔“

”مجھ سے ملنے کی آپ کی اس خواہش کا کوئی خاص سبب ہے؟“

”آپ کے اس اطمینان سے مجھے یہ اطمینان ہوا ہے کہ

تعاقب میں آنے والا آپ کا کوئی محافظ ہی ہوگا۔ اب میں دیکھ رہی ہوں کہ ہمارے آگے آگے بھی ایک کار دوڑ رہی ہے اور میرا خیال ہے کہ یہ انہی دونوں کاروں میں سے ایک ہے جو ہوٹل سے دو ڈھائی فرلانگ آگے کھڑی ہوئی تھیں۔ گویا آپ نے اپنی حفاظت کا مناسب انتظام کر رکھا ہے۔“ نوٹشیں کے چہرے سے اطمینان چھلکنے لگا۔ ”اب میں اسے اپنی خوش قسمتی سمجھوں گی کہ آج آپ کی کار خراب ہونے کی وجہ سے مجھے آپ کو اپنی کار میں بٹھانے کا موقع مل گیا۔“

”میرے پاس کار نہیں ہے۔“ عنی نے کہا۔

”کار نہیں ہے؟“ نوٹشیں نے حیرت سے دُہرایا۔

”جی ہاں! میرے پاس کار نہیں ہے، اور مجھے کار کی ضرورت بھی نہیں ہے۔“ عنی نے کہا۔ ”میرا گھر ہوٹل سے صرف تین میل کے فاصلے پر ہے۔ میں کھانا کھا کر ہوٹل سے نکلتا ہوں اور پیدل ہی گھر کی طرف جاتا ہوں۔ اس طرح اچھی خاصی چہل قدمی بھی ہو جاتی ہے۔“

نوٹشیں کے لئے یہ خاصا حیران کن امر تھا کہ عنی کے پاس کار نہیں تھی۔ عنی پھر بولا۔ ”آپ بڑی تیز رفتاری سے خاصی آگے نکل آئی ہیں جو راستہ میرے گھر کی طرف مڑتا ہے وہ کافی پیچھے رہ گیا۔ اگر آپ مجھے میرے گھر تک ہی پہنچانا چاہتی ہیں تو آپ کو اپنی کار موڑنا پڑے گی۔“

نوٹشیں نے ایک طویل سانس لے کر کار کی رفتار کم کی اور پھر پیچھے آنے والی کار کو سگنل دیتے ہوئے۔ ”یوٹرن“ لیا۔

”آپ کا گھر کہاں ہے؟“ نوٹشیں نے پوچھا۔

جواب میں عنی نے جس علاقے کا نام لیا وہ سُن کر نوٹشیں کی حیرت میں مزید اضافہ ہوا۔ اس علاقے میں اوسط درجے سے بھی کم درجے کے لوگوں کے مکانات تھے۔

”آپ وہاں رہتے ہیں؟“ نوٹشیں کی حیرت اس کے لہجے میں بھی آگئی۔

”جی ہاں کیوں؟“

نوٹشیں کی سمجھ میں نہیں آیا کہ وہ کیا کہے۔ یہ اس کے تصور میں بھی نہیں آسکتا تھا کہ چارلی ہوٹل کا اتنا مقبول شخص اتنے معمولی علاقے میں رہتا ہو گا اور اس کے پاس کار بھی نہیں ہوگی!

عنی نے اس کے جواب کا انتظار نہیں کیا اور اسے راستے کے بارے میں بتاتا رہا۔

نوٹشیں قدرے توقف سے بولی۔ ”کیا چارلی ہوٹل آپ کو مناسب معاوضہ نہیں دیتا؟“

”دیتا ہے“ عنی نے کہا۔ ”میری تنخواہ سات ہزار روپے ہے جو میرے لئے بہت کافی ہے۔“

نوٹشیں کچھ رُک کر بولی۔ ”پہلے میرا خیال تھا کہ چارلی ہوٹل سے آپ کو تیس چالیس ہزار روپے ماہانہ تو ملتے ہی ہوں گے۔ تب

”اس پر یقین کر لیا جائے گا؟“
”یقیناً“

”اس کا مطلب ہے کہ محلے میں آپ کا کافی بھرم ہے!“
عنی نے اس بات کا جواب دینے کے بجائے کہا۔ ”یہ جو
الیکٹرک پول قریب آرہا ہے، وہیں کار روک لیجئے گا، پول اسی مکان
کے دروازے کے قریب ہے جو میرا گھر ہے۔“

نوشین نے بریک لگائے اور الیکٹرک پول کے پاس کار روک
دی اور تعجب سے اس کار کی طرف دیکھا جو کچھ ہی فاصلے پر کھڑی
ہوئی تھی۔ وہ ان دونوں کاروں میں سے نہیں تھی جو ہوٹل سے
روانگی کے وقت نوشین کی کار کے آگے پیچھے لگی رہی تھیں لیکن وہ
اس کار کو دیکھ کر متعجب اس لئے ہوئی کہ اس علاقے میں رہنے والا
کوئی شخص بھی کار رکھنے کا متحمل نہیں ہو سکتا تھا۔



گھر میں داخل ہونے کے بعد نوشین کے تعجب میں اور اضافہ
ہوا۔ وہ صرف دو چھوٹے چھوٹے کمر کا مکان تھا۔ ایک کمرے
میں صرف کرسیاں اور ایک تپائی پڑی ہوئی تھی۔ فرش، قالین سے
بے نیاز تھا اور آرائش کی کوئی اور چیز بھی وہاں نہیں تھی۔

عنی نے اس سے وہیں بیٹھنے کے لئے کہا اور کافی بنانے کے
ارادے سے دوسری طرف کا دروازہ کھول کر نکل گیا۔ نوشین نے
دیکھا کہ اس طرف صحن تھا۔ گویا کچن اور باتھ روم وغیرہ صحن ہی
میں بنائے گئے تھے۔

تجسس نے نوشین کو دوسرے کمرے میں جھانکنے پر مجبور کر
دیا۔ وہ عنی کا بیڈ روم تھا لیکن ایسا بیڈ روم جہاں بیڈ کے علاوہ صرف
ایک کرسی، ایک تپائی اور ایک غالباً کپڑوں کی الماری تھی۔

نوشین ایک ٹھنڈی سانس لے کر واپس کرسی پر آکر بیٹھ گئی۔
اسے چارلی پر شدت سے غصہ آنے لگا تھا کہ وہ اتنے بڑے فنکار کا
اس بُری طرح استحصال کر رہا تھا۔ وہ عنی پر بھی جھنجھلائی جو ان
حالات پر قناعت کئے ہوئے تھا۔ کیا اسے احساس نہیں تھا کہ ترقی
کے راستے اس نے اپنے لئے خودی بند کر رکھے ہیں۔ راستے میں
کہا ہوا عنی کا ایک جملہ بھی اسے یاد آیا۔ عنی نے کہا تھا۔ ”میرے
سامنے ایسے اخراجات ہی نہیں ہیں کہ مجھے دولت کی ضرورت
ہو۔“

نوشین یہ سوچنے پر مجبور ہو گئی کہ عنی یا تو بہت مایوس آدمی ہے
یا بہت چُرا سرا را اسے چُرا سرا اس لئے سمجھا جا سکتا تھا کہ اس پر
کسی قاتلانہ حملے ہو چکے تھے لیکن اگر ان کاروں میں اس کے محافظ
نہیں تھے تو سمجھا جا سکتا تھا کہ وہ ایک بہت ہی غیر محفوظ زندگی گزار
رہا تھا۔

عنی جلد ہی دو بیالیوں میں کافی بنا کر لے آیا۔

”بہر حال“ نوشین نے کافی کا پہلا گھونٹ لے کر کہا۔ ”آپ
کا یہ گھر دیکھ کر تو میں پھر کہوں گی کہ آپ کا استحصال کیا جا رہا ہے

بھی میں نے سوچا تھا کہ آپ خود کو ضائع کر رہے ہیں لیکن سات
ہزار کی بات سُن کر تو اس میں کوئی شبہ ہی نہیں رہا۔“
”میں آپ کا مطلب نہیں سمجھا!“ عنی دھیرے سے بولا۔
ایسا معلوم ہوتا تھا جیسے اسے دھیمے لہجے میں بات کرنے کی عادت ہی
تھی۔

نوشین بولی۔ ”کیا آپ کو اندازہ نہیں کہ آپ کیا ہیں!“

”میرا خیال ہے کہ میں کچھ بھی نہیں ہوں۔“

”میں یقین سے کہہ سکتی ہوں کہ اگر آپ غیر ملکی دورے پر
نکل جائیں تو آپ کے قدموں میں دولت کا ڈھیر لگ جائے گا اور
شہرت بھی آپ کے قدم چومے گی۔“

”میرے سامنے ایسے اخراجات ہی نہیں ہیں کہ مجھے دولت
کی ضرورت ہو۔ رہی شہرت کی بات تو میری سمجھ میں کبھی نہیں آسکا
کہ انسان کو اس سے کس قسم کی تسکین ملتی ہے۔“ عنی نے کہا۔

”معاف کیجئے گا“ آپ کے سوچنے کا یہ ڈھنگ تو بڑا غیر فطری
ہے۔“

”میرا خیال ہے، بہت سے لوگوں کے سوچنے کا ڈھنگ ایک
جیسا نہیں ہوتا۔“ عنی نے کہا پھر جلدی سے بولا۔ ”اب بائیں
جانب موڑ لیں۔“

نوشین نے بریک لگاتے ہوئے کار اس طرف موڑی۔ یہاں
سے وہ علاقہ شروع ہو گیا تھا جس کا نام عنی نے بتایا تھا۔

”اب تک مجھے یہ نہیں معلوم ہو سکا کہ آپ مجھ سے کیوں ملنا
چاہتی تھیں۔“ عنی بولا۔ ”اور اب میرا گھر بھی قریب آگیا ہے۔
وہاں میں اکیلا رہتا ہوں ورنہ آپ کو ایک پیالی کافی پینے کی دعوت
ضرور دیتا۔“

”اس سے کیا فرق پڑتا ہے کہ آپ اکیلے رہتے ہیں!“ نوشین
مسکرائی۔

وہ اب مطمئن ہو گئی تھی کیونکہ ان دونوں کاروں کا اب کہیں
پتا نہیں تھا جو اس کے آگے پیچھے لگی ہوئی تھیں۔

”کیا آپ کے لئے کوئی فرق پڑتا ہے؟“ نوشین نے پوچھا۔

”فرق تو میرے لئے بھی کوئی نہیں پڑتا۔“ عنی نے کہا۔

”شاید کوئی ایک تھلاڑی کو آپ کے ساتھ آپ کے گھر میں
جاتے دیکھ لے اور۔۔۔۔۔“

”میرا کوئی پڑوسی بھی میرے لئے کوئی غلط بات نہیں سوچ
سکتا۔“ عنی نے اس کی بات کاٹتے ہوئے کہا۔ ”یہاں سب میرا
احترام کرتے ہیں۔“

”ہو سکتا ہے کل کوئی اس بارے میں آپ سے پوچھے؟“

”اگر کسی نے دیکھ لیا تو ضرور پوچھے گا۔“

”پھر آپ کیا جواب دیں گے؟“

”جو حقیقت ہے۔“

اور خود آپ بھی اس طرف توجہ نہیں دے رہے ہیں کہ یہاں آپ کی صلاحیتیں ضائع ہو رہی ہیں۔“

”میں ایسا اس لئے نہیں سمجھتا کہ میری یہ زندگی چارلی صاحب ہی کی مرہون منت ہے۔ رہی اس گھر کی بات تو میں یہاں بہت اطمینان و سکون سے رہ رہا ہوں۔“

”آپ سے یہ میری پہلی ملاقات ہے۔“ نوشین نے کہا۔
”ورنہ میں آپ سے ضرور پوچھتی کہ چارلی صاحب کے آپ پر ایسے کیا احسانات ہیں کہ آپ ان کی خاطر اپنی زندگی ہی ضائع کر لیں!“

”میری زندگی ہی مجھ پر چارلی صاحب کا قرض ہے، اور پھر میں سمجھتا ہوں کہ پھر جہاں ہوتا ہے وہیں ہماری ہوتا ہے۔ اگر ادھر ادھر ہو جائے تو زمانے کی ٹھوکریں اس کا مقدر بن جاتی ہیں۔ خیر چھوٹیے، اس موضوع پر گفتگو مجھے مصلح کر دیتی ہے۔ میں آپ کا شکریہ ادا کرتا ہوں کہ آپ نے مجھے اپنی کار میں بیٹھنے کا شرف بخشا۔“

”اب آپ نے تلگانہ باتیں شروع کر دیں!“ نوشین مسکرائی۔ ”مجھے خوشی ہوگی اگر آپ مجھے اپنا دوست سمجھیں!“
”میں آپ کی دوستی کے قابل کہاں ہوں محترمہ!“

”میرا نام نوشین ہے۔“ وہ بولی۔ ”میرے پاس ایک کار ہے تو اس کا یہ مطلب نہیں کہ میں کوئی اہم شخصیت ہوں۔ میرا تعلق کسی بڑے گھرانے سے نہیں ہے۔ جس طرح آپ ایک ہوٹل میں ملازمت کرتے ہیں، اسی طرح میں بھی ایک ہوٹل سے وابستہ ہوں۔ فرق صرف کام کا ہے۔ میں اس ہوٹل میں ایک گلوکارہ کی حیثیت سے شو کرتی ہوں۔“ اس نے ہوٹل کا نام بتا کر کہا۔ ”اگر آپ کسی وقت میرا پروگرام دیکھنے آئیں تو مجھے خوشی ہوگی۔ میرا پروگرام دس بجے سے ساڑھے گیارہ بجے تک ہوتا ہے۔“

”مجھے یہ جان کر خوشی ہوئی کہ آپ گلوکارہ ہیں۔ موسیقی سننا میرا واحد شوق ہے لیکن یہ میری بد قسمتی ہے کہ آپ کا پروگرام دیکھنے نہیں آ سکتا۔ شاید آپ جانتی ہوں گی مجھے چارلی ہوٹل میں روزانہ ہی رات تک مصروف رہتا پڑتا ہے۔ چھٹی کسی دن بھی نہیں ہوتی۔“

”آج تو میری چھٹی بھی نہیں تھی لیکن آپ سے ملنے کی خواہش نے مجھے چھٹی کرنے پر مجبور کر دیا۔“

”میں اس پر فخر کر سکتا ہوں کہ آپ جیسی گلوکارہ نے مجھے اس قابل سمجھا۔“

”فخر تو مجھے کرنا چاہیے کہ میں آپ جیسے باکمال شخص کے ساتھ بیٹھی کانی پی رہی ہوں۔“

”میں تو ایک حقیر سا انسان ہوں نوشین صاحبہ!“
یہ آپ کا انکار ہے، آپ تو یہاں نہ جانے کتنے لوگوں کی آنکھوں میں کانٹے کی طرح کھنک رہے ہیں۔ اگر یہ بات نہ ہوتی تو

آپ پر اتنے قاتلانہ حملے نہ ہوتے۔ آپ بہت بڑے ہیں کہ آپ کو ان کی پروا نہیں۔“

”موت کا ایک دن معین ہے، اس پر میرا ایمان ہے لہذا میں کبھی خوفزدہ نہیں ہوتا۔ جس دن مجھے مرنا ہوگا، اس دن مجھے کوئی طاقت نہیں بچا سکتی۔ حملے مجھ پر ہزار بھی ہوں تو میں ان کی پروا کبھی نہیں کروں گا۔“

”لیکن آپ نے پاؤں گاڑو تو رکھ چھوڑے ہیں!“
”میں نے کوئی پاؤں گاڑو نہیں رکھا۔“

”تو پھر ہمارے آگے پیچھے وہ کاریں کس کی تھیں؟“
”خدا جانے!“ عرنی نے کہا۔ ”میں تو ان کا چہرہ شناس بھی نہیں ہوں۔“

”مائی گاڈ!“ نوشین نے آنکھیں پھاڑ کر کہا۔ ”اس کے باوجود آپ نے تعاقب کرنے والوں کی پروا نہیں کی؟“

”میں نے کہا تاکہ جس دن مجھے مرنا ہوگا، اس دن مجھے کوئی طاقت نہیں بچا سکتی۔“

”آپ کا یہ ایمان اپنی جگہ مکمل انسان کو خود بھی اپنا کچھ خیال رکھنا چاہئے، آپ چارلی صاحب کو اپنا محسن بتاتے ہیں لیکن انہیں اس بات کا خیال نہیں کہ آپ کے پاس ایک کار تو ہونا چاہئے جس میں آپ کسی نہ کسی حد تک حفاظت سے اپنے گھر آجاسکیں۔ آدھی رات کے بعد آپ کا پیدل گھر آنا تو کسی طرح بھی مناسب نہیں کہا جاسکتا!“

”مجھے تو یہ کچھ ایسا غیر مناسب نہیں لگتا۔ اس طرح چل قدمی ہی ہو جاتی ہے۔ رہی کار کی بات تو چارلی صاحب نے مجھے کئی مرتبہ کار دلانا چاہی لیکن میں نے نہیں لی۔“

”اس پر میں حیرت کا اظہار کر سکتی ہوں۔“
”میں آپ کو اپنی نفرت کے بارے میں اتنا بتا چکا ہوں کہ آپ کو حیران نہیں ہونا چاہئے۔“

ان باتوں کے دوران میں انہوں نے کانی ختم کر لی تھی۔ اس کے بعد نوشین نے محسوس کیا کہ عرنی چاہتا تھا کہ اب وہ اس کے گھر سے رخصت ہو جائے۔ وہ بار بار اپنی کلائی پر بندھی ہوئی گھڑی میں وقت دیکھنے لگا تھا۔

”آج آپ کے ساتھ اتنا وقت گزار کر مجھے بے حد خوشی ہوئی۔ اب میں اجازت چاہوں گی۔“ وہ گھڑی ہو گئی۔ ”لیکن کیا میں یہ سمجھ لوں کہ ہم دونوں ایک دوسرے کے دوست بن گئے؟“

”دراصل میرا کوئی دوست نہیں اس لئے میں یہ اندازہ بھی نہیں لگا سکتا کہ دوست کس طرح بنا جاتا ہے!“ پہلی مرتبہ وہ پچکے سے انداز میں مسکرایا۔

”بس اسی طرح بنا جاتا ہے کہ ملاقاتیں ہوتی رہیں۔“ نوشین نے ہنس کر کہا۔ ”آپ میرا پروگرام دیکھنے آئیں یا نہ آئیں لیکن میں ایک ڈیڑھ گھنٹے کے لئے روزانہ ہی آپ کے ہوٹل آیا کروں

گی

اس شہر میں تو نہیں ہے۔“

نوشین نے کن انکیوں سے اس کی طرف دیکھا اور پھر کبیل ٹھیک کرتے ہوئے بولی۔ ”سر دی اب روزانہ ہی بڑھتی جا رہی ہے۔“

”ہاں، کہا جاسکتا ہے۔“ نوشین نے بے پروائی سے کہا۔ ”ہم میں کافی دیر تک باتیں ہوتی رہی تھیں۔ میں نے اسے سمجھانا چاہا تھا کہ چارلی ہوٹل والے اس کا استحصال کر رہے ہیں۔ غضب خدا کا، اس جیسے باکمال شخص کی تنخواہ سات ہزار روپے۔“

”اوہ!“ قیصر نے کہا۔ ”یہ جان کر شاید تمہیں مایوسی ہوگی
ہوگی!“
”کیا مطلب!“ نوشین کی پیشانی پر شکن پڑ گئی۔ ”آپ کتنا کیا
چاہتے ہیں آخر!“

”جو میں کہنا چاہتا ہوں، وہ تم نے سمجھ لیا ہے ورنہ یہ سوال نہ کرتیں!“

”یقیناً! اگر آپ اس قسم کی باتیں کرنا معمول بنالیں گے تو ہماری زندگی خاصی مشکل ہو جائے گی!“

”یہ اندازہ تو مجھے کافی دن پہلے ہو چکا ہے۔“
 ”پھر بھی آپ بات بڑھائے چلے جا رہے ہیں!“
 ”یہ فریضہ تو تم سرانجام دے رہی ہو۔ تم نے ذرا بھی نہ سوچا
 کہ ایک..... جوان شخص کے ساتھ آدھی رات کے وقت اس

”یہ فریضہ تو تم سرانجام دے رہی ہو۔ تم نے ذرا بھی نہ سوچا کہ ایک..... جوان شخص کے ساتھ آدھی رات کے وقت اس کے گھر میں اتنی دیر تک رکنا کس حد تک مناسب ہے!“

”نہیں نوٹین!“ قیصر نے بظاہر پرسکون لہجے میں کہا۔ ”میری تو شدید خواہش ہے کہ بات حد سے آگے نہ بڑھے۔“

”تو پھر اس موضوع پر بات ختم کر دیجئے!“

قصر نے خاموشی تو اختیار کر لی لیکن اس نے بجلا ہونٹ
دانتوں میں دبایا تھا اور اس کے چہرے پر سُرخ پیل گئی تھی۔

پھر کچھ دن گزر گئے۔ نو شین نے معمول بنا لیا کہ ساڑھے سات بجے ہی گھر سے نکل جاتی۔ قیصر نے اس سے یہ پوچھنا ہی چھوڑ دیا کہ وہ اتنی جلدی کیوں روانہ ہو جاتی تھی۔ شاید اس نے باور کر لیا تھا کہ اب وہ اپنی ازدواجی زندگی کے آخری دن گزار رہا ہے۔

نوشین آٹھ بجے چارلی ہوٹل میں ہوتی اور پھر ساڑھے نو بجے وہاں سے روانہ ہو کر ہوٹل پہنچ جاتی جہاں اسے اپنا پروگرام کرنا ہوتا تھا۔ پھر اپنے ہوٹل ہی میں کھانا کھا کر ساڑھے بارہ بجے تک گھر پہنچتی۔ قیصر معمول کے مطابق تصویر بنانے میں مشغول نظر

اس ملاقات میں عنی نے ذرا بھی گرم جوشی کا اظہار نہیں کیا، اس کے چہرے پر کوئی ایسا تاثر بھی نہیں ابھرا کہ ایک خوبصورت لڑکی کے ساتھ اسے اپنے گھر میں تنہائی کا احساس ہوا ہو لیکن نوشین اس سے دل برداشتہ نہیں ہوئی۔ نہ جانے کیوں اسے یقین تھا کہ وہ عنی کو دھیرے دھیرے راہ پر لے آئے گی۔ اسے سنہرے پسنے دکھائے گی جنہیں دیکھنے کی شاید اسے عادت ہی نہیں تھی۔

چینی سے اس کا انتظار کرتا رہا ہو۔
 • ”کیا آج کام نہیں کر رہے تھے؟“ نوشین نے تعجب کا اظہار کیا۔

”کیوں؟“ نوشین چوکی۔
 ”تمہارے ہوٹل کے مالک ظفر صاحب کا فون آیا تھا۔“ قیصر
 نے سنجیدگی سے کہا۔ ”وہ تمہاری خیریت پوچھ رہے تھے۔ انہیں ان
 کے مرنے والے دوستوں کی طرح نہ سمجھا جائے۔“

”شکر ہے“ نوشین نے اطمینان کی سانس لی اور اپنے کمرے کی طرف بڑھی۔

”اخبار میں اس کا اشتہار بھی آتا ہے کبھی کبھی۔“ قیصر نے کہا۔ ”وہ پروگرام تو غالباً ساڑھے دس بجے ختم ہو جاتا ہے۔“

”ہاں“ نوشین نے کہا، پھر بولی۔ ”آپ کو حیرت ہوگی قیصر کہ اتنے ماہر فن شخص کے پاس کاریک نہیں ہے۔ میں اسے اس کے گھر تک چھوڑنے چلی گئی تھی۔ اس نے کافی کے لئے روک لیا۔ اسی میں کچھ دیر ہو گئی۔“

آتا۔ دونوں میاں بیوی میں دو ایک رسمی جملوں کا تبادلہ ہوتا اور نوٹین اپنے کمرے میں جا کر سو جاتی۔

قیصر دو بجے تک اپنے کام میں منہمک رہنے کے بعد خواب گاہ کا رخ کرتا۔ پہلے تو وہ دفتر کے بعد دو چار گھنٹے نوٹین کے ساتھ گزارنے کے بعد اپنے کام میں مصروف ہوتا تھا لیکن اب گھر کی فضا میں ایسا تناؤ آگیا تھا کہ وہ بینک سے آکر ڈیڑھ دو گھنٹے آرام کرنے کے بعد ہی رنگ اور برش سنبھال لیتا تھا۔

نوٹین نے قیصر کے اس رویے کی بالکل پروا نہیں کی۔ وہ اس کی خوشنودی حاصل کرنے کے لئے اپنے وہ خواب داؤ پر نہیں لگانا چاہتی تھی جو ہر وقت اس کی آنکھوں میں بے رچے تھے۔ ان خوابوں ہی کی تکمیل کے لئے اس نے ایک لیڈی ڈاکٹر سے مل کر ایسا بندوبست بھی کر لیا تھا کہ ماں نہ بن سکے۔ اس کا خیال تھا کہ ماں بننے کے بعد وہ اپنے خوابوں کی تکمیل کے لئے کوشاں نہیں رہ سکے گی۔

جب وہ چارلی ہوٹل میں ہوتی تو ایک آدھ بار عنی سے نظریں چار ہونے کے بعد ان میں ہلکی سی مسکراہٹ کا تبادلہ ضرور ہوتا لیکن یہ اس نے ہمیشہ محسوس کیا تھا کہ عنی کی مسکراہٹ ”جواری“ ہوتی تھی اور وہ بھی مدھم سی! نوٹین کی سمجھ میں نہیں آتا تھا کہ عنی اتنا آداس کیوں رہتا ہے۔

بدھ کی رات جب اس کی چھٹی ہوتی تھی وہ ایک بار پھر عنی کو ہوٹل کے عقبی دروازے سے اپنی کار میں لے کر اس کے گھر گئی تھی۔ اس رات یوں گھنٹے تک اس سے باتیں کرتی رہی تھی۔ اس نے گھما پھرا کر یہ باتیں زیادہ کی تھیں کہ عنی اگر ایک بار بھی مغربی ممالک کا دورہ کر لے تو اس کی زندگی سنور سکتی ہے لفظوں کی الٹ پھیر کے ساتھ عنی کا جواب یہی ہوا کرتا تھا کہ ”پھر اپنی جگہ پر ہی بھاری رہتا ہے“ کبھی وہ چارلی کا احسان مند ہونے کا ذکر بھی کر دیتا مگر اس احسان کی تفصیل اس نے نہیں بتائی تھی جو چارلی نے اس پر کیا تھا۔

نوٹین نے اس کے بعد بھی ہمت نہیں ہاری۔ دوسرے بدھ کو وہ دن میں ہی اس کے گھر پہنچ گئی۔ عنی اسے اچانک اپنے گھر پر دیکھ کر وقتی طور پر حیران بھی ہوا تھا۔

اس روز باتوں باتوں میں نوٹین نے اس سے کہا۔ ”ہم میں اب تک تکلف کی ایک فضا قائم ہے۔ کیوں نہ ہم اب ایک دوسرے کو ”آپ“ کہنے کے بجائے ”تم“ کہا کریں۔“

”اس سے کیا فرق پڑے گا؟“

”اس طرح یہ بات واضح ہو جائے گی کہ ہم دونوں واقعی دوست بن چکے ہیں۔“

”اچھا!“ عنی کے لہجے میں تھوڑا سا تعجب تھا۔

اس وقت وہ نوٹین کو اتنا اچھا لگا کہ اس کا جی چاہا کہ عنی کے گلے میں بانٹیں ڈال دے مگر اس نے خود کو سنبھال لیا۔ اس نے

سوچا تھا کہ جب تک وہ قیصر کی بیوی ہے اسے ہرگز یہ حق نہیں پہنچتا کہ وہ کسی دوسرے کے گلے میں بانٹیں ڈال دے۔ وہ عنی کو کسی حد تک چاہنے ضرور لگی تھی۔ وہ پہلا شخص تھا جس نے شادی کے بعد اس کے دل کو گدگدایا تھا لیکن جب تک وہ قیصر کی بیوی تھی عنی کو صرف دوست ہی سمجھنا چاہتی تھی یا شاید ایک سہارا جس کی وجہ سے وہ بھی ترقی کی راہیں طے کر سکتی تھی۔

پھر دو ایک اور ملاقاتوں میں ان کی بے تکلفی اس حد تک ضرور ہو گئی کہ وہ ایک دوسرے کو ”تم“ کہنے لگے۔ اس کے باوجود عنی نے اپنی نئی زندگی کے بارے میں کبھی کچھ نہیں بتایا۔

ایک روز نوٹین اپنا پروگرام کرنے کے بعد معمول کے مطابق مینجر کے کمرے میں کھانا کھا رہی تھی کہ مینجر نے اسے چونکا دیا۔

”تمہارے لئے ایک خوش خبری ہے نوٹین!“

”وہ کیا؟“ نوٹین نے چونک کر پوچھا تھا۔

”چودھری مشتاق اس شہر کے ایک بہت بڑے آدمی ہیں۔ ان کے گھر پر اس جمعرات کو کوئی تقریب ہے۔ وہ اس رات اپنے گھر پر چند گھنٹے کے لئے گانے کا پروگرام بھی رکھنا چاہتے ہیں۔ ان کی خواہش ہے کہ اس پروگرام میں تم گاؤ۔“

نوٹین کے دل کی دھڑکنیں یکفیت تیز ہو گئیں۔ یہ پہلا موقع تھا کہ جب اسے کسی پرائیویٹ پروگرام کی دعوت مل رہی تھی۔ مینجر نے مزید کہا۔ ”تم کیونکہ ہوٹل میں آنے والوں کے ساتھ بہت ریزرو رہتی ہو اس لئے چودھری صاحب نے یہ بات مجھ سے کی ہے۔“

نوٹین نے اپنی خوشی چھپاتے ہوئے بڑی بے پروائی سے پوچھا۔ ”وہ معاوضہ کیا دیں گے؟“

”بیس ہزار روپے۔“

”یہ کچھ کم نہیں ہیں؟“

”یہ تمہیں پہلا ٹکشن مل رہا ہے اس لئے میرا مشورہ ہے کہ تمہیں یہ پیشکش مسترد نہیں کرنا چاہئے۔ بعد میں تم کو جب اور ٹکشن ملے لگیں تو دھیرے دھیرے اپنا معاوضہ بڑھا دیتا۔“

”اچھا“ نوٹین نے بے اعتنائی برقرار رکھی۔ ”لیکن معاوضہ ایڈوانس ملنا چاہئے۔“

”وہ تمہیں کل ہی مل جائے گا۔“

”لیکن ہوٹل کے پروگرام کا کیا ہوگا؟“

”یہاں سے پروگرام ختم کر کے تم ان کے گھر جانا۔ وہاں تمہیں ساڑھے بارہ سے تین بجے تک گانا ہوگا۔“

”ساڑھے وغیرہ؟“

”وہ ہوٹل ہی کے ہوں گے ان کا معاوضہ الگ ہوگا۔“

”ساڑھے بارہ بجے تک وہاں کیا تقریب ہے؟“

”کوئی خاص نہیں! بس گیٹ نوگیدروالی تقریب ہے۔ مہمان خواتین و حضرات کچھ ڈرنک وغیرہ کریں گے، پھر انگریزی موسیقی

”مگر کیوں!“

”معلوم نہیں یہ غلط ہے یا صحیح لیکن مجھے ایسا لگنے لگا ہے کہ جیسے تم حیرت انگیز تیزی سے میرے قریب ہوتی جا رہی ہو اور میں نہیں چاہتا کہ یہ قربت اور بڑھے۔“

”مگر کیوں!“ نوشین نے اپنے الفاظ دہرائے۔
”اس لئے کہ تم کسی اچھے گھر سے تعلق رکھتی ہو اور میں.....“ وہ کہتے کہتے رک گیا۔

”اور میں!..... کیا؟“ نوشین نے بے تابی سے پوچھا۔
عرفی نے ایک ٹھنڈی سانس لی اور پھر کہا۔ ”میری زندگی کے اس راز سے صرف چارلی صاحب واقف ہیں۔ شاید میں بھی کبھی واقف نہ ہو پاتا لیکن ایک مرتبہ چارلی صاحب کچھ زیادہ نشے میں تھے۔ نشے میں میرے سامنے وہ راز اگل گئے۔ لیکن بعد میں انہوں نے مجھ سے کبھی اس موضوع پر بات نہیں کی۔ میں اس وقت صرف نو دس سال کا تھا۔ شاید چارلی صاحب کو یہ خیال ہو کہ میں بچپن کی وہ باتیں بھول گیا ہوں گا لیکن میرے ذہن پر وہ سب کچھ آج بھی پتھر کی لکیر کی طرح نقش ہے۔“

”تم اصل بات بتانے کے بجائے سسپنس پیدا کر رہے ہو عرفی!“
”میں شاید تمہیں یہ بات کبھی نہ بتاتا، وہ میرے لئے کوئی قابل فخر بات نہیں ہے لیکن اتنے دنوں میں مجھے تم پر اتنا اعتماد ہو گیا ہے کہ میں تمہیں اپنا یہ راز بتانے میں کوئی حرج نہیں سمجھ رہا ہوں۔ یہ بتانے کا فیصلہ میں نے شاید اس لئے بھی کیا ہے کہ تم اچھی طرح سوچ سمجھ لو کہ میں تمہاری دوستی کے قابل ہوں بھی یا نہیں!“
”تم برابر سسپنس بڑھاتے جا رہے ہو۔“ نوشین کچھ جھنجھلا گئی۔
”شاید اپنے بارے میں کوئی اہم بات بتانے سے پہلے انسان اس قسم کی تمہید ضرور باندھتا ہے۔ اس طرح اصل بات کہنے کی ہمت ہو جاتی ہے۔“
”تو اب ہمت ہو گئی یا نہیں؟“ نوشین کی جھنجھلاہٹ میں اضافہ ہوا۔

عرفی سر جھکا کر کچھ سوچنے لگا پھر نوشین کی طرف دیکھ کر بولا۔
”میں گندگی کا ایک ڈھیر ہوں نوشین!“
”کیا مطلب!“

عرفی نے نظریں جھکا لیں اور دھیسے لہجے میں کہنے لگا۔ ”ایک تاریک رات میں چارلی صاحب نے ایک نوزائیدہ بچے کو کوڑے کے ایک ڈھیر پر رونا ہوا پایا تھا اور وہ اسے اٹھا کر اپنے گھر لے گئے تھے۔ وہ بہت نیک دل انسان ہیں نوشین! انہوں نے ہی اس نوزائیدہ بچے کی پرورش کی۔“

نوشین کے دل کی دھڑکنیں کچھ تیز ہو گئیں۔

عرفی نے سر اٹھا کر اس کی طرف دیکھا اور بولا۔ ”میرا خیال ہے کہ تم نے حقیقت سمجھ لی ہوگی۔ ہاں نوشین! وہ نوزائیدہ بچہ میں ہی تھا۔ چارلی صاحب چاہتے تھے کہ میں کچھ پڑھ لکھ جاؤں۔ میں

کے ریکارڈوں پر ایک ڈیڑھ گھنٹے رقص کا دور ہو گا۔ پھر کھانے کے بعد صرف وہ لوگ ٹرک جائیں گے، جنہیں گانا سننے کا شوق ہو گا۔ تم چاہو تو اس تقریب میں بھی شرکت کر سکتی ہو۔ ہوٹل کے پروگرام کے وقت یہاں آ جانا اور پھر چلی جانا۔ چودھری صاحب کا گھر تلاش کرنے میں کوئی دقت نہیں ہوگی۔ کل وہ ایڈوانس کی رقم کے ساتھ اپنا وزینگ کارڈ بھی دے جائیں گے۔“

”انگریزی رقص مجھے نہیں آتا۔ کسی مرد کے ساتھ ناچنا مجھے اچھا بھی نہیں لگے گا۔ ہاں اگر کچھ موڈ بنا تو دیکھنے چلی جاؤں گی۔“
اس رات نوشین ہوٹل سے اپنے گھر جا رہی تھی تو بہت خوش تھی۔ ایک رات میں چند گھنٹے کے پروگرام کے بیس ہزار روپے اس کے لئے اچھی خاصی رقم تھی لیکن اس کے دل میں یہ کاٹنا ضرور چُجھ رہا کہ تھا اس کے ہوٹل میں صرف چار پروگرام کرنے والی ماہِ رُخ کو ایک لاکھ روپیہ ملتا تھا اور پرائیوٹ فنکشن کا معاوضہ وہ پچاس ہزار روپے لیا کرتی تھی۔

ماہِ رُخ کے لئے حسد نوشین کے دل میں گُٹ گُٹ کر بھر چکا تھا۔ وہ ماہِ رُخ کو تباہ کرنا چاہتی تھی۔ اپنی اس خواہش پر عمل کرنے کے لئے اس نے جڑی بوٹیوں سے دوا میں بنانے والے ایک مفعص سے ایک سفوف بھی حاصل کر لیا تھا جو نزلہ دور کرنے کے لئے گرم پانی میں ڈال کر بھپارے کے کام آتا تھا لیکن اسے تاکید کی گئی تھی کہ اس سفوف کی معمولی مقدار بھی اگر اس نے غلطی سے کھالی تو وہ گانے کے قابل نہیں رہے گی، اس کا گلا خراب ہو جائے گا۔

نوشین نے وہ سفوف اس لئے حاصل کیا تھا کہ بعض اوقات نزلے کی وجہ سے اسے اپنے پروگرام کے خراب ہونے کا اندیشہ رہتا تھا لیکن جب اسے اس سفوف کی یہ ”خاصیت“ معلوم ہوئی تو اس نے تہیہ کر لیا کہ ماہِ رُخ کا گلا تباہ کرنے کے لئے وہ اس سفوف کو کسی نہ کسی طرح کام میں ضرور لائے گی۔ وہ اس بارے میں مسلسل سوچتی رہتی تھی کہ یہ کام کس طرح کرے کہ اس پر کسی قسم کا شبہ نہ ہو سکے۔

دوسرے روز اس نے دن میں ہی عرفی کے گھر جا کر اسے اپنے پرائیوٹ پروگرام کے بارے میں بتایا۔
”مبارک ہو نوشین۔“ عرفی نے کہا۔ ”یہ ترقی کی طرف تمہارا ایک اہم قدم ہے۔“

”اس پروگرام میں تو تم آکر میرا گانا سن سکتے ہو! اس وقت تو تمہیں فرصت ہوگی۔ ایک بجے تک بھی پہنچ جاؤ تو کوئی فرق نہیں پڑے گا۔ میں چودھری صاحب کو پہلے بتا دوں گی کہ تم میرے سہماں ہو گے۔“

”میں کوشش کروں گا کہ ضرور آؤں۔“

”کوشش نہیں، وعدہ کرو۔“

عرفی کچھ سوچنے لگا، پھر بولا۔ ”میں ڈرتا ہوں نوشین کہ ہماری بے تکلفی میں مزید اضافہ نہ ہو۔“

بڑھ بھی رہا تھا لیکن جب نو دس سال کی عمر میں مجھے اپنی حقیقت کا علم ہوا تو تعلیم سے میرا جی اُچاٹ ہو گیا۔ اس وقت سے آج تک یہ غلط مجھے چین نہیں لینے دیتی کہ میں کیا ہوں؟ تم بھی سمجھ چکی ہو گی کہ جب ایک نوزائیدہ بچہ کسی کوڑے کے ڈھیر پر پھینک دیا جائے تو اس کی اصلیت کیا ہو گی؟

”تو تم آج تک اپنے والدین سے ملنے کے لئے بے قرار ہو؟“
نوشین نے پہلو بدلا۔

”ہرگز نہیں!“ عنی نے سختی سے کہا۔ ”مجھے ان لوگوں سے بالکل محبت نہیں، بلکہ یہ کہنا چاہئے کہ مجھے ان دونوں سے نفرت ہے۔ میری شدید خواہش ہے کہ میں زندگی بھر ان کی شکل بھی نہ دیکھوں۔ جنہوں نے اپنا گناہ بڑی سفاکی سے کوڑے کے ایک ڈھیر پر پھینک دیا ہو، مجھے ان سے کیونکر محبت ہو سکتی ہے۔ میرے لئے تو چارلی صاحب ہی میرے باپ ہیں، میری ماں ہیں۔ میں نے ایک بار تم سے کہا تھا کہ میری زندگی مجھ پر چارلی صاحب کا قرض ہے اور میں یہ قرض شاید کسی طرح بھی نہیں اُتار سکتا۔“

نوشین چند لمحے خاموش رہی، پھر سنجیدگی سے بولی۔ ”اسی لئے تم ہر وقت اُداس رہتے ہو!“

”ہاں نوشین! مجھے ایسا محسوس ہوتا ہے جیسے میں اس زمین پر گندگی کا ایک بوجھ ہوں اور یہ بوجھ زمین پر نہیں رہنا چاہئے۔“
”میں تو ایسا نہیں سمجھتی عنی!“ نوشین نے سوچتے ہوئے کہا۔
”اگر غلطی کی تھی تو ان دونوں نے جو تمہارے وجود میں آنے کا سبب بنے۔ اس میں تمہارا تو کوئی دوش نہیں ہے۔ پھر یہ کہ تم ایک بہت اچھے انسان ہو۔ میں ایک تھلاڑی تمہارے ساتھ اتنا وقت گزار چکی ہوں لیکن تم نے کبھی کوئی ایسی حرکت نہیں کی جو شرافت کی سطح سے گری ہوئی ہو۔“

”کم از کم میں تو خود کو گندگی کے ایک ڈھیر کے سوا کچھ نہیں سمجھتا۔ مجھے خود سے کھن سی آتی ہے۔ جب میں غسل کرتا ہوں تو یقین کرو کہ ہاتھوں کی طرح اپنے جسم کو رگڑتا ہوں۔ جیسے اس طرح میرے وجود کی گندگی دُھل جائے گی لیکن بعد میں مجھے اپنے اس پاگل پن کا احساس بھی ہوتا ہے۔ گندگی میرے جسم پر لگی ہوئی نہیں ہے۔ میں تو مجسم گندگی ہوں اور یہ سب کچھ میں نے تمہیں اس لئے بتایا ہے کہ تم اچھی طرح سوچ سمجھ لو۔ کیا میں واقعی اس قابل ہوں کہ تم مجھے اپنا دوست بناؤ؟“

”تم تو اس وقت میری نظر میں پہلے سے بھی زیادہ عظیم ہو گئے ہو عنی!“ نوشین نے جذباتی لہجے میں کہا۔ ”اتنی اخلاقی جرات آج کل شاید کسی میں بھی نہ ہو کہ وہ اپنے بارے میں ایسی باتیں کسی کو بتا دے۔ لوگ تو اپنی معمولی سی خرابیاں بھی دوسروں سے چھپانے کی کوشش کرتے ہیں۔“

”اگر تم یہ سب کچھ جاننے کے باوجود مجھے اپنا دوست سمجھنا چاہتی ہو تو یہ میرے لئے باعثِ تقویت ہے۔“ عنی کی آواز بھرا

گئی۔ میں نے تو اپنی حقیقت جاننے کے بعد خود کو سب سے الگ تھلگ کر لیا۔ اسکول جانا بھی چھوڑ دیا تھا۔ چارلی صاحب بھی سمجھ گئے تھے کہ میری یہ تبدیلی ان کی غلطی سے ہوئی تھی۔ اس کے بعد انہوں نے اس بارے میں مجھ سے کبھی کوئی بات نہیں کی مگر ان کے بعض جملوں سے کبھی کبھی اندازہ ہوتا ہے کہ وہ آج بھی اپنی اس غلطی پر پشیمان ہیں۔“

”تم نے یہ شعبہ بازی اور کمالات کہاں سے سیکھے؟“
”تمہیں شاید یقین نہ آئے کہ یہ سب کچھ میں نے غلوں میں دیکھ کر خود ہی سیکھا ہے۔ میں بچپن میں اپنا زیادہ تر وقت اس قسم کی فلمیں دیکھنے ہی میں گزارا کرتا تھا اور سوچا کرتا تھا کہ یہ سب کچھ کیسے ہوتا ہے۔ دھیرے دھیرے کچھ باتیں میری سمجھ میں آنے لگیں۔ میں اپنے کمرے میں اس کی مشقیں کرتا رہتا تھا اور یہ بھی سوچا کرتا تھا کہ کچھ نئی باتیں بھی کی جائیں۔ انہی نئی باتوں میں یہ گولے کا تماشا بھی ہے۔ ابتدا میں اسنو کر... کی دو گیندیں میرے ہاتھ لگ گئی تھیں۔ میں اپنی اس مشق میں گولوں کا اضافہ کرتا چلا گیا۔ اس طرح بات سات گولوں تک پہنچ گئی۔ پھر اپنے کمرے میں لگے ہوئے پتکے کو دیکھ کر مجھے ایک نئی بات سوچھی لیکن اس کی مشق میں مجھے چار سال لگے! شاید میں تمہیں بور کر رہا ہوں۔“
”ایسا نہیں ہے۔“ نوشین نے جلدی سے کہا۔ ”میں پوری دلچسپی لے رہی ہوں۔ میں تمہاری زندگی کے بارے میں ہر بات جان لینا چاہتی ہوں۔“

عنی ذرا دیر کچھ سوچتا رہا، پھر بولا ”ابتدا میں چارلی ہوٹل اتنا بڑا ہوٹل نہیں تھا۔ کچن میں چارلی صاحب خود کام کیا کرتے تھے۔ میں ان کا ہاتھ بنایا کرتا تھا۔ کبھی کبھی مجھے ویٹر کے فرائض بھی انجام دینا پڑتے تھے۔ جب ہوٹل نے کچھ ترقی کر لی اور چارلی صاحب کو اس کا علم ہوا کہ میں اپنے کمرے میں پڑے پڑے کیا کیا کرتا ہوں تو انہوں نے کہا کہ میں ہوٹل میں لوگوں کے سامنے یہ سب کچھ کیا کروں۔ میں نے ان کی بات مان لی، یہ ممکن ہی نہیں ہے کہ میں ان کی کوئی بات نہ مانوں۔“

”تمہارے ان کمالات نے ہی چارلی ہوٹل کو اتنی ترقی دی ہے۔“
”میں نے اس بارے میں کبھی نہیں سوچا۔“
”تمہاری باتوں سے مجھے اندازہ ہوا ہے کہ پہلے تم چارلی صاحب ہی کے ساتھ رہتے تھے۔ پھر اب الگ مکان میں کیوں رہنے لگے ہو؟“

”دراصل لوگ شروع ہی سے یہ جانتے تھے کہ میں چارلی صاحب کی اولاد نہیں ہوں، انہوں نے مجھے کسی سے لے کر پالا ہے۔ اسی وجہ سے جب ان کی بیٹی صوفیہ جوان ہوئی تو میں نے فیصلہ کیا کہ اس سے پہلے کہ لوگ کسی قسم کی باتیں بنانے لگیں اور میرے محسن کی بیٹی کی بدنامی ہو، مجھے ان سے الگ ہو جانا چاہئے۔“



Samsol

کلاسیک

شیونگٹ کریم

خوشگوار دین کی
تازگی بھری ابتداء!

Samsol
Classic

Super
Lather
Shaving
Cream

بدھ کو نوشین کا پروگرام نہیں ہوتا تھا اس لئے وہ اپنے ہوٹل جاتی ہی نہیں تھی۔ ماہ رخ کو دیکھ کر ہی اس کی ہڈیاں سلگنے لگی تھیں لیکن چودھری مشتاق کے گھر میں اپنے پروگرام سے ایک دن پہلے پڑنے والے بدھ کو وہ اپنے ہوٹل پہنچ گئی۔ اس روز وہ ایک خطرناک فیصلہ کر کے وہاں پہنچی تھی۔ اس نے ایک ایسی میز کا انتخاب کیا جو اس جگہ سے بہت قریب تھی جہاں بیٹھ کر وہ خود اور ماہ رخ پروگرام کیا کرتی تھیں۔

وہ اس وقت وہاں پہنچی جب ماہ رخ نے ایک غزل ختم کی ہی تھی۔ لوگ تالیاں بجا کر ماہ رخ کو داد دے رہے تھے۔ وہ نوشین کو دیکھ کر پہلے تو چونکی پھر رسمی انداز میں مسکرائی۔ جو اب نوشین زیادہ کشادہ دلی سے مسکرائی۔

پانچ منٹ بعد ماہ رخ نے مائیک میں کہا۔ ”اب میں راگ پیلو میں ایک ٹھمری پیش کروں گی۔“

”راگ پیلو“ کا نام سن کر نوشین نے ایسا برا سامنہ بنایا جیسے کسی کڑوی کھلی چیز کا نام سنا ہو۔ اس وقت اس نے اپنا رخ دوسری طرف کر لیا تھا تاکہ ماہ رخ اس کے چہرے کے تاثرات نہ دیکھ سکے۔

دل ہی دل میں نوشین نے کہا۔ ”آج کے بعد تم کبھی کوئی راگ پیلو ٹھیلو نہیں گاسکوگی۔“

جب ماہ رخ کا پروگرام ختم ہوا تو نوشین میز سے اٹھ کر اس کے قریب گئی اور مسکراتے ہوئے بولی۔ ”آج آپ کا گانا سن کر دل بہت خوش ہوا اور اس بات کا افسوس بھی کہ میں پہلے کبھی کیوں نہیں آئی۔ میں تو آپ کو سن کر بھی بہت کچھ سیکھ سکتی ہوں۔“

”یہ آپ کی ذمہ نوازی ہے۔“ ماہ رخ نے انکساری سے کہا۔ ”خود آپ کی آواز میں بلا کا سوز و گداز ہے۔ میں آپ کو سن چکی ہوں۔“

”آپ کھانا تو ہوٹل میں ہی کھا کر جاتی ہیں نا؟“ نوشین بولی۔

”جی ہاں، منیجر صاحب کے کمرے میں۔ کیوں؟“

”میں بھی وہیں جا کر کھاتی ہوں مگر آج جی چاہ رہا ہے کہ آپ کے ساتھ ہال میں ہی بیٹھ کر کھاؤں۔“ نوشین نے کہا۔ ”باتوں باتوں میں بھی تو آپ مجھے گائیک کے بارے میں کچھ بتاتے بتا سکتی ہیں۔“

”اگر آپ مجھے اس قابل سمجھتی ہیں تو میں حاضر ہوں۔“

ماہ رخ کی آمادگی کے بعد نوشین کے دل کی دھڑکنوں میں خفیف سا اضافہ ہو گیا۔

وہ دونوں جب ایک گوشے کی میز پر بیٹھ گئیں اور دھڑ سے کھانے کے لیے کہہ دیا تو ماہ رخ بولی۔ ”آج آپ کا پروگرام نہیں تھا، پھر بھی آپ نے اب تک کھانا نہیں کھایا، جب مجھے گانا نہیں ہوتا تو میں نوبتے تک کھانا کھا لیتی ہوں۔“

”آج جی چاہا تھا کہ آپ کے ساتھ کھاؤں۔“

”اس محبت کا شکریہ۔“

چارلی صاحب یہ علیحدگی نہیں چاہتے تھے لیکن جب میں نے اشاروں کنایوں میں انہیں نزاکت کا احساس دلایا تو وہ میری بات مان گئے۔ یہ مکان میں نے خود ہی پسند کیا تھا لیکن اس کی خریداری چارلی صاحب ہی کی جیب سے ہوئی تھی۔“

”انہیں یہاں کے لئے کچھ ڈھنگ کا فرنیچر بھی خریدنا چاہئے تھا۔“

”میں نے ہی انہیں ایسا نہیں کرنے دیا۔ آخر ضرورت ہی کیا تھی فضول خرچی کی! یہ جو سامان تم دیکھ رہی ہو، میرے لئے بہت کافی ہے۔“

”تم عجیب آدمی ہو عنی!“

”تعلیقات میں پڑنے کو میرا جی ہی نہیں چاہتا۔“

”تم زندگی سے اکتائے ہوئے ہو۔“

”تمہاری یہ بات شاید درست ہے۔“ عنی نے کہا۔

”ایک بات بتانے سے تم ہمیشہ گریز کرتے رہے ہو۔ جس شخص کا کوئی دوست نہ ہو، اس کا کوئی دشمن بھی نہیں ہوتا لیکن تم پر کئی بار قاتلانہ حملے ہو چکے ہیں۔ آخر وہ لوگ کون ہیں جو تمہیں.....“

”پلیز نوشین!“ عنی نے اس کی بات کاٹ دی۔ ”میں تم سے درخواست کروں گا کہ اس موضوع کو اب کبھی نہ چھیڑنا، اگر تم مجھے اپنا دوست سمجھتی ہو تو پھر میرا فرض بن جاتا ہے کہ تمہیں خطرات سے دور رکھوں۔ اگر تم نے یہ راز جان لیا تو تمہاری زندگی بھی خطرے میں پڑ سکتی ہے۔“

”وہ کیسے!“ نوشین نے تعجب سے کہا۔

”میں ابھی تم سے درخواست کر چکا ہوں کہ اس موضوع پر بات نہ کرو۔“

”تم نے مجھے الجھن میں ڈال دیا ہے۔“

”یہ الجھن اس سے زیادہ بہتر ہے کہ تم کسی خطرے میں پڑ جاؤ۔“ عنی نے کہا اور پھر اس نے خود ہی موضوع بدلنے کے لئے کہا۔ ”چودھری مشتاق کے گھر میں تمہارا پروگرام کس وقت شروع ہو گا؟“

”سائڑھے بارہ بجے۔“ نوشین نے کہا۔ ”لیکن تم ایک بجے تک بھی آ جاؤ تو کوئی فرق نہیں پڑے گا۔ یہ میں ابھی تم سے کہہ بھی چکی ہوں لیکن تم نے صرف موضوع بدلنے کے لیے یہ سوال کیا ہے۔“

عنی حسب معمول پھیکے سے انداز میں مسکرا کر رہ گیا تھا۔

نوشین جب اس کے گھر سے لوٹی تو سچ اس کی یہ الجھن بڑھ چکی تھی کہ آخر عنی کی زندگی میں ایسا کیا راز ہے کہ اس پر قاتلانہ حملے ہوتے رہے ہیں اور وہ سمجھتا ہے کہ اگر اس نے یہ بات نوشین کو بتادی تو اس کی زندگی بھی خطرے میں پڑ سکتی ہے۔

○☆○

”اس میں شکریے کی کوئی بات نہیں، آپ کی رفاقت تو میرے لئے باعث اعزاز ہے۔“

ماہِ سرخ نے پھر انکساری کا مظاہرہ کیا۔

جب ویٹر کھانا لے کر آیا تو ماہِ سرخ اٹھتے ہوئے بولی۔ ”میں ذرا ہاتھ دھو آؤں۔“

اس طرح نوشین کو اپنا کام کر گزرنے کا بہت ہی سنہری موقع مل گیا۔ اپنے پرس میں سے سفوف کی پڑیا اس نے پہلے ہی نکال لی تھی۔ ویٹر کے جاتے ہی اس نے نمک دانی اٹھائی اور سلاڈ پر چھڑکنے لگی۔ سلاڈ کی پائٹ کے قریب ہی پالک گوشت کی ڈش رکھی تھی۔ نوشین نے چنگلی بھر سفوف اسی ڈش کے ایک کونے میں ڈال دیا۔ سفوف کی رنگت بھی سبزی مائل تھی۔ وہ پالک میں جذب ہو گیا۔ اگر اس وقت ہوٹل میں بیٹھے ہوئے لوگوں میں سے کسی کی نظر نوشین کی طرف ہوگی تو اس نے بس اتنا ہی سمجھا ہو گا کہ نوشین سلاڈ پر نمک چھڑک رہی تھی۔

ماہِ سرخ ہاتھ دھو کر آگئی، پھر وہ دونوں اپنی اپنی بیلیڈوں میں کچھ نہ کچھ نکالنے لگیں۔ جب ماہِ سرخ نے پالک گوشت کی ڈش اٹھائی تو نوشین کا دل دھڑک اٹھا۔ پھر اس وقت اس کا دل خوشی سے معمور ہو گیا جب ماہِ سرخ نے ڈش کے اسی حصے سے پالک گوشت نکالا جہاں نوشین نے چنگلی بھر سفوف چھڑکا تھا۔

کھانے کے دوران میں نوشین نے راگوں کی باتیں چھیڑ دیں اور ماہِ سرخ سے اس کی ریاضت کا طریقہ پوچھنے لگی۔

نوشین کو یہ اطمینان بھی تھا کہ وہ سفوف ماہِ سرخ پر فوری طور سے کچھ اثر نہیں کرے گا۔ اس کے اثرات بارہ چودہ گھنٹے بعد ظاہر ہونا شروع ہوتے تھے۔ یہ بات اسے جڑی بوٹیوں والے ہی سے معلوم ہوئی تھی۔

ہوٹل سے واپسی پر وہ بہت خوش تھی کہ اس نے اپنی راہ کا ایک کانٹا ہمیشہ ہمیشہ کے لئے نکال دیا۔

جھرات کو اس نے اپنا پروگرام کیا۔ وہ جاننے کے لئے بے چین تھی کہ ماہِ سرخ پر کیا اثرات ہوئے۔ اثرات ہونے کی صورت میں مینجر کو اس کا علم ضرور ہو جانا چاہئے تھا لیکن نوشین از خود مینجر سے کوئی ایسا سوال نہیں کرنا چاہتی تھی کہ مشکوک ہو جاتی۔

لیکن جب ہوٹل سے وہ چودھری مشتاق کے گھر روانہ ہو رہی تھی تو مینجر نے خود ہی اس سے کہا۔ ”آج دوپہر کو ماہِ سرخ کے گلے میں کچھ تکلیف ہو گئی تھی۔ شام کو اسلم صاحب نے اس کی خیریت معلوم کرنے کے لئے فون کیا تو معلوم ہوا کہ تکلیف اب اتنی بڑھ گئی ہے کہ اس سے بولا بھی نہیں جا رہا ہے۔ اس کا خصوصی ڈاکٹر اس وقت اس کا معائنہ کر رہا تھا۔“

”خدا خیر کرے۔“ نوشین نے کہا۔ ”کسی گلوکارہ کے گلے میں اتنی تکلیف ہو جانا بڑی تشویش کی بات ہے۔“

”مجھے تو کچھ زیادہ تشویش نہیں ہے۔ کوئی اُلٹی سیدھی چیز کھا

لینے سے بھی ایسی تکلیف ہو جاتی ہے جو وقتی ہوتی ہے۔ ماہِ سرخ تو ویسے بھی کچھ زیادہ پرہیز کی قائل کبھی نہیں رہی حالانکہ گلوکاروں کو اس کا خیال ضرور رکھنا چاہئے۔

”خدا کرے آپ کی بات ٹھیک نکلے کہ تشویش کی کوئی بات نہ ہو۔“ نوشین نے کہا، پھر بولی۔ ”میں اپنے گھر ایک فون کرنا چاہتی تھی۔“

”ہاں ہاں، ضرور۔“ مینجر نے ٹیلیفون اس کے سامنے رکھ دیا اور کھڑے ہوتے ہوئے کہا۔ ”میں ذرا سازندوں وغیرہ کو ہدایات دے آؤں۔“

”وہ کس طرح جائیں گے؟“

”ہوٹل کی ایک وٹین لے جائے گی۔“

”تو انہیں بس اتنی دیر روک لیجئے کہ میں فون کر لوں، میں اپنی کار اس وٹین کے پیچھے رکھوں گی تاکہ آسانی سے چودھری صاحب کے گھر پہنچ جاؤں۔“

”ٹھیک ہے، میں وٹین ڈرائیور سے کہہ دیتا ہوں۔“

مینجر کے جانے کے بعد اس نے اپنے گھر کے نمبر ڈائل کیے۔ پہلے تو اس نے سوچا تھا کہ قیصر کو کچھ بتائے ہی نہیں مگر اس وقت اسے اچانک خیال آیا تھا کہ قیصر سے اس کے تعلقات ناخوشگوار تو ہو چکے تھے لیکن بہر حال وہ اس کا شوہر تھا۔ یہ اس کے ساتھ زیادتی ہوتی کہ وہ رات گئے تک پریشان رہتا۔

توقع کے مطابق وہ گھر پر ہی تھا۔ نوشین نے اس سے کہا۔

”آج رات میں چار بجے سے پہلے گھر نہیں لوٹ سکوں گی۔“

”کیوں!“ قیصر کا لہجہ بالکل سیاٹ تھا۔

”مجھے آج ایک پرائیوٹ فنکشن مل گیا ہے۔“

”کہاں؟“

”ایک بہت بڑے آدمی ہیں، چودھری مشتاق۔“ نوشین نے

کہا۔ ”ان کے گھر پر یہ میرا خصوصی فنکشن ہے۔“

”چودھری مشتاق!“ قیصر نے چونک کر کہا۔ ”وہی تو نہیں جو

ایک مشہور دو اساز انجینیئر میں ڈائریکٹر ہے؟“

”وہی۔“

”اس کا اکاؤنٹ میرے ہی بینک میں ہے۔ میں اسے اچھی

طرح جانتا ہوں، وہ کوئی اچھا آدمی نہیں ہے نوشین!“

”میرے لئے اس سے کیا فرق پڑتا ہے کہ وہ کوئی اچھا آدمی

ہے یا بُرا۔“ نوشین نے کہا۔ ”مجھے تو بیس ہزار روپے مل رہے

ہیں۔ دو تین گھنٹے کا کر آ جاؤں گی۔“

”میں نے تمہیں بتا دیا، اب تمہاری مرضی۔“ قیصر کے لہجے

میں جھنجھلاہٹ سی تھی اور پھر اس نے نوشین کی کوئی اور بات سُننے

بغیر سلسلہ منقطع کر دیا تھا۔

نوشین نے بُرا سا منہ بنا کر ریسیور رکھ دیا۔ اسے اس کی پروا

نہیں تھی کہ قیصر کا موڈ خراب ہو گیا تھا۔

محسوس ہونے لگیں۔ وہ گڑبڑا کر بولی۔ ”میں واش روم جانا چاہتی ہوں!“

”ہاں ہاں، ضرور۔“

چودھری مشتاق نے اشارے سے ایک ملازم کو بلایا اور اس سے کہا۔ ”میڈم کو خصوصی باتھ روم میں لے جاؤ۔“ اس وقت نوشین اتنی گھبرائی ہوئی تھی کہ اس نے ”خصوصی باتھ روم“ کے الفاظ پر غور ہی نہیں کیا لیکن اس وقت وہ چونکی جب ملازم اسے ایک بیڈ روم میں لے گیا۔

”میں نے واش روم کے لئے کہا تھا۔“ وہ ملازم سے تیز لہجے میں بولی۔

”اس بیڈ روم کے باتھ روم سے اچھا باتھ روم اس کو ٹھی میں ایک بھی نہیں ہے میڈم!“ نوکر نے بڑے ادب سے جواب دیا۔

”یہ بیڈ روم بھی اس کو ٹھی کا سب سے اچھا بیڈ روم ہے۔ صاحب تو یہاں کبھی کبھی سو جاتے ہیں ورنہ یہ ان کے صرف خاص مہمانوں کے لئے وقف ہے۔ اس کا باتھ روم بھی.....“

”تم باتیں بہت مانتے ہو۔“ نوشین نے بگڑ کر کہا۔

نوکر نے جلدی سے آگے بڑھ کر ایک دروازہ کھولتے ہوئے

کہا۔ ”باتھ روم یہ ہے میڈم۔“

”ٹھیک ہے، بس اب جاؤ۔“ نوشین نے سخت لہجے میں کہا اور باتھ روم میں داخل ہو کر دروازہ اندر سے بند کر لیا۔

وہ باتھ روم واقعی بہت شاندار تھا۔ اس کا طول و عرض بارہ فٹ اور نو فٹ سے کچھ زیادہ ہی ہو گا۔ سینٹری اعلیٰ درجے کی ٹھکی ہوئی تھی۔ باتھ ٹب اتنا چمکا صاف و شفاف اور اس کی بناوٹ اتنی خوبصورت تھی کہ اگر نوشین اس میں لیٹ کر نہاتی تو ٹھٹھٹوں اس کا باہر نکلنے کو جی نہیں چاہتا۔ دیواریں آئینوں سے مزین تھیں اور خوشبو اس کے گوشے گوشے سے پھوٹ رہی تھی۔

وہ جس خوابگاہ سے گزر کر آئی تھی، وہ بھی اسے بلا کی دل نشین نظر آئی تھی۔ ایسی خوابگاہیں اور ایسے باتھ روم اس نے صرف مغربی فلوں میں لاؤڈ جیسے لوگوں کے گھروں میں دیکھے تھے۔ اور یہی سب چیزیں اس کی بہت بڑی کمزوری تھیں۔ وہ ایسی ہی چیزوں کے حصول کے خواب دیکھا کرتی تھی۔

وہاں نوشین کو دو تین منٹ سے زیادہ نہیں لگتا تھے لیکن وہ وہاں کی چیزوں ہی کو حسرت سے دیکھنے میں اتنی منہمک ہوئی کہ دس منٹ گزر گئے۔ پھر وہ چونکی اور دروازہ کھول کر باہر نکلے۔

باہر نکلتے ہی وہ ٹھکی۔ چودھری مشتاق اس کے سامنے کھڑا تھا۔

”آپ!“ اس کے منہ سے نکلا۔

”تمہیں اتنی دیر لگی تو مجھے تشویش ہوئی۔ میں ابھی یہاں آیا ہوں۔“

”میں یہاں کی خوبصورت چیزوں کو دیکھنے میں منہمک رہ گئی تھی۔“ نوشین کے منہ سے سچی بات نکل گئی۔

نوشین جب ایک کھٹے کا چکی تو چودھری مشتاق نے آدھے کھٹے کے بریک کا اعلان کیا۔

نوشین کو اطمینان حاصل ہوا کہ تھوڑا سا آرام مل جائے گا۔ وہ ہوٹل کے پروگرام سے ہی کافی تھکی ہوئی تھی۔ وہ یہ بھی چاہتی تھی کہ عرنی کے سلسلے میں چودھری مشتاق سے بات کرے۔ وہ اپنے وسیع تعلقات کی وجہ سے کسی کو بھی اس پر آمادہ کر سکتا تھا کہ وہ کسی مغربی ملک میں عرنی کے ”شو“ کا انتظام کرے۔ ابھی تک عرنی نے اس کے لئے ہامی نہیں بھری تھی لیکن نوشین کا خیال تھا کہ جب اس قسم کا کوئی انتظام ہو جائے گا تو وہ عرنی کو آمادہ کر لے گی۔

ایک بجے وہ وہاں ابھی چکا تھا اور ایک گیت ختم کرنے کے بعد نوشین نے پانچ منٹ کا وقفہ دے کر اسے چودھری مشتاق سے متعارف بھی کرا دیا تھا اور اس کی فنکاری کے بارے میں خاصی لمبی چوڑی باتیں کی تھیں۔

آدھے کھٹے کا وقفہ ہوا تو وہ چودھری مشتاق کے ساتھ ایک طرف جا بیٹھی اور اس سے عرنی کے سلسلے میں وہ بات کی جو وہ چاہتی تھی۔

”کیوں نہیں نوشین!“ چودھری مشتاق نے بے تکلفی سے کہا۔ ”بلکہ میں تو کہوں گا کہ اس کے ساتھ ہی تمہارا پروگرام بھی ہونا چاہئے۔ ہیوسٹن میں میرا ایک جاننے والا ہے جو اس قسم کے پروگرام اریج کر رہا ہے۔ میں کل ہی اس سے فون پر بات کر لوں گا۔“

”کیا واقعی یہ کام اتنی آسانی سے ہو جائے گا جتنی آسانی سے آپ کہہ رہے ہیں؟“ نوشین خوش ہو کر بولی۔

”چاہو تو ابھی عرنی کو یہیں بلاؤ۔ میں خود اس سے وعدہ کر لیتا ہوں۔ تم دونوں اپنی اپنی جگہ اتنے بڑے فنکار ہو کہ تم دونوں کے پروگرام مغربی ممالک میں پھیل چا دیں گے۔“

”خیر میں تو کچھ بھی نہیں ہوں۔“

”تم انکساری سے کام لے رہی ہو یا تمہیں اندازہ ہی نہیں ہوا کہ تمہاری آواز سن کر کتنے دلوں کی دھڑکیں بے قابو ہو جاتی ہیں۔“ چودھری مشتاق نے یہ کہتے ہوئے نوشین کو ایسی نظروں سے دیکھا کہ وہ کچھ گڑبڑا گئی۔

چودھری مشتاق نے پھر کہا۔ ”کیا میں عرنی کو بلاؤں؟“

”ابھی نہیں۔“ نوشین نے اس سے نظریں پڑاتے ہوئے کہا۔ ”خود عرنی باہر جانے کے لئے تیار نہیں ہے، پہلے میں اسے تیار کر لوں۔“

”اگر وہ تیار نہیں ہوتا تو صرف تمہارا پروگرام بھی اریج کیا جاسکتا ہے۔ تمہیں یقین دلانے کے لئے میں ابھی تمہیں پچاس ہزار روپے ایڈوانس دے سکتا ہوں۔“

چودھری مشتاق کی نظریں نوشین کو اپنے جسم میں جھپتی ہوئی

”یہ سب کچھ تمہیں حاصل ہو سکتا ہے نوشین!“ چودھری مشتاق نے کہا اور دوسرے ہی لمحے نوشین نے خود کو اس کی آغوش میں پایا۔

قیصر کی باتوں کے اشارے اور چودھری مشتاق کی نظروں سے اس نے اس شخص کا کردار تو سمجھ لیا تھا لیکن چودھری مشتاق کی وہ حرکت اتنی اچانک تھی کہ اسے چند لمحوں کے لئے سکتہ سا ہو گیا لیکن پھر اس وقت وہ چونک گئی جب اس نے چودھری مشتاق کا چہرہ اپنے چہرہ پر جھٹکا ہوا دیکھا۔ اس کے منہ سے شراب کی بو آ رہی تھی۔

اس وقت نوشین شاید اپنے جسم کی ساری طاقت سے تڑپ کر اس کی گرفت سے نکل گئی۔ وہ دوڑتے ہوئے وہاں سے بھاگ نکلتا چلا ہتی تھی لیکن چودھری مشتاق لپک کر دروازے پر جم گیا۔ اس کی آنکھوں میں شراب کے نشے سے زیادہ نشہ چھایا ہوا تھا۔

”میرے راستے سے ہٹ جائیے!“ نوشین کی آواز کانپ گئی۔ ”میں تمہیں یہ سب کچھ دے سکتا ہوں نوشین جو تمہیں پسند آیا ہے۔“ چودھری مشتاق کی آواز نشے سے بوجھل تھی۔

”اگر کوئی چیز مجھے پسند آئے تو اس کا یہ مطلب نہیں کہ اس کی خاطر میں خود کو بیچ دوں گی۔“ نوشین کی سانس تیز تیز چلنے لگی۔

”اس دنیا کا ہر انسان بک جاتا ہے نوشین! بس دل کھول کر قیمت لگانے والا ہونا چاہئے۔ اس وقت میری کیفیت ایسی ہے کہ تم اپنی قیمت کچھ بھی لگا سکتی ہو!“

”میں کتنی ہوں میرے راستے سے ہٹ جائیے! میں شادی شدہ ہوں۔“

”مجھے معلوم ہے لیکن اس شادی کی کوئی حقیقت نہیں، میں اسے دودن میں ختم کر دوں گا۔“

”اگر آپ میرے راستے سے نہ ہٹے تو میں زور زور سے چیخنا شروع کر دوں گی۔“ نوشین نے بھڑک کر کہا۔

”تمہیں اس کی ضرورت نہیں پیش آئے گی۔“ چودھری مشتاق نے منہ بنا کر کہا۔ ”میں جبر کا قائل نہیں ہوں، تم جا سکتی ہو۔“ وہ ایک طرف ہٹ گیا اور بولا۔ ”لیکن میرے دل کے دروازے اور میری تجوری تمہارے لئے اس وقت تک کھلی رہے گی جب تک تم جوان اور خوبصورت ہو۔“

نوشین تیزی سے آگے بڑھی اور دروازہ کھول کر باہر نکل گئی۔ اس کی ٹانگیں کانپ رہی تھیں پھر بھی وہ تیزی سے چل رہی تھی۔ وہ اس جگہ پہنچی جہاں مسلمان جمع تھے۔ سب کو نظر انداز کرتی ہوئی وہ سیدمی عنی کے قریب گئی۔

”چلو عنی!“ اس کی آواز میں اب بھی لرزش تھی۔ ”کیا بات ہے!“ عنی نے جرت سے اس کی طرف دیکھا۔

”تمہارا تورنگ زرد پڑ رہا ہے!“

”تم چلو تو یہاں سے!“

”لیکن تمہارا فنکشن.....“

”جہنم میں گیا فنکشن! تم اٹھتے کیوں نہیں ہو؟“ نوشین جھنجھلا گئی۔

عنی کھڑا ہو گیا لیکن اس وقت یکایک اس کے چہرے پر غور و فکر کے آثار نظر آنے لگے تھے۔

○☆☆○

نوشین نے اپنی کار کی رفتار زیادہ نہیں رکھی۔ اس کے حواس ابھی پوری طرح قابو میں نہیں آئے تھے۔ اسے ڈر تھا کہ اگر اس نے رفتار زیادہ کی تو ایسٹرنگ اس کے ہاتھوں کی کپکپاہٹ کے باعث بے قابو ہو جائے گا۔

عنی اس کے برابر کی نشست پر خاموش بیٹھا کسی سوچ میں ڈوبا ہوا تھا۔ اس نے نوشین سے کوئی سوال نہیں کیا۔ نوشین نے کار اس کے گھر کے سامنے لے جا کر روکی۔ اتنی دیر میں اس نے خود پر کافی قابو پایا تھا۔

”کیا تم کچھ دیر رکو گی؟“ عنی نے آہستہ سے پوچھا۔ ”نہیں عنی! اس وقت تو میں اپنے گھر جا کے کوئی گولی کھا کر سو جانا چاہتی ہوں لیکن تم نے اب تک مجھ سے یہ نہیں پوچھا کہ میں فنکشن ادھورا چھوڑ کر کیوں آئی؟“

”تم کو مضمی کے اندرونی حصے میں کیوں مٹی تھیں؟“

”میں داش روم گئی تھی۔“

”جب چودھری تمہارے پیچھے پیچھے گیا تھا تو میرا ماتھا ٹھک گیا تھا۔“

”جب میں ہاتھ روم سے نکلی تو وہ وہاں کھڑا ہوا تھا۔ اس نے مجھ سے بد تیزی کرنا چاہی تھی لیکن جب میں نے شور مچانے کی دھمکی دی تو اس نے میرا راستہ چھوڑ دیا۔ اس نے مجھ سے اتنی گھٹیا باتیں کی تھیں کہ بس کیا بتاؤں۔ اس کے بعد اس کا کوئی سوال ہی نہیں تھا کہ میں اپنا ادھورا فنکشن پورا کرتی۔“

”یہ بڑے لوگ۔“ عنی نے ٹھنڈی سانس لی۔ ”تمہیں محتاط رہنا چاہئے تھا۔ کو مضمی کے اندرونی حصے میں جا کر تم نے غلطی کی۔“

”جو ہوا، سو ہوا۔ اب میں مطمئن ہوں کہ اس غلیظ شخص کے ہاتھوں سے بچ کر نکل آئی۔ میں کل کسی بوقت تم سے ملوں گی۔“ عنی کو کار سے اتارنے کے بعد وہ اپنے گھر کی طرف روانہ ہو گئی۔ وہ کوشش کر رہی تھی کہ گھر پہنچنے سے پہلے خود پر پوری طرح قابو پالے۔ وہ قیصر پر ظاہر نہیں کرنا چاہتی تھی کہ اسے چودھری مشتاق کے گھر پر کس قسم کی صورت حال سے دوچار ہونا پڑا تھا۔

قیصر نے اس کے لئے دروازہ کھولا تو بڑے سرسری لہجے میں بولا۔ ”تم نے تو کہا تھا کہ چار بجے تک آؤں گی۔“

”ٹھوگ بہت کم رہ گئے تھے۔ محفل جم نہ سکی اس لئے میں جلدی آگئی۔“ نوشین جواب دیتے ہوئے خوابگاہ کی طرف بڑھتی چلی

گئی۔

بستر پر لیٹنے کے بعد اس نے محسوس کیا کہ غصے سے اس کا خون اب تک کھول رہا تھا۔ اس نے چودھری مشتاق اور اس کے ہاتھ روم کو اپنے خوابوں کے مطابق ہی پایا تھا لیکن وہ یہ بھی جانتی تھی کہ ایسے لوگوں سے شادی کر کے بھی وہ ایسی چیزیں ہمیشہ کے لئے حاصل نہیں کر سکتی۔ سال چھ ماہ میں جب ان جیسے لوگوں کا دل بھر جاتا ہے تو وہ طلاق دینے میں ذرا بھی دیر نہیں لگاتے۔
نوشین کا موڈ اتنا خراب تھا کہ اگر وہ اس رات دو خواب آور گولیاں نہیں کھاتی تو اسے نیند نہیں آتی۔

خواب آور گولیاں کھانا اس کی عادت نہیں تھی اس لئے دوسرے دن وہ دوپہر تک سوتی رہی۔ جب وہ اٹھی تو اپارٹمنٹ میں اکیلی ہی تھی۔ قیصر بینک جا چکا تھا۔ نوشین اپنا جسم ٹوٹا ٹوٹا سا محسوس کر رہی تھی۔ پھر اٹھ کر وہ ہاتھ روم میں گئی۔ کھینچنے بھرتک وہ گرم پانی کا شاور لیتی رہی، پھر کپڑے تبدیل کر کے کچن میں گئی اور ناشتے کے لئے کچھ تیار کیا۔

اس وقت چار بج چکے تھے۔ اس نے عنی کے گھر جانے کا ارادہ بھی ترک کر دیا۔ وہ جانتی تھی کہ عنی ساڑھے چار بجے گھر سے نکل کر پانچ بجے تک ہوٹل پہنچ جاتا تھا۔ ڈیڑھ دو گھنٹے اسے ان چیزوں کی مشق کرنا ہوتی تھی جس کا مظاہرہ اس رات اسے ہوٹل میں کرنا ہوتا تھا۔

ساڑھے پانچ بجے قیصر دفتر سے آگیا۔ نوشین نے محسوس کیا کہ اس کے چہرے پر بڑی گہیر سنجیدگی تھی۔ اس نے نوشین سے کوئی رسمی بات بھی نہیں کی۔ ایک گھنٹے تک آرام کرتا رہا، پھر کپڑے تبدیل کر کے کہیں چلا گیا۔

نوشین کو اس پر تعجب ہوا تھا۔ قیصر بینک سے آنے کے بعد کہیں نہیں جاتا تھا۔ آرام کرنے کے بعد رنگ اور برش سنبھال لیتا تھا اور رات گئے تک اسی میں مصروف رہتا تھا۔

نوبے نوشین اپنے ہوٹل روانہ ہوئی، اس وقت قیصر نہیں لوٹا تھا۔ نوشین نے روانگی سے قبل اپنی چیکت بک سے بیس ہزار کا ایک چیک بھی کاٹ کر اپنے پرس میں رکھ لیا تھا۔ وہ مینجر کے ذریعے چودھری مشتاق کو یہ رقم واپس کر دینا چاہتی تھی۔

جیسے ہی وہ مینجر کے کمرے میں داخل ہوئی، مینجر نے اس سے پوچھا۔ ”اب تمہاری طبیعت کیسی ہے نوشین؟“

”کیوں!“ نوشین کو اس کی بات پر تعجب ہوا۔ ”مجھے کیا ہوا ہے؟“

”آج چودھری صاحب کا فون آیا تھا۔ وہ بتا رہے تھے کہ رات کو پروگرام کرتے کرتے تمہاری طبیعت کچھ خراب ہو گئی تھی اور تم پروگرام ادھورا چھوڑ کر چلی گئی تھیں۔ چودھری صاحب سے تم یہ بھی کہہ آئی تھیں کہ بیس ہزار روپے واپس کر دوں گی لیکن وہ کہہ رہے تھے کہ اس کی ضرورت نہیں ہے۔ اگر اچانک طبیعت خراب

ہو جائے تو کوئی کیا کر سکتا ہے۔“

نوشین سمجھ گئی کہ چودھری مشتاق اصل بات چھپانا چاہتا تھا۔ خود نوشین بھی نہیں چاہتی تھی کہ وہ باتیں نیچر یا کسی اور سے کہتی پھرے۔ وہ سوچ میں پڑ گئی کہ مینجر کو چیک دے یا نہ دے؟

مینجر بولا۔ ”ماہ رخ کی طبیعت تو زیادہ خراب ہو گئی ہے۔“
”کیا ہوا؟“ نوشین چونک کر بولی۔ رات کے واقعے کی الجھن میں اسے یاد ہی نہیں رہا تھا کہ وہ ماہ رخ کے ساتھ کیا حرکت کر چکی تھی۔

”کل رات گیارہ بجے سے وہ اسپتال میں داخل ہے۔“ مینجر نے بتایا۔ ”اس کے گلے کا اندرونی حصہ متورم ہو گیا ہے اور خراشیں سی پڑ گئی ہیں۔ ڈاکٹروں کی سمجھ میں بھی نہیں آ رہا کہ اس کا سبب کیا ہو سکتا ہے۔ وہ کہتے ہیں کہ اس قسم کا کیس ان کے پاس پہلی بار آیا ہے۔“

نوشین نے سوچا کہ ڈاکٹروں کو جڑی بوٹیوں کے اثرات کے بارے میں کچھ معلوم ہی نہیں ہوتا تو وہ اس کیس کو سمجھ کیسے سکتے ہیں۔ مگر اس خیال کے ساتھ ہی نوشین کو اچانک یہ خوف ہوا کہ اخبارات کے ذریعے اگر اس کیس کا علم اس جڑی بوٹیوں والے کو ہو گیا تو کیا ہوگا؟ اگر وہ پولیس کو کچھ بتا بیٹھتا تو نوشین کے لئے پریشانی ہو سکتی تھی۔ وہ حرکت کرنے سے پہلے اس نے اس بارے میں تو سوچا ہی نہیں تھا۔

اس سلسلے میں اطمینان اسے دوسرے دن حاصل ہو سکا جب وہ جڑی بوٹیوں والے کی دکان پر گئی۔ اس نے سوچا کہ وہ کچھ رقم دے دلا کر اس شخص کا منہ بند رکھنے کی کوشش کرے گی لیکن اس کی ضرورت ہی پیش نہیں آئی۔ دکان بند تھی۔ اس پر چاک سے لکھا ہوا تھا کہ دکاندار اپنی والدہ کے انتقال کے باعث اپنے گاؤں چلا گیا تھا اور اس کی واپسی والدہ کے چلم کے بعد ہی ممکن تھی۔
نوشین کو اطمینان ہو گیا کہ اتنے عرصے میں تو ماہ رخ کے بارے میں خبریں چھپنا بند ہو چکی ہوں گی۔

دوپہر کو وہ عنی کے گھر پہنچ گئی اور اس سے چودھری مشتاق کے بجائے دوسری باتیں۔۔۔ کرتی رہی۔ عنی بھی چودھری مشتاق کا نام زبان پر نہیں لایا۔

پانچ بجے وہ واپس گھر گئی۔ قیصر اس روز بینک سے ہی نہیں لوٹا تھا۔ نوشین شام کو جب چارلی ہوٹل روانہ ہوئی، اس وقت تک قیصر نہیں آیا تھا۔ وقتی طور پر نوشین الجھن کا شکار ہوئی لیکن چارلی ہوٹل پہنچنے کے بعد سب کچھ بھول گئی۔

مقررہ وقت سے کچھ پہلے وہ اپنے ہوٹل پہنچی تو مینجر نے اسے بتایا کہ اسپتال میں ڈاکٹروں نے ماہ رخ کے گلے کا اندرونی ورم تو خاصا کم کر دیا ہے لیکن خراشیں مندمل نہیں کر سکے ہیں۔ ڈاکٹروں نے یہ بھی خیال ظاہر کیا ہے کہ ماہ رخ کی کسی غذا میں کوئی زہریلی چیز چلی گئی تھی لیکن اس پر بھی وہ حیران تھے کہ اس زہریلی چیز کا اثر

معدے پر کیوں نہیں پڑا تھا، صرف گلے پر کیوں پڑا تھا۔
 پروگرام ختم کر کے نوشین بارہ بجے کے قریب واپس گھر پہنچی۔
 قیصر اس وقت بھی موجود نہیں تھا۔ اپارٹمنٹ کی ایک چابی اس کے پاس بھی رہتی تھی۔ اس سے دروازہ کھول کر وہ اندر گئی۔

جب وہ خوابگاہ میں پہنچی تو اس نے بستر پر ایک بڑا سا لفافہ پڑا ہوا دیکھا۔ اس نے اپنا پرس ایک طرف پھینکا اور جھپٹ کر وہ لفافہ اٹھایا جو بند نہیں کیا گیا تھا۔ اس میں سے ایک اور کی قدر چھوٹا سا لفافہ نکلا جس کے ساتھ ٹائپ کیا ہوا ایک خط اور ایک تصویر تھی۔ اس تصویر پر نظر پڑتے ہی نوشین کو ایسا لگا جیسے اس کے پیروں تلے سے زمین نکل گئی ہو۔ وہ پھٹی پھٹی آنکھوں سے اس تصویر کو دیکھنے لگی جس میں وہ چودھری مشتاق کی بانہوں میں تھی۔ یہ تصویر اس لمحے کھینچی گئی ہوگی جب چودھری مشتاق کی اس حرکت پر نوشین بالکل سکتے کی سی حالت میں رہ گئی تھی۔ تصویر سے ظاہر ہو رہا تھا کہ وہ اپنی مرضی سے چودھری مشتاق کی آغوش میں تھی۔

تھوڑی دیر بعد نوشین کے ہاتھ کانپے۔ تصویر اس کے ہاتھ سے بستر پر گر گئی۔ اس نے کانپتے ہوئے ہاتھوں سے ٹائپ کیا ہوا وہ خط اٹھایا جو اس تصویر کے ساتھ تھا۔ وہ قیصر کے نام چودھری مشتاق کا خط تھا جس میں لکھا گیا تھا۔

ذیہر قیصر!

تصویر دیکھ کر تم نے بات تو سمجھ لی ہوگی لیکن یہ خط میں تمہیں اس لئے لکھ رہا ہوں کہ ساری ہی بات بتا دوں۔ نوشین مجھ سے شادی کرنے کے لئے تیار ہے لیکن مسئلہ یہ ہے کہ تم شاید اسے طلاق نہیں دینا چاہتے۔ اس لئے ہم دونوں نے یہ تجویز سوچی کہ ایسی کوئی تصویر تمہیں بھیج دی جائے اس کے بعد تو تمہاری غیرت کو جوش آنا ہی چاہئے۔

نقطہ۔ سی ایچ، مشتاق

نوشین کے دل کی دھڑکنیں بے قابو ہو گئیں۔ سانسیں تیزی سے چلنے لگیں۔ اس نے وہ خط پھینک کر اندر سے نکلا ہوا لفافہ اٹھایا جو بند تھا۔ اس نے اسے چاک کیا، اس میں سے تین چیزیں نکلیں۔ نوشین کے لئے طلاق نامہ جو کسی وکیل نے تیار کیا تھا، ایک چیک جس پر نوشین کے مہر کی رقم لکھی ہوئی تھی اور ایک خط جو قیصر نے نوشین کے نام لکھا تھا۔

مائی ذیہر نوشین!

خدا کرے تم چودھری مشتاق کے ساتھ خوش رہ سکو لیکن مجھے ڈر ہے کہ ایسے لوگ بہت جلد اکتا جاتے ہیں۔ بہر حال یہ تمہارا فیصلہ ہے۔ میں تم دونوں کے بیچ میں دیوار نہیں بننا چاہتا۔ چودھری مشتاق سے شادی کر کے تمہارے خواب پورے ہو جائیں گے، اس کے لئے بیٹگی مبارکباد! اس تصویر کی موجودگی میں میں مجبور تو نہیں تھا کہ تمہیں مہر کی رقم ادا کروں مگر نہ جانے کیوں ایسا کر رہا ہوں۔ شاید اس لئے کہ اب مجھے تم سے محبت تو نہیں رہی

تھی لیکن انیت بہر حال تھی۔ اسی لئے دوستوں سے قرض لے کر یہ رقم مہیا کی ہے۔ مجھے یہ تصویر کل ہی مل گئی تھی، لیکن کل میں گھر اس لئے آیا تھا کہ آخری بار تمہیں دیکھ تو لوں۔ آخری بار پھر کیوں گا کہ نئی زندگی مبارک ہو۔۔۔! قیصر۔

وہ سب کاغذات نوشین کے کپکپاتے ہوئے ہاتھوں سے گر گئے۔ اسے اس کی پروا تو نہیں تھی کہ قیصر نے اسے طلاق دے دی لیکن اسے قیصر پر غمہ ضرور آیا کہ اس نے اس سلسلے میں اس سے کوئی بات ہی نہیں کی ورنہ وہ اسے اصل ماجرا سنا دیتی۔

قیصر سے زیادہ اس کا خون چودھری مشتاق پر کھولا جس نے کیننگ کی حد کر دی تھی۔ اس کا جی چاہا کہ وہ اسی وقت چودھری مشتاق کو فون کر کے اسے جتنی بھی سنا سکتی ہے، سنا ڈالے لیکن پھر اس نے سوچا کہ اس سے فائدہ کیا ہوگا۔ چودھری مشتاق تو اور خوش ہوگا کہ اس کا منصوبہ بچ بچ دو دن میں کامیاب ہو گیا۔ اس نے کہا تھا کہ وہ نوشین کی شادی دو دن میں ختم کر سکتا ہے اور ایسا کر گزرا تھا۔

وہ کافی دیر تک دونوں ہاتھوں سے سر پکڑے بستر پر بیٹھی رہی۔ اسے خیال آیا کہ اب اسے اس اپارٹمنٹ میں رہنے کا بھی کوئی حق نہیں رہا۔ یہ قیصر کا گھر تھا۔ وہ اٹھی اور اپنا ضروری سامان ایک سوٹ کیس میں بھر لے گئی۔ وہ یہ اپارٹمنٹ اسی وقت چھوڑ دینا چاہتی تھی۔

قیصر ابھی تک نہیں آیا تھا اور نوشین کو یقین تھا کہ جب تک وہ یہاں سے چلی نہیں جائے گی، قیصر نہیں آئے گا۔

ایک گھنٹے کے اندر اندر اس نے وہ اپارٹمنٹ چھوڑ دیا۔ اپارٹمنٹ چھوڑنے سے پہلے اس نے چودھری مشتاق اور قیصر کے خط کے ساتھ وہ تصویر بھی جلا کر ضائع کر دی تھی۔ صرف طلاق نامہ اور چیک اپنے پرس میں ڈال لیا تھا۔

روانگی کے وقت پہلے اس کے دل میں خیال آیا تھا کہ عنی کے گھر جائے لیکن پھر اس خیال سے یہ ارادہ ترک کر دیا کہ شاید یہ عنی کے لئے مناسب نہ ہو، وہ واپس اپنے ہوٹل پہنچی۔ مینجر اس وقت اپنے گھر جا چکا تھا۔ لیکن اسٹنٹ مینجر موجود تھا۔ وہ نوشین کو دوبارہ دیکھ کر حیران ہوا لیکن اس سے پہلے کہ وہ کچھ کہتا۔ نوشین بولی۔

”میرے لئے ایک کمرے کا بندوبست کر دیجئے!“

”خیریت تو ہے نا!“

”میں نے کہا ہے کہ ایک کمرے کا بندوبست کر دیجئے!“ نوشین نے سرد لہجے میں کہا۔

اسٹنٹ مینجر چپ ہو گیا۔

ذرا دیر بعد نوشین ہوٹل کی دوسری منزل کے ایک کمرے میں تھی۔ پورٹر سے اس نے اپنا سوٹ کیس بھی اوپر منگو لیا تھا۔

دوسرے دن نوشین نے میجر کو قیصر سے اپنی علیحدگی کے بارے میں بتا دیا لیکن وجہ بتانے سے گریز کیا۔ میجر نے اس سے اظہارِ ہمدردی کیا۔

اسی دن میجر ہی سے نوشین کو ماہِ رخ کے بارے میں بھی بتا چلا کہ ڈاکٹروں نے اس کے گلے کا ورم تو ختم کر دیا تھا لیکن خراثیں ابھی ختم نہیں ہو سکی تھیں۔ ڈاکٹروں کا خیال تھا کہ وہ ان خراثوں پر بھی قابو پالیں گے لیکن انہیں اندیشہ تھا کہ اب ماہِ رخ ساری زندگی گانا نہیں گاسکے گی اور اگر گانے کی کوشش کرے گی تو وہ خراثیں دوبارہ بھی پیدا ہو سکتی ہیں۔

نوشین کے لئے یہ ایک بہت بڑی خوش خبری تھی لیکن ذہنی طور پر منتشر ہوجانے کے باعث اس نے ان باتوں میں زیادہ دلچسپی نہیں لی۔

منگل کو ہوٹل کے مالک نے اس سے بات کی کہ اب اسے جمہرات کو بھی پروگرام کرنا پڑے گا۔ اس پر نوشین نے تنخواہ میں اضافے کی شرط پیش کر دی۔ اس طرح اس کی تنخواہ میں دس ہزار روپے کا اضافہ ہو گیا۔

ایک ہفتے میں نوشین نے خود پر کافی قابول پالیا اور سوچنا شروع کر دیا کہ اب اپنے مستقبل کا کیا لائحہ عمل مرتب کرے۔ زندگی کے ایک بہت اہم موڑ سے گزرنے کے بعد بھی وہ اپنے خوابوں سے دستبردار نہیں ہوئی تھی۔

عنی اسے پسند تھا اور وہ اس سے شادی کر سکتی تھی یا کرنے کے لئے تیار ہو سکتی تھی لیکن صرف اس شرط پر کہ عنی مغربی ممالک کے دورے کرنے کے لئے تیار ہو جاتا۔ اسی صورت میں نوشین اپنے خوابوں کی تکمیل کی طرف بڑھ سکتی تھی لیکن اس ایک ہفتے میں اس نے عنی سے کئی ملاقاتوں میں اس معاملے پر شدید دباؤ ڈالنے کی کوشش میں ناکامی کے بعد سوچنا شروع کر دیا تھا کہ اب اسے عنی کی طرف سے مایوس ہو جانا چاہئے۔

اس مایوسی کے بعد اس نے ہوٹل میں آنے والے ان لوگوں پر تنقیدی نظر ڈالنا شروع کی جو اب بھی اس کی نظرِ کرم کے شہر تھے۔

انور جمالی ایک بہت بڑے باپ کا بیٹا تھا۔ عمر بھی تیس پینتیس سال سے زیادہ نہیں تھی۔ وہ شادی شدہ تو تھا لیکن نوشین کوئی ایسی تدبیر سوچنا چاہتی تھی کہ اس کی دوسری بیوی بن کر وہ قانوناً اپنی پوزیشن مستحکم کر لے۔ اس کی ایک صورت یہی ہو سکتی تھی کہ وہ انور جمالی سے شادی سے پہلے ہی بہت کچھ اپنے نام کر لیتی اور مہر بھی لاکھوں میں بندھ جاتی۔ اس صورت میں اگر کچھ عرصے بعد اسے طلاق ہو جاتی تو بھی اس کی مالی پوزیشن مستحکم رہتی اور اگر طلاق نہ ہوتی تو اسے وہ سب کچھ حاصل ہوتا رہتا جس کی وہ تمنائیں تھی۔ اس صورت میں اس کے لئے یہ بھی ضروری نہیں رہ جاتا کہ وہ اپنی ترقی کے راستے ہموار کرنے کے لئے غیر ملکی دوروں کے بارے میں

سوچتی۔

قیصر سے طلاق کے بعد اس نے اپنے والدین سے بھی کوئی رابطہ نہیں کیا تھا اور اگر قیصر انہیں اطلاع دے چکا تھا تو بھی وہ دونوں اس سے ملنے نہیں آئے تھے۔ شاید انہوں نے سمجھ لیا ہو کہ ان کی بیٹی اب ان کے قابل نہیں رہ گئی۔

ہوٹل میں رہتے ہوئے اسے پندرہ دن گزر چکے تھے اور وہ کرائے کا کوئی چھوٹا سا بنگلا بھی ڈھونڈنے میں لگی ہوئی تھی۔

ایک دوپہر کھانا کھانے کے بعد وہ اپنے کمرے میں آرام کر رہی تھی کہ دروازے پر دستک ہوئی۔

دروازہ کھولنے پر اسے ایک اجنبی شکل نظر آئی۔ اس شخص کی عمر پینتیس سال کے قریب معلوم ہوتی تھی۔ اس نے اپنا نام عاطف حسن بتایا اور اپنا وزینگ کارڈ نوشین کی طرف بڑھایا۔ کارڈ پر نوشین نے ”کلاسک آرٹ پروموٹرز“ لکھا ہوا دیکھا۔ نوشین کے لئے یہ نام اجنبی نہیں تھا۔ اس نے سنا تھا کہ دنیا کے مختلف ممالک میں ثقافتی پروگرام ترتیب دینے والوں میں کلاسک آرٹ پروموٹرز کا نام سرفہرست سمجھا جاتا تھا۔

کسی خیال سے نوشین کے دل میں خفیف سی گدگدی ہونے لگی۔ اس نے عاطف کو اندر بلا کر بٹھایا اور ٹیلیفون کر کے چائے وغیرہ منگوانے کے بعد عاطف سے بولی۔ ”آپ کا نام تو میرے لئے اجنبی ہے لیکن کلاسک آرٹ پروموٹرز کی میں نے خاصی شہرت سنی ہے۔“

”میں آٹھ سال سے یہ ادارہ چلا رہا ہوں۔“ عاطف نے بتایا۔ ”دنیا کے متعدد ممالک میں‘ میں نے بے شمار پروگرام کیے ہیں اور اپنے یہاں کے بڑے بڑے فنکاروں کو وہاں متعارف کرایا ہے۔“ ”مجھے یہ سب کچھ معلوم ہے۔“ نوشین نے مسکراتے ہوئے کہا۔ ”یہ بتائیے کہ آپ نے مجھ ناچیز کو شرفِ میزبانی کیوں بخشا ہے۔“

”بات یہ ہے مس نوشین کہ میں بہت جلد لندن کے پلاڈیم ٹھیٹر میں مس ماہِ رخ کا ایک پروگرام کرنے والا تھا۔ خاصی تیاری ہو چکی تھی۔ لیکن کسی وجہ سے میں نے اخبار والوں سے یہ خبر چھپا رکھی تھی۔ مس ماہِ رخ سے بھی کہہ دیا تھا کہ جب وہ لندن کے لئے روانہ ہوں، تبھی پریس والوں کو اس پروگرام کے بارے میں کچھ بتائیں مگر اچانک ماہِ رخ صاحبہ گلے کی کسی ایسی بیماری میں مبتلا ہو گئیں کہ اب شاید کبھی نہ گاسکیں۔“

اس ذکر پر نوشین کے دل کی دھڑکنیں تیز ہو گئیں۔ اس نے ایک ٹھنڈی سانس لے کر کہا۔ ”بڑی بد قسمتی کی بات ہے کہ ہمارا ملک ایک اچھی فنکارہ کی آواز سے محروم ہو گیا۔“

”اس کا افسوس سبھی کو ہے۔ ان کا مستقبل تو بہت ہی تابناک تھا، بہر حال، جو خدا کی مرضی! جو ہوتا تھا، وہ ہو گیا۔ اب میری خواہش ہے کہ ماہِ رخ صاحبہ کی جگہ آپ یہ پروگرام کریں۔“

200
YEARS
ESTABLISHED
1794

ہاشمی سُرمہ
قدرتی تحفظ نگاہ

عظیمہ خدادادی کی حفاظت
دو صدیوں سے ہماری روایت

**The
natural
eye
care**



Hashmi Surma



Mohammad Hashim Tajir Surma

Eldgah, M.A. Jinnah Road, G.P.O. Box: 692, Karachi-Pakistan.

Tel: (021) 7727860-7726928

Fax: 092-21-7725939 Telex: 23712 AGRO PK.

CONSULTATION TIMINGS: MORNING 11 AM TO 1 PM EVENING 4 PM TO 6 PM.

نوشین کا دل اس کے سینے میں بڑی زور سے اُچھلا۔ عاطف کا کارڈ دیکھ کر جس خیال نے اس کے دل کو گدگدایا تھا، وہ حقیقت بن کر سامنے آگیا تھا۔

عاطف پھر بولا۔ ”میں یہاں سے بہت خوشی کے ساتھ واپس لوٹوں گا اگر آپ اس پروگرام کے لئے تیار ہو جائیں۔“
نوشین کے لئے ممکن ہی نہیں تھا کہ وہ اس پیشکش کو مسترد کر دیتی لیکن یہ پیشکش اس نے کچھ انکساری اور رد و قدح کے بعد منظور کی۔ اس نے یہ بھی کہا کہ اسے ہوٹل کی ملازمت چھوڑ کر بہت نقصان ہوگا لیکن عاطف کی دلیل تھی کہ جب وہ پروگرام کے باعث شہرت پا کر لندن سے لوٹے گی تو ہوٹل والے اس کی خدمات زیادہ معاوضہ دے کر حاصل کرنے میں بھی خوش ہوں گے۔

ان میں ایک گھنٹے تک گفتگو ہوتی رہی۔ عاطف نے بتایا کہ اس پروگرام سے دس لاکھ روپے کا منافع ہونے کی اُمید ہے اور وہ اپنے اصول کے مطابق منافع کا آدھا حصہ اس فنکار کو دیتا ہے جس کی وجہ سے پروگرام کامیاب ہوتا ہے اور وہ رقم ان اخراجات کے علاوہ ہوتی ہے جو سفر خرچ اور قیام کے دوران کے اخراجات ہوتے ہیں۔

نوشین اس وقت اپنی خوشی کو بہ مشکل چھپا رہی تھی۔ ایک گھنٹے بعد عاطف یہ کہہ کر رخصت ہوا کہ اگلے روز وہ اسی وقت پھر آئے گا اور ایگرہ سنٹ لیٹر اس کے ساتھ ہوگا تاکہ اس پر کل ہی دستخط ہو جائیں جس کے بعد وہ نوشین کو پچاس ہزار روپے ایڈوانس دے دیتا۔

نوشین کے پاسپورٹ پر ویزا لگوانے اور لندن کے ٹکٹ کی خریداری بھی کلاسک آرٹ پروموترز کے ذمے ہوتی۔
نوشین اتنی خوش تھی کہ اسی وقت عینی کے گھر پہنچی۔ اس کی طرف سے مایوس ہو جانے کے باوجود وہ ابھی نوشین کے دل سے نہیں نکل سکا تھا۔

عینی اس وقت ہوٹل جانے کی تیاری کر رہا تھا لیکن نوشین کی وجہ سے اسے کچھ دیر گزرنا پڑا۔ اس نے سب کچھ سننے کے بعد نوشین کو مبارکباد دی۔

نوشین بولی۔ ”اگر تم بھی چلنے کے لئے تیار ہو جاؤ تو میں کل عاطف سے تمہارے لئے بات کروں۔“

”اب تمہاری ان باتوں کو مسترد کرتے ہوئے مجھے شرمندگی محسوس ہونے لگی ہے نوشین!“ عینی نے ٹھنڈی سانس لے کر کہا۔ ”لیکن میں بہت بے بس ہوں۔ چارلی صاحب کو چھوڑنا میرے لئے ممکن نہیں۔“

اس طرح نوشین کو اس دن بھی مایوسی ہوئی لیکن اس کی خوشی بہ حال اپنی جگہ تھی۔ اسے یقین تھا کہ وہ لندن سے بہت کامیاب ہو کر لوٹے گی۔ اسے نہ صرف ہوٹل سے زیادہ معاوضہ ملنے لگے گا بلکہ یہ امکان بھی تھا کہ اسے فلموں میں بے بیک سکریننے کا موقع

بھی مل جاتا۔ اسے یقین تھا کہ اگر وہ ماہِ رخ کو راستے سے نہ ہٹاتی تو اسے اپنی کامیابی کا یہ راستہ فی الحال تو ہرگز نہ ملتا۔

دوسرے روز عاطف اپنے وعدے کے مطابق آیا۔ ایگرہ سنٹ سائن ہونے کے بعد اس نے پچاس ہزار روپے ایڈوانس بھی دے دیے۔

ایک ہفتے میں نوشین کے پاسپورٹ پر ایک ماہ کا ویزا بھی لگ گیا اور اس کا ریٹرن ٹکٹ بھی بن گیا۔

”یہ ٹکٹ تین دن بعد کا ہے۔“ عاطف نے کہا۔ ”لیکن میں آج ہی جا رہا ہوں۔ دوسرے لوگ کل کی فلائٹ سے جا رہے ہیں۔ آپ مزید ایک دن چھوڑ کر روانہ ہوں گی۔ آپ کو لندن تک اکیلے سفر کرنے میں کوئی دشواری تو نہیں ہوگی؟“

”پہلی مرتبہ اتنا طویل فضائی سفر کروں گی لیکن میرا خیال ہے کوئی دشواری تو نہیں ہونا چاہئے۔ میرے ساتھ سامان بھی زیادہ نہیں ہوگا۔ صرف کپڑے ہوں گے لیکن سب لوگ ساتھ کیوں نہیں چل رہے ہیں؟“

میں اس پروگرام کی پبلیٹی اس طرح کرنا چاہتا ہوں کہ لوگوں کو پروگرام سے تین دن پہلے تک آرٹسٹ کا نام معلوم نہ ہو سکے۔ لندن کے اخبارات میں اس کی پبلیٹی تو آج سے شروع ہو چکی ہوگی۔ اس طرح لوگوں کا یہ تجسس بڑھتا رہے گا کہ آرٹسٹ کون ہے؟ فی الحال تو صرف اتنی پبلیٹی کی جا رہی ہے کہ کلاسک آرٹ پروموترز والے پلاڈیم میں ایک مشہور فنکار کا پروگرام پیش کرنے والے ہیں۔ پبلیٹی کا یہ طریقہ برا موثر ثابت ہوتا ہے مس نوشین!“

”مگر آج مجھے اپنے ہوٹل والوں کو یہ بات بتادینا چاہئے کہ میں ایک ماہ کے لئے لندن جا رہی ہوں۔“

”ہاں یہ تو آپ انہیں بتا دیں مگر جانے کی وجہ صرف تفریح بتائیں۔“

”انہیں یقین نہیں آئے گا۔“

”نہ آئے۔ بس آپ اپنے منہ سے کچھ نہ کہیں۔ پبلیٹی کے اس طریقے کے نتائج سامنے آئیں تو آپ میری قائل ضرور ہوں گی۔“

نوشین نے ایسا ہی کیا۔ شام کو جب اس نے میجر کو اپنے لندن جانے کے پروگرام سے آگاہ کیا تو وہ چونک کر بولا۔

”واقعی آپ تفریحاً جا رہی ہیں؟“

”کیوں!“ نوشین بولی۔ ”کیا لندن کی تفریح کرنے کے لئے میرا دل نہیں چاہ سکتا۔“

”دراصل ان دنوں منہ میں آ رہا ہے کہ کلاسک والے پلاڈیم ٹھیٹر میں کسی آرٹسٹ کا پروگرام کر رہے ہیں لیکن آرٹسٹ کا نام چھپایا جا رہا ہے۔ مجھے ابھی خیال آیا کہ شاید وہ آرٹسٹ آپ ہی ہوں!“

”میں اس قابل کہاں ہوں جناب!“ نوشین نے ٹھنڈی سانس

لے کر کہا۔ ”ویسے اس پروگرام کی سن گن مجھے بھی ملی ہے۔ اب میں بھی لندن جا رہی ہوں تو موقع ملنے پر وہ پروگرام بھی دیکھ لوں گی۔“

مینجر نے شکایت کی کہ ہوٹل کو کم از کم ایک ہفتے پہلے اس پروگرام سے آگاہ کیا جانا چاہئے تھا تاکہ متبادل بندوبست کرنے میں دشواری نہ ہوتی۔ جو اباً نوٹیشن نے کہا اس کا پروگرام ہی اچانک بنا ہے۔



روانگی سے ایک دن پہلے نوٹیشن چارلی ہوٹل گئی۔ اس نے ایک گھنٹے تک عرنی کا پروگرام دیکھا اور بڑے رنج کے ساتھ سوچتی رہی کہ کاش عرنی اس کی بات مان لیتا۔

دوسرے دن وہ دوپہر کو عرنی سے اس کے گھر پر ملی۔

”آج رات کو میری فلائٹ ہے۔“ اس نے عرنی کو بتایا۔

”اگر تمہاری فلائٹ دن میں ہوتی تو میں تمہیں چھوڑنے اور پورٹ ضرور چلتا۔“

”مجھے معلوم تھا کہ تم نہیں جا سکو گے لہذا اس وقت ملنے چلی آئی۔“ نوٹیشن نے ٹھنڈی سانس لے کر کہا۔ ”کاش تم اپنے بارے میں میرے جذبات سمجھ سکتے عرنی!“

”جب تم واپس آ جاؤ گی تو میں تمہیں ایک بات بتاؤں گا۔“

”کیا!“ نوٹیشن نے چونک کر پوچھا۔

”بس جب آؤ گی، بھی بتاؤں گا۔“

نوٹیشن نے بہت اصرار کیا لیکن عرنی ٹس سے مس نہ ہوا لیکن اس روز پہلی مرتبہ ایسا ضرور ہوا کہ جب نوٹیشن اس کے گھر سے رخصت ہو رہی تھی تو اس کے چہرے سے معلوم ہو رہا تھا کہ ایک ماہ تک نوٹیشن کو نہ دیکھنے کا احساس اسے رنجیدہ سا کر گیا تھا۔

اس رات نوٹیشن جب انٹرپورٹ پہنچی تو دو متضاد کیفیات کا شکار تھی۔ کبھی اسے اپنا دل ڈوبتا ہوا سا لگتا اور کبھی وہ اپنے سارے رگ و پے میں مسرت پھیلی محسوس کرتی۔ اس نے سوچا کہ ایک بڑی کامیابی کی طرف اٹھتا ہوا پہلا قدم، انسان کو ایسی ہی کیفیات سے دوچار کر دیتا ہے۔

ڈیپارچر لائونج میں وقت گزارتے ہوئے اسے عرنی کے علاوہ قیصر کی بھی یاد آئی۔ وہ بہر حال اس کا شوہر رہا تھا۔ اس کے ساتھ کچھ دن تو اچھے گزرے ہی تھے۔

پبلک ٹیلیفون پر نظر پڑی تو نوٹیشن نے یہ بھی سوچا کہ وہ قیصر کو فون کر کے بتا دے کہ وہ لندن جا رہی ہے اور اس نے چودھری مشتاق سے شادی کرنا تو کجا اس سے دوبارہ ملنا تک گوارا نہیں کیا تھا، قیصر نے ایک غلط فہمی کا شکار ہو کر اسے طلاق دی تھی، لیکن اس سوچ پر نوٹیشن نے عمل نہیں کیا۔ اس نے سوچا تھا کہ اب اس سے فائدہ بھی کیا! جو تیر ایک بار کمان سے نکل جائے، وہ واپس نہیں آتا۔

پھر جب وہ طیارے میں بیٹھی پرواز کر رہی تھی تو نیند اس کی آنکھوں سے کوسوں دور تھی۔ وہ اپنے مستقبل کے منصوبے بناتی رہی کہ واپسی پر اس کے پاس پانچ لاکھ روپے ہوں گے جس سے وہ ایک خوبصورت نئی کار خریدے گی۔ اگر لندن نہ جانا پڑ گیا ہوتا تو وہ کرائے پر کوئی خوبصورت بنگلہ لے ہی چکی ہوتی۔ اب بنگلے کو ڈیکوریٹ کرنے کے لئے بھی اس کے پاس ایک مناسب رقم ہوتی۔ اسے یقین تھا کہ ہوٹل سے بھی اسے ساٹھ ستر ہزار روپے ماہانہ تو ملنے ہی لگیں گے۔ اگر وہ قیصر کے ساتھ اس کی خواہش کے مطابق زندگی گزارتی رہتی تو نہ جانے کب تک پانچ ہزار روپیہ ماہانہ ہی اس کا مقدر رہنے رہتے۔

نوٹیشن کو عرنی کی یہ بات بھی یاد آتی رہی کہ جب وہ لندن سے آئے گی تو وہ اسے کوئی بات بتائے گا۔ نوٹیشن ذرا بھی اندازہ نہیں لگا پا رہی تھی کہ وہ اسے کیا بتائے گا۔ کیا ان حملوں کے باوجود اس پر ہوتے رہے تھے؟ لیکن وہ کہہ چکا تھا کہ اس راز سے پردہ اٹھا کر وہ نوٹیشن کے لئے کوئی خطرہ کھڑا نہیں کرنا چاہتا۔

یہ اور نہ جانے کیا کیا خیالات نوٹیشن کے ذہن میں چکراتے رہے۔ اس نے یہ بھی سوچا کہ واپسی پر وہ اپنے ماں باپ سے ملنے بھی جائے گی اور انہیں بتائے گی کہ قیصر سے طلاق لے کر اس کی زندگی بگڑی نہیں بلکہ سنور گئی ہے۔

لندن تک کے سفر میں وہ بہت کم سوئی۔

عاطف اپنے وعدے کے مطابق ہفتہ روا انٹرپورٹ پر اسے لینے کے لئے موجود تھا۔ اس کے پاس کرائے کی ایک خوبصورت کار تھی۔ راستے میں اس نے نوٹیشن کو کئی ہوٹلوں کے نام بتائے، ان کے اسٹینڈرڈ اور اخراجات سے آگاہ کیا اور ہوٹل کا انتخاب اس پر چھوڑ دیا۔

نوٹیشن نے جو ہوٹل پسند کیا، عاطف اسے وہیں لے گیا۔ ”رازداری“ برتنے کے باعث وہ نوٹیشن کو اس ہوٹل میں نہیں ٹھہرانا چاہتا تھا جہاں خود اس کا قیام تھا لیکن اس نے نوٹیشن کو بتا ضرور دیا کہ وہ کس ہوٹل کے کس کمرے میں ٹھہرا ہوا ہے۔

ایک گھنٹے تک نوٹیشن سے باتیں کرنے کے بعد عاطف رخصت ہو گیا۔ اس نے تاکید کی تھی کہ ہوٹل کا کارڈ نوٹیشن ہر وقت اپنے ساتھ رکھے تاکہ اگر بے خیالی میں بھی کسی وقت گھومنے کے لئے باہر نکل پڑے تو بھٹک جانے کی صورت میں وہ کارڈ ہی اس کے کام آ سکتا تھا۔

نوٹیشن کے لئے یہ احساس بڑا سنسنی خیز تھا کہ وہ اس وقت لندن میں تھی۔ اس کا جی چاہ رہا تھا کہ اکیلی ہی گھومنے نکل پڑے لیکن طیارے میں جا گئے اور طویل سفر کے باعث وہ بے حد تھکی ہوئی تھی۔ اس نے آرام ہی کرنے کا فیصلہ کیا۔

دوسرے دن جب وہ ناشتے سے فارغ ہو چکی تھی تو عاطف کا فون آیا۔ اس نے خیریت پوچھی اور شام کو آنے کا وعدہ کیا۔

اندھیرا پھیلنے کے بعد عاطف آیا اور اسے اپنے ہوٹل لے گیا۔

”کھانا ہم کمرے میں کھائیں گے“ اس نے کار سے اترتے ہوئے کہا۔ ”میں نہیں چاہتا کہ ہال میں کوئی ہم دونوں کو ساتھ دیکھے۔ اس طرح لوگوں کو شبہ ہو جائے گا کہ میں پروگرام کر رہا ہوں“ اس کی آراشٹ تم ہی ہو۔“

چنانچہ انہوں نے کمرے میں کھانا کھایا اور پھر کافی پینے کے بعد اس نے نوٹین کو وہ اخبارات دکھائے جن میں پروگرام کی پبلٹی کی جارہی تھی۔ دو ایک خبریں بھی دکھائیں۔ ان میں لوگوں کے اس تجسس کے بارے میں لکھا گیا تھا کہ آخر کلاسک پروموترز والے کس آراشٹ کو پیش کرنا چاہتے ہیں کہ اس کا نام اتنا راز میں رکھا جا رہا ہے۔

”پروگرام کب ہو گا؟“ نوٹین نے بے چینی سے پوچھا۔ ”جلدی ہی ہو جاتا لیکن کچھ دشواریاں اچانک سامنے آگئی ہیں۔ دراصل یہاں کے انتظامات میرا جو آدمی کرتا ہے وہ اچانک بیمار پڑ گیا اور پلاڈیم صیقل کے لیے اس تاریخ کو بنگ نہیں کرا سکا جو تاریخ میں نے اسے بتائی تھی۔ یہ ایسا ہال ہے جس کی بنگ بہت پہلے سے کرانا پڑتی ہے۔“

”تو پھر؟“ نوٹین نے پریشان ہو کر پوچھا۔ ”کوشش میں لگا ہوا ہوں۔ کچھ نہ کچھ ہو جائے گا۔ پروگرام تو کرائی ہے، لیکن اب شاید ایک ماہ گزر جائے۔“

”لیکن میرا دیر تو صرف ایک ماہ کا ہے۔“

”اس کی پروا نہ کرو۔ وہ میں بڑھوا دوں گا“ لیکن اب نئے سرے سے انتظامات کرنے کی وجہ سے میری مصروفیت بہت رہے گی۔ ایسا ہو سکتا ہے کہ میں تم سے روزانہ نہیں مل سکوں۔“

”اس سے تو خیر کوئی فرق نہیں پڑے گا۔ اتفاقاً ایک دوست سے ملاقات ہو گئی ہے۔ آج دن بھر اسی کے ساتھ گھومتی رہی۔“

”اسے بتا تو نہیں دیا کہ تم یہاں کیوں آئی ہو؟“ عاطف نے گھبرا کر پوچھا۔

”نہیں“ میں نے اسے یہی بتایا ہے کہ تقریباً لندن آئی ہوں۔“

عاطف نے اطمینان کا سانس لیا اور پھر بولا۔ ”چلو اب میں تمہیں تمہارے ہوٹل چھوڑ آؤں۔“



نوٹین کہیں گھومنے کے خیال سے باہر نکل پڑی۔ پاؤنڈز کی صورت میں عاطف گزشتہ روز ہی اتنی رقم دے گیا تھا کہ وہ ایک ماہ تک ہوٹل کا کرایہ دینے کے علاوہ اپنے کھانے پینے اور گھومنے پھرنے کے اخراجات آسانی سے پورے کر سکتی تھی اور وہ خود بھی پانچ سو پاؤنڈ لے کر آئی تھی۔

ہوٹل کی لابی میں وہ اچانک انور جمالی کو اپنے سامنے دیکھ کر حیران رہ گئی۔ یہ وہی شخص تھا جس سے بتدریج قریب ہونے کی کوششیں نوٹین نے قیصر سے طلاق کے بعد شروع کی تھیں۔

”نوٹین!“ جمالی کے لہجے میں حیرت تھی۔ یہ پہلا موقع تھا جب اس نے اسے ”نوٹین صاحبہ“ کہہ کر مخاطب کرنے کے بجائے بے تکلفی سے اس کا نام لیا تھا۔

نوٹین نے اس کا برا نہیں مانا۔ وہ تو پہلے ہی فیصلہ کر چکی تھی کہ اگر اسے جمالی سے مکمل تحفظ... مل سکے تو وہ اس سے شادی کر لے گی۔ اس نے مسکرا کر کہا۔ ”یہ ملاقات ایک بڑا دلچسپ اتفاق ہے۔“

لیکن وہ سوچ رہی تھی کہ یہ محض اتفاق نہیں ہو سکتا۔ جمالی اس کے تعاقب میں ہی لندن آیا ہو گا۔ نوٹین کے خیال کے مطابق وہ اس پر خاصی حد تک فریفتہ ہو چکا تھا۔ یہ اس کی فریفتگی ہی تھی کہ اس نے لندن تک بھی دوڑ لگا دی تھی۔ وہ اتنا مالدار تو تھا ہی کہ لندن کے سفر کے اخراجات اس کے لئے کوئی اہمیت نہیں رکھتے تھے۔

وہ نوٹین کو ہوٹل کے بار میں لے آیا۔ جہاں اس نے دو بیئر منگوانا چاہیں لیکن نوٹین نے کہا کہ وہ شراب نہیں پیتی۔ جمالی نے اسے باور کرانا چاہا کہ بیئر کو شراب کا درجہ نہیں دیا جاسکتا لیکن نوٹین نہیں مانی۔ جمالی نے بھی بیئر پینے کا پروگرام تبدیل کر دیا اور پھر وہ ہوٹل کے دوسرے حصے میں جا بیٹھے جہاں کافی کا آرڈر دیا گیا۔ اس دوران میں نوٹین اسے بتا چکی تھی کہ وہ صرف تفریحاً لندن آئی ہے اور جمالی نے بتایا تھا کہ اس کے والد کے کاروباری معاملات لندن تک پہلے ہوئے ہیں جن کی دیکھ بھال اسے ہی کرنا پڑتی ہے، وہ ہر ماہ لندن آتا رہتا ہے۔ مستقل آتے رہنے کی وجہ سے اس نے ایک چھوٹا سا مکان اور ایک کار بھی خرید لی تھی۔

نوٹین نے جب یہ بتایا کہ وہ اس وقت تفریح کرنے کی غرض سے باہر نکلی تھی تو جمالی نے پیشکش کی وہ اسے لندن کی تفریح کرا سکتا ہے کیونکہ لندن کا ایک ایک گوشہ اس کا دیکھا ہوا ہے۔

نوٹین نے اس کی پیشکش قبول کر لی۔ ہائیڈ پارک اس نے بڑے ذوق و شوق سے دیکھا کیونکہ اس پارک کے بارے میں وہ بڑی دلچسپ کہانیاں سنتی رہی تھی۔ درختوں کے سرخ اور نیلے پتے دیکھنے کا اتفاق بھی اسے پہلی بار ہوا تھا۔

پانچ بجے کے قریب جمالی نے اسے واپس اس کے ہوٹل چھوڑ دیا اور دوسرے دن پھر آنے کا وعدہ کر کے رخصت ہو گیا۔

”کیا..... کیا مطلب؟“ نوشین ہکلا گئی۔ ”میں نے کیا کیا ہے ماہ رخ کے ساتھ؟“

”تم نے اسے تباہ کر دیا ہے نوشین!“ عاطف دانت پر دانت جما کر بولا۔ ”تم نے ایک دفعہ رات کو اس کے ساتھ کھانا کھایا تھا۔ یہ تو میں نہیں جانتا کہ تم نے اس کے کھانے میں کیا ملایا تھا لیکن جو کچھ ملایا تھا وہ کوئی بہت ہی زہریلی چیز تھی جس نے ایک فنکارہ کا گلا تباہ کر دیا۔“

”یہ سراسر الزام ہے۔“ نوشین کی آواز کانپ گئی۔ ”یہ الزام نہیں ہے۔“ عاطف کا لہجہ بڑا گنہگار تھا۔ ”میں چاہتا تو یہ کیس پولیس کو بھی دے دیتا اور ماہ رخ بھی کہہ رہی تھی کہ پولیس خود ہی تم سے حقیقت اُگلوالے گی لیکن میں اس کے لئے تیار نہیں تھا۔ میں ماہ رخ کا انتقام لینے کے لئے تمہارے اس غرور کو ختم کرنا چاہتا تھا جو تم کو اپنی آواز کے سوز و گداز پر رہا ہے۔ کل میں تم کو کافی میں ایک ایسی چیز دے چکا ہوں کہ اب تم کا نہیں سکو گی۔“

”نہیں۔“ نوشین لرز گئی۔

”ہاں نوشین بیگم!“ عاطف کے ہونٹوں پر تلخ سی مسکراہٹ تھی۔ ”اس کے لئے میں نے تم پر بہت روپیہ خرچ کیا ہے لیکن ماہ رخ کا انتقام لینے کے لئے میں اس سے بھی زیادہ روپیہ خرچ کر سکتا تھا۔ اب تم یہاں سے اپنے وطن جاؤ اور جو تیاں چٹکتی پھرو، اب کوئی تمہیں نہیں پوچھے گا۔ اگر تم مجھ پر کیس کرنا چاہو تو شوق سے کرنا لیکن یہ انگلینڈ ہے۔ تم ہرگز ثابت نہیں کر سکو گی کہ میں نے تمہیں کچھ کھلا دیا ہے اور نہ تم یہ ثابت کر سکتی ہو کہ تم کو میں انگلینڈ لایا تھا۔ تم ایسی آئی تھیں۔ مجھ سے الگ رہی تھیں جبکہ میرے سب ساتھی اسی ہوٹل میں مقیم ہیں جہاں میں رہتا ہوں۔ پولیس سے تو میں یہی کہوں گا کہ تم میرے پیچھے پڑی ہوئی تھیں کہ میں تمہیں بھی اس پروگرام میں شامل کر لوں مگر ناہید سلطان اتنی چھوٹی فنکارہ نہیں ہے کہ اس کے ساتھ تمہیں بھی اسٹیج پر لایا جاسکے۔ اب اگر تم چاہو تو اپنے گلے کا علاج کرنے کے لئے لندن میں رک سکتی ہو لیکن یہاں کا منگا علاج تم کراؤ گی کیسے؟ تمہارے پاس میرے اندازے سے اب بس اتنی ہی رقم ہونا چاہئے کہ دو ایک روز اور مرک کریں اس سے ناکام و نامراد لوٹ جاؤ۔“

نوشین کو اچانک محسوس ہونے لگا جیسے عاطف کی آواز کہیں دور سے آرہی تھی۔ اس کا داغ منتشر سا ہونے لگا۔

”اب میں چلتا ہوں۔“ عاطف نے کہا۔ ”مجھے ائروپورٹ جا کر اپنے پروگرام کی اصل فنکارہ ناہید سلطان کو ریسو کرنا ہے۔“

نوشین سکتے کی سی حالت میں بیٹھی رہ گئی اور عاطف چلا گیا۔ نوشین کے لیے یقین کرنا مشکل ہو رہا تھا کہ اب وہ گانے کے قابل نہیں رہی ہوگی۔ اسے اپنے گلے میں کسی بھی قسم کی تکلیف نہیں محسوس ہو رہی تھی۔ اس نے سوچا کہ وہ کچھ گائے اور اپنی تسلی کر

اٹھائیسویں دن نوشین کی پریشانی بہت بڑھ گئی۔ وہ ٹیلیفون کر کے عاطف کے ہوٹل پہنچی۔ عاطف نے اسے کافی پلائی اور اسے اطمینان دلانے کی کوشش کی۔

”کیا تم اخبارات میں اشتہارات نہیں دیکھ رہی ہو؟“ وہ بولا۔ ”اگر پروگرام نہ کرنا ہوتا تو میں اتنا پیسہ کیوں ضائع کرتا۔۔۔ بس پانچ دن کے بعد ہی پروگرام ہوگا۔ کل شام میں ایک پریس کانفرنس کر رہا ہوں اس میں آرٹسٹ کے نام کا اعلان بھی کر دیا جائے گا۔“ پروگرام طے ہو جانے کی بات سن کر نوشین نے کچھ اطمینان محسوس کیا، پھر بولی۔ ”میرے ویزے کا کیا ہوگا؟“

”کل دوپہر میں تمہارے ہوٹل آؤں گا۔ تم میرے ساتھ چلنا۔ میں ویزا بھی بڑھوا دوں گا اور ٹکٹ پر واپسی کی تاریخ بھی بڑھوائی جائے گی۔“

وہاں سے نوشین مطمئن ہو کر لوٹی۔ رات کو اس نے خواب میں دیکھا کہ وہ ایک بہت بڑے ہال میں اسٹیج پر گانا گارہی ہے۔ اگر اس نے پلاڈیم ٹیمر دیکھا ہوتا تو وہ خواب میں پلاڈیم ہی کا ہال دیکھتی۔

لیکن دوسرے دن جب اس نے ناشتا کرتے ہوئے اخبار دیکھا تو اسے سکتہ ہو گیا۔ ایک اشتہار میں کلاسک آرٹسٹ پروموٹرز والوں نے اپنے آرٹسٹ کا نام دیا تھا اور وہ نام نوشین کا نہیں بلکہ ایک بہت بڑی فنکارہ ناہید سلطان کا تھا۔

نوشین کو یوں لگا جیسے اس کا وجود ریزہ ریزہ ہو کر بکھرتا چلا جا رہا ہو۔ ذرا دیر کے۔۔۔ لئے تو اس کا داغ شل ہو گیا تھا کہ یہ ہوا کیا؟ پھر جب وہ کچھ سوچنے سمجھنے کے قابل ہوئی تو اس کے داغ میں گوئنے والا پہلا سوال یہ تھا کہ عاطف نے اس کے ساتھ اتنا بڑا دھوکا کیوں کیا اور اس پر اتنے اخراجات کیوں کر ڈالے؟

دیرے دیرے وہ بدحواسی کی کیفیت سے نکلی اور اس پر غصہ غالب آنے لگا۔ وہ ٹیلیفون پر عاطف سے رابطہ کرنے کے بارے میں سوچ ہی رہی تھی کہ عاطف خود آگیا۔ اس کے ہونٹوں پر عجیب سی مسکراہٹ تھی۔

”یہ..... یہ.....“ غصے کی شدت سے نوشین اپنی بات پوری نہیں کر سکی۔ اس کا جسم بھی کانپنے لگا تھا۔

”ہم اطمینان سے بیٹھ کر بھی بات کر سکتے ہیں۔“ عاطف بولا۔ ”یہ کیا کیا ہے تم نے میرے ساتھ!“ نوشین چیخ پڑی لیکن وہ اتنی زور سے بھی نہیں چیختی تھی کہ اس کی آواز پھٹ جاتی۔ اپنی آواز پھٹ جانے پر وہ چونک بھی گئی تھی۔

”دیکھا تم نے!“ عاطف بولا۔ ”تمہاری آواز پھٹ گئی۔ اب تم بہت عرصے تک نہیں گا سکو گی نوشین بیگم! میں ماہ رخ کو بہت چاہتا ہوں۔ ہم اس سال شادی کرنے والے تھے اور وہ بہر حال اب بھی ہوگی لیکن تم نے ماہ رخ کو جس حال تک پہنچا دیا ہے اسے میں فراموش نہیں کر سکتا تھا۔“

سکتا ہوں۔ خیر! میں اس سے شام کو مل لوں گا۔ تم گھبراؤ نہیں۔ آخر میں ہوں نایاں لندن میں!“

”میرا ویزا ختم ہونے والا ہے، پیسے بھی ختم ہو رہے ہیں۔“
اس کی پروا نہ کرو، بہتر ہو گا کہ تم اسی وقت ہوٹل چھوڑ دو، کیوں بلا وجہ یہاں کا کرایہ دیتی ہو۔ میرا گھر موجود ہے۔ میرے ساتھ چلو۔“

اس وقت نوشین کی دماغی حالت ایسی تھی کہ وہ کچھ سوچنے سمجھنے کے قابل نہیں رہی تھی۔ اس نے فوراً جمالی کی بات مان لی۔ اپنا سامان سمیٹا اور ہوٹل کے واجبات ادا کر کے اس کے گھر روانہ ہو گئی۔

گھر پہنچنے کے بعد جمالی نے اسے بٹھاتے ہوئے کہا۔ ”گھر تو یہ چھوٹا سا ہے لیکن مجھے امید ہے کہ یہاں تمہیں کوئی تکلیف نہیں ہوگی۔ آج ہی میں تمہیں ایک ڈاکٹر کے پاس بھی لے چلوں گا۔ آخر معلوم تو ہو کہ آخر تمہارے گلے میں کیا خرابی ہو گئی ہے۔“

نوشین کچھ نہیں بولی۔ اسے قیصر کے الفاظ یاد آنے لگے تھے۔ اس نے کچھ اس قسم کی بات کہی تھی کہ دوسروں کے لئے گڑھا کھودنے والے کبھی کبھی خود بھی اس گڑھے میں گر جاتے ہیں۔

قیصر کی یہ بات سو فیصد درست ثابت ہو چکی تھی۔ اس نے ماہ رخ کو جس گڑھے میں دھکیلا تھا، اس میں خود بھی گر چکی تھی۔ نوشین کو ایک بات اور بھی یاد آئی مگر اس وقت یہ یاد نہیں آ سکا کہ وہ بات قیصر نے کی تھی یا عرفی نے لیکن وہ بات اسے اچھی طرح یاد تھی کہ غلت پسندی میں انسان کو اچھے بڑے راستے کی تیز نہیں رہ جاتی اور پھر وہ بھٹکتا ہی رہ جاتا ہے۔

شام کو جمالی اسے ایک ڈاکٹر کے پاس لے گیا۔ ڈاکٹر نے پوری توجہ سے اس کا معائنہ کیا اور پھر اس کے گلے کی خرابی کے بارے میں کچھ ایسی ٹیکنیکل باتیں کہیں جو نوشین کی سمجھ میں نہ آ سکیں لیکن اسے ڈاکٹر کی اس بات سے کچھ اطمینان بھی ہوا کہ اس کا علاج ممکن ہے جس کے بعد وہ ہرگز یہ محسوس نہیں کرے گی کہ بولتے ہوئے ہی اس کی آواز پھنس رہی ہے۔

شام تک نوشین کو ایسا ہی محسوس ہونے لگا تھا جیسے بولنے میں اس کی آواز حلق میں پھنسنے لگتی تھی۔

ڈاکٹر نے اسے کھانے کی دواؤں کے علاوہ غرارے کرنے کے لئے بھی ایک مکیسپرینا اور کہا کہ اگر وہ ان دواؤں سے کوئی افادہ محسوس کرے تو ایک ہفتے تک وہ دوائیں جاری رکھنے کے بعد دوبارہ معائنے کے لئے اس کے پاس آئے ورنہ دوسرے ہی دن آئے۔

ڈاکٹر کے پاس سے گھر لوٹتے ہوئے دوائیں خرید لی گئیں جو کافی مہنگی تھیں۔ جمالی نے نوشین کو گھر پر چھوڑا اور عاطف سے ملنے چلا گیا لیکن واپس آنے کے بعد اس نے بتایا کہ ملاقات نہیں ہو سکی۔

”اس کا ایک چچہ ملا تھا ہوٹل میں“ جمالی نے جھنجھلائے ہوئے

لے مگر کئی مرتبہ منہ کھولنے کے باوجود وہ گانے کی ہمت نہیں کر سکی۔ وہ خوف زدہ تھی کہ عاطف کی بات درست نہ ہو۔ وہ بڑے یقین سے کہہ کر گیا تھا کہ اب وہ گانے نہیں سکے گی۔

وحشت زدہ سی حالت میں وہ کسی محنت کی طرح... بیٹھی رہی اور پھر نہ جانے کتنی دیر بعد اس نے شاید غیر ارادی طور پر دم آواز میں ایک گیت گانا شروع کیا اور پھر اس وقت چونک پڑی جب پانچویں سُر تک پہنچتے ہی اس کے گلے میں تکلیف ہونے لگی۔ وہ ایک دم چپ ہو گئی۔ اس کا دل بہت زور زور سے دھڑکنے لگا۔ کچھ دیر بعد اس نے پھر گانا شروع کیا۔ پانچویں سُر تک پہنچتے ہی اس کے گلے میں تکلیف ہوئی لیکن اس نے تکلیف برداشت کی۔ چھٹے سُر پر تکلیف میں اور اضافہ ہوا اور ساتویں سُر تک پہنچنے سے پہلے ہی اس کی آواز پھٹ گئی۔

دوسرے ہی لمحے وہ بستر پر اوندمی گری پھوٹ پھوٹ کر رو رہی تھی۔ بلند یوں کو چھو لینے کی خواہشات، اس کے وجود میں ریزہ ریزہ ہو کر بکھر رہی تھیں۔ اس نے اپنی آواز کے سوز و گداز ہی کو اپنی ترقی کی بنیاد بنایا تھا لیکن اب اس کے سُر ناتمام تھے۔

وہ اتنی دیر رو رہی تھی کہ اس کی آنکھیں خشک ہو گئیں۔ پیاس سے اس کا حلق خشک ہونے لگا تھا۔ وہ بستر سے اٹھ کر ڈمکاتے قدموں سے فریج تک گئی اور پانی پی کر بستر کی طرف لوٹی۔ اب اس کی حالت پھر ایک مجسمے کی سی تھی۔ وہ ایک اجنبی دیس میں اب خود کو بالکل بے سہارا سمجھ رہی تھی۔ اچانک اسے جمالی کا خیال آیا۔ اس نے گیارہ بجے آنے کے لئے کہا تھا۔ ابھی گیارہ بجتے میں دس منٹ باقی تھے۔ وہ سوچنے لگی کہ اب اس اجنبی دیس میں اس کا آخری سہارا جمالی ہی ہو سکتا ہے۔

”گیارہ بجتے میں دو منٹ باقی تھے جب جمالی آگیا۔ اسے دیکھتے ہی نوشین کا دل ایک بار پھر بھر آیا۔ آنکھوں کے سوتے پھوٹ پڑے۔“
”کیا ہوا نوشین!“ جمالی نے جلدی سے پوچھا اور اس کے قریب بیٹھ کر اس کے دونوں ہاتھ اپنے ہاتھوں میں بے لے۔

اس صورت حال میں یہ تھوڑی سی ہمدردی ایسی تھی کہ نوشین شدید جذباتی ہو گئی اور بے تحاشا جمالی سے لپٹ کر اس کا سینہ اپنے آنسوؤں سے بھگونے لگی۔

ایک بار پھر تھوڑی دیر بعد جب اس کی حالت سنبھل تو اس نے ہلکی ہلکی سسکیوں کے ساتھ جمالی کو سارا قصہ سنایا۔

”اوہ گاڈ!“ جمالی اٹھ کر کمرے میں ٹہلنے لگا۔ اس کے چہرے پر غصے کے آثار تھے۔ وہ بڑبڑایا۔ ”اتنا خوفناک دھوکا! یہ عاطف آخر ہے کیا چیز! میں اس کا دماغ ٹھکانے لگا دوں گا۔ تم مجھے اس ہوٹل کا نام اور کمر نمبر بتاؤ۔“

”وہ ابھی ہوٹل میں نہیں ہو گا۔ یہاں سے وہ ایئر پورٹ گیا ہے، ناہید سلطان کو لینے! مگر تم اس سے کیا بات کرو گے جمالی؟“
”یہ فیصلہ تو اس سے ملاقات کے بعد ہی کروں گا کہ میں کیا کر

انداز میں کہا۔ ”وہ بتا رہا تھا کہ اب عاطف صاحب بہت مصروف رہیں گے اور پلاڈیم ٹھیکر کا شو ہونے کے بعد ہی ان سے ملاقات ہو سکتی ہے۔“

نوشین کچھ نہ بولی۔ ”وہ بالکل کم صم سی ہو کر رہ گئی تھی۔ گلے کی تکلیف کی وجہ سے وہ اس روز کھانا بھی نہیں کھا سکی تھی اور صرف سوپ پینے پر اکتفا کیا تھا لیکن دوسری صبح جب وہ اٹھی تو اس نے گلے میں کچھ آرام محسوس کیا۔

”اس کا مطلب ہے کہ تمہاری یہ دوائیں جاری رہنا چاہئیں۔ میں سمجھتا ہوں کہ لندن ہی میں تمہارا علاج زیادہ اچھا اور شاید جلدی ہو سکے گا۔ اخراجات کی تم بالکل پروا نہ کرو۔ تمہارا ویزا میں آج ہی بڑھوا دوں گا۔ ڈاکٹر سے میں نے سرٹیفکیٹ لے لیا ہے کہ اس علاج میں چار پانچ ماہ بھی لگ سکتے ہیں۔ تم اپنا پاسپورٹ اور ٹکٹ مجھے دو۔ میں آج ہی سب بندوبست کروا دوں گا۔ چونکہ یہاں سفارت خانے میں میرے بہت اچھے تعلقات ہیں اس لئے کوئی دشواری نہیں ہوگی۔ بس تمہیں میرے ساتھ چلنا ہوگا۔ وہ لوگ بھی تمہیں دیکھ لیں گے کہ تم واقعی گلے کی بیماری میں مبتلا ہو۔“

نوشین خود کو ایسا محسوس کرنے لگی تھی کہ جیسے مُردہ بدست زندہ! وہ جمالی کے ساتھ گئی۔ جمالی نے جیسا کہا تھا ویسا ہی ہوا۔ اس نے چھ ماہ کے لئے ویزا بڑھوا لیا۔ پھر اس نے نوشین کو اپنے گھر پر چھوڑا اور ٹکٹ کے سلسلے میں انٹرلائن کے دفتر گیا۔ واپسی پر اس نے بتایا کہ پچھلا ٹکٹ کینسل کرا کے اس نے کسی اور انٹرلائن کا اوپن ٹکٹ خرید لیا ہے، جب نوشین کو جانا ہوگا تو آئینج کنفرم کرا لی جائے گی۔

”تمہارے ہوش و حواس ٹھیک نہیں ہیں نوشین!“ اس نے کہا ”بہتر ہوگا کہ پاسپورٹ اور ٹکٹ میں خود حفاظت سے کہیں رکھ دوں۔“

نوشین اس پر بھی معترض نہیں ہوئی۔
 و تین دن بعد نوشین نے محسوس کیا کہ اس کی آواز خاصی حد تک مکمل چکی تھی۔ جمالی نے اس سے کہا۔ ”لیکن جب تک علاج مکمل نہ ہو جائے تم گانے کی کوشش بالکل نہ کرنا۔“

”اس علاج پر تمہارا بہت روپیا خرچ ہوگا!“ نوشین نے دھیمی آواز میں کہا۔

”تمہارے لئے میں بہت کچھ کر سکتا ہوں نوشین!“ جمالی نے اسے محبت پاش نظروں سے دیکھتے ہوئے کہا۔ ”تم نے شاید اب تک میرے دل میں جھانکنے کی بالکل کوشش نہیں کی۔“

نوشین نے نظریں جھکا لیں۔ اس نے جمالی کے بارے میں وہی سب کچھ سوچا تھا جو اس نے اس وقت کہہ ڈالا تھا لیکن اب نوشین خود کو ایسی پوزیشن میں نہیں پا رہی تھی کہ جمالی کے سامنے اپنی کچھ شرائط رکھ سکتی۔

ٹکٹ تو اس کے پاس تھا۔ اگر وہ چاہتی تو وطن لوٹ سکتی تھی

لیکن علاج کرائے بغیر اس حالت میں واپسی کے خیال سے ہی اس کا دل ڈوبنے لگتا تھا۔

اسی رات جمالی نے اسے بڑے غصے سے بتایا کہ عاطف آج ہی کی کسی فلاٹ سے ٹاہید سلطان کے ساتھ واپس چلا گیا ہے اور اب اس کے باقی ساتھی دو چار دن بعد جائیں گے۔

نوشین نے اس بات کا بھی کوئی اثر نہیں لیا۔ اس کی دانست میں اب یہ بیکاری بات تھی کہ جمالی، عاطف سے جھگڑا کرتا۔ اس کے نتیجے میں اگر عاطف ماہ رخ کا معاملہ پولیس تک پہنچا دیتا تو وطن واپسی پر نوشین مشکلات سے دوچار ہو سکتی تھی۔ اس نے جمالی سے بھی کہا کہ وہ اس معاملے کو بھول جائے۔

ایک ہفتے میں نوشین اپنا گلا خاصا بہتر محسوس کرنے لگی۔ واضح آواز میں بات کرتے ہوئے بھی اسے کسی قسم کی تکلیف نہیں ہوتی تھی لیکن یہ اس کے لئے بڑا تکلیف دہ احساس تھا کہ اس کی آواز کی مٹاس باقی نہیں رہی تھی۔

”کیا اب اس آواز کے بعد بھی تم مجھے پسند کرتے رہو گے؟“ وہ جمالی سے بڑی جذباتی آواز میں بولی۔

”مجھے تم سے محبت ہے نوشین! صرف تم سے!“ اس نے نوشین کو اپنی آغوش میں لیتے ہوئے کہا اور پھر اس کے جذبات بھرتے چلے گئے۔ ذہنی طور پر نیم مُردہ نوشین اسے روک بھی نہیں سکی اور بعد میں بستر پر پڑی اپنی بد قسمتی پر آنسو بہاتی رہی۔ اس نے اپنے وطن میں تو خود کو پاکباز رکھا تھا مگر یہاں وہ کچھ بھی نہیں کر سکی تھی۔ اس کا وجود تو پہلے ہی اندر سے پاش پاش ہو چکا تھا۔

”روئے کیوں لگیں جان من!“ جمالی بولا۔

”تم مجھ سے شادی کر لو گے نا؟“ نوشین نے بڑی حسرت سے اس کی طرف دیکھا۔

”کیا اب بھی تمہیں میری محبت پر شبہ ہے؟“

”میں اتنی زور سے گری ہوں جمالی کہ مجھ میں اب اعتماد...

بالکل نہیں رہا۔“ نوشین کی آنکھوں میں آنسو آ گئے۔

”چلو تمہیں کسی کلب لے چتا ہوں۔ دل بدل جائے گا۔“

نوشین کا جی نہیں چاہ رہا تھا لیکن جمالی کے اصرار کو مسترد کرتے ہوئے اسے ڈر لگنے لگا تھا۔ وہ ہرگز نہیں چاہتی تھی کہ جمالی اس سے ناراض ہو جائے۔

وہ ایک نائٹ کلب تھا۔ وہاں جمالی کو اپنا ایک دوست جاوید مل گیا۔ اس نے جاوید سے نوشین کو متعارف کرایا اور بتایا کہ جاوید مستقل طور پر لندن ہی میں رہ رہا ہے اور یہاں اس نے شادی بھی کر لی ہے۔

رات گئے وہ گھر لوٹے۔ اس گھر میں بیڈروم ایک ہی تھا۔

نوشین وہیں سویا کرتی تھی جبکہ جمالی ڈرائنگ روم میں سوتا تھا لیکن

اس رات سے وہ بیڈروم ہی میں نوشین کے ساتھ سوتا رہا۔

ایک ہفتے میں نوشین کا گلا کچھ اور بہتر ہوا۔ ڈاکٹر کے یہاں

سے واپسی پر جمالی کسی سوچ میں ڈوبا ہوا تھا۔ نوشین کے استفسار پر اس نے بتایا کہ اس کے ڈیڈی کا فون آیا تھا، انہوں نے فوراً بلایا ہے۔

”مجھے کل کی فلائٹ سے جانا ہوگا۔“ اس نے کہا۔ ”تم میرے گھر میں رہتی رہو۔ میں جاوید سے کہہ جاؤں گا کہ وہ تمہارا ہر طرح خیال رکھے۔ تمہیں ہرگز کوئی تکلیف نہیں ہوگی۔ وہ تمہیں ڈاکٹر کے پاس بھی لے جاتا رہے گا۔ میں بیس پچیس دن میں لوٹ آؤں گا۔“

نوشین کا دل دھک سے ہو گیا۔ نہ جانے کیوں اسے خیال آیا تھا کہ جمالی اب واپس نہیں آئے گا۔ دوسرے دن اس نے فون کر کے جاوید کو بلایا اور نوشین کے سامنے ہی اس سے کہا۔ ”بیس پچیس دن تک تمہیں نوشین کا مکمل خیال رکھنا ہوگا۔ واپسی پر مجھے تمہاری کوئی شکایت نہیں ملنا چاہئے۔“

○☆☆○

جمالی کے جانے کے بعد جاوید نے ہر طرح سے نوشین کا خیال رکھا، بلکہ پوری طرح سے جمالی کی جگہ لے لی۔ ہفتے میں دو ایک راتیں وہ جمالی ہی کے گھر گزارتا تھا۔ اس طرح نوشین ایک زندہ لاش بن کر رہ گئی۔ لاش جو کسی بھی زندہ انسان کی کسی حرکت پر کوئی ردِ عمل ظاہر نہیں کرتی۔

جمالی کو آنا تھا، نہ آیا۔ اب اگر جاوید کی جگہ کوئی اور لے لیتا تو بھی نوشین پر دانہ نہ کرتی۔ اسے اپنے جس کردار پر ناز تھا، اس کی دھجیاں جمالی نے اڑا دی تھیں۔ اب ان دھجیوں کو جاوید بکھیر آیا، کوئی اور! نوشین اب اس کے بارے میں کیا سوچتی اور کیوں سوچتی۔ پیسے والوں کے بارے میں اس نے جو اندازے لگا رکھے تھے، وہ حقیقت کا روپ دھار کر سامنے آچکے تھے لیکن ان سارے معاملات میں وہ خطا کار خود کو ہی سمجھتی تھی۔ اس نے کبھی ان لوگوں کی باتوں پر دھیان نہیں دیا تھا جو اس کے بغیر خواہ تھے۔ اس سے کہا گیا تھا کہ جب انسان غلبت پسندی کا شکار ہو جائے تو وہ صحیح اور غلط راستوں کا امتیاز کرنے سے قاصر رہتا ہے۔ اس کے ساتھ یہی ہوا تھا۔ اگر وہ عاطف کے بارے میں چھان پھک کر لیتی تو ماہِ رخ سے اس کا تعلق سامنے ضرور آتا اور وہ چوکتا ہو جاتی لیکن وہ تو فوراً ہی اس نشے میں سرشار ہو گئی تھی کہ خوش قسمتی نے خود اس کا دروازہ کھٹکھٹایا تھا۔ وہ سوچے سمجھے اور پرکھے بغیر عاطف پر اعتماد کر بیٹھی تھی جس کا خمیازہ اسے بھگتنا پڑ رہا تھا۔

علاج سے اس کے گلے کی حالت بہت دھیرے دھیرے ٹھیک ہو رہی تھی اور اس نے سوچا تھا کہ جو کچھ اس کے ساتھ بیٹنا تھا، وہ بیت ہی چکا تھا، اب وہ لندن سے علاج کر کے ہی وطن لوٹتی تو بہتر تھا۔

دو ڈھائی ماہ ہی میں جاوید بھی اس سے اکتا گیا۔ اس نے

نوشین کو اپنے ایک اور دوست اشرف کے حوالے کر دیا۔ اس طرح نوشین ایک کئی پتنگ کی طرح تیسرے ہاتھ میں پہنچ گئی۔

آخر وہ دن آیا جب ڈاکٹر نے اسے یہ خوش خبری سنائی کہ اب وہ بالکل ٹھیک ہو چکی ہے۔ اس نے خود بھی محسوس کیا تھا کہ شروع میں اس نے اپنی آواز کی مٹاس میں جو کمی محسوس کی تھی، اس کا بھی بڑی حد تک ازالہ ہو چکا تھا لیکن اس وقت اس کا دل بیٹھ گیا جب ڈاکٹر نے اس سے کہا۔

”مگر اب آپ مستقل طور پر گھر نہیں سکتیں۔ کسی وقت کوئی ہلکا پھلکا گیت گانے میں کوئی حرج نہیں ہے لیکن اگر آپ نے اسے اپنا پیشہ بنانا چاہا تو آپ کے گلے میں یہ تکلیف پھر پیدا ہو جائے گی اور کچھ مزید پے چیدگیاں بھی پیدا ہو سکتی ہیں۔“

نوشین جب گھر لوٹی تو ایک بار پھر بہت دیر تک پھوٹ پھوٹ کر روتی رہی۔ اب اس کا ویزا ختم ہونے میں پندرہ دن رہ گئے تھے، لیکن اب وہ اس شہر میں ایک دن بھی نہیں رہنا چاہتی تھی جہاں آکر اس نے اپنی زندگی برباد کر لی تھی۔

دوسرے دن وہ خود ہی ایئر لائن کے دفتر گئی۔ ایک ہفتے بعد کی ایک فلائٹ کے لئے اس کی سیٹ ”او کے“ ہو گئی۔ ایک ہفتے بعد اس نے اشرف کو کچھ بتائے بغیر لندن کو ہمیشہ

پیشہ کے لئے خیرباد کہہ دیا۔ لندن تک آنے کے سفر میں اور یہاں سے رخصت کے سفر میں بڑا فرق تھا۔ جب وہ لندن کی طرف پرواز کر رہی تھی تو اس کی جاگتی آنکھوں میں سبزیوں کی ایک قطار تھی لیکن وہاں سے واپسی کے سفر میں اس کی آنکھیں مایوسیوں کی کھریں دھندلائی ہوئی تھیں۔ اپنے وطن کا رخ کرتے ہوئے اس کی آخری امید اب صرف عرنی سے وابستہ تھی لیکن یہ فیصلہ کرنا اس کے لئے مشکل ہو رہا تھا کہ جو کچھ لندن میں اس پر گزری تھی، وہ سب کچھ اسے عرنی کو بتانا چاہئے یا نہیں!

بہت سوچ سمجھ کر اس نے فیصلہ کیا کہ اسے عرنی سے کوئی بات نہیں چھپانا چاہئے۔ خود عرنی نے بھی تو اسے اپنے بارے میں بتا دیا تھا کہ وہ کسی گناہ کا بوجھ تھا جسے کوڑے کے ایک ڈھیر پر پھینک دیا گیا تھا۔

جب طیارے نے لینڈ کیا تو اس کی آنکھیں سُرخ ہو رہی تھیں۔ اس سفر میں وہ ایک منٹ کے لئے بھی نہیں سوئی تھی۔ ایئر پورٹ سے باہر آکر جب اس نے اپنا شہر دیکھا تو بیٹے ہوئے دنوں کی جانے کیا باتیں اسے یاد آئیں اور اس کی آنکھیں آنسوؤں سے دھندلائے گئیں۔

فوری طور پر اس کا اب وہاں کوئی ٹھکانا بھی نہیں تھا اس لئے وہ سیدھی اپنے ہوٹل ہی پہنچی۔ ”ارے!“ مینجر اسے دیکھ کر چونکا۔ ”تم اب آئی ہو؟“

سیاہ، لائے، گھنے
اور چمکیلے بال جاذبِ نظر
بنادیتے ہیں!



NEW AND
IMPROVED
FORMULA
WAVINOL
NATURAL HAIR
FOOD

قدرت نے عطا کیا
اکسیری نے پیش کیا

وایونول
بالوں کو گرنے اور
سفید ہونے سے روکنے کی دوا

وایونول بالوں کو لانس، گھنا اور چمکیلا ہی نہیں بناتا بلکہ بالوں کی دوسری بیماریوں مثلاً بالوں کا وقت سے پہلے سفید ہونا، کمزور ہو کر گرنا، بالوں میں خشکی کی وجہ سے خارش رہنا، بالوں کی چمک ختم ہونا، دائمی کمزوری، جھول، سرخ ہونا اور سر کا درمیان شکاریوں کو ڈھکے آجی ہر دن سال کم ظاہر کرتا ہے۔ وایونول بالوں کا قدرتی اور سائنسی علاج ہے۔

امریکن کوالٹی ایوارڈ یافتہ
امریکہ کی لیبارٹری سے
ٹیسٹ شدہ

بالوں کی حفاظت
سے متعلق معلوماتی کتاب
مطلب کریں۔

خواجہ میڈیکل سوسائٹی، پریس، ایکٹ، مددکاری دارالشفاء شریک، زر مونی، میڈیسن، برکاتی شافی دواخانہ، میمان دواخانہ، شاہی بازار، عید آباد روف، ٹریفک کمپنی، ایروائی، مین، عید آباد دہلی دواخانہ، مارکیٹ، روڈ، سکھر، نوٹہال دواخانہ، ریلوے روڈ، ٹکٹ، کمزوری میڈیکل سوسائٹی، سٹور، آجر، روڈ، کوئٹہ، یوپی، پشاور، سٹور، برکاتی، چنڈ، روڈ، کوئٹہ، وقاص میڈیسن کمپنی، میاں میڈیسن، مارکیٹ، چوک، انارکلی، لاہور، طاہر دواخانہ، مین، این، ٹریفک، چوک، اندوانہ، ایچ، بشیر، اینڈ، سٹور، میڈیکل، برکاتی، کوئٹہ، ناہ، خان، ہزار، میڈیکل، سٹور، آجر، روڈ، کوئٹہ، کوئٹہ دواخانہ، کاغذ، بازار، فیصل آباد، شاہی، طبی، دواخانہ، چنڈ، بازار، فیصل آباد، سعید دواخانہ، ۱۸، صدر روڈ، پشاور، سعید، حکیم صوفی، نور احمد، چوک، ایچ، بی، جہلم، لال، چنڈ، لائن، واس، پشاور، سٹور، آجر، روڈ، کوئٹہ

قدیم چینی دواخانہ، شریک، میڈیسن، دواخانہ، کچری، بانار، سرگودھا، طاہر، ہزار، سرگودھا، گجرات، گجرات، دواخانہ، قدیم، دواخانہ، میمان، دواخانہ، شاہی، بازار، عید آباد، روف، ٹریفک، کمپنی، ایروائی، مین، عید آباد، دہلی، دواخانہ، مارکیٹ، روڈ، سکھر، نوٹہال، دواخانہ، ریلوے روڈ، ٹکٹ، کمزوری، میڈیکل، سوسائٹی، سٹور، آجر، روڈ، کوئٹہ، یوپی، پشاور، سٹور، برکاتی، چنڈ، روڈ، کوئٹہ، وقاص، میڈیسن، کمپنی، میاں، میڈیسن، مارکیٹ، چوک، انارکلی، لاہور، طاہر، دواخانہ، مین، این، ٹریفک، چوک، اندوانہ، ایچ، بشیر، اینڈ، سٹور، میڈیکل، برکاتی، کوئٹہ، ناہ، خان، ہزار، میڈیکل، سٹور، آجر، روڈ، کوئٹہ، کوئٹہ دواخانہ، کاغذ، بازار، فیصل آباد، شاہی، طبی، دواخانہ، چنڈ، بازار، فیصل آباد، سعید دواخانہ، ۱۸، صدر روڈ، پشاور، سعید، حکیم صوفی، نور احمد، چوک، ایچ، بی، جہلم، لال، چنڈ، لائن، واس، پشاور، سٹور، آجر، روڈ، کوئٹہ

اچھا دواخانہ، ریل، ہزار، صادق آباد، ایلاس، پشاور، سٹور، عید آباد، شاہی، بازار، عید آباد، روف، ٹریفک، کمپنی، ایروائی، مین، عید آباد، دہلی، دواخانہ، مارکیٹ، روڈ، سکھر، نوٹہال، دواخانہ، ریلوے روڈ، ٹکٹ، کمزوری، میڈیکل، سوسائٹی، سٹور، آجر، روڈ، کوئٹہ، یوپی، پشاور، سٹور، برکاتی، چنڈ، روڈ، کوئٹہ، وقاص، میڈیسن، کمپنی، میاں، میڈیسن، مارکیٹ، چوک، انارکلی، لاہور، طاہر، دواخانہ، مین، این، ٹریفک، چوک، اندوانہ، ایچ، بشیر، اینڈ، سٹور، میڈیکل، برکاتی، کوئٹہ، ناہ، خان، ہزار، میڈیکل، سٹور، آجر، روڈ، کوئٹہ، کوئٹہ دواخانہ، کاغذ، بازار، فیصل آباد، شاہی، طبی، دواخانہ، چنڈ، بازار، فیصل آباد، سعید دواخانہ، ۱۸، صدر روڈ، پشاور، سعید، حکیم صوفی، نور احمد، چوک، ایچ، بی، جہلم، لال، چنڈ، لائن، واس، پشاور، سٹور، آجر، روڈ، کوئٹہ

وقاص میڈیسن کمپنی، فخر، فخر، میاں میڈیسن، مارکیٹ، چوک، انارکلی، لاہور، فون: 230710

چھپی تھی۔ سُرخِی یہ تھی کہ 'وہ فنکار جو اندھیرے سے اچانک روشنی میں آیا اور پھر چاندنی ہی چاندنی اس کے وجود میں اُترتی چلی گئی۔'

اس سُرخِی کے بعد نوشین کی نظریں تصویروں پر بہکنے لگیں۔ خصوصاً ایک تصویر نے اس کی توجہ اپنی طرف مبذول کر لی۔ اس تصویر میں قیصر ایک خوبصورت لڑکی کے ساتھ کھڑا ہوا تھا اور تصویر کے نیچے لکھا تھا۔ "قیصر اپنی رفیقہ حیات کے ساتھ اپنے بنگلے کے لان میں!"

اس وقت نوشین کے دل کی عجیب حالت ہوئی اور ایک بار پھر قیصر کی بات اس کے دماغ میں گونجی۔ "اگر میری لگن یہی ہے تو یہ ضرور رنگ لائے گی، دیر سویر کی بات قدرت کے ہاتھ میں ہے۔" "تو قیصر نے دوسری شادی کر لی؟" نوشین نے مینجر کی طرف دیکھے بغیر آہستہ سے کہا۔

"ہاں، ابھی ایک مہینے پہلے ہی کی ہے۔"

"واقعی پھر اپنی جگہ پر بھاری ہوتا ہے۔" نوشین بڑبڑائی۔

"کچھ نہیں؟" نوشین ٹال مٹیل گئی اور پھر بولی۔ "میرے لئے کمرے کا بندوبست کر دیجئے! میں بہت تھکی ہوئی ہوں۔"

○☆○

نوشین کا دل چاہ رہا تھا کہ اسی وقت عینی سے ملنے جائے۔ لیکن اب نیند نے اسے بے قابو کر رکھا تھا۔ اس نے فیصلہ کیا کہ شام کو عینی کے ہوٹل ہی جائے گی اور اس کا شوق دیکھنے کے بعد اس کے ساتھ اس کے گھر جا کر اسے اپنی بربادی کی کہانی سُنائے گی۔ اس کے بعد عینی کا ردِ عمل جو کچھ بھی ہو۔ اس نے خود کو ذہنی طور پر ہر بات کے لئے تیار کر لیا تھا۔

شام کو تیار ہو کر وہ ہوٹل سے نکلی۔ اپنی کار وہ ہوٹل ہی کی پارکنگ شیڈ میں کھڑی کر گئی تھی۔ اس نے آدھے گھنٹے قبل فون پر متعلقہ شخص کو ہدایت بھی کر دی تھی کہ وہ اس کی کار کی صفائی کروادے چنانچہ جب وہ وہاں پہنچی تو کار کی صفائی تو ہو چکی تھی لیکن اس کے دو وہیل غائب تھے۔ اسے بتایا گیا کہ ٹرے کھڑے دو ٹائروں کی ہوا بالکل نکل گئی تھی یا وہ پتھر ہو گئے تھے۔ اس لئے ہوٹل کا آدمی دونوں پہنچے لے کر پتھر لگوانے گیا ہوا تھا۔

نوشین کا منہ بن گیا اور اس نے انتظار کرنے کے بجائے ہوٹل کے احاطے سے نکل کر ٹیکسی کر لی۔ جب ٹیکسی چارلی ہوٹل کی طرف جا رہی تھی تو نوشین کو خیال آیا کہ کار خریدنے کے بعد وہ ٹیکسی میں بیٹھنا اپنی ہنک سمجھنے لگی تھی لیکن اس وقت ٹیکسی کرتے ہوئے اسے ایسا کوئی احساس نہیں ہوا تھا۔ چھ ماہ میں وہ اتنی بُری طرح ٹوٹ پھوٹ چکی تھی کہ اس کے سارے خواب منتشر ہو گئے تھے۔ اب اسے ٹیکسی اور کار میں کوئی فرق نہیں محسوس ہو رہا تھا۔ اس کی شخصیت بدل چکی تھی۔ ایک خواب دیکھتے دیکھتے اس

"ہاں، مجھے کچھ دیر ہو گئی۔" نوشین نے آہستہ سے کہا۔

"کوئی ایسی ویسی دیر!" مینجر نے کہا۔ "گزشتہ ماہ تک فلموں کے دو مہینے سیماں کے چکر لگاتے رہے۔ وہ دونوں ہی اپنی اپنی فلموں میں تمہیں موقع دیتا چاہتے تھے لیکن اب ایک ماہ سے ان کے نہ آنے کا مطلب یہی ہو سکتا ہے کہ انہوں نے کسی اور کو سائن کر لیا ہو گا۔"

فوراً ہی نوشین کے ذہن میں عینی کا جملہ گونجا کہ پھر اپنی جگہ پر ہی بھاری ہوتا ہے، لیکن اس نے اپنی جگہ چھوڑ دی تھی۔ "آپ کے ہوٹل میں اب میرے لئے کوئی گنجائش ہے یا نہیں؟" نوشین نے یہ بات صرف اس لئے کہ اسے دو ایک دن تک سر چھپانے کے لئے ہوٹل کے کسی کمرے کی چھت میسر آجائے۔ گانا تو اب وہ گا ہی نہیں سکتی تھی۔ اس نے ایک مرتبہ سنگٹنا کر بھی دیکھ لیا تھا کہ اس کی آواز میں اب پہلے جیسی بات نہیں رہی تھی اور ڈاکڑ کا یہ کہنا بھی غلط نہیں ہو سکتا کہ اگر اس نے گلوکاری کو اپنا مستقل پیشہ بنانا چاہا تو پھر گلے کی تکلیف میں مبتلا ہو سکتی ہے۔

مینجر نے کہا۔ "ایک بڑی فنکارہ کی خدمات تو حاصل کر لی گئی ہیں لیکن وہ ہفتے میں صرف تین دن دیتی ہے۔ باقی چار دنوں کے لئے ایک اور لڑکی آ رہی ہے لیکن وہ تم سے بہتر نہیں۔ تمہیں اس کی جگہ لیا جاسکتا ہے مگر فیصلہ تو اسلم صاحب ہی کریں گے۔" اس نے ہوٹل کے مالک کا نام لیا۔

"تو پھر میرا سوٹ کیس کسی کمرے میں رکھوا دیجئے۔ میں چند دن میں کوئی اور بندوبست کر لوں گی۔"

"ہاں ہاں، یہ تو ابھی ہو جائے گا لیکن بات کیا ہے نوشین! تم کچھ بھی سمجھی ہی نظر آ رہی ہو۔"

"ایسی تو کوئی بات نہیں۔ بس لمبے سفر کی وجہ سے تھکان ہے۔"

"اور ہاں!" مینجر کو جیسے کچھ یاد آیا۔ "اب مجھے اس بات کا بہت افسوس ہو رہا ہے کہ تم نے قیصر صاحب سے طلاق لے لی تھی۔"

"کیوں!" نوشین نے آہستہ سے پوچھا۔

"ان چند مہینوں میں تو قیصر صاحب کی کایا ہی پلٹ گئی ہے۔ بینک میں وہ صرف تین ماہ کے لئے مینجر بنے تھے لیکن پھر ان کی قسمت نے کیا عجیب پلٹا کھایا کہ وہ اتنی جلدی وائس پریذیڈنٹ ہو گئے۔ بینک کی طرف سے انہیں ایک بنگلا اور کار بھی مل چکی ہے۔ اس کے علاوہ اتنے کم عرصے میں ان کی تصاویر کی دو نمائش ہو چکی ہیں اور ان کی ہر تصویر اتنی گراں فروخت ہوئی ہے کہ سابقہ تمام ریکارڈ ٹوٹ گئے ہیں۔ آج کے ہی اخبار میں ان پر ایک رنگارنگ فچر بھی شائع ہوا ہے۔ دیکھو!" مینجر نے میز پر پڑے ہوئے اخبار میں سے دو ورق نکال کر اس کے سامنے ڈال دیے۔ دور نگین صفحات تھے۔ اوپر ہی قیصر کی ایک خوبصورت تصویر

کی آنکھیں اچانک کھل چکی تھیں۔

ہے، ہٹاؤ تو سسی! پلیز نوٹیشن!

”میرے ساتھ.... بہت بڑا دھوکا ہوا ہے عنی!..... میں کہیں کی نہیں رہی۔“ نوٹیشن نے روتے ہوئے کہا۔

”پلیز، خود کو سنبھالو اور بتاؤ کہ ہوا کیا ہے؟ کس نے دھوکا دے دیا تم کو؟“

نوٹیشن نے خود کو سنبھالا۔ رومال سے اپنا چہرہ خشک کیا۔ عنی نے کیمین میں رکھے ہوئے چھوٹے سے فریج سے پانی نکال کر اسے دیا۔

پانی پینے کے بعد اس نے کہا۔ ”عاطف نے مجھے دھوکا دیا۔ میرے بجائے اس نے تائبید سلطان کا پروگرام کیا۔“

”پھر اس نے تم پر اتنا رویا کیوں خرچ کیا؟“ عنی حیرت سے بولا۔

نوٹیشن کا منہ کھلا اور پھر بند ہو گیا۔ اس کی بہت نہیں ہو رہی تھی کہ سب کچھ سچ سچ بتا دے حالانکہ اس نے فیملہ بھی کیا تھا۔ آخر اس نے نظریں جھکا کر لوٹنا شروع کیا اور سب کچھ سچ بیان کر ڈالا۔

ذرا دیر کے لئے کیمین میں سکوت طاری رہا۔ عنی کم م صم سا بیٹھا اس کی طرف دیکھتا رہ گیا۔

کچھ دیر بعد نوٹیشن نے نظریں اٹھائیں اور پھر پھینکی سی مسکراہٹ کے ساتھ بولی۔ ”ایک بار تم نے مجھ سے کہا تھا کہ تم میری دوستی کے قابل نہیں ہو۔ اب غالباً مجھے کہنا چاہئے کہ میں تمہاری دوستی کے لائق نہیں رہی۔“

”پلیز ایسی باتیں مت کرو۔“ عنی نے پہلو بدل کر کہا۔ ”جس طرح تم نے مجھے بے قصور سمجھا تھا، اسی طرح میں بھی تمہیں بے قصور سمجھتا ہوں۔ کاش تم نے صورت حال بگڑتے ہی لندن سے مجھے فون کر دیا ہوتا تو یقین ممکن ہے کہ یہ سب کچھ نہ ہوتا لیکن تم نے ہوٹل والوں تک سے رابطہ نہ رکھا تھا۔ جب تم ڈیڑھ ماہ بعد بھی نہیں لوٹی تھیں تو میں نے تمہارے ہوٹل فون کیا تھا۔ دودو“

خلا کی سائنس اور مم جوتی کے شاہین غار کیمین کے لئے

ان خلا بازوں کی کہانی جو خلا میں پھنس کر رہ گئے تھے

ایلو 13

تفصیل و ترجمہ: منظر امام

چاند کی تسخیر کے لئے بھیجی جانے والی اُس مم کی روداد جو چاند پر اترنے میں ناکام رہنے کے باوجود انتہائی کامیاب قرار دی گئی۔ اس مم پر بعد ازاں قلم بھی بنائی گئی ہے۔

ماہنامہ سرگزشت دسمبر کا شمارہ آج ہی طلب فرمائیں

جب وہ چارلی ہوٹل پہنچی تو اندھیرا ہو چکا تھا۔ اس کا خیال تھا کہ عنی اپنا پروگرام شروع کر چکا ہوگا لیکن وہاں ایسے کوئی آثار نظر نہیں آئے۔ اسٹیج کا پردہ گرا ہوا تھا۔ نوٹیشن کو خیال آیا کہ شاید اب وقت تبدیل کر دیا گیا ہو۔ اس نے کھانا منگوا لیا۔ اس نے وطن واپس پہنچنے کے بعد اب تک کچھ نہیں کھایا تھا۔

وہ کھانے کے بعد عموماً کافی پیا کرتی تھی لیکن صرف سرویوں میں اب گرمیاں شروع ہو چکی تھیں۔ اس نے چائے منگوائی۔ شو اب تک شروع نہیں ہوا تھا۔ اس نے چائے لانے والے ویٹر سے پوچھا۔ ”عنی صاحب کہاں ہیں؟ ان کا پروگرام ابھی تک شروع نہیں ہوا؟“

”وہ اپنے کیمین میں ہوں گے“ ویٹر نے جواب دیا۔ ”پروگرام اب وہ بیٹھے ہیں صرف ایک بار کریں گے۔“

”ان کا کیمین کہاں ہے؟“ نوٹیشن نے تعجب سے پوچھا۔ ”وہ ہے۔“ ویٹر نے اس کیمین کی طرف اشارہ کر دیا جس کے دروازے کے پیشے پر ”چارلیز روم“ لکھا ہوا تھا۔

نوٹیشن انجمن میں پڑ گئی۔ چارلی کے کیمین کو ویٹر نے عنی کا کیمین کیوں کہا تھا؟ وہ جلدی جلدی چائے پی کر اٹھی اور کیمین کی طرف بڑھی۔ وہ ذہنی طور پر کچھ ایسی کیفیت میں آگئی تھی کہ اس نے کیمین میں داخل ہونے سے پہلے دستک بھی نہیں دی۔

کیمین میں ایک خوبصورت میز کے پیچھے عنی بیٹھا ہوا تھا۔ کریم کلر کے بش کوٹ سوٹ میں اس کی شخصیت ٹکھری ٹکھری سی لگ رہی تھی۔ اس نے کیمین کا دروازہ کھلنے کی آواز سنتے ہی سر اٹھا کر دیکھا تھا اور پھر نوٹیشن کو دیکھتے ہی کھڑا ہو گیا تھا۔

”تم یہاں بیٹھے ہو؟“ نوٹیشن نے بے اختیار پوچھا۔ ”تم لندن سے کب آئیں؟“ عنی بھی جواب دینے کے بجائے سوال کر بیٹھا تھا۔

”میں آج ہی آئی ہوں۔“ نوٹیشن نے میز کے قریب پہنچ کر کہا۔ ”جی تو چاہا تھا کہ فوراً تمہارے گھر جاؤں لیکن.....“

”چلو اچھا ہوا تم وہاں نہیں گئیں۔“ عنی نے اس کی بات کاٹتے ہوئے کہا۔ ”بیٹھو بیٹھو! تم کیا پیو گی؟ کچھ منگواؤں۔“

”مجھے تو ہال میں بیٹھے آدھے گھنٹے سے زیادہ ہو گیا تھا۔ پھر ایک ویٹر سے معلوم ہوا کہ تم یہاں ہو!“

”اور سنناؤ! لندن میں تمہارا پروگرام کیسا رہا؟“ یہ سوال نہیں تھا، ایک ضرب تھی جو نوٹیشن کے دل پر لگی اور اس کی آنکھوں میں آنسو آ گئے۔

”ارے! ارے! کیا بات ہے نوٹیشن!“ عنی بے چین ہو گیا۔ اب تو نوٹیشن نے سر میز پر رکھ کر پھوٹ پھوٹ کے رونا شروع کر دیا۔ عنی کی گھبراہٹ اور پریشانی بڑھ گئی۔ وہ جلدی سے نوٹیشن کے قریب آیا اور اس کے شانے تھپکتے ہوئے بولا۔ ”جو کچھ بھی ہوا

منصوبہ بندیاں پولیس تک پہنچ جاتی تھیں۔
”جرائم پیشہ افراد کیا اس قسم کی باتیں زور زور سے کرتے تھے؟“

”نہیں، زور زور سے تو نہیں کرتے لیکن حساس قسم کے ٹرانسپیرڈیمیں آواز بھی کیج کر لیتے ہیں۔“ عنی نے کہا۔ ”ان دنوں میں نے جن گولوں سے کرتب دکھانا شروع کئے تھے وہ گولے مجھے پولیس نے مہیا کئے تھے۔ ان گولوں کے اندر دو قسم کے آلات چھپے ہوئے تھے۔ ایک تو ٹرانسپیرڈ اور ایک ایسا ریسیور جو صرف تپش ریسیور کرتا تھا۔ گولوں کی جس سمت میں ٹرانسپیرڈ پوشیدہ تھے اس طرف گولوں میں باریک باریک سوراخ بھی تھے۔ ان سوراخوں سے ٹرانسپیرڈ ان جرائم پیشہ افراد کی آوازیں کیج کر کے اس ریسیونگ سیٹ تک پہنچاتا تھا جو ہوٹل کے باہر ایک پولیس کار میں ہوتا تھا۔

میں چونکہ ہال میں گردش کرتا رہتا تھا اس لئے جب کچھ کام کی آوازیں ریسیونگ سیٹ تک پہنچتی تھیں تو وہاں سے ایک آلے کی مدد سے ہتی رو چھوڑی جاتی تھی۔ گولے میں لگا ہوا ریسیور اس ہتی رو کی وجہ سے گرم ہوتا تھا اور گولوں میں ہلکی سے تپش پیدا ہو جاتی تھی۔ اس طرح کسی میز پر کی جانے والی کسی منصوبہ بندی کی ساری تفصیل پولیس تک پہنچ جاتی تھی۔ پھر یہ کہ ان لوگوں کا نہ صرف منصوبہ ناکام ہوتا تھا بلکہ وہ گرفتار بھی کر لئے جاتے تھے۔ دھیرے دھیرے ان لوگوں میں یہ شبہات پیدا ہونے لگے کہ ان کی خبری کرنے والا میں ہی ہو سکتا ہوں۔ یہ تو کبھی کسی کی سمجھ میں نہیں آیا ہو گا کہ میں ان کی خبری کس طرح کر سکتا ہوں مگر انہوں نے مجھے ختم کر دینے کی کوششیں شروع کر دیں لیکن پولیس کے جوان میری حفاظت پر مامور تھے۔“

”تمہیں تو گولیاں بھی لگی تھیں!“

”ہاں“ عنی نے کہا۔ ”اور میں صرف اداکاری کرتا تھا کہ مجھے گولی لگ گئی ہے۔ دراصل میرے لباس کے نیچے ہلٹ پروف جیکٹ بیٹھ رہتی تھی لیکن زخمی ہونے کا ڈراما کرنے کے لئے مجھے کچھ دن اسپتال میں گزارنا پڑے تھے۔“

”یہ سب اگر اسی وقت مجھے معلوم ہو جاتا تو میرے لئے کیا خطرات پیدا ہو جاتے!“ نوشین نے شکایتی انداز میں کہا۔
”میرے دشمن کسی طرح تمہیں گھیر سکتے تھے۔ میری تمہاری دوستی کی وجہ سے وہ تمہیں کسی طرح مجبور کرتے کہ تم مجھے زہر دے دو کیونکہ گولیاں برسا کر تو وہ مجھے ختم نہیں کر سکتے تھے۔“
”اور میں تمہیں زہر دے دیتی؟“

”نہیں دیتی!..... اور اسی وجہ سے وہ لوگ تمہارے دشمن بھی ہو جاتے۔“

نوشین سر جھکا کر کچھ سوچنے لگی، پھر بولی۔ ”جب میں لندن جا رہی تھی تو تم نے کہا تھا کہ جب میں واپس آؤں گی تو تم مجھے کوئی

چار چار دن کے وقفے سے فون کرتا ہی رہا لیکن یہی معلوم ہوا کہ ان لوگوں سے بھی تم نے کوئی رابطہ نہیں کیا تھا۔“

”ہاں!“ نوشین نے سوچتے ہوئے کہا۔ ”اب تمہارے کہنے سے مجھے خیال آ رہا ہے کہ مجھے تم سے رابطہ کرنا چاہئے تھا لیکن اچانک اس صورت حال سے دوچار ہونے کے بعد شاید مجھ میں کچھ سوچنے سمجھنے کی صلاحیت ہی باقی نہیں رہی تھی۔ شاید مجھے یہ خیال بھی ہو کہ میں فون پر کیا بتاؤں گی یہاں سے تو میں اپنی آنکھوں میں بڑے بڑے خواب سجا کر گئی تھی۔ وہاں سے فون پر کیسے بتاتی کہ وہ خواب خون کے آنسو بن کر میری آنکھوں سے بہہ چکے ہیں۔“

”خیر!“ عنی نے ٹھنڈی سانس لی۔ ”جو ہونا تھا، وہ تو ہو گیا۔ اب تو یہ سوچنا چاہئے کہ مستقبل کا کیا لائحہ عمل ہو۔“
”میں بڑی خود غرض ہوں کہ اپنی کتھا سنانے تو بیٹھ گئی لیکن تم سے تمہارے بارے میں کچھ نہیں پوچھا۔ اس دوران میں تو تم پر کوئی حملہ نہیں ہوا؟“

”نہیں۔“ عنی نے کہا۔ ”اور ڈی آئی جی صاحب کہہ رہے تھے کہ اب شاید کوئی حملہ ہو گا بھی نہیں۔“
”ڈی آئی جی صاحب!“ نوشین چونکی۔

”ہاں۔“ عنی نے کہا۔ ”ان کا کہنا ہے کہ میری وجہ سے جو جرائم پیشہ افراد گرفتار ہوئے تھے وہ مجھ پر قاتلانہ حملے کے جرم میں بھی سزائیں بھگت رہے ہیں، کچھ یہ ملک چھوڑ کر فرار ہو گئے ہیں اور جو بچے ہوئے ہیں انہیں عقل آگئی ہے کہ مجھ پر حملہ کر کے انہیں کچھ حاصل نہیں ہو گا، لہذا نقصان ہی ہو گا، جس طرح دوسروں کو ہوتا رہا۔“

نوشین حیرت سے اس کی طرف دیکھتی رہی اور بولی۔ ”تمہاری باتیں میری سمجھ میں بالکل نہیں آ رہی ہیں!“

”یہ جان کر تم سب کچھ سمجھ جاؤ گی کہ میں پولیس کے لئے انفارمر کی حیثیت سے کام کیا کرتا تھا۔“ عنی نے کہا۔ ”شاید تمہیں علم نہ ہو کہ ابتدا میں تو چارلی ہوٹل جرائم پیشہ افراد کا گڑھ بن گیا تھا۔ چارلی صاحب اس کی وجہ سے بہت پریشان تھے۔ میں اس زمانے میں گولوں کا کرتب دکھانا شروع کر چکا تھا۔ پولیس کے کچھ بڑے افسران نے مجھ سے اور چارلی صاحب سے بات کی اور کہا کہ اگر ان سے تعاون کریں تو انہیں اس گندگی سے چھٹکارا مل سکتا ہے۔ میں اس کام کے لئے فوراً تیار ہو گیا۔ دراصل میری سوچ اور میرا جذبہ یہ تھا کہ زندگی میں کوئی اچھا کام کر جاؤں۔ میں نے جو کچھ کیا اس کے عوض پولیس سے کوئی انعام تک نہیں لیا۔“
”مگر تم کرتے کیا تھے؟“

”مجھے کوئی خاص محنت نہیں کرنا پڑتی تھی۔ شاید تم جانتی ہو کہ جب جرائم پیشہ افراد کسی جگہ جمع ہوتے ہیں، خواہ وہ کوئی ہوٹل ہی کیوں نہ ہو تو اپنے جرائم کی منصوبہ بندیوں پر گفتگو شروع کر دیتے ہیں۔ چارلی ہوٹل میں بھی یہی ہوا کرتا تھا۔ میری وجہ سے ان کی

بات بتاؤ گے۔ کیا وہ یہی بات تھی؟

”نہیں“ اس وقت تک تو مجھے یہ اندازہ ہی نہیں تھا کہ پولیس سے مجھے کلیرنس مل جائے گی۔“

”پھر وہ کیا بات تھی؟“

عنی نے ٹھنڈی سانس لے کر نظریں جھکاتے ہوئے کہا۔ ”تم نے جب مجھ سے قریب ہونے کی کوشش کی تھی تو پولیس والے چونکا ہو گئے تھے۔ انہوں نے مجھے بھی ہدایت کی تھی کہ میں تمہاری طرف سے ہوشیار رہوں لیکن کچھ دن بعد انہوں نے مجھے بتا دیا کہ تم سے مجھے کوئی خطرہ پیش نہیں آ سکتا۔“

”پولیس نے میرے بارے میں سب کچھ معلوم کر لیا تھا؟“

”ہاں۔“

”اور تمہیں بھی بتا دیا تھا؟“

”ہاں۔“

”گویا تمہیں.....“

”ہاں نوشین!“ عنی نے کہا۔ ”مجھے تمہاری اور قیصر صاحب کی طلاق کے بارے میں بھی بتا دیا گیا تھا۔ اس کے بعد سے ہی میں نے تمہارے متعلق زیادہ سوچنا شروع کیا تھا۔ میں جو کبھی کسی سے دوستی کے بارے میں بھی نہیں سوچتا چاہتا تھا، تمہارے بارے میں کچھ زیادہ ہی سوچنے لگا اور جب میں تم سے کچھ کہنے والا تھا تو تم لندن چلی گئیں۔“

نوشین کے دل کی دھڑکنیں کچھ تیز ہو گئیں۔

عنی کہتا رہا۔ ”اب سے دو ماہ قبل چارلی صاحب شدید بیمار پڑ گئے تھے۔ اب بھی وہ اسپتال ہی میں ہیں، انہیں یقین نہیں رہا کہ اب وہ زندہ ہی سکیں گے۔ پندرہ دن قبل انہوں نے اپنا سب کچھ مجھے سونپ دیا ہے۔ حتیٰ کہ اپنی بیٹی صوفیہ بھی۔“

نوشین کو یکایک یوں لگا جیسے اس کے دماغ میں چمن سے کوئی چیز ٹوٹ گئی ہو۔

”ہاں نوشین!“ عنی نے نظریں جھکا کر کہا۔ ”پندرہ دن قبل صوفیہ سے میری شادی ہو چکی ہے۔ میں تم سے کہا کرتا تھا کہ میں چارلی صاحب کی کوئی بات نہیں ٹال سکتا۔ یہ بات ٹالنے کے لئے میری پاس شاید کوئی جواز ہوتا اگر تم لندن نہ گئی ہو تیں یا بروقت لندن سے واپس آ جاتیں۔“

”گویا ان ساڑھے چھ مہینوں میں یہاں سب کچھ بدل چکا ہے۔“ نوشین ہنس پڑی۔ اس کا انداز بالکل پاگلوں جیسا تھا۔

عنی نے غور سے اس کی طرف دیکھا، پھر بولا۔ ”ساڑھے چھ مہینے تو بہت ہوتے ہیں نوشین! ساڑھے چھ گھنٹے میں بھی بہت کچھ بدل جاتا ہے۔“

نوشین کے دل کا درد اُمٹ کر اس کی آنکھوں تک آ جانا چاہتا تھا لیکن اس نے خود پر قابو رکھا اور مسکراتے ہوئے بولی۔ ”صوفیہ

کیسی ہے؟“

”اچھی ہے“ عنی نے سادگی سے جواب دیا۔ ”آج کل اس کا بیشتر وقت اسپتال میں گزرتا ہے۔“

”میں یہ پوچھنا چاہتی تھی کہ صوفیہ تمہارے لئے ایک اچھی بیوی ثابت ہوگی اور تم اس کے ساتھ خوش ہو گے!“

”ایک اچھی بیوی میں جو خوبیاں ہونا چاہئیں وہ یقیناً صوفیہ میں ہیں لیکن تمہاری بات پر میں“ اس سے زیادہ کوئی تبصرہ کر سکتا ہوں تو صرف اتنا کہ شادی کے بعد مجھے اپنے جذبات سے سمجھوتا تو کرنا ہی چاہئے۔“

”خدا تمہیں خوش رکھے۔“ نوشین اچانک کھڑی ہو گئی۔ اسے محسوس ہوا تھا کہ اگر وہ کچھ دیر اور رُکے تو اپنے جذبات پر قابو رکھنا اس کے لئے ممکن نہیں رہے گا۔

عنی اس کے ساتھ کیمین سے باہر نکلا۔ دونوں بیرونی دروازے کی طرف بڑھے۔ عنی کہہ رہا تھا۔

”ہم دوست تو بدستور رہیں گے نا نوشین! شادی سے دوستی تو متاثر نہیں ہو جاتی۔ ہماری دوستی کا آغاز بھی اس وقت ہوا تھا جب تم شادی شدہ تھیں۔ مجھے بھول مت جانا، ملتی رہنا۔ میں سوچوں گا کہ تمہارے مستقبل کی بہتری کے لئے کیا راستے تلاش کیے جاسکتے ہیں؟“

نوشین چُپ رہی۔ وہ بولتے ہوئے بھی ڈر رہی تھی کہ اس کا کلیجہ خون رو دے گا۔

وہ ہوٹل سے نکل آئے۔

”تمہاری کار کہاں ہے؟“ عنی نے اِدھر اُدھر دیکھ کر پوچھا۔

”اچھا“ خدا حافظ“ نوشین کی آواز بھرا گئی اور پھر وہ تیزی سے ایک طرف مڑی۔ اس کے قدم بڑی تیزی سے اٹھ رہے تھے، وہ اتنی بیجانی کیفیت میں تھی کہ شاید دوڑنا ہی شروع کر دیتی مگر اس خیال سے اس نے خود پر قابو رکھا تھا کہ عنی اسے دیکھ رہا ہوگا۔

اس کے دماغ میں ایک بار پھر ماضی کے جملوں کی بوچھاڑ ہونے لگی تھی۔

”پتھر اپنی جگہ پر ہی بھاری ہوتا ہے۔“

”دوسروں کے لئے کھودے جانے والے گڑھے میں کبھی کبھی انسان خود ہی گر پڑتا ہے۔“

”عجلت پسندی میں انسان بُرے بھلے راستے میں تیز نہیں کر پاتا۔“

اور ان جملوں کی یورش نوشین کا دماغ شل کئے دے رہی تھی۔ عنی ہوٹل کے دروازے پر کھڑا اسے جاتے دیکھتا رہا۔ کچھ دور نکل جانے کے بعد وہ ایک اندھیری گلی میں مڑ گئی جس کا اختتام کہاں ہوتا؟ یہ وہ بھی نہیں جانتی تھی۔

سپینس کے آخری صفحات
اور جاسوسی کے سرورق کے رنگ

الجھی ڈور

کایا کلپ

آخری رابطہ

عجیب بحران

تماشائے فطرت

سفید خون

خواب گراں